

بسم الله الرحمن الرحيم
الحمد لله الذي هدانا لهذا
هذا كنا لنكون من السالكين

تفسير

أستاذ التفسير منبغ حيدرآباد
مكتبة فاطمة بنت محمد
شاهزاد خان

بسم الله الرحمن الرحيم
الحمد لله الذي هدانا لهذا
هذا كنا لنكون من السالكين

بِسْمِ اللّٰهِ الرَّحْمٰنِ الرَّحِیْمِ
ان الساعة لآتية لا ريب فيها والساعة ادهى وامر (القرآن)

خلاصہ تفسیر القرآن

فقہیہ قیامت

جلد ثالث عشر

استاذ تفسیر مفتی حمید الرحمن عباسی
مدرسہ قاسم العلوم

مکتبہ الحکیم
اردو بازار لاہور

7241355

297.16
C 75 C
92114

12/10

فہرست مضامین

صفحہ نمبر

مضامین

۱۳

تعارف و خصوصیات جلد بندا

۱۵

عقیدہ قیامت

عقیدہ قیامت پر یقین پیدا کرانے کے لیے اللہ تعالیٰ نے حضرت موسیٰ

۱۶

کی دعا سے بنی اسرائیل کے ستر مردے زندہ کئے

عقیدہ قیامت پر یقین پیدا کرانے کے لیے اللہ تعالیٰ نے

۱۸

حضرت موسیٰ اور بنی اسرائیل کے سامنے ایک مردہ کو زندہ کیا

۱۹

کئی ہزار مردہ بنی اسرائیل کو زندہ کرنے کا ایک اور واقعہ

عقیدہ قیامت پر یقین کامل پیدا کرانے کے لیے اللہ تعالیٰ نے

۲۰

حضرت عزیر علیہ السلام کو فوت کر کے سو سال کے بعد زندہ کیا

عقیدہ قیامت پر یقین کامل پیدا کرانے کے لیے اللہ تعالیٰ نے حضرت

۲۲

ابراہیم سے چار پرندے ذبح کرا کر پھر زندہ کیے

اللہ تعالیٰ نے حضرت عیسیٰ علیہ السلام کو قیامت سے آگاہ فرمایا تھا اور ان

۲۴

کے ہاتھ سے مردوں کو زندہ کرنے کا نمونہ بھی پیش کیا تھا

۲۷

اللہ تعالیٰ نے حضرت محمد ﷺ کو بھی عقیدہ قیامت سے آگاہ فرمایا

۲۹

قیامت قریب آچکی ہے لوگوں کو حساب کی تیاری کرنا چاہئے

قیامت سے پہلے امت محمدیہ میں یہود و نصاریٰ کے اثر و رسوخ

۳۰

اور اتباع کی پیشین گوئی پوری ہوگئی

۵۱-۱۲-۲۰۱۵

P. C. F.

- ۳۶ امت محمدیہ پر عیاشی و فضول خرچی کی وجہ سے آنے والے
زوال کی پیشین گوئی پوری ہوگئی
- ۳۹ امت محمدیہ سے شورائی نظام کے خاتمے۔ شریر حکام اور بخیل دولت
مندوں کی وجہ سے آنے والے زوال کی پیشین گوئی پوری ہوگئی
- ۴۰ امت محمدیہ کے خلاف کفار اور منافقین کے اتحاد اور یلغار
کی پیشین گوئی پوری ہوگئی
- ۴۱ امت محمدیہ میں بددیانتی، زنا کاری، نا انصافی اور بد عہدی کی وجہ سے
دشمنوں کے رعب اور معاشی بد حالی کی پیشین گوئی پوری ہوگئی
- ۴۳ رسول اللہ صلی اللہ علیہ وسلم نے اپنی امت کو قیامت سے پہلے
برپا ہونے والے فتنوں سے بچنے کا طریقہ بتایا تھا
- ۵۲ امت محمدیہ کی آپس کی خونریزی کے بارے میں آپ
صلی اللہ علیہ وسلم کی پیشین گوئی پوری ہوگئی
- ۵۵ قیامت سے پہلے جھوٹے نبیوں کے دعویٰ نبوت کے بارے میں
آپ صلی اللہ علیہ وسلم کی پیشین گوئی پوری ہوگئی
- ۵۷ قیامت سے پہلے ترکوں کے ساتھ امت محمدیہ کی جنگ کے
بارے میں رسول اکرم صلی اللہ علیہ وسلم کی پیشین گوئی پوری ہوگئی
- ۶۰ قیامت سے پہلے جزیرہ عرب اور فارس اور روم کے ساتھ جنگ میں
امت محمدیہ کی فتح کے بارے میں رسول اللہ ﷺ کی پیشین گوئی پوری ہوگئی
- ۶۳ قیامت سے پہلے چھ واقعات کے بارے میں
رسول اللہ ﷺ کی پیشین گوئی پوری ہوگئی

- قیامت سے پہلے یہودیوں کے ساتھ امت محمدیہ کی جنگ میں فتح کے
 ۶۵ بارے میں آپ صلی اللہ علیہ وسلم کی پیشین گوئی جو ابھی پوری نہیں ہوئی
 قیامت سے پہلے ججہاہ نام کے بادشاہ کے بارے میں
 ۶۶ نبی اکرم ﷺ کی پیشین گوئی جو ابھی پوری نہیں ہوئی
 قیامت سے پہلے بعض دیگر غیر مسلموں کے خلاف رومی اور اسلامی اتحاد
 ۶۷ کے بارے میں آپ ﷺ کی پیشین گوئی جو ابھی پوری نہیں ہوئی
 قیامت سے پہلے رومیوں اور مسلمانوں میں خوفناک جنگ اور
 اس میں دجال پیدا ہونے کی افواہ کے بارے میں نبی اکرم ﷺ
 ۶۹ کی پیشین گوئی جو ابھی پوری نہیں ہوئی
 قیامت سے پہلے رومیوں اور مسلمانوں میں ایک اور جنگ
 جس میں حضرت عیسیٰ علیہ السلام نزول فرما کر دجال کو قتل کرنے
 ۷۲ کی پیشین گوئی جو ابھی پوری نہیں ہوئی
 قیامت سے پہلے کفار اور مسلمانوں کی جنگ میں ان کا ایک شہر صرف لا الہ
 ۷۳ الا اللہ سے فتح ہونے کی آپ ﷺ کی پیشین گوئی جو ابھی پوری نہیں ہوئی
 ۷۵ حضور صلی اللہ علیہ وسلم کی اور مختلف پیشین گوئیاں جو ابھی پوری نہیں ہوئیں
 ۷۹ قرب قیامت کی ابتدائی چھوٹی علامات
 ۸۱ قرب قیامت کی اجمالی علامات
 قرب قیامت کی بعض اور علامات کہ جھوٹے نبی اور بدعتی
 ۸۵ علماء دین بگاڑیں گے

- ۸۶ قرب قیامت کی ایک اور علامت نہر فرات سے سونا نکلنے پر خوفناک جنگ ہوگی
- ۸۶ قرب قیامت کی ایک اور علامت زمین اپنے اندر کے خزانے نکالے گی
- ۸۹ قرب قیامت کی ایک اور علامت امام مہدی کے ذریعہ نظام عدل کا قیام
- ۹۶ قرب قیامت کی ایک اور علامت حجاز اور مشرق سے آگ نکلے گی
- ۹۸ قرب قیامت کی ایک اور علامت وقت قریب ہو جائے گا
- ۹۸ خلافت کا شام منتقل ہونا قرب قیامت کی نشانی ہے
- ۱۰۰ ٹڈی کے فقدان کے بعد مخلوقات پر پے در پے ہلاکت شروع ہو جائے گی
- بارہ بڑی اجمالی علامات قیامت جن میں سے تین (مغرب سے طلوع آفتاب، ظہور دجال، دابة الارض) کے بعد نیک اعمال قبول نہیں ہوں گے
- ۱۰۲ دجال کی علامات، فریب کاریاں، حضرت عیسیٰ علیہ السلام کے ہاتھ سے اس کا قتل اور آپ کی بددعا سے یا جوج ماجوج کی ہلاکت کا تفصیلی بیان
- وجود دجال پر ایک عیسائی نو مسلم تمیم داری کی شہادت اور
- ۱۲۲ دجالی فریب کاریوں کی کہانی اس کی اپنی زبانی
- رسول اللہ صلی اللہ علیہ وسلم نے بحالت خواب دجال اور حضرت عیسیٰ
- ۱۲۷ علیہ السلام کو بیت اللہ کا طواف کرتے ہوئے دیکھا تھا
- فتنہ دجال کی پوری تفصیل۔ دجال خراسان سے آئے گا اور چالیس سال
- تک رہے گا
- ۱۲۸
- ۱۳۸ ابن صیاد کے قصہ کا بیان
- ۱۴۷ تفصیل ولادت حضرت عیسیٰ علیہ السلام ان کی حیات اور نزول الی الارض
- ۱۶۱ حضرت عیسیٰ علیہ السلام کے اترنے کا بیان

- نزول عیسیٰ علیہ السلام کی ایک دلیل بڑی عمر میں بھی
- ۱۶۴ حضرت عیسیٰ علیہ السلام کا کلام معجزہ ہی تھا
- ۱۶۵ آیت کے اہم الفاظ کی تشریح
- ۱۷۱ آیت مذکورہ میں حضرت عیسیٰ علیہ السلام سے اللہ تعالیٰ کے پانچ وعدے
- ۱۷۳ اسرائیل کی موجودہ حکومت سے اس پر کوئی شبہ نہیں ہو سکتا
- ۱۷۳ مسئلہ حیات و نزول عیسیٰ علیہ السلام
- ۱۷۹ جو شخص مر گیا اس کی قیامت شروع ہو گئی
- ۱۸۲ قیامت کے شریر لوگوں پر قائم ہونے کا بیان
- ۱۸۷ تفصیلی خروج یا جوج ماجوج
- ۱۹۰ یا جوج ماجوج کون ہیں اور کہاں ہیں سید ذوالقرنین کس جگہ ہے؟
- ۲۰۲ روایات حدیث سے حاصل شدہ نتائج
- سید ذوالقرنین اس وقت تک موجود ہے اور قیامت تک
- ۲۱۲ رہے گی یا وہ ٹوٹ چکی ہے؟
- ۲۱۵ معارف و مسائل
- ۲۱۶ قیامت سے پہلے خروج دابۃ الارض
- ۲۱۶ دابۃ الارض کیا ہے اور کہاں اور کب نکلے گا؟
- ۲۱۸ اختلافی مسائل میں فیصلہ اور جزاء اعمال کے لیے قیامت برپا کی جائے گی
- اللہ تعالیٰ چونکہ زمین و آسمان کا بادشاہ ہے اس لیے وہ
- ۲۲۱ قیامت کے دن لوگوں کو اعمال کا بدلہ دے گا

قیامت والے دن ملنے والی جزاء اعمال کی تیاری اور

۲۲۳

انتظامات دنیا میں ہی شروع ہو جاتے ہیں

اعمال اللہ تعالیٰ کے ہاں جمع ہو رہے ہیں اور قیامت والے دن جزاء کے

۲۲۷

وقت ظاہر ہوں گے اور دنیا کے اندر بھی اچھے اور برے اعمال کا بدلہ ملتا ہے

۲۳۹

استغفار سحری کی برکات و فضائل

۲۴۰

صدقہ و خیرات کرنے والوں کو خاص ہدایت

۲۴۰

آفاق و انفس دونوں میں قدرت کی نشانیاں

۲۴۵

آداب مہمانی

۲۴۸

جن و انس کی تخلیق کا مقصد

جس طرح دنیا میں بد اعمالی کی سزا ہے انسان بچ نہیں سکتا قیامت

۲۵۱

کو بھی نہیں بچ سکے گا اس کا حل دنیا میں نیک اعمال ہیں

۲۵۷

تشریح یوم الجازات اور جنت والوں کے اوصاف حمیدہ

۲۶۲

روز قیامت کی درازی ایک ہزار سال یا پچاس ہزار کی تحقیق

۲۶۶

مقادیر زکوٰۃ منجانب اللہ مقرر ہیں ان میں کمی بیشی کا کسی کو اختیار نہیں

۲۶۷

اپنے ہاتھ سے شہوت پوری کرنا حرام ہے

۲۶۸

تمام حقوق اللہ اور سب حقوق العباد امانت میں داخل ہیں

اللہ تعالیٰ نے جس طرح بعض ہواؤں میں نفع اور بعض میں نقصان جمع کیا

۲۶۹

ہوا ہے اور وقت پر ظاہر کر دیتا ہے اعمال کا بھی یہی حال ہے

۲۷۸

یوم الجازات کی تشریح کاشت کاری کے اصول پر

۲۸۲

نیند بہت بڑی نعمت ہے

- ۲۸۷ جہنم کے خلود اور دوام پر اشکال و جواب
یوم الحجازات میں نیک لوگوں کو اعمال نامہ دائیں ہاتھ میں
- ۲۹۳ اور بروں کو بائیں ہاتھ میں دیا جائے گا
- ۲۹۵ احکام الہیہ کی دو قسمیں
- ۲۹۷ رجوع الی اللہ
- ۳۰۲ انسانی وجود میں بے شمار انقلابات اور دائمی سفر اور اس کی آخری منزل
- ۳۰۶ عالمین کے اقسام مع نتائج اعمال
- ۳۰۹ جہنم میں گھاس درخت کیسے؟
- ۳۰۹ ایک شبہ کا جائزہ
- ۳۱۳ اعمال کی جزا اور سزا دنیا میں شروع ہو جاتی ہے اور بعض مصائب دنیاوی بد اعمالی سے پیش آتے ہیں
- دنیا میں رزق کی فراخی اور تنگی اللہ کے نزدیک مقبول
- ۳۲۱ یا مردود ہونے کی علامت نہیں
- ۳۲۲ یتیم پر صرف خرچ کرنا کافی نہیں اس کا احترام بھی ضروری ہے
- ۳۲۸ چند واقعات عجیبہ
- اللہ تعالیٰ قیامت والے دن ہر ایک آدمی کو اس کے
- ۳۲۹ ذرہ برابر کے اعمال بھی دکھائیں گے
- مرنے کے بعد جینے کا عقلی ثبوت اور پہلی عقلی دلیل کہ
- جس طرح مردہ زمین سے اللہ تعالیٰ پھل پیدا فرماتے ہیں
- ۳۳۳ اس طرح مردہ انسانوں کو بھی زندہ کریں گے

- ۳۳۷ مرنے کے بعد جینے پر دوسری عقلی دلیل کہ جس اللہ تعالیٰ نے آسمانوں اور زمین کو بنایا ہے وہ انسان کو دوبارہ بنا سکتا ہے
- ۳۳۹ مرنے کے بعد جینے پر تیسری عقلی دلیل انسان کا اپنا وجود ہے
- ۳۴۶ مرنے کے بعد جینے پر چوتھی عقلی دلیل کہ اللہ تعالیٰ زندہ کو مردہ سے اور مردہ کو زندہ سے پیدا کرتا ہے
- ۳۴۷ مرنے کے بعد جینے پر پانچویں عقلی دلیل کہ جس طرح بادلوں سے اللہ تعالیٰ مینہ کو پیدا کرتا ہے انسان کو بھی پیدا کرے گا
- ۳۴۸ مرنے کے بعد جینے پر چھٹی عقلی دلیل کہ اللہ تعالیٰ نے ہرے درخت سے آگ اور آسمانوں زمینوں کو بنایا ہے وہ انسانوں کو بنا سکتا ہے
- ۳۵۰ مرنے کے بعد جینے پر ساتویں عقلی دلیل کہ جو اللہ نیند کے بعد انسان کو اٹھاتا ہے وہ مرنے کے بعد اٹھا سکتا ہے
- ۳۵۱ قیامت میں انسانوں کی تین قسمیں ہوں گی ایک ہالک و ناجی
- ۳۵۸ سورہ واقعہ کی خصوصی فضیلت میں عبد اللہ بن مسعود کی سبق آموز ہدایت
- ۳۵۹ میدان حشر میں حاضرین کی تین قسمیں
- ۳۶۱ اوّلین و آخرین سے کیا مراد ہے؟
- ۳۸۵ عالم برزخ کے حالات اور اس میں شہداء کو اعلیٰ زندگی نصیب ہوتی ہے
- ۳۸۸ برزخ میں ہر مومن کو خوشی کی زندگی نصیب ہوتی ہے
- ۳۸۹ برزخ میں کافر کو بھی زندگی ملتی ہے

اخراج ارواح کی تفصیل مومن کی روح نرمی سے نکالی جاتی ہے
اور اس کا مسکن علیین ہے اور کافر کی روح سختی سے نکالی جاتی ہے

۳۹۳

اور اس کا مسکن سحین ہے

۴۱۱

قیامت سے پہلے نفع اولیٰ کا ہولناک منظر جس سے ہر چیز فنا ہو جائے گی

۴۳۴

قیامت میں نفع ثانیہ کا منظر نیا نظام عالم قائم ہو جائے گا

۴۴۴

لوگوں کو دوبارہ زندہ کرنے کا طریقہ

۴۴۹

قیامت کے دن اجتماع کا میدان

رفع استبعاد قیامت شق قمر قوم نوح۔ عاد و ثمود وغیرہ کے

۴۶۱

واقعات عملی نمونے ہیں

قیامت ایک بہت بڑا حادثہ ہوگا جس سے موجودہ تمام زمینی

اور خلائی نظام تباہ ہو جائے گا۔ لوگوں کو زندہ کر کے حساب کے

۴۶۶

بعد نیکوں کو جنت میں اور بروں کو دوزخ میں داخل کیا جائے گا

قیامت کے دن کی سختی اور اہل محشر کی بے قراری کوئی

۴۷۵

کسی کے کام نہیں آئے گا

قیامت کے دن تمام انسانوں کی عدالت الہیہ میں حاضری اور کافروں کا

پہلے دعوت ابلاغ کا انکار اور شہادتوں کے بعد اعتراف ان کی نیکیاں

۴۸۴

اکارت داخلہ جہنم اور ایمان داروں کا داخلہ جنت میں ہوگا

۵۱۲

سورۃ الکوتر

۵۱۳

حوض کوثر

۵۱۷

عبرت

- قیامت کے دن کافر کے حق میں شفاعت نہیں ہوگی اور
 مومن کے حق میں شفاعت ہوگی اور بعض گناہ گار سزا
 بھگتنے کے بعد دوزخ سے نکالے جائیں گے
 ۵۲۵
- جنت اور اہل جنت کے اوصاف کا بیان
 ۵۷۲
- اللہ تعالیٰ کی رویت کا بیان
 ۶۲۰
- دوزخ اور اہل دوزخ کے اوصاف کا بیان
 ۶۲۹
- جنت اور دوزخ کی پیدائش کا بیان
 ۶۵۱
- اہل جنت۔ دوزخ اور اہل اعراف کے باہم مکالمات
 ۶۵۳
- اہل اعراف کون لوگ ہیں؟
 ۶۶۰
- سلام کا مسنون لفظ
 ۶۶۳
- اسماء قیامت کی وجہ تسمیہ
 ۶۶۵
- مختصر نشیب و فراز اور احوال زندگی مؤلف
 ۶۶۸
- خلاصہ تفسیر القرآن
 ۶۶۹
- جہاد افغانستان
 ۶۷۰
- ملکی تحریکات میں حصہ
 ۶۷۰
- حج بیت اللہ شریف کی سعادت
 ۶۷۰
- باطنی و روحانی وابستگی
 ۶۷۱

تعارف و خصوصیات جلد ہذا

بِسْمِ اللّٰهِ الرَّحْمٰنِ الرَّحِیْمِ. اَلْحَمْدُ لِلّٰهِ رَبِّ
الْعٰلَمِیْنَ ۝ وَالصَّلٰوةُ وَالسَّلَامُ عَلٰی سَیِّدِ الرَّسُلِ وَ
خَاتَمِ النَّبِیِّیْنَ وَ عَلٰی اٰلِهِ وَاَصْحَابِهِ اَجْمَعِیْنَ ۝ اَمَّا بَعْدُ

احقر العباد حمید الرحمن بن مولانا ہاشم علی رحمۃ اللہ علیہ نسباً عباسی۔ مذہباً
حنفی۔ مشرباً قادری اہل اسلام کی خدمت میں عرض پرداز ہے کہ بجزہ تعالیٰ خلاصہ
تفسیر جلد ثالث عشر عقیدہ قیامت تالیف و طبع ہو کر ناظرین کرام کی خدمت میں
حاضر ہے۔ اور اس جلد میں 'قیامت کے متعلق جتنی آیات اور احادیث ہیں'
تقریباً وہ سب ہی جمع کر دی گئی ہیں۔ اور احادیث اکثر مشکوٰۃ المصابیح سے نقل کی
گئی ہیں اور آیات اور احادیث کا ترجمہ بھی نقل کر دیا گیا ہے۔ اور تفسیر کا اکثر
حصہ معارف القرآن (مؤلف مفتی محمد شفیع رحمۃ اللہ علیہ) سے نقل کیا ہے اور بعض
مقامات پر حضرت مولانا احمد علی لاہوری رحمۃ اللہ علیہ کے ترجمہ قرآن عزیز سے
کچھ خلاصہ جات حاشیہ سے بھی مضامین نقل کئے ہیں۔ اس جلد میں جو عنوانات
دینے گئے ہیں یہ کسی کتاب سے منقول نہیں بلکہ آیات اور احادیث کے مفہومات کو

دیکھ کر قائم کر دیئے گئے ہیں اور اس جلد کو بھی اغلاط سے پاک کرنے کی بھرپور کوشش کی گئی ہے، پھر بھی اگر قارئین اس میں کوئی غلطی پائیں تو ان سے درخواست ہے کہ وہ آگاہ کریں۔ ان شاء اللہ العزیز اس کے ازالہ کی کوشش کی جائے گی۔

واللہ الموفق والمعين



عقیدہ قیامت

دراصل انسانی زندگی کے چار ادوار ہیں۔ پہلا وہ دور ہے جو ماں کے رحم میں گزرتا ہے۔ دوسرا دنیا والا۔ تیسرا قبر والا اور چوتھا آخرت والا دور ہے۔ پہلے تینوں ادوار پر انسان کو یقین ہے کیونکہ یہ ہر ایک انسان کے تجربات میں آئے ہیں۔ کوئی بھی ان کا منکر نہیں ہے۔ مسلمان، کافر، نیک و بد سب مانتے ہیں اور یہ تینوں ادوار عارضی ہیں۔ ان میں سے کوئی بھی دور مستقل نہیں ہے۔ بعض قوموں اور مذاہب والوں کو غلط فہمی ہوئی ہے کہ قبر والا دور مستقل ہے اور یہ آخری دور ہے۔ اس کے آگے کچھ نہیں ہے۔ یہ غلط ہے۔ آخری اور مستقل دور چوتھا ہے۔ اس کو یوم القیامۃ، یوم الآخرة اور یوم الجزاء بھی کہتے ہیں۔ یوم القیامۃ اسے اس لئے کہتے ہیں کہ اس میں ہر چیز میں قوام آ جائے گا اور اسے یوم الآخرة اس لئے کہتے ہیں کہ اس کے بعد کوئی اور دور نہیں آئے گا اور اسے یوم الجزاء اس لئے کہتے ہیں کہ اس میں ہر ایک کو اپنے اپنے اعمال کا بدلہ ملے گا۔ نیک جنت میں جائیں گے اور برے دوزخ میں جائیں گے۔ اکثر انسانوں کو اس آخری دور پر یقین نہیں آتا۔ قرآن مجید نے بتایا ہے کہ وہ دور بھی آئے گا۔ کون لائے گا؟ اسی قرآن مجید نے بتایا ہے کہ جو خدا انسان کو ماں کے رحم میں لایا ہے، پھر دنیا میں لایا ہے، پھر قبر میں لے جاتا ہے وہی وہ آخرت والا دور لائے گا اور اسی نے بتایا ہے کہ یہ قیامت والا دور آخری ہوگا اور اسی اللہ تعالیٰ نے تمام انبیاء علیہم السلام کو اس عقیدہ سے آگاہ فرمایا ہے اور

انہیں حکم دیا تھا کہ وہ اپنی اپنی امت کو اس عقیدہ سے آگاہ کریں اور ہر پیغمبر نے یہ فریضہ ادا کیا اور اپنی اپنی امت کو اس عقیدہ کی تعلیم دی۔ اب ذیل میں قرآن سے صرف چھ انبیاء علیہم السلام کا حوالہ پیش کریں گے جس سے معلوم ہو جائے گا کہ یہ عقیدہ تمام انبیاء علیہم السلام کے درمیان اتفاتی ہے اور اس کے بعد عقلی دلائل سے بھی ان شاء اللہ اسے ثابت کیا جائے گا۔ واللہ الموفق والمعين۔

عقیدہ قیامت پر یقین پیدا کرانے کے لئے اللہ تعالیٰ

نے حضرت موسیٰ کی دعا سے بنی اسرائیل کے

ستر مردے زندہ کئے

وَإِذْ قُلْتُمْ يَا مُوسَىٰ لَنْ نُؤْمِنَ لَكَ حَتَّىٰ نَرَىٰ اللَّهَ
جَهْرَةً فَأَخَذَتْكُمُ الصَّاعِقَةُ وَأَنْتُمْ تَنْظُرُونَ ۝ ثُمَّ
بَعَثْنَاكُمْ مِنْ بَعْدِ مَوْتِكُمْ لَعَلَّكُمْ تَشْكُرُونَ ۝

(سورۃ البقرہ آیت ۵۵-۵۶)

اور جب تم نے کہا اے موسیٰ ہم ہرگز تم پر یقین نہیں کریں گے جب تک کہ رو برو اللہ کو دیکھ نہ لیں تب تمہیں بجلی نے دیکھتے دیکھتے آلیا پھر ہم نے تمہیں تمہاری موت کے بعد زندہ کراٹھایا تا کہ تم شکر کرو

وَإِذْ قُلْتُمْ يَا مُوسَىٰ لَنْ نُؤْمِنَ لَكَ حَتَّىٰ نَرَىٰ اللَّهَ جَهْرَةً فَأَخَذَتْكُمُ الصَّاعِقَةُ وَأَنْتُمْ تَنْظُرُونَ ۝ ثُمَّ بَعَثْنَاكُمْ مِنْ بَعْدِ مَوْتِكُمْ لَعَلَّكُمْ تَشْكُرُونَ ۝

فَتَنَّاكَ ۖ تَاضِلٌ بِهَا مَن تَشَاءُ وَتَهْدِي مَن تَشَاءُ ۖ
 أَنْتَ وَلِيُّنَا فَاغْفِرْ لَنَا وَارْحَمْنَا وَأَنْتَ خَيْرُ الْغَافِرِينَ ۝

(سورہ الاعراف آیت ۱۵۵)

اور موسیٰ نے اپنی قوم میں سے ستر مرد ہمارے وعدہ گاہ پر لانے کے لئے چن لئے پھر جب انہیں زلزلہ نے پکڑا تو کہا اے میرے رب اگر تو چاہتا تو پہلے ہی انہیں اور مجھے ہلاک کر دیتا کیا تو ہمیں اس کام پر ہلاک کرتا ہے جو ہماری قوم کے بے وقوفوں نے کیا۔ یہ سب تیری آزمائش ہے جسے تو چاہے اس سے گمراہ کر دے اور جسے چاہے سیدھا رکھے تو ہی ہمارا کارساز ہے۔ سو ہمیں بخش دے اور ہم پر رحم کر۔ اے تو سب سے بہتر بخشنے والا ہے۔

تفسیر:

یہاں اس بحث میں تین آیتیں نقل کی گئی ہیں۔ پہلی دو آیتیں سورہ بقرہ کی ہیں اور تیسری آیت سورہ الاعراف کی ہے۔ اجمال اور تفصیل کا فرق ہے۔ واقعہ یہ ہے کہ حضرت موسیٰ کی قوم بنی اسرائیل نے عقیدہ توحید ماننے کے لئے رویت باری تعالیٰ کی شرط عائد کر دی تھی کہ خداوند تعالیٰ خود بخود ہمارے سامنے آئے تو ہم مانیں گے ورنہ نہیں تو پھر حضرت موسیٰ قوم کے ستر سرداروں کو چن کر کوہ طور پر لے گئے تو اللہ تعالیٰ نے ان پر تجلی ڈالی تو وہ سارے مر گئے۔ اس سے مقصد یہ تھا کہ تجلی اللہ تعالیٰ کی ایک لطیف طاقت ہے جب یہ لوگ اسے برداشت نہیں کر سکے تو انوارِ الہی برداشت کرنا تو ان کے لئے بہت مشکل ہے مگر اب حضرت موسیٰ کو اندیشہ پیدا ہوا کہ اب ساری قوم بنی اسرائیل میں لڑائی شروع ہو جائے گی اور وہ کہیں گے کہ اے موسیٰ تو نے کسی داؤ فریب سے انہیں مارا ہے اس لئے دعا فرمائی کہ اے اللہ تعالیٰ انہیں زندہ کر تو پھر اللہ تعالیٰ نے انہیں زندہ

کر دیا۔ اس سے دو عقیدے ثابت ہو گئے۔ ایک عقیدہ توحید کہ زندگی موت اللہ تعالیٰ کے ہاتھ میں ہے اور دوسرا عقیدہ قیامت کہ جس طرح ان ستر مردوں کو اللہ تعالیٰ نے زندہ کیا اسی طرح قیامت کے دن سب مردوں کو زندہ کرے گا۔ سورہ بقرہ میں اجمال ہے کیونکہ وہاں یہ ذکر نہیں ہے کہ سارے بنی اسرائیل نے توحید ماننے کا انکار کیا تھا یا بعض نے اور بجلی بھی سب پر پڑی تھی یا بعض پر اور حضرت موسیٰ کی دعا کا ذکر بھی نہیں ہے اور سورہ اعراف میں یہ تفصیل آگئی ہے کہ وہ انکار توحید کرنے والے ستر تھے اور وہی ستر مرے بھی ہیں اور حضرت موسیٰ کی دعا کا ذکر بھی آ گیا اور بقرہ والی آیتوں میں جو ساعتہ کا ذکر ہے اور اعراف والی آیت میں رجبہ کی ذکر ہے اس کا مقصد ہے کہ پہلے ان پر بجلی پڑی ہوگی اور پھر ترزل نازل پیدا ہوا ہوگا کیونکہ جہاں بجلی پڑے وہاں ترزل ہوتا ہے

عقیدہ قیامت پر یقین پیدا کرانے کے لئے

اللہ تعالیٰ نے حضرت موسیٰ اور بنی اسرائیل کے

سامنے ایک مردہ کو زندہ کیا

وَإِذْ قَتَلْتُمْ نَفْسًا فَادَّارَأْتُمْ ط وَاللَّهُ مَخْرُجٌ مَّا كُنْتُمْ
تَكْتُمُونَ ۝ فَقُلْنَا اضْرِبُوهُ بِبَعْضِهَا ط كَذَلِكَ يُحْيِي
اللَّهُ الْمَوْتَى وَيُرِيكُمْ آيَاتِهِ لَعَلَّكُمْ تَعْقِلُونَ ۝

(سورۃ البقرۃ آیت ۷۲-۷۳)

اور جب تم ایک شخص کو قتل کر کے اس میں جھگڑنے لگے اور اللہ ظاہر

کرنے والا تھا اس چیز کو جو تم چھپاتے تھے پھر ہم نے کہا اس مردہ پر اس گائے

کا ایک ٹکڑا مارو۔ اسی طرح اللہ مردوں کو زندہ کرے گا اور تمہیں اپنی قدرت کی نشانیاں دکھاتا ہے تاکہ تم سمجھو۔

تفسیر:

حضرت موسیٰ کے زمانے میں ایک شخص نے اپنا چچا مار کر دوسرے محلے میں پھینک دیا اور ان اہل محلہ پر قتل کا دعویٰ بھی کر دیا۔ یہ کیس حضرت موسیٰ کے پاس آیا تو آپ نے اللہ کے حکم سے فرمایا کہ ایک گائے ذبح کرو اور اس کے گوشت کا ٹکڑا اس مردے پر مارو۔ وہ بتا دے گا کہ مجھے کس نے مارا ہے۔ اس کا مقصد یہ تھا کہ ان کے دلوں سے گائے کی نہیت نکلے ورنہ مردہ کو تو اللہ تعالیٰ ویسے بھی زندہ کر سکتے تھے۔ بہر حال انہوں نے ایک گائے ذبح کی اور اس کے گوشت کا ایک ٹکڑا اس مردے پر مارا تو وہ زندہ ہو گیا اور اس نے بتا دیا کہ مجھے فلاں نے مارا ہے۔ اب اس واقعہ سے جس طرح عقیدہ توحید واضح ہوتا ہے عقیدہ قیامت بھی واضح ہوتا ہے۔ اللہ تعالیٰ نے حضرت موسیٰ کے ذریعے بنی اسرائیل کو یہ عقیدہ بتایا تھا۔

کئی ہزار مردہ بنی اسرائیل کو زندہ کرنے کا

ایک اور واقعہ

أَلَمْ تَرَ إِلَى الَّذِينَ خَرَجُوا مِنْ دِيَارِهِمْ وَهُمْ أَلْفٌ
حَذَرَ الْمَوْتِ مِمَّا قَالُوا لَهُمْ اللَّهُ مُوتُوا فَتَوَاتَفَتْ ثُمَّ أَحْيَاهُمْ إِنَّ
اللَّهَ لَذُو فَضْلٍ عَلَى النَّاسِ وَلَكِنَّ أَكْثَرَ النَّاسِ لَا
يَشْكُرُونَ ۝

(سورة البقرة آیت ۲۴۳)

کیا تم نے ان لوگوں کو نہیں دیکھا جو موت کے ڈر سے اپنے گھروں سے نکلے حالانکہ وہ ہزاروں تھے۔ پھر اللہ نے ان کو فرمایا کہ مر جاؤ پھر انہیں زندہ کیا۔ بے شک اللہ لوگوں پر فضل کرنے والا ہے لیکن اکثر لوگ شکر نہیں کرتے۔

تفسیر:

ایک زمانے میں بنی اسرائیل میں طاعون کی بیماری پھیلی تھی اور اللہ تعالیٰ کا حکم یہ ہے کہ جہاں یہ بیماری پھیل جائے وہاں سے نکلنے کی اجازت بھی نہیں اور وہاں جانے کی اجازت بھی نہیں مگر بنی اسرائیل میں جب یہ بیماری پھیلی تو وہ وہاں سے بھاگ گئے اور انہوں نے پہاڑوں کے درمیان ایک درہ میں پناہ لی اور اللہ تعالیٰ نے جبرائیل امینؑ کو بھیجا تو انہوں نے وہاں ایک زوردار آواز لگائی تو وہ سارے کے سارے وہاں مر گئے۔ تو پھر اللہ تعالیٰ کے ایک پیغمبر حضرت خز قیل علیہ السلام کی دعا سے وہ زندہ ہو گئے۔ قرآن مجید نے اس واقعہ کو یہاں بیان فرمایا ہے۔ اس سے عقیدہ توحید بھی واضح ہوتا ہے اور عقیدہ قیامت بھی۔

عقیدہ قیامت پر یقین کامل پیدا کرانے کے لئے

اللہ تعالیٰ نے حضرت عزیر علیہ السلام کو فوت کر کے

سو سال کے بعد زندہ کیا

أَوْ كَالَّذِي مَرَّ عَلَىٰ قَرْيَةٍ وَهِيَ خَاوِيَةٌ عَلَىٰ
عُرُوشِهَا ۚ قَالَ أَنَّىٰ يُحْيِي هَذِهِ اللَّهُ بَعْدَ مَوْتِهَا ۚ فَأَمَاتَهُ

اللَّهُ مِائَةَ عَامٍ ثُمَّ بَعَثَهُ ۖ قَالَ كَمْ لَبِثْتُمْ ۖ قَالَ لَبِثْتُ يَوْمًا أَوْ بَعْضَ يَوْمٍ ۖ قَالَ بَلْ لَبِثْتُمْ مِائَةَ عَامٍ فَانظُرُوا إِلَىٰ طَعَامِكُمْ وَشَرَابِكُمْ لَمْ يَتَسَنَّهْ ۖ وَانظُرُوا إِلَىٰ حِمَارِكُمْ وَلِنَجْعَلَكَ آيَةً لِلنَّاسِ وَانظُرُوا إِلَىٰ الْعِظَامِ كَيْفَ نُنشِزُهَا ثُمَّ نَكْسُوهَا لَحْمًا ۖ فَلَمَّا تَبَيَّنَ لَهُ ۖ قَالَ أَعْلَمُ أَنَّ اللَّهَ عَلَىٰ كُلِّ شَيْءٍ قَدِيرٌ ۖ

(سورة البقرة آیت ۲۵۹)

یا جیسے وہ شخص کہ گزرا ایک شہر پر اور وہ گرا پڑا تھا اپنی چھتوں پر بولا کہاں جلاوے گا اس کو اللہ مر گئے پیچھے؟ پھر مار رکھا اس شخص کو اللہ نے سو برس پھر اٹھایا کہا تو کتنی دیر رہا؟ بولا میں رہا ایک دن یا دن سے کچھ کم۔ کہا نہیں بلکہ تو رہا سو برس۔ اب دیکھ کھانا اپنا اور پینا سر نہیں گیا اور دیکھ اپنے گدھے کو اور تجھ کو ہم نمونہ کیا چاہے لوگوں کے واسطے اور دیکھ ہڈیاں کس طرح ابھارتے ہیں پھر ان کو پہناتے ہیں گوشت پھر جب اس پر ظاہر ہوا تو بولا میں جانتا ہوں کہ اللہ ہر چیز پر قادر ہے۔

تفسیر:

اس آیت مذکورہ بالا میں اللہ تعالیٰ نے ایک واقعہ بیان فرمایا ہے۔ اس کی تفصیل تفاسیر میں یہ لکھی ہے کہ حضرت عزیر اللہ تعالیٰ کے ایک پیغمبر تھے۔ یہ بیت المقدس میں گئے اور یہ وہ زمانہ تھا جب کافروں نے بیت المقدس کو تباہ کر دیا تھا اور شہر بھی مٹا دیا تھا تو حضرت عزیر کو اس کی تباہی دیکھ کر افسوس ہوا اور فرمایا کہ اللہ تعالیٰ اس کو کس کیفیت سے زندہ فرمائیں گے۔ اسی وقت حضرت عزیر فوت ہو گئے اور سو سال کے بعد ان کو اللہ

تعالیٰ نے اٹھایا اور پوچھا کہ کتنی دیر یہاں رہے ہو؟ تو جواب میں فرمایا کہ ایک دن یا آدھا دن۔ تو اللہ تعالیٰ نے فرمایا کہ نہیں تم یہاں سو سال رہے ہو۔ اور جب آپ فوت ہوئے تھے تو اس وقت ان کے پاس کھانا بھی تھا اور پینے کے لئے سرکہ بھی تھا اور یہ دونوں اسی طرح ہو بہو پڑے ہوئے تھے ان میں کوئی کسی قسم کا تغیر نہیں آیا تھا اور فوت ہوتے وقت ان کی سواری کے لئے گدھا بھی تھا۔ وہ مر گیا تھا اور اس کی ہڈیاں پڑی ہوئی تھیں اور بکھری ہوئی تھیں۔ پھر حضرت عزیزؑ کے سامنے اس گدھے کی ہڈیاں جمع ہوئیں۔ اس کا ڈھانچہ تیار ہوا اس پر گوشت اور چمڑا چڑھ گیا۔ اس میں روح پڑ گئی وہ زندہ ہو گیا۔ اب حضرت عزیزؑ نے یقین کامل کا اعلان کیا کہ ہاں اللہ تعالیٰ ہر چیز پر قادر ہے۔ اس واقعہ سے عقیدہ توحید بھی عیاں ہو جاتا ہے اور عقیدہ قیامت بھی۔

عقیدہ قیامت پر یقین کامل پیدا کرانے کے لئے

اللہ تعالیٰ نے حضرت ابراہیم علیہ السلام سے

چار پرندے ذبح کرا کر پھر زندہ کئے

وَإِذْ قَالَ إِبْرَاهِيمُ رَبِّ ارْنِي كَيْفَ تَحْيِي الْمَوْتَى ط
 قَالَ أَوْلَمْ تُؤْمِنُ ط قَالَ بَلَىٰ وَلَكِنْ لِّيَطْمَئِنَّ قَلْبِي ط قَالَ
 فَخُذْ أَرْبَعَةً مِّنَ الطَّيْرِ فَصُرْهُنَّ إِلَيْكَ ثُمَّ اجْعَلْ عَلَىٰ
 كُلِّ جَبَلٍ مِّنْهُنَّ جُزْءًا ثُمَّ ادْعُهُنَّ يَأْتِيَنَّكَ سَعْيًا ط
 وَاعْلَمْ أَنَّ اللَّهَ عَزِيزٌ حَكِيمٌ ۝

(سورہ بقرہ آیت ۲۶۰)

اور یاد کر جب ابراہیم نے کہا اے میرے پروردگار مجھ کو دکھا کہ تو

مردوں کو کس طرح زندہ کرے گا۔ فرمایا کیا تم یقین نہیں لاتے کہا کیوں نہیں لیکن اس واسطے چاہتا ہوں کہ میرے دل کو تسکین ہو جائے۔ فرمایا تو چار جانور اڑنے والے پکڑ لے۔ پھر انہیں اپنے ساتھ بلا لے۔ پھر ہر پہاڑ پر ان کے بدن کا ایک ایک ٹکڑا رکھ دے پھر ان کو بلا۔ تیرے پاس دوڑتے ہوئے آئیں گے اور جان لے کہ بے شک اللہ زبردست حکمت والا ہے۔

تفسیر:

اس آیت مذکورہ بالا میں اللہ تعالیٰ نے مردوں کو زندہ کرنے کا ایک اور واقعہ بیان فرمایا ہے تفصیل اس کی یہ ہے کہ حضرت ابراہیمؑ نے اللہ تعالیٰ کے دربار میں دعا کی کہ اے اللہ آپ مجھے وہ کیفیت بتائیں کہ آپ کس طرح مردوں کو زندہ کریں گے؟ تو اللہ تعالیٰ نے فرمایا کہ ابھی تک تیرا ایمان نہیں بنا کہ میں مردوں کو زندہ کر سکتا ہوں تو حضرت ابراہیمؑ نے جواب میں عرض کیا کہ کیوں نہیں بنا میرا ایمان تو ہے کہ آپ مردوں کو زندہ کر سکتے ہیں مگر میں اپنی قلبی تسلی چاہتا ہوں پھر اللہ تعالیٰ نے فرمایا کہ چار پرندے پکڑو اور پہلے ان کو اپنے ساتھ مانوس کرو پھر انہیں ذبح کر کے مختلف پہاڑیوں پر ان کے گوشت کے ٹکڑے ڈالو اور پھر ایک جگہ کھڑے ہو کر انہیں بلاؤ تو وہ ٹکڑے دوڑتے ہوئے تیرے پاس آئیں گے چنانچہ حضرت ابراہیمؑ نے ایسا ہی کیا چار پرندے پکڑے مور مرغ کو اکبوتر پھر اپنے ساتھ مانوس کیا پھر انہیں ذبح کیا ان کے گوشت کے ٹکڑے مختلف پہاڑوں پر ڈالے پھر ایک جگہ کھڑے ہو کر انہیں پکارا تو ان کے گوشت کے ٹکڑے اڑتے ہوئے آئے اور اپنے اپنے سروں کے ساتھ لگ گئے اور وہ زندہ ہو گئے اب اس واقعہ سے عقیدہ توحید بھی واضح ہو جاتا ہے اور عقیدہ قیامت بھی کہ قیامت والے دن اللہ تعالیٰ جب پکاریں گے تو انسان خواہ دریا میں ڈوب کر مر گئے ہوں گے یا قبروں میں

ہوں گے یا جل گئے ہوں گے غرض جہاں بھی ہوں گے قدرتی آوازیں گے اور سنتے ہی اٹھ کھڑے ہوں گے اور سارے جمع ہو جائیں گے۔



اللہ تعالیٰ نے حضرت عیسیٰ کو قیامت سے آگاہ فرمایا تھا

اور ان کے ہاتھ سے مردوں کو زندہ کرنے کا

نمونہ بھی پیش کیا تھا

وَرَسُولًا إِلَىٰ بَنِي إِسْرَائِيلَ أَنِّي قَدْ جِئْتُكُمْ بِآيَةٍ مِّنْ رَبِّكُمْ ۖ إِنِّي أَخْلُقُ لَكُمْ مِنَ الطِّينِ كَهَيْئَةِ الطَّيْرِ فَانْفُخْ فِيهِ فَيَكُونُ طَيْرًا بِإِذْنِ اللَّهِ ۖ وَأُبْرِئُ الْأَكْمَهَ وَالْأَبْرَصَ وَأُحْيِي الْمَوْتَىٰ بِإِذْنِ اللَّهِ ۖ وَأَنْبِئُكُمْ بِمَا تَأْكُلُونَ وَمَا تَدْخِرُونَ فِي بُيُوتِكُمْ ۗ إِنَّ فِي ذَٰلِكَ لَآيَةً لِّكُمْ إِن كُنْتُمْ مُّؤْمِنِينَ ۝ وَمُصَدِّقًا لِّمَا بَيْنَ يَدَيَّ مِنَ التَّوْرَةِ وَلَا حِلَّ لَكُمْ بَعْضَ الَّذِي حُرِّمَ عَلَيْكُمْ وَجِئْتُكُمْ بِآيَةٍ مِّنْ رَبِّكُمْ فَتَقَرُّوا بِاللَّهِ وَاطِيعُونَ ۝ إِنَّ اللَّهَ رَبِّي وَرَبُّكُمْ فَاعْبُدُوهُ ۗ هَٰذَا صِرَاطٌ مُّسْتَقِيمٌ ۝ فَلَمَّا أَحَسَّ عِيسَىٰ مِنْهُمُ الْكُفْرَ قَالَ مَنْ أَنْصَارِي إِلَى اللَّهِ ۗ قَالَ الْحَوَارِيُّونَ نَحْنُ أَنْصَارُ اللَّهِ ۗ آمَنَّا بِاللَّهِ ۖ وَأَشْهَدُ بِأَنَّا مُسْلِمُونَ ۝ رَبَّنَا آمَنَّا بِمَا أَنْزَلْتَ وَاتَّبَعْنَاكَ سُبُوتًا

فَاكْتُبْنَا مَعَ الشَّاهِدِينَ ۝ (سورہ آل عمران آیت ۵۳ تا ۵۹)

اور رسول ہوگا بنی اسرائیل کی طرف کہ میں آیا ہوں تمہارے پاس نشان لے کر تمہارے رب کا کہ میں بنا دیتا ہوں تم کو مٹی کی صورت جانور کی پھر اس میں پھونک مارتا ہوں تو وہ ہو جاوے اڑتا جانور اللہ کے حکم سے اور چنگا کرتا ہوں جو اندھا پیدا ہو اور کوڑھی اور جلاتا ہوں مردے اللہ کے حکم سے اور بتا دیتا ہوں تم کو جو کھا کر آؤ اور رکھیاؤ اپنے گھر میں اس میں نشانی پوری ہے تم کو اگر تم یقین رکھتے ہو اور سچ بتاتا ہوں تو رات کو جو مجھ سے پہلے کی ہے اور اسی واسطے کہ حلال کر دوں تم کو بعضی چیز جو حرام تھی تم پر اور آیا ہوں تمہارے پاس نشانی لے کر تمہارے رب کی سوڈرو اللہ سے اور میرا کہا مانو بے شک اللہ ہے رب میرا اور رب تمہارا سو اس کی بندگی کرو یہ سیدھی راہ ہے پھر جب معلوم کیا عیسیٰ نے بنی اسرائیل کا کفر بولا کون ہے کہ میری مدد کرے اللہ کی راہ میں کہا حواریوں نے ہم ہیں مدد کرنے والے اللہ کے ہم یقین لائے اللہ پر اور تو گواہ رہ کہ ہم نے حکم قبول کیا اے رب ہم نے یقین کیا جو تو نے اتارا اور ہم تابع ہیں رسول کے سو لکھ لے ہم کو ماننے والوں میں۔

اِذْ قَالَ اللَّهُ يُعِيسِي اِنِّي مُتَوَفِّيكَ وَرَافِعُكَ اِلَيَّ
وَمُطَهِّرُكَ مِنَ الَّذِيْنَ كَفَرُوْا وَجَاعِلُ الَّذِيْنَ
اَتَّبَعُوْكَ فَوْقَ الَّذِيْنَ كَفَرُوْا اِلَى يَوْمِ الْقِيٰمَةِ ثُمَّ اِلَى
مَرْجِعِكُمْ فَاَحْكُمُ بَيْنَكُمْ فَيٰمَآ كُنْتُمْ فِيْهِ تَخْتَلِفُوْنَ ۝
فَاَمَّا الَّذِيْنَ كَفَرُوْا فَاَعْذِبْهُمْ عَذَابًا شَدِيْدًا فِى الدُّنْيَا
وَالْآخِرَةِ زُمْرًا لَّهُمْ مِّنْ نَّصِيْرِيْنَ ۝ وَاَمَّا الَّذِيْنَ اٰمَنُوْا

وَعَمِلُوا الصَّالِحَاتِ فَيُوَفِّيهِمْ أُجُورَهُمْ وَاللَّهُ لَا يُحِبُّ
الظَّالِمِينَ ۝

(سورۃ آل عمران ۵۵-۵۶-۵۷)

جس وقت کہا اللہ نے اے عیسیٰ میں تجھ کو فوت کروں گا اور اٹھالوں گا اپنی طرف اور پاک کر دوں گا کافروں سے اور رکھوں گا تیرے تابعوں کو اوپر منکروں سے قیامت کے دن تک پھر میری طرف ہے تم کو پھر آنا پھر فیصلہ کر دوں گا تم میں جس بات میں تم جھگڑتے تھے سو وہ جو کافر ہوئے ان کو عذاب کروں گا سخت عذاب دنیا میں اور آخرت میں اور کوئی نہیں ان کا مددگار اور وہ جو یقین لائے اور عمل نیک کئے سو ان کو پورا دے گا ان کا حق اور اللہ کو خوش نہیں آتے بے انصاف۔

تفسیر:

زیر نظر آیات سورہ آل عمران کی ہیں۔ ان میں ایک تو آیت ۴۹ ہے اس میں اللہ تعالیٰ نے دنیا میں حضرت عیسیٰ کے ہاتھ سے مردوں کو زندہ کرنے کا ایک نمونہ بیان فرمایا ہے اور دوسری آیتوں میں وعدہ قیامت ہے۔ ان کی بقیہ تفسیر تو عقیدہ رسالت جلد ہادی عشر میں بیان ہو چکی ہے۔ جو دیکھنا چاہے وہاں دیکھ لے۔ یہاں صرف اتنا بتلانا ہے کہ اللہ تعالیٰ نے یہاں قیامت کا ذکر بھی کیا ہے اور آخرت کا بھی کیا ہے۔ الفاظ الگ ہیں مقصد ایک ہی ہے۔ معلوم ہوتا ہے کہ اللہ تعالیٰ نے حضرت عیسیٰ کو بھی عقیدہ قیامت بتایا تھا اور یہ بھی انہیں بتا دیا تھا کہ قیامت میں نیکیوں کا ٹھکانا جنت ہوگا اور بدکاروں کا دوزخ۔

اللہ تعالیٰ نے حضرت محمد صلی اللہ علیہ وسلم کو بھی عقیدہ قیامت

سے آگاہ فرمایا

إِنَّ إِلٰهِي رَبُّكَ الرَّجُّعِي (سورة العلق آیت ۸)

بے شک آپ نے رب ہی کی طرف لوٹنا ہے۔

تفسیر:

یہ مذکورہ آیت سورہ علق کی ہے۔ یہ سورہ نزول کے اعتبار سے پہلی سورتوں میں سے ہے۔ اس میں آپ کو پہلے عقیدہ توحید کی تعلیم دی گئی ہے اور دوسرے نمبر پر اس آیت میں عقیدہ قیامت کی تعلیم دی گئی ہے۔ یہ آیت اگرچہ مختصر ہے لیکن مضامین کے اعتبار سے سمندر سمویا ہوا ہے کیونکہ یہاں چار الفاظ ہیں اِنَّ-الٰہی-رَبِّ-رُجُّعِي۔ لفظ اِنَّ عربی محاورات میں حرف تحقیق ہے اور یہ مخاطب کا شک دور کرنے کے لئے آتا ہے اور یہاں مخاطب نبی ﷺ ہیں اور نبی ﷺ کو قیامت کے بارے میں شاید کہ شک ہو کیونکہ یہ ابتدائی وحی تھی اس سے پہلے اس سلسلہ میں کوئی وحی اتری ہوئی نہیں تھی۔ اس لئے لفظ اِنَّ لگا کر شک آپ کا دور کر دیا گیا اور یہ بھی ممکن ہے کہ یہاں آپ کی طمانیت قلبی مقصود ہو جیسا حضرت ابراہیم کی طمانیت قلبی فرمائی تھی اور اس سے یہ بھی معلوم ہو گیا کہ اللہ تعالیٰ نے آپ کی ذات بابرکات میں تمام حرف نحوی۔ ادبی اور فصاحت و بلاغت کے علوم بھی ودیعت رکھے ہوئے تھے تب ہی تو آپ کے سامنے معنی اور مطلب خیز الفاظ استعمال فرمائے ہیں اور الٰہی ربک خبر مقدم ہے اور رجعی اسم

مؤخر ہے۔ اصول بلاغت کے تحت یہ جملہ استعمال ہوا ہے اور بلاغت کا یہ اصول ہے کہ تقدیم وہیں ہوتی ہے جہاں تخصیص مقصود ہو اور یہاں تخصیص نظر آتی ہے۔ اللہ تعالیٰ آپ کو یہ بتا رہے ہیں کہ اپنے رب کی طرف ہی جانا ہے کہیں اور نہیں جانا۔ اس جملہ میں کمیونسٹوں اور دہریوں کی تردید ہے جو یہ کہتے ہیں کہ مرنے کے بعد قصہ ختم ہو جاتا ہے۔ قیامت وغیرہ کوئی چیز نہیں ہے اور نیز اس میں ان لوگوں کی بھی تردید ہے جو یہ کہتے ہیں کہ مرنے کے بعد نیک انسان کی روح اچھے جانوروں میں چلی جاتی ہے اور بروں کی روح برے جانوروں میں جاتی ہے اور اس کے بعد لفظ رب لگایا ہے جو ربوبیت سے بنا ہے اس کا معنی لغت کے لحاظ سے یہ ہے کہ چیز کو بنانا اور اسے پایہ تکمیل تک پہنچانا تو حاصل یہ ہوا کہ انسان کے پہلے تین ادوار (ماں کے رحم والا دنیا والا اور برزخ والا) عارضی ہیں کیونکہ ان تینوں ادوار کے حالات بتا رہے ہیں کہ ابھی انسان کی تکمیل ہوئی نہیں ہے ابھی اس کا یہ سارا سلسلہ ادھورا ہے اور عقل کا تقاضا ہے کہ اس کی تکمیل ہونی چاہیے اس لئے اللہ تعالیٰ نے نبی اکرم ﷺ کو بتایا ہے کہ تیرا رب انہیں اپنے پاس بلا کر انہیں مکمل کرے گا اس لئے اس دن کا نام قیامت رکھا ہے یعنی قوام کا دن اور لفظ رب سے یہ بھی بتانا مقصود ہے کہ جو پروردگار انہیں پہلے تین ادوار میں لایا ہے وہی اس کی تکمیل بھی کرے گا پس خلاصہ یہ نکلا کہ تمام انبیاء علیہم السلام کو اللہ تعالیٰ نے عقیدہ قیامت کے بارے میں آگاہ فرمایا تھا اور نبی اکرم ﷺ کو بھی اس عقیدے سے آگاہ فرمایا تھا۔ ہم نے صرف نمونے کے طور پر یہاں چھ انبیاء علیہم السلام کا ذکر کیا ہے اس سے یہ بتلانا مقصود ہے کہ جس طرح عقیدہ توحید انبیاء علیہم السلام کے مابین اتفاقی ہے اسی طرح عقیدہ قیامت بھی اتفاقی ہے۔ اس کے بعد ان شاء اللہ قرآن و سنت کی روشنی میں قیامت کی پوری تفصیل ہدیہ ناظرین کریں گے واللہ الموفق والمعين۔

قیامت قریب آ چکی ہے لوگوں کو حساب کی تیاری

کرنا چاہئے

اِقْتَرَبَ لِلنَّاسِ حِسَابُهُمْ وَهُمْ فِي غَفْلَةٍ مُّعْرِضُونَ ۝

(سورۃ الانبیاء آیت ۱)

لوگوں کے حساب کا وقت قریب آ گیا ہے اور وہ غفلت میں پڑ کر
منہ پھیرنے والے ہیں۔

اَزِفَتْ الْاَزْفَةُ ۝ لَيْسَ لَهَا مِنْ دُونِ اللّٰهِ كَاشِفَةٌ ۝

(سورۃ النجم آیت ۵۷-۵۸)

آنے والی قریب آ پہنچی۔ سوائے اللہ کے اسے کوئی ہٹانے والا نہیں ہے۔

اِقْتَرَبَتِ السَّاعَةُ ۝ وَاَنْشَقَّ الْقَمَرُ ۝ وَاِنْ يَرَوْا آيَةً

يُعْرِضُوا وَيَقُولُوا سِحْرٌ مُّسْتَمِرٌّ ۝ وَكَذَّبُوا

وَاتَّبَعُوا اَهْوَاءَهُمْ وَكُلُّ امْرٍ مُّسْتَقِرٌّ ۝

(سورۃ القمر آیت ۱ تا ۳)

قیامت قریب آ گئی اور چاند پھٹ گیا اور اگر وہ کوئی معجزہ دیکھ لیں تو اس

سے منہ موڑ لیں اور کہیں یہ تو ہمیشہ سے چلا آتا جادو ہے اور انہوں نے جھٹلایا

اور اپنی خواہشوں کی پیروی کی اور ہر بات کے لئے ایک وقت مقرر ہے۔

اِنَّهُمْ يَرَوْنَهُ بَعِيدًا ۝ وَنَرَاهُ قَرِيْبًا ۝

(سورۃ المعارج آیت ۶-۷)

بیشک وہ اسے دور دیکھتے ہیں اور ہم اسے قریب دیکھتے ہیں۔

اس بحث میں مختلف سورتوں کی آٹھ آیات جمع کی گئی ہیں۔ اس سے پہلی بحث میں سورۃ العلق والی آیت آٹھ میں یہ بتایا تھا ان الی ربک الرجعی بے شک تیرے رب کی طرف لوٹنا ہے مگر اس میں یہ تفصیل نہیں ہے کہ کب لوٹنا ہے اور اس بحث میں جو آیات مذکور ہیں ان میں یہ بتایا ہے کہ یہ لوٹنا قریب ہے دور نہیں ہے۔ اب کتنا قریب ہے اس کی تفصیل مندرجہ ذیل احادیث میں آرہی ہے۔ ان احادیث سے معلوم ہوگا کہ قیامت کے قریب آپ ﷺ کی اس امت پر زوال آجائے گا اور اس کا باعث یہ ہوگا کہ اس امت کے اکثر لوگ اسلام کو چھوڑ کر غیر مذہب کے پیروکار بن جائیں گے اور جرائم کے اندر مبتلا ہو جائیں گے اور ایسے جرائم ہی باعث قیامت ہوں گے۔

قیامت سے پہلے امت محمدیہ میں یہود و نصاریٰ کے

اثر و رسوخ اور اتباع کی پیش گوئی پوری ہوگئی

عن ابی سعید قال قال رسول اللہ (صلی اللہ علیہ وسلم) لتبعن سنن من قبلکم شبرا بشبر ذراعا بذراع حتی لو دخلوا حجر ضب تبعتموہم قیل یا رسول اللہ الیہود والنصاری قال فمن (متفق علیہ مشکوٰۃ)

حضرت ابی سعید نے فرمایا کہ جناب رسول نے فرمایا کہ ضرور ضرور پیروی کرو گے تم ان لوگوں کی جو تم سے پہلے ہو گزرے ہیں بالشت برابر بالشت کے اور ہاتھ برابر ہاتھ کے یہاں تک کہ اگر وہ گوہ کے سوراخ میں

داخل ہوئے ہوں گے تو تم بھی ان کی اتباع کرو گے۔ آپ سے کہا گیا کہ آپ کی مراد یہود و نصاریٰ ہیں۔ تو آپ نے فرمایا کہ اور کون؟ یہ حدیث صاحب مشکوٰۃ نے بخاری کے حوالہ سے نقل کی ہے۔

عن حذيفة ان النبي صلى الله عليه وسلم قال لا تقوم الساعة حتى تقتلوا امامكم وتجتلدوا باسيافكم ويرث دنياكم شراركم۔
(مشکوٰۃ ترمذی)

حضرت حذیفہؓ سے روایت ہے کہ جناب رسولؐ نے فرمایا کہ اس وقت تک قیامت قائم نہیں ہوگی کہ جب تک تم اپنے خلیفہ کو قتل نہ کرو اور اپنی تلواروں سے ایک دوسرے کو نہ مارو۔ اور تمہاری دنیا کے وارث شریر قسم کے لوگ نہ ہو جائیں۔

یہ حدیث صاحب مشکوٰۃ نے ترمذی کے حوالے سے نقل کی ہے۔

وعنه قال قال رسول الله صلى الله عليه وسلم لا تقوم الساعة حتى يكون اسعد الناس بالدينيا لكع ابن لكع۔
(مشکوٰۃ بحوالہ ترمذی والبیہقی فی دلائل النبوة)

اسی حذیفہؓ سے روایت ہے کہ جناب رسول اللہ صلی اللہ علیہ وسلم نے فرمایا کہ اس وقت تک قیامت قائم نہیں ہوگی جب تک کہ دنیا میں سب سے زیادہ اور دولت مند وہ نہ بن جائے جو احمق ہے اور احمق کا بیٹا ہے یعنی بد اصل اور بد سیرت اشخاص دنیاوی جاہ جلال اور دولت کے مالک نہ ہو جائیں گے صاحب مشکوٰۃ نے ترمذی اور بیہقی کے حوالے سے یہ حدیث نقل کی ہے۔

عن ابي موسى قال قال رسول الله صلى الله

عليه وسلم امتي هذه امة مرحومة ليس عليها
عذاب في الآخرة عذابها في الدنيا والزلازل والقتل
(مشکوٰۃ بحالہ ابوداؤد)

حضرت ابی موسیٰ نے فرمایا کہ جناب رسول اللہ صلی اللہ علیہ وسلم نے فرمایا
میری یہ امت رحم کی ہوئی امت ہے۔ اس پر آخرت میں عذاب نہیں ہوگا۔
اس پر عذاب دنیا میں ہوگا جو فتنے زلزلے اور قتل ہے یہ حدیث مشکوٰۃ نے ابو
داؤد کے حوالہ سے نقل کی ہے اس حدیث کا مقصد یہ معلوم ہوتا ہے کہ قیامت
کے دن اس امت کو کافروں کی طرح ہمیشہ دوزخ میں نہیں رکھا جائے گا بلکہ
گناہوں کی سزا بھگت کر یا نبی کی شفاعت سے آخر میں دوزخ سے نکل
آئیں گے البتہ ان میں بعض پر دنیاوی فتنوں اور زلزلوں اور کشت و خون کے
اثرات ان پر بھی پڑیں گے۔ اور بعض ان گناہوں میں مبتلا بھی ہوں گے۔

عن ابی عبیدۃ ومعاذ بن جبل عن رسول اللہ
صلی اللہ علیہ وسلم قال ان هذا الامر بدانبوة
ورحمة ثم تكون خلافة ورحمة ثم ملکا: عرضا ثم
ملکا جبرية وعتوا فسادا فی الارض يستحلون
الحریر والفروج والخمر یرزقون وینصرون حتی
یلقوا اللہ -
(مشکوٰۃ بحوالہ بیہقی)

حضرت ابی عبیدہ اور معاذ بن جبل نے فرمایا کہ جناب رسول اللہ صلی اللہ
علیہ وسلم نے فرمایا کہ یہ دین کا معاملہ نبوت اور رحمت سے شروع ہوا ہے پھر
خلافت اور رحمت ہوگا۔ پھر ظالم بادشاہوں کا زمانہ ہوگا۔ پھر جبر سرکشی اور

زمین میں فساد ہوگا، ریشم بدکاری اور شراب کو حلال سمجھیں گے اس کے باوجود ان کو رزق دیا جائے گا اور ان کی نصرت بھی کی جائے گی یہاں تک کہ اللہ تعالیٰ کو ملیں گے۔ یہ حدیث صاحب مشکوٰۃ نے بیہقی کے حوالہ سے نقل کی ہے۔

وعن عائشه قلت سمعت رسول الله صلى الله عليه وسلم يقول ان اول ما يكفأ قال زيد ابن يحيى الراوى بضى الاسلام كما يكفأ الاناء يعنى الخمر قيل فكيف يا رسول الله وقد بين الله فيها ما بين قال يسمونها بغير اسمها فيستحلونها-

(مشکوٰۃ بحوالہ دارمی)

حضرت عائشہؓ سے روایت ہے کہ میں نے جناب رسول اللہ صلی اللہ علیہ وسلم سے سنا ہے فرماتے تھے کہ سب سے پہلے اسلام میں جس چیز کو الٹایا جائے گا جس طرح برتن کو الٹ دیا جاتا ہے وہ شراب ہوگی۔ آپ سے عرض کیا گیا یا رسولؐ یہ کیوں کر ہوگا حالانکہ شراب کے متعلق خدا کے احکام بیان ہو چکے ہیں تو آپ نے فرمایا کہ نام بدل دیں گے پھر اس کو حلال سمجھیں گے۔ صاحب مشکوٰۃ دارمی کے حوالہ سے یہ حدیث نقل کی ہے۔

وعن نعمان بن بشير عن حذيفة قال قال رسول الله صلى الله عليه وسلم تكون النبوة فيكم ما شاء الله ان تكون ثم يرفعها الله تعالى ثم تكون خلافة على منهاج النبوة ما شاء الله ان تكون ثم يرفعها الله تعالى ثم تكون ملكا عاضا فيكون ما شاء الله

ان یكون ثم يرفعها الله تعالى ثم تكون ملكا جبرية
فيكون ما شاء الله ان يكون ثم يرفعها الله تعالى ثم
تكون خلافة على منهاج النبوة ثم سكتنا قال حبيب
فطام عمر بن عبدالعزیز كتبت اليه بهذا الحديث
اذكره اياه وقلت ارجو ان تكون امير المؤمنين بعد
الملك العاض والجبرية فسروا عجبہ یعنی عمر
بن عبدالعزیز۔ (مشکوٰۃ بحوالہ احمد والبیہقی)

حضرت نعمان بن بشیر نے حضرت حذیفہؓ سے روایت کی ہے کہ جناب
رسول اللہ صلی اللہ علیہ وسلم نے فرمایا کہ تم میں نبوت کا وجود اس وقت تک رہے
گا جب تک کہ اللہ تعالیٰ چاہے گا۔ پھر خداوند تعالیٰ نبوت کو اٹھالے گا اور اس
کے بعد نبوت کے طریقہ پر خلافت ہوگی جب تک کہ اللہ تعالیٰ چاہے گا۔ پھر
اللہ تعالیٰ خلافت کو اٹھالے گا اور اس کے بعد کاٹنے والی بادشاہت ہوگی جب
تک اللہ تعالیٰ چاہے گا۔ وہ بادشاہت رہے گی پھر اللہ تعالیٰ اس کو بھی اٹھالیں
گے پھر تکبر اور غلبہ کی حکومت ہوگی جب تک اللہ تعالیٰ چاہے گا وہ رہے گی پھر
اللہ تعالیٰ اس کو بھی اٹھالے گا۔ پھر نبوت کے طریقے پر خلافت ہوگی پھر آپ
صلی اللہ علیہ وسلم نے خاموشی اختیار فرمائی۔ حدیث کے راوی حبیب نے کہا
جب عمر بن عبدالعزیز کھڑے ہوئے تو میں نے انہیں یہ حدیث لکھ کر بھیجی اور
انہیں یاد دلائی وہ حدیث اور میں نے کہا کہ امید ہے کاٹنے والی اور تکبر و غلبہ
والی حکومت کے بعد آپ ہی وہ امیر المؤمنین ہیں تو انہوں نے یہ حدیث دیکھ
کر بہت خوشی ظاہر فرمائی اور یہ تشریح انہیں بہت پسند آئی۔ یہ حدیث صاحب

مشکوٰۃ احمد اور بیہقی نے نقل کی ہے۔ ممکن ہے کہ اس حدیث کے آخر میں جو خلافت کا ذکر آیا ہے اس سے مراد عمر بن عبدالعزیز ہی ہوں جیسا کہ راوی حدیث حبیب نے امید ظاہر کی تھی اور ممکن ہے امام مہدی اور حضرت عیسیٰ علیہ السلام ہوں۔ ان کے بارے میں تفصیل ان شاء اللہ عنقریب آئے گی۔

تشریح:

عقیدہ قیامت تمام انبیاء علیہم السلام کے مابین مسلم اور طے شدہ رہا ہے اور حضرت محمد صلی اللہ علیہ وسلم نے بھی اپنی امت کو یہ عقیدہ بتایا ہے اور اس کے بارے میں کچھ پیشین گوئیاں اور اس کے قرب کے اسباب بھی بیان فرمائے ہیں۔ چنانچہ ان میں سے ایک پیشین گوئی ان احادیث میں ہے اور اگرچہ ان کے مخاطب بظاہر آپ کے صحابہ ہیں لیکن مراد پوری امت ہے یعنی اس امت میں سے کچھ لوگ ایسے ضرور ہوں گے جو یہود و نصاریٰ کے نقش قدم پر چلیں گے جس کی وجہ سے دین ان کے ہاتھ سے چھوٹ جائے گا اور گمراہی کے رستے پر گامزن ہو جائیں گے۔ دراصل اہل کتاب (یہود و نصاریٰ) کو اللہ تعالیٰ نے دنیا میں خلافت عطا فرمائی تھی اور یہ بہت بڑی خلافت تھی جیسا کہ حضرت داؤد اور سلیمان علیہما السلام کا دور حکومت مشہور زمانہ ہے اور ان کا منشور خلافت تورات تھا اور مرکز ہدایت بیت المقدس تھا اور حضرت سلیمان کے فوت ہونے کے بعد یہ اسلامی حکومت دو حصوں میں بٹ گئی تھی اور ان کی پھر آپس میں لڑائیاں شروع ہو گئیں جن کے نتیجے میں بیت المقدس کو چھ مرتبہ تباہ کیا گیا اور تورات میں اور انجیل میں بھی تبدیلیاں کیں۔ شرکیہ عقائد اختیار کئے، نصیحت کی چیزیں اور نظام عدل چھوڑ دیا اور اپنی طرف سے اصول تجویز کر کے انہیں تورات اور انجیل میں شامل کر لیا اور طرح طرح کی بدعات ایجاد کیں۔ نبی اکرم صلی اللہ علیہ وسلم نے آ کر از سر نو دین انبیاء کو زندہ کیا تھا مگر

حضرت عثمانؓ کی شہادت کے بعد انہیں یہود و نصاریٰ کی سازشوں سے وہی لڑائیاں شروع ہو گئیں اور اس کے بعد جو ہوا اسلامی تاریخ اس سے بھری پڑی ہے اور آج تک یہ امت ایک محاذ پر جمع نہیں ہو سکی اور اس امت کے کچھ لوگوں نے یہود و نصاریٰ کی اتباع کر کے اس حدیث میں مذکور اپنی نبی کی پیشین گوئی پوری کر کے دکھادی اور اسی طرح جبر یہ قدریہ خارجیہ رافضیہ معتزلہ اور مدعیان نبوت اور مبتدعین نے قرآن مجید میں معنوی تحریفات کر کے بھی یہود و نصاریٰ کا خوب ہاتھ بٹایا ہے اور تحریف لفظی میں کوئی کمی نہیں کی لیکن چونکہ لفظی قرآن مجید معجزہ محمدی ہے اس تحریف میں وہ ناکام رہے ہیں۔ بہر حال قرآن مجید میں ان فرقوں نے جو معنوی تحریفات کی ہیں ان سے نبوی صلی اللہ علیہ وسلم کی مذکور پیشین گوئی پوری ہو گئی اور پیشین گوئی کرنے کا آپ کا مقصد تو یہ تھا کہ یہود و نصاریٰ کی اتباع سے بچو مگر اس اتباع سے بچنے کو کوئی تیار نہیں ہے۔ حدیث نمبر ۱۲ اور ۳ حدیث نمبر ۱ کی تشریح ہے کیونکہ اہل کتاب نے جس طرح اپنے انبیاء اور علماء قتل کئے تھے اور کینے قسم کے لوگ صاحب حکومت بن گئے تھے اسی طری اس امت کے اندر بھی عادل خلفاء کو قتل کر کے کینے قسم کے لوگ حکمران بن گئے تھے اور آج بھی ہیں۔

امت محمدیہ پر عیاشی و فضول خرچی کی وجہ سے آنے

والے زوال کی پیشین گوئی مکمل ہو گئی

عن محمد بن کعب القرظی قال حدثنی من
سمع علی بن ابی طالب قال انا لجلوس مع رسول
اللہ صلی اللہ علیہ وسلم فی المسجد فاطلع
علینا مصعب ابن عمیر ما علیہ الا بردة له مرفوعة

بفروا فلما راه رسول الله صلى الله عليه وسلم بكى
للذى كان فيه من النعمة والذى هو فيه اليوم ثم
قال رسول الله صلى الله عليه وسلم كيف بكم اذا
غدا احدكم فى حلة وراح فى حلة ووضع بين يديه
صفحة ورفعت اخرى وسترتم كما تستر الكعبة
فقالوا يا رسول الله نحن يومئذ خير من اليوم نتفرغ
للعبادة ونكفى المونة قال لانتم اليوم خير منكم
يومئذ (مشکوٰۃ بحوالہ ترمذی)

حضرت محمد بن کعب قرظی نے فرمایا کہ مجھے اس شخص نے حدیث سنائی
جس نے حضرت علی بن ابی طالب سے سنا۔ انہوں نے فرمایا کہ رسول ﷺ
کے پاس ہم بیٹھے ہوئے تھے تو معصب بن عمیر تشریف لائے تو ان پر صرف
چمڑے کے پیوند والی چادر تھی تو رسول ﷺ انہیں دیکھ کر رو پڑے کہ ایک
زمانہ میں وہ کس قدر خوش حال تھے اور آج ان کی کیا حالت ہے۔ پھر رسول
ﷺ نے فرمایا کہ اس وقت تمہارا کیا حال ہوگا کہ جب صبح کے وقت تم ایک
جوڑا پہن کر نکلو گے اور شام کے وقت تم دوسرا جوڑا پہن کر نکلو گے اور تمہارے
سامنے کھانے کا ایک بڑا پیالہ رکھا جائے گا اور دوسرا اٹھایا جائے گا۔ یعنی قسم قسم
کے کھانے کھاؤ گے اور تم اپنے گھروں کے دروازوں پر پردے ڈالو گے جس
طرح کعبہ پر پردہ ڈالا جاتا ہے تو صحابہ نے عرض کیا پھر تو ہم اس دن آج کے
دن سے بہتر ہوں گے۔ کیونکہ ہمیں عبادت کے لئے کافی وقت مل جائے گا
اور محنت سے بے فکر ہو جائیں گے تو آپ نے فرمایا نہیں آج کے دن تم اس

دن سے بہتر ہو۔ یہ حدیث مشکوٰۃ نے ترمذی سے نقل کی ہے۔

تشریح:

حضرت مصعب بن عمیرؓ جناب رسول ﷺ کے اجلہ اور فضلاء صحابہ میں سے تھے انہیں ہجرت حبشہ کی سعادت بھی حاصل تھی۔ نبی اکرمؐ نے بیعت عقبہ ثانیہ کے بعد انہیں مدینہ میں معلم اور مبلغ بنا کر بھیجا تھا اور یہ انصار کے گھروں میں جا کر انہیں اسلام کی دعوت دیتے تھے اور یہ جمعہ کے دن لوگوں کو جمع کر کے تبلیغ کرتے تھے اور یہ دور جاہلیت میں بہت آسودہ تھے اور عمدہ عمدہ لباس پہنتے تھے اور مشرف باسلام ہونے کے بعد خود بھی زہد اختیار کیا تھا۔ درویشانہ حالت رکھی ہوئی تھی ایسی حالت میں ایک مرتبہ نبی کریم ﷺ کی خدمت عالیہ میں آئے جبکہ اور بھی بہت سے صحابہ رضوان اللہ علیہم اجمعین تشریف فرما تھے تو آپ کو ان کی آسودگی کا زمانہ یاد آ گیا تو آپ رو پڑے تو پھر آپ نے پیشین گوئی فرمائی کہ ایسا وقت آنے والا ہے کہ تم لوگ صبح کو ایک جوڑا بدلو اور شام کو دوسرا اور تم مختلف قسم کے کھانے کھاؤ گے بیت اللہ کی طرح تمہارے گھروں کی دیواروں پر پردے لٹکے ہوئے ہوں گے تو صحابہ رضوان اللہ علیہم اجمعین نے عرض کیا کہ پھر تو ہم بہت اچھے ہو جائیں گے عبادت کے لئے کافی وقت بچ جائے گا اور مشقت سے بھی فارغ ہو جائیں گے تو آپ ﷺ نے فرمایا کہ نہیں تمہارا آج کا دن اس دن سے بہتر ہے۔ مقصد یہ ہے کہ دنیا کی فراوانی شر ہے جو باعث قیامت ہے اور آپ ﷺ کی یہ پیشین گوئی پوری ہو گئی ہے کیونکہ آج پوری دنیا میں فساد ہے اور اس کا باعث یہی دولت اور مال و زر ہے اور ایک قیامت صغریٰ برپا ہے اور اس امت کے لوگ عیاشی اور فحاشی میں مبتلا ہیں اس لئے یہ دوران کے لئے شر ہے بہتر نہیں ہے۔

امت محمدیہ کے شورائی نظام کے خاتمے۔ شریر حکام
اور دولت مندوں کی وجہ سے آنے والے زوال کی
پیشین گوئی پوری ہوگئی۔

وعن ابی ہریرۃ قال قال رسول اللہ صلی اللہ علیہ
وسلم اذا کان امراء کم خیار کم واغنیاء کم سمحاء
کم وامور کم شوری بینکم فظہر الارض خیر لکم
من بطنہا واذا کان امراء کم شرار کم واغنیاء کم
بخلاء کم وامور کم الی نساء کم فبطن الارض خیر
لکم من ظہرہا (مشکوٰۃ بحوالہ ترمذی)

حضرت ابو ہریرہؓ سے منقول ہے کہ جناب رسول اللہ ﷺ نے فرمایا کہ جب
حکام تم میں سے بہتر ہوں گے اور تمہارے دولت مند سخی ہوں گے اور تمہارے
معاملات باہم مشورہ سے طے ہوں گے تو اس وقت زمین کی پشت تمہارے
لئے زمین کے پیٹ سے بہتر ہوگی اور جب تمہارے حکام شریر اور دولت مند
بخیل اور تمہارے معاملات عورتوں کے کنٹرول میں ہوں گے تو اس وقت
زمین کا پیٹ تمہارے لئے زمین کی پشت سے بہتر ہوگا۔ صاحب مشکوٰۃ نے یہ
حدیث ترمذی سے نقل کی ہے۔

تشریح: اس حدیث میں نبی کریم ﷺ کی قیامت کے بارے میں تیسری
پیشین گوئی ہے وہ بھی پوری ہوگئی ہے کیونکہ آپ کے بعد جب تک شورائی نظام چلتا رہا

ہے اور حکام امت کے بہترین لوگ تھے اور اہل دولت غرباء اور مساکین پر خرچ کرنے والے تھے تو اس وقت دنیا امن کا گہوارہ تھا اور جب سے شریرائی نظام آیا اور امت کے شریر قسم کے لوگ برسر اقتدار آئے اور غرباء کی حق تلفیاں شروع ہوئیں اور عورتوں کی خواہشوں پر عمل اور ان کے اختیارات ہو گئے ہیں اس وقت سے یہ دنیا انسانوں کے لئے جہنم بنی ہوئی ہے اور مشرق سے لے کر مغرب تک اور فساد ہی فساد نظر آتا ہے۔

امت محمدیہ کے خلاف کفار اور منافقین کے اتحاد اور

یلغار کی پیشین گوئی پوری ہو گئی

وعن ثوبان قال قال رسول الله صلى الله عليه وسلم يوشك الامم ان تدعى عليكم كما تدعى آكله الى قصعتها فقال قائل ومن قلة نحن يومئذ قال بل انتم يومئذ كثير ولكنكم غثاء كفتاء السيل وينز عن الله من صدور عدوكم المهاية منكم وليقذ فن في قلوبكم الوهن قال قائل يا رسول الله وما الوهن قال حب الدنيا وكرهية الموت

(مشکوٰۃ۔ ابوداؤد۔ بیہقی)

حضرت ثوبانؓ سے روایت ہے کہ جناب رسول ﷺ نے فرمایا کہ قریب ہے امتیں تمہارے خلاف ایک دوسرے کو بلائیں گی جس طرح کھانا کھانے کے لئے بلایا جاتا ہے تو ایک کہنے والے نے کہا کہ کیا اس دن ہم کم ہوں گے۔ تو آپ نے فرمایا نہیں بلکہ تم اس دن زیادہ ہو گے لیکن سیلاب کی

جھاگ کی طرح ہو گے اور اللہ تعالیٰ تمہارے دشمنوں کے دلوں سے تمہاری ہیبت نکال دیں گے اور تمہارے دلوں میں سستی ڈال دیں تو کہنے والے نے کہا کہ سستی سے کیا مراد ہے تو آپ ﷺ نے فرمایا کہ دنیا کی محبت اور موت سے نفرت (مشکوٰۃ نے ابوداؤد اور بیہقی کے حوالہ سے یہ حدیث نقل کی ہے)۔

تشریح:

اس حدیث میں جناب رسول ﷺ کی اس امت کے زوال کے بارے میں چوتھی پیشین گوئی کا ذکر ہے جو روز روشن کی طرح واضح ہو چکی ہے اور سچی ثابت ہو چکی ہے۔ اس سے پہلے بھی مسلمانوں کے خلاف کفار کے محاذ بنتے رہے ہیں لیکن آج تو دنیا کفر و نفاق سارے ہی مسلمانوں کے خلاف جمع ہو چکے ہیں اور گاجر مولیٰ کی طرح مسلمانوں کو کاٹ رہے ہیں اور اس کی وجہ وہ ہی ہے جو حضور ﷺ نے بیان فرمائی ہے کہ کافروں کے دلوں سے مسلمانوں کی ہیبت ختم ہو گئی ہے کیونکہ مسلمانوں نے جہاد کرنا چھوڑ دیا ہے۔

امت محمدیہ میں بددیانتی، زنا کاری، نا انصافی اور بد عہدی کی وجہ سے دشمنوں کے رعب اور معاشی بد حالی کی پیشین گوئی پوری ہو گئی

وعن ابن عباس قال ما ظهر الغلول في قوم الا القى الله في قلوبهم الرعب ولا فشا الزنا في قوم الا كثر فيهم الموت ولا نقص قوم المكسال والميزان الا

قطع عنهم الرزق ولا حکم قوم بغير حق الا فشاء
فيهم الدم ولا ختر قوم لعهد الا سلط عليهم العدو
(مشکوٰۃ بحوالہ مالک)

حضرت ابن عباسؓ نے فرمایا کہ جس قوم میں مال غنیمت کے اندر خیانت کرنے کا عیب پیدا ہو جائے تو اللہ تعالیٰ ان کے دلوں میں دشمنوں کا رعب پیدا کر دیتے ہیں اور جس قوم میں زنا کاری پھیلتی ہے اس میں موتیں زیادہ ہوتی ہیں اور جو قوم ماپ تول میں کمی کرتی ہے اس کا رزق اٹھالیا جاتا ہے اور جس قوم کے حکمران ناحق فیصلے کرتے ہیں اس قوم میں خون ریزی پھیل جاتی ہے اور جو قوم اپنے عہد کو توڑتی ہے اس پر دشمن مسلط کر دیا جاتا ہے۔

(صاحب مشکوٰۃ نے امام مالک کے حوالہ سے حدیث نقل کی ہے۔)

تشریح:

اس حدیث میں جناب رسول ﷺ نے جو پیشین گوئی فرمائی ہے وہ حرف بہ حرف سچی ثابت ہو چکی ہے کیونکہ آج اس امت پر کافروں کا رعب ہے۔ اس کا خون بے دریغ بہایا جا رہا ہے۔ اقتصادی بحران سے دوچار ہے۔ آپس میں بھی خون ریزی ہو رہی ہے اور کافران پر مسلط ہیں کیونکہ اس امت میں اس حدیث میں بیان کردہ پانچوں عیب پائے جاتے ہیں۔ مال غنیمت یعنی سرکاری مال میں خیانت۔ زنا کاری۔ ناپ تول میں کمی۔ حکام کے ناحق فیصلے۔ بد عہدی۔

رسول اللہ اپنی امت کو قیامت سے پہلے برپا ہونے

والے فتنوں سے بچنے کا طریقہ بتا گئے ہیں

وعنه قال كان الناس يسألون رسول الله صلى الله عليه وسلم عن الخير وكنت اساله عن الشر مخافة ان يدركنى قال فقلت يا رسول الله انا كنا فى جاهلية وشر ف جاءنا الله بهذا الخير فهل بعد هذا الخير من شر قال نعم قلت وهل بعد ذلك الشر من خير قال نعم وفيه دخن قلت وما دخنه قال قوم يستنون بغير سنتى ويهدون بغير هدى تعرف منهم وتنكر قلت فهل بعد ذلك الخير من شر قال نعم دعاء على ابواب جهنم من اجابهم اليها قذفوه فيها قلت يا رسول الله صفهم لنا قال هم من اجلدتنا ويتكلمون بالسنتنا قلت فما تامرنى لان ادركنى ذلك قال تلزم جماعة المسلمين وامامهم قلت فان لم يكن لهم جماعة ولا امام قال فاعتزل تلك الفرق كلها ولو ان تعض باصل شجرة

حضرت حذیفہؓ سے روایت ہے کہ لوگ رسول اللہ ﷺ سے خیر کے متعلق

سوال کرتے اور میں آپ سے شر کے متعلق سوال کرتا اس بات کے خوف سے

کہ مجھ کو پہنچے میں نے کہا اے اللہ کے رسول ہم جاہلیت اور شر میں تھے اللہ

تعالیٰ ہمارے پاس اس خیر کو لایا۔ پس کیا اس خیر کے بعد کچھ شر ہے فرمایا ہاں۔ میں نے کہا اس شر کے بعد پھر خیر ہوگی فرمایا ہاں اور اس میں کدورت ہوگی میں نے کہا اور اس کی کدورت کیا ہے فرمایا کچھ لوگ ہوں گے جو میری راہ کے سوا اور راہ اختیار کریں گے اور میری راہ کے علاوہ اور راہ دکھلائیں گے ان کے بعض کاموں کو تو پہچانے گا بعض کا انکار کرے گا۔ میں نے کہا اس خیر کے بعد شر ہوگی فرمایا کہ ہاں جہنم کے دروازے کی طرف بلائے والے ہوں گے جو ان کی بات مانے گا اس کو دوزخ میں ڈالیں گے میں نے کہا اے اللہ کے رسول ان کی صفت بیان کریں۔ فرمایا وہ ہماری قوم میں ہوں گے اور ہماری زبان میں کلام کریں گے۔ میں نے کہا آپ مجھ کو کیا حکم دیتے ہیں اگر مجھ کو ایسا وقت پالے فرمایا مسلمانوں کی جماعت اور ان کے امام کو لازم پکڑ۔ میں نے کہا اگر ان کا امام اور ان کی جماعت نہ ہو۔ فرمایا ان سب فرقوں سے علیحدہ ہو جا اگر تو درخت کی جڑ چبا دے یہاں تک کہ تجھ کو موت پالے اور تو اس حالت پر ہو (متفق علیہ)

وعن ابی ہریرۃ ^{رض} قال قال رسول اللہ صلی اللہ علیہ وسلم بادروا بالاعمال فتنا قطع اللیل المظلم یصبح الرجل مومنا ویمسی کافرا ویمسی مومنا ویصبح کافرا بیع دینہ بعرض من الدنیا
(رواہ مسلم)

ابو ہریرہ سے روایت ہے کہ رسول ﷺ نے فرمایا ایسے فتنوں سے پہلے جو تاریک رات کے ٹکڑوں کی طرح ہوں گے نیک اعمال میں جلدی کر لو ایک

شخص صبح مومن ہوگا شام کو کافر ہو جائے گا شام کو مومن ہوگا صبح کو کافر ہوگا اپنے دین کو دنیا کے سامان کے بدلے میں بیچ ڈالے گا۔ روایت کیا اس کو مسلم نے۔

وعنه قال قال رسول الله صلى الله عليه وسلم
سيكون فتن القاعد فيها خير من القائم والقائم فيها
خير من الماشي والماشي فيها خير من الساعي من
تشرف لها تستشرفه فمن وجد ملجا او معاذا
فليعذبه متفق عليه وفي رواية مسلم قال تكون
فتنة النائم فيها خير من اليقظان واليقظان فيها
خير من القائم والقائم فيها خير من الساعي من وجد
ملجا او معاذا فليستعذبه

حضرت ابو ہریرہؓ سے روایت ہے کہ رسول اللہ ﷺ نے فرمایا عنقریب فتنے پیدا ہوں گے ان میں بیٹھنے والا کھڑا ہونے والے سے بہتر ہوگا اور کھڑا ہونے والے چلنے والے سے بہتر ہوگا۔ جو شخص اس کی طرف جھانکے گا اس کو کھینچ لے گا جو شخص خلاصی یا پناہ کی جگہ پائے اس کو چاہئے کہ اس کے ساتھ پناہ پکڑے (متفق علیہ) مسلم کی ایک روایت میں ہے فتنے ہوں گے ان میں سونے والا بیدار سے بہتر ہے اور بیدار کھڑے ہونے والے سے بہتر ہے کھڑا ہونے والا دوڑنے والے سے بہتر ہے جو شخص بھاگنے کی جگہ یا پناہ پائے پس چاہئے کہ اس کے ساتھ پناہ پکڑے۔

وعن ابی بکرہ قال قال رسول الله صلى الله

عليه وسلم انها ستكون فتن الاثم تكون فتن الاثم
تكون فتن القاعد فيها خير من الماشى والماشى
فيها خير من الساعى اليها الا اذا وقعت فمن كان
له ابل فليلحق بابله ومن كان له غنم فليلحق
بغنمه ومن كانت له ارض فليلحق بارضه فقال
رجل يا رسول الله ارايت من لم تكن له ابل ولا غنم
ولا ارض قال يعمد الى سيفه فيدق على حده بحجر
ثم لتنج ان استطاع النجاء اللهم هل بلغت اللهم
هل بلغت؟ اللهم هل بلغت؟ قال فقال رجل يا
رسول الله ارايت ان اكرهت حتى ينطلق بي الى
احد الصفيين احدى الفئتين فضربى رجل بسيفه او
يحيى سهم فيسقتلنى قال يسبو باثمه واثمك
ويكون من اصحاب النار (رواه مسلم)

حضرت ابو بکرؓ سے روایت ہے کہ رسول ﷺ نے فرمایا بلاشبہ فتنے
پیدا ہوں گے خبردار بہت سے فتنے پیدا ہوں گے پھر ایک بہت بڑا فتنہ ہوگا
اس میں بیٹھنے والا چلنے والے سے بہتر ہوگا اس میں چلنے والا دوڑنے والے
سے بہتر ہوگا۔ خبردار جس وقت یہ فتنہ واقع ہو جائے جس کے پاس اونٹ
ہوں وہ اپنے اونٹوں کو جاملے جس کے پاس بکریاں ہوں وہ اپنی بکریوں سے
جاملے جس کی زمین ہو وہ اپنی زمین سے جاملے۔ ایک آدمی نے کہا اللہ کے
رسولؐ جس کے پاس اونٹ یا بکریاں اور زمین نہ ہو؟ فرمایا وہ اپنی تلواروں کا

قصد کرے اور تلوار کی تیز دھار کو پتھر پر مارے پھر جلد بھاگ جائے اور نجات حاصل کر لے۔ اے اللہ کیا میں نے پہنچا دیا ہے؟ تین مرتبہ آپ نے فرمایا تو ایک آدمی نے کہا اے اللہ کے رسول آپ خبر دیں اگر مجھ کو مجبور کر کے دونوں صفوں میں سے کسی ایک کی طرف نکالا جائے کوئی آدمی مجھ کو تلوار مارے یا کوئی تیر مار کر مجھ کو قتل کر ڈالے۔ فرمایا وہ اپنے اور تیرے گناہ کے ساتھ پھرے گا اور دوزخیوں سے ہوگا۔ (روایت کیا اس کو مسلم نے)

وعن ابی سعیدؓ قال قال رسول اللہ صلی اللہ علیہ وسلم یوشک ان یکون خیر مال المسلم غنم یتبع بها شعب الجبل ومواقع القطر ینفر بدینہ من الفتن رواہ بخاری

حضرت ابو سعیدؓ سے روایت ہے کہ رسول ﷺ نے فرمایا کہ قریب ہے کہ آدمی کا بہترین مال بکریاں ہوں وہ پہاڑوں کی چوٹیوں اور بارش کے قطرات گرنے کی جگہوں پر ان کے پیچھے جائے گا اپنے دین کو لے کر فتنوں سے بھاگے گا۔ روایت کیا اس کو بخاری نے۔

وعن اسامہ بن زیدؓ قال اشرف النبی صلی اللہ علیہ وسلم علی اطم من اطام المدینہ فقال هل ترون ما اری قالوا لا قال فانی لاری الفتن تقع خلال بیوتکم کوقع المطر متفق علیہ

حضرت اسامہ بن زیدؓ سے روایت ہے کہ نبی ﷺ نے مدینے کے ٹیلوں کی طرف جھانکا فرمایا کیا تم اس چیز کو دیکھتے ہو جس کو میں دیکھتا ہوں

صحابہؓ نے عرض کیا۔ نہیں۔ فرمایا میں فتنوں کو دیکھ رہا ہوں تمہارے گھروں میں اس طرح گر رہے ہیں جس طرح بارش گرتی ہے۔ (متفق علیہ)

وعن ابی ہریرۃ ^{رض} قال قال رسول اللہ صلی اللہ علیہ وسلم ہلکۃ امتی علی یدی غلمۃ من قریش رواہ بخاری

حضرت ابو ہریرہؓ سے روایت ہے کہ رسول اللہ ﷺ نے فرمایا میری امت کی ہلاکت قریش کے نوجوانوں کے ہاتھوں ہوگی (روایت کیا اس کو بخاری نے) وعنه قال قال رسول اللہ صلی اللہ علیہ وسلم يتقارب الزمان ويقبض العلم وتظهر الفتن ويلقى الشح ويكثر الهرج قالوا وما الهرج قال القتل متفق عليه

حضرت ابو ہریرہؓ سے روایت ہے کہ زمانہ قریب ہو جائے گا اور علم اٹھالیا جائے گا فتنے ظاہر ہوں گے بخل ڈالا جائے گا ہرج بہت ہوگا۔ صحابہؓ نے عرض کیا ہرج کیا ہے؟ فرمایا قتل (متفق علیہ)

وعنه قال قال رسول اللہ صلی اللہ علیہ وسلم والذي نفسي بيده لا تذهب الدنيا حتى ياتي على الناس يوم لا يدري القاتل فيم قتل ولا المقتول فيم قتل فقيل كيف يكون ذلك قال الهرج القاتل والمقتول في النار رواه مسلم

حضرت ابو ہریرہؓ سے روایت ہے کہ رسول اللہ ﷺ نے یہ فرمایا اس ذات کی

قسم جس کے قبضہ میں میری جان ہے دنیا ختم نہیں ہوگی یہاں تک کہ لوگوں پر ایک ایسا زمانہ آئے گا کہ قاتل کو معلوم نہیں ہوگا کہ کس سبب سے اس نے قتل کیا اور مقتول کو یہ علم نہیں ہوگا کہ اسے کس سبب سے قتل کیا گیا۔ کہا گیا ایسا کس طرح ہوگا؟ فرمایا کہ ہرج ہوگا اس میں قاتل و مقتول دونوں دوزخ میں ہوں گے۔

(مسلم)

وعن معقل بن یسار قال قال رسول الله صلى الله عليه وسلم العبادۃ فی الہرج کھجرة الی رواہ مسلم

حضرت معقل بن یسار سے روایت ہے کہ رسول ﷺ نے فرمایا فتنے کے زمانے میں عبادت کرنا میری طرف ہجرت کرنے کا ثواب رکھتی ہے۔ (روایت کیا اس کو مسلم نے)

وعن زبیر بن عدی قال اتینا انس بن مالک فشکونا الیہ ما نلقى من الحجاج فقال اصبرو فانہ لایاتی علیکم زمان الا الذی بعدہ اشر منه حتی تلقوا ربکم سمعته من نبیکم صلی اللہ علیہ وسلم۔ (رواہ البخاری)

حضرت زبیر بن عدی سے روایت ہے کہ ہم انس بن مالک کے پاس گئے اور ان سے حجج کے برے سلوک کی شکایت کی جس سے ہم دوچار تھے مایا صبر کرو تم پر جو زمانہ بھی آئے گا وہ پہلے سے بدتر ہوگا یہاں تک کہ تم اپنے ردگار سے جا ملو گے یہ بات میں نے تمہارے نبی ﷺ سے سنی ہے۔

(روایت کیا اس کو بخاری نے)

وعن حذيفة قال والله ما درى انسى اصحابي ام
تناسوا والله ما ترك رسول الله صلى الله عليه
وسلم من قائد فتنة الى ان تنقضى الدنيا يبلغن
معه ثلث مائة فصاعدا الا قد سماه لنا باسمه واسم
ابيه اسم قبيلته رواه ابو داود

حضرت حذیفہؓ سے روایت ہے کہ اللہ کی قسم میں نہیں سمجھ سکا کہ میرے
دوست بھول گئے ہیں یا بھولنے کا اظہار کر رہے ہیں اللہ کی قسم رسول ﷺ
نے ہر ایسے فتنے کے قائد جس کے تابعداروں کی تعداد تین سو یا زیادہ ہوگی کا
نام اس میں بتلا دیا اور اس کے باپ اور اس کے قبیلے کا نام بھی بتلا دیا۔
(روایت کیا اس کو ابو داؤد نے)

وعن ثوبان قال قال رسول الله صلى الله عليه
وسلم انما اخاف على امتي الائمة المضلين واذا
وضع السيف في امتي لم يرفع عنهم الى يوم
القيامة رواه ابو داود والترمذی

حضرت ثوبانؓ سے روایت ہے کہ رسول ﷺ نے فرمایا میں اپنی امت پر
گمراہ اماموں کا خوف رکھتا ہوں جس وقت میری امت میں تلوار رکھ دی گئی
قیامت تک نہ اٹھائی جائے گی۔ (روایت کیا اس کو ابو داؤد نے ترمذی)

وعن سفينة قال سمعت النبي صلى الله عليه
وسلم يقول الخلافة ثلاثون سنة ثم يكون ملكا ثم

يقول سفينة امسك خلافة ابي بكر سنتين وخلافة
عمر عشرة وعثمان اثنتي عشرة وعلى ستة رواه
احمد والترمذی وابدائود

حضرت سفینہ سے روایت ہے کہ میں نے نبی ﷺ سے سنا فرماتے تھے
خلافت میں سال تک رہے گی پھر بادشاہت میں تبدیل ہو جائے گی سفینہ نے
کہا ابو بکرؓ کی خلافت دو سال عمرؓ کی خلافت دس سال عثمانؓ کی خلافت بارہ
سال علیؓ کی خلافت چھ سال۔ (روایت کیا اس کو احمد ترمذی، ابوداؤد نے)
اس باب میں منقول تمام احادیث مشکوٰۃ کتاب الفتن سے لی گئی ہیں۔

تشریح احادیث:

جناب رسول اللہ صلی اللہ علیہ وسلم نے ان مذکورہ احادیث میں اپنی امت کو
گمراہی سے بچنے اور ایمان کی حفاظت کے اس طرح طریقے بتائے ہیں جس طرح کہ
ایک شفیق باپ اپنی اولاد کو کامیابی کے اصول بتاتا ہے اور نقصان کے کاموں سے آگاہ
کرتا ہے اور چونکہ آپ ﷺ امت کے روحانی باپ تھے آپ نے امت کے ایمان کی
خاطر بڑی محنت کی ہوئی تھی اور اندیشہ تھا کہ آزمائشی گھڑیوں میں ان کا متاع ایمان کہیں
ضائع نہ ہو جائے اس لئے آپ نے بھی شفیق باپ کی طرح خیر والے کام بھی بتادیئے
ہیں اور شر والے کام بھی بتادیئے ہیں۔ اب آگے ان سے بچنا بچانا امت کا کام ہے اور
ان احادیث میں آپ نے اپنی امت کو یہ تعلیم دی ہے کہ جب کسی بھی دور میں مشکلات
آجائیں، حالات خواہ کتنے ہی نامساعد کیوں نہ ہوں آپس میں مل کر رہو اور اپنے امیر
کی ہر حالت میں اطاعت کرو اور اگر تمہارے حکمران گمراہ قسم کے ہوں تو ان سے بچوان کا
کہا نہ مانو اور احادیث میں جن فتنوں کا ذکر ہے ان کی ابتداء تو حضرت عثمانؓ کے زمانے

سے شروع ہو گئی تھی اور تاہنوز جاری ہے اور یہی فتنے وقوع قیامت تک چلتے رہیں گے اور یہ ہی فتنے وقوع قیامت کا باعث ہوں گے چنانچہ مندرجہ ذیل اثر سے بھی اس کی وضاحت ہوتی ہے۔

عن ابن المُسَيَّب قال وقعت الفتنة الاولى يعنى
مقتل عثمان فلم يبق من اصحاب بدر احد ثم
وقعت الفتنة الثانية يعنى الحره فلم يبق من
اصحاب الحديبية احد ثم وقعت الفتنة الثالثة فلم
ترفع وبالناس طباخ (مشكوة بحواله بخارى)

ابن مسیبؓ نے فرمایا جب پہلا فتنہ یعنی شہادت عثمان کا واقعہ پیش آیا تو اصحاب بدر میں سے کوئی نہیں یعنی وہ پہلے ہی ختم ہو گئے تھے پھر دوسرا فتنہ کا واقعہ ہوا تو اصحاب حدیبیہ میں سے کوئی باقی نہ تھا یعنی وہ بھی پہلے مر گئے تھے پھر تیسرا فتنہ واقع ہوا تو لوگوں کی طاقت رہنے تک نہیں اٹھا۔ اولی سے مراد شہادت عثمان ثانی سے مراد یزید کا حملہ مدینہ اور فتنہ ثالث سے حجاج کا حملہ مکہ پر ہے۔

امت محمدیہ کی آپس کی خونریزی کے بارے میں

آپ کی پیشین گوئی پوری ہو گئی

عن ابی ہریرۃ ان رسول اللہ صلی اللہ علیہ
وسلم قال لا تقوم الساعة حتى تقتل فئتان
عظیمتان تكون بينهما مقتلة عظيمة دعواهما

واحدة

(مشکوٰۃ بحوالہ متقف علیہ)

حضرت ابو ہریرہؓ سے روایت ہے کہ رسول ﷺ نے فرمایا کہ اس وقت تک قیامت قائم نہیں ہوگی جب تک دو بڑی جماعتوں کے درمیان جنگ نہیں ہوگی۔ ان کے درمیان بڑی جنگ ہوگی۔ دعویٰ ان دونوں کا ایک ہی ہوگا۔ اس حدیث کو مشکوٰۃ نے بخاری و مسلم کے حوالہ سے نقل کیا ہے۔

تشریح:

شارحین حدیث نے لکھا ہے کہ اس سے مراد حضرت علیؓ معاویہؓ کی جنگ ہے۔ کیونکہ یہ دونوں گروپ یا صحابہ میں سے تھے یا تابعین میں سے اور یہ ہر ایک ایک دوسرے کو مسلمان بھی سمجھتے تھے۔ چنانچہ شارحین نے حضرت علیؓ کا قول نقل کیا ہے جو انہوں نے حضرت معاویہؓ کے حامیوں کے بارے میں فرمایا تھا ہمارے بھائیوں نے ہمارے خلاف بغاوت کی ہے اور حضرت معاویہؓ کے سامنے حضرت علیؓ کے حامیوں میں سے ایک قیدی پیش کیا گیا تو ایک شخص نے بطور تاسف کہا کہ یہ تو بڑا اچھا مسلمان تھا میں اس کو جانتا ہوں تو حضرت معاویہؓ نے فرمایا کیا کہتا ہے یہ تو اب بھی اچھا مسلمان ہے۔ اس جنگ کا اصل باعث مشیت اور ابتلائے تقدیری ہے جو شروع سے سنت اللہ چلی آرہی ہے جیسا فرمایا ہے:

ولو شاء الله ما قتل الذين من بعدهم من بعد ما جاء
تهم البينت ولكن اختلفوا فمنهم من امن ومنهم من
كفرط ولو شاء الله ما اقتتلوا قت ولكن الله يفعل ما
يريد (سورہ بقرہ آیت ۲۵۳)

اور اگر اللہ چاہتا تو وہ لوگ جو ان پیغمبروں کے بعد آئے وہ آپس میں نہ لڑتے

بعد اس کے کہ ان کے پاس صاف حکم پہنچ چکے تھے لیکن ان میں اختلاف پیدا ہو گیا پھر کوئی ان میں سے ایمان لایا اور کوئی کافر ہوا۔ اور اگر اللہ چاہتا تو وہ آپس میں نہ لڑتے لیکن اللہ جو چاہتا ہے وہ کرتا ہے۔

سورۃ بقرہ کی اس آیت سے معلوم ہوتا ہے کہ ہر پیغمبر کے بعد اس کے ماننے والوں میں اختلاف پڑا اور ان کی آپس میں لڑائیاں شروع ہو گئیں جب کہ ان کے پاس دین برحق کے روشن دلائل موجود تھے مگر پھر بھی انہوں نے اختلاف کیا اور آپس میں لڑے اور اللہ تعالیٰ اگر چاہتے تو وہ نہ لڑتے لیکن اللہ جو چاہتا ہے وہ کرتا ہے۔ معلوم ہوا کہ ان کی لڑائیوں میں مشیت الہی ہی کام کر رہی تھی۔ دراصل مشیت الہی دو قسم ہے ایک تکوینی اور دوسری تشریحی۔ تشریحی مشیت تو یہ ہے کہ سارے انسان مسلمان ہوں کوئی ان میں سے کافر نہ ہو۔ اس لئے تو اللہ تعالیٰ نے انبیاء علیہم السلام دنیا میں مبعوث فرمائے اور ان پر کتابیں اتاری ہیں اور ان انبیاء کی تعلیم سے جو مومن تیار ہوتے ہیں ان سے امتحان لیا جاتا ہے اور قرآن مجید میں غور کرنے سے معلوم ہوتا ہے کہ اس امتحان کے کئی طریقے ہیں ان میں سے ایک تکوینی طریقہ بھی ہے جو آپس میں لڑائیوں کی شکل میں ہوتا ہے۔ ہر نبی کے بعد جو لڑائیاں ہوئی ہیں وہ اسی نوعیت کی تھیں اور نبی ﷺ کے بعد بھی لڑائیاں ہونے والی تھیں جن کا ذکر حدیث بالا میں ہے اور حضور نے یہ پیش گوئی از خود نہیں فرمائی تھی بلکہ اللہ تعالیٰ نے آپ کو بتائی ہے اور اس جنگ میں بظاہر دو جماعتیں تھی جو آپس میں لڑ رہی تھیں۔ ایک فوری قصاص عثمان کے حامی اور دوسری جماعت قصاص عثمان کو ٹالنے والی۔ پہلی جماعت کی کمان حضرت معاویہؓ اور حضرت عائشہؓ

زوجہ نبی ﷺ نے کی اور دوسری جماعت کی کمان حضرت علیؑ نے کی۔ پہلی جماعت کا گمان یہ تھا کہ حضرت علیؑ جب قصاص عثمان کو ٹالتے ہیں تو اس کا مقصد یہ ہے کہ وہ شہادتِ عثمان میں شریک ہیں اس بناء پر یہ لڑائی ہوئی۔ اس میں فریقین کے اسی ہزار اور بعض نے لکھا ہے نوے ہزار مسلمان شہید ہوئے اور دراصل اس لڑائی میں ایک تیسری جماعت کام کر رہی تھی۔ یہ جماعت عبداللہ بن سبا یہودی کی جماعت تھی۔ یہ شخص منافق تھا۔ اس نے مسلمانوں کے مفتوحہ علاقوں سے ان لوگوں کو اپنے ساتھ ملایا جو وقتی طور پر اسلامی حکومت سے شکست کھا چکے تھے اور انہوں نے اسلامی حکومت کی ماتحتی بھی قبول کر لی تھی مگر در پردہ یہ لوگ اسلام کے مخالف تھے اور عبداللہ ابن سبا یہودی منافق کو یہ مواد ہاتھ آ گیا مگر یہ اعلانیہ اسلامی حکومت کے خلاف تو لڑ نہیں سکتے تھے اس لئے انہوں نے پہلے اپنے آپ کو مسلمان ظاہر کیا اور مسلمانوں میں گھس گئے اور ان کے اندر شامل ہو کر ان کے اندر اختلافات پیدا کئے اور ان کو آپس میں لڑا دیا۔ یہ ایک ایسی سازش تھی جس کا سمجھنا آسان نہیں تھا اور نبی کریم ﷺ کے صحابہ رضوان اللہ علیہم اجمعین کی یہ آزمائش بھی تھی جس کے سامنے یہ بے بس تھے اور تقدیر کی طرف یہ لوگ دھکیلے جا رہے تھے۔

قیامت سے پہلے جھوٹے نبویوں کے دعویٰ انبوت کے

بارے میں آپ کی پیشین گوئی پوری ہوگئی

عن ابی ہریرہ قال قال رسول اللہ صلی اللہ

عليه وسلم لا تقوم الساعة حتى ينبعث كذابون
دجالون قريب من ثلاثين كلهم يزعم انه رسول
الله (ترمذی ابواب فتن)

حضرت ابو ہریرہؓ سے روایت ہے کہ رسول ﷺ نے فرمایا کہ اس وقت تک قیامت نہیں قائم ہوگی جب تک تیس کے قریب قریب دعویٰ والے نہ پیدا ہوں ان میں سے ہر ایک رسول ہونے کا گمان کرے گا۔ ترمذی نے یہ حدیث ابواب الفتن میں نقل کی ہے۔

تشریح:

اس حدیث میں تیس کے قریب قریب دعویٰ والوں کا ذکر ہے اور دوسری حدیث میں پورے تیس کا ذکر ہے اور تیسری حدیث میں ستر کا ذکر ہے۔ مراد کثرت ہے تعین نہیں ہے۔ نبی ﷺ کے زمانے کے اندر بھی بعض لوگوں نے نبوت کے دعویٰ کئے تھے۔ جیسا کہ طلیحہ اسدی، اسود عنسی، سجاح اور مسلمہ کذاب پہلے دونوں کو نبی ﷺ کے زمانے میں ہی قتل کر دیا گیا تھا اور مسلمہ کذاب کو حضرت ابو بکر صدیقؓ کے دور میں بڑے شدید مقابلے کے بعد قتل کر دیا گیا تھا اور سجاح حضرت معاویہؓ کے زمانے میں بمعہ اپنے قبیلہ کے مسلمان ہو گئی تھی۔ اور اس کے بعد بہت سے لوگوں نے نبوت کے دعویٰ کئے تھے جنہیں مسلمان بادشاہوں نے قتل کر دیا تھا یہاں تک کہ مرزا قادیانی دجال بھی انہی کا خوشہ چین ہے۔ بہر حال رسول اکرم ﷺ نے ان دجالین کے بارے میں جو پیشین گوئی فرمائی تھی وہ پوری ہو گئی ہے اور ان کی تعداد بھی پوری ہوئی یا نہیں؟ اس کا ابھی تک کچھ نہیں کہا جاسکتا۔

قیامت سے پہلے ترکوں کے ساتھ امت محمدیہ

کی جنگ کے بارے میں

رسول اکرم ﷺ کی پیشین گوئی پوری ہو گئی۔

عن ابی ہریرہ قال قال رسول اللہ صلی اللہ علیہ وسلم لا تقوم الساعة حتی تقاتلوا قوما نعالهم الشعر وحتی تقاتلوا الترتک صفار الاعین حمر الوجوه ذلف الانوف کان وجوههم المجان المطرقة (متفق علی مشکوٰۃ باب الملاحم)

حضرت ابو ہریرہؓ سے روایت ہے کہ جناب رسول اللہ ﷺ نے فرمایا کہ اس وقت تک قیامت نہیں ہوگی یہاں تک کہ تم ایسی قوم سے جنگ نہ کرو گے جن کی جوتیاں بالوں کی ہوں گی اور یہاں تک کہ تم ترکوں سے لڑو گے جن کی آنکھیں چھوٹی ہوں گی چہرے سرخ ہوں گے۔ ناک بیٹھی ہوئی ہوگی ان کے چہرے ڈھالوں کی طرح ہوں گے۔ (یہ حدیث صاحب مشکوٰۃ نے بخاری اور مسلم سے نقل کی ہے)

عن ابی ہریرۃ ان النبی صلی اللہ علیہ وسلم قال لا تقوم الساعة حتی تقاتلوا قوما نعالهم الشعر ولا تقوم الساعة حتی تقاتلوا قوما صفار الاعین ذلف الانوف کان وجوههم المطرقة ابو دائود کتاب

الملاحم

حضرت ابو ہریرہؓ سے روایت ہے کہ نبی کریم ﷺ نے فرمایا کہ اس وقت تک قیامت قائم نہ ہوگی جب تک تم ایسی قوم سے نہ لڑو جن کے جوتے باؤں کے ہوں گے اور اس وقت قیامت قائم نہ ہوگی جب تک تم ایسی قوم سے نہ لڑو جن کی آنکھیں چھوٹی، ناک بیٹھی ہوئی، جن کے چہرے ڈھال کی طرح ہوں گے۔ ابو داؤد نے کتاب الملاحم میں یہ حدیث نقل کی ہے۔

عن عبد اللہ بن بريدة عن ابيه عن النبي صلى الله عليه وسلم في حديث يقاتلكم قوما صنغارا لعين يعنى الترك قال تسوقونهم ثلث مرار حتى تلمقوهم بجزيرة العرب واما في السياقة الاولى فينجوا من هرب منهم واما في الثانية فينجوا بعض ويهلك بعض واما في الثالثة فيسطمون او كما قال (ابو داؤد كتاب الملاحم)

عبداللہ بن بریدہ نے اپنے باپ سے اور اس نے نبی ﷺ سے حدیث نقل کی ہے آپ نے فرمایا کہ تم سے ایک قوم لڑے گی جن کی آنکھیں چھوٹی (یعنی ترک قوم) حضور ﷺ نے فرمایا کہ تم ان کو تین مرتبہ بانکو گے۔ یہاں تک کہ جزیرہ عرب میں ان سے ملو گے۔ پہلی مرتبہ ہانکتے وقت وہ لوگ جات پائیں گے جو ان سے بھاگ جائیں گے اور دوسری مرتبہ ہانکتے وقت بعض نجات پائیں گے اور بعض ہلاک ہوں گے اور تیسری مرتبہ وہ سب جہنم میں جائیں گے۔ یا جیسا رسول ﷺ نے فرمایا (ابو داؤد نے کتاب الملاحم میں

حدیث نقل کی ہے۔

تشریح:

یہاں اس بحث میں تین احادیث نقل کی ہیں ان میں نبی صلی اللہ علیہ وسلم نے اپنی امت کی ترکوں کے ساتھ ہونے والی جنگ کے بارے میں پیشین گوئی فرمائی ہے آپ نے ان احادیث میں اس قوم کا نام (ترک) حلیہ بالوں کے جوتے ان کی آنکھیں چھوٹی بیٹھی ہوئی ناک ہوگی ڈھال کی طرح ان کے چہرے ہوں گے تین مرتبہ یہ جنگ ہوگی۔ بڑا کشت و خون ہوگا اور آخری مرتبہ وہ سب کچھ تباہ کر دیں گے۔ ان احادیث میں جس ترک قوم کا ذکر ہے اس سے مراد تاتاری قوم ہے کیونکہ تاتاری قوم ترک کی ہی ایک شاخ ہے ان کا وطن منگولیا یا مغلیستان صحرائے گوبی تھا۔ چھٹی صدی ہجری کے آغاز میں عباسی دور میں ان لوگوں نے حملہ کیا تھا اور تھوڑے ہی عرصہ میں انہوں نے اسلامی ملکوں کو تباہ و برباد کر دیا تھا اور ہجری ۶۵۶ھ میں اسلامی دار الخلافہ بغداد کو تباہ کیا گیا تھا اور اس تباہی کا انداز اس سے لگایا جاسکتا ہے کہ صرف بغداد کے مسلمانوں کے خون سے دریاد جلد سرخ ہو گیا تھا۔ ہمارا مقصد یہاں اتنا ہے کہ امام الانبیاء غلبہ اسلام نے ۶۳۶ھ سال پہلے جو پیشین گوئی فرمائی تھی وہ پوری ہو گئی اور یہ آپ کے نبی برحق ہونے کا واضح ثبوت ہے۔ اور تاریخ میں لکھا ہے کہ اتنے کشت و خون کے بعد تاتاریوں کا سربراہ چنگیز خان مسلمان ہو گیا تھا اور اس کے بعد اور بھی تاتاری اور ترک مسلمان ہو گئے تھے۔ اس کی حکمت اللہ تعالیٰ جانتا ہے اتنا معلوم ہوتا ہے کہ اس راستے میں مسلمانوں کا خون رائیگاں نہیں جاتا۔

قیامت سے پہلے جزیرہ عرب اور فارس اور روم کے
ساتھ جنگ میں امت محمدیہ کی فتح کے بارے
میں رسول اللہ کی پیشین گوئی پوری ہوگئی

عن نافع ابن عتبة قال قال رسول الله صلى الله
عليه وسلم تغزون جزيرة العرب فيفتحها الله ثم
فارس فيفتحها الله ثم تغزون الروم فيفتحها الله ثم
تغزون الدجال فيفتحها الله - (مشکوٰۃ بحوالہ مسلم)

حضرت نافع بن عتبہ نے فرمایا کہ جناب رسول صلی اللہ علیہ وسلم نے فرمایا
کہ تم جزیرہ عرب سے لڑو گے تو اللہ اس کو فتح کرے گا۔ پھر فارس سے لڑو گے
تو اللہ تعالیٰ فتح دے گا پھر روم سے لڑو گے تو اللہ تعالیٰ فتح دے گا پھر دجال سے
لڑو گے پھر اللہ اس کو فتح کرے گا۔ صاحب مشکوٰۃ نے مسلم کے حوالہ سے
حدیث نقل کی ہے۔

عن ابی هريرة قال قال رسول الله صلى الله
عليه وسلم هلک کسری فلا یكون کسری بعده
وقیصر لیهلکن ثم لا یكون قیصر بعده ولتقسمن
کنوزهما فی سبیل الله وسمى الحرب خدعة -

(مشکوٰۃ بحوالہ متفق علیہ)

حضرت ابو ہریرہ سے روایت ہے کہ رسول صلی اللہ علیہ وسلم نے فرمایا کسری

ہلاک ہو گیا اور اس کے بعد اور کوئی کسری نہ ہوگا۔ قیصر ہلاک ہوگا پھر اس کے بعد قیصر نہ ہوگا اور ان دونوں کے خزانے اللہ کی راہ میں تقسیم کیے جائیں گے اور آپ نے لڑائی کا نام دھوکہ رکھا۔ (صاحب مشکوٰۃ نے کہا کہ اس حدیث پر امام مسلم اور بخاری کا اتفاق ہے)

تشریح:

اس بحث میں دو حدیثیں ہیں۔ پہلی حدیث میں چار پیشین گوئیاں ہیں نبی صلی اللہ علیہ وسلم نے فرمایا میری امت کی چار لڑائیاں ہوں گی۔ پہلی لڑائی جزیرہ عرب سے دوسری فارس سے تیسری روم سے اور چوتھی دجال سے۔ اور فرمایا ان لڑائیوں میں اللہ تعالیٰ میری امت کو فتح سے نوازیں گے اور دوسری حدیث میں تین پیشین گوئیاں ہیں پہلی ایران کے بادشاہ کسری کی ہلاکت کی دوسری روم کے بادشاہ قیصر کی ہلاکت کی تیسری یہ کہ ان دونوں حکومتوں کے خزانے اللہ کی راہ میں تقسیم ہوں گے۔

پہلی حدیث میں نبی صلی اللہ علیہ وسلم نے جس ترتیب سے پیشین گوئیاں فرمائی ہیں اسی ترتیب سے یہ لڑائیاں بھی ہوئی ہیں اور اس حدیث میں صحابہؓ کو فتوحات کی بشارتیں سنائی ہیں تو اللہ تعالیٰ نے انہیں فتوحات بھی عطا فرمائی ہیں۔ حدیث میں پہلے صحابہ کو فرمایا ہے کہ تمہاری جنگ پہلے جزیرہ عرب سے ہوگی اور فتح بھی ہوگی۔ چنانچہ ایسا ہی ہوا کہ آپ صلی اللہ علیہ وسلم کے سانحہ ارتحال کے بعد مکہ مدینہ اور طائف کے سوا پورے عرب میں فتنہ ارتداد کھڑا ہو گیا تھا اور صحابہؓ کو خطرہ لاحق ہو گیا تھا کہ شاید اب مدینہ پر حملہ ہو جائے گا اور حضرت ابو بکرؓ نے منصب خلافت سنبھالنے کے بعد سب سے پہلے اس فتنہ کی سرکوبی کے لیے قدم اٹھایا اور ایک سال کے اندر اندر پورے جزیرہ عرب کو مرتدین سے پاک کر دیا اور ان معرکوں میں تقریباً اسی ہزار مرتدین واصل جہنم

ہوئے۔ اور باقی تائب ہو کر پھر اسلام میں داخل ہو گئے تھے اور یہ صحابہ کی بہت بڑی کامیابی تھی اور نبی صلی اللہ علیہ وسلم کی یہ پیشین گوئی بمع بشارت فتح پوری ہو گئی۔ باقی مرتدین کے خلاف جنگوں کی تفصیل بڑی لمبی ہے مگر وہ ہمارے موضوع سے خارج ہے۔ کیونکہ تفسیر سے اس کا تعلق نہیں ہے فتنہ ارتداد کی سرکوبی کے بعد حضرت ابو بکرؓ نے ایرانیوں کا مقابلہ کرنے کے لئے فوجیں روانہ کیں۔ حضور صلی اللہ علیہ وسلم کی پیشین گوئی بھی یہی تھی کہ جزیرہ عرب کے بعد فارسیوں سے تمہاری جنگ ہوگی اور فارسیوں (ایرانیوں) نے مدینہ منورہ پر حملہ کرنے کے لئے عراق میں فوجیں جمع کی ہوئی تھیں وہ حضور صلی اللہ علیہ وسلم کے سانحہ ارتحال سے فائدہ اٹھانا چاہتے تھے۔ بہر حال یہ جنگ پھر ہوئی اور حضور صلی اللہ علیہ وسلم کی پیشین گوئی کے مطابق فتح بھی ہوئی اور ان کے خزانے فی سبیل اللہ تقسیم ہوئے اور ان کی خزانوں کا خمس (پانچواں حصہ) جب مدینہ پہنچا تو مسجد نبوی میں ڈھیر لگ گیا اب اس کو لوگوں میں تقسیم کرنا تھا اور حضرت عمرؓ رو پڑے تو آپ سے عرض کیا گیا کہ یہ تو شکر کا مقام ہے آپ روتے کیوں ہیں تو فرمایا کہ جس قوم کے پاس جب مال زیادہ آتا ہے تو ان میں بغض پیدا ہو جاتا ہے۔ مجھے اس کا اندیشہ ہے کہ اس مال کی وجہ سے مسلمانوں میں بغض نہ پیدا ہو جائے۔

اسکے بعد پھر روم سے جنگ ہوئی کیونکہ انہوں نے بھی مدینہ منورہ پر حملہ کرنے کے لیے شام میں فوجیں جمع کی ہوئی تھیں اور حضور ﷺ کی پیشین گوئی کے موافق اس جنگ میں بھی اللہ تعالیٰ نے صحابہؓ کو فتح عطا فرمائی اور ان رومیوں کے خزانے بھی مال غنیمت کے طور پر اللہ کے راستے میں تقسیم ہوئے اور اس حدیث میں دجال پر فتح کے بارے میں جو فرمایا ہے اس کی تفصیل عن قریب آ رہی ہے اور ایرانیوں کی تفصیل یہ ہے کہ حضور ﷺ نے اپنی حیات طیبہ میں کسری شاہ ایران کو خط لکھا تھا اس میں اس کو اسلام کی

دعوت دی تھی مگر اس نے وہ خط پڑھا بھی نہیں تھا اس کے ٹکڑے ٹکڑے کر دیئے تھے تو حضور صلی اللہ علیہ وسلم نے اس کے خلاف بددعا فرمائی تھی کہ اے اللہ ان کے ٹکڑے ٹکڑے کر دے جس طرح انہوں نے میرے خط کے ٹکڑے ٹکڑے کئے ہیں چنانچہ ایسا ہی ہوا تھا کہ شاہ ایران کے بیٹے شیرویہ نے پہلے باپ کے سامنے اپنے اٹھارہ بھائی قتل کیے تھے اور پھر باپ کو بھی قتل کر کے تخت پر قبضہ کر لیا تھا اور پھر چند دن کے بعد خود بھی مر گیا اور شاہ روم کو بھی قتل کر دیا تھا۔ بہر حال حضور صلی اللہ علیہ وسلم نے جو پیشین گوئیاں فرمائی تھیں وہ پوری ہو گئیں اور اس کے بعد ایران میں کسری اور روم میں قیصر لقب کا بادشاہ آج تک کوئی نہیں ہوا۔

قیامت سے پہلے چھ واقعات کے بارے میں رسولؐ

اللہ کی پیشین گوئی پوری ہوگئی

عن عوف بن مالک قال اتیت النبی صلی اللہ علیہ وسلم فی غزوه تبوک وهو فی قبة من ادم فقال اعد دستا بین یدی الساعة موتی فتح بیت المقدس ثم موتان یا خذ فیکم کفصاص الغنم ثم استقاضه المال حتی یعطى الرجل ماته دینار فیظل ساخطا ثم فتنه لا یبقی بیت من العرب ثم هدنه تکنون بینکم و بین بنی الا صفر یغدرون فیاتونکم تحت ثمانین غایة تحت کل غایة اثنا عشر الفا (مشکوٰۃ بحوالہ بخاری)

حضرت عوف بن مالکؓ نے فرمایا کہ غزوہ تبوک میں نبی ﷺ کی خدمت میں گیا۔ آپ چمڑے کے ایک خیمہ میں تشریف فرما تھے۔ آپ نے فرمایا قیامت سے پہلے چھ واقعات گنو (۱) میرا فوت ہونا (۲) بیت المقدس کا فتح ہونا (۳) پھر تم میں عام ایک وبا پھیلی گی جیسے بکریوں میں ہوتی ہے (۴) پھر مال بہت زیادہ ہوگا یہاں تک کہ اگر کسی کو ایک سو دینار دیئے جائیں گے تو وہ ناراض ہوگا (۵) پھر فتنہ برپا ہوگا جو عربوں کے ہر گھر میں داخل ہوگا (۶) پھر تمہارے درمیان اور رومیوں کے درمیان ایک صلح ہوگی اور وہ عہد شکنی کریں گے اور اسی جھنڈوں کا لشکر لے کر تم پر چڑھائی کریں گے ہر جھنڈے کے نیچے بارہ ہزار آدمی ہوں گے۔ (صاحب مشکوٰۃ نے بخاری کے حوالہ سے یہ حدیث نقل کی ہے۔)

تشریح:

اس حدیث میں نبی ﷺ نے جس ترتیب سے چھ واقعات کی پیشین گوئی فرمائی تھی اسی ترتیب سے یہ واقعات درپیش آئے ہیں۔ آپ نے پہلے اپنی وفات کا ذکر فرمایا تھا تو آپ کی وفات ۱۲ ربیع الاول ۱۱ھ کو ہوگئی۔ دوسرے نمبر پر بیت المقدس کے فتح ہونے کی خوش خبری سنائی تھی۔ یہ فتح ہجری ۱۶ھ میں دَورِ فاروقی میں ہوئی تھی۔ تیسرے نمبر پر آپ نے طاعون پھیلنے کی پیشین گوئی فرمائی تھی۔ یہ بیماری ہجری ۱۸ میں دَورِ فاروقی میں آئی اور ساتھ قحط بھی پڑا تھا۔ اس نے عراق، شام، مصر کو اپنی لپیٹ میں لے لیا تھا اور صرف تین دن میں ستر ہزار آدمی مرے تھے۔ اور پورے عرب میں قحط پڑ گیا تھا اور چوتھے نمبر پر آپ ﷺ نے اپنی اس امت پر مال و دولت کی فراوانی کی پیشین گوئی فرمائی تھی۔ یہ مال بھی دَورِ فاروقی میں آیا تھا۔ قیصر و کسری کے خزانے حضرت عمرؓ نے

امت میں تقسیم فرمائے تھے اور اس حدیث میں پانچویں نمبر پر عرب میں فتنہ برپا ہونے کی پیشین گوئی فرمائی تھی۔ یہ پیشین گوئی حضرت عثمانؓ کی شہادت کے بعد پوری ہوئی تھی اور پورا عرب اس فتنہ کی لپیٹ میں آ گیا تھا اور اس حدیث میں چھٹے نمبر پر آپ ﷺ نے فرمایا تھا کہ مسلمانوں کی رومیوں کے ساتھ صلح ہوگی پھر وہ رومی عہد شکنی کریں گے۔ رومیوں کے ساتھ مسلمانوں کی لڑائیوں میں ایسے کئی واقعات ہو گئے یہاں تک تو نبی ﷺ کی وہ پیشین گوئیاں لکھی گئی ہیں جو قیامت سے پہلے رونما ہونے والی تھیں اور وہ پوری ہو چکی ہیں۔ اب اس کے بعد وہ پیشین گوئیاں پیش کریں گے جو آپ ﷺ فرماتے گئے ہیں مگر ابھی ان کا ظہور نہیں ہوا۔

قیامت سے پہلے یہودیوں کے ساتھ امت محمدیہ کی

جنگ میں فتح کے بارے میں آپ کی پیشین گوئی

جو ابھی پوری نہیں ہوئی

عن ابی ہریرۃ قال قال رسول اللہ صلی اللہ علیہ وسلم لا تقوم الساعة حتی یقاتل المسلمون الیہود فیقتلہم المسلمون حتی ینحتبئی الیہودی من وراء الحجر والشجر فیقول الحجر والشجر یا مسلم یا عبد اللہ هذا یہودی خلفی فتعال فاقتله الا الغرقد فانہ من شجر الیہود

(مشکوٰۃ بحوالہ مسلم)

حضرت ابو ہریرہؓ سے روایت ہے کہ رسول ﷺ نے فرمایا کہ اس وقت تک قیامت قائم نہیں ہوگی جب تک مسلمان یہودیوں سے نہ لڑیں۔ پھر مسلمان ان کو قتل کریں گے یہاں تک کہ یہودی پتھر اور درخت کے پیچھے چھپ جائے گا پھر پتھر اور درخت کہے گا اے مسلمان اے اللہ کے بندے یہ یہودی میرے پیچھے چھپا ہوا ہے اسے قتل کر مگر غرقہ درخت نہیں بتائے گا کیونکہ وہ یہودیوں کے درخت سے ہے۔ اس حدیث کو صاحب مشکوٰۃ امام مسلم کے حوالہ سے نقل کیا ہے۔

تشریح:

علماء نے لکھا ہے کہ شاید کہ یہ جنگ حضرت عیسیٰ علیہ السلام کے نزول کے بعد ہوگی کیونکہ یہودی دجال کا ساتھ دیں گے اور حضرت عیسیٰ علیہ السلام دجال کو قتل کریں گے جیسا آئندہ احادیث میں آ رہا ہے اور یہ پیشین گوئیاں بھی پوری نہیں ہوئیں مگر یقیناً پوری ہوگی کیونکہ اس سے پہلے آپ کی دس پیشین گوئیاں جو ہم لکھ آئے ہیں وہ حرف بہ حرف اور ہو ہو پوری ہوئی ہیں تو یہ بھی یقیناً پوری ہوں گی۔ کیونکہ آپ ﷺ نے جو کچھ فرمایا ہے یہ وحی سے فرمایا ہے اپنی طرف سے نہیں فرمایا۔

قیامت سے پہلے جحجہا نام کے بادشاہ کے بارے میں

نبی اکرمؐ کی پیشین گوئی جو ابھی پوری نہیں ہوئی

عن ابی ہریرۃ قال قال رسول اللہ صلی اللہ

علیہ وسلم لا تقوم الساعة حتی یخرج رجل من

قحطان يسوق الناس بعصاه ومشكوة متفق عليه
 ابو ہریرہ سے روایت ہے کہ رسول ﷺ نے فرمایا اس وقت تک قیامت
 قائم نہیں ہوگی جب تک قحطان سے ایک آدمی نکل کر لوگوں کو اپنی لاٹھی سے نہ
 ہانکے

وعنه قال قال رسول الله صلى الله عليه وسلم
 لا تذهب الايام والليالي حتى يملك رجل يقال له
 الجهجاه وفي رواية حتى يملك رجل من الموالى
 يقال له الجهجاه. (رواه مسلم)

اور انہی سے روایت ہے کہ رسول ﷺ نے فرمایا دن اور راتیں اس وقت
 نہیں جائیں گے جب تک کہ ایک آدمی بادشاہ ہوگا اسے جہجہا کہا جائے گا اور ایک
 روایت میں ہے کہ وہ غلاموں سے ہوگا یہ بادشاہ مسلمان ہوگا یہ پیشین گوئی پوری نہیں
 ہوئی۔

قیامت سے پہلے بعض دیگر غیر مسلموں کے خلاف رومی

اور اسلامی اتحاد کے بارے میں آپ ﷺ کی

پیشین گوئی جو ابھی پوری نہیں ہوئی

عن ذی مخبر قال سمعت رسول الله صلى الله عليه وسلم يقول ستصالحون الروم صلحا امنا
 فتغزون انتم وهم عدوا من ورائكم فتنصرون

وتغنمون وتسلمون ثم ترجعون حتى تنزلوا بمرج
 ذی تلول فیرفع رجل من اهل النصرانية الصليب
 فيقول غلب الصليب فيغضب رجل من
 المسلمين فيدقه فعند ذلك تغدر الروم وتجمع
 للملحمة وزاد بعضهم فيثور المسلمون الى
 اسلحتهم فيقتلون فيكرم الله تلك العصابة
 بالشهادة رواه ابوداؤد

حضرت ذی مخر سے روایت ہے کہ میں نے رسول اللہ ﷺ سے سنا
 فرماتے تھے قریب ہے کہ تم رومیوں سے صلح کرو گے صلح یا امن، پھر تم اور وہ مل
 کر ایک تیسرے دشمن کے ساتھ جنگ کرو گے تم فتح یاب ہو گے اور غنیمت
 حاصل کرو گے اور سلامت رہو گے حتیٰ کہ ایک سرسبز اور ٹیلوں والی زمین پر
 اترو گے تو ایک عیسائی صلیب توڑ ڈالے گا اس وقت رومی عہد توڑ ڈالیں گے
 اور جنگ کے لئے اکٹھے ہو جائیں گے بعض نے الفاظ زیادہ بیان کئے ہیں کہ
 مسلمان اپنے اسلحہ کی طرف دوڑیں گے پھر جنگ کریں گے۔ اللہ تعالیٰ اس
 جماعت کو شہادت کے ساتھ عزت بخشے گا۔ روایت کیا اس کو ابوداؤد نے۔



قیامت سے پہلے رومیوں اور مسلمانوں میں خوفناک
جنگ اور اس میں دجال پیدا ہونے کی افواہ کے بارے
میں نبی اکرمؐ کی پیشین گوئی جو ابھی پوری نہیں ہوئی

وعن عبد الله ابن مسعود قال ان الساعة لا تقوم
حتى لا يقتسم ميراث ولا يفرح بغنيمة ثم قال عدو
يجمعون لاهل الشام ويجمع لهم اهل الاسلام يعنى
الروم فيتشرط المسلمون شرطة للموت لا ترجع
الا غالبية فيقتتلون حتى يحجز بينهم الليل فيفىء
هولاء كل غير غالب وتفنى الشرطة ثم يتشرط
المسلمون شرطة للموت لا ترجع الا غالبية
فيقتتلون حتى تحجز بينهم الليل فيفىء هولاء
وهولاء كلا غير غالب وتفنى الشرطة ثم يتشرط
المسلمون شرطة للموت لا ترجع الا غالبية
فيقتتلون حتى يمساوا فيفىء هولاء كل غير غالب
وتفنى الشرطة فاذا كان يوم الرابع لهذا اليهم
بقيته اهل الاسلام فيجعل الله الدبرة عليهم
فيقتتلون مقتلة لم يرمثلها حتى ان الطائر ليمر
بجنباتهم فلا يخلفهم حتى يخرميتا فيتعاد بنوا

الاب كانوا مائة فلا يجدونه بقى منهم الا الرجل
 الواحد فباى غنيمة يفرح او اى ميراث يقسم فيبينا
 هم كذلك اذ سمعوا بياس هو اكبر من ذلك فجاء
 هم الصريخ ان الدجال قد خلفهم فى ذرايهم فير
 فضون ما فى ايديهم ويقبلون فيبعثون عشر
 فوارس طليعة قال رسول الله صلى الله عليه وسلم
 انى لا عرف اسماء هم واسماء ابائهم والوان خير
 لهم هم خير فوارس او من خير وفوارس على
 ظهر الارض يومئذ رواه مسلم.

حضرت عبداللہ بن مسعود سے روایت ہے کہ قیامت اس وقت تک قائم
 نہ ہوگی یہاں تک کہ میراث تقسیم نہ کی جائے گی اور غنیمت سے خوش نہ ہوا
 جائے گا پھر فرمایا دشمن اہل شام کے ساتھ جنگ کرنے کے لئے اکٹھے ہوں
 گے اہل اسلام ان آدمیوں کے لئے اکٹھے ہوں گے مسلمان اپنے لشکر میں
 سے ایک فوج منتخب کریں گے جو مرنا قبول کریں گے اور غالب فتح یاب ہو کر
 واپس لوٹیں گے وہ جنگ کریں گے رات ان کے درمیان حائل ہو جائے گی
 مسلمان اور کافر ہر ایک غیر غالب اپنے اپنے خیموں کی طرف لوٹیں گے اور وہ
 جماعت ماری جائے گی پھر مسلمان اپنے لشکر سے ایک فوج موت کے لئے
 منتخب کریں گے کہ وہ غالب ہو کر ہی لوٹیں گے یا مارے جائیں گے وہ جنگ
 کریں گے یہاں تک کہ رات ان کے درمیان حائل ہو جائے گی۔ مسلمان و
 کافر ہر ایک غیر غالب اپنے اپنے ڈیروں کی طرف لوٹیں گے اور وہ جماعت

سو مار دی جائے گی پھر مسلمان موت کے لئے جماعت نکالیں گے کہ وہ کامیاب واپس آئیں گے شام تک وہ لڑتے رہیں گے مسلمان اور کافر دونوں اپنے اپنے ڈیروں کی طرف غیر غالب واپس آئیں گے اور وہ جماعت فنا ہو جائے گی۔ جب چوتھا دن ہوگا سبھی مسلمان ان کی طرف نکل کھڑے ہوں گے اللہ تعالیٰ کفار کو شکست دے دے گا وہ اس طرح لڑیں گے کہ اس جیسا لڑنا نہیں دیکھا پرندہ ان کے جوانب سے اڑ کر گزرتا چاہے گا ان کو پیچھے چھوڑنے سے پہلے مر کر گر پڑے گا ایک باپ کے بیٹوں کو گنا جائے گا کہ سو تھے ان میں سے ایک ہی باقی بچے گا پس کس غنیمت کے ساتھ خوش ہوا جائے اور کونسی میراث تقسیم کی جائے وہ اس حالت میں ہوں گے کہ وہ اس سے بھی بڑی جنگ کے متعلق سنیں گے۔ مسلمانوں کو ایک آواز سنائی دے گی کہ ان کے اہل عیال میں دجال آچکا ہے وہ اس چیز کو چھوڑ دیں گے جو ان کے ہاتھوں میں ہوگی اور دجال کی طرف متوجہ ہوں گے دجال کے حالات سے مطلع ہونے کے لئے وہ دس سوار بھیجیں گے رسول ﷺ نے فرمایا میں ان کے نام جانتا ہوں ان کے باپ دادوں کے نام بھی اور ان کے گھوڑوں کے نام رنگ کو بھی جانتا ہوں۔ بہترین سوار ہوں گے یا فرمایا روئے زمین پر بہترین سوار ہوں گے روایت کیا اس کو مسلم نے



قیامت سے پہلے رومیوں اور مسلمانوں میں ایک اور
جنگ جس میں حضرت عیسیٰ علیہ السلام نزول فرما کر دجال
کو قتل کرنے کی پیشین گوئی جو ابھی پوری نہیں ہوئی

وعن ابی ہریرۃ قال قال رسول اللہ صلی اللہ
علیہ وسلم لا تقوم الساعة حتی ینزل الروم
بالاعماق او بذابق فیخرج الیہم جیش من المدینۃ
من خیار اهل الارض یومئذ فاذا تصافوا قالت
الروم خلو بیننا و بین الذین سبوا منا نقاتلہم
فیقول المسلمون لا واللہ لا نخلی بینکم و بین
اخواننا فیکاتلونہم فینہزم ثلث لا یتوب اللہ
علیہم ابدأ: ویقتل ثلثہم افضل الشهداء عند اللہ
ویفتح الثلث لا یفنون ابدأ فینفنون قسطنطنیہ
فبینما ہم یقتسمون الغنائم قد علقوا سیوفہم
بالزیتون اذ صاح فیہم الشیطان ان المسیح قد
خلفکم فی اہلیکم فیخرجون وذلک باطل فاذا جاو
الشام خرج فبینما ہم یعدون للقتال یسوون
الصفون اذا اقيمت الصلوة فینزل عیسیٰ بن مریم
فامہم فاذا رآہ عدو اللہ ذاب کما ینوب الملح فی

الماء فلو ترکه لا نذاب حتی یهلك ولكن یقتله الله
بیدہ فیریہم دمہ فی حربتہ رواہ مسلم

حضرت ابو ہریرہؓ سے روایت ہے کہ رسول اللہ ﷺ نے فرمایا قیامت
اس وقت تک قائم نہ ہوگی جب تک کہ رومی اعماق یا ذابق میں نہیں اتریں گے
شہر سے ایک لشکر ان کے مقابلہ کے لیے نکلے گا وہ زمین کے بہترین لوگ ہوں
گے جب وہ صفیں باندھ لیں گے رومی کہیں گے ہمارے اور ان لوگوں کو جنہوں
نے ہم میں سے قیدی پکڑیں ہیں چھوڑ دو ہم ان سے جنگ کرتے ہیں مسلمان
کہیں گے اللہ کی قسم ہم اپنے اور اپنے بھائیوں کے درمیان خالی نہیں کریں
گے مسلمان رومیوں سے لڑیں گے ایک تہائی شکست کھا کر بھاگ جائیں
گے۔ اللہ کبھی ان کی توبہ قبول نہ کرے گا۔ ایک تہائی قتل ہوں گے اللہ کے
نزدیک وہ افضل ترین شہید ہیں۔ ایک تہائی کو فتح حاصل ہوگی کبھی وہ فتنوں
میں نہ ڈالے جائیں گے وہ قسطنطنیہ شہر کو فتح کریں گے اسی اثناء میں کہ وہ
غنیمت تقسیم کر رہے ہوں گے انہوں نے زیتون کے ساتھ اپنی تلواریں لٹکا
رکھی ہوں گی شیطان ان میں آواز دے گا کہ مسیح دجال تمہارے پیچھے تمہارے
گھروں میں آچکا ہے وہ نکل جائیں گے اور یہ بات جھوٹی ہوگی وہ شام کو
آئیں گے کہ وہ نکل آئے گا۔ لڑائی کے لئے وہ تیار ہوں گے اور صفیں باندھ
لی ہوں گی۔ جب نماز کی اقامت کہی جائے گی عیسیٰ بن مریم نازل ہوں
گے۔ ان کی امامت کرائیں گے۔ جب اللہ کا دشمن (دجال) آپ کو دیکھے گا
پگھلے گا جس طرح نمک پانی میں گھل جاتا ہے۔ اگر اس کو چھوڑ دیں تو وہ گھل
جاوے یہاں تک کہ ہلاک ہو جائے لیکن اللہ تعالیٰ ان کے ہاتھوں قتل کرائے

گا۔ حضرت عیسیٰ اپنے نیزے میں اس کا خون دکھلائیں گے۔ (روایت کیا
مسلم نے)

قیامت سے پہلے کفار اور مسلمانوں کی جنگ میں ان کا
ایک شہر صرف لا الہ الا اللہ سے فتح ہونے کی آپ
کی پیشین گوئی جو ابھی پوری نہیں ہوئی

وعن ابی ہریرۃ ان النبی صلی اللہ علیہ وسلم
قال هل سمعتم بمدینہ جانب منها فی البر
وجانب منها فی البحر قالوا نعم یا رسول اللہ قال
لا تقوم الساعة حتی یغزوها سبعون الفا من بنی
اسحق فاذا جاءوها نزلوا فلم یقاتلوا بسلاح ولم
یرموا بسهم قالوا لا الہ الا اللہ واللہ اکبر فیسقط احد
جانبہ قال ثور بن یزید الراوی لا اعلمہ الا قال
الذی فی البحر ثم یقولون الثانية لا الہ الا اللہ واللہ
اکبر فیسقط جانبها الآخر ثم یقولون الثالثة لا الہ
الا اللہ واللہ اکبر فیفرج لهم فیدخلونها فیغنمون
فبینما هم یقتسمون المغنم اذ جاءهم الصریخ فقال
ان الدجال قد خرج فیترکون کل شیء ویرجعون
رواہ مسلم

حضرت ابو ہریرہؓ سے روایت ہے کہ بے شک نبی صلی اللہ علیہ وسلم نے فرمایا کیا تم نے ایک شہر سن رکھا ہے جس کا ایک کنارہ خشکی کی جانب ہے اور ایک کنارہ دریا کی جانب ہے۔ صحابہؓ نے عرض کیا ہاں اے اللہ کے رسولؐ۔ آپؐ نے فرمایا۔ قیامت قائم نہ ہوگی جب تک اسحقؑ کی اولاد سے ستر ہزار آدمی جنگ نہ کریں گے۔ جب وہاں پہنچیں گے وہاں اتریں گے، کسی ہتھیار سے وہ نہ لڑیں گے اور نہ کوئی تیر پھینکیں گے بلکہ کہیں گے لا الہ الا اللہ واللہ اکبر۔ اس کا ایک کنارہ گر جائے گا پھر دوسری مرتبہ لا الہ الا اللہ واللہ اکبر کہیں گے تو دوسرا کنارہ گر جائے گا پھر تیسری مرتبہ لا الہ الا اللہ واللہ اکبر کہیں گے ان کے لئے رستہ نکل آئے گا۔ وہ اس میں داخل ہوں گے اور مالِ غنیمت لوٹیں گے۔ وہ ابھی غنیمت کے مال کو تقسیم کر رہے ہوں گے کہ ایک آواز آئے گی کہ دجال نکل آیا ہے۔ وہ ہر چیز کو چھوڑ دیں گے اور واپس لوٹ آئیں گے۔

(روایت کیا اس کو مسلم نے)

حضور صلی اللہ علیہ وسلم کی اور مختلف پیشین گوئیاں

جو ابھی پوری نہیں ہوئیں

عن معاذ بن جبل قال قال رسول الله صلى الله عليه وسلم عمران بيت المقدس خراب يثرب و خراب يثرب خروج الملحمة وخروج الملحمة فتح قسطنطينية وفتح قسطنطينية خروج الدجال رواه ابوداود۔

حضرت معاذ بن جبلؓ سے روایت ہے کہ رسول اللہ صلی اللہ علیہ وسلم نے فرمایا بیت المقدس کا آباد ہونا مدینے کے ویران ہونے کا سبب ہے اور مدینے کا ویران ہونا جنگ عظیم کا سبب ہے اور جنگ عظیم فتح قسطنطنیہ کا سبب ہے اور فتح قسطنطنیہ خروج دجال کا سبب ہے۔ (یہ حدیث امام ابو داؤد نے نقل کی ہے)

اسی طرح معاذؓ سے روایت ہے کہ رسول اللہ صلی اللہ علیہ وسلم نے فرمایا جنگ عظیم اور قسطنطنیہ کا فتح ہونا اور دجال کا خروج سات ماہ میں ہو جائے گا۔ (روایت کیا اس کو ترمذی اور ابو داؤد نے)

وعن عبد الله ابن بسر ان رسول الله صلى الله عليه وسلم قال بين الملحمة وفتح المدينة ست سنين ويخرج الدجال في السابعة رواه ابودائود وقال هذا اصح

حضرت عبد اللہ بن بسرؓ سے روایت ہے کہ رسول اللہ صلی اللہ علیہ وسلم نے فرمایا جنگ عظیم اور قسطنطنیہ کی فتح کے درمیان چھ برس کا فاصلہ ہے۔ ساتویں سال دجال نکلے گا (روایت کیا اس کو ابو داؤد نے اور کہا کہ یہ حدیث بہت صحیح ہے)

وعن ابن عمر قال يوشك المسلمون ان يحاصروا الى المدينة حتى يكون ابعدهم سلاح وسلاح قريب من خيبر رواه ابودائود۔

حضرت ابن عمرؓ سے روایت ہے کہا قریب ہے کہ مسلمان ایک شہر میں

محصور ہوں گے یہاں تک کہ ان کی دورترین سرحد سلاح ہوگا۔ سلاح خیر کے نزدیک ایک موضع ہے۔ (روایت کیا اس کو ابو داؤد نے)

وعن انس ان رسول الله صلى الله عليه وسلم قال يا انس ان الناس يمضون امصارا وان مصرا منها يقال له البصرة فان انت مررت بها او دخلتها فاياك وسباخها وكلاءها وتحيلها سوقها وباب امرائها وعليك بضواحيها فانه يكون بها خسف وقذف ورجف وقوم يبببتون ويصبحون قردة و خنازير رواه ابو داود۔

حضرت انسؓ سے روایت ہے کہ رسول اللہ صلی اللہ علیہ وسلم نے فرمایا اے انس! لوگ ایک شہر آباد کریں گے۔ ان میں سے ایک شہر کا نام بصرہ ہوگا۔ اگر تو وہاں سے گزرے یا اس میں داخل ہو تو اس کی شور والی زمین سے بچنا اور اس کے سبزہ سے اس کی کھجوروں سے اور اس کے بازاروں اور امراء کے دروازوں سے اس کے کناروں کو لازم پکڑو کیونکہ وہاں صورتوں کا بدل جانا، پتھروں کا پڑنا اور زلزلوں کا آنا ہوگا۔ وہاں ایک قوم رات گزارے گی اور صبح وہ بندر اور خنزیر بنا دیئے جائیں گے۔ (روایت کیا اس کو ابو داؤد نے)۔

وعن صالح ابن درهم يقول انطلقنا حاجين فاذا رجل فقال لنا الى جنبكم قرية يقال لها الابلة قلنا نعم قال من يضمّن لي منكم ان يصلي لي في مسجد العشار ركعتين او اربعاً ويقول هذه لابي

هريرة سمعت خلیلی ابا القاسم صلی اللہ علیہ
وسلم یقول ان اللہ عزوجل یبعث من مسجد
العشار یوم القیامة شهداء لا یقوم مع شهداء بدر
غیرہم رواہ ابودائود وقال هذا المسجد مما یلی
النهر

حضرت صالح بن درہم سے روایت ہے وہ کہتے ہیں ہم حج کے لئے
نکلے۔ وہاں ایک آدمی تھا اس نے کہا تمہارے علاقے میں ایک بستی ہے جس
کا نام ابلہ ہے۔ ہم نے کہا ہاں۔ اس نے کہا مجھے اس بات کو کون ضمانت دیتا
ہے کہ وہاں کی مسجد عشار میں میرے لئے دو رکعت نماز پڑھے یا چار رکعت
اور کہے یہ نماز ابو ہریرہ کے لئے ہے۔ میں نے اپنے خلیل ابوالقاسم صلی اللہ
علیہ وسلم سے سنا ہے فرماتے تھے اللہ تبارک و تعالیٰ قیامت کے دن مسجد عشار
سے شہید اٹھائے گا بدر کے شہیدوں کے ساتھ ان کے علاوہ کوئی اور نہ کھڑے
ہوں گے۔ (روایت کیا اس کو ابوداؤد نے اور کہا یہ مسجد نہر کی جانب ہے)

یہاں تک قرب قیامت کی نفس علامات کا ذکر کیا گیا ہے جن کے بارے میں
صلی اللہ علیہ وسلم نے پیشین گوئیاں فرمائی ہیں مگر یہ علامات دو قسم کی ہیں۔ بعض بڑی ہیں
اور بعض چھوٹی ہیں۔ اب اس کے بعد پہلی چھوٹی علامات کا ذکر کریں گے اور پھر بڑی
علامات کا ذکر کریں گے۔



قرب قیامت کی ابتدائی چھوٹی علامات

فهل ينظرون الا الساعة ان تأتيهم بغتة ج فقد

جاء اشراطها ج فاني لهم اذا جاء تم ذكرهم -

(سورة محمد آیت ۱۸)

پھر کیا وہ اس گھڑی کا انتظار کرتے ہیں کہ ان پر ناگہاں آئے۔ پس تحقیق

اس کی علامتیں تو ظاہر ہو چکی ہیں پھر جب وہ آگئی تو ان کا سمجھنا کیا فائدہ دے گا۔

تفسیر:

اسلامی عقائد میں سے عقیدہ قیامت بھی تمام انبیاء علیہم السلام کے مابین
اتفاقی رہا ہے۔ ہر پیغمبر نے اپنی اپنی امت کو اس عقیدہ سے آگاہ کیا ہے اور حضرت محمد صلی
اللہ علیہ وسلم نے بھی اپنی امت کو یہ عقیدہ بتایا ہے جیسا کہ سورہ محمد کی اس آیت میں ہے
مگر اس میں تین مضامین ہیں۔ پہلا یہ ہے کہ کافروں کا خیال ہے کہ قیامت اچانک
آئے گی تو مان لیں گے اور دوسرا مضمون یہ ہے کہ قیامت کی علامات آچکی ہیں مان لیں
اور تیسرا مضمون یہ ہے کہ جب قیامت آئے گی تو اس وقت وہ کافر سے مان بھی لیں گے
اور انہیں نصیحت بھی آجائے گی مگر اس وقت انہیں نصیحت حاصل کرنے کا فائدہ کچھ بھی
نہیں ہوگا۔ اس آیت میں جو لفظ اشراط آیا ہے۔ یہ شرط کی جمع ہے۔ چھوٹے نالے یا
چھوٹے جانور کو کہتے ہیں یہاں اس آیت میں اس سے مراد قیامت برپا ہونے سے کافی
پہلے جو چھوٹی چھوٹی علامات رونما ہوں گی وہ مراد ہیں مگر چونکہ اشراط جمع مکسر کا صیغہ ہے
اس سے معلوم ہوتا ہے کہ یہ چھوٹی علامات بے شمار ہوں گی جن کی تفصیل احادیث میں
آ رہی ہے اور آیت میں جو جاء صیغہ ماضی استعمال ہوا ہے اور اس کے شروع میں فقط

حرف تحقیق لگایا ہے اس سے بظاہر معلوم ہوتا ہے کہ یہ علامات آچکی ہیں حالانکہ نزول قرآن کے وقت ان نشانیوں میں سے کوئی ایک بھی نشانی ظاہر نہیں ہوئی تھی۔ اس کا جواب یہ ہے عرب کا یہ اصول ہے کہ جو چیز ابھی معرض وجود نہ آئی ہو مگر اس آنا یقینی ہو تو وہاں صیغہ ماضی لگایا جاتا ہے۔ یہاں بھی یہی مراد ہے۔

اور ان اشراط میں بعض کا ظہور تو نبی ﷺ کے زمانہ ہی میں ہو چکا تھا جیسا کہ آپ کا اپنا وجود مسعود بھی تو اشراط ساعت میں سے تھا۔ اور بعض کا ظہور آپ کے بعد ہوا اور ہو رہا ہے بہر حال یہ سب اشراط یعنی چھوٹی چھوٹی علامت ہیں احادیث میں پہلے ان کو بیان کیا گیا ہے۔ بڑی علامات بعد میں بیان ہوں گی۔ مگر مقام غور ہے کہ چھوٹی چھوٹی یہ اشراط پہلے بیان فرمائی ہیں اور بڑی بڑی بعد میں اس کی وجہ کیا ہے؟ غور کرنے سے معلوم ہوتا ہے کہ اللہ تعالیٰ نے یہاں بھی دنیا والا دستور ہی چلایا ہے اور وہ یہ ہے کہ اللہ تعالیٰ دنیا میں جس قوم کو عذاب دیتے ہیں تو پہلے ان کے پاس پیغمبر بھیجتے ہیں اگر کوئی پیغمبری دعوت کو نہ مانیں تو پہلے ان کو تھوڑا تھوڑا اور معمولی عذاب دیتے ہیں کہ شاید ان سے مان جائیں اور اگر اس سے کوئی نہ مانیں تو پھر پہلے عذاب کی نسبت کچھ زیادہ عذاب دیتے ہیں کہ تا کہ شاید اس سے مان جائیں اگر اس سے بھی نہ مانیں تو پھر ان پر دولت کی وسعت اور فراوانی کی جاتی ہے کہ شاید اس طرح مان جائیں اگر اس سے بھی کوئی نہ مانیں تو پھر اس قوم پر بڑا عذاب اتا دیا جاتا ہے اور اس قوم کو ختم کر دیا جاتا ہے۔ جیسے کہ فرعونوں کے بارے میں فرمایا ہے۔ وما نریہم من آية الاہی اکبر من اختہا واخذناہم بالعذاب لعلہم یرجعون (سورۃ زخرف آیت ۲۸) اور ہم ان کو جو کوئی نشانی دکھاتے تھے تو ایک دوسرے سے بڑھ کر ہوتی تھی اور ہم نے انہیں عذاب سے پکڑا تا کہ وہ باز آئیں۔ بہر حال مہلت غور اللہ تعالیٰ ضرور عطا فرماتے ہیں۔ اگر کو

غور نہیں کرنا تو پھر عذاب دیا جاتا ہے۔ اسی طرح قیامت سے پہلے اللہ تعالیٰ مختلف اوقات میں چھوٹی چھوٹی اور مختلف قسم کی علامات دکھاتے ہیں اور دکھائیں گے۔ کبھی باہم جنگوں اور لڑائیوں کی شکل میں، کبھی قحط سالی اور زلزلوں کی شکل میں اور کبھی کثرت مال میں۔ مقصد یہ ہے تاکہ لوگ انہیں دیکھ کر عبرت حاصل کریں کہ جو خداوند پاک یہ چھوٹے چھوٹے عذاب اتار سکتا ہے تو وہ بڑے سے بڑا عذاب بھی اتار سکتا ہے۔ اگر کوئی باز نہیں آئے گا تو پھر بڑی بڑی علامات دکھائیں جائیں گی۔ ان سے بھی کوئی عبرت حاصل نہیں کرے گا تو پھر قیامت برپا کر دی جائے گی بہر حال یہ سب تفصیلات آئندہ احادیث میں آرہی ہیں۔ پہلے چھوٹی چھوٹی علامات کی تفصیلات آئیں گی اور پھر بڑی علامات کی تفصیلات آئیں گی۔ واللہ الموفق والمعین۔

قرب قیامت کی اجمالی علامات

عن انس قال سمعت رسول الله صلى الله عليه وسلم يقول ان من اشراط الساعة ان يرفع العلم ويكثر الجهل ويكثر الزنا ويكثر شرب الخمر ويقل الرجال ويكثر النساء حتى يكون لخميس امرأة القيم الواحد وفي رواية يقل العلم ويظن الجهل۔
(مشکوٰۃ بحوالہ متفق علیہ)

حضرت انسؓ نے فرمایا کہ میں نے رسول اللہ ﷺ کو فرماتے ہوئے سنا کہ بے شک قیامت کی نشانیوں میں سے یہ ہے کہ علم اٹھا دیا جائے گا۔ جہالت زیادہ ہو جائے گی۔ زنا زیادہ ہو جائے گا۔ شراب کثرت سے پی جائے گی۔

مرد کم ہو جائیں گے۔ عورتیں زیادہ ہو جائیں گی یہاں تک کہ پچاس عورتوں کا ایک نگران ہوگا اور ایک روایت میں ہے کہ علم کم ہو جائے گا اور جہالت ظاہر ہو جائے گی۔ یہ حدیث صاحب مشکوٰۃ نے بحوالہ متفق علیہ یعنی بخاری و مسلم کے حوالہ سے نقل کی ہے۔

تشریح: یہ حدیث سورۃ محمد کی آیت اٹھارہ کی تفسیر ہے۔ کیونکہ اس میں فرمایا ہے کہ قیامت کی اشراط آگئی ہیں مگر یہ نہیں بتایا کہ وہ کون سی ہیں اور نبی ﷺ نے اس حدیث میں ان میں سے چھ نشانیاں یہاں بیان فرمائی ہیں۔ پہلی نشانی یہ ہے کہ علم دین اٹھا دیا جائے گا اور دوسری نشانی یہ ہے کہ جہالت زیادہ ہو جائے گی یعنی علماء ختم ہو جائیں گے اور تیسری نشانی یہ ہے کہ زنا زیادہ ہو جائے گا جس کی وجہ سے معاشرہ میں بے رحمی پھیل جائے گی اور چوتھی نشانی یہ ہے کہ شراب نوشی عام ہو جائے گی جس کی وجہ سے معاشرے کی عقلوں میں فتور آ جائے گا۔ اور پانچویں نشانی یہ ہے کہ مرد کم ہو جائیں گے اور چھٹی نشانی یہ ہے کہ عورتیں زیادہ ہو جائیں گی یعنی جہالت کم علمی بے رحمی اور عقلوں میں فتور آ جانے کی وجہ سے مرد لڑکڑکرتا ہوا ہو جائیں گے جو نظام عالم چلانے والے تھے اور بہت کم مرد بچیں گے اور پھر عورتیں نظام عالم چلا نہیں سکیں گے۔

وعن ابی ہریرۃ قال قال رسول اللہ صلی اللہ علیہ وسلم اذا اتخذ الفیء دولاً والامانة مغنماً والذکوۃ مغرمأ وتعلم لغير الدین واطاع الرجل امرأته وعق امه وادنی صدیقہ واقصى اباه وظہرت الاصوات فی المساجد وساد القبیلۃ فاستقم وکان زعیم القوم ارزلہم واکرم الرجل مخافة شرہ

وظہرت القینات والمعازف واشربت الخمر ولعن
آخر هذه الامة اولها فارتيقو عند ذلك ريحا
حمراء وزلزلة وخسفاً ومسحاً وقد فاوايات تتابع
كنظام قطع سلكه فتتابع۔ (مشکوٰۃ بحوالہ ترمذی)

حضرت ابو ہریرہؓ سے روایت ہے کہ جناب رسول ﷺ نے فرمایا کہ جب مال غنیمت کو دولت سمجھا جائے گا یعنی با اختیار اور ذمہ دار لوگ مال غنیمت کو آپس میں مل ملا کر کھا جائیں گے اور اللہ تعالیٰ نے قرآن مجید میں جس طرح مال غنیمت کے تقسیم کرنے کا طریقہ بتایا ہے اس طرح تقسیم نہیں کریں گے اور امانت کو غنیمت سمجھا جانے لگے یعنی اس میں خیانت کریں گے اور زکوٰۃ کو تاوان جانے لگیں اور علم دین کو دین کے لئے نہ حاصل کیا جائے بلکہ دنیاوی وجاہت اور امور اور اغنیاء کا قرب حاصل کرنے کے لیے سیکھا جائے اور آدمی بیوی کی اطاعت کرے اور ماں کی نافرمانی کرے اور دوست کو قریب کرے اور باپ کو دور کرے اور مسجدوں میں آوازیں بلند ہونے لگیں اور قبیلے کا سرداران میں سے بد معاش اور ذمہ داران میں سے کمینہ اور آدمی کی شر سے بچنے کے لیے اس کی عزت کی جائے اور گانے والیاں اور گانے کے آلات عام ہو جائیں اور شرابیں عام پی جائیں اور اس امت کے بعد والے پہلوں پر لعنت بھیجے لگیں تو اس وقت سرخ آندھی۔ زلزلے۔ زمین میں دھنسنے، شکلیں بگڑنے، پتھروں کی بارش اور مسلسل نشانیوں کا انتظار کرو جس طرح کے موتیوں کی لڑی ٹوٹنے سے موتی پے در پے گرتے ہیں۔ یہ حدیث صاحب مشکوٰۃ نے ترمذی کے حوالہ سے نقل کی ہے۔

تشریح: اس حدیث میں جناب نبی ﷺ نے قیامت کی ابتدائی علامات سولہا بیان فرمائی ہیں اور یہ حدیث بھی سورۃ محمد کی آیت اٹھارہ کی تفسیر ہے۔ کیونکہ اس آیت میں یہ فرمایا ہے اشراط (علامات) آگئی ہیں مگر یہ تفصیل نہیں بتائی کہ وہ کون سی ہیں اللہ تعالیٰ کے مقررہ کردہ شارح قرآن حضرت محمد ﷺ نے اس حدیث میں یہ بتا دیا ہے کہ وہ علامات یہ ہیں جیسا ترجمہ سے ظاہر ہے اور یہ تمام علامات پائی جا چکی ہیں اور حدیث میں مذکورہ عذاب بھی آچکے ہیں۔

عن ابی ہریرۃ قال بینما النبی صلی اللہ علیہ وسلم یحدث اذ جاء اعرابی فقال متی الساعة وقال اذا ضیعت الامانة فانتظر الساعة قال کیف اضاعتها قال اذا وسد الامر الی غیر اہلہ فانتظر الساعة۔ (مشکوٰۃ بحوالہ بخاری)

حضرت ابو ہریرہؓ نے فرمایا کہ اس دوران کہ نبی ﷺ حدیث بیان فرما رہے تھے کہ ایک دیہاتی آیا اور اس نے کہا کہ قیامت کب آئے گی۔ تو آپؐ نے فرمایا کہ جب امانت ضائع کر دی جائے گی تو قیامت کا انتظار کر۔ تو اس نے کہا امانت کا ضائع کرنا کس طرح ہے۔ تو آپؐ نے فرمایا کہ جب ملکی اختیارات نا اہل کے حوالے کیے جائیں تو پھر تو قیامت کا انتظار کر۔ یہ حدیث صاحب مشکوٰۃ نے بخاری کے حوالے سے نقل کی ہے اس حدیث میں امانت ضائع کرنے کی تشریح آگئی کہ جب نا اہل قسم کے لوگوں کو ملک کی باگ ڈور سونپی جائے یہ امانت کو ضائع کرنا ہے۔

قرب قیامت کی بعض اور علامات کہ اوّل جھوٹے نبی اور بدعتی علماء دین بگاڑیں گے

عن جابر ابن سمرۃ قال سمعت النبی صلی اللہ
علیہ وسلم یقول ان بین یدی الساعة کذابین
فاحذروہم۔ (مشکوٰۃ بحوالہ مسلم)

حضرت جابر بن سمرّہ نے فرمایا کہ میں نے نبی ﷺ کو فرماتے ہوئے سنا
کہ بے شک قیامت سے پہلے جھوٹے نبی ہوں گے ان سے بچو (یہ حدیث
صاحب مشکوٰۃ نے امام مسلم کے حوالہ سے نقل کی ہے)

تفسیر: شارحین نے اس حدیث کی تشریح میں تین احتمال لکھے ہیں ایک یہ ہے
کہ قیامت کے قریب کچھ لوگ دعویٰ نبوت کریں گے اور وہ قرآن مجید کی آیات اور
احادیث کی غلط تاویلات کریں گے اور دوسرا احتمال یہ ہے کہ وہ عقیدہ توحید و رسالت اور
قیامت کے بارے میں اپنے پاس سے غلط احادیث بنا کر لوگوں کے سامنے پیش کریں
گے اور تیسرا احتمال یہ ہے کہ وہ دین میں بدعات پیدا کریں گے اگرچہ اس سے پہلے
بھی یہ تینوں قسم کے لوگ پیدا ہوئے تھے اور اس وقت بھی ایسے لوگ موجود ہیں لیکن
حدیث کے سیاق سے معلوم ہوتا ہے کہ قیامت کے قریب بھی ایسے لوگ پیدا ہوں گے اور
قرآن مجید اور احادیث میں انکی غلط تاویلات اور موضوع اور من گھڑت کی وجہ سے
معاشرہ میں بد عملی پھیلے گی جو باعث قیامت ہوگی جیسا کہ حدیث نمبر ایک سے بھی اس کی

تائید ہوتی ہے بس یہ ساتویں علامت ہوگی اور یہ حدیث بھی سورۃ محمد والی آیت کی تفسیر ہے۔

قرب قیامت کی ایک اور علامت نہر فرات سے سونا نکلنے پر خوفناک جنگ ہوگی

عن ابی ہریرۃ قال قال رسول اللہ صلی اللہ علیہ وسلم یوشک الفرات ان یحسر عن کنز من ذهب فمن حضر فلا یاخذ منه شیئاً۔

(مشکوٰۃ بحوالہ متفق علیہ)

حضرت ابو ہریرہ سے روایت ہے کہ جناب رسول اللہ ﷺ نے فرمایا کہ قریب ہے نہر فرات سے سونا ظاہر کیا جائے گا۔ جو وہاں موجود ہو تو اس کو اس سے کچھ بھی نہیں لینا چاہیے۔ یہ حدیث صاحب مشکوٰۃ نے بخاری اور مسلم کے حوالہ سے نقل کی ہے۔

قرب قیامت کی ایک اور علامت

زمین اپنے اندر کے خزانے نکالے گی

عن ابی ہریرۃ قال قال رسول اللہ صلی اللہ علیہ وسلم تقیء الارض افلاذ کبید ہا امثال الاسطوانۃ من الذهب والفضۃ فیجیء القاتل فیقول

فی هذا قتلت ویجیء القاطع فیقول فی هذا قطعت
رحمی ویجئى السارق فیقول فی هذا قطعت یدی ثم
یدعونه فلا یأخذون منه شیئا (مشکوٰۃ. مسلم)

حضرت ابو ہریرہؓ سے روایت ہے کہ رسول ﷺ نے فرمایا کہ زمین
اپنے جگر کے سونے چاندی کے ستونوں سے ٹکڑے سے کرے گی پھر قاتل
آئے گا اور کہے گا میں نے اس کی وجہ سے قتل کیا تھا اور قطع رحمی والا آئے گا اور
وہ کہے گا میں نے اس کی وجہ سے قطع رحمی کی تھی اور چور آئے گا اور کہے گا جو
کہے گا اس کی وجہ سے میرا ہاتھ کاٹا گیا تھا۔ پھر اس کو چھوڑ دیں گے اور اس سے
کچھ بھی نہیں لیں گے۔ (مشکوٰۃ نے مسلم کے حوالہ سے یہ حدیث نقل کی ہے)

وعنه قال قال رسول الله صلى الله عليه وسلم
والذى نفسى بيده لا تذهب الدنيا حتى يمر الرجل
على القبر فيتمرغ عليه ويقول يليتني كنت مكان
صاحب هذا القبر وليس به الدين الا البلاء (مشکوٰۃ
مسلم)

اور اسی ابو ہریرہؓ سے روایت ہے کہ رسول ﷺ نے فرمایا قسم ہے اس کی
میری جان جس کے ہاتھ میں ہے یہ دنیا نہیں جائے گی یہاں تک کہ آدمی قبر
کے پاس سے گزرے گا پھر اس کی طرف گھٹ کر کہے گا افسوس میں بھی اس قبر
والے کی جگہ ہوتا اور وہ یہ بات دین کی وجہ سے نہیں بلکہ پریشانیوں کی وجہ سے
کہے گا۔ (مشکوٰۃ نے مسلم کے حوالہ سے یہ حدیث نقل کی ہے)

وعن جابر قال قال رسول الله صلى الله عليه

وسلم لا تقوم الساعة حتى يكثر المال ويفيض
حتى يخرج الرجل زكوة ماله فلا يجد احدا يقبلها
منه وحتى تعود ارض العرب مروجا وانهارا
(مشكوة مسلم وفي رواية له قال تبلغ المساكن
اهاب او يهات)

اور حضرت جابرؓ سے کہ رسول ﷺ نے فرمایا کہ قیامت اس وقت تک
قائم نہیں ہوگی جب تک کہ مال زیادہ نہ ہو۔ عام نہ ہو جائے یہاں تک کہ
آدمی اپنے مال کی زکوٰۃ نکالے گا تو اس کوئی قبول نہیں کرے گا اور یہاں تک کہ
عرب کی زمین چراگا ہوں اور دریاؤں میں تبدیل نہ ہو جائے۔ مشکوٰۃ والے
نے مسلم کے حوالے سے یہ حدیث نقل کی ہے اور اس کی ایک روایت میں ہے
آپ نے فرمایا اس کی آبادی اہاب یا بہات تک پہنچ جائیگی۔

تفسیر:

اس بحث میں تین احادیث ہیں اور یہ تینوں احادیث سورۃ محمد کی آیت اٹھارہ
کی تفسیر ہے۔ کیونکہ اس آیت میں فرمایا ہے کہ قیامت کی اشراط آچکی ہیں اور یہ پہلے
عرض کیا جا چکا ہے کہ اشراط سے مراد قیامت کی چھوٹی چھوٹی علامات ہیں اور یہ علامات
کچھ تو پہلے بیان ہو چکی ہیں اور ایک علامت یہاں اس بحث میں بیان فرمائی ہے کہ
قیامت کے قریب مال زیادہ ہو جائے گا زمین اپنے اندر کے خزانے نکال دے گی یہاں
تک کہ کوئی زکوٰۃ قبول کرنے والا نہیں رہے گا مگر اس کے باوجود پریشانی بہت ہوگی یہاں
تک کہ انسان موت کی دعا کرے گا۔ دولت کی اتنی فراوانی کا مقصد یہ ہے کہ شاید کے
انسان اس طرح عقیدہ توحید و قیامت مان جائے۔

قرب قیامت کی ایک اور علامت امام مہدی کے

ذریعہ نظامِ عدل کا قیام

عن جابر قال قال رسول الله صلى الله عليه
وسلم يكون في آخر الزمان خليفة يقسم المال ولا
يعده وفي رواية يكون في آخر امتي خليفة يحشي
المال حثياً ولا يعده عدأً۔ (مشکوٰۃ بحوالہ مسلم)

حضرت جابرؓ سے روایت ہے کہ رسول ﷺ نے فرمایا کہ آخر زمانہ میں
ایک خلیفہ ہوگا جو مال تقسیم کرے گا اسکو گنے گا نہیں اور ایک روایت میں ہے کہ
میری امت کے آخر زمانہ میں ایک خلیفہ ہوگا پس بھر بھر کر مال دے گا شمار نہیں
کرے گا۔ یہ حدیث صاحب مشکوٰۃ نے امام مسلم کے حوالہ سے نقل کی ہے۔

وعن عبد الله بن مسعود قال قال رسول الله
صلى الله عليه وسلم لا تذهب الدنيا حتى يملك
العرب رجل من اهل بيتي يواطئ اسمه اسمي رواه
الترمذى وابوداؤد وفي رواية له قال لو لم يبق من
الدنيا الا يوم لطول الله تعالى ذلك اليوم حتى
يبعث فيه رجلاً منى او من اهل بيتي يواطئ اسمه
اسمى واسم ابيه اسم ابي يملأ الارض قسطاً وعدلاً
كما ملئت ظلماً وجوراً

حضرت عبد اللہ بن مسعودؓ سے روایت ہے کہ رسول ﷺ نے فرمایا دنیا

اس وقت تک ختم نہ لہوگی یہاں تک کہ میرے اہل بیت میں سے ایک شخص عرب کا مالک ہوگا اس کا نام میرے نام کے موافق ہوگا (روایت کیا اس کو ترمذی نے) اور ابوداؤد کی ایک روایت میں ہے۔ اگر دنیا کا صرف ایک دن باقی رہ گیا اللہ تعالیٰ اس دن کو لمبا کر دیگا یہاں تک کہ اللہ تعالیٰ مجھ میں سے یا فرمایا میرے اہل بیت کے ایک آدمی کو مبعوث فرمادے گا جس کا نام میرے نام کے اور باپ کا نام میرے باپ کے نام کے موافق ہوگا۔ وہ زمین کو انصاف اور عدل سے بھر دے گا جیسا کہ وہ اس سے پہلے ظلم اور جور سے بھری ہوئی ہوگی۔

وعن ام سلمة ^{رض} قالت سمعت رسول الله صلى الله عليه وسلم يقول المهدى من عترتى من اولاد فاطمة رواه ابودائود۔

ام سلمہؓ سے روایت ہے کہ میں نے رسول ﷺ سے سنا فرماتے تھے مہدی میری عترت اولاد فاطمہؓ سے ہوگا۔ (روایت کیا اس کو ابوداؤد نے)

وعن ابى سعيد الخدرى قال قال رسول الله صلى الله عليه وسلم المهدى منى اجلى الجبهة اقنى الانف يملأ الارض قسطاً وعدلاً كما ملئت ظلماً وجوراً يملك سبع سنين رواه ابودائود۔

حضرت ابو سعید خدریؓ سے روایت ہے کہ رسول ﷺ نے فرمایا مہدی مجھ سے ہے روشن پیشانی بلند بینی والا ہوگا زمین کو عدل و انصاف سے بھر دے گا جیسا کہ وہ اس سے پہلے ظلم اور جور سے بھری ہوئی ہوگی سات برس تک

زمین میں حکومت کرے گا۔ (روایت کیا اس کو ابو داؤد نے)

وعنه عن النبي صلى الله عليه وسلم في قصة
المهدى قال فجاء اليه الرجل فيقول يا مهدى
اعطني اعطني قال فيحشى له في ثوبه ما استطاع
ان يحمله رواه الترمذى.

انہی حضرت ابو سعیدؓ سے روایت ہے وہ نبی ﷺ سے روایت کرتے
ہیں۔ مہدی کے قصے میں آپ نے فرمایا ایک آدمی اس کے پاس آئے گا اور
کہے گا اے مہدی مجھے دے مجھے دے آپ نے فرمایا وہ اس کو کپڑے میں
لپ بھر کر دے گا کہ وہ اس کو اٹھا نہیں سکے گا۔ (ترمذی)

وعن ام سلمة^{رض} عن النبي صلى الله عليه وسلم
قال يكون اختلاف عند موت خليفة فيخرج رجل
من اهل المدينة هارباً الى مكة فيأتيه ناس من اهل
مكة فيخرجونه وهو كاره فيبايعونه بين الركن
والمقام ويبعث اليه بعث من الشام فيخسف بهم
بالبيداء بين مكة والمدينة فاذا رأى الناس ذلك
اتاه ابدال الشام وعصائب اهل العراق فيبايعونه
ثم ينشاء رجل من قريش اخواله كلب فيبعث اليهم
بعثاً فيظهرون عليهم وذلك بعث كلب ويعمل في
الناس بسنة نبينهم ويلقى الاسلام بجرانه في
الارض فيلبث سنين ثم يتوفى ويصلى عليه

المسلمون رواه ابوداؤد۔

حضرت ام سلمہؓ سے بیان کرتی ہیں فرمایا ایک خلیفہ کے مرنے پر اختلاف پیدا ہو جائے گا اہل مدینہ کا ایک شخص بھاگ کر مکہ چلا آئے گا۔ اہل مکہ اس کے پاس آئیں گے وہ اس کو نکالیں گے بلکہ وہ اس کو مکروہ سمجھتا ہو گا۔ رکن اور مقام کے درمیان وہ اس کے ہاتھ پر بیعت کریں گے۔ شام سے ایک لشکر اس کی طرف بھیجا جائے گا مکہ اور مدینہ کے درمیان بیداء مقام میں ان کو دھنسا دیا جائے گا جس وقت اس بات کو دیکھیں گے شام کے ابدال اور اہل عراق کے گروہ اس کے پاس آئیں گے اور اس کے ہاتھ پر بیعت کر لیں گے پھر قریش کا ایک آدمی جس کے ماموں کلب سے ہوں گے ظاہر ہوگا وہ ان کی طرف اپنا لشکر بھیجے گا۔ مہدی اس پر غالب آ جائیں گے اور یہ مذکور لشکر کلب کا فتنہ ہوگا۔ مہدی لوگوں میں سنت نبویؐ کے مطابق عمل کریں گے اسلام اپنی گردن زمین میں ڈال دے گا۔ سات سال تک وہ رہیں گے پھر فوت ہو جائیں گے اور مسلمان ان کی نماز جنازہ پڑھیں گے۔ روایت کیا اس کو ابوداؤد نے۔

وعن ابی سعیدؓ قال ذکر رسول اللہ صلی اللہ علیہ وسلم بلاء یصیب ہذہ الامۃ حتی لا یجد الرجل ملجاء یلجاء الیہ من الظلم فیبعث اللہ رجلاً من عترتی واهل بیتی فیملأ بہ الارض قسطاً وعدلاً کما ملئت ظلماً وجوراً یرضی عنہ ساکن السماء وساکن الارض لاتدع السماء من قطرھا

شَيْئًا إِلَّا صَبَّتَهُ مَدْرَارًا وَلَا تَدْعُ الْأَرْضُ مِنْ نَبَاتِهَا
شَيْئًا إِلَّا أَخْرَجْتَهُ حَتَّى يَتَمَنَّى الْأَحْيَاءُ الْأَمْوَاتِ
يَعِيشُ فِي ذَلِكَ سَبْعَ سِنِينَ أَوْ ثَمَانِ سِنِينَ أَوْ تِسْعَ
سِنِينَ رَوَاهُ مَشْكُوهٌ.

حضرت ابوسعیدؓ سے روایت ہے کہ رسول ﷺ نے ایک فتنہ کا ذکر کیا جو
اس امت کو پہنچے گا یہاں تک کہ کوئی آدمی پناہ نہیں پائے گا جس کی طرف ظلم
سے پناہ پکڑے۔ اللہ تعالیٰ میری عمرت اور اہل بیت سے ایک آدمی مبعوث
فرمائے گا وہ زمین کو عدل اور انصاف سے بھر دے گا جیسا کہ وہ اس سے پہلے
ظلم اور جور سے بھری ہوگی۔ آسمان اور زمین کے رہنے والے اس سے خوش
ہوں گے آسمان مینہ کا ایک قطرہ باقی نہیں رکھے گا مگر اس کو زمین پر گرا دے گا
اور زمین پیداوار سے کچھ نہ چھوڑے گی مگر اس کو نکال دے گی یہاں تک کہ
زندہ لوگ مردوں کی آرزو کریں گے سات سال یا آٹھ سال یا نو سال تک وہ
اس حالت میں رہیں گے۔ (روایت کیا اس کو مشکوہ نے)

وَعَنْ عَلِيٍّ قَالَ قَالَ رَسُولُ اللَّهِ صَلَّى اللَّهُ عَلَيْهِ
وَسَلَّمَ يَخْرُجُ رَجُلٌ مِنْ وَرَاءِ النَّهْرِ يُقَالُ لَهُ الْحَارِثُ
حَرَاثٌ عَلِيٌّ مَقْدَمَتُهُ رَجُلٌ يُقَالُ لَهُ مَنْصُورٌ يُوَطَّنُ
أَوْ يَمْكَنُ لِأَنَّ مُحَمَّدًا كَمَا مَكَنتُ قَرِيشَ لِرَسُولِ اللَّهِ
صَلَّى اللَّهُ عَلَيْهِ وَسَلَّمَ وَجِبَّ عَلِيٌّ كُلُّ مُؤْمِنٍ نَصْرَهُ
أَوْ قَالَ أَجَابِيَّةٌ رَوَاهُ أَبُو دَاوُدَ.

حضرت علیؓ سے روایت ہے کہ رسول ﷺ نے فرمایا ماوراء النہر سے ایک

آدمی ظاہر ہوگا اس کو حارث حراٹ کہیں گے اس کے مقدمہ لشکر پر ایک آدمی ہوگا جس کا نام منصور ہوگا وہ آل محمد کو جگہ اور ٹھکانہ دے گا جس طرح قریش نے رسول ﷺ کو ٹھکانہ دیا تھا۔ ہر مسلمان پر اس کی مدد کرنا واجب ہے یا فرمایا اس کی بات قبول کرنا واجب ہے۔ (روایت کیا اس کو ابوداؤد نے)

عن ابی قتادۃ قال قال رسول اللہ صلی اللہ علیہ وسلم آیات بعد المائتین رواہ بن ماجہ
حضرت ابوقتادہ سے روایت ہے کہ رسول ﷺ نے فرمایا نشانیاں دوسو برس بعد پیدا ہوں گی۔ (روایت کیا اس کو ابن ماجہ نے)

وعن ثوبان قال قال رسول اللہ صلی اللہ علیہ وسلم اذا رئیتم الرايات السود قد جات من قبل خراسان فأتوها فان فیها خلیفة اللہ المہدی رواہ احمد والبیہقی فی دلائل النبوة

حضرت ثوبان سے روایت ہے کہ رسول ﷺ نے فرمایا جس وقت تم سیاہ جھنڈے دیکھو کہ خراسان سے نکل آئے ہیں تم ان کے پاس آؤ کیونکہ ان میں اللہ کا خلیفہ مہدی ہوگا۔ روایت کیا اس کو احمد اور بیہقی نے دلائل النبوة میں۔

وعن ابی اسحاق قال قال علی ونظر الی ابنہ الحسن وقال ان ابی ہذا سید کما سماہ رسول اللہ صلی اللہ علیہ وسلم وسیخرج من صلبہ رجل یسمی باسم نبیکم یشبہہ فی الخلق ولا یشبہہ فی

الخلق ثم ذکر قصۃ یملأ الارض عدلاً رواہ ابوداؤد وہم بذکر

حضرت ابواسحاقؒ سے روایت ہے کہ علیؑ نے اپنے بیٹے حسنؑ کو دیکھ کر کہا
نبی ﷺ نے فرمایا ہے میرا یہ بیٹا سردار ہے اس کی پشت سے ایک آدمی ہوگا
جس کا نام تمہارے نبی کے نام کے موافق ہوگا جو خلق میں جو آپؐ کے مشابہ
ہوگا اور خلق میں آپؐ کے مشابہ نہیں ہوگا پھر اس پورے قصہ کو بیان کیا۔ زمین
کو عدل سے بھر دے گا روایت کیا اس کو ابوداؤد نے۔ لیکن اس نے قصہ کا ذکر
نہیں کیا۔

تشریح:

یہاں اس بحث میں دس احادیث منقول ہیں۔ یہ احادیث سورۃ محمد کی آیت
اٹھارہ کی تفسیر ہے کیونکہ اس آیت میں یہ بتایا ہے کہ قیامت کی اشراط آگئی ہیں مگر یہ نہیں
بتایا کہ وہ اشراط کون سی ہیں۔ اور نبی کریم ﷺ نے ان اشراط کی تفصیل بتائی ہے کچھ
تفصیل تو پہلے بیان ہو چکی ہے اور کچھ ان احادیث میں ہے کہ وہ ظہور امام مہدی ہے۔
امام مہدی کے بارے میں احادیث متواترہ ہیں دس احادیث تو یہاں بیان ہو گئی ہیں۔
ان احادیث کا خلاصہ یہ ہے کہ امام مہدی خراسان کے رہنے والے ہوں گے خراسان کا
بادشاہ حارث حراث آپ کا حامی ہوگا۔ منصور اس بادشاہ کی فوج کا کمانڈر ہوگا امام مہدی
حضرت حسنؑ کی اولاد سے ہوں گے۔ امام مہدی پہلے مدینہ میں ظاہر ہوں گے۔ اسی
وقت مسلمانوں کا ایک بادشاہ قتل ہو جائے گا۔ تو امام مہدی عہدہ خلافت کے ڈر سے
بھاگ کر مکہ چلے جائیں گے مگر وہاں بھی لوگ ان سے بیعت ہونے پر مجبور کریں گے اور
عہدہ خلافت سنبھالنے پر اصرار کریں گے اور امام مہدی مان جائیں گے۔ اس کے بعد

مہدی کے ساتھ کافروں کی بڑی لڑائیاں ہوں گی مگر امام مہدی فتح پائیں گے۔ عرب سمیت پوری دنیا پر ان کی حکومت ہوگی۔ نظام عدل قائم کریں گے اور اللہ تعالیٰ کی طرف سے یہ ایک تمام حجت ہوگی۔ اور یہ کمال دیکھ کر بہت سے لوگ مسلمان ہو جائیں گے۔ امام مہدی سات آٹھ یا نو سال تک زندہ رہیں گے اور جب یہ فوت ہو جائیں گے تو مسلمان مل کر ان کا جنازہ پڑھیں گے۔ اور بہت بڑا جنازہ ہوگا۔

قرب قیامت کی ایک اور علامت حجاز اور مشرق سے آگ نکلے گی

عن ابی ہریرۃ قال قال رسول اللہ صلی اللہ علیہ وسلم لا تقوم الساعة حتی تخرج نار من الارض الحجاز یضیی اعناق الابل ببصری (متفق علیہ. مشکوٰۃ)

حضرت ابو ہریرہؓ سے روایت ہے کہ کہ رسول اللہ ﷺ نے فرمایا قیامت اس وقت تک قائم نہیں ہوگی جب تک حجاز کی زمین سے آگ نہ نکلے جو بصری میں اونٹوں کی گردنوں کو روشن کر دے گی۔ یہ حدیث مشکوٰۃ سے بخاری اور مسلم کی متفقہ لکھی ہے۔

عن انس ان رسول اللہ صلی اللہ علیہ وسلم قال اول اشراط الساعة نار تحشر الناس من المشرق علی المغرب (مشکوٰۃ بخاری)

حضرت انسؓ سے روایت ہے کہ رسول اللہ ﷺ نے فرمایا کہ قیامت کی

پہلی اشراط میں سے یہ ہے کہ مشرق سے آگ نکلے گی جو لوگوں میں مغرب میں جمع کرے گی (مشکوٰۃ نے بخاری کے حوالے سے یہ حدیث نقل کی ہے)

تشریح:

یہاں اس بحث میں دو حدیثیں نقل کی گئیں ہیں اور یہ حدیثیں بھی سورۃ محمد کی آیت اٹھارہ کی تفسیر ہے کیونکہ اس آیت میں فرمایا ہے کہ قیامت کی اشراط آگئی ہیں مگر تفصیل نہیں ہے کہ وہ کون سی ہیں نبی ﷺ نے فرمایا ہے کہ ان اشراط میں سے ایک یہ ہے کہ حجاز اور مشرق سے آگ نکلے گی حجاز کی آگ کے بارے میں لکھا ہے کہ یہ آگ آتش فشاں پہاڑ سے نکلی تھی۔ یکم جمادی الثانی ۶۵۴ھ کو یہ پہاڑ سے پھوٹ پڑی تھی۔ اس میں زلزلہ بھی تھا اور گرج بھی تھی دھوئیں سے آسمان چھپ گیا تھا پتھر پگھلنے لگ گئے تھے۔ آگ مدینہ کی طرف بڑھ رہی تھی مدینہ والوں کے مردوں عورتوں اور بچوں نے مسجد نبوی میں رات گزاری اور بڑی گریہ و آزاری کی تو اللہ تعالیٰ نے آگ کا رخ بدل دیا اور مدینہ کی طرف ہوا ٹھنڈی ہو کر آتی تھی۔ اللہ تعالیٰ نے مدینہ والوں سے یہ عذاب حضور ﷺ کے طفیل مٹا دیا تھا۔ (رحمۃ اللعالمین جلد سوم قاضی سلیمان منصور پوری) اور اس آگ کی روشنی تمام جنگلوں میں شہروں میں پھیل گئی تھی۔ مدینہ کے رہنے والے رات کو اس کی روشنی میں کام کرتے تھے اور ستائیسویں راجب تک یہ سلسلہ رہا ہے اور اس آگ کی روشنی میں عراق کے شہر بصری میں مکہ کے لوگوں نے رات کے وقت اپنے اپنے اونٹوں کو پہچان لیا تھا (مظاہر حق) اور یہ واقعہ علامت قیامت بھی ہے اور حضور ﷺ کی پیشین گوئی بھی ہے اور مشرق سے نکلنے والی آگ ابھی تک ظاہر نہیں ہوئی۔ معلوم ہوتا ہے قیامت کے متصل جو علامات ظاہر ہوں گی ان میں سے پہلے یہ مشرقی آگ ہوگی۔

قرب قیامت کی ایک اور علامت

وقت قریب ہو جائے گا

عن انس قال قال رسول الله صلى الله عليه وسلم لا تقوم الساعة حتى يتقارب الزمان فتكون السنة كالشهر والشهر كالجمعة وتكون الجمعة كالיום ويكون اليوم كالساعة وتكون الساعة كاضرمة بالنار۔ (مشکوٰۃ ترمذی)

حضرت انسؓ نے روایت ہے کہ رسول ﷺ نے فرمایا قیامت اس وقت تک قائم نہیں ہوگی جب تک کہ سال مہینہ کی طرح، مہینہ جمعہ کی طرح اور جمعہ دن کی طرح اور دن گھنٹے کی طرح اور گھنٹہ آگ کے شعلہ کی طرح نہ ہو جائے۔ صاحب مشکوٰۃ نے ترمذی کے حوالہ سے یہ حدیث نقل کی ہے۔

تشریح:

اس حدیث میں دو احتمال ہیں ایک یہ ہے کہ پریشانیوں کی وجہ سے وقت کم معلوم ہوگا۔ اور دوسرا احتمال یہ ہے کہ سورج کی رفتار تیز ہو جائے گی بہر حال یہ اشراطِ ساعت میں سے ہے۔

خلافت کا شام منتقل ہونا قربِ قیامت کی نشانی ہے

عن عبد الله بن حوالة قال بعثنا رسول الله

صلى الله عليه وسلم لتغتم على اقدامنا فرجعنا

فلم نغنم شيئاً وعرف الجهد في وجوهنا فقام فينا
فقال اللهم لا تكلمهم الى فاضعف عنهم ولا تكلمهم
الى انفسهم فيعجزو عنها ولا تكلمهم الى الناس
فيستأثروا عليهم ثم وضع يده على رأسي ثم قال يا
ابن حوالة اذا رائيتم الخلافة قد نزلت الارض
المقدس قد دبت الزلازل والبلايل والامور العظام
فا الساعة يومئذ اقرب من الناس من يدى هذه الى
رأسك -

(مشکوٰۃ بحوالہ ابوداؤد)

حضرت عبداللہ بن حوالہ نے فرمایا کہ ہمیں رسول ﷺ نے پیدل جہاد پر
بھیجا تا کہ غنیمت لائیں ہم واپس لوٹے اور ہمیں کچھ غنیمت حاصل نہ ہوئی اور
آپ نے ہمارے چہروں میں مشقت کا اثر دیکھا اور آپ نے کھڑے ہو کر
خطبہ دیا اور دعا فرمائی اے اللہ ان کے کام میری طرف نہ سونپ میں ضعیف ہو
جاؤں گا اور ان کو ان کی جانوں کی طرف نہ سونپ وہ اس سے عاجز رہ جائیں
گے۔ ان کو لوگوں کی طرف نہ سونپ وہ ان کی حاجتوں پر اپنی حاجتوں کو مقدم
رکھیں گے۔ پھر اپنا ہاتھ میرے سر پر رکھا اور فرمایا اے ابن حوالہ جس وقت تو
دیکھے کہ خلافت مقدس زمین میں اتر چکی ہے تو اس وقت زلزلے فکر و اور
بڑے بڑے امور قریب آجائیں گے قیامت اس وقت اس قدر قریب ہوگی
جیسا کہ میرا ہاتھ تیرے سر کے قریب ہے۔ مشکوٰۃ والے نے یہ حدیث مسلم
کے حوالے سے نقل کی ہے۔

تشریح:

یہ حدیث بھی سورۃ محمد کی آیت اٹھارہ کی تفسیر ہے کیونکہ اس آیت میں فرمایا کہ قیامت کی اشراط آچکی ہیں اور اس اشراط میں سے خلافت کا شام منتقل ہونا بھی ہے اور یہ انتقال خلافت حضرت معاویہؓ کے دور میں ہوا تھا اور اس کے بعد پھر امت مسلمہ میں فسادات بے شمار ہوئے تھے جن سے اسلامی تاریخ بھی پڑی ہے اور نبی ﷺ کی پیشین گوئی بھی ہے جو مکمل ہوگئی ہے۔

ٹڈی کے فقدان کے بعد مخلوقات پر

پے درپے ہلاکت شروع ہو جائے گی

عن جابر بن عبد اللہ قال فقد الجراد فی سنة من سنی عمر التی تنوفی فیہا فاهتم بذالک ہماً شدیداً فبعث الی الیمن را کباً ورا کباً الی العراق ورا کباً الی الشام یسئل عن الجراد هل اری منه شیئاً فاتاہ الراکب الذی من قبل الیمن بقبضة فنثرها فلما راها عمر کبر وقال رسول اللہ صلی اللہ علیہ وسلم یقول ان اللہ عز وجل خلق الف امة ستماته منها فی البحر واربع مائة فی البر فان اول ہلاک ہذہ الامۃ الجراد فاذا ہلک الجراد تنابعت الامم کنظام السلک (مشکوٰۃ - بیہقی)

حضرت جابر بن عبد اللہ سے روایت ہے کہ کہ حضرت عمرؓ کے دور خلافت میں جس سال میں آپ فوت ہوئے تھے ٹڈی گم ہو گئی تو آپ کو اس بات کا سخت غم ہوا پھر آپ نے یمن کی طرف ایک سوار بھیجا۔ ایک سوار عراق کی طرف بھیجا اور ایک سوار شام کی طرف بھیجا جو ٹڈی کے متعلق پوچھتے تھے کیا اس کو دیکھا گیا ہے یا نہیں۔ وہ سوار جو یمن کی طرف گیا تھا ایک مٹھی بھر کر لایا اور حضرت عمرؓ کے آگے پھیلا دی انہوں نے دیکھا تو اللہ اکبر کہا اور کہا کہ میں نے رسول ﷺ کو فرماتے ہوئے سنا فرماتے تھے کہ اللہ عزوجل نے ایک ہزار مخلوقات پیدا کی ہیں چھ سو سمندر میں اور چار سو خشکی میں۔ ان امتوں میں سب سے پہلے ٹڈی ہلاک ہوگی۔ جب ٹڈی ہلاک ہو جائے گی تو مخلوقات میں پے در پے ہلاکتیں ہوں گی جس طرح موتیوں کی لڑی کی جھڑی ٹوٹ جاتی ہے۔ (یہ حدیث مشکوٰۃ والے نے بیہقی کے حوالے سے نقل کی ہے)

تشریح

یہ حدیث بھی سورۃ محمد کی آیت اٹھارہ کی تفسیر ہے کیونکہ اس آیت میں یہ فرمایا ہے کہ اشراط قیامت کی آچکی ہیں یعنی چھوٹی چھوٹی علامتیں اور نبی ﷺ کی اس حدیث سے یہ معلوم ہوتا ہے کہ ٹڈی کی ہلاکت بھی اشراطِ ساعت میں سے ہے اور اس حدیث میں آپ نے فرمایا ہے کہ کل ایک ہزار مخلوقات ہیں ان میں سے چھ سو سمندری اور چار سو برقی ہیں جب اللہ تعالیٰ ان امتوں کو ختم کرنا چاہیں گے تو ابتداء ٹڈی سے فرمائیں گے اور حضرت عمرؓ نے اپنے آخری دور میں جب اس ٹڈی کو مفقود پایا تو پریشانی ہوئی شاید کہ امتوں کی ہلاکتوں کی ابتداء شروع نہ ہو گئی ہو اس لئے تحقیق کرائی۔ پتہ چلا کہ ٹڈی ابھی ختم نہیں ہوئی تو خوش ہوئے اس لئے اللہ اکبر فرمایا اور آج دنیا میں ٹڈی کا وجود کہیں

سننے میں نہیں آیا۔ اس لیے معلوم ہوتا ہے کہ وہ ختم ہو گئی ہے اور اسی وجہ سے اب امتوں میں ہلاکتوں کا سلسلہ بھی شروع ہے اور نبی ﷺ کی پیشین گوئی ہے جو پوری ہو گئی ہے۔ یہاں تک چھوٹی چھوٹی علامات کا ذکر ختم ہو گیا اور بڑی بڑی علامات کا ذکر ہوگا۔

بارہ بڑی اجمالی علاماتِ قیامت جن میں تین

(مغرب سے طلوع آفتاب، ظہورِ دجال، دابة الارض)

کے بعد نیک اعمال قبول نہیں ہوں گے

وعن حذيفة بن اسيد الغفاري قال اطلع النبي صلى الله عليه وسلم علينا ونحن نتذاكر فقال ما تذكرون قالوا نذكر الساعة قال انها لن تقوم حتى تروا قبلها عشر ايات فذكر الدخان والدجال والدابة وطلوع الشمس من مغربها ونزول عيسى بن مريم ويأجوج ومأجوج وثلاثة خسوف خسف بالمشرق وخسف بالمغرب وخسف بجزيرة العرب واخر ذلك نار تخرج من اليمن تطرد الناس الى محشرهم وفي رواية نار تخرج من قعر عدن تسوق الناس الى المحشر وفي رواية في العاشرة وريح تلقى الناس في البحر رواه مسلم.

حضرت حذیفہ بن اسید غفاری سے روایت ہے کہ رسول ﷺ نے ہم

پر جھانکا ہم آپس میں ذکر کر رہے تھے۔ آپ نے فرمایا کس بات کا ذکر کر رہے ہو؟ انہوں نے کہا ہم قیامت کا ذکر کر رہے ہیں۔ آپ نے فرمایا قیامت اس وقت تک ہرگز نہ آئے گی جب تک دس علامتیں نہ دیکھ لو۔ دجال، سورج کا مغرب سے طلوع ہونا، عیسیٰ بن مریم کا نازل ہونا، یا جوج ماجوج کا آنا، تین حسف ہوں گے ایک مشرق میں ایک مغرب میں اور ایک جزیرہ عرب میں۔ سب سے آخر میں سے ایک ہوا نکلے گی لوگوں کو محشر کی طرف دھکیلے گی۔ ایک روایت میں ہے قعر عدن سے ایک آگ نکلے گی لوگوں کو محشر کی طرف چلائے گی۔ ایک روایت میں ہے دسویں علامت ایک آندھی آئے گی لوگوں کو سمندر میں پھینک دے گی۔ (روایت کیا اس کو مسلم نے)

وعن ابی ہریرۃ قال قال رسول اللہ صلی اللہ علیہ وسلم بادروا بالاعمال ست الدخان والدجال ودابة الارض وطلوع الشمس من مغربها وامر العامة وخبیصة احدکم رواہ مسلم

حضرت ابو ہریرہ سے روایت ہے کہ رسول اللہ ﷺ نے فرمایا چھ چیزوں سے پہلے پہلے نیک کاموں میں جلدی کر لو۔ دھواں، دجال، دابة الارض، سورج کا مغرب سے طلوع ہونا، اور ایک عام اور خاص لوگوں کا فتنہ۔ (روایت کیا اس کو مسلم نے)

وعن عبد اللہ بن عمرو قال سمعت رسول اللہ صلی اللہ علیہ وسلم یقول ان اول الايات خروجًا طلوع الشمس من مغربها وخروج الدابة على

الناس ضحیٰ وایہما ما کانت قبل صاحبہا فالأ
خریٰ علیٰ اثرہا قریباً رواہ مسلم۔

حضرت عبداللہ بن عمرؓ سے روایت ہے کہ میں نے نبی ﷺ سے سنا
فرماتے تھے قیامت کی نشانیوں میں سے سب سے پہلے سورج کا مغرب سے
نکلنا ہوگا اور دابہ کا لوگوں پر نکلنا چاشت کے وقت ہوگا۔ ان میں سے جوئی
علامت پہلے وقوع پذیر ہو جائے دوسری اس کے بعد جلد ہی ظاہر ہوگی۔
(روایت کیا اس کو مسلم نے)

وعن ابی ہریرۃ قال قال رسول اللہ صلی اللہ
علیہ وسلم ثلث اذا خرجن لا ینفع نفساً ایمانہا لم
تکن امنت من قبل او کسبت فی ایمانہا خیراً
طلوع الشمس من مغربہا وخرج الدجال ودابة
الارض رواہ مسلم

حضرت ابو ہریرہؓ سے روایت ہے کہ رسول ﷺ نے فرمایا جب تین
نشانیوں کا ظاہر ہوں گی اس وقت کسی ایسے شخص کو ایمان لانا نفع نہیں دے گا جو
اس نشانی سے پہلے ایمان نہیں لایا ہوگا یا جس شخص نے ایمان کی حالت میں
نیکی نہ کمائی ہوگی۔ سورج کا طلوع ہونا مغرب کی طرف سے اور دجال کا نکلنا
اور دابہ الارض کا ظاہر ہونا۔ (روایت کیا اس کو مسلم نے)

وعن ابی ذر قال قال رسول اللہ صلی اللہ علیہ
وسلم حین غربت الشمس اتدریٰ این تذهب ہذہ
قلت اللہ ورسولہ اعلم قال فانہا تذهب حتیٰ تسجد

تحت العرش فتستأذن فيؤذن لها ويوشك ان
تسجد ولا تقبل منها وتستأذن فلا يؤذن لها ويقال
لها ارجعي من حيث جئت فتطلع من مغربها
فذلك قوله والشمس تجري لمستقر لها قال
مستقرها تحت العرش رواه مسلم

حضرت ابو ذرؓ سے روایت ہے کہ رسول ﷺ نے فرمایا جس وقت سورج
غروب ہوتا ہے تو جانتا ہے کہ کہاں جاتا ہے میں نے کہا اللہ اور اس کے رسول
ﷺ خوب جانتا ہے فرمایا سورج جاتا ہے اور عرش کے نیچے سجدہ کرتا ہے اور
اجازت طلب کرتا ہے اس کو اجازت دی جاتی ہے اور قریب ہے کہ وہ سجدہ
کرے اور قبول نہ ہو۔ اجازت طلب کرے اور اس کو اجازت نہ دی جائے
اس کے لیے کہا جائے گا واپس لوٹ جاوہ مغرب سے طلوع ہوگا۔ اللہ تعالیٰ
کے فرمان سورج اپنے مستقر کے لیے چلتا ہے کا یہی مطلب ہے اور اس کا
مستقر عرش کے نیچے سے ہے۔ (متفق علیہ)

تشریح:

اس بحث میں پانچ احادیث نقل کی گئی ہیں اور یہ احادیث باب قرب قیامت
میں جو آیت قرآنیہ نقل کی گئی ہیں ان کی تفسیر ہے۔ کیونکہ ان آیات میں یہ فرمایا گیا ہے
کہ قیامت قریب آچکی ہے۔ لوگوں کو غفلت چھوڑ کر قیامت کے حساب و کتاب کی تیاری
کرنی چاہئے اور اللہ تعالیٰ کی مہربانی ہے کہ اس نے وقوع قیامت سے پہلے اس کی دو قسم کی
علامات بیان فرمائی ہیں۔ چھوٹی چھوٹی بھی جن کا ذکر پہلے ہو چکا ہے پورے بڑی بڑی بھی
اور یہ بھی ساتھ ساتھ بتا دیا ہے تین بڑی نشانیوں (مغرب سے طلوع آفتاب، ظہور

دجال و ظہور دابۃ الارض) کے بعد ایمان نیک اعمال قبول نہیں ہوں گے مقصد یہ ہے کہ ان نشانیوں کے ظہور ہونے سے پہلے توبہ کر لو اور نیک اعمال کر لو ورنہ یہ وقت پھر ہاتھ نہیں آئے گا اور ان نشانیوں میں سے تین خسوف ہیں ایک مشرق میں ایک مغرب میں اور ایک جزیرہ عرب میں اور شارحین نے لکھا ہے کہ خسوف کئی ہوئے ہیں شاید کہ ان سے مراد قیامت کے قریب کے خسوف ہوں اور ساتھ ہی نشانی ان سب کے بعد آخر میں یمن سے آگ نکلے گی جو لوگوں کو زمین کی طرف ہانکے گی۔ شارحین نے لکھا ہے کہ اس سے مراد ملک شام ہے اور ایک روایت میں فرمایا کہ عراق سے آگ نکلے گی اور ایک روایت میں ہے کہ ہوا چلے گی جو لوگوں کو سمندر میں پھینک دے گی اور حجاز سے اور مشرق سے بھی آگ نکلنے کا ذکر آیا ہے۔ معلوم ہوتا ہے کہ آگ نکلنے کے واقعات متعدد ہوں گے اور حضرت ابو ہریرہؓ والی روایت کے آخر میں آیا ہے کہ اس فتنہ میں عوام اور خاص سب ہی مبتلاء ہوں گے کوئی متاثر ہونے کے سوا نہیں رہ سکے گا۔ اور حضرت ابو ہریرہؓ کی دوسری روایت میں جو فرمایا ہے کہ مغرب سے طلوع آفتاب خروج دجال اور خروج دابۃ الارض لوگوں کا ایمان اور اعمال قبول نہیں ہوں گے جو پہلے ایمان نہیں لائے تھے یا انہوں نے نیک اعمال نہیں کئے ہوں گے ان کی وجہ یہ ہے کہ یہ تین نشانیاں آثار موت کی ہیں اور آثار موت آنے کے بعد جو پہلے ایمان یا اعمال نہ کرے تو وہ قبول نہیں کیونکہ یہ اضطراری کیفیت ہے اور اضطراری کفر بھی قبول نہیں ہے اور اضطراری ایمان و اعمال بھی قبول نہیں ہے۔

دجال کی علامات فریب کاریاں حضرت عیسیٰ عیہ السلام

کے ہاتھ سے اس کا قتل اور آپ کی بددعا سے

یا جوج ماجوج کی ہلاکت کا تفصیلی بیان

وعن عمران بن حصین قال سمعت رسول الله
صلى الله عليه وسلم يقول ما بين خلق آدم الى
قيام الساعة امر اكبر من الدجال رواه مسلم

حضرت عمران بن حصین سے روایت ہے کہ میں نے رسول ﷺ سے سنا
فرماتے تھے آدم کی پیدائش سے لے کر قیامت تک دجال سے بڑا امر کوئی
نہیں روایت کیا اس کو مسلم نے۔

وعن عبد الله قال قال رسول الله صلى الله عليه
وسلم ان الله لا يخفى عليكم ان الله تعالى ليس
باعور وان المسيح الدجال اعور عين اليمنى كان
عينه عنب طافية متفق عليه

حضرت عبد اللہ سے روایت ہے کہ رسول ﷺ نے فرمایا اللہ تعالیٰ تم پر
پوشیدہ نہیں ہے تحقیق اللہ تعالیٰ کا نا نہیں ہے اور مسیح کا نا ہے اس کی دائیں آنکھ
کانی ہے اس کی آنکھ ایسے معلوم ہوتی ہے جیسے انگور کا پھولا ہوا دانہ۔ (متفق
علیہ)

تشریح: اس بحث میں جو احادیث نقل کی گئی ہیں یہ احادیث باب قرب

قیامت میں جو آیات قرآنیہ میں نقل کی گئی ہیں ان کی تفسیر ہے کیونکہ ان آیات میں یہ فرمایا گیا ہے کہ قیامت قریب آچکی ہے لوگوں کو غفلت چھوڑ کر قیامت کے حساب و کتاب کی تیاری کرنا چاہیے اور یہ اللہ تعالیٰ کی مہربانی ہے کہ اس نے وقوع قیامت سے پہلے اس کی دو قسم کی علامات بیان فرمائی ہیں چھوٹی چھوٹی بھی جن کا ذکر پہلے ہو چکا ہے اور بڑی بڑی بھی اور یہ بھی ساتھ ساتھ بتا دیا ہے کہ تین بڑی نشانیوں (طلوع آفتاب ظہور دجال ظہور دابۃ الارض کے بعد نیک اعمال بھی قبول نہیں ہوں گے مقصد یہ ہے کہ ان نشانیوں کے ظہور سے پہلے تو بہ کر لو اور نیک اعمال کر لو ورنہ یہ وقت پھر ہاتھ نہیں آئے گا اور ان نشانیوں میں سے تین خسوف ہیں ایک مشرق میں ایک مغرب میں اور ایک جزیرہ عرب میں اور شارحین نے لکھا ہے کہ خسوف کئی ہوئے ہیں شاید کہ ان تین سے مراد قیامت کے قریب کے خسوف ہیں اور ساتویں نشانی ان سب کے بعد آخر میں منیٰ سے آگ نکلے گی جو لوگوں کو زمین حشر کی طرف ہانکے گی شارحین نے لکھا ہے کہ اس سے مراد ملک شام ہے اور ایک روایت میں فرمایا قعر عدن سے آگ نکلے گی اور ایک روایت میں ہے کہ ہوا چلے گی جو لوگوں کو سمندر میں پھینک دے گی اور حجاز سے اور مشرق سے بھی آگ نکلنے کا ذکر کیا ہے معلوم ہوتا ہے کہ آگ نکلنے کے واقعات متعدد ہوں گے اور حضرت ابو ہریرہؓ والی روایت کے آخر میں فرمایا ہے کہ اس فتنہ میں عوام اور خاص سب ہی مبتلاء ہوں گے۔ کوئی متاثر ہونے کے سوا نہیں نکلے گا اور حضرت ابو ہریرہؓ کی دوسری روایت میں یوں فرمایا ہے کہ مغرب سے طلوع آفتاب خروج دجال خروج دابۃ الارض کے بعد لوگوں کا ایمان اور اعمال قبول نہیں ہوں گے جو پہلے ایمان نہیں لائے تھے یا انہوں نے نیک اعمال نہیں کئے ہوں گے اس کی وجہ یہ ہے کہ یہ تین نشانیاں آثار موت کی ہیں آثار موت کے بعد جو پہلے ایمان یا اعمال نہ کرے تو وہ قبول نہیں کیونکہ یہ

اضطراری کیفیت ہے اور اضطراری کفر بھی قبول نہیں ہے اور اضطراری ایمان و اعمال بھی قبول نہیں۔

وعن انس قال قال رسول الله صلى الله عليه وسلم ما من نبي الا قد انذرا امته الا عور الكذاب الا انه اعور وان ربكم ليس باعور مكتوب بين عينيه كَفَرَّ متفق عليه

حضرت انسؓ سے روایت ہے کہ رسول ﷺ نے فرمایا اللہ تعالیٰ نے ہر نبی کو اعور کذاب سے اپنی امت کو ڈرایا ہے خبردار وہ کانا ہے اور تمہارا رب کانا نہیں ہے اس کی دونوں آنکھوں کے درمیان کَفَرَّ رکھا ہوا ہے۔ (متفق علیہ)

وعن ابی هريرة قال قال رسول الله صلى الله عليه وسلم الا احدثكم حديثا عن الدجال ما حدث به نبي قومه انه اعور وانه يجيء معه بمثل الجنة والنار فأتى يقول انها الجنة هي النار واني انذركم كما انذر نوح قومه متفق عليه

حضرت ابو ہریرہؓ سے روایت ہے کہ رسول ﷺ نے فرمایا میں تمہیں دجال کے متعلق ایسی خبر دوں جو کسی نبی نے اپنی امت کو نہیں دی بے شک وہ کانا ہے اور بے شک اس کے ساتھ جنت اور آگ کی مثل ہوگی جس کو وہ جنت کہے گا آگ ہوگی۔ میں تم کو اس سے ڈراتا ہوں جس طرح نوح نے اپنی قوم کو ڈرایا تھا۔ (متفق علیہ)

وعن حذيفة عن النبي صلى الله عليه وسلم
 قال ان الدجال يخرج وان معه ماء و ناراً فاما الذي
 يراه الناس ماءً فنار تحرق واما الذي يراه الناس نار
 فماء بارد عذب فمن ادرك ذلك منكم فليقع في
 الذي يراه ناراً فانه ماء عذب طيب متفق عليه وازاد
 مسلم وان الدجال ممسوح العين عليها ظفرة
 غليظة مكتوب بين عينيه كافر يقرء كل مؤمن
 كاتب وغير كاتب.

حضرت حذیفہؓ سے روایت ہے وہ نبی ﷺ سے روایت کرتے ہیں کہ
 دجال نکلے گا اس کے ساتھ پانی اور آگ ہوگی جس کو لوگ پانی دیکھ رہے
 ہوں گے وہ آگ ہوگی جلائے گی اور جس کو لوگ آگ دیکھ رہے ہوں گے وہ
 شیریں ٹھنڈا پانی ہوگا تم میں سے جو اس کو پالے وہ اس کی آگ میں واقعہ ہو
 کیونکہ وہ شیریں عمدہ ٹھنڈا پانی ہے (متفق علیہ) اور مسلم نے زیادہ کیا ہے کہ
 دجال کی آنکھ مٹی ہوگی اور اس پر ناخن نہ ہوگا اس کی دونوں آنکھوں کے
 درمیان کافر لکھا ہوگا جس کو ہر کاتب اور غیر کاتب پڑھ سکے گا۔

وعنه قال قال رسول الله صلى الله عليه وسلم
 الدجال اعور العين اليسرى جفال الشعر معه جنته
 ناره فناره جنته وجنته نار رواه مسلم.

انہی حضرت حذیفہؓ سے روایت ہے کہ رسول ﷺ نے فرمایا دجال
 بائیں آنکھ سے کانٹا ہے اس کے بال کثرت سے ہوں گے اس کے ساتھ جنت

اور آگ ہوگی اور اس کی آگ جنت ہے اور اس کی جنت آگ ہے۔

(روایت کیا اس کو مسلم نے)

وعن النواضح بن سمعان قال ذكر رسول الله
صلى الله عليه وسلم الدجال فقال ان يخرج وانا
فيكم فانا حجيجه دونكم وان يخرج ولست فيكم
فامرء حجيح نفسه والله خليفتي على كل مسلم انه
شاب قطط عينه طافية كاني اشبهه بعبد العزى بن
قطن فمن ادركه منكم فليقرأ عليه فواتح سورة
الكهف وفي رواية فليقرأ عليه بفواتح سورة الكهف
فانها جوارك من فتنته انه خارج خلّة بين الشام
والعراق فعاث يميناً وعات شمالاً يا عباد الله
فاثبتوا قلت يا رسول الله وما لبثه في الارض قال
اربعون يوماً يوم كسنة ويوم كشهرو يوم كجمعة
وسائر ايامه كايامكم قلنا يا رسول الله فذلك
اليوم الذي كسنة اتكفينا فيه صلوة يوم قال لا
اقدروا له قدره قلنا يا رسول الله وما اسرعه في
الارض قال كالغيث استدبرته الريح فيأتي على
القوم فيدعوهم فيؤمنون به فيامر السماء فتمطروا
الارض فتنبت فتروح عليهم سارحتهم اطول
ما كانت ذرى واسبغه ضروعاً وامده خواصر ثم يأتي

القوم فيدعوهم فيردون عليه قوله فينصرف عنهم
 فيصبحون ممحلين ليس بايديهم شيء من
 اموالهم ويمر بالخربة فيقول لها اخرجي كنوزك
 فتتبعه كنوزها كيما سيب الدخيل يدعور رجلاً شيئاً
 شاباً فيضربه بالسيف فيقطعه جزلتين رميته
 الغرض ثم يدعوه فيقبل ويتهلل وجهه يضحك
 فبينما هو كذلك اذ بعث الله المسيح ابن مريم
 فينزل عند المنارة البيضاء شرقي دمشق بين
 مهزودتين واضعاً كفيه على اجنحة الملكين اذا
 طأ رأسه قطروا اذا رفعه تحرر مثل جمان كالؤلؤ
 فلا يحل لكافر يجد من ريح نفسه الامات ونفسه
 ينتهي حيث ينتهي طرفه فيطلبه حتى يدركه
 بباب لد فقتله ثم يأتي عيسى قوم قد عصمهم الله
 منه فيمسح عن وجوههم ويحدثهم بدرجاتهم في
 الجنة فبينما هو كذلك اوح الله الى عيسى اني قد
 اخرجت عباداً لي لا يدان لاحد لقتالهم فحرز
 عبادي الى الطور ويبعث الله يا جوج ما جوج وهم
 من كل حدب ينسلون فيمراوئهم على بحيرة
 طبريه فيشربون ما فيها ويمروا اخرهم فيقول لقد
 كان بهذه مرة ماء ثم يسرون حتى ينتهوا الى جبل

الخمر وهو جبل بيت المقدس فيقولون لقد قتلنا
 من فى الارض هلم فلتقتل من فى السماء فيرمون
 بنشأ بهم الى السماء فيرد الله عليهم نشابهم
 مخضوبة وما يحضر نبي الله واصحابه حتى تكون
 راس الثور لاحدهم خيراً من مائة دينار لاحدكم
 اليوم فيرغب نبي الله وعيسى واصحابه فيرسل
 الله عليهم النعف فى رقابهم فيصبحون فرسى
 كموت نفس واحدة ثم يهبط نبي الله عيسى
 اصحابه الى الارض لا يجدون فى الارض موضع
 شبر الا ملاء زهمهم وتنتهم فيرغب نبي الله عيسى
 واصحابه الى الله فيرسل الله طيراً كاعناق البخت
 فتحملهم فتطرحهم حيث شاء الله وفى رواية
 تطرحهم بالنهبيل ويستوقد المسلمون من قسيهم
 ونشابهم وجعابهم سبع سنين ثم يرسل الله مطراً
 لالكن منه بيت مدر ولا وبر فيغسل الارض حتى
 يتركها كالزلفة ثم يقال للارض انبتى ثمرتك
 وردى بركتك ويومئذ تأكل الغصابته من الرمانة
 ويستظلون بقحفها ويبارك فى الرسل حتى ان
 اللقحة من الابل لتكفى الفئام من الناس واللقحة
 من البقر لتكفى القبيلة من الناس واللقحة من

الغنم لتكفي الفخذ من الناس فيينماهم كذلك
اذبعث الله ريحا طيبة فتاخذهم تحت اباطهم
فتقبض روح كل مؤمن وكل مسلم ويبقى شرار
الناس يتهارجون فيها تهارج الحمر فعليهم تقوم
الساعة رواه مسلم الا الرواية الثانية وهي قوله
تطرحهم بالنهب الى قولهم سبع سنين رواها
الترمذی۔

حضرت نواس بن سمعان سے روایت ہے کہ رسول اللہ ﷺ نے دجال
کا ذکر کیا فرمایا اگر وہ میری موجودگی میں نکل آیا تو میں اس کے ساتھ جھگڑا
کرنے والا ہوں اور اگر میری عدم موجودگی میں نکلا تو ہر آدمی اپنے نفس کا
جھگڑا کرنے والا ہے اور اللہ تعالیٰ ہر مسلمان پر میرا خلیفہ ہے دجال نو جوان
ہوگا اس کے بال گھنگریالے ہوں گے آنکھ پھوٹی ہوئی ہے میں اس کو
عبدالعزی بن قطن کے ساتھ تشبیہ دیتا ہوں تم میں سے جو اس کو پالے سورۃ
کہف کی ابتدائی آیات اس پر پڑھے ایک روایت میں ہے سورۃ کہف کی
ابتدائی آیات پڑھے وہ اس سے امان کا سبب ہے۔ شام اور عراق کے
درمیان ایک راہ سے ظاہر ہوگا دائیں جانب فساد کرے گا اور بائیں جانب
فساد کرے گا اے اللہ کے بند و ثابت قدم رہو ہم نے کہا اے اللہ کے رسول
ﷺ زمین میں کس قدر ٹھہرے گا؟ فرمایا چالیس دن۔ ایک دن سال کا ہوگا
ایک دن مہینہ کا اور ایک دن ہفتہ کا باقی ایام اپنے معمول کے مطابق ہوں گے
ہم نے کہا اے اللہ کے رسول جو دن سال کا ہوگا کیا ہم کو ایک دن کی نمازیں

کافی ہوں گی فرمایا کہ نمازوں کے وقت کا اندازہ لگالیا کرو ہم نے کہا اے اللہ کے رسول ﷺ کس قدر جلدی زمین میں پھرے گا فرمایا جس طرح بادل کے پیچھے ہوا لگے ایک قوم کے پاس آئے گا ان کو بلائے گا وہ اس پر ایمان لے آئیں گے آسمان کو حکم دے گا وہ بارش برسائے گا زمین کو حکم دے گا وہ آگ آئے گی شام کو ان کے پاس ان کے مویشی آئیں گے ان کی کوہانیں دراز ہوں گی تھن خوب پورے اور کوکھیں خوب بھری ہوئی ہوں گی۔ پھر ایک دوسری قوم کے پاس آئے گا ان کو بلائے گا وہ اس کو انکار کر دیں گے وہ ان سے پھرے گا وہ قحط میں مبتلاء ہو جائیں گے ان کے پاس ان کے اموال میں سے کچھ بھی نہ رہے گا ایک ویرانہ کے پاس سے گزرے گا اس کو کہے گا اپنے خزانے باہر نکال اس کے خزانے اس کے پیچھے چلنے لگیں گے جیسے شہد کی مکھیاں اپنے سردار کے پیچھے چلتی ہیں پھر ایک بھر پور نو جوان کو بلائے گا۔ اس کو تلوار مار کر دو ٹکڑے کر دے گا اور تیر کے نشانہ کے مسافت پر پھینک دے گا پھر اس کو بلائے گا وہ مسکراتا ہوا آئے گا اور اس کا چہرہ چمکتا ہوگا وہ اس طرح ہوگا کہ اللہ تعالیٰ مسیح ابن مریم کو مبعوث فرمائے گا وہ دمشق کے مشرقی جانب بیضاء منارہ سے اتریں گے دورنگ کے کپڑے زیب تن کئے ہوں گے اپنے ہاتھ فرشتوں کے پروں پر رکھے ہوں گے جب اپنے سر کو نیچا کریں گے اس سے قطرے گریں گے اور جب سر اٹھائیں گے چاندی کے موتیوں کی مانند قطرے گریں گے جس کا فرنگ ان کی خوشبو پہنچے گی وہ مرجائے گا ان کی خوشبو جہاں تک ان کی نظر پہنچتی ہے وہاں تک پہنچے گی آپ دجال کو طلب کریں گے یہاں تک کہ باب لد کے پاس اس کو جائیں گے اس کو قتل کریں گے پھر حضرت عیسیٰ

کے پاس ایک جماعت کے لوگ آئیں گے جن کو اللہ تعالیٰ نے بچالیا ہوگا ان کے چہروں سے گرد و غبار صاف کریں گے اور جنت میں ان کے درجات ان کو بتائیں گے وہ اسی طرح ہوں گے کہ اللہ تعالیٰ عیسیٰ کی طرف وحی کرے گا کہ میں نے اپنے ایسے بندے ظاہر کر دیئے ہیں کسی کو ان کے مقابلہ کی طاقت نہیں میرے بندوں کو کوہ طور کی طرف لے جاؤ اللہ تعالیٰ یا جوج ماجوج کو بھیجے گا وہ ہرزین سے دوڑتے ہوئے آئیں گے بحیرہ طبریہ کے پاس سے ان کی اگلی جماعت گزرے گی وہ اس کا سارا پانی پی جائیں گے پھر آخری جماعت گزرے گی اور کہے گی کبھی یہاں بھی پانی ہوتا ہوگا پھر چلتے چلتے خمر پہاڑ کے قریب پہنچے گے جو کہ بیت المقدس کا ایک پہاڑ ہے کہیں گے ہم نے زمین والوں کو قتل کر دیا ہے آؤ ہم آسمان والوں کو بھی قتل کر دیں اپنے تیر آسمان کی طرف پھینکے گے اللہ تعالیٰ ان کے تیر خون سے آلودہ کر کے واپس لوٹائے گا اللہ کے نبی عیسیٰ اور ان کے ساتھ محصور ہو جائیں گے یہاں تک کہ بیل کا ایک سر سودینار سے بہتر معلوم ہوگا اللہ کے نبی عیسیٰ اور ان کے ساتھی اللہ سے دعا کریں گے اللہ تعالیٰ ان کی گردنوں میں کیڑے پیدا کر دے گا وہ ایک جان کی طرح سب مردے ہو جائیں گے پھر اللہ کے نبی عیسیٰ اور ان کے ساتھی زمین کی طرف اتریں گے وہ زمین میں ایک بالشت جگہ نہیں پائیں گے مگر اس کو ان کی چربی اور بدبو نے بھر دیا ہوگا اللہ کے نبی عیسیٰ اور ان کے ساتھی دعا کریں گے اللہ تعالیٰ پرندے بھیجے گا جن کی گردنیں سختی اونٹوں کی طرح ہوں گی وہ ان کو اٹھا کر جہاں اللہ چاہے گا پھینک دیں گے ایک روایت یہ ہے ان کو نہیل مقام میں پھینک دیں گے۔ مسلمان ان کی کمانوں تیروں اور ترکشوں سے

سات برس تک آگ جلاتے رہیں گے پھر اللہ تعالیٰ بارش برسائے گا اسے کوئی مٹی پتھر کا گھریا روئی کا خیمہ چھپا نہیں سکے گا وہ مینہ زمین کو دھو ڈالے گا یہاں تک کہ صاف آئینہ کے مانند کر دے گا پھر زمین کو کہا جائے گا اپنی برکت ظاہر کر اور پھل نکال اس وقت ایک جماعت ایک انار کھائے گی اس کے چھلکے سے سایہ پکڑیں گے دودھ میں برکت دی جائے گی یہاں تک کہ ایک اونٹنی آدمیوں کی ایک کثیر جماعت کو کفایت کرے گی گائے ایک قبیلہ کو کافی ہوگی بکری آدمیوں کی ایک جماعت کو کافی ہوگی لوگ اسی طرح ہوں گے کہ اللہ تعالیٰ ایک خوشبودار ہوا بھیجے گا وہ ان کو بغلوں کے نیچے سے پکڑے گی اور ہر مومن اور ہر مسلمان کی روح قبض کر لے گی برے لوگ باقی رہ جائیں گے جو گدھوں کی طرح اختلاط کریں گے۔ ان پر قیامت ہوگی (روایت کیا اس کو مسلم نے) مگر دوسری روایت تطرحم بالنہل سے لے کر سنین تک کے ایک الفاظ ترمذی نے روایت کئے ہیں۔

وعن ابی سعیدؓ ن الخدري قال قال رسول الله
صلى الله عليه وسلم يخرج الدجال فيتوجه قبله
رجل من المؤمنين فيلقاه المسالِح مسالِح الدجال
فيقولون له اين تعمد فيقول اعهد الى هذه الذی
خرج قال فيقولون له او ماتؤمن بربنا فيقول ما
بربنا خفاء فيقولون اقتلوه فيقول بعضهم لبعض
اليس قد نهكم ربكم ان تقتلوا احدا دونه فينطلقون
به الى الدجال فاذا راه المؤمن قال يا ايها الناس هذا

الدجال الذی ذکر رسول اللہ صلی اللہ علیہ وسلم
 قال فیامر الدجال به فیشح فیقول خدوه وشجره
 فیوسع ظهره وبطنه ضرباً قال فیقول او ماتؤمن بی
 قال فیقول انت المسیح الکذاب قال فیؤمر به یوشر
 بالمیشار من مفرقه حتی یفرق بین رجلیه قال ثم
 یمشی الدجال بین القطعتین ثم یقول له ثم
 فیستوی قائماً ثم یقول له اتؤمن بی فیقول ما
 ازدرت فیک الا بصیرة قال ثم یقول یا ایها الناس
 انه لا یفعل بعدی باحد من الناس قال فیأخذ
 الدجال لیذبحه فیجعل ما بین رقبته الی ترقوته
 نحاساً فلا یستطیع الیه سبیلاً قال فیأخذ بیدیه
 ورجلیه فیقذف به فیحسب الناس انما قذفه الی
 النار انما التقی فی الجنة فقال رسول اللہ صلی اللہ
 علیہ وسلم هذا اعظم الناس شهادة عند رب
 العالمین رواه مسلم

حضرت ابوسعید خدریؓ سے روایت ہے کہ رسول اللہ ﷺ نے فرمایا دجال
 نکلے گا اس کی طرف ایک مسلمان آدمی متوجہ ہوگا۔ دجال کے سپاہی اس کو ملیں
 گے اور اسے کہیں گے تو کہاں جا رہا ہے وہ کہے گا میں اس کی طرف جا رہا
 ہوں جو نکلا ہے وہ کہیں گے کیا تو ہمارے رب کے ساتھ ایمان نہیں رکھتا وہ
 کہے گا ہمارے رب کی صفات میں کوئی پوشیدگی نہیں ہے۔ وہ کہیں گے اس کو

قتل کر دو ان کا بعض بعض سے کہے گا تمہارے رب نے اس سے منع کیا ہے کہ اس کی اجازت کے بغیر قتل کیا جائے وہ اس کو دجال کے پاس پکڑ کر لے جائیں گے۔ جب وہ مومن اس کو دیکھے گا کہے گا یہی وہ دجال ہے جس کے متعلق رسول ﷺ نے خبر دی ہے۔ دجال اس کے متعلق حکم دے گا کہ اس کو چت لٹا دو پھر حکم دے گا پکڑو اور اس کا سر کچل دو۔ اس کی پیٹھ اور پیٹ مار مار کر فراخ کر دیا جائے گا پھر کہے گا تو میرے ساتھ ایمان نہیں لاتا۔ وہ کہے گا تو مسیح کذاب ہے۔ دجال کے حکم سے اس کو آرے کے ساتھ چیر دیا جائے گا۔ دجال اس کے دو ٹکڑوں کے درمیان چلے گا پھر کہے گا کھڑا ہو۔ وہ سیدھا کھڑا ہو جائے گا۔ تو میرے ساتھ ایمان نہیں لاتا ہے؟ وہ کہے گا تیرے پہچاننے میں میرا علم یقین بڑھ گیا ہے پھر وہ کہے گا اے لوگو میرے بعد یہ کسی کے ساتھ ایسا نہیں کر سکے گا۔ دجال اس کو پکڑ کر ذبح کرنا چاہے گا اس کے گردن اور سینہ کے درمیانی جگہ کو تانبہ کی طرح بنا دیا جائے گا وہ اس کی راہ نہ پاسکے گا۔ وہ اس کے ہاتھ اور پاؤں پکڑ کر پھینکے گا لوگ سمجھیں گے کہ اس کو اس نے آگ میں پھینکا ہے حالانکہ وہ جنت میں پھینکا گیا ہے۔ رسول ﷺ نے فرمایا اللہ رب العالمین کے نزدیک سب لوگوں سے بڑھ کر شہادت میں بڑھا ہوا ہوگا۔

وعن ام شریک قالت قال رسول الله صلى الله عليه وسلم ليفرن الناس من الدجال حتى يلحقوا بالجبال قالت ام شريك قلت يا رسول الله فاین العرب يومئذ قال هم قليل رواه مسلم۔

حضرت ام شریک سے روایت ہے کہ رسول ﷺ نے فرمایا لوگ دجال

سے بھاگیں گے یہاں تک کہ پہاڑوں پر چڑھ جائیں گے۔ ام شریک نے کہا میں نے کہا اس دن عرب کہاں ہوں گے فرمایا وہ اس وقت تھوڑے ہوں گے۔ روایت کیا اس کو مسلم نے۔

وعن انس عن رسول الله صلى الله عليه وسلم قال يتبع الدجال من يهود اصفهان سبعون الفا عليهم الطيالة رواه مسلم۔

حضرت انسؓ رسول ﷺ سے روایت کرتے ہیں ستر ہزار صفہان کے یہودی دجال کی پیروی اختیار کر لیں گے ان پر سیاہ چادریں ہوں گی۔ روایت کیا اس کو مسلم نے۔

وعن ابي سعيد قال قال رسول الله صلى الله عليه وسلم ياتي الدجال وهو محرم عليه ان يدخل نقاب المدينة فينزل بعض السباخ التي تلي المدينة فيخرج اليه رجل وهو خير الناس او من خيار الناس فيقول اشهد انك الدجال الذي حدثنا رسول الله صلى الله عليه وسلم حديثه فيقول الدجال اريتم ان قتلت هذا ثم احييته هل تشكرون في الامر فيقولون لا فيقتله ثم يحييه فيقول والله كنت فيك اشد بصيرة مني اليوم فيريد الدجال ان يقتله فلا يسلط عليه متفق عليه۔

حضرت ابو سعیدؓ سے روایت ہے کہ رسول ﷺ نے فرمایا دجال آئے گا

اس پر حرام ہے کہ مدینہ کے راستوں میں وہ داخل ہو۔ مدینہ کے قریب شور والی زمین میں وہ اترے گا ایک بہترین آدمی اس کی طرف نکلے گا وہ کہے گا میں گواہی دیتا ہوں کہ تو وہی دجال ہے جس کے متعلق رسول ﷺ نے خبر دی تھی۔ دجال کہے گا مجھے بتلاؤ اگر میں اس کو قتل کروں پھر زندہ کروں تو میرے معاملہ میں تم کسی قسم کا شک کرو گے لوگ کہیں گے نہیں وہ اس کو قتل کر دے گا پھر اس کو زندہ کرے گا۔ وہ کہے گا اللہ کی قسم آج سے بڑھ کر مجھے تیرے متعلق یقین حاصل نہیں ہوا۔ دجال اس کو پھر قتل کرنا چاہے گا لیکن اس پر قابو نہیں پاسکے گا۔ (متفق علیہ)

وعن ابی ہریرۃ عن رسول اللہ صلی اللہ علیہ وسلم قال یأتی المسیح من قبل المشرق ہمتہ المدینۃ حتی ینزل دبر احد ثم تصرف الملائکۃ وجہہ قبل الشام وھنالک یھلک متفق علیہ۔

حضرت ابو ہریرہؓ رسول ﷺ سے روایت کرتے ہیں دجال مشرق کی طرف سے آئے گا اور مدینہ میں داخل ہونے کا ارادہ کرے گا۔ فرشتہ اس کا منہ ملک شام کی طرف کر دیں گے وہاں ہلاک ہوگا۔ (متفق علیہ)

وعن ابی بکرۃ عن النبی صلی اللہ علیہ وسلم قال لا یدخل المدینۃ رعب المسیح الدجال لها یومئذ سبعة ابواب علی کل باب ملکان۔

حضرت ابو بکرؓ رسول ﷺ سے بیان کرتے ہیں کہ مدینہ میں مسیح دجال کا رعب داخل نہ ہو سکے گا اس زمانہ میں اس کے سات دروازے ہوں گے۔ ہر

دروازہ پر دو فرشتے مقرر ہوں گے۔ روایت کیا اس کو بخاری نے۔

وجود و جال پر ایک عیسائی نو مسلم تمیم داریؒ کی
شہادت اور دجالی فریب کاریوں کی کہانی اس کی
اپنی زبانی

وعن فاطمة بنت قيس قالت سمعت منادى
رسول الله صلى الله عليه وسلم ينادى الصلوة
جامعة فخرجت الى المسجد فصليت مع رسول
الله صلى الله عليه وسلم فلما قضى صلوته جلس
على المنبر وهو يضحك فقال ليلزم كل انسان
مصلاه ثم قال هل تدرون لم جمعتم قالوا الله
ورسوله اعلم قال انى والله ما جمعتم لرغبة
ولالرهبة ولكن جمعتم لان تميماً ان الدارى كان
رجلاً نصرانياً فجاء واسلم وحدثنى حديثاً وافق
الذى كنت احدثكم به عن المسيح الدجال حدثنى
انه ركب فى سفينة بحرية مع ثلثين رجلاً من لحم
وجذام فلعب بهم الموج شهراً فى البحر فارفأوا
الى جزيرة حين تغرب الشمس فجلسوا فى اقرب
السفينة فدخلوا الجزيرة فلقيتهم دابة اهل كثير

الشعر لا يدرون ما قبله من دبره من كثرة الشعر قالو
 ويلك ما انت قالت انا الجساسة انطلقوا الى هذا
 الرجل في الدير فانه الى خبركم بالاشواق قال لما
 سمست لنا رجلاً فرقنا منها ان تكون شيطانة قال
 فانطلقنا سراغاً حتى دخلنا الدير فاذا فيه اعظم
 انسان ما راينا قط خلقاً واشده وثاقاً مجموعة يده
 الى عنقه ما بين ركبتيه الى كعبيه بالحديد قلنا
 ويلك ما انت قال قد رتم على خبري فاخبروني
 ما انتم قالوا نحن اناس من العرب ركبنا في سفينة
 بحرية فلعب بنا البحر شهراً فدخلنا الجزيرة
 فليقينا دابة اهلها فقالت انا الجساسة اعمدوا الى
 هذا في الدير فاقبلنا اليك سراغاً فقال اخبروني
 عن نخل بيسان هل تثمر قلنا نعم قال اما انها
 توشك ان لا تثمر قال اخبروني عن بحيرة الطبرية
 هل فيها ماء قلنا هي كثيرة الماء قال ان ماءها
 يوشك ان يذهب قال اخبروني عن عين زعر هل في
 العين ماء وهل يزرع اهلها بماء العين قلنا نعم هي
 كثيرة الماء واهلها يزرعون من ماءها قال اخبروني
 عن نبي الاميين ما فعل قلنا قد خرج من مكة ونزل
 يشرب قال اقاتله العرب قلنا نعم قال كيف صنع

بہم فاخبرناہ انه قد ظهر علی من یلیہ من العرب
 واطاعوہ قال اما ان ذلک خیر لہم ان بیعوہ وانی
 مخبرکم عنی انا المسیح الدجال وانی یوشک ان
 یؤذن لی فی الخروج فاخرج فاسیر فی الارض فلا
 ادع قریة الا ہبطتہا فی اربعین لیلة غیر مکة
 وطیبة ہما محرمتان علی کلتاہما کما ادرت
 ادخل واحداً منها استقبلنی ملک بیدہ السیف
 صلتاً یصدنی عنہا وان علی کل نعب منها ملئکة
 یحرسونہا قال قال رسول اللہ صلی اللہ علیہ
 وسلم وطعن بمخصرته فی المنبر ہذہ طیبة ہذہ
 طیبة ہذہ طیبة یعنی المدینة الاہل کنت حدثکم
 فقال الناس نعم الا انه فی بحر الشام او بحر الیمین
 لابل من قبل المشرق ماہو واوما: بیدہ الی المشرق
 رواہ مسلم.

حضرت فاطمہؓ بن قیس سے روایت ہے کہ میں نے رسول ﷺ کے
 منادی کو سنا جو پکار رہا ہے کہ نماز جمع کرنے والی ہے میں مسجد کی طرف نکلی اور
 رسول ﷺ کے ساتھ نماز پڑھی جب آپ نماز سے فارغ ہوئے منبر پر بیٹھے
 اور آپ مسکرا رہے تھے۔ فرمایا ہر آدمی اپنی نماز کی جگہ پر بیٹھا رہے پھر فرمایا
 تمہیں اس کا علم ہے کہ میں نے تم کو کیوں جمع کیا ہے۔ میں نے تم کو کسی رغبت
 یا رہبت کی وجہ سے جمع نہیں کیا بلکہ میں نے تم کو ایک واقعہ سنانے کے لیے جمع

کیا ہے جو کہ مجھے تمہیں داری نے بیان کیا ہے جو ایک عیسائی تھا۔ اور اب آ کر مسلمان ہوا ہے اس کا وہ واقعہ میرے اس بیان کے مطابق ہے جو میں نے تمہیں دجال کے متعلق خبر دی تھی اس نے بتلایا ہے کہ ایک مرتبہ میں آدمیوں کے ساتھ جو نخم اور جذام قبیلہ میں سے تھے دریائی کشتی میں سوار ہوا ایک مہینہ تک سمندر کی موجیں ہمارے ساتھ کھیلتی رہیں ایک دن سورج کے غروب کے وقت وہ ایک جزیرہ پر لنگر انداز ہوئے۔ ایک چھوٹی کشتی میں بیٹھ کر وہ جزیرہ میں داخل ہوئے ایک بہت زیادہ بالوں والا چار پایہ ان کو ملا بالوں کی کثرت کی وجہ سے اس کے آگے اور پیچھے کا کچھ پتہ نہیں چلتا تھا انہوں نے کہا تیرے لئے ہلاکت ہو تو کون ہے اس نے کہا میں جاسوس ہوں دیر میں ایک شخص ہے اس کے پاس چلو وہ تمہاری خبروں کو سننے میں بہت شوق رکھتا ہے جب اس نے آدمی کا نام لیا۔ ہم ڈر گئے کہیں یہ شیطان نہ ہو ہم جلد جلد چلے اور دیر میں داخل ہو گئے اس میں ایک بہت بڑا انسان تھا اس قدر بڑا انسان ہم نے کبھی نہیں دیکھا اور نہ کبھی اس قدر مضبوطی کے ساتھ بندھا ہوا دیکھا اس کے ہاتھ گردن کے ساتھ بندھے ہوئے تھے اور اس کے گھٹنوں اور ٹخنوں کے درمیان لوہے سے جکڑے ہوئے ہیں۔ ہم نے کہا تیرے لئے افسوس ہو تو کون ہے اس نے کہا میری خبر پر تم نے قدرت پالی ہے تم کون ہو۔ انہوں نے کہا ہم عرب کے رہنے والے ہیں ایک سمندری جہاز میں ہم سوار ہوئے تھے۔ ایک مہینہ تک موجیں ہمارے ساتھ کھیلتی رہیں ہم اس جزیرہ میں داخل ہوئے ہیں ایک بہت بڑا بالوں والا چار پایہ ملا اس نے کہا میں جاسوس ہوں اس شخص کے پاس جاؤ جو دیر میں ہے ہم جلد تیرے پاس آ گئے ہیں۔ کہنے لگا مجھے بیسان

کے متعلق بتلاؤ کیا ان کو پھل لگتا ہے ہم نے کہا ہاں کہنے لگا۔ قریب ہے کہ ان کو پھل نہ لگے۔ پھر کہنے لگا مجھ کو بتلاؤ کیا بجیرہ طبریہ میں پانی ہے۔ ہم نے کہا اس میں بہت زیادہ پانی ہے کہنے لگا قریب ہے کہ اس کا پانی ختم ہو جائے گا پھر کہنے لگا مجھے بتلاؤ کہ زغر چشمہ میں پانی ہے اور اس چشمہ کے مالک اس میں کھیتی باڑی کرتے ہیں۔ ہم نے کہا ہاں اس میں بہت پانی ہے اور اس کے مالک اس سے کھیتی باڑی کرتے ہیں۔ پھر کہنے لگا مجھے امیوں کے نبی کے متعلق بتلاؤ کہ اس نے کیا کیا ہے ہم نے کہا کہ وہ ظاہر ہو چکے ہیں اور یشرب میں مقیم ہیں کہنے لگا کیا عرب نے اس کے ساتھ جنگ کی ہے ہم نے کہا ہاں کہنے لگا پھر کیا ہوا ہم نے کہا اس کو بتلایا کہ قرب جوار کے عرب پر غالب آچکے ہیں اور انہوں نے آپ کی اطاعت کر لی ہے کہنے لگا ہاں یہ بات درست ہے اور اگر وہ اطاعت اختیار کریں ان کے لئے بہتر ہے میں تمہیں اپنے متعلق بتلاتا ہوں میں مسیح دجال ہوں اور قریب ہے کہ مجھے خروج کی اجازت ملے میں نکلوں گا اور زمین میں چلوں گا اور مکہ اور مدینہ کے علاوہ چالیس راتوں میں ہر قریہ اور بستی میں جاؤں گا مکہ اور مدینہ میں داخل ہونا مجھ پر حرام ہے۔ ان میں سے جس میں داخل ہونا چاہوں گا مجھے آگے سے ایک فرشتہ ملے گا جس کے ہاتھ میں سونتی ہوئی تلوار ہوگی مجھے اس سے روکے گا اور اس کے ہر راستہ پر فرشتہ اس کی حفاظت کرتے ہوں گے۔ رسول ﷺ نے اپنی لاشی منبر پر ماری اور فرمایا یہ طیبہ ہے یہ طیبہ ہے یہ طیبہ ہے۔ مراد اس سے آپ مدینہ لیتے ہیں۔ کیا میں نے تم کو یہ حدیث بیان کی تھی؟ لوگوں نے کہا جی ہاں آپ نے فرمایا وہ شام کے درمیان میں ہے یا یمن کے دریا میں ہے نہیں بلکہ مشرق کی جانب

میں ہے اور اپنے ہاتھ سے مشرق کی طرف اشارہ کیا۔ روایت کیا اس کو مسلم نے۔

رسول صلی اللہ علیہ وسلم نے بحالتِ خواب دجال اور حضرت عیسیٰ کو بیت اللہ کا طواف کرتے

ہوئے دیکھا تھا

وعن عبد الله ابن عمر ان رسول الله صلى الله عليه وسلم قال رايتني الليلة عند الكعبة فرأيت رجلاً آدم كاحسن ما انت راء من ادمم الرجال له لمة كاحسن ما انت راء من المم قد رجلها فهي تقطرماء متكئاً على عواتق رجلين يطوف بالببيت فسالت من هذا فقالوا هذا المسيح ابن مريم قال ثم اذا انا برجل جعد قطط اعور العين اليمنى كان عينه عنبة طافية كاشبهه من رايت من الناس بابن قطن واضعاً يديه على منكبي رجلين يطوف بالببيت فسألت من هذا فقالوا هذا المسيح الدجال متفق عليه وفي رواية قال فى الدجال رجل احمر جسيم جعد الرأس اعور عين اقرب الناس به شبهاً ابن قطن

حضرت عبداللہ بن عمر سے روایت ہے کہ رسول ﷺ نے فرمایا آج رات کعبہ کے نزدیک میں نے ایک بہت خوبصورت گندم گوں رنگ کا آدمی دیکھا ہے جیسا کہ تو نے دیکھا ہے۔ کندھے تک اس کے بال ہیں بہت خوب صورت جو تو کبھی کسی کے کندھے تک کے بال دیکھے ہوں اس نے ان بالوں میں کنگھی کر رکھی ہے ان سے پانی ٹپک رہا ہے۔ دو آدمیوں کے کندھوں پر ٹیک لگائے بیت اللہ کا طواف کر رہا ہے میں نے کہا یہ کون ہے۔ انہوں نے کہا یہ عیسیٰ بن مریم ہے پھر میں نے ایک آدمی دیکھا جس کے بال سخت گھنگریالے ہیں اس کی بائیں آنکھ کانی ہے۔ اس کی آنکھ ایسی ہے جیسے پھولا ہوا انگور کا دانہ جن آدمیوں کو میں نے دیکھا ہے ان میں ابن قطن کے ساتھ بہت مشابہت رکھتا ہے۔ دو آدمیوں کے کندھوں پر ہاتھ رکھے بیت اللہ کا طواف کر رہا ہے میں نے پوچھا یہ کون ہے انہوں نے کہا یہ مسیح دجال ہے (متفق علیہ) ایک روایت میں ہے دجال بھاری سرخ رنگ کا ہوگا مڑے ہوئے بالوں والا ہے اور اس کی بائیں آنکھ کانی ہے اور لوگوں میں وہ ابن قطن کے بہت مشابہ ہے۔

فتنہ دجال کی پوری تفصیل، دجال خراسان

سے آئے گا اور چالیس سال تک رہے گا

عن فاطمة بنت قیس رضی اللہ عنہا فی حدیث تمیم الداری

قالت قال فاذا انا بامرأة تجر شعرها قال ما انت

قالت انا الجساسة اذهب الی ذلک القصر فاتیتہ

فاذا رجل يجر شعره مسلسل في الاغلال ينزوف فيما
بين السماء والارض فقلت ما انت قال انا الدجال
رواه ابودائود۔

حضرت فاطمہ بنت قیس تمیم داری کی حدیث میں ذکر کرتی ہیں کہ انہوں
نے کہا ناگہاں میں نے ایک عورت کو دیکھا جو اپنے بال کھینچتی ہے اس نے کہا
تو کون ہے اس نے کہا میں جاسوسی کرنے والی ہوں اس محل میں میں محل میں
آیا۔ وہاں ایک آدمی اپنے بال کھینچتا ہے۔ زنجیروں میں جکڑا ہوا ہے آسمان
اور زمین کے درمیان کودتا ہے میں نے کہا تو کون ہے اس نے کہا میں دجال
ہوں۔ روایت کیا اس کو ابودائود نے۔

وعن عبادة بن الصامت عن رسول الله صلى
الله عليه وسلم قال اني حدثتكم عن الدجال حتى
خشيت ان لا تعقلوا ان المسيح الدجال قصير
افحج جعد اعوز مطهرس العين ليست بناتية ولا
حجرا فان البس عليكم فاعلموا ان ربكم ليس
باعور رواه ابودائود۔

حضرت عبادہ بن صامت رسول ﷺ سے روایت کرتے ہیں فرمایا میں
نے دجال کے متعلق تمہیں خبر دی ہے یہاں تک کہ مجھے ڈر ہے کہ تمہیں اس
کے متعلق سمجھ نہ آئے۔ مسیح دجال ٹھگنے قد کا پھڈا مڑے ہوئے بالوں والا اور
کانا ہے۔ اس کی آنکھ مٹی ہوئی ہے۔ نہ ابھری ہوئی اور نہ اندر کو دھنسی ہوئی
ہے اگر پھر بھی تم کو شک پڑ جائے تو یاد رکھو کہ تمہارا رب کانا نہیں ہے روایت

کیا اس کو ابوداؤد نے۔

وعن ابی عبیدۃ بن الجراح قال سمعت رسول
اللہ صلی اللہ علیہ وسلم یقول انه لم یکن نبی بعد
نوح الا قد انذر الدجال قومه وانی انذر کموه فوصفه
لنا قال لعله سیدر کہ بعض من رانی اسمع کلامی
قالو یا رسول اللہ فکیف قلوبنا یومئذ قال مثلها
یعنی الیوم او خیر رواہ الترمذی و ابوداؤد۔

حضرت ابو عبیدہ بن جراح سے روایت ہے کہ میں نے رسول ﷺ سے
سنا ہے فرماتے تھے نوح کے بعد ہر نبی نے اپنی قوم کو دجال سے ڈرایا ہے اور
میں بھی تم کو اس ڈراتا ہوں۔ آپ نے اس کی صفت ہمارے لیے بیان کی
فرمایا شاید کہ اس کو کوئی ایسا شخص پالے جس نے مجھ کو دیکھا ہے یا میرا کلام سنا
ہے صحابہ نے عرض کیا اے اللہ کے رسول اس روز ہمارے دل کیسے ہوں گے
فرمایا جیسا کہ ہیں آج کے دن یا اس سے بھی بہتر ہوں گے۔

(ترمذی ابوداؤد)

وعن عمرو بن حریث عن ابی بکرۃ الصدیق
قال حدثنا رسول اللہ صلی اللہ علیہ وسلم قال
الدجال یخرج من ارض بالمشرق یقال لها خراسان
یتبعہ اقوام کان وجوہہم الجان المطرقة رواہ
الترمذی۔

حضرت عمرو بن حریث سے روایت ہے وہ ابو بکرؓ سے روایت کرتے ہیں

کہ رسول ﷺ نے ہم سے دجال کے متعلق باتیں کیں فرمایا وہ مشرق سے نکلے گا جس کا نام خراسان ہے۔ بہت سی قومیں اس کی پیروی اختیار کریں گے ان کے چہرے تہ بتہ ڈھال کی طرح ہوں گے۔ روایت کیا اس کو ترمذی نے۔

وعن عمران بن حصین قال قال رسول الله صلى الله عليه وسلم من سمع بالدجال فليئاً منه فوالله ان الرجل لياتيه وهو يحسب انه مؤمن فيتبعه مما يبعث به من الشبهات رواه ابوداؤد.

حضرت عمران بن حصین سے روایت ہے کہ رسول ﷺ نے فرمایا دجال کے متعلق جو شخص سنے اُس سے دُور بھاگے۔ بخدا ایک آدمی اس کے پاس آئے گا اور وہ خود کو مومن سمجھتا ہوگا لیکن شہادت دیکھ کر وہ اس کی پیروی اختیار کر لے گا۔ (روایت کیا اس کو ابوداؤد نے)

وعن أسماء بنت يزيد بن السكن قالت قال النبي صلى الله عليه وسلم يمكث الدجال في الارض اربعين سنة السنة كالشهر والشهر كالجمعة والجمعة كالسنة في شرح السنة.

حضرت اسماء بنت یزید بن سکن سے روایت ہے کہ نبی ﷺ نے فرمایا دجال زمین میں چالیس برس تک ٹھہرے گا سال مہینہ کا ہوگا مہینہ جمعہ کا جمعہ دن کی مانند اور دن تنکوں کے آگ میں جلنے کی مانند ہوگا۔ (روایت کیا اس کو

(شرح السنہ میں)

وعن ابی سعیدؓ الخدری قال قال رسول اللہ
صلی اللہ علیہ وسلم يتبع الدجال من امتی سبعون
الفاً علیہم السیجان رواہ فی شرح السنۃ

حضرت ابو سعید خدری سے روایت ہے کہ نبی ﷺ نے فرمایا میری امت
کے ستر ہزار آدمی دجال کی پیروی اختیار کریں گے ان پر سبز چادریں ہوں
گی۔ (روایت کیا اس کو شرح السنہ میں)

وعن اسماء بنت یزید قالت کان النبی صلی
اللہ علیہ وسلم فی بیتی ف ذکر الدجال فقال ان بین
یدیہ ثلاث سنین سنة تمسک السماء فیہا ثلاث
قطرها والارض ثلاث نباتها والثانیة تمسک السماء
ثلاثی قطرها والارض ثلاثی نباتها والثالثة تمسک
السماء قطرها کله والارض نباتها کله فلا یبقی
ذات ظلف ولا ذات ضرس من البہائم الا ہلک
وان من اشد فتنته انه یأتی الاعرابی فیقول ارایت
ان احییت لک ابلک الست تعلم انی ربک فیقول
بلی فیمثل له الشیطان نحو ابلہ کاحسن ما یكون
ضروعاً واعظمه اسمۃ قال ویأتی الرجل قد مات
اخوه ومات ابوه فیقول ارایت ان احییت لک اباک
واخاک الست تعلم انی ربک فیقول بلی فیمثل له

الشیاطین نحوایہ ونحو اخیہ قالت ثم خرج رسول
 اللہ صلی اللہ علیہ وسلم لحاجتہ ثم رجع والقوم
 فی اہتمام وغم مما حدثہم قالت فاخذ بلحمتی
 الباب فقال مہیم اسماء قلت یا رسول اللہ لقد
 خلعت افئدتنا بذكر الدجال قال ان ینخرج وانا حنی
 فانا حبیجہ والا فان ربی خلیفتی علی کل مؤمن
 فقلت یا رسول اللہ واللہ انا لنعجن عجیننا فما
 نخبرہ حتی نجوع فكیف بالمؤمنین یومئذ قال
 یجزئہم ما یجزئی اهل السماء من التسبیع
 والتقدیس رواہ احمد۔

حضرت اسماء بنت یزید سے روایت ہے کہ نبی ﷺ میرے گھر تشریف
 فرماتے۔ دجال کا ذکر ہوا آپ نے فرمایا اس کے ظہور سے پیشتر تین سال
 ہوں گے پہلے سال آسمان ایک تہائی بارش روک لے گا اور زمین ایک تہائی
 روئیدگی بند کر دے گی دوسرے سال آسمان دو تہائی بارش اور زمین دو تہائی
 روئیدگی بند رکھے گی۔ تیسرے سال آسمان اپنی پوری بارش اور زمین اپنی
 پوری روئیدگی روک لے گی وحشی چار پایوں میں سے ہر کھری والا اور دانت
 والا ہلاک ہو جائے گا اس کا سب سے بڑا فتنہ یہ ہے کہ وہ اعرابی کے پاس
 آئے گا کہے گا مجھے بتلاؤ اگر میں تمہارے اونٹ زندہ کر دوں تو جان لے گا کہ
 میں تیرا رب ہوں۔ وہ کہے گا کیوں نہیں۔ شیطان اس کے اونٹوں کی صورتیں
 بنا لائے گا بہت عمدہ تھنوں والے اور بہت بڑے کوہانوں والے۔ ایک آدمی

آئے گا جس کا بھائی یا باپ مر گیا ہو گا وہ کہے گا مجھے بتلاؤ اگر میں تمہارے
 بھائی یا باپ کو زندہ کر دوں کیا تو نہیں جانے گا کہ میں تیرا رب ہوں۔ وہ کہے
 گا کیوں نہیں۔ شیطان اس کے بھائی اور اس کے باپ کی صورت بنا دیں
 گے۔ پھر رسول ﷺ کسی کام کے لیے باہر تشریف لے گئے پھر واپس آئے
 اور لوگ فکر و غم میں تھے اس وجہ سے جو آپ نے دجال کے متعلق بتلایا تھا کہا
 پس آپ ﷺ نے دروازوں کی دونوں طرفوں کو پکڑا اور فرمایا ایسا کیا ہے۔
 میں نے کہا اللہ کے رسول دجال کے ذکر سے آپ نے ہمارے دلوں کو نکال
 ڈالا ہے فرمایا کہ اگر وہ میری زندگی میں نکل آیا میں اس کے ساتھ جھگڑنے
 والا ہوں وگرنہ میرا رب ہر مومن پر میرا خلیفہ ہے۔ میں نے کہا اے اللہ کے
 رسول اللہ کی قسم ہم آٹا گوندھتے ہیں ہم روٹیاں نہیں پکاتے کہ ہم کو بھوک لگ
 جاتی ہے اس وقت ایمان دار کیا کریں گے۔ فرمایا ان کو تسبیح تقدیس کفایت
 کرے گی جس طرح آسمان والوں کو کرتی ہے۔ (روایت کیا اس کو احمد نے)
 عن المغيرة بن شعبه قال ما سال احد رسول
 الله صلى الله عليه وسلم عن الدجال اكثر مما
 سالته وانه قال لي ما يضرك قلت انهم يقولون
 معه جبل خبر ونهر ماء قال هو اهون على الله من
 ذلك متفق عليه۔

حضرت مغیرہ بن شعبہ سے روایت ہے کہ کسی شخص نے رسول ﷺ سے
 دجال کے متعلق اس قدر نہیں پوچھا جس قدر میں نے پوچھا ہے آپ نے مجھے
 فرمایا وہ تجھے کچھ نقصان نہیں پہنچائے گا میں نے کہا لوگ کہتے ہیں اس کے

ساتھ روٹیوں کا ایک پہاڑ اور پانی ایک دریا ہوگا۔ فرمایا وہ اللہ کے نزدیک اس سے زیادہ ذلیل ہے۔ (متفق علیہ)

وعن ابی ہریرۃ عن النبی صلی اللہ علیہ وسلم
قال ینخرج الدجال علی حمار اقر ما بین اذنیہ
سبعون باعاً رواہ البیہقی فی کتاب البعث
والنشور۔

حضرت ابو ہریرہؓ نبی کریم ﷺ سے روایت کرتے ہیں دجال ایک سفید گدھے پر نکلے گا اس کے دونوں کانوں کے درمیان فاصلہ ستر کلاوے ہوگا۔ روایت کیا اس کو بہیقی نے کتاب البعث والنشور میں۔

تشریح:

بحث دجال میں جتنی حدیثیں یہاں درج ہیں یہ سب مشکوٰۃ المصابیح سے منقول ہیں اور یہ احادیث علامات قرب قیامت میں جو آیات نقل کی گئی ہیں ان کی تفسیر ہے اور یہ بڑی علامات ہیں۔ وجود دجال اور ثبوت دجال پر احادیث متواترہ ہیں۔ دجال دجل سے بنا ہے اس کا معنی فریب ہے اور دجال صیغہ مبالغہ ہے اس کا معنی بہت بڑا فریب دینے والا اور اس کی فریب کاریوں کی تفصیل احادیث مذکورہ میں آچکی ہے جو ترجمہ سے بالکل ظاہر ہے۔ یہاں تک کہ دعویٰ خدائی کرے گا۔ جنت اور دوزخ کے نمونے بھی پیش کرے گا۔ بارش برسائے گا اور روک بھی دے گا اس کے حکم سے زمین سے سبزہ پیدا ہوگا اور زمین خشک ہو جائے گی لوگوں کو مارے گا اور زندہ کرے گا۔ لیکن اس کے یہ سارے کرتب خیالی ہوں گے۔ لوگ اس کے یہ کرتب دیکھ کر اسے خدا مان جائیں گے اور حقیقت میں کچھ بھی نہیں ہوگا یہ صرف جادوگری کا ایک مظاہرہ ہوگا اور

مومن پھر بھی ایمان پر قائم رہیں گے اور حضرت عیسیٰ اسے قتل کر کے اس کے سارے مکر و فریب کو تباہ و برباد کر دیں گے اور پھر سے عقیدہ توحید کا ڈنکا بجائیں گے اور اس سے حضرت عیسیٰ کو آسمان پر اٹھا کر زندہ رکھنے کا مقصد عظیم بھی سامنے آ جاتا ہے کہ اللہ تعالیٰ نے ایسا کیوں کیا تھا۔ اس کی وجہ یہی تھی کہ دجال فتنے کو توڑنا آسان کام نہیں ہے اس کے ان فتنوں کو عیسیٰ جیسی شخصیت ہی توڑ سکتی ہے یہ ایسا ہی ہوگا جیسا کہ حضرت موسیٰ کے مقابلہ میں فرعونوں نے ۹ سو جادو گروں کے تین اونٹوں کا بوجھ رسیاں اور لاٹھیاں ڈالی تھیں جو سب اڑ دھا بن گئی تھیں اور حضرت موسیٰ نے جب اپنی لاٹھی ڈالی تو وہ اڑ دھا بن گئی اور ان سب اڑ دھوں کو نگل گئی اور پھر اسی طرح لاٹھی بن گئی اور لاٹھی اور رسیوں کا وجود ہی ختم ہو گیا اور موسیٰ کی لاٹھی کا حجم نہیں بڑھا۔ اسی طرح حضرت عیسیٰ دجال کے سارے فریبوں کو نیست و نابود کر دیں گے اس کے بعد مذکورہ احادیث میں جو خاص خاص مقامات میں ان کی تشریح کریں گے۔ سب کی تشریح کی ضرورت نہیں ہے ترجمے سے سب ظاہر ہے۔ سوال پیدا ہوتا ہے تمیم داری والی حدیث میں جزیرے والے جس دجال کا ذکر آیا ہے قیامت کے قریب وہی ظاہر ہوگا یا کوئی اور ہوگا؟ اگر وہی ہوگا تو پھر اتنی زیادہ عمر اس دور میں کیسے ہو سکتی ہے؟ اس دور میں تو سو سال کا بوڑھا مشکل سے چلتا ہے اور اس کی عمر تو اڑھائی ہزار سال کی سے بھی زیادہ معلوم ہوتی ہے اور وہ بڑا سریع الحریکت ہوگا جو اب یہ ہو سکتا ہے کہ وہی ہو اور اس کی عمر اتنی لمبی ہو اور جزیرے کی آب و ہوا کی وجہ سے اس پر اس زمین کے اثرات نہ پڑتے ہوں اور اس جزیرہ میں اس کو کس نے بند کیا ہے اور کب سے ہے یہ اللہ جانتا ہے اس کی حکمتیں بھی وہی جانتا ہے اور یہ بھی ہو سکتا ہے کہ وہ جزیرے والا نہ ہو جس کا ذکر تمیم داری نے کیا ہے بلکہ اس کا کوئی چیلہ چاٹا ہو۔ کیونکہ نبی ﷺ نے دجالوں کی تعداد ستر تک بتائی

ہے۔ اور ان دجالوں کی ابتداء حضور ﷺ کے زمانہ اقدس میں ہی شروع ہو گئی تھی جیسا کہ مسلمہ کذاب، اسود غنسی، سجاح، ابن صیاد وغیرہ اور یہ بھی ہو سکتا ہے کہ ستر کا بھی محاورہ استعمال فرمایا ہو بہر حال اتنا اندازہ خود ہی ہو جاتا ہے کہ قیامت کے قریب فتنہ دجال ضرور ہوگا۔ البتہ اس دجال کا تعین ابھی مشکل ہے۔ حضور ﷺ نے فرمایا ہے کہ دجال کا نام ہوگا اس کی دوسری آنکھ انگور کے دانے کی طرح پھولی ہوئی ہوگی اور خدا کا نام نہیں ہے۔ اس کا مقصد تو یہ بنتا ہے کہ خدا کے بھی اعضاء ہیں۔ اس کا جواب یہ ہے کہ نبی ﷺ نے دجال کی پوری تعریف بیان فرمائی ہے دجال کا نام ہوگا اس کی پیشانی پر کافر لکھا ہوا ہوگا۔ یہ مقصد نہیں خدا کے اعضاء ہیں کیونکہ خدا تو لطیف ذات ہے وہ بے عیب ہے اور دجال میں مذکورہ عیوب ہوں گے وہ خدائی کے لائق نہیں ہے۔ سوال حضرت نباس بن سمان والی روایت میں ہے کہ دجال چالیس دن تک رہے گا اور حضرت اسماء بنت یزید والی روایت میں ہے دجال چالیس سال رہے گا ان حدیثوں میں تعارض ہے تطبیق کیسے ہوگی۔ جواب چالیس دنوں سے مراد دجال کے فتنہ کے دن ہیں اور چالیس سالوں سے مراد عام دن ہیں سوال حضرت عبداللہ بن عمرؓ والی روایت میں ہے کہ نبی ﷺ نے حضرت عیسیٰ اور دجال کو بیت اللہ میں طواف کرتے ہوئے دیکھا حالانکہ دجال کے لئے تو بیت اللہ میں داخلہ ممنوع ہے اور وہ کافر ہے۔ اولاً تو یہ حضور ﷺ کے خواب کا معاملہ ہے یعنی اللہ تعالیٰ نے ان دونوں (عیسیٰ اور دجال کا وجود) خواب میں بھی رسول اللہ کو دکھا دیا تھا یا اس سے مراد یہ ہے کہ فتح مکہ سے پہلے مشرک لوگ بھی حج بیت اللہ کرتے تھے اور یہ دجال بھی مشرکوں سے ہوگا۔



ابن صیاد کے قصہ کا بیان

عن عبد اللہ بن عمرؓ ان عمر ابن الخطاب انطلق مع رسول اللہ صلی اللہ علیہ وسلم فی رھط من اصحابہ قبل ابن صیاد حتی وجدوہ یلعب مع الصبیان فی اطم بنی مغالۃ وقد قارب ان صیاد یومئذ الحلم فلم یشعر حتی ضرب رسول اللہ صلی اللہ علیہ وسلم ظھرہ یدہ ثم قال اتشهد انی رسول اللہ فنظر الیہ فقال اشهد انک رسول الامیین ثم قال ابن صیاد اتشهد انی رسول اللہ فرضہ النبی صلی اللہ علیہ وسلم ثم قال امنت باللہ وبرسلہ ثم قال لابن صیاد ماذا ترى قال یأتیننی صادق وکاذب قال رسول اللہ صلی اللہ علیہ وسلم خلط علیک الامر قال رسول اللہ صلی اللہ علیہ وسلم انی خبأت لک خبیثاً وخبالہ یوم تأتی السماء بدخان مبین فقال هو الدخ فقال اخسئاً فلن تعدو قدرک قال عمر یا رسول اللہ اتأذنی فیہ ان اضرب عنقه قال رسول اللہ صلی اللہ علیہ وسلم ان یکن هو لاتسلط علیہ وان لم یکن هو فلا خیر لک فی قتله قال ابن عمر انطلق بعد ذلك

رسول اللہ صلی اللہ علیہ وسلم وابی بن کعب
الانصارى يؤمان النخل التي فيها ابن صياد فطفق
رسول اللہ صلی اللہ علیہ وسلم يتقى بجذوع
النخل وهو يختل ان يسمع من ابن صياد شيئاً قبل
ان يراه وابن صياد مضطجع على فراشه في قطيفة
له فيها زمزمة فرات ام ابن صياد النبي صلی اللہ
عليه وسلم وهو يتقى بجذوع النخل فقالت اى
صاف وهو اسمه هذا محمد فتناهى ابن صياد قال
رسول اللہ صلی اللہ علیہ وسلم لو تركته بين قال
عبد اللہ ابن عمر قام رسول اللہ صلی اللہ علیہ
وسلم فى الناس فائنى على اللہ بما هو اهله ثم ذكر
الدجال فقال انى انذركموه وما من نبى الا وقد انذر
قومه لقد انذر نوح قومہ ولكنى ساقول لكم فيه قولاً
لم يقله نبى لقومه تعلمون انه اعور وان اللہ ليس
باعور متفق عليه.

حضرت عبداللہ بن عمرؓ روایت کرتے ہیں بیشک عمرؓ بن خطاب رسول
ﷺ کے ساتھ اپنے صحابہؓ کی ایک جماعت میں ابن صیاد کی طرف نکلے یہاں
تک کہ اس کو بنو مغالہ محلہ کے ایک ٹیلہ میں دیکھا ابن صیاد اس وقت تک
بلوغت کے قریب پہنچ چکا تھا وہ سمجھ نہ سکا یہاں تک کہ رسول ﷺ نے اس کی
پشت پر اپنا ہاتھ مارا۔ پھر فرمایا کیا تو گواہی دیتا ہے کہ میں اللہ کا رسول ہوں

اس نے آپ ﷺ کی طرف دیکھا کہنے لگا میں گواہی دیتا ہوں کہ تو امیوں کا رسول ہے۔ پھر ابن صیاد نے کہا تو گواہی دیتا ہے میں اللہ کا رسول ہوں۔ نبی ﷺ نے اس کو بھیچا پھر فرمایا میں اللہ کے ساتھ اور اس کے رسولوں کے ساتھ ایمان لایا پھر آپ ﷺ نے فرمایا تجھے کیا دکھائی دیتا ہے کہنے لگا میرے پاس ایک سچا اور ایک جھوٹا آتا ہے۔ رسول ﷺ نے فرمایا معاملہ تجھ پر مشتبہ کیا گیا ہے۔ رسول ﷺ نے فرمایا میں نے تیرے لیے اپنے سینہ میں کچھ چھپایا ہے اور آپ ﷺ نے اس آیت کو چھپایا تھا یوم تاتی السماء بدخان مبین کہنے لگا۔ دخ ہے فرمایا دور ہو تو اپنے قدر سے تجاوز نہ کرے گا۔ عمرؓ نے کہا اے رسول ﷺ مجھے اجازت دیں کہ میں اس کی گردن اڑا دوں۔ آپ نے فرمایا اگر یہ وہی ہے تو اس پر مسلط نہ کیا جائے گا اور اگر یہ وہ نہیں ہے اس کے قتل کرنے میں کچھ فائدہ نہیں۔ ابن عمرؓ نے کہا اس کے بعد آپ ابی بن کعبؓ انصاری کو لے کر ابن صیاد کی طرف نکلے۔ آپ ان کھجوروں کے درختوں کا قصد کرتے تھے جن میں وہ تھا۔ رسول اللہ ﷺ کھجور کے تنوں سے بچاؤ پکڑتے۔ آپ اس کو فریب دیتے تھے اور چاہتے تھے کہ ابن صیاد سے کچھ سنیں اس سے پہلے کہ آپ کو دیکھے ابن صیاد اپنی چادر اوڑھ کر اپنے بستر پر سویا ہوا تھا اور ایک پوشیدہ آواز نکالتا تھا۔ ابن صیاد کی ماں نے نبی ﷺ کو دیکھ لیا اے صاف! اور صاف اس کا نام تھا۔ یہ محمد ﷺ آرہے ہیں۔ ابن صیاد رک گیا۔ رسول ﷺ نے فرمایا اگر وہ چھوڑ دیتی معاملہ ظاہر ہو جاتا عبد اللہ بن عمرؓ نے کہا رسول ﷺ خطبہ دینے کے لئے لوگوں میں کھڑے ہوئے۔ اللہ کی تعریف کی جس کا وہ اہل ہے۔ پھر دجال کا ذکر کیا فرمایا میں نے تم کو اس سے

ڈرایا تھا اور کوئی ایسا نبی نہیں جس نے اپنی قوم کو اس سے نہ ڈرایا ہو۔ نوح نے اپنی قوم کو اس سے ڈرایا تھا۔ لیکن اس کے متعلق میں تم کو ایک ایسی بات کہتا ہوں جو کسی نبی نے اپنی قوم کو نہیں کہی۔ جان لو کہ وہ کانا ہے اور اللہ تعالیٰ کانا نہیں ہے۔ (متفق علیہ)

وعن ابی سعید بن الخدری قال لقیہ رسول اللہ صلی اللہ علیہ وسلم وابوبکر وعمر یعنی ابن صیاد فی بعض طرق المدینة فقال له رسول اللہ صلی اللہ علیہ وسلم اتشهد انی رسول اللہ فقال هو اتشهد انی رسول اللہ فقال رسول اللہ صلی اللہ علیہ وسلم امنت باللہ وملئکتہ وکتبہ ورسالہ ماذا ترى قال اری عرشاً علی الماء فقال رسول اللہ صلی اللہ علیہ وسلم ترى عرش ابلیس علی البحر قال وما ترى قال اری صادقین وکاذباً اور کاذبین وصادقاً فقال رسول اللہ صلی اللہ علیہ وسلم لیس علیہ فدعوه رواہ مسلم۔

حضرت ابو سعید خدری سے روایت ہے کہ رسول ﷺ اور ابو بکر اور عمر ابن صیاد کو مدینہ کے کسی راستہ میں ملے۔ رسول ﷺ نے اس سے کہا تو گواہی دیتا ہے کہ میں اللہ کا رسول ہوں۔ وہ کہنے لگا تو بھی گواہی دیتا ہے کہ میں اللہ کا رسول ہوں۔ رسول اللہ ﷺ نے فرمایا میں اللہ اس کے فرشتوں اس کی کتابوں اور اس کے رسولوں پر ایمان لایا تو کیا دیکھتا ہے۔ کہنے لگا میں

پانی پر ایک تخت بچھا ہوا دیکھتا ہوں رسول اللہ ﷺ نے فرمایا تو سمندر پر ابلیس کا تخت دیکھتا ہے پھر آپ ﷺ نے فرمایا تو کیا دیکھتا ہے کہنے لگا میں دو سچے اور ایک جھوٹا اور دو جھوٹے اور ایک سچا دیکھتا ہوں۔ رسول ﷺ نے فرمایا اس پر معاملہ مشتبه ہو گیا ہے۔ اس کو چھوڑ دو۔ (روایت کیا اس کو مسلم نے)

وعنه ان ابن صياد سئل النبي صلى الله عليه وسلم عن تربة الجنة فقال درمكة بيضاء مسك خالص رواه مسلم.

اسی حضرت ابو سعیدؓ سے روایت ہے ابن صیاد نے رسول ﷺ سے جنت کی مٹی کے متعلق پوچھا، فرمایا سفید میدہ مشک خالص سے ہے۔ (روایت کیا اس کو مسلم نے)

وعن نافع قال لقي ابن عمر^{رض} ابن صياد في بعض طرق المدينة فقال له قولا اغضبه فانتفخ حتى ملاء امسكة فدخل ابن عمر على حفصة وقد بلغها فقالت له رحمك الله ما اردت من ابن صياد اما علمت ان رسول الله صلى الله عليه وسلم قال انما يخرج من غضبة يغضبها رواه مسلم.

حضرت نافعؓ سے روایت ہے کہ ابن صیاد مدینہ کے ایک راستہ میں ابن عمرؓ کو ملا۔ ابن عمرؓ نے اس کو ایسی بات کہہ دی جس سے وہ ناراض ہو گیا وہ پھول گیا۔ یہاں تک کہ اس نے راستہ کو بھر دیا۔ ابن عمرؓ حضرت حفصہؓ کے گھر گئے۔ انہیں اس واقعہ کی اطلاع مل گئی تھی وہ کہنے لگی اللہ تجھ پر رحم کرے ابن

صیاد سے تو کیا چاہتا تھا کیا تجھے علم نہیں کہ رسول ﷺ نے فرمایا تھا کہ دجال ایک غصہ کی وجہ سے نکلے گا جو اس کو ناراض کر دے گا۔ (روایت کیا اس کو مسلم نے)

وعن ابی سعید بن الخدری قال صحبت ابن صیاد الی مکه فقال لی مالقت من الناس یزعمون انی الدجال الست سمعت رسول اللہ صلی اللہ علیہ وسلم یقول انه لا یولد له وقد ولد لی الیس قد قال وهو کافر وانا مسلم اولیس قد قال لا یدخل المدینة ولا مکه وقد اقبلت من المدینة وانا ارید مکه ثم قال لی فی اخر قوله اما واللہ انی لاعلم مولده ومکانه واین وهو اعرف اباه وامه قال فلبسنى قال قلت له تبالک سائر الیوم قال وقیل له ایسرک انک ذاک الرجل قال فقال لو عرض علی ما کرهت رواه مسلم۔

حضرت ابو سعید خدری سے روایت ہے کہ ایک مرتبہ میں ابن صیاد کے ساتھ مکہ کی طرف گیا کہنے لگا لوگوں کی باتوں سے مجھے بہت تکلیف پہنچی ہے کیا تو نے رسول ﷺ سے سنا نہیں۔ آپ فرماتے تھے اس کی اولاد نہ ہوگی جبکہ میری اولاد ہے۔ کیا آپ نے فرمایا نہیں تھا کہ وہ کافر ہوگا۔ حالانکہ میں مسلمان ہوں۔ کیا آپ نے فرمایا نہیں تھا کہ وہ مکہ اور مدینہ میں داخل نہیں ہو سکے گا جبکہ میں مدینہ سے آ رہا ہوں اور مکہ کی طرف جا رہا ہوں۔ پھر آخر میں

کہنے لگا خبردار اللہ کی قسم میں اس کی جائے پیدائش اور مکان جانتا ہوں اور میں اس کے والد اور والدہ کو بھی جانتا ہوں۔ ابو سعید نے کہا اس نے مجھ کو شبہ میں ڈال دیا۔ میں نے اس سے کہا باقی دنوں میں تیرے لیے ہلاکت ہو اور اسے کہا گیا کیا تو اس بات سے خوش ہو گا کہ تو ہی دجال ہو۔ کہنے لگا اگر مجھ پر پیش کیا جائے تو میں اس بات کو ناپسند نہ رکھوں گا۔ (روایت کیا اس کو مسلم نے)

وعن ابن عمر قال لقیتہ وقد نفرت عینہ فقلت
متی فعلت عینک ما اری قال لا ادری قلت لا تدری
وہی فی راسک قال ان شاء اللہ خلقها فی عصاک
قال فنخر کاشد نخیر حمار سمعت رواہ مسلم۔

حضرت ابن عمرؓ سے روایت ہے کہا میں اس کو ملا اس کی آنکھ پھولی ہوئی تھی میں نے کہا تیری آنکھ کو کیا ہوا کہنے لگا میں نہیں جانتا۔ میں نے کہا تو نہیں جانتا جبکہ وہ تیرے سر میں ہے۔ کہنے لگا اگر اللہ چاہے تو اس کو تیری لاٹھی میں پیدا کر دے۔ اس نے گدھے کی طرح سخت آواز نکالی۔ میں نے کبھی ایسی آواز نہیں سنی۔ روایت کیا اس کو مسلم نے۔

وعن محمد بن المنکدر قال رایت جابر بن
عبد اللہ یحلف باللہ ان ابن الصیاد الدجال قلت
تحلف باللہ قال انی سمعت عمر یحلف علی ذلک
عند النبی صلی اللہ علیہ وسلم فلم ینکرہ النبی
صلی اللہ علیہ وسلم متفق علیہ۔

حضرت محمد بن منکدر سے روایت ہے کہ میں نے جابر بن عبد اللہ کو دیکھا وہ اس بات پر قسم کھاتے تھے کہ ابن صیاد ہی دجال ہے میں نے کہا تو اللہ کی قسم اٹھاتا ہے کہنے لگا میں نے عمر کو سنا نبی ﷺ کے سامنے اس پر قسم اٹھاتے تھے اور نبی ﷺ انکار نہیں کرتے تھے۔

وعن نافع قال قال ابن عمر يقول والله ما اتك
ان المسيح الدجال ابن صياد رواه ابودائود
والبيهقي في كتاب البعث والنشور۔

حضرت نافع سے روایت ہے کہ ابن عمر کہتے تھے اللہ کی قسم مجھے اس بارہ میں کوئی شک نہیں ہے کہ ابن صیاد مسیح دجال ہے (روایت کیا اس کو بیہقی نے کتاب البعث والنشور میں)۔

وعن جابر قال فقد نا بن صياد يوم الحرة رواه
ابودائود۔

حضرت جابر سے روایت ہے کہ کہا ہم نے ابن صیاد کو حرہ کے دن گم پایا روایت کیا اس کو ابوداؤد نے۔

وعن ابى بكرة قال قال رسول الله صلى الله
عليه وسلم يمكث ابوالدجال ثلثين عاماً لا
يلدلهما ولد ثم يولد لهما غلام اعور اضرس واقله
منفعة تنام علينا لا ينام قلبه ثم نعت لنا رسول
الله صلى الله عليه وسلم ابويه فقال ابوه طرال
ضرب اللحم كان انفه متقادروا مه امرأة فرضاخيه

طويلة الیٰدین فاقبل ابوبکرۃ فسمعنا بمولود فی
 الیہود بالمدينة فذهبت انا والزبیر بن العوام حتی
 دخلنا علی ابویہ فاذا نعت رسول اللہ صلی اللہ
 علیہ وسلم فیہما فقلنا هل لکما ولد فقالا مکثنا
 ثلاثین عاماً لا یولد لنا ولد ثم ولد لنا غلام اعور
 اضرس واقله منقعة تنام علیناہ ولا ینام قلبہ قال
 فخرجنا من عندهما فاذا هو منجدل فی الشمس فی
 قطیفة وله هممة فکشف عن راسہ فقال ماقلتما
 قلنا وهل سمعت ماقلنا قال نعم تنام علیناہ ولا
 ینام قلبی رواہ الترمذی۔

حضرت ابوبکرؓ سے روایت کیا کہ رسول ﷺ نے فرمایا تیس سال تک
 دجال کے ماں باپ کے ہاں کوئی اولاد نہ ہوگی۔ پھر ایک کانا بڑے دانتوں
 والا لڑکا پیدا ہوگا جس کا نفع کم ہوگا۔ اس کی دونوں آنکھیں سوتی ہیں اور اس کا
 دل نہیں سوتا۔ پھر رسول ﷺ نے اس کے ماں باپ کی ہمارے لیے صفت
 بیان کی فرمایا اس کا باپ لمبے قد کا تھوڑے گوشت والا اس کی ناک چونچ کی
 طرح معلوم ہوگی۔ اس کی ماں موٹی اور چوڑی چکلی لمبے ہاتھوں والی ہے۔
 ابوبکرؓ نے کہا ہم نے سنا کہ مدینہ میں یہود کے ہاں ایک لڑکا پیدا ہوا ہے۔ میں اور
 ابن زبیر اس کے ماں باپ کے گھر گئے۔ رسول ﷺ کی بیان کردہ نشانیاں ان
 دونوں میں پائی جاتی تھیں۔ ہم نے ان کو کہا تمہارا کوئی لڑکا ہے۔ کہنے لگے تیس
 سال تک ہمارے ہاں کوئی اولاد نہیں ہوئی۔ پھر ہمارے ہاں ایک لڑکا پیدا ہوا

ہے جو کانا اور بڑے دانتوں والا ہے اس کی منفعت کم ہے اس کی آنکھیں سوتی ہیں اور اس کا دل نہیں سوتا۔ اس نے کہا ہم ان کے پاس سے باہر نکلے وہ چادر لپیٹے دھوپ میں لیٹا ہوا تھا اس کی خفیہ آواز تھی اس نے اپنے سر سے چادر اتاری کہنے لگا تم دونوں نے کیا کہا ہے ہم نے کہا تو نے سن لیا ہے جو ہم نے کہا ہے کہنے لگا ہاں۔ میری آنکھیں سوتی ہیں اور میرا دل نہیں سوتا۔

تشریح:

ابن صیاد قدرت کی طرف سے مسلمانوں کے ایک امتحان کے لیے تھا اس لیے اسے دجال کہا گیا۔ اس حدیث میں نبی ﷺ نے دجال کے والدین کی علامات بیان فرمائی ہیں۔ اس میں دو احتمال ہیں ایک یہ ہے کہ اس سے مراد شاید کہ اصل بڑے دجال کے والدین کی یہ علامات ہوں۔ اور ہو سکتا ہے کہ اس سے مراد ابن صیاد کے والدین ہوں کیونکہ حضرت ابو بکرؓ اور زبیر بن عوام نے جب حضور ﷺ سے سنا کہ دجال کے والدین ان اوصاف والے ہوں گے اور ان کے لڑکے دجال کی یہ خصلتیں ہوں گی تو وہ دونوں بزرگ صحابی اس کے والدین کے گھر گئے تو انہوں نے فی الواقع ان کو ایسا ہی پایا اور وہ یہودی تھے اور اس سے پیدا ہونے والے کو بھی انہیں اوصاف والا پایا جو آپ ﷺ نے دجال کے بارے میں فرمائی تھیں۔

تفصیل ولادت حضرت عیسیٰؑ ان کی حیات

اور نزول الی الارض

وَآتَيْنَا عِيسَى ابْنَ مَرْيَمَ الْبَيِّنَاتِ وَأَيَّدْنَاهُ بِرُوحِ

الْقُدْسِ ط (سورة البقره آیت ۲۵۳)

اور ہم نے عیسیٰ مریم کے بیٹے کو معجزے دیے تھے اور اسے روح القدس کے ساتھ قوت دی تھی۔

إِذْ قَالَتِ الْمَلِكَةُ يَمْرِيمُ إِنَّ اللَّهَ يُبَشِّرُكِ بِكَلِمَةٍ
 مِنْهُ اسْمُهُ الْمَسِيحُ عِيسَى ابْنُ مَرْيَمَ وَجِيهًا فِي الدُّنْيَا
 وَالْآخِرَةِ وَمِنَ الْمُقَرَّبِينَ ۝ وَيُكَلِّمُ النَّاسَ فِي الْمَهْدِ
 وَكَهْلًا وَمِنَ الصَّالِحِينَ ۝ قَالَتْ رَبِّ أَنَّى يَكُونُ لِي
 وَلَدٌ وَلَمْ يَمَسِّنِي بَشَرٌ ط قَالَ كَذَلِكَ اللَّهُ يَخْلُقُ مَا
 يَشَاءُ ط إِذَا قَضَىٰ أَمْرًا فَإِنَّمَا يَقُولُ لَهُ كُنْ فَيَكُونُ ۝
 وَيُعَلِّمُهُ الْكِتَابَ وَالْحِكْمَةَ وَالتَّوْرَةَ وَالْإِنْجِيلَ ۝
 وَرَسُولًا إِلَىٰ بَنِي إِسْرَائِيلَ إِنِّي قَدْ جِئْتُكُمْ بِآيَةٍ مِّنْ
 رَبِّكُمْ ۝ إِنِّي أَخْلَقْتُ لَكُمْ مِنَ الطِّينِ كَهَيْئَةِ الطَّيْرِ فَأَنْفَخُ
 فِيهِ فَيَكُونُ طَيْرًا بِإِذْنِ اللَّهِ ج وَأُبْرِئُ الْأَكْمَهَ وَالْأَبْرَصَ
 وَأُحْيِي الْمَوْتَىٰ بِإِذْنِ اللَّهِ ج وَأُنَبِّئُكُمْ بِمَا تَأْكُلُونَ وَمَا
 تَدْخِرُونَ فِي بُيُوتِكُمْ ط إِنَّ فِي ذَلِكَ لَآيَةً لَّكُمْ إِن
 كُنْتُمْ مُؤْمِنِينَ ۝ وَمُصَدِّقًا لِّمَا بَيْنَ يَدَيَّ مِنَ التَّوْرَةِ
 وَلَأَحْلِلَ لَكُمْ بَعْضَ الَّذِي حُرِّمَ عَلَيْكُمْ وَجِئْتُكُمْ بِآيَةٍ
 مِّنْ رَبِّكُمْ فَاتَّقُوا اللَّهَ وَأَطِيعُوا ۝ إِنَّ اللَّهَ رَبِّي
 وَرَبُّكُمْ فَاعْبُدُوهُ ط هَذَا صِرَاطٌ مُّسْتَقِيمٌ ۝ فَلَمَّا أَحَسَّ
 عِيسَىٰ مِنْهُمُ الْكُفْرَ قَالَ مَنْ أَنْصَارِي إِلَى اللَّهِ ط قَالَ

الْحَوَارِيُّونَ نَحْنُ أَنْصَارُ اللَّهِ ج اٰمَنَّا بِاللَّهِ ج وَاشْهَدُ بَاٰنَا
 مُسْلِمُوْنَ ۝ رَبَّنَا اٰمَنَّا بِمَا اَنْزَلْتَ وَاتَّبَعْنَا الرَّسُوْلَ
 فَاكْتُبْنَا مَعَ الشَّٰهِدِيْنَ ۝ وَمَكْرُوْا وَمَكْرَ اللّٰهُ ط وَاللّٰهُ
 خَيْرَ الْمَكْرِيْنَ ۝ اذْ قَالَ اللّٰهُ يٰعِيْسٰى اِنِّىْ مُتَوَفِّيْكَ
 وَرَافِعُكَ اِلَىّ وَمُطَهِّرُكَ مِنَ الَّذِيْنَ كَفَرُوْا وَجَاعِلُ
 الَّذِيْنَ اتَّبَعُوْكَ فَوْقَ الَّذِيْنَ كَفَرُوْا اِلَىّ يَوْمَ الْقِيٰمَةِ ج
 ثُمَّ اِلَىّ مَرْجِعُكُمْ فَاَحْكُمُ بَيْنَكُمْ فَيَمَّا كُنْتُمْ فِيْهِ
 تَخْتَلِفُوْنَ ۝ فَاَمَّا الَّذِيْنَ كَفَرُوْا فَاَعَذِبُهُمْ عَذَابًا شَدِيْدًا
 فِى الدُّنْيَا وَالْآخِرَةِ ز وَمَالَهُمْ مِّنْ نّٰصِرِيْنَ ۝ وَاَمَّا الَّذِيْنَ
 اٰمَنُوْا وَعَمِلُوا الصّٰلِحٰتِ فَيُوَفِّيهِمْ اُجُوْرَهُمْ ط وَاللّٰهُ لَا
 يُحِبُّ الظّٰلِمِيْنَ ۝ ذٰلِكَ نَتْلُوْهُ عَلَيْكَ مِنَ الْاٰيٰتِ
 وَالذِّكْرِ الْحَكِيْمِ ۝ اِنَّ مَثَلَ عِيْسٰى عِنْدَ اللّٰهِ كَمَثَلِ
 اٰدَمَ ط خَلَقَهُ مِنْ تُرَابٍ ثُمَّ قَالَ لَهُ كُنْ فَيَكُوْنُ ۝ الْحَقُّ
 مِنْ رَبِّكَ فَلَا تَكُنْ مِنَ الْمُمْتَرِيْنَ ۝

(سورۃ آل عمران آیت ۴۵ تا ۶۰)

جس وقت کہا فرشتوں نے اے مریم تحقیق اللہ بشارت دیتا ہے تجھ کو
 ساتھ ایک بات کے اپنی طرف سے نام اس کا ہے مسیح عیسی بیٹا مریم کا آبرو
 والا بیچ دنیا کے اور آخرت کے اور مقربین سے۔ اور باتیں کرے گا لوگوں
 سے بیچ جھولے کے اور ادھیڑ پن میں اور صالحوں سے ہے۔ کہا اے رب
 میرے کیونکر ہوگا واسطے میرے بچہ اور نہیں ہاتھ لگایا مجھ کو کسی آدمی نے کہا اسی

طرح اللہ پیدا کرتا ہے جو چاہتا ہے جب مقرر کرتا ہے کچھ کام کو پس سوائے اس کے نہیں کہہتا ہے اس کو ہو پس ہو جاتا ہے۔ اور سکھا دے گا اس کو لکھنا اور حکمت اور تورات اور انجیل۔ اور کرے گا اس کو پیغمبر طرف بنی اسرائیل کے یہ کہ تحقیق میں آیا ہوں تمہارے ساتھ ایک نشانی کے پروردگار تمہارے سے یہ کہ بناتا ہوں میں واسطے تمہاری مٹی سے مانند صورت جانور کے پس پھونکتا ہوں میں بیچ اس کے پس ہو جاتا ہے پرند ساتھ حکم۔ اللہ تعالیٰ کے اور چنگا کرتا ہوں پیٹ کے اندھے کو اور کوڑی کو اور جلاتا ہوں مردے کو ساتھ حکم اللہ کے۔ اور خبر دیتا ہوں تم کو ساتھ اس چیز کے کہ کھاتے ہو تم اور جو کچھ ذخیرہ کرتے ہو تم۔ بیچ گھروں اپنوں کے تحقیق بیچ اس کے البتہ نشانی ہے واسطے تمہارے اگر ہو تم ایمان والے۔ اور سچا کرنے والا اس چیز کو کہ آگے میرے ہے تو ریت سے اور تا کہ حلال کروں میں واسطے تمہارے بعضی وہ چیز کہ حرام کی گئی ہے اوپر تمہارے اور لایا ہوں میں تمہارے پاس تمہارے نشانی رب تمہارے سے پس ڈرو اللہ تعالیٰ سے اور کہا مانو میرا۔ تحقیق اللہ پروردگار ہے میرا اور پروردگار تمہارا پس عبادت کرو اس کی یہ ہے راہ سیدھی۔ پس جب دیکھا عیسیٰ نے ان سے کفر کہا کون ہے مدد دینے والے مجھ کو طرف اللہ کے کہا حواریوں نے کہ ہم ہیں مدد دینے والے اللہ کے ایمان لائے ہم ساتھ اللہ کے اور تو گواہ رہ ساتھ اس کے کہ ہم مطیع ہیں۔ اے ہمارے پروردگار ہمارے ہم ایمان لائے ساتھ اس چیز کے کہ اتاری تو نے اور پیروی کی ہم نے رسول کی پس لکھ ہم کو ساتھ شاہدوں کے۔ اور مکر کیا انہوں نے اور مکر کیا اللہ نے اور اللہ بہتر مکر کرنے والوں کا۔ جس وقت کہا اللہ تعالیٰ نے اے عیسیٰ

تحقیق میں لینے والا ہوں تجھ کو اور اٹھانے والا ہوں تجھ کو طرف اپنی اور پاک کرنے والا ہوں تجھ کو لوگوں سے کہ کافر ہوئے اور کرنے والا ہوں ان لوگوں کو کہ پیروی کریں گے تیرے اوپر ان لوگوں سے کہ کافر ہوئے قیامت کے دن تک پھر طرف میری ہے پھر آنا تمہارا پھر حکم کروں گا درمیان تمہارے بیچ اس چیز کے کہ تھے تم بیچ اس کے اختلاف کرتے۔ پس جو لوگ کہ کافر ہوئے پس عذاب کروں گا ان کو عذاب سخت بیچ اس دنیا کے اور آخرت کے اور نہیں واسطے ان کے مددگار۔ اور جو لوگ کہ ایمان لائے اور کام کئے اچھے پس پورا دے گا ان کو ثواب ان کا اور اللہ نہیں دوست رکھتا ظالموں کو۔ یہ پڑھتے ہیں ہم اس کو اوپر تیرے آیتوں سے اور نصیحت حکمت والی ہے۔ تحقیق مثال عیسیٰ کی نزدیک اللہ کے مانند مثال آدم کے ہے پیدا کیا اس کو مٹی سے پھر کہا اس کو ہو پس ہو گیا۔ حق پروردگار تیرے سے ہے پس مت ہوشک لانے والوں

۔۔

وَقَوْلِهِمْ إِنَّا قَتَلْنَا الْمَسِيحَ عِيسَى ابْنَ مَرْيَمَ
رَسُولَ اللَّهِ جَ وَمَا قَتَلُوهُ وَمَا صَلَبُوهُ وَلَكِنْ شُبِّهَ لَهُمْ ط
وَإِنَّ الَّذِينَ اخْتَلَفُوا فِيهِ لَفِي شَكٍّ مِّنْهُ ط مَا لَهُمْ بِهِ
مِنْ عِلْمٍ إِلَّا اتِّبَاعَ الظَّنِّ جَ وَمَا قَتَلُوهُ
يَقِينًا ۝ بَلْ رَفَعَهُ اللَّهُ إِلَيْهِ ط وَكَانَ اللَّهُ عَزِيزًا
حَكِيمًا ۝ وَإِنْ مِّنْ أَهْلِ الْكِتَابِ إِلَّا لَيُؤْمِنَنَّ بِهِ قَبْلَ
مَوْتِهِ جَ وَيَوْمَ الْقِيَامَةِ يَكُونُ عَلَيْهِمْ شَهِيدًا ۝ فَبِظُلْمٍ
مِّنَ الَّذِينَ هَادُوا حَرَّمْنَا عَلَيْهِمْ طَيِّبَاتٍ أُحِلَّتْ لَهُمْ

وَبِصَدِّهِمْ عَن سَبِيلِ اللَّهِ كَثِيرًا ۝ (سورۃ النساء ۷۱ تا ۱۶۰)

اور بسبب کہنے ان کے کہ تحقیق ہم نے مارڈالایا مسیح عیسیٰ بیٹے مریم کے کو پیغمبر اللہ کا تھا اور نہیں مارا اس کو اور نہ سولی دی اس کو اور لیکن شبہ ڈالا گیا واسطے ان کے اور تحقیقی چولوگ کہ اختلاف کیا انہوں نے بیچ اس کے البتہ شک کے ہیں اس سے نہیں واسطے ان کے ساتھ اس کے کچھ علم مگر پیروی کرنا گمان کا اور نہ مارا اس کو بہ یقین۔ بلکہ اٹھا لیا اس کو اللہ نے طرف اپنی اور ہے غالب اللہ حکمت والا۔ اور نہیں کوئی اہل کتاب سے مگر البتہ ایمان لاوے ساتھ اس کے پہلے موت اس کی کے اور دن قیامت کے ہوگا اوپر ان کے گواہ۔ پس بسبب ظلم کے ان لوگوں سے کہ یہودی ہوئے حرام کی ہم نے اوپر ان کے پاکیزہ چیزیں جو حلال کی گئی تھیں واسطے ان کے اور بسبب بند کرنے ان کے کے راہ خدا کے سے بہتوں کو۔

وَإِذْ كُرِيَ فِي الْكِتَابِ مَرْيَمُ إِذِ انْتَبَذَتْ مِنْ أَهْلِهَا
مَكَانًا شَرْقِيًّا ۝ فَاتَّخَذَتْ مِنْ دُونِهِمْ حِجَابًا ۚ
فَأَرْسَلْنَا إِلَيْهَا رُوحَنَا فَتَمَثَّلَ لَهَا بَشَرًا سَوِيًّا ۝ قَالَتْ
إِنِّي أَعُوذُ بِالرَّحْمَنِ مِنْكَ إِنْ كُنْتَ تَقِيًّا ۝ قَالَ إِنَّمَا أَنَا
رَسُولُ رَبِّكَ ۚ فَالْهَبْ لَكَ غُلَامًا زَكِيًّا ۝ قَالَتْ أَنى
يَكُونُ لى عُلْمٌ وَلَمْ يَمْسَسْنى بَشْرًا وَلَمْ أَكُ بِغِيًّا ۝
قَالَ كَذَلِكَ ۚ قَالَ رَبِّكِ هُوَ عَلَىٰ هَيْبَةٍ ۚ وَلِنَجْعَلَ آيَةً
لِّلنَّاسِ وَرَحْمَةً مِنَّا ۚ وَكَانَ أَمْرًا مَّقْضِيًّا ۝ فَحَمَلَتْهُ
فَأَنْتَبَذَتْ بِهِ مَكَانًا قَصِيًّا ۝ فَأَجَاءَهَا الْمَخَاضُ إِلَىٰ

جَذْعِ النَّخْلَةِ ۚ قَالَتْ يَلَيْتَنِي مِتُّ قَبْلَ هَذَا وَكُنْتُ
 نَسِيًّا مَنْسِيًّا ۝ فَنَادَاهَا مِنْ تَحْتِهَا أَلَا تَحْزَنِي قَدْ جَعَلَ
 رَبُّكِ تَحْتَكِ سَرِيًّا ۝ وَهَزَّتْ يَدَاكِ بَجَذْعِ النَّخْلَةِ
 تُسْقِطُ عَلَيْكَ رَطْبًا جَنِيًّا ۝ فَكُلِي وَاشْرَبِي وَقَرِّي
 عَيْنًا ۚ فَأَمَّا تَرِينَ مِنْ الْبَشَرِ أَحَدًا ۚ فَقُولِي إِنَّي نَذَرْتُ
 لِلرَّحْمَنِ صَوْمًا فَلَنْ أُكَلِّمَ الْيَوْمَ إِنْسِيًّا ۝ فَاتَتْ بِهِ
 قَوْمَهَا تَحْمِلُهُ ۚ قَالُوا يَا مَرْيَمُ لَقَدْ جِئْتِ شَيْئًا فَرِيًّا ۝
 يَا خُتَّ هَرُونَ مَا كَانَ أَبُوكَ أَمْرًا سَوًّا وَمَا كَانَتْ
 أُمَّكَ بَغِيًّا ۝ فَأَشَارَتْ إِلَيْهِ ۚ قَالُوا كَيْفَ نَكَلِّمُ مَنْ
 كَانَ فِي الْمَهْدِ صَبِيًّا ۝ قَالَ إِنَّي عَبْدُ اللَّهِ ۚ اتَّخَذَ
 الْكِتَابَ وَجَعَلَنِي نَبِيًّا ۝ وَجَعَلَنِي مُبْرَكًا أَيْنَ مَا
 كُنْتُ مِصْرًا وَأَوْصَانِي بِالصَّلَاةِ وَالزَّكَاةِ مَا دُمْتُ حَيًّا ۝
 وَبِرَّ آبَائِي رُوْلِمُ يَجْعَلَنِي جَبَّارًا شَقِيًّا ۝ وَالسَّلَامُ
 عَلَيَّ يَوْمَ وُلِدْتُ وَيَوْمَ أَمُوتُ وَيَوْمَ أُبْعَثُ حَيًّا ۝ ذَلِكَ
 عِيسَى ابْنُ مَرْيَمَ ۚ قَوْلَ الْحَقِّ الَّذِي فِيهِ يَمْتَرُونَ ۝
 مَا كَانَ لِلَّهِ أَنْ يَتَّخِذَ مِنْ وُلْدٍ لَّا سُبْحَانَهُ ۚ إِذَا قَضَىٰ أَمْرًا
 فَإِنَّمَا يَقُولُ لَهُ كُنْ فَيَكُونُ ۝ وَإِنَّ اللَّهَ رَبِّي وَرَبُّكُمْ
 فَاعْبُدُوهُ ۚ هَذَا صِرَاطٌ مُسْتَقِيمٌ ۝ فَاخْتَلَفَ الْأَحْزَابُ
 مِنْ بَيْنِهِمْ فَوَيْلٌ لِلَّذِينَ كَفَرُوا مِنْ مَّشْهَدِ يَوْمٍ عَظِيمٍ ۝

اور یاد کر بیچ کتاب کے مریم کو جب جا پڑی لوگوں اپنے سے مکان شرقی میں۔ پس پکڑ اورے ان سے پردہ پس بھیجا ہم نے طرف اس کی روح اپنی کو پس صورت پکڑی واسطے اس کے آدمی تندرست کی۔ کہنے لگی تحقیق میں پناہ پکڑتی ہوں ساتھ رحمن کے تجھ سے اگر ہے تو پرہیزگار کہنے لگا سو اپنے اس کے نہیں کہ میں بھیجا ہوا ہوں پروردگار تیرے کا تو کہ بخشش جاؤں تجھ کو لڑکا پاکیزہ کہا کیونکر ہوگا واسطے میرے لڑکا اور نہیں ہاتھ لگایا مجھ کو کسی آدمی نے اور نہیں میں بدکار کہا اسی طرح سے کہا پروردگار تیرے نے وہ اوپر میرے آسان ہے اور تو کہ کریں ہم اس کو نشانی واسطے لوگوں کے اور مہربانی اپنی طرف سے اور ہے کام مقرر کیا ہوا۔ پس حاملہ ہو گئی ساتھ اس کے پس جا پڑی ساتھ اس کے مکان دور میں یعنی جنگل میں۔ پس لے آیا اس کو دروزہ طرف تنے درخت خرما کے کہا اے کاش میں مرگئی ہوتی پہلے اس سے اور ہوتی میں بھولی بھلائی پس پکارا اس کو نیچے اس کے سے یہ کہ مت غم کھا تحقیق کر دیا ہے پروردگار تیرے نے نیچے تیرے چشمہ۔ اور ہلا طرف اپنی پتے کھجور کے کہ ڈالے گا اوپر تیرے کھجور تازہ۔ پس کھا اور پی ٹھنڈی رکھ آنکھوں کو پس اگر دیکھے تو آدمیوں میں سے کسی کو بس کہہ تحقیق میں نے نذر کیا ہے واسطے باری تعالیٰ کے روزہ پس ہرگز نہ بولوں گی میں آج کے دن کسی آدمی سے۔ پس آئی ساتھ اس کے قوم اپنی گود میں لیے ہوئے اس کو کہنے لگے مریم تحقیق لائی تو ایک چیز عجب۔ اے بہن ہارون کی نہ تھا باپ تیرا آدمی برائی کا اور نہ تھی ماں تیری بدکار۔ پس اشارت کی طرف اس کی کہا انہوں نے کیونکہ کلام کریں ہم اس شخص سے کہ ہے بیچ گود کے لڑکا کہا تحقیق میں بندہ اللہ کا ہوں دی ہے مجھ کو کتاب اور کیا ہے

مجھ کو نبی۔ اور کیا ہے مجھ کو برکتوں والا۔ جہاں ہوں میں اور حکم کیا ہے مجھ کو ساتھ نماز کے اور زکوٰۃ کے جب تک رہوں میں جیتا۔ اور خوش سلوک ساتھ ماں اپنی کے اور نہیں کیا مجھ کو سرکش بد بخت۔ اور سلامتی ہو اوپر میرے جس دن پیدا ہوا میں اور جس دن مروں گا میں اور جس دن اٹھوں گا میں زندہ ہو کر یہ ہے عیسیٰ بیٹا مریم کا بات حق کی وہ جو بیچ اس کے شک کرتے ہیں۔ نہیں لائق واسطے اللہ کے یہ کہ پکڑے اولاد۔ پاکی ہے جب اس کو مقرر کرتا ہے کچھ کام سوائے اس کے نہیں کہ کہتا ہے اس کو ہو پس ہو جاتا ہے۔ اور تحقیق اللہ پروردگار میرا ہے اور پروردگار تمہارا پس عبادت کرو اس کو یہ ہے راہ سیدھی۔

وَالَّتِي أَحْصَنَتْ فَرْجَهَا فَنَفَخْنَا فِيهَا مِنْ رُوحِنَا
وَجَعَلْنَاهَا وَابْنَهَا آيَةً لِلْعَالَمِينَ ○ (سورة الانبياء آیت ۹۱)

اور وہ عورت جس نے اپنی عصمت کو محفوظ رکھا پھر ہم نے اس میں اپنی روح پھونک دی اور اسے اور اس کے بیٹے کو جہان کے لیے نشان بنایا۔

وَجَعَلْنَا ابْنَ مَرْيَمَ وَأُمَّهُ آيَةً وَآوَيْنَهُمَا إِلَىٰ رَبْوَةٍ
ذَاتِ قَرَارٍ وَمَعِينٍ ○ (سورة المؤمنون آیت ۵۰)

اور ہم نے مریم کے بیٹے اور اس کی ماں کو نشانی بنا دیا تھا اور انہیں ایک ٹیلہ پر جگہ دی تھی جہاں پانی جاری تھا۔

وَلَمَّا ضُرِبَ ابْنُ مَرْيَمَ مَثَلًا إِذَا قَوْمُكَ مِنْهُ
يَصِدُّونَ ○

اور جب ابن مریم کی مثال دی گئی تو اسی وقت آپ کی قوم کے لوگ اس سے کھلکھلا کر ہنسنے لگے۔

وَقَالُوا أَلِهَتُنَا خَيْرٌ أَمْ هُوَ مَا ضَرَبُوهُ لَكَ إِلَّا جَدَلًا ۖ
 بَلْ هُمْ قَوْمٌ خَصِمُونَ ۝ اِنْ هُوَ إِلَّا عَبْدٌ أَنْعَمْنَا عَلَيْهِ
 وَجَعَلْنَاهُ مَثَلًا لِّبَنِي إِسْرَائِيلَ ۝ وَلَوْ نَشَاءُ لَجَعَلْنَا
 مِنْكُمْ مَلَائِكَةً فِي الْأَرْضِ يَخْلُقُونَ ۝ وَإِنَّهُ لَعَلْمٌ
 لِّلسَّاعَةِ فَلَا تَمْتَرُنَّ بِهَا وَاتَّبِعُونَ ۖ هَذَا صِرَاطٌ
 مُّسْتَقِيمٌ ۝ وَلَا يَصُدَّنَّكُمُ الشَّيْطَانُ ۚ إِنَّهُ لَكُمْ عَدُوٌّ
 مُّبِينٌ ۝ وَلَمَّا جَاءَ عِيسَىٰ بِالْبَيِّنَاتِ قَالَ قَدْ جِئْتُكُمْ
 بِالْحِكْمَةِ وَلَا بُيِّنَ لَكُمْ بَعْضَ الَّذِي تَخْتَلِفُونَ فِيهِ ۚ
 فَاتَّقُوا اللَّهَ وَأَطِيعُوا ۝ اِنَّ اللَّهَ هُوَ رَبِّي وَرَبُّكُمْ
 فَاعْبُدُوهُ ۖ هَذَا صِرَاطٌ مُّسْتَقِيمٌ ۝ فَاخْتَلَفَ الْأَحْزَابُ
 مِنْ بَيْنِهِمْ فَوَيْلٌ لِّلَّذِينَ ظَلَمُوا مِنْ عَذَابِ يَوْمِ الْيَمِّ ۝
 (سورة الزخرف آیت ۷۵ تا ۷۷)

اور کہتے ہیں معبود ہمارے بہتر یا وہ نہیں بیان کرتے اس کو واسطے تیرے یہ
 بات مگر جھگڑنے کو بلکہ وہ قوم ہیں جھگڑا لو نہیں وہ مگر ایک بندہ کہ انعام کیا ہے
 ہم نے اوپر اس کے اور کیا ہم نے اس کو نمود بقدرت اپنی کا واسطے بنی اسرائیل
 کے اور اگر چاہتے ہم البتہ کرتے ہم تم سے فرشتے کہ بیچ زمین کے جائے نشین
 ہوتے۔ اور تحقیق وہ البتہ علامت قیامت کی ہے پس مت شک لاؤ ساتھ اس
 کے اور پیروی کرو میری یہ ہے راہ سیدھی۔ اور نہ بند کرے تم کو شیطان تحقیق وہ
 واسطے تمہارے دشمن ہے ظاہر۔ اور جب آیا عیسیٰ ساتھ دلیلوں ظاہر کہ کہا تحقیق
 لایا ہوں میں واسطے تمہارے حکمت اور تو کہ بیان کروں میں واسطے تمہارے

بعضی وہ چیز کہ اختلاف کرتے ہو تم بیچ اس کے پس ڈرو اللہ سے اور کہا مانو میرا۔ تحقیق اللہ وہ ہے پروردگار میرا اور پروردگار تمہارا پس عبادت کرو اس کو یہ ہے راہ سیدھی۔ پس اختلاف کیا فرقوں نے درمیان اپنے سے پس وائے ہے واسطے ان لوگوں کے ظلم کرتے ہیں عذاب دن دردینے والے کے سے۔

وَمَرْيَمَ ابْنَتَ عِمْرَانَ الَّتِي أَحْصَنَتْ فَرْجَهَا
فَنَفَخْنَا فِيهِ مِنْ رُوحِنَا وَصَدَّقَتْ بِكَلِمَاتِ رَبِّهَا وَكُتِبَ
وَكَانَتْ مِنَ الْقَانِتِينَ ۝ (سورة تحریم آیت ۱۲)

اور مریم بیٹی عمران کی جس نے محافظت کی شرمگاہ اپنی کی پس پھونکا ہم نے بیچ اس کے روح اپنی کو اور مانتی تھی باتوں پروردگار اپنے کی کو اور کتابوں اس کی کو اور تھی فرمانبرداروں سے۔

تفسیر:

اس بحث میں کل پچاس آیات نقل کی گئی ہیں۔ ان سب آیات میں حضرت عیسیٰ کی ولادت حیات اور نزول کا بیان ہے مثلاً سورة البقرہ کی آیت دوسو تریس میں فرمایا ہے وایدنا بروح القدس اور ہم نے اسے روح القدس کے ساتھ قوت دی تھی مگر یہاں یہ ذکر نہیں ہے کہ اللہ تعالیٰ نے حضرت عیسیٰ کو کس طرح قوت دی تھی اور عیسیٰ کو اس کی ضرورت کیا درپیش آئی تھی؟ اس سلسلہ میں اجمال ہے اور اس کے بعد سورة آل عمران والی آیات میں تفصیل آگئی ہے۔ پہلی آیتوں میں اللہ تعالیٰ نے حضرت مریم کو ان آیات میں مذکورہ صفات کے حامل لڑکے کی بشارت دی ہے۔ آیات میں اللہ تعالیٰ نے اس نصرت کی ضرورت کو بیان فرمایا کہ حضرت عیسیٰ نے جب اپنی قوم بنی

اسرائیل کو عقیدہ توحید اور اللہ کی بندگی کی دعوت دی تو وہ قوم آپ کی مخالف ہو گئی تھی اور آپ کے قتل کے درپے ہو گئی تھی تو اس وقت ماتحت الاسباب حضرت نے اپنے پیروکاروں سے فرمایا کہ اللہ کے دین کے لیے میری نصرت کرو اور حواری نصرت کے لیے تیار ہو گئے تھے اور حضرت عیسیٰ کی اس حالت کو دیکھ کر اللہ تعالیٰ نے خود حضرت عیسیٰ کی حفاظت کی تدبیر اختیار فرمائی تھیں جیسا فرمایا کہ ان کافروں نے عیسیٰ کو قتل کرنے خفیہ تدابیر کی ہوئی ہیں اور ہم نے بھی خفیہ طور پر اسے بچانے کی تدابیر کی ہوئی ہیں اور ان کی تدابیر ہماری تدابیر کے مقابلہ میں کچھ بھی نہیں ہیں۔ اس کے بعد چار وعدے فرمائے ہیں پہلا متوفیک ہے یہ متوفی وفا سے بنا ہے اس کا معنی پورا کرنا ہے۔ مشترک لفظ ہے اور کبھی مجازاً موت کے معنی میں بھی آتا ہے اور یہاں اول معنی ہی مراد ہو سکتا ہے کیونکہ اس معنی سے پہلے دو جملوں سے تطبیق ہو جاتی ہے اور مفہوم یہ بنے گا کہ اللہ تعالیٰ نے جو بہترین خفیہ تدبیر کی ہے وہ یہ ہے اے عیسیٰ میں نے خفیہ طور پر یہودیوں سے تجھے بچانے کا وعدہ کیا ہوا ہے وہ پورا کروں گا۔ اور تیری پوری حفاظت کروں گا اور دوسرا وعدہ ہے کہ تجھے اپنی طرف اٹھالوں گا اور تیسرا وعدہ ہے کہ تجھے کافروں کے الزامات سے پاک کروں گا اور چوتھا وعدہ ہے کہ تیرے پیروکاروں کو قیامت تک بہتری عطا کروں گا اور اگر متوفی موت کے معنی میں لیا جائے تو مکر اللہ واللہ خیر الماکرین سے ربط نہیں بنتا بے معنی سی بات بنتی ہے اور یہ آیات سورۃ البقرہ والی آیت وایدناہ بروح القدس کی کچھ تفسیر بیان کرتی ہیں ان میں مزید کچھ تفصیل آگئی ہے ان آیتوں میں سے پہلے جملہ کا تعلق سورۃ آل عمران کی آیت چون کے جملہ و مکرو سے ہے یعنی ان کافروں نے حضرت عیسیٰ کو قتل کرنے کا منصوبہ بنایا اور ان کے بقول انہوں نے اسے قتل بھی کر دیا اور آیت کے آخر تک ان کے خیال باطل کی تردید ہے کہ انہوں نے یقیناً اسے قتل نہیں کیا

ہے۔ یہ حضرت عیسیٰ کی تائیدِ غیبی تھی اور سورۃ آل عمران والی آیت میں جو چار عہد فرمائی تھے ان میں سے پہلے عہد انسی متوفیک والا عہد پورا فرما دیا یعنی اللہ تعالیٰ نے حضرت عیسیٰ کی پوری حفاظت فرمائی تھی تب ہی تو یہودی انہیں قتل نہیں کر سکے تھے اور سورۃ النساء کی آیت ایک سوائے اس کا تعلق سورۃ آل عمران کی آیت پچپن کے جملہ ورفعک الی سے ہے۔ اس میں اللہ تعالیٰ نے حضرت عیسیٰ علیہ السلام کے ساتھ جو دوسرا وعدہ فرمایا تھا کہ اے عیسیٰ میں تجھے اٹھالوں گا سورۃ نساء والی آیت کے اس جملہ میں اس عہد کے ایفا کا ذکر ہے کہ اللہ تعالیٰ نے حضرت عیسیٰ علیہ السلام کو اپنی طرف اٹھالیا تھا اور آیت کے آخر میں جو : یز کا لگایا ہے اس سے ایک وہم دور کرنا مقصود ہے وہ وہم یہ ہے کہ انساں الا طرف کیسے جاسکتا ہے تو اس کے جواب میں فرمایا ہے کہ اللہ زبردست ہے وہ لے جاسکتا ہے اور حکیمان لگا کر بتا دیا ہے کہ عیسیٰ کو آسمان پر لے جانے میں حکمت ہے اور آیت ایک سوائے میں اس حکمت کا بیان ہے تاکہ اہل کتاب اس کرشمہ کو دیکھ کر اس پر ایمان لائیں چنانچہ قیامت کے قریب جب حضرت عیسیٰ آسمان سے نزول فرما کر زمین پر آئیں گے تو سارے اہل کتاب ان پر ایمان لائیں گے اور قیامت والے دن عیسیٰ ان کے ایمان کی گواہی بھی دیں گے۔ اس کے بعد سورۃ مریم کی آیات ہیں۔ ان میں سے آیت سولہا سے لے کر انتیس تک آیتیں سورۃ آل عمران کی آیت پنتالیس کی تفسیر ہے کیونکہ اس آیت میں اللہ تعالیٰ نے حضرت مریم کو صفات حمیدہ والے لڑکے کی بشارت دی ہے اور اس کا نام مسیح عیسیٰ بتایا اور سورۃ مریم کی ان آیات میں اس کی تفصیل آگئی کہ عیسیٰ کی ولادت باسعادت کیسے ہوئی تھی اور ان آیتوں میں اللہ تعالیٰ نے حضرت مریم کی تین کرامات بھی بیان فرمائی ہیں۔ سوائے شوہر کے بیٹا پانی کے چشمہ کی پیدائش اور کھجور کے ساتھ تازہ پھل لگانا اور سورۃ مریم کی آیت تیس سے لے

کرسینتیس تک سورۃ آل عمران کی آیت چھیالیس کے جملہ ویکلم الناس فی المعهد کی تفسیر ہے۔ آل عمران والی آیت میں تو صرف وعدہ فرمایا تھا کہ مریم تیرا بیٹا ماں کی گود میں لوگوں سے باتیں کرے گا یہ نہیں بتایا کہ اس کی بات کیسی ہوگی اور سورۃ مریم والی آیتوں میں ماں کی گود میں عیسیٰ کا کلام کرنا اور اس کے کلام کی بھی تفصیل آگئی جو انہوں نے ماں کی گود میں کی تھیں اور اللہ تعالیٰ نے عیسیٰ علیہ السلام کے کلام کی روشنی میں ان کے بارے میں لوگوں نے جو غلط نظریات قائم کیے ہوئے تھے مثلاً ابن اللہ وغیرہ ان کی بھی تردید فرمادی اور آپ کی تعلیمات کا خلاصہ بھی بیان فرمادیا اور آپ کی تعلیم کی خلاف ورزی کرنے والوں کا ٹھکانا دوزخ فرمایا ہے۔ اس کے بعد سورۃ الانبیاء کی آیت نمبر ۹۱ ہے۔ اس میں اللہ تعالیٰ نے حضرت عیسیٰ علیہ السلام کے بارے میں یہودیوں کے جو غلط نظریات تھے ان کی تردید بیان فرمادی کیونکہ یہودی حضرت عیسیٰ کی والدہ حضرت مریم علیہا السلام پر بہتان لگائے تھے کہ مریم نے ناجائز تعلق سے عیسیٰ کو پیدا کیا تھا اور وہ حضرت عیسیٰ علیہ السلام کو ولد نامعلوم کہتے ہیں۔ اللہ تعالیٰ نے اس آیت میں فرمادیا ہے کہ یہ نظریہ غلط ہے۔ عیسیٰ کی والدہ مریم پاؤ امن تھی۔ ہم نے اس کے اندر اپنی روح پھونکی تھی اور اس مریم کو اور اس کے بیٹے کو جہان والوں کے لیے قدرت کا نمونہ بنایا تھا۔ یہ آیت سورۃ آل عمران کی آیت پچپن کے جملہ و مطہرک من الذین کفروا کی تفسیر ہے۔ یعنی اللہ تعالیٰ نے قرآن مجید میں حضرت مریم کی پاکدامنی کی یہ آیت نازل فرما کر حضرت عیسیٰ علیہ السلام پر کافروں کی طرف سے جو ولد نامعلوم ہونے کا الزام تھا اسے دور فرمادیا۔ اس کے بعد سورۃ المومنون کی آیت پچاس ہے۔ اس کے اندر بھی سورۃ الانبیاء والی آیت کی تائید ہے اس کے بعد سورۃ الزخرف کی آیتیں ہیں ان میں باقی تو حضرت عیسیٰ علیہ السلام کے بارے میں جو پہلے واقعات بیان ہوئے ہیں انہیں کی تائید

ہے البتہ یہاں آیت اکٹھ میں آپ کو قیامت کی علامت بھی قرار دیا اور اس کے بعد سورۃ التحریم کی آیت بارہ ہے۔ اس کے اندر بھی سورۃ الانبیاء کی آیت اکیانوے کی تائید ہے۔ حاصل اللہ تعالیٰ نے ان آیتوں میں حضرت عیسیٰ علیہ السلام کے بارے میں بعض خصوصی الفاظ فرمائے ہیں۔ مثلاً ایدنا بروح القدس۔ کلمۃ منہ۔ روح منہ یکلم الناس فی المهد و کھلا۔ تخلیق طیر۔ ابراء الاکمه۔ احیاء موتی۔ رفع الی السماء شبہ۔ آیۃ للعالمین۔ لعلم للساعة۔ یہ کل تیرہ معجزات ہیں جو اللہ تعالیٰ نے خود حضرت عیسیٰ علیہ السلام کے ہاتھوں پر ظاہر فرمائے تھے اور لوگوں نے ان کا مشاہدہ بھی کیا تھا۔ البتہ کہولت کی گفتگو اور دانہ علم الساعۃ کا نمونہ باقی ہے اور یہ دو معجزے بھی باللہ تعالیٰ ہی حضرت عیسیٰ علیہ السلام کی شکل میں ظاہر فرمائیں گے۔ جس کی تفصیل احادیث میں آرہی ہے۔

عیسیٰ علیہ السلام کے اترنے کا بیان

عن ابی ہریرۃؓ قال قال رسول اللہ صلی اللہ علیہ وسلم والذی نفسی بیدہ لیوشکن ان ینزل فیکم ابن مریم حکماً عدلاً فیکسر الصلیب ویقتل الخنزیر ویضع الجزیۃ ویفیض المال حتی لا یقبلہ احد حتی تكون السجدة الواحدة خیراً من الدنیا وما فیہا ثم یقول ابو ہریرۃ فاقراء وان شئتم وان من اهل الکتاب الا لیؤمنن بہ قبل موته الا یہ متفق علیہ۔

حضرت ابو ہریرہؓ سے روایت ہے کہ رسول اللہ صلی اللہ علیہ وسلم نے فرمایا اس ذات کی قسم جس کے قبضہ میں میری جان ہے عیسیٰ علیہ السلام ضرور تم میں نازل ہوں گے اور عادل حاکم ہوں گے، صلیب کو توڑیں گے، خنزیر کو قتل کریں گے، جزیہ معاف کریں گے، مال عام ہو جائے گا یہاں تک کہ کوئی اس کو قبول نہیں کرے گا۔ یہاں تک کہ ایک سجدہ دنیا و ما فیہا سے بہتر ہوگا۔ پھر ابو ہریرہؓ کہتے اگر چاہتے ہو تو یہ آیت پڑھو۔ ”نہیں کوئی اہل کتاب سے مگر اس کے مرنے سے پہلے ایمان لے آئے گا“ (متفق علیہ)

وعنه قال قال رسول الله صلى الله عليه وسلم
والله لينزلن ابن مريم حكماً عادلاً فليكسرن
النصليب وليقتلن الخنزير وليضعن الجزة
وليتركن القلاص فلا يعسئ عليها ولتذهبن
الشحناء والتباعد والتحاسد وليدعون الى المال
فلا يقبله احد رواه مسلم وفي رواية لهما قال كيف
انتم اذا نزل ابن مريم فيكم وامامكم منكم.

انہیں ابو ہریرہؓ سے روایت ہے کہ رسول اللہ صلی اللہ علیہ وسلم نے فرمایا ابن مریم عادل حاکم بن کر تم میں اتریں گے وہ صلیب توڑیں گے خنزیر قتل کریں گے جزیہ معاف کر دیں گے۔ جوان اونٹنیاں بیکار چھوڑی جائیں گی۔ ان پر سواری نہ کی جائے گی۔ دلی دشمنی کینہ حسد ختم ہو جائے گا۔ عیسیٰ علیہ السلام مال کی طرف لوگوں کو بلائیں گے۔ اس کو کوئی قبول نہ کرے گا۔ (روایت کیا اس کو مسلم نے) بخاری و مسلم کی ایک روایت میں ہے فرمایا تمہارا

حال کیا ہوگا جبکہ تم میں عیسیٰ ابن مریم نازل ہوں گے اور تمہارا امام تمہیں میں سے ہوگا۔

وعن جابرؓ قال قال رسول الله صلى الله عليه وسلم لا تزال طائفة من امتي يقاتلون على الحق ظاهرين الى يوم القيامة قال فينزل عيسى ابن مريم فيقول اميرهم تعال صل لنا فيقول لا ان بعضكم على بعض امراء تكرمه الله هذه الامة رواه مسلم

حضرت جابرؓ سے روایت ہے کہ رسول اللہ صلی اللہ علیہ وسلم نے فرمایا میری امت کی ایک جماعت ہمیشہ حق پر لڑتی رہے گی۔ قیامت کے دن تک وہ غالب رہے گی۔ فرمایا عیسیٰ علیہ السلام ابن مریم نازل ہوں گے مسلمانوں کا امیر کہے گا آؤ ہمیں نماز پڑھاؤ وہ کہیں گے نہیں تمہارا بعض بعض پر امام ہے اس امت کی اللہ تعالیٰ نے عزت افزائی فرمائی ہے۔ (روایت کیا اس کو مسلم نے)

عن عبد الله بن عمرو قال قال رسول الله صلى الله عليه وسلم يولد له ويؤلف له ويؤلف له ويؤلف له فيموت فيدفن معي في قبري فاقوم انا و عيسى ابن مريم في قبر واحد بين ابى بكر وعمر رواه ابن الجوزي في كتاب الوفاء

حضرت عبداللہ بن عمرؓ سے روایت ہے کہ ہمارا رسول اللہ صلی اللہ علیہ وسلم نے فرمایا عیسیٰ ابن مریم ز میں میں نازل ہوں گے شادی کریں گے ان کی اولاد ہوگی۔ پینتالیس سال تک زمین میں ٹھہریں گے پھر فوت ہوں گے اور میرے ساتھ میری قبر میں داخل ہوں گے۔ میں اور عیسیٰ ابن مریم ابو بکرؓ اور عمرؓ کے درمیان ایک قبر سے اٹھیں گے۔ (ابن جوزی نے اس روایت کو کتاب الوفا میں ذکر کیا ہے) مندرجہ ذیل تفسیر معارف القرآن سے منقول ہے۔

نزول عیسیٰ علیہ السلام کی ایک دلیل بڑی عمر میں

بھی حضرت عیسیٰ علیہ السلام کا کلام معجزہ ہی تھا

آیت ۴۶ میں حضرت عیسیٰ علیہ السلام کی ایک صفت یہ بھی بتلائی ہے کہ وہ بچپن کے گہوارے میں جب کوئی بچہ کلام کرنے کی صلاحیت نہیں رکھتا اس حالت میں بھی کلام کریں گے جیسا دوسری آیت میں مذکور ہے۔ کہ جب لوگوں نے ابتدا اولادت کے بعد حضرت مریم پر تہمت کی بنا پر لعن طعن کیا تو یہ نو مولود بچے حضرت عیسیٰ علیہ السلام بول اٹھے انسی عبد اللہ الخ اور اس کے ساتھ یہ بھی فرمایا کہ جب وہ کہل یعنی ادھیڑ عمر کے ہوں گے اس وقت بھی لوگوں سے کلام کریں گے یہاں یہ بات قابل غور ہے کہ بچپن کی حالت میں کلام کرنا تو ایک معجزہ اور نشانی تھی اس کا ذکر تو اس جگہ کرنا مناسب ہے مگر ادھیڑ عمر میں لوگوں سے کلام کرنا تو ایک ایسی چیز ہے جو ہر انسان مومن کافر عالم جاہل کیا ہی کرتا ہے یہاں اس کو بطور صفت خاص ذکر کرنے کے کیا معنی ہو سکتے ہیں۔

اس سوال کا ایک جواب تو وہ ہے جو بیان القرآن کے خلاصہ تفسیر سے سمجھ میں

آیا کہ مقصد اصل میں حالت بچپن ہی کے کلام کا بیان کرنا ہے اس کے ساتھ بڑی عمر کے

کلام کا ذکر اس غرض سے کیا گیا کہ ان کا بچپن کا کلام بھی ایسا نہیں ہوگا جیسے بچے ابتدا میں بولا کرتے ہیں بلکہ عاقلانہ عالمانہ فصیح و بلیغ کلام ہوگا جیسے ادھیڑ عمر کے آدمی کیا کرتے ہیں اور اگر حضرت عیسیٰ علیہ السلام کے واقعہ اور اس کی پوری تاریخ پر غور کیا جائے تو اس جگہ ادھیڑ عمر میں کلام کرنے کا تذکرہ ایک مستقل عظیم فائدہ کے لیے ہو جاتا ہے وہ یہ ہے کہ اسلامی اور قرآنی عقیدہ کے مطابق حضرت عیسیٰ علیہ السلام کو زندہ آسمان پر اٹھالیا گیا ہے۔

روایات سے یہ ثابت ہے کہ ان کو اٹھانے کے وقت حضرت عیسیٰ علیہ السلام کی عمر تقریباً تیس پینتیس سال کے درمیان تھی جو عین عنفوان شباب کا زمانہ تھا ادھیڑ عمر جس کو عربی میں کہل کہتے ہیں وہ اس دنیا میں ان کی ہوئی ہی نہ تھی اس لیے ادھیڑ عمر میں لوگوں سے کلام جمعی ہو سکتا ہے جبکہ وہ پھر دنیا میں تشریف لائیں اس لیے جس طرح ان کا بچپن کا کلام معجزہ تھا اسی طرح ادھیڑ عمر کا کلام بھی معجزہ ہی ہے۔

آیت کے اہم الفاظ کی تشریح

اس آیت کے الفاظ و معانی میں بعض فرقوں نے تحریفات کا دروازہ کھولا ہے جو تمام امت کے خلاف حضرت عیسیٰ علیہ السلام کی حیات اور آخر زمانہ میں نزول کے منکر ہیں۔ اس لیے مناسب معلوم ہوا کہ ان کے الفاظ کی تشریح و وضاحت کے ساتھ کر دی جائے۔

والله خیر المنکرین لفظ ”مکر“ عربی زبان میں لطیف و خفیہ تدبیر کو کہتے ہیں اگر وہ اچھے مقصد کے لیے ہو تو اچھا ہے اور برائی کے لیے ہو تو برا ہے اسی لیے ولا یحییٰ المکر السنی میں مکر کے ساتھ ”سنی“ کی قید لگائی اور زبان کے محاورات میں مکر صرف سازش اور بری تدبیر اور حیلہ کے لیے بولا جاتا ہے اس سے عربی محاورات پر

شبه نہ کیا جائے اسی لیے یہاں خدا کو ”خیر الما کرین“ کہا گیا، مطلب یہ ہے کہ یہود نے حضرت عیسیٰ علیہ السلام کے خلاف طرح طرح کی سازشیں اور خفیہ تدبیریں شروع کر دیں، حتیٰ کہ بادشاہ کے کان بھر دیے کہ یہ شخص (معاذ اللہ) ملحد ہے، تورات کو بدلنا چاہتا ہے، سب کو بد دین بنا کر چھوڑے گا، اس نے مسیح علیہ السلام کی گرفتاری کا حکم دے دیا، ادھر یہ ہو رہا تھا اور ادھر حق تعالیٰ کی لطیف و خفیہ تدبیر ان کے توڑ میں اپنا کام کر رہی تھی جس کا ذکر اگلی آیات میں ہے۔ (تفسیر عثمانی)

انی متوفیک لفظ ”متوفی“ کا مصدر ”توفی“ اور مادہ وقا ہے اس کے اصل معنی عربی لغت کے اعتبار سے پورا پورا لینے کے ہیں، وقاً، ایفاً، استیفاً اسی معنی کے لیے بولے جاتے ہیں، توفی کے بھی اصل معنی پورا پورا لینے کے ہیں، تمام کتب لغت عربی زبان کی اس پر شاہد ہیں اور چونکہ موت کے وقت انسان اپنی اجل مقدر پوری کر لیتا ہے اور خدا کی دی ہوئی روح پوری لے لی جاتی ہے، اس کی مناسبت سے یہ لفظ بطور کنایہ موت کے معنی میں بھی استعمال ہوتا ہے اور موت کا ایک ہلکا سا نمونہ روزانہ انسان کی نیند ہے، اس کے لیے بھی قرآن کریم میں اس لفظ کا استعمال ہوا ہے۔ اللہ یتوفی الانفس حین موتها واللتی لم تمت فی منامها جس کا ترجمہ یہ ہے کہ: ”اللہ لے لیتا ہے جانوں کو ان کی موت کے وقت اور جن کی موت نہیں آتی ان کی نیند کے وقت“۔

حافظ ابن تیمیہ نے الجواب الصحیح ص ۸۳ ج ۲ میں فرمایا: التوفی فی لغا

العرب معناها بالقبض والاستیفاء وذلك ثلاثة انواع، احدها التوفی

فی النوم والثانی توفی الموت والثالث توفی الروح والبدن جميعاً

اور کلیات ابوالبقاء میں ہے: التوفی الاماتة وقبض الروح وعلیه

استعمال العامة او الاستيفاء واخذ الحق وعليه استعمال البلغاء۔

اسی لیے آیت مذکورہ میں لفظ متوفیک کا ترجمہ اکثر حضرات نے پورا لینے سے کیا ہے جیسا کہ ترجمہ شیخ الہند میں مذکور ہے اس ترجمہ کے لحاظ سے مطلب واضح ہے کہ ہم آپ کو یہودیوں کے ہاتھ میں نہ چھوڑیں گے بلکہ خود آپ کو لے لیں گے جس کی صورت یہ ہوگی کہ اپنی طرف آسمان پر چڑھائیں گے۔

اور بعض حضرات نے اس کا ترجمہ موت دینے سے کیا ہے جیسا کہ بیان القرآن کے خلاصہ میں اوپر مذکور ہے اور یہی ترجمہ مفسر القرآن حضرت عبداللہ بن عباسؓ سے اسانید صحیحہ کے ساتھ منقول ہے مگر اس کے ساتھ ہی یہ بھی منقول ہے کہ معنی آیت کے یہ ہیں کہ حق تعالیٰ نے اس وقت جب کہ یہودی آپ کے قتل کے درپے تھے آپ کی تسلی کے لیے دو لفظ ارشاد فرمائے ایک یہ کہ آپ کی موت ان کے ہاتھوں قتل کی صورت میں نہیں بلکہ طبعی موت کی صورت میں ہوگی دوسرا یہ کہ اس وقت ان لوگوں کے نزعہ سے نجات دینے کی ہم یہ صورت کریں گے کہ آپ کو اپنی طرف اٹھالیں گے یہی تفسیر حضرت ابن عباسؓ سے منقول ہے۔

تفسیر درمنثور میں حضرت ابن عباسؓ کی یہ روایت اس طرح منقول ہے:

اخرج اسحق بن بشر وابن عساكر من طريق

جوهر عن الضحاك عن ابن عباس في قوله

تعالى اني متوفيك ورافعك الي يعني رافعك ثم

متوفيك في آخر الزمان. (درمنثور ص ۳۶ ج ۲)

اسحق بن بشر اور ابن عساكر نے بروایت جوهر عن الضحاك حضرت ابن

عباسؓ سے آیت انی متوفیک ورافعک الی کی تفسیر میں یہ لفظ نقل

کیے ہیں کہ میں آپ کو اپنی طرف اٹھالوں گا، پھر آخر زمانہ میں آپ کو طبعی طور پر وفات دوں گا۔“

اس تفسیر کا خلاصہ یہ ہے کہ توفی کے معنی موت ہی کے ہیں، مگر الفاظ میں تقدیم و تاخیر ہے، رافعک کا پہلے اور متوفیک کا وقوع بعد میں ہوگا، اور اس موقع پر متوفیک کو مقدم ذکر کرنے کی حکمت و مصلحت اس پورے معاملے کی طرف اشارہ کرنا ہے جو آگے ہونے والا ہے، یعنی یہ اپنی طرف بلا لینا ہمیشہ کے لیے نہیں، چند روزہ ہوگا اور پھر آپ اس دنیا میں آئیں گے اور دشمنوں پر فتح پائیں گے، اور بعد میں طبعی طور پر آپ کی موت واقع ہوگی، اس طرح دوبارہ آسمان سے نازل ہونے اور بنا بر فتح پانے کے بعد موت آنے کا واقعہ ایک معجزہ بھی تھا اور حضرت عیسیٰ علیہ السلام کے اعزاز و اکرام کی تکمیل بھی، نیز اس میں عیسائیوں کے عقیدہ الوہیت کا ابطال بھی تھا، ورنہ ان کے زندہ آسمان پر چلے جانے کے واقعہ سے ان کا یہ عقیدہ باطل اور پختہ ہو جاتا کہ وہ بھی خدا تعالیٰ کی طرح حی و قیوم ہے، اس لیے پہلے متوفیک کا لفظ ارشاد فرما کر ان تمام خیالات کا ابطال کر دیا پھر اپنی طرف بلانے کا ذکر فرمایا۔

اور حقیقت یہ ہے کہ کفار و مشرکین کی مخالفت و عداوت تو انبیاء علیہم السلام سے ہمیشہ ہی ہوتی چلی آتی ہے، اور عادات اللہ یہ رہی ہے کہ جب کسی نبی کی قوم اپنے انکار اور ضد پر جمی رہی پیغمبر کی بات نہ مانی، ان کے معجزات دیکھنے کے بعد بھی ایمان نہ لائی، تو دو صورتوں میں سے ایک صورت کی گئی ہے، یا تو اس قوم پر آسمانی عذاب بھیج کر سب کو فنا کر دیا گیا۔ جیسے عاد و ثمود اور قوم لوط علیہ السلام، قوم صالح علیہ السلام کے ساتھ معاملہ کیا گیا، یا پھر یہ صورت ہوتی کہ اپنے پیغمبر کو اس دارالکفر سے ہجرت کرا کے کسی دوسری طرف منتقل کیا گیا اور وہاں ان کو وہ قوت و شوکت دی گئی کہ پھر اپنی قوم پر فتح پائی۔ حضرت ابراہیم علیہ

السلام نے عراق سے ہجرت کر کے شام میں پناہ لی، اس طرح حضرت موسیٰ مصر سے ہجرت کر کے علاقہ شام میں تشریف لائے اور آخر میں خاتم الانبیاء صلی اللہ علیہ وسلم مکہ سے ہجرت کر کے مدینہ طیبہ تشریف لائے پھر وہاں سے حملہ آور ہو کر مکہ فتح کیا، یہودیوں کے نزعہ سے بچانے کے لیے یہ آسمان پر بلا لینا بھی درحقیقت ایک ختم کی ہجرت تھی، جس کے بعد وہ پھر دنیا میں واپس آ کر یہودیوں پر مکمل فتح حاصل کریں گے۔

رہا یہ معاملہ کہ ان کی یہ ہجرت سب سے الگ آسمان کی طرف کیوں ہے؟ تو حق تعالیٰ نے ان کے بارے میں خود فرمایا ہے کہ ان کی مثال آدم علیہ السلام کی سی ہے، جس طرح آدم علیہ السلام کی پیدائش عام مخلوقات کے طریق پیدائش سے مختلف بغیر ماں باپ کے ہوئی ہے، ان کی پرورش عام انسانوں کی پرورش سے مختلف صورت سے ہوئی، موت بھی عجیب و غریب طریقہ سے صد ہا سال کے بعد دنیا میں آ کر عجیب طرح ہوگی، تو اس میں کیا تعجب ہے کہ ان کی ہجرت بھی کسی ایسے عجیب طریقہ سے ہو۔

یہی عجائب قدرت تو جاہل نصاریٰ کے لیے اس عقیدہ میں مبتلا ہونے کا سبب بن گئے کہ ان کو خدا کہنے لگے۔ حالانکہ انہی عجائب کے ہر قدم اور ہر چیز پر غور کیا جائے تو ہر ایک واقعہ ان کی عبدیت و بندگی اور تابع فرمان الوہی ہونے اور بشری خصائص سے متصف ہونے کے دلائل ہیں اور اسی لیے ہر ایسے موقع پر قرآن حکیم نے عقیدہ الوہیت کے ابطال کی طرف اشارہ کر دیا ہے، آسمان پر اٹھانے سے یہ شبہ بہت قوی ہو جاتا، اس لیے متوفیک کو پہلے بیان کر کے شبہ کا قلع قمع کر دیا، اس سے معلوم ہوا کہ اس آیت میں یہود کی تردید تو مقصود ہی ہے کہ یہود جو حضرت عیسیٰ علیہ السلام کو قتل کرنے اور سولی دینے کا عزم کر رہے تھے، اللہ تعالیٰ نے ان کے عزائم کو خاک میں ملا دیا، اس تقدیم و تاخیر الفاظ کے ذریعہ اسی کے ساتھ نصاریٰ کی بھی تردید ہو گئی کہ وہ خدا نہیں جو موت سے بری ہوں،

ایک وقت آئے گا جب ان کو بھی موت آئے گی۔

امام رازیؒ نے تفسیر کبیر میں فرمایا کہ قرآن کریم میں اس طرح کی تقدیم و تاخیر اسی طرح کے مصالِح کے ماتحت بکثرت آئی ہے کہ جو واقعہ بعد میں ہونے والا تھا اس کو پہلے اور پہلے ہونے والے واقعہ کو بعد میں بیان فرمایا۔ (تفسیر کبیر، ص ۲۸۱، ج ۲)

(۲)

ورافعک الیٰ اس کا مفہوم ظاہر ہے کہ عیسیٰ علیہ السلام کو خطاب کر کے کہا گیا ہے کہ آپ کو اپنی طرف اٹھالوں گا اور سب جانتے ہیں کہ عیسیٰ نام صرف روح کا نہیں بلکہ روح مع جسم کا ہے، تو رفع عیسیٰ کا یہ مفہوم لینا کہ صرف رفع روحانی ہو جسمانی نہیں اٹھایا گیا بالکل غلط ہے رہا یہ کہ لفظ رفع کبھی بلندی مرتبہ کے لیے بھی استعمال ہوتا ہے جیسا کہ قرآن کریم میں رفع بعضهم فوق بعض درجات اور یرفع اللہ الذین امنوا منهم والذین اتوا العلم وغیرہ آیات میں مذکور ہے۔

تو یہ ظاہر ہے کہ لفظ رفع کو رفع درجہ کے معنی میں استعمال کرنا ایک مجاز ہے جو قرآن کی بنا پر مذکورہ آیات میں ہوا ہے، یہاں حقیقی معنی چھوڑ کر مجازی لینے کی کوئی وجہ نہیں، اس کے علاوہ اس جگہ لفظ رفع کے ساتھ لفظ الیٰ استعمال فرما کر اس مجازی معنی کا احتمال بالکل ختم کر دیا گیا ہے۔ اس آیت میں رافعک الیٰ فرمایا اور سورہ نساء کی آیت میں بھی جہاں یہودیوں کے عقیدہ کا رد کیا گیا وہاں بھی یہی فرمایا و ما قتلوه یقیناً بل رفعہ اللہ الیہ یعنی یہودیوں نے یقیناً حضرت عیسیٰ علیہ السلام کو قتل نہیں کیا، بلکہ ان کو تو اللہ نے اپنی طرف اٹھالیا، اپنی طرف اٹھالینا روح مع جسد کے زندہ اٹھالینے ہی کے لیے بولا جاتا ہے۔ یہاں تک الفاظ آیت کی تشریح ہوئی۔

آیت مذکورہ میں حضرت عیسیٰ علیہ السلام سے

اللہ تعالیٰ کے پانچ وعدے

اس آیت میں حق تعالیٰ نے یہودیوں کے مقابلہ میں حضرت عیسیٰ علیہ السلام

سے پانچ وعدے فرمائے۔

سب سے پہلا وعدہ یہ تھا کہ ان کی موت یہودیوں کے ہاتھوں قتل کے ذریعہ

نہیں ہوگی۔ طبعی طور سے وقت موعود پر ہوگی اور وہ وقت موعود قرب قیامت میں آئے گا

جب عیسیٰ علیہ السلام آسمان سے زمین پر نازل ہوں گے جیسا کہ احادیث صحیحہ متواترہ

میں اس کی تفصیل موجود ہے اور اس کا کچھ حصہ آگے آئے گا۔

دوسرا وعدہ فی الحال عالم بالا کی طرف اٹھالینے کا تھا یہ اسی وقت پورا کر دیا گیا

جس کے پورا کرنے کی خبر سورہ نساء کی آیت میں اس طرح دے دی گئی۔ وما قتلوه

یقیناً بل رفعہ اللہ الیہ ”یقیناً ان کو یہودیوں نے قتل نہیں کیا بلکہ اللہ تعالیٰ نے اپنی

طرف اٹھالیا۔“

تیسرا وعدہ ان کو دشمنوں کی تہمتوں سے پاک کرنے کا تھا و مطہرک من

الذین کفروا میں وہ اس طرح پورا ہوا کہ خاتم الانبیاء صلی اللہ علیہ وسلم تشریف لائے

اور یہود کے سب غلط الزامات کو صاف کر دیا مثلاً یہود حضرت عیسیٰ علیہ السلام کے بغیر

باپ پیدا ہونے کی وجہ سے ان کے نسب کو مطعون کرتے تھے قرآن کریم نے اس الزام

کو یہ فرما کر صاف کر دیا کہ وہ محض اللہ کی قدرت اور اس کے حکم سے بلا باپ کے پیدا

ہوئے اور یہ کوئی تعجب کی چیز نہیں حضرت آدم کی پیدائش اس سے زیادہ تعجب کی چیز ہے

کہ ماں اور باپ دونوں کے بغیر پیدا ہوئے۔

یہودی حضرت عیسیٰ علیہ السلام پر خدائی کے دعوے کا الزام لگاتے تھے قرآن کریم کی بہت سی آیات میں حضرت عیسیٰ علیہ السلام کا اس کے خلاف اپنی عبدیت اور بندگی اور بشریت کا اقرار نقل فرمایا۔

چوتھا وعدہ رجاء الذین اتبعوک میں ہے کہ آپ کے قبعین کو آپ کے منکرین پر قیامت تک غالب رکھا جائے گا یہ وعدہ اس طرح پورا ہوا کہ یہاں اتباع سے مراد حضرت عیسیٰ علیہ السلام کی نبوت کا اعتقاد اور اقرار مراد ہے ان کے سب احکام پر ایمان و اعتقاد کی شرط نہیں، تو اس طرح نصاریٰ اور اہل اسلام دونوں اس میں داخل ہو گئے کہ وہ حضرت عیسیٰ علیہ السلام کی نبوت و رسالت کے معتقد ہیں یہ دوسری بات ہے کہ صرف اتنا اعتقاد نجاتِ آخرت کے لیے کافی نہیں، بلکہ نجاتِ آخرت اس پر موقوف ہے کہ عیسیٰ علیہ السلام کے تمام احکام پر اعتقاد و ایمان رکھے اور حضرت عیسیٰ علیہ السلام کے قطعی اور ضروری احکام میں سے ایک یہ بھی تھا کہ ان کے بعد خاتم الانبیاء صلی اللہ علیہ وسلم پر بھی ایمان لائیں، نصاریٰ نے اس پر اعتقاد و ایمان اختیار نہ کیا، اس لیے نجاتِ آخرت سے محروم رہے، مسلمانوں نے اس پر بھی عمل کیا، اس لیے نجاتِ آخرت کے مستحق ہو گئے لیکن دنیا میں یہودیوں پر غالب رہنے کا وعدہ صرف عیسیٰ علیہ السلام کی نبوت پر موقوف تھا، وہ دنیا کا غالب نصاریٰ اور مسلمانوں کو بمقابلہ یہود ہمیشہ حاصل رہا اور یقیناً قیامت تک رہے گا۔

جب سے اللہ تعالیٰ نے یہ وعدہ فرمایا تھا اس وقت سے آج تک ہمیشہ مشاہدہ ہی ہوتا چلا آیا ہے کہ بمقابلہ یہود ہمیشہ نصاریٰ اور مسلمان غالب رہے انہیں کی حکومتیں بائیں قائم ہوئیں اور ہیں۔

اسرائیل کی موجودہ حکومت سے اس پر کوئی شبہ نہیں ہو سکتا

کیونکہ اول تو اس حکومت کی حقیقت اس کے سوا نہیں کہ وہ روس اور یورپ کے نصاریٰ کی مشترکہ چھاؤنی ہے جو یہوں نے مسلمانوں کے خلاف قائم کر رکھی ہے، ایک دن کے لیے بھی اگر حکومت روس و امریکہ و دیگر ممالک یورپ اپنا ہاتھ اس کے سر سے ہٹالیں تو دنیا کے نقشہ سے اس کا وجود مٹتا ہوا ساری دنیا مشاہدہ کر لے، اس لیے اس کو یہود یا اسرائیل کی حکومت حقیقت شناس لوگوں کی نظر میں ایک مجاز تو ہو سکتا ہے اس سے زیادہ کوئی حقیقت نہیں اور بالفرض اس کو ان کی اپنی ہی حکومت تسلیم کر لیا جائے تو بھی نصاریٰ اور اہل اسلام کے مجموعہ کے مقابلہ میں اس کے مغلوب و مقہور ہونے سے کون سا صحیح العقل انسان انکار کر سکتا ہے، اس سے بھی قطع نظر کرو تو قرب قیامت میں چند روزہ یہود کے غلبہ کی خبر تو خود اسلام کی متواتر روایات میں موجود ہے اگر اس دنیا کو اب زیادہ باقی رہنا نہیں ہے اور قیامت قریب ہی آچکی ہے تو اس کا ہونا بھی اسلامی روایات کے منافی نہیں اور ایسی چند روزہ شورش کو سلطنت یا حکومت نہیں کہہ سکتے۔

پانچواں وعدہ قیامت کے روزانہ مذہبی اختلافات کا فیصلہ فرمانے کا ہے تو وہ وعدہ بھی اپنے وقت پر ضرور پورا ہوگا جیسا کہ آیت میں ارشاد ہے ثم الی مرجعکم فاحکم بینکم۔

مسئلہ حیات و نزول عیسیٰ علیہ السلام

دنیا میں صرف یہودیوں کا یہ کہنا ہے کہ عیسیٰ علیہ السلام مقتول و مصلوب ہو کر دفن ہو گئے اور پھر زندہ نہیں ہوئے اور ان کے اس خیال کی حقیقت قرآن کریم نے سورہ نساء کی آیت میں واضح کر دی ہے اور اس آیت میں بھی و مکروا و مکرا اللہ میں اس

کی طرف اشارہ کر دیا گیا ہے کہ حق تعالیٰ نے حضرت عیسیٰ علیہ السلام کے دشمنوں کے کید اور تدبیر کو خود انہیں کی طرف لوٹا دیا کہ جو یہودی حضرت عیسیٰ علیہ السلام کے قتل کے لیے مکان کے اندر گئے تھے اللہ تعالیٰ نے انہی میں سے ایک شخص کی شکل و صورت تبدیل کر کے بالکل عیسیٰ علیہ السلام کی صورت میں ڈھال دیا اور حضرت عیسیٰ علیہ السلام کو زندہ آسمان پر اٹھالیا آیت کے الفاظ یہ ہیں:

وما قتلوه وما صلبوه ولكن شبه لهم

”نہ انہوں نے عیسیٰ کو قتل کیا نہ سولی چڑھایا لیکن تدبیر حق نے ان کو شبہ میں ڈال دیا (کہ اپنے ہی آدمی کو قتل کر کے خوش ہو لئے)۔“

اس کی مزید تفصیل سورہ نساء میں آئے گی۔

نصاری کا کہنا یہ تھا کہ عیسیٰ علیہ السلام مقتول و مصلوب تو ہو گئے مگر پھر دوبارہ زندہ کر کے آسمان پر اٹھالیے گئے مذکورہ آیت نے ان کے اس غلط خیال کی بھی تردید کر دی اور بتلا دیا کہ جیسے یہودی اپنے ہی آدمی کو قتل کر کے خوشیاں منا رہے تھے اس سے یہ دھوکہ عیسائیوں کو بھی لگ گیا کہ قتل ہونے والے عیسیٰ علیہ السلام ہیں اس لیے شبہ لهم کے مصداق یہودی کی طرح نصاریٰ بھی ہو گئے۔

ان دونوں گروہوں کے بالمقابل اسلام کا وہ عقیدہ ہے جو اس آیت اور دوسری کئی آیتوں میں وضاحت سے بیان ہوا ہے کہ اللہ تعالیٰ نے ان کو یہودیوں کے ہاتھ سے نجات دینے کے لیے آسمان پر زندہ اٹھالیا نہ ان کو قتل کیا جاسکا نہ سولی پر چڑھایا جاسکا وہ زندہ آسمان پر موجود ہیں اور قرب قیامت میں آسمان سے نازل ہو کر یہودیوں پر فتح پائیں گے اور آخر میں طبعی موت سے وفات پائیں گے۔

اسی عقیدہ پر تمام امت مسلمہ کا اجماع و اتفاق ہے حافظ ابن حجر نے تلخیص الجبر

ص ۳۱۹ میں یہ اجماع نقل کیا ہے، قرآن مجید کی متعدد آیات اور حدیث کی متواتر روایات سے یہ عقیدہ اور اس پر اجماع امت سے ثابت ہے، یہاں اس کی پوری تفصیل کا موقع بھی نہیں اور ضرورت بھی نہیں۔ کیونکہ علماء امت نے اس مسئلہ کو مستقل کتابوں اور رسالوں میں پورا پورا واضح فرما دیا ہے اور منکرین کے جوابات تفصیل سے دیے ہیں، ان کا مطالعہ کافی ہے، مثلاً حضرت حجۃ الاسلام مولانا سید محمد انور شاہ کشمیریؒ کی تصنیف بزبان عربی عقیدۃ الاسلام فی حیات عیسیٰ علیہ السلام، حضرت مولانا بدر عالم صاحب مہاجر مدنی کی تصنیف بزبان اردو حیات عیسیٰ علیہ السلام، مولانا سید محمد ادریس صاحبؒ کی تصنیف بزبان اردو حیات عیسیٰ علیہ السلام، مولانا سید محمد ادریس صاحبؒ کی تصنیف اور بھی سینکڑوں چھوٹے بڑے رسائل اس مسئلہ پر مطبوع و مشتمل ہو چکے ہیں، احقر نے بامر استاذ محترم حضرت مولانا سید محمد انور شاہ صاحب کشمیریؒ کی سو سے زائد احادیث جن سے حضرت عیسیٰ علیہ السلام کا زندہ اٹھایا جانا اور پھر قرب قیامت میں نازل ہونا بتواتر ثابت ہوتا ہے ایک مستقل کتاب التصریح بما تواتر فی نزول المسیح میں جمع کر دیا ہے، جس کو حال میں حواشی و شرح کے ساتھ حلب شام کے ایک بزرگ علامہ عبدالفتاح ابو غندہ نے بیروت میں چھپوا کر شائع کیا ہے۔

اور حافظ ابن کثیرؒ نے سورہ زخرف کی آیت وانہ لعلم للساعة کی تفسیر میں

لکھا ہے:

وقد تواترت الاحادیث عن رسول اللہ صلی اللہ

علیہ وسلم انه اخبر بنزول عیسیٰ علیہ السلام

قبل یوم القیامة اماما عادلا الخ

”یعنی رسول اللہ صلی اللہ علیہ وسلم کی احادیث اس معاملے میں متواتر ہیں

کہ آپ نے حضرت عیسیٰ علیہ السلام کے قبل قیامت نازل ہونے کی خبر دی ہے۔

حضرت عیسیٰ علیہ السلام کے زندہ آسمان پر اٹھائے جانے اور زندہ رہنے پھر قرب قیامت میں نازل ہونے کا عقیدہ قرآن کریم کی نصوص قطعیہ اور احادیث متواترہ سے ثابت ہے جن کو علماء امت نے مستقل کتابوں رسالوں کی صورت میں شائع کر دیا ہے جن میں سے بعض کے نام اوپر درج ہیں مسئلہ کی مکمل تحقیق کے لیے تو انہی کی طرف رجوع کرنا چاہیے۔

یہاں صرف ایک بات کی طرف توجہ دلاتا ہوں جس پر نظر کرنے سے ذرا بھی عقل و انصاف ہو تو اس مسئلہ میں کسی شک و شبہ کی گنجائش نہیں رہتی وہ یہ ہے کہ سورہ آل عمران کے گیارہویں رکوع میں حق تعالیٰ نے انبیاء سابقین کا ذکر فرمایا تو حضرت آدم، نوح، آل ابراہیم، آل عمران علیہم السلام سب کا ذکر ایک ہی آیت میں اجمالاً کرنے پر اکتفاء فرمایا اس کے بعد تقریباً تین رکوع اور بائیس آیتوں میں حضرت عیسیٰ علیہ السلام اور ان کے خاندان کا ذکر اس بسط و تفصیل کے ساتھ کیا گیا خود خاتم الانبیاء صلی اللہ علیہ وسلم جن پر قرآن نازل ہوا ان کا ذکر بھی اتنی تفصیل کے ساتھ نہیں آیا حضرت عیسیٰ علیہ السلام کی نانی کا ذکر ان کی نذر کا بیان والدہ کی پیدائش ان کا نام ان کی تربیت کا تفصیلی ذکر حضرت عیسیٰ علیہ السلام کا طین مادر میں آنا پھر ولادت کا مفصل حال ولادت کے بعد ماں نے کیا کھایا پیا اس کا ذکر اپنے خاندان میں بچے کو لے کر آنا ان کے طعن و تشنیع، اول ولادت میں ان کو بطور معجزہ گویائی عطا ہونا پھر جوان ہونا اور قوم کو دعوت دینا ان کی مخالفت حواریں کی امداد یہودیوں کا نزعہ ان کو زندہ آسمان پر اٹھایا جانا وغیرہ پھر احادیث متواترہ میں ان کی مزید صفات، شکل و صورت، ہیئت، لباس وغیرہ کی پوری

تفصیلات یہ ایسے حالات ہیں کہ پورے قرآن و حدیث میں کسی نبی و رسول کے حالات اس تفصیل سے بیان نہیں کیے گئے یہ بات ہر انسان کو دعوتِ فکر دیتی ہے کہ ایسا کیوں اور کس حکمت سے ہوا۔

ذرا بھی غور کیا جائے تو بات صاف ہو جاتی ہے کہ حضرت خاتم الانبیاء صلی اللہ علیہ وسلم چونکہ آخری نبی و رسول ہیں کوئی دوسرا نبی آپ صلی اللہ علیہ وسلم کے بعد آنے والا نہیں، اس لیے آپ صلی اللہ علیہ وسلم نے اپنی تعلیمات میں اس کا بڑا اہتمام فرمایا کہ قیامت تک جو جو مراحل امت کو پیش آنے والے ہیں ان کے متعلق ہدایات دے دیں، اس لیے آپ نے ایک طرف تو اس کا اہتمام فرمایا کہ آپ صلی اللہ علیہ وسلم کے بعد قابل اتباع کون لوگ ہوں گے ان کا تذکرہ اصولی طور پر عام اوصاف کے ساتھ بھی بیان فرمایا، بہت سے حضرات کے نام متعین کر کے بھی امت کو ان کے اتباع کی تاکید فرمائی، اس کے بالمقابل ان گمراہ لوگوں کا بھی پتہ دیا جن سے امت کے دین کو خطرہ تھا۔

بعد کے آنے والے گمراہوں میں سب سے بڑا شخص مسیح دجال تھا، جس کا فتنہ سخت گمراہ کن تھا اس کے اتنے حالات و صفات بیان فرمادیے کہ اس کے آنے کے وقت امت کو اس کے گمراہ ہونے میں کسی شک و شبہ کی گنجائش نہ رہے، اسی طرح بعد کے آنے والے مصلحین اور قابل اقتدار بزرگوں میں سب سے زیادہ بڑے حضرت عیسیٰ علیہ السلام ہیں، جن کو حق تعالیٰ نے نبوت و رسالت سے نوازا، اور فتنہ دجال میں امت مسلمہ کی امداد کے لیے ان کو آسمان میں زندہ رکھا اور قرب قیامت میں ان کو قتل دجال کے لیے مامور فرمایا، اس لیے ضرورت تھی کہ ان کے حالات و صفات بھی امت کو ایسے واضح و آشکار بتلائے جائیں جن کے بعد نزول عیسیٰ علیہ السلام کے وقت کسی انسان کو ان کے پہچاننے میں کوئی شک و شبہ نہ رہ جائے۔

اس میں بہت سی حکم و مصالح ہیں، اول یہ کہ اگر امت کو ان کے پہچاننے ہی میں اشکال پیش آیا تو ان کے نزول کا مقصد ہی فوت ہو جائے گا، امت مسلمہ ان کے ساتھ نہ لگے گی تو وہ امت کی امداد و نصرت کس طرح فرمائیں گے۔

دوسرے یہ کہ حضرت عیسیٰ علیہ السلام اگرچہ اس وقت فرائض نبوت و رسالت پر مامور ہو کر دنیا میں نہ آئیں گے، بلکہ امت محمدیہ صلی اللہ علیہ وسلم کی قیادت و امامت کے لیے بحیثیت خلیفہ رسول تشریف لائیں گے، مگر ذاتی طور پر جو ان کو منصب نبوت و رسالت اصل ہے اس سے معزول بھی نہ ہوں گے، بلکہ اس وقت ان کی مثال اس گورنر کی سی ہوگی جو اپنے صوبہ کا گورنر ہے، مگر کسی ضرورت سے دوسرے صوبہ میں چلا گیا ہے تو وہ اگرچہ صوبے میں گورنر کی حیثیت پر نہیں مگر اپنے عہدہ گورنری سے معزول بھی نہیں، خلاصہ یہ ہے کہ حضرت عیسیٰ علیہ السلام اس وقت بھی صفت نبوت و رسالت سے الگ نہیں ہوں گے، اور جس طرح ان کی نبوت سے انکار پہلے کفر تھا اس وقت بھی کفر ہوگا، تو امت مسلمہ جو پہلے سے ان کی نبوت پر قرآنی ارشادات کی بناء پر ایمان لائے ہوئے ہے اگر نزول کے وقت ان کو نہ پہچانے تو انکار میں مبتلا ہو جائے گی، اس لیے ان کی علامات و صفات کو بہت زیادہ واضح کرنے کی ضرورت تھی۔

تیسرے یہ کہ نزول عیسیٰ علیہ السلام کا واقعہ تو دنیا کی آخری عمر میں پیش آئے گا، اگر ان کی علامات و حالات مبہم ہوتے تو بہت ممکن ہے کہ کوئی دوسرا آدمی دعویٰ کر بیٹھے کہ میں مسیح عیسیٰ ابن مریم ہوں، ان علامات کے ذریعہ اس کی تردید کی جاسکے گی، جیسا کہ ہندوستان میں مرزا قادیانی نے دعویٰ کیا کہ میں مسیح موعود ہوں، اور علماء امت نے انہی علامات کی بناء پر اس کے قول کو رد کیا۔

خلاصہ یہ ہے کہ اس جگہ اور دوسرے مواقع میں حضرت عیسیٰ علیہ السلام کے

حالات و صفات کا اتنی تفصیل کے ساتھ بیان ہونا خود ان کے قریب قیامت میں نازل ہونے اور دوبارہ دنیا میں تشریف لانے ہی کی خبر دے رہا ہے، احقر نے اس مضمون کو پوری وضاحت کے ساتھ اپنے رسالہ مسیح موعود کی پہچان میں بیان کر دیا ہے، اس کو دیکھ لیا جائے۔ (معارف القرآن)

جو شخص مر گیا اس کی قیامت شروع ہو گئی

عن شعبۃ^{رض} عن قتادة عن انس قال قال رسول الله صلى الله عليه وسلم بعثت انا والساعة كها تين قال شعبه وسمعت قتادة يقول في قصصة كفضل احدهما على الاخرى فلا ادري اذكره عن انس او قاله قتادة متفق عليه۔

حضرت شعبہؓ حضرت قتادہؓ سے حضرت انسؓ سے روایت کرتے ہیں کہ رسول اللہ صلی اللہ علیہ وسلم نے فرمایا میں اور قیامت ان دو انگلیوں کی طرح بھیجے گئے ہیں۔ شعبہؓ نے کہا اور میں نے قتادہؓ سے سنا اپنے وعظ میں کہتے تھے جس طرح ایک کو دوسری پر فضیلت حاصل ہے۔ میں نہیں جانتا کہ اس بات کو انسؓ سے روایت کیا ہے یا قتادہؓ نے اپنی طرف کہا ہے۔ (متفق علیہ)

وعن جابر^{رض} قال سمعت النبي صلى الله عليه وسلم يقول قبل ان يموت بشهر تسئلوني عن الساعة وانما علمها عند الله واقسم بالله ما على الارض من نفس منقوسة ياتي عليها مائة سنة وهي

حیة یومئذ رواہ مسلم۔

حضرت جابرؓ سے روایت ہے کہ میں نے نبی صلی اللہ علیہ وسلم سے سنا آپ اپنی وفات سے ایک ماہ قبل فرماتے تھے تم مجھ سے قیامت کے متعلق پوچھتے ہو اس کا علم تعالیٰ کے نزدیک ہے اور میں اللہ کی قسم کھاتا ہوں کہ کوئی نفس زمین پر پیدا نہیں کیا گیا کہ اس پر سو برس گزریں اور وہ اس روز زندہ ہو۔ (روایت کیا اس کو مسلم نے)

وعن ابی سعیدؓ عن النبی صلی اللہ علیہ وسلم
قال لا یأتی مائة سنة و علی الارض نفس منقوسة
الیوم رواہ مسلم۔

حضرت ابوسعیدؓ نبی صلی اللہ علیہ وسلم سے روایت کرتے ہیں فرمایا سو سال نہیں گزریں گے کہ زمین پر اس دن کوئی شخص زندہ ہو۔ جو آج ہے۔ (روایت کیا اس کو مسلم نے)۔

وعن عائشةؓ قال کان رجال من الاعراب یاتون
النبی صلی اللہ علیہ وسلم فیسالونه عن الساعة
فکان ینظر الی اصغرهم فیقول ان یعش هذا
لا یدر کہ الهرم حتی تقوم علیکم ساعتکم متفق
علیہ۔

حضرت عائشہؓ سے روایت ہے کہ بہت سے اعرابی آ کر نبی صلی اللہ علیہ وسلم سے قیامت کے متعلق پوچھتے۔ آپ صلی اللہ علیہ وسلم ان میں سے کم عمر کی طرف دیکھتے اور فرماتے یہ بوڑھا نہیں ہوگا کہ تمہاری قیامت قائم ہو چکی

ہوگی۔ (متفق علیہ)

عن المستورد بن شداد عن النبی صلی اللہ
علیہ وسلم قال بعثت فی نفس الساعة فسبقتها
كما سبقت هذه هذه واشاريا صبعیه السبابة
والوسطی رواه الترمذی۔

حضرت مستورد بن شداد نبی صلی اللہ علیہ وسلم سے روایت کرتے ہیں
فرمایا میں قیامت کی ابتدا میں بھیجا گیا ہوں میں اس سے سبقت کر آیا ہوں
جس طرح یہ انگلی اس انگلی سے سبقت لے گئی ہے یہ کہہ کر اپنی دونوں انگلیوں
سبابہ اور وسطیٰ کی طرف اشارہ کرتے۔ روایت کیا اس کو ترمذی نے۔

وعن سعد بن ابی وقاص عن النبی صلی اللہ
علیہ وسلم قال انی لارجوان لا تعجز امتی عند
ربها ان یؤخرهم نصف یوم قیل لسعد وکم نصف
یوم قال خمس مائة سنة رواه ابوداؤد۔

حضرت سعد بن ابی وقاص سے روایت ہے وہ نبی صلی اللہ علیہ وسلم سے
روایت کرتے ہیں فرمایا میں امید کرتا ہوں کہ میری امت اپنے رب کے ہاں
اس بات سے عاجز نہیں ہوگی کہ ان کو نصف یوم کی تاخیر دے۔ سعد سے کہا
نصف یوم سے کیا مراد ہے اس نے کہا پانچ سو برس۔ (روایت کیا اس کو
ابوداؤد نے)

عن انس قال قال رسول اللہ صلی اللہ علیہ
وسلم مثل هذه الدنيا مثل ثوب شق من اوله الی

اخره فبقی متعلقاً بخیط فی اخره فیوشک ذلك الخیط ان ینقط (رواه البیهقی فی شعب الایمان)
 حضرت انسؓ سے روایت ہے کہ رسول اللہ صلی اللہ علیہ وسلم نے فرمایا اس دنیا کی مثال کپڑے کی پانند ہے جسے اول سے لے کر آخر تک پھاڑ دیا گیا ہے اور وہ آخر میں ایک دھاگے کے ساتھ لٹکا ہوا ہے۔ قریب ہے کہ وہ دھاگہ بھی ٹوٹ جائے۔ روایت کیا اس کو بیہقی نے شعب الایمان میں۔

قیامت کے شریر لوگوں پر قائم ہونے کا بیان

عن انس ان رسول اللہ صلی اللہ علیہ وسلم قال لا تقوم الساعة حتی لا یقال فی الارض اللہ اللہ وفي رواية قال لا تقوم الساعة علی احد یقول اللہ اللہ رواہ مسلم۔

حضرت انسؓ سے روایت ہے بے شک رسول اللہ صلی اللہ علیہ وسلم نے فرمایا: قیامت نہیں قائم ہوگی حتیٰ کہ زمین میں اللہ اللہ کی صدا نہ رہے اور ایک روایت میں ہے کہ قیامت کسی ایسے شخص پر قائم نہ ہوگی جو اللہ اللہ کہتا ہوگا۔
 (روایت کیا اس کو مسلم نے)۔

عن عبد اللہ بن مسعود قال قال رسول اللہ صلی اللہ علیہ وسلم لا تقوم الساعة الا علی شرار الخلق رواہ مسلم۔

حضرت عبد اللہ بن مسعودؓ سے روایت ہے کہ رسول اللہ صلی اللہ علیہ وسلم

نے فرمایا۔ قیامت بدترین مخلوق پر قائم ہوگی۔ (روایت کیا اس کو مسلم نے)
**وعن ابی ہریرۃؓ قال قال رسول اللہ صلی اللہ
 علیہ وسلم لا تقوم الساعة حتی تضرب الیات
 نساء دوس حول ذی الخلصة وذوالخلصة طاغیة
 دوس التی كانوا یعبدون فی الجاہلیة متفق علیہ۔**

حضرت ابو ہریرہؓ سے روایت ہے کہ رسول اللہ صلی اللہ علیہ وسلم نے فرمایا
 قیامت اس وقت تک قائم نہ ہوگی یہاں تک کہ دوس قبیلہ کی عورتوں کے
 سرین ذوالخلصہ کے گرد حرکت کریں گے اور ذوالخلصہ دوس کا ایک بت
 ہے۔ جاہلیت کے زمانہ میں جس کی وہ عبادت کرتے تھے۔ (متفق علیہ)

**وعن عائشۃؓ قال سمعت رسول اللہ صلی اللہ
 علیہ وسلم یقول لا یذهب اللیل والنهار حتی یعبد
 اللات والعزیٰ فقلت یا رسول اللہ کنت لاظن حین
 انزل اللہ هو الذی ارسل رسولہ بالهدیٰ و دین الحق
 لیظہرہ علی الدین کلہ ولو کرہ المشرکون ان
 ذلک تاما قال انہ سیکون من ذلک ماشاء اللہ ثم
 یبعث اللہ ریحا طیبۃ فتوفی کل من کان فی قلبہ
 مثقال حبة من خردل من ایمان فیبقی من لا خیر
 فیہ فیرجعون الی دینابائہم رواہ مسلم۔**

حضرت عائشہؓ سے روایت ہے کہ میں نے رسول اللہ صلی اللہ علیہ وسلم
 سے سنا فرماتے تھے رات اور دن اس وقت تک ختم نہ ہوں گے یہاں تک کہ

لات و عزیٰ کی پوجا کی جائے گی۔ میں نے کہا اے اللہ کے رسول میرا خیال تھا کہ اللہ تعالیٰ کے اس فرمان کا مطلب یہ ہے کہ بت پرستی ختم ہو جائے گی۔ اللہ وہ ہے جس نے ہدایت اور دین حق کے ساتھ اپنا رسول بھیجا تا کہ وہ سب دینوں پر اس کو غالب کر دے اگرچہ مشرک لوگ اس بات کو ناپسند سمجھیں۔ آپ نے فرمایا جب تک اللہ تعالیٰ چاہے گا اسی طرح ہوگا پھر اللہ تعالیٰ ایک پاکیزہ ہوا بھیجے گا جس کے دل میں رائی کے دانہ کے برابر ایمان ہوگا وہ فوت کر دیا جائے گا اور ایسے لوگ باقی رہ جائیں گے جن میں کسی قسم کی کوئی بھلائی نہ ہوگی وہ اپنے باپ دادوں کے دین کی طرف لوٹ جائیں گے۔ (روایت کیا اس کو مسلم نے)

وعن عبد اللہ بن عمر رضی قال قال رسول اللہ صلی اللہ علیہ وسلم یخرج الدجال فیمکت اربعین لا ادری اربعین یوماً او شهراً او عاماً فیبعث اللہ عیسیٰ بن مریم کانہ عروۃ بن مسعود فیطلبہ فیہلکہ یمکت ثم یمکت فی الناس سبع سنین لیس بین اثنین عداوۃ ثم یرسل اللہ ریحا باردة من قبل الشام فلا یبقی علی وجه الارض احد فی قلبہ مثقال ذرۃ من خیر او ایمان الا قبضتہ حتی لو ان احدکم دخل فی کبد جبل لدخلتہ علیہ حتی تقبضہ قال فیبقی شرار الناس فی خفة الطیر واحلام السباع لا یعرفون معروفاً ولا ینکرون منکراً

فیتمثل لهم الشیطن فیقول الا تستحیون فیقولون
 فما تأمرون فیأمرهم بعبادة الاوثان وهم فی ذالک
 دار رزقهم حسن عیشهم ثم ینفخ فی الصور فلا
 یسمعه احد الا اصغی لیتا ورفع لیتا قال فاول من
 یسمعه رجل یطوط حوض ابله فیصعق ویصعق
 الناس ثم یرسل الله مطراً کانه الطل فینبت منه
 اجساد الناس ثم ینفخ فیہ اخرى فاذا هم قیام
 ینظرون ثم یقال یا ایها الناس هلم الی ربکم قفوهم
 انهم مستولون فیقال اخرجوا بعث النار فیقال من
 کم کم فیقال من کل الف تسع مائة وتسعة وتسعين
 قال فذالک يوم یجعل الولدان شیباً وذلک يوم
 یکشف عن ساق رواء مسلم و ذکر حدیث معاویة
 لاتقطع الهجرة فی باب التوبة۔

حضرت عبداللہ بن عمروؓ سے روایت ہے کہ رسول اللہ صلی اللہ علیہ وسلم
 نے فرمایا دجال خروج کرے گا چالیس سال کا عرصہ وہ زمین میں ٹھہرے گا
 مجھے علم نہیں کہ آپ نے چالیس دن یا ماہ یا سال کہا۔ اس کے بعد اللہ تعالیٰ
 حضرت عیسیٰ کو مبعوث فرمائے گا وہ شکل و صورت میں عروہ بن مسعود کے مشابہ
 ہیں وہ اس کو طلب کریں گے اور اسے ہلاک کر دیں گے۔ اس کے بعد لوگوں
 میں حضرت عیسیٰ سات برس تک ٹھہریں گے۔ کسی بھی دو شخصوں کے درمیان
 عداوت نہ ہوگی۔ پھر اللہ تعالیٰ شام کی طرف سے ایک ٹھنڈی ہوا بھیجے گا۔ جس

کے دل میں رائی کے دانے کے برابر بھی ایمان ہوگا وہ ہو اس کو مار دے گی۔
 حتیٰ کہ اگر کوئی شخص پہاڑ کے اندر داخل ہو جائے وہ ہوا وہاں پہنچ کر اس کی
 روح کو قبض کرے گی۔ کہا بدترین لوگ باقی رہ جائیں گے جو پرندوں کی طرح
 سب درندوں کی طرح گرانی رکھتے ہوں گے کسی نیک بات کو نہ جانیں گے
 اور نہ کسی نامشروع امر سے رکیں گے۔ شیطان انسانی شکل میں ان کے پاس
 آئے گا اور کہے گا تم شرم نہیں کرتے وہ کہیں گے تم ہمیں کیا حکم کرتے ہو۔ وہ
 ان کو بتوں کے پوجنے کا حکم کرے گا۔ وہ اسی حالت میں ہوں گے ان کا رزق
 بکثرت ہوگا اور ان کی معیشت اچھی ہوگی کہ صور پھونک دیا جائے گا اس کی
 آواز جو شخص بھی سنے گا گردن ایک طرف جھکا دے گا اور دوسری طرف بلند
 کرے گا۔ فرمایا سب سے پہلے اس کی آواز ایک شخص سنے گا وہ اپنے اونٹوں
 کا حوض لپیٹا ہوگا وہ مر جائے گا اور دوسرے لوگ بھی مر جائیں گے پھر اللہ
 تعالیٰ شبّانم کی مانند بارش برسائے گا اس کے بعد سب لوگ اُگیں گے پھر صور
 میں پھونکا جائے گا۔ ناگہاں لوگ کھڑے دیکھ رہے ہوں گے پھر کہا جائے گا
 اے لوگو اپنے پروردگار کی طرف چلو۔ فرشتوں کے لیے کہا جائے گا ان کو ٹھہراؤ
 ان سے سوال کیا جائے گا۔ کہا جائے گا کہ آتش دوزخ کا لشکر نکالو کہا جائے گا
 کتنوں میں سے کتنے کہا جائے گا ہر ہزار میں سے نو سو ننانوے فرمایا یہ وہ وقت
 ہے جو بچوں کو بوڑھا کر دے گا اور اس دن پنڈلی کھولی جائے گی۔ (روایت
 کیا اس کو مسلم نے) معاویہؓ کی حدیث جس کے الفاظ ہیں لا تنقطع البحرۃ باب
 التوبہ میں ذکر کی جا چکی ہے۔

تفصیلی خروج یا جوج ماجوج

قالوا ینذ القرنین ان یأجوج ومأجوج مفسدون فی الارض فهل نجعل لک خرّجاً علی ان نجعل بیننا وبينهم سداً ۝ قال ما مکنی فیہ ربی خیر فاعینونی بقوۃ اجعل بینکم وبينهم ردماً ۝ اتونی زبر الحديد حتى اذا ساوی بین الصدفین قال انفخوا ط حتى اذا جعله نارا لا قال اتونی افرغ علیہ قطراً ۝ فما استطاعوا ان یظہروه وما استطاعوا له نقباً ۝ قال هذا رحمة من ربی ج فاذا جاء وعد ربی جعله دکاء ج وکان وعد ربی حقاً ۝ وترکنا بعضهم یومئذ یموج فی بعض وتفتح فی الصور فجمعنهم جمعاً ۝ وعرضنا جهنم یومئذ للکفرین عرضاً ۝ ان الذین کانت اعینهم فی غطاء من ذکرى وکانوا لا یستطیعون سمعاً ۝ (سورة الکہف آیت ۹۲ تا ۱۰۱)

بولے اے ذوالقرنین! یہ یا جوج و ماجوج دھوم اٹھاتے ہیں ملک میں سو تو کہے تو ہم مقرر کر دیں تیرے واسطے کچھ محصول اس شرط پر کہ بنا دے تو ہم میں اور ان میں ایک آڑ بولا جو مقدور دیا مجھ کو میرے رب نے وہ بہتر ہے سو مدد کرو محنت میں بنا دوں تمہارے اور ان کے بیچ ایک دیوار موٹی، لا دو مجھ کو تختے لوہے کے یہاں تک کہ جب برابر کر دیا دونوں سروں تک پہاڑ کی کہنا

دھونکو یہاں تک کہ جب کر دیا اس کو آگ کہا لاؤ میرے پاس کہ ڈالوں اس پر پگھلا ہوا تانبا پھر نہ چڑھ سکیں اس پر اور نہ کر سکیں اس میں سوراخ۔ بولا یہ ایک مہربانی ہے میرے رب کی پھر جب آئے وعدہ میرے رب کا گرا دے اس کو ڈھا کر اور ہے وعدہ میرے رب کا سچا۔ اور چھوڑ دیں گے ہم خلق کو اس دن ایک دوسرے میں گھتے اور پھونک ماریں گے صور میں پھر جمع کر لائیں گے ہم ان سب کو اور دکھلا دیں ہم دوزخ اس دن کافروں کو سامنے جن کی آنکھوں پر پردہ پڑا تھا میری یاد سے اور نہ سن سکتے تھے۔

حَتَّىٰ إِذَا فُتِحَتْ يَأْجُوجُ وَمَأْجُوجُ وَهُمْ مِنْ كُلِّ
 حَدَبٍ يَنْسِلُونَ ۝ وَاقْتَرَبَ الْوَعْدُ الْحَقُّ فَإِذَا هِيَ
 شَاخِصَةٌ أَبْصَارُ الَّذِينَ كَفَرُوا ط يُويلنا قد كُنَّا فِي
 غَفْلَةٍ مِّنْ هَذَا بَلْ كُنَّا ظَالِمِينَ ۝ إِنَّكُمْ وَمَا تَعْبُدُونَ مِنْ
 دُونِ اللَّهِ حَصَبُ جَهَنَّمَ ط أَنْتُمْ لَهَا وَارِدُونَ ۝ لَوْ كَانَ
 هُوَ لَاءِ إِلَهًا مَّا وَّرَدُوهَا ط وَكُلٌّ فِيهَا خَالِدُونَ ۝ لَهُمْ فِيهَا
 زَفِيرٌ وَهُمْ فِيهَا لَا يَسْمَعُونَ ۝ إِنَّ الَّذِينَ سَبَقَتْ لَهُمْ
 مِنَّا الْحُسْنَىٰ أُولَٰئِكَ عَنْهَا مُبْعَدُونَ ۝ لَا يَسْمَعُونَ
 حَسِيصَهَا ج وَهُمْ فِي مَا اشْتَهَتْ أَنفُسُهُمْ خَالِدُونَ ۝
 لَا يَحْزَنُهُمُ الْفَزَعُ الْأَكْبَرُ وَتَتَلَقَّهِمُ الْمَلَائِكَةُ ط هَذَا
 يَوْمُكُمْ الَّذِي كُنْتُمْ تُوعَدُونَ ۝ يَوْمَ نَطْوِي السَّمَاءَ
 كَطَيِّ السِّجِلِ لِلْكَتُبِ ط كَمَا بَدَأْنَا أَوَّلَ خَلْقٍ نُعِيدُهُ ط
 وَعَدَا عَلَيْنَا ط إِنَّا كُنَّا فَعَلِينَ ۝ وَلَقَدْ كَتَبْنَا فِي الزَّبُورِ

مِنْ بَعْدِ الذِّكْرِ أَنَّ الْأَرْضَ يَرِثُهَا عِبَادِيَ الصَّالِحُونَ ○

(سورۃ الانبیاء آیت ۹۶ تا ۱۰۵)

یہاں تک کہ جب کھول دیے جائیں یا جوج اور ماجوج اور وہ ہر اوجان سے پھلتے چلے آئیں اور نزدیک آگے سچا وعدہ پھر اس دم اوپر لگی رہ جائیں منکروں کی آنکھیں۔ ہائے کم بختی ہماری ہم بے خبر رہے اس سے۔ نہیں پر ہم تھے گنہگار۔ تم اور جو کچھ تم پوجتے ہو اللہ کے سوائے ایندھن ہے دوزخ کا۔ تم کو اس پر پہنچنا ہے۔ اگر ہوتے یہ بت معبود تو نہ پہنچتے اس پر اور سارے اس میں سدا پڑے رہیں گے ان کو وہاں چلانا ہے اور وہ اس میں کچھ نہ سنیں گے۔ جن کے لیے پہلے سے ٹھہر چکی ہماری طرف سے نیکی۔ وہ اس سے دور رہیں گے۔ نہیں سنیں گے اس کی آہٹ اور وہ اپنے جی کے مزوں میں سدا رہیں گے نہ غم ہوگا ان کو اس بڑی گھبراہٹ میں اور لینے آئیں گے ان کو فرشتے آج دن تمہارا ہے جس کا تم سے وعدہ کیا گیا تھا۔ جس دن ہم لپیٹ لیویں آسمان کو جیسے لپیٹتے ہیں طومار میں کاغذ جیسا سرے سے بنایا تھا ہم نے پہلی بار۔ پھر اس کو دہرائیں گے۔ وعدہ ضرور ہو چکا ہے ہم پر ہم کو پورا کرنا ہے۔ اور ہم نے لکھ دیا ہے زبور میں نصیحت کے پیچھے کہ آخر زمین پر مالک ہوں گے میرے نیک بندے۔

یا جوج ماجوج کون ہیں اور کہاں ہیں، سدّ ذوالقرنین

کس جگہ ہے؟

ان کے متعلق اسرائیلی روایات اور تاریخی کہانیوں میں بہت بے سرو پا عجیب و غریب باتیں مشہور ہیں، جن کو بعض حضرات مفسرین نے بھی تاریخی حیثیت سے نقل کر دیا ہے مگر وہ خود ان کے نزدیک بھی قابل اعتماد نہیں، قرآن کریم نے ان کا مختصر سا اجمالاً بیان کیا اور رسول کریم صلی اللہ علیہ وسلم نے بقدر ضرورت تفصیلات سے بھی امت کو آگاہ کر دیا، ایمان لانے اور اعتقاد رکھنے کی چیز صرف اتنی ہی ہے جو قرآن اور احادیث صحیحہ میں آگئی ہے، اس سے زائد تاریخی اور جغرافیائی حالات جو مفسرین محدثین اور مؤرخین نے ذکر کیے ہیں وہ صحیح بھی ہو سکتے ہیں اور غلط بھی، ان میں جو اہل تاریخ کے اقوال مختلف ہیں وہ قرآن اور قیاسات اور تخمینوں پر مبنی ہیں ان کے صحیح یا غلط ہونے کا کوئی اثر قرآنی ارشادات پر نہیں پڑتا۔

میں اس جگہ پہلے وہ احادیث نقل کرتا ہوں جو اس معاملے میں محدثین کے نزدیک صحیح یا قابل اعتماد ہیں اس کے بعد بقدر ضرورت تاریخی روایات بھی لکھی جائیں گی۔

یا جوج ماجوج کے متعلق روایات حدیث:

قرآن و سنت کی تصریحات سے اتنی بات تو بلاشبہ ثابت ہے کہ یا جوج ماجوج انسانوں ہی کی قومیں ہیں، عام انسانوں کی طرح نوح علیہ السلام کی اولاد میں سے ہیں، کیونکہ قرآن کریم کی نص صریح ہے وجعلنا ذریتہ ہم الباقین، یعنی طوفان نوح علیہ

السلام کے بعد جتنے انسان زمین پر باقی ہیں اور رہیں گے وہ سب حضرت نوح علیہ السلام کی اولاد میں ہوں گے، تاریخی روایات اس پر متفق ہیں کہ وہ یافت کی اولاد میں ہیں، ایک ضعیف حدیث سے بھی اس کی تائید ہوتی ہے، ان کے باقی حالات کے متعلق سب سے زیادہ تفصیلی اور صحیح حدیث حضرت نو اس بن سمعان رضی اللہ عنہ کی ہے جس کو صحیح مسلم اور تمام مستند کتب حدیث میں نقل کیا گیا ہے، اور محدثین نے اس کو صحیح قرار دیا ہے، اس میں خروج دجال، نزول عیسیٰ علیہ السلام پھر خروج یا جوج ماجوج وغیرہ کی پوری تفصیل مذکور ہے، اس پوری حدیث کا ترجمہ حسب ذیل ہے:

حضرت نو اس بن سمعان رضی اللہ تعالیٰ عنہ فرماتے ہیں کہ رسول اللہ صلی اللہ علیہ وسلم نے ایک دن صبح کے وقت دجال کا تذکرہ فرمایا، اور تذکرہ فرماتے ہوئے بعض باتیں اس کے متعلق ایسی فرمائیں کہ جن سے اس کا حقیر و ذلیل ہونا معلوم ہوتا تھا (مثلاً یہ کہ وہ کانا ہے) اور بعض باتیں اس کے متعلق ایسی فرمائیں کہ جن سے معلوم ہوتا تھا کہ اس کا فتنہ سخت اور عظیم ہے (مثلاً جنت و دوزخ کا اس کے ساتھ ہونا اور دوسرے خوارقِ عادت) آپ کے بیان سے (ہم پر ایسا خوف طاری ہوا کہ) گویا دجال کھجوروں کے جھنڈ میں ہے (یعنی قریب ہی موجود ہے) جب ہم شام کو حضور صلی اللہ علیہ وسلم کی خدمت میں حاضر ہوئے تو آپ نے ہمارے قلبی تاثرات کو بھانپ لیا اور پوچھا کہ تم نے کیا سمجھا؟ ہم نے عرض کیا کہ آپ صلی اللہ علیہ وسلم نے دجال کا تذکرہ فرمایا اور بعض باتیں اس کے متعلق ایسی فرمائیں جن سے اس کا معاملہ حقیر اور آسان معلوم ہوتا تھا، اور بعض باتیں ایسی فرمائیں جن سے معلوم ہوتا ہے کہ اس کی بڑی قوت ہوگی اس کا فتنہ بڑا عظیم ہے، ہمیں تو ایسا محسوس ہونے لگا کہ

ہمارے قریب ہی وہ کھجوروں کے جھنڈ میں موجود ہے۔ حضور صلی اللہ علیہ وسلم فرمانے لگے تمہارے بارے میں جن فتنوں کا مجھے خوف ہے ان میں دجال کی بہ نسبت دوسرے فتنے زیادہ قابل خوف ہیں (یعنی دجال کا فتنہ اتنا عظیم نہیں جتنا تم نے سمجھ لیا ہے) اگر میری موجودگی میں وہ نکلا تو میں اس کا مقابلہ خود کروں گا (تمہیں اس کے فکر کی ضرورت نہیں) اور اگر وہ میرے بعد آیا تو ہر شخص اپنی ہمت کے موافق اس کو مغلوب کرنے کی کوشش کرے گا، حق تعالیٰ میری غیر موجودگی میں ہر مسلمان کا ناصر اور مددگار ہے (اس کی علامت یہ ہے) کہ وہ نوجوان سخت پیچدار بالوں والا ہے اس کی ایک آنکھ اوپر کوا بھری ہوئی ہے (اور دوسری آنکھ سے کانا ہے جیسا کہ دوسری روایت میں ہے) اور اگر میں (اس کی قبیح صورت میں) اس کو کسی کے ساتھ تشبیہ دے سکتا ہوں تو وہ عبدالعزیٰ بن قطن ہے (یہ زمانہ جاہلیت میں بنو خزاعہ قبیلہ کا ایک بد شکل شخص تھا) اگر تم میں سے کسی مسلمان کا دجال کے ساتھ سامنا ہو جائے تو اس کو چاہیے کہ وہ سورہ کہف کی ابتدائی آیات پڑھ لے (اس سے دجال کے فتنے سے محفوظ ہو جائے گا) دجال شام اور عراق کے درمیان سے نکلے گا اور ہر طرف فساد مچائے گا اے اللہ کے بندو! اس کے مقابلہ میں ثابت قدم رہنا۔ ہم نے عرض کیا کہ یا رسول اللہ صلی اللہ علیہ وسلم وہ زمین میں کس قدر مدت رہے گا، آپ نے فرمایا وہ چالیس دن رہے گا، لیکن پہلا دن ایک سال کے برابر ہوگا اور دوسرا دن ایک ماہ کے برابر ہوگا اور تیسرا دن ایک ہفتہ کے برابر ہوگا اور باقی دن عام دنوں کے برابر ہوں گے، ہم نے عرض کیا یا رسول اللہ صلی اللہ علیہ وسلم جو دن ایک سال کے برابر ہوگا، کیا ہم ان میں صرف

ایک دن کی (پانچ نمازیں) پڑھیں گے آپ نے فرمایا نہیں، بلکہ وقت کا اندازہ کر کے پورے سال کی نمازیں ادا کرنا ہوں گی، پھر ہم نے عرض کیا یا رسول اللہ صلی اللہ علیہ وسلم وہ زمین میں کس قدر سرعت کے ساتھ سفر کرے گا فرمایا اس ابر کے مانند تیز چلے گا جس کے پیچھے موافق ہوا لگی ہوئی ہو، پس دجال کسی قوم کے پاس سے گزرے گا ان کو اپنے باطل عقائد کی دعوت دے گا، وہ اس پر ایمان لائیں گے تو وہ بادلوں کو حکم دے گا تو وہ برسے لگیں گے اور زمین کو حکم دے گا تو وہ سرسبز و شاداب ہو جائے گی (اور ان کے مویشی اس میں چریں گے) (اور شام کو جب واپس آئیں گے تو ان کے کوہان پہلے کی بہ نسبت بہت اونچے ہوں گے اور تھن دودھ سے بھرے ہوئے ہوں گے اور ان کی کوٹھیں پر ہوں گی، پھر دجال کسی دوسری قوم کے پاس سے گزرے گا اور ان کو بھی اپنے کفر و اضلال کی دعوت دے گا، لیکن وہ اس کی باتوں کو رد کر دیں گے وہ ان سے مایوس ہو کر چلا جائے گا تو یہ مسلمان لوگ قحط سالی میں مبتلا ہو جائیں گے اور ان کے پاس کچھ مال نہ رہے گا، اور ویران زمین کے پاس سے اس کا گزر ہوگا، تو وہ اس کو خطاب کرے گا کہ اپنے خزانوں کو باہر لے آ، چنانچہ زمین کے خزانے اس کے پیچھے پیچھے ہو لیں گے، جیسا کہ شہد کی مکھیاں اپنے سردار کے پیچھے ہولیتی ہیں، پھر دجال ایک آدمی کو بلائے گا، جس کا شباب پورے زوروں پر ہوگا، اس کو تلوار مار کر دو ٹکڑے کر دے گا، اور دونوں ٹکڑے اس قدر فاصلہ پر کر دیے جائیں گے جس قدر تیر مارنے والے اور نشانہ کے درمیان فاصلہ ہوتا ہے، پھر وہ اس کو بلائے گا، وہ (زندہ ہو کر) دجال کی طرف اس کے اس فعل پر ہنستا ہوا روشن چہرے کے ساتھ آ جائے گا، دریں اثنا حق

تعالیٰ حضرت عیسیٰ علیہ السلام کو نازل فرمائیں گے، چنانچہ وہ دو رنگ دار چادریں پہنے ہوئے دمشق کی مشرقی جانب کے سفید مینارہ پر اس طرح نزول فرمائیں گے کہ اپنے دونوں ہاتھوں کو فرشتوں کے پروں پر رکھے ہوئے ہوں گے، جب اپنے سر مبارک کو نیچے کریں گے تو اس سے پانی کے قطرات جھڑیں گے (جیسے کوئی ابھی غسل کر کے آیا ہو) اور جب سر کو اوپر کریں گے تو اس وقت بھی پانی کے متفرق قطرات جو موتیوں کی طرح صاف ہوں گے گریں گے، جس کافر کو آپ کے سانس کی ہوا پہنچے گی وہ وہیں مر جائے گا، اور آپ کا سانس اس قدر دور پہنچے گا، جس قدر دور آپ کی نگاہ جائے گی، حضرت عیسیٰ علیہ السلام دجال کو تلاش کریں گے، یہاں تک کہ آپ سے باب اللد پر جا پکڑیں گے (یہ بستی اب بھی بیت المقدس کے قریب اسی نام سے موجود ہے) وہاں اس کو قتل کر دیں گے، پھر حضرت عیسیٰ علیہ السلام لوگوں کے پاس تشریف لائیں گے، اور (بطور شفقت کے) ان کے چہروں پر ہاتھ پھیریں گے، اور جنت میں اعلیٰ درجات کی ان کو خوشخبری سنائیں گے۔

حضرت عیسیٰ علیہ السلام ابھی اسی حال میں ہوں گے کہ حق تعالیٰ کا حکم ہوگا کہ میں اپنے بندوں میں ایسے لوگوں کو نکالوں گا جن کے مقابلہ کی کسی کو طاقت نہیں، آپ مسلمانوں کو جمع کر کے کوہ طور پر چلے جائیں (چنانچہ عیسیٰ علیہ السلام ایسا ہی کریں گے) اور حق تعالیٰ یا جوج ماجوج کو کھول دیں گے، تو وہ سرعت سیر کے سبب ہر بلندی سے پھسلتے ہوئے دکھائی دیں گے، ان میں سے پہلے لوگ بحیرہ طبریہ سے گذریں گے، اور اس کا سب پانی پی کر ایسا کر دیں گے کہ جب ان میں سے دوسرے لوگ اس بحیرہ سے گذریں گے تو دریا کی جگہ کو

خشک دیکھ کر کہیں گے کہ کبھی یہاں پانی ہوگا۔

حضرت عیسیٰ علیہ السلام اور ان کے رفقاء کوہ طور پر پناہ لیں گے اور دوسرے مسلمان اپنے قلعوں اور محفوظ جگہوں میں پناہ لیں گے، کھانے پینے کا سامان ساتھ ہوگا، مگر وہ کم پڑے گا۔ تو ایک نیل کے سر کو سودینا رستے بہتر سمجھا جائے گا، حضرت عیسیٰ علیہ السلام اور دوسرے مسلمان اپنی تکلیف دفع ہونے کے لیے حق تعالیٰ سے دعا کریں گے (حق تعالیٰ دعا قبول فرمائیں گے) اور ان پر وہ بانی صورت میں ایک بیماری بھیجیں گے اور یا جوج ماجوج تھوڑی دیر میں سب کے سب مرجائیں گے، پھر حضرت عیسیٰ علیہ السلام اور ان کے ساتھی کوہ طور سے نیچے آئیں گے تو دیکھیں گے کہ زمین میں ایک باشت جلد بھی ان کی لاشوں سے خالی نہیں (اور لاشوں کے سڑنے کی وجہ سے) سخت لعفن پھیلا ہوگا (اس کیفیت کو دیکھ کر دوبارہ) حضرت عیسیٰ علیہ السلام اور ان کے ساتھی حق تعالیٰ سے دعا کریں گے (کہ یہ مصیبت بھی دفع ہو، حق تعالیٰ قبول فرمائیں گے) اور بہت بھاری بھر کم پرندوں کو بھیجیں گے، ان کی گردنیں اونٹ کی گردن کے مانند ہوں گی۔ (وہ ان کی لاشوں کو اٹھا کر جہاں اللہ کی مرضی ہوگی وہاں پھینک دیں گے) بعض روایات میں ہے کہ دریا میں ڈالیں گے، پھر حق تعالیٰ بارش برسانیں گے، کوئی شہر اور جنگل ایسا نہ ہوگا جہاں بارش نہ ہوئی ہوگی، ساری زمین دھل جائے گی اور شیشہ کے مانند صاف ہو جائے گی، حق تعالیٰ زمین کو حکم فرمائیں گے کہ اپنے پیٹ سے پھلوں اور پھولوں کو اگادے اور (ازسرنو) اپنی برکات کو ظاہر کر دے (چنانچہ ایسا ہی ہوگا اور اس قدر برکت ظاہر ہوگی) کہ ایک انار ایک جماعت کے کھانے کے لیے کفایت

کرے گا اور لوگ اس کے چھلکے کی چھتری بنا کر سایہ حاصل کریں گے اور دودھ میں اس قدر برکت ہوگی کہ ایک اونٹنی کا دودھ ایک بہت بڑی جماعت کے لیے کافی ہوگا اور ایک گائے کا دودھ ایک قبیلہ کے سب لوگوں کو کافی ہو جائے گا اور ایک بکری کا دودھ پوری برادری کو کافی ہو جائے گا (یہ غیر معمولی برکات اور امن و امان کا زمانہ چالیس سال رہنے کے بعد جب قیامت کا وقت آجائے گا تو) اس وقت حق تعالیٰ ایک خوشگوار ہوا چلائیں گے جس کی وجہ سے سب مسلمانوں کی بغلوں کے نیچے ایک خاص بیماری ظاہر ہو جائے گی اور سب کے سب وفات پا جائیں گے اور باقی صرف شریر و کافر رہ جائیں گے جو زمین پر کھلم کھلا حرام کاری جانوروں کی طرح کریں گے ایسے ہی لوگوں پر قیامت آئے گی۔

اور حضرت عبدالرحمن بن یزید کی روایت میں یا جوج و ماجوج کے قصہ کی زیادہ تفصیل آئی ہے وہ یہ کہ بحیرہ طبریہ سے گزرنے کے بعد یا جوج ماجوج بیت المقدس کے پہاڑوں میں سے ایک پہاڑ حیل الخمر پر چڑھ جائیں گے اور کہیں گے کہ ہم نے زمین والوں کو سب کو قتل کر دیا ہے لو اب ہم آسمان والوں کا خاتمہ کریں چنانچہ وہ اپنے تیرا آسمان کی طرف پھینکیں گے اور وہ تیرا حق تعالیٰ کے حکم سے خون آلود ہو کر ان کی طرف واپس آئیں گے (تاکہ وہ احمق یہ سمجھ کر خوش ہوں کہ آسمان والوں کا بھی خاتمہ کر دیا)۔

اور دجال کے قصہ میں حضرت ابوسعید خدری رضی اللہ عنہ کی روایت میں یہ اضافہ بھی ہے کہ دجال مدینہ منورہ سے دور رہے گا اور مدینہ کے راستوں پر بھی اس کا آنا ممکن نہ ہوگا تو وہ مدینہ کے قریب ایک شور زمین کی طرف آئے

گا اس وقت ایک آدمی دجال کے پاس آئے گا اور وہ آدمی اس وقت کے بہترین لوگوں میں سے ہوگا اور اس کو خطاب کر کے کہے گا کہ میں یقین سے کہتا ہوں کہ تو وہی دجال ہے جس کی ہمیں رسول اللہ صلی اللہ علیہ وسلم نے خبر دی تھی (یہ سن کر) دجال کہنے لگے گا 'لوگو! مجھے یہ بتلاؤ کہ اگر میں اس آدمی کو قتل کر دوں اور پھر اسے زندہ کر دوں تو میرے خدا ہونے میں شک کرو گے؟ وہ جواب دیں گے 'نہیں چنانچہ وہ اس آدمی کو قتل کرے گا اور پھر اس کو زندہ کر دے گا' تو وہ دجال کو کہے گا کہ اب مجھے تیرے دجال ہونے کا پہلے سے زیادہ یقین ہو گیا ہے، دجال اس کو دوبارہ قتل کرنے کا ارادہ کرے گا، لیکن وہ اس پر قادر نہ ہو سکے گا۔ (صحیح مسلم)

صحیح بخاری و مسلم میں حضرت ابو سعید خدریؓ سے روایت ہے کہ رسول اللہ صلی اللہ علیہ وسلم نے فرمایا کہ قیامت کے روز اللہ تعالیٰ حضرت آدم علیہ السلام سے فرمائیں گے کہ آپ اپنی ذریت میں سے بعث النار (یعنی جہنمی لوگ) اٹھائیے، وہ عرض کریں گے اے رب وہ کون ہیں، تو حکم ہوگا کہ ہر ایک ہزار میں سے نو سو ننانوے جہنمی ہیں صرف ایک جنتی ہے، صحابہ کرام سہم گئے اور دریافت کیا کہ یا رسول اللہ ہم میں سے وہ ایک جنتی کون سا ہوگا، تو آپ نے فرمایا غم نہ کرو، کیونکہ یہ نو سو ننانوے جہنمی تم میں سے ایک اور یا جوج ماجوج میں سے ایک ہزار کی نسبت سے ہوں گے، اور مستدرک حاکم میں حضرت عبداللہ بن عمرؓ سے روایت ہے کہ رسول اللہ صلی اللہ علیہ وسلم نے فرمایا کہ اللہ تعالیٰ نے تمام انسانوں کے دس حصے کیے، ان میں سے نوے یا جوج ماجوج ہیں اور باقی ایک حصہ میں باقی ساری دنیا کے انسان ہیں (روح المعانی)

ابن کثیر نے البدایہ والنہایہ میں ان روایات کو ذکر کر کے لکھا ہے کہ اس سے معلوم ہوا کہ یاجوج ماجوج کی تعداد ساری انسانی آبادی سے بے حد زائد ہے۔

مسند احمد اور ابوداؤد میں باسناد صحیح حضرت ابو ہریرہؓ کی روایت ہے کہ رسول اللہ صلی اللہ علیہ وسلم نے فرمایا کہ عیسیٰ علیہ السلام نزول کے بعد چالیس سال زمین پر رہیں گے، مسلم کی ایک روایت میں جو سات سال کا عرصہ بتلایا ہے حافظ نے فتح الباری میں اس کو مؤول یا مرجوح قرار دے کر چالیس سال ہی کا عرصہ صحیح قرار دیا ہے اور حسب تصریح احادیث یہ پورا عرصہ امن و امان اور برکات کے ظہور کا ہوگا، بغض و عداوت آپس میں قطعاً نہ رہے گا، کبھی دو آدمیوں میں کوئی جھگڑا یا عداوت نہیں ہوگی۔ (روایت مسلم و احمد)

بخاری نے حضرت ابوسعید خدریؓ سے روایت کیا ہے کہ رسول اللہ صلی اللہ علیہ وسلم نے فرمایا کہ بیت اللہ کا حج و عمرہ خروج یا جوج ماجوج کے بعد بھی جاری رہے گا (تفسیر مظہری)

بخاری و مسلم نے حضرت زینب بنت جحش ام المؤمنینؓ سے روایت کیا ہے کہ رسول اللہ صلی اللہ علیہ وسلم (ایک روز) نیند سے ایسی حالت میں بیدار ہوئے کہ چہرہ مبارک سرخ ہو رہا تھا اور آپ کی زبان مبارک پر یہ جملے تھے۔

لا الہ الا اللہ ویل للعرب من شرق اقترب فتح
الیوم من ردم یاجوج وماجوج مثل هذه رخلق
تسعین۔

”اللہ کے سوا کوئی معبود نہیں“ خرابی ہے عرب کی اس شر سے جو قریب آچکا ہے۔ آج کے دن یاجوج و ماجوج کی ردم یعنی سد میں اتنا سوراخ کھل

گیا ہے اور آپ نے عقد تسعین یعنی انگوٹھے اور انگشت شہادت کو ملا کر حلقہ بنا کر دکھلایا۔

ام المؤمنینؓ فرماتی ہیں کہ اس ارشاد پر ہم نے عرض کیا یا رسول اللہ صلی اللہ علیہ وسلم کیا ہم ایسے حال میں ہلاک ہو سکتے ہیں جبکہ ہمارے اندر صالحین موجود ہوں؟ آپ نے فرمایا ہاں ہلاک ہو سکتے ہیں جبکہ حبث (یعنی شر) کی کثرت ہو جائے (مثلہ فی الصحیحین عن ابی ہریرہؓ کذا فی البدایۃ والنہایۃ لابن کثیر) اور سد یا جوج میں بقدر حلقہ سوراخ ہو جانا اپنے حقیقی معنی بھی ہو سکتا ہے اور مجازی طور پر سد ذوالقرنین کے کمزور ہو جانے کے معنی میں بھی ہو سکتا ہے (ابن کثیر ابو حیان)

مسند احمد ترمذی ابن ماجہ نے حضرت ابو ہریرہؓ کی روایت سے نقل کیا ہے کہ رسول اللہ صلی اللہ علیہ وسلم نے فرمایا کہ یا جوج ماجوج ہر روز سد ذوالقرنین کو کھودتے رہتے ہیں یہاں تک کہ اس آہنی دیوار کے آخری حصہ تک اتنے قریب پہنچ جاتے ہیں کہ دوسری طرف کی روشنی نظر آنے لگے مگر یہ کہہ کر لوٹ جاتے ہیں کہ باقی کوکل کھود کر پار کر دیں گے مگر اللہ تعالیٰ اس کو پھر ویسا ہی مضبوط درست کر دیتے ہیں اور اگلے روز پھر نئی محنت اس کے کھودنے میں کرتے ہیں یہ سلسلہ کھودنے میں محنت کا اور پھر منجانب اللہ اس کی درستی کا اس وقت تک چلتا رہے گا جس وقت تک یا جوج ماجوج کو بند رکھنے کا ارادہ ہے اور جب اللہ تعالیٰ ان کو کھولنے کا ارادہ فرمائیں گے تو اس روز جب محنت کر کے آخری حد میں پہنچادیں گے اس دن یوں کہیں گے کہ اگر اللہ نے چاہا تو ہم کل اس کو پار کر لیں گے (اللہ کے نام اور اس کی مشیت پر موقوف رکھنے سے آج تو فیتق ہو جائے گی) تو اگلے روز دیوار کا باقی ماندہ حصہ اپنی حالت پر ملے گا اور وہ اس کو توڑ کر پار کر لیں

گے۔

ترمذی نے اس روایت کو بسند ابی عوانہ عن قتادہ عن ابی رافع عن ابی ہریرہ نقل کر کے فرمایا: غریب لانعرفہ الا من ہذا الوجه ابن کثیر نے اپنی تفسیر میں اس روایت کو نقل کر کے فرمایا:

اسنادہ جید قوی ولكن متنہ فی رفعہ نکارۃ

”اسناد اس کی جید اور قوی ہے لیکن حضرت ابو ہریرہ سے اس کو مرفوع کرنی یا اس کو رسول اللہ صلی اللہ علیہ وسلم کی طرف منسوب کرنے میں ایک نکارت و اجنبیت معلوم ہوتی ہے۔“

اور ابن کثیر نے البدایہ والنہایہ میں اس حدیث کے متعلق فرمایا کہ اگر یہ بات صحیح مان لی جائے کہ یہ حدیث مرفوع نہیں بلکہ کعب احبار کی روایت ہے تب تو بات صاف ہوگئی کہ یہ کوئی قابل اعتماد چیز نہیں اور اگر اس روایت کو وہم راوی سے محفوظ قرار دے کر آنحضرت صلی اللہ علیہ وسلم ہی کا ارشاد قرار دیا جائے تو پھر مطلب اس کا یہ ہوگا کہ یا جوج ماجوج کا یہ عمل سد کو کھودنے کا اس وقت شروع ہوگا جبکہ ان کے خروج کا وقت قریب آجائے گا اور قرآنی ارشاد کہ اس دیوار میں نقب نہیں لگائی جاسکتی یہ اس وقت کا حال ہے جبکہ ذوالقرنین نے اس کو تعمیر کیا تھا اس لیے کوئی تعارض نہ رہا نیز یہ بھی کہا جاسکتا ہے کہ نقب سے مراد دیوار کا وہ رخنہ اور سوراخ ہے جو آ رہا ہو جائے اور اس روایت میں اس کی تصریح موجود ہے کہ یہ سوراخ آ رہا نہیں ہوتا (بدایہ ص ۱۱۲ ج ۲)

حافظ ابن حجر نے فتح الباری میں اس حدیث کو عبد بن حمید اور ابن حبان کے حوالے سے بھی نقل کر کے کہا ہے کہ ان سب کی روایت حضرت قتادہ سے ہے اور ان میں سے بعض کی سند کے رجال صحیح بخاری کے رجال ہیں اور حدیث کے مرفوع قرار دینے پر

بھی کوئی شبہ نہیں کیا، اور بحوالہ ابن عربی بیان کیا کہ اس حدیث میں تین آیات الہیہ یعنی معجزات ہیں، اول یہ کہ اللہ تعالیٰ نے ان کے ذہنوں کو اس طرف متوجہ نہیں ہونے دیا، کہ سد کو کھودنے کا کام رات دن مسلسل جاری رکھیں، ورنہ اتنی بڑی قوم کے لیے کیا مشکل تھا کہ دن اور رات کی ڈیوٹیاں الگ الگ مقرر کر لیتے، دوسرے ان کے ذہنوں کو اس طرف سے پھیر دیا کہ اس سد کے اوپر چڑھنے کی کوشش کریں، اس کے لیے آلات سے مدد لیں، حالانکہ وہب بن منبہ کی روایت سے یہ بھی معلوم ہوتا ہے کہ یہ لوگ صاحب زراعت و صناعت ہیں، ہر طرح کے آلات رکھتے ہیں، ان کی زمین میں درخت بھی مختلف قسم کے ہیں، کوئی مشکل کام نہ تھا کہ اوپر چڑھنے کے ذرائع و وسائل پیدا کر لیتے، تیسرے یہ کہ ساری مدت میں ان کے قلوب میں یہ بات نہ آئے کہ انشاء اللہ کہہ لیں، صرف اس وقت یہ کلمہ ان کی زبان پر جاری ہوگا، جب ان کے نکلنے کا وقت مقرر آ جائے گا۔

ابن عربی نے فرمایا کہ اس حدیث سے یہ بھی معلوم ہوتا ہے کہ یا جوج ماجوج میں کچھ لوگ ایسے بھی ہیں جو اللہ کے وجود اور اس کی مشیت و ارادے کو مانتے ہیں، اور یہ بھی ممکن ہے کہ بغیر کسی عقیدے کے ہی ان کی زبان پر اللہ تعالیٰ یہ کلمہ جاری کر دے، اور اس کی برکت سے ان کا کام بن جائے۔ (اشراط الساعة للسید محمد، ص ۱۵۴)

مگر ظاہر یہی ہے کہ ان کے پاس بھی انبیاء علیہم السلام کی دعوت پہنچ چکی ہے، ورنہ نص قرآنی کے مطابق ان کو جہنم کا عذاب نہ ہونا چاہیے، وما کنا معذبین حتیٰ نبعث رسولاً، معلوم ہوا کہ دعوت ایمان ان کو بھی پہنچی ہے، مگر یہ لوگ کفر پر جمے رہے، ان میں سے کچھ لوگ ایسے بھی ہوں گے جو اللہ کے وجود اور اس کے ارادہ و مشیت کے قائل ہوں گے، اگرچہ صرف اتنا عقیدہ ایمان کے لیے کافی نہیں، جب تک رسالت اور آخرت پر ایمان نہ ہو، بہر حال انشاء اللہ کلمہ کہنا باوجود کفر بھی بعید نہیں۔

روایات حدیث سے حاصل شدہ نتائج

مذکورہ صدر احادیث میں یا جوج ماجوج کے متعلق جو باتیں رسول اللہ صلی اللہ علیہ وسلم کے بیان سے ثابت ہوئیں وہ حسب ذیل ہیں۔

(۱) یا جوج ماجوج عام انسانوں کی طرح انسان حضرت نوح علیہ السلام کی اولاد میں سے ہیں، جمہور محدثین و مؤرخین ان کو یافت ابن نوح علیہ السلام کی اولاد قرار دیتے ہیں، اور یہ بھی ظاہر ہے کہ یافت ابن نوح کی اولاد نوح علیہ السلام کے زمانے سے ذوالقرنین کے زمانے تک دور دور تک مختلف قبائل اور مختلف قوموں اور مختلف آبادیوں میں پھیل چکی تھی، یا جوج ماجوج جن قوموں کا نام ہے یہ بھی ضروری نہیں کہ وہ سب کے سب سد ذوالقرنین کے پیچھے ہی محصور ہو گئے ہوں، ان کے کچھ قبائل اور قومیں سد ذوالقرنین کے اس طرف بھی ہوں گے، البتہ ان میں سے جو قتل و غارت گری کرنے والے وحشی لوگ تھے، وہ سد ذوالقرنین کے ذریعہ روک دیے گئے..... مؤرخین عام طور سے ان کو ترک اور مغول یا منگولین لکھتے ہیں، مگر ان میں سے یا جوج ماجوج نام..... صرف ان وحشی غیر متمدن خونخوار ظالم لوگوں کا ہے جو تمدن سے آشنا نہیں ہوئے، انہی کی برادری کے مغول اور ترک یا منگولین جو متمدن ہو گئے وہ اس نام سے خارج ہیں۔

(۲) یا جوج ماجوج کی تعداد پوری دنیا کے انسانوں کی تعداد سے بدرجہا زائد

کم از کم ایک اور دس کی نسبت سے ہے (حدیث نمبر ۲)

(۳) یا جوج ماجوج کی جو قومیں اور قبائل سد ذی القرنین کے ذریعہ اس

طرف آنے سے روک دیے گئے ہیں وہ قیامت کے بالکل قریب تک اسی طرح محصور

رہیں گے، ان کے نکلنے کا وقت مقدر ظہور مہدی علیہ السلام پھر خروج دجال کے بعد وہ ہوگا

بلکہ عیسیٰ علیہ السلام نازل ہو کر دجال کو قتل کر چکیں گے۔ (حدیث نمبر ۱)

(۴) یاجوج ماجوج کے کھلنے کے وقت سد ذوالقرنین منہدم ہو کر زمین کے برابر ہو جائے گی (آیت قرآن) اس وقت یہ یاجوج ماجوج کی بے پناہ قومیں بیک وقت پہاڑوں کی بلندیوں سے اترتی ہوئی سرعت رفتار کے سبب ایسی معلوم ہوں گی کہ گویا یہ پھسل پھسل کر گر رہے ہیں اور یہ لاتعداد وحشی انسان عام انسانی آبادی اور پوری زمین پر ٹوٹ پڑیں گے اور ان کے قتل و غارت گری کا کوئی مقابلہ نہ کر سکے گا، اللہ کے رسول حضرت عیسیٰ علیہ السلام بھی بامر الہی اپنے ساتھی مسلمانوں کو لے کر کوہ طور پر پناہ لیں گے اور عام دنیا کی آبادیوں میں جہاں کچھ قلعے یا محفوظ مقامات ہیں وہ ان میں بند ہو کر اپنی جانیں بچائیں گے، کھانے پینے کا سامان ختم ہو جانے کے بعد ضروریات زندگی انتہائی گراں ہو جائے گی، باقی انسانی آبادی کو یہ وحشی قومیں ختم کر ڈالیں گی، ان کے دریاؤں کو چاٹ جائیں گی۔ (حدیث نمبر ۱)

(۵) حضرت عیسیٰ علیہ السلام اور ان کے رفقاء کی دعا سے پھر یہ ٹڈی دل قسم کی بے شمار قومیں بیک وقت ہلاک کر دی جائیں گی، ان کی لاشوں سے ساری زمین پھٹ جائے گی، ان کی بدبو کی وجہ سے زمین پر بسنا مشکل ہو جائے گا۔ (حدیث نمبر ۱)

(۶) پھر حضرت عیسیٰ علیہ السلام اور ان کے رفقاء ہی کی دعا سے ان کی لاشیں دریا بردیا غائب کر دی جائے گی اور عالمگیر بارش کے ذریعہ پوری زمین کو دھو کر پاک صاف کر دیا جائے گا۔ (حدیث نمبر ۱)

(۷) اس کے بعد تقریباً چالیس سال امن و امان کا دور دورہ ہوگا، زمین اپنی برکات اگل دے گی، کوئی مفلس محتاج نہ رہے گا، کوئی کسی کو نہ ستائے گا، سکون و اطمینان، آرام و راحت عام ہوگی۔ (حدیث نمبر ۳)

(۸) اس امن و امان کے زمانے میں بیت اللہ کا حج و عمرہ جاری رہے

گا (حدیث نمبر ۴) حضرت عیسیٰ علیہ السلام کی وفات اور روضہ اقدس میں دفن روایات حدیث سے ثابت ہے۔ اس کی بھی یہی صورت ہوگی کہ وہ حج یا عمرہ کے لیے حجاز سفر کریں گے (کما رواہ مسلم عن ابی ہریرۃ التصریح) اس کے بعد مدینہ طیبہ میں وفات ہوگی روضہ اقدس میں دفن کیا جائے گا۔

(۹) رسول اللہ صلی اللہ علیہ وسلم کے آخر زمانے میں بذریعہ وحی خواب آپ کو دکھلایا گیا کہ سدذوالقرنین میں ایک سوراخ ہو گیا ہے جس کو آپ نے عرب کے لیے شر و فتنہ کی علامت قرار دی اس دیوار میں سوراخ ہو جانے کو بعض محدثین نے اپنی حقیقت پر محمول کیا ہے اور بعض نے اس کا مطلب بطور استعارہ اور مجاز کے یہ قرار دیا ہے کہ اب یہ سدذوالقرنین کمزور ہو چکی ہے، خروج یا جوج ماجوج کا وقت قریب آ گیا ہے اور اس کے آثار عرب قوم کا تنزل و انحطاط کے رنگ میں ظاہر ہوں گے۔ (واللہ اعلم)

(۱۰) حضرت عیسیٰ علیہ السلام کے نزول کے بعد ان کا قیام زمین پر چالیس سال ہوگا (حدیث نمبر ۳) ان سے پہلے حضرت مہدی علیہ السلام کا زمانہ بھی چالیس سال رہے گا۔ جس میں کچھ حصہ دونوں کے اجتماع و اشراک کا ہوگا، سید شریف برزنجی نے اپنی کتاب اشراط الساعۃ صفحہ ۱۲۵ میں لکھا ہے کہ عیسیٰ علیہ السلام کا قیام قتل دجال اور امن و امان کے بعد چالیس سال ہوگا اور مجموعہ قیام پینتالیس سال ہوگا اور صفحہ ۱۱۲ میں ہے کہ مہدی علیہ السلام حضرت عیسیٰ علیہ السلام سے تیس سے اوپر کچھ سال پہلے ظاہر ہوں گے اور ان کا مجموعہ زمانہ چالیس سال ہوگا، اس طرح پانچ یا سات سال تک دونوں حضرات کا اجتماع رہے گا اور ان دونوں زمانوں کی یہ خصوصیت ہوگی کہ پوری زمین پر عدل و انصاف کی حکومت ہوگی۔ زمین اپنی برکات اور خزانے اگل دے گی۔ کوئی فقیر و محتاج نہ رہے گا۔ لوگوں کے آپس میں بغض و عداوت قطعاً نہ رہے گی، ہاں حضرت مہدی

علیہ السلام کے آخری زمانے میں دجال اکبر کا فتنہ عظیم سوائے مکہ اور مدینہ اور بیت المقدس اور کوہ طور کے سارے عالم پر چھا جائے گا۔ اور یہ فتنہ دنیا کے تمام فتنوں سے عظیم تر ہوگا۔ دجال کا قیام اور فساد صرف چالیس دن رہے گا۔ مگر ان چالیس دنوں میں سے پہلا دن ایک سال کا۔ دوسرا دن ایک مہینہ کا۔ تیسرا دن ایک ہفتہ کا ہوگا۔ باقی دن عام دنوں کی طرح کے ہوں گے جس کی صورت یہ بھی ہو سکتی ہے کہ حقیقتاً یہ دن اتنے طویل کر دیے جائیں۔ کیونکہ اس آخر زمانے میں تقریباً سارے واقعات ہی خرق عادت اور معجزہ کے ہوں گے۔ اور یہ بھی ممکن ہے کہ دن رات تو اپنے معمول کے مطابق ہوتے رہیں مگر دجال کا بڑا ساحر ہونا حدیث سے ثابت ہے۔ ہو سکتا ہے کہ اس کے سحر کے اثر سے عام مخلوق کی نظروں پر یہ دن رات کا تغیر و انقلاب ظاہر نہ ہو۔ وہ اس کو ایک ہی دن دیکھتے اور سمجھتے رہیں۔ حدیث میں جو اس دن کے اندر عام دنوں کے مطابق اندازہ لگا کر نمازیں پڑھنے کا حکم آیا ہے۔ اس سے بھی تائید اس کی ہوتی ہے کہ حقیقت کے اعتبار سے تو دن رات بدل رہے ہوں گے۔ مگر لوگوں کے احساس میں یہ بدلنا نہیں ہوگا۔ اس لیے اس ایک سال کے دن میں تین سو ساٹھ دنوں کی نمازیں ادا کرنے کا حکم دیا گیا۔ ورنہ اگر دن حقیقتاً ایک ہی دن ہوتا تو قواعد شرعیہ کی رو سے اس میں صرف ایک ہی دن کی پانچ نمازیں فرض ہوتیں۔ خلاصہ یہ ہے کہ دجال کا کل زمانہ اس طرح کے چالیس دن کا ہوگا۔

اس کے بعد حضرت عیسیٰ علیہ السلام نازل ہو کر دجال کو قتل کر کے اس فتنہ کو ختم کریں گے۔ مگر اس کے متصل ہی یا جوج ماجوج کا خروج ہوگا جو پوری دنیا میں فساد اور قتل و غارت گری کریں گے مگر ان کا زمانہ بھی چند ایام ہی ہوں گے۔ پھر حضرت عیسیٰ علیہ السلام کی دعا سے یہ سب بیک وقت ہلاک ہو جائیں گے۔ غرض حضرت مہدی علیہ

السلام کے زمانے کے آخر میں اور عیسیٰ علیہ السلام کے زمانے کے شروع میں دو فتنے دجال اور یاجوج ماجوج کے ہوں گے جو تمام زمین کے لوگوں کو تہہ و بالا کر دیں گے۔ ان ایام معدودہ سے پہلے اور بعد میں پوری دنیا کے اندر عدل و انصاف اور امن و سکون اور برکات و ثمرات کا دور پورہ ہوگا۔ حضرت عیسیٰ علیہ السلام کے زمانہ میں اسلام کے سوا کوئی کلمہ و مذہب زمین پر نہ رہے گا۔ زمین اپنے خزانوں و دفائن اگل دے گی۔ کوئی فقیر و محتاج نہ رہے گا۔ درندے اور زہریلے جانور بھی کسی کو تکلیف نہ پہنچائیں گے۔

یاجوج ماجوج اور سد ذوالقرنین کے متعلق یہ معلومات تو وہ ہیں جو قرآن اور احادیث نبویہ نے امت کو بتلا دیے ہیں۔ اسی پر عقیدہ رکھنا ضروری اور مخالفت ناجائز ہے۔ باقی رہی اس کی جغرافیائی بحث کہ سد ذوالقرنین کس جگہ واقع ہے اور قوم یاجوج ماجوج کون سی قوم ہے اور اس وقت کہاں کہاں بستی ہے۔ اگرچہ اس پر نہ کوئی اسلامی عقیدہ موقوف ہے اور نہ قرآن کی کسی آیت کا مطلب سمجھنا اس پر موقوف ہے لیکن مخالفین کی بہفوات کے جواب اور مزید بصیرت کے لیے علماء امت نے اس سے بحث فرمائی ہے۔ اس کا کچھ حصہ نقل کیا جاتا ہے۔

قرطبی نے اپنی تفسیر میں بحوالہ سدی نقل کیا ہے کہ یاجوج ماجوج کے بائیس قبیلوں میں سے اکیس قبیلوں کو سد ذوالقرنین سے بند کر دیا گیا۔ ان کا ایک قبیلہ سد ذوالقرنین کے اندر اس طرف رہ گیا۔ وہ ترک ہیں۔ اس کے بعد قرطبی نے فرمایا کہ رسول اللہ صلی اللہ علیہ وسلم نے ترک کے متعلق جو باتیں بتلائی ہیں وہ یاجوج ماجوج سے ملتی ہونی ہیں۔ اور آخر زمانے میں مسلمانوں کی ان سے جنگ ہونا صحیح مسلم کی حدیث میں ہے۔ پھر فرمایا کہ اس زمانے میں ترک قوم کی بڑی بھاری تعداد مسلمانوں کے مقابلہ کے لیے نکلی ہوئی ہے۔ جن کی صحیح تعداد اللہ تعالیٰ ہی کو معلوم ہے۔ وہی مسلمانوں کو ان

کے شر سے بچا سکتا ہے۔ ایسا معلوم ہوتا ہے کہ یہی یاجوج ماجوج ہیں یا کم از کم ان کا مقدمہ ہیں (قرطبی، ص ۵۸ ج ۱۱) (قرطبی کا زمانہ چھٹی صدی ہجری ہے جس میں فتنہ تاتار ظاہر ہوا اور اسلامی خلافت کو تباہ و برباد کیا، ان کا عظیم فتنہ تاریخ اسلام میں معروف اور تاتاریوں کا مغول ترک میں سے ہونا مشہور ہے)۔ مگر قرطبی نے ان کو یاجوج ماجوج کے مشابہ اور ان کا مقدمہ قرار دیا ہے۔ ان کے فتنہ کو وہ خروج یا جوج ماجوج نہیں بتایا جو علامات قیامت میں سے ہے، کیونکہ صحیح مسلم کی حدیث مذکور میں اس کی تصریح ہے کہ وہ خروج حضرت عیسیٰ علیہ السلام کے نزول کے بعد ان کے زمانے میں ہوگا۔

اسی لیے علامہ آلوسی نے اپنی تفسیر روح المعانی میں ان لوگوں پر سخت رد کیا ہے جنہوں نے تاتار ہی کو یاجوج ماجوج قرار دیا، اور فرمایا کہ ایسا خیال کرنا کھلی ہوئی گمراہی ہے اور یاجوج ماجوج کے فتنہ کے مشابہ ضروری ہے۔ (روح ص ۴۴ ج ۱۶) اس سے ثابت ہوا کہ اس زمانے میں جو بعض مؤرخین موجودہ روس یا چین یا دونوں کو یاجوج ماجوج قرار دیتے ہیں، اور آلوسی نے فرمایا کہ ان کا فتنہ فتنہ یاجوج غلط نہ ہوتا۔ مگر اسی کو وہ خروج یا جوج ماجوج قرار دینا جس کی خبر قرآن و حدیث میں بطور علامات قیامت دی گئی اور اس کا وقت نزول عیسیٰ علیہ السلام کے بعد بتلایا گیا یہ قطعاً غلط اور گمراہی اور نصوص حدیث کا انکار ہے۔

مشہور مؤرخ ابن خلدون نے اپنی تاریخ کے مقدمہ میں اقلیم سادس کی بحث میں یاجوج ماجوج اور سدذوالقرنین اور ان کے محل و مقام کے متعلق جغرافیائی تحقیق اس طرح فرمائی ہے:

”ساتویں اقلیم کے نویں حصہ میں مغرب کی جانب ترکوں کے وہ قبائل آباد ہیں جو قنجاق اور چرکس کہلاتے ہیں اور مشرق کی جانب یاجوج ماجوج کی

آبادیاں ہیں اور ان دونوں کے درمیان کوہ قاف حد فاصل ہے جس کا ذکر گذشتہ سطور میں ہو چکا ہے کہ وہ بحر محیط سے شروع ہوتا ہے جو چوتھی اقلیم کے مشرق میں واقع ہے اور اس کے ساتھ شمال کی جانب اقلیم کے آخر تک چلا گیا ہے اور پھر بحر محیط سے جدا ہو کر شمال مغرب میں ہوتا ہوا یعنی مغرب کی جانب جھکتا ہوا پانچویں اقلیم کے نویں حصہ میں داخل ہو جاتا ہے یہاں سے وہ پھر اپنی پہلی سمت کو مڑ جاتا ہے حتیٰ کہ ساتویں اقلیم کے نویں حصہ میں داخل ہو جاتا ہے اور یہاں پہنچ کر جنوب سے شمال مغرب کو ہوتا ہوا گیا ہے اور اسی سلسلہ کوہ کے درمیان سد سکندری واقع ہے اور ساتویں اقلیم کے نویں حصہ کے وسط ہی میں وہ سد سکندری ہے جس کا ہم ابھی ذکر کر آئے ہیں اور جس کی اطلاع قرآن نے بھی دی ہے۔

اور عبداللہ بن خردازبہ نے اپنی جغرافیہ کی کتاب میں واثق باللہ خلیفہ عباسی کا وہ خواب نقل کیا ہے جس میں اس نے یہ دیکھا کہ وہ سد کھل گئی ہے چنانچہ وہ گھبرا کر اٹھا اور دریافت حال کے لیے سلام ترجمان کو روانہ کیا اس نے واپس آ کر اسی سد کے حالات و اوصاف بیان کیے (مقدمہ ابن خلدون ص ۷۹)

واثق باللہ خلیفہ عباسی کا سد ذوالقرنین کی تحقیق کرنے کے لیے ایک جماعت کو بھیجنا اور ان کا تحقیق کر کے آنا ابن کثیر نے بھی البدایہ والنہایہ میں ذکر کیا ہے۔ اور یہ کہ یہ دیوار لوبے سے تعمیر کی گئی ہے۔ اس میں بڑے بڑے دروازے بھی ہیں جن پر قفل پڑا ہوا ہے اور یہ شمال مشرق میں واقع ہے اور تفسیر کبیر و طبری نے اس واقعہ کو بیان کر کے یہ بھی لکھا ہے کہ جو آدمی اس دیوار کا معائنہ کر کے واپس آنا چاہتا ہے تو رہنما اس کو ایسے

چٹیل میدانوں میں پہنچاتے ہیں جو سمرقند کے محاذات میں ہے۔ (تفسیر کبیر، ج ۵، ص ۵۱۳)

حضرت الاستاذ حجۃ الاسلام سیدی حضرت مولانا انور شاہ کشمیری قدس سرہ نے اپنی کتاب عقیدۃ الاسلام فی حیۃ عیسیٰ علیہ السلام میں یا جوج ماجوج اور سد ذوالقرنین کا حال اگرچہ ضمنی طور پر بیان فرمایا ہے مگر جو کچھ بیان کیا ہے وہ تحقیق و روایت کے اعلیٰ معیار پر ہے۔ آپ نے فرمایا کہ مفسد اور وحشی انسانوں کی تاخت و تاراج سے حفاظت کے لیے زمین پر ایک نہیں بہت سی جگہوں میں سدیں (دیواریں) بنائی گئی ہیں جو مختلف بادشاہوں نے مختلف مقامات پر مختلف زمانوں میں بنائی ہیں۔ ان میں سے زیادہ بڑی اور مشہور دیوار چین ہے۔ جس کا طول ابو حیا اندلسی (دربار ایران کے شاہی مورخ) نے بارہ سو میل بتلایا ہے اور یہ کہ اس کا بانی فغفور بادشاہ چین ہے اور اس کی بنا کی تاریخ ہبوط آدم علیہ السلام سے تین ہزار چار سو ساٹھ سال بعد بتلائی اور یہ کہ اس دیوار چین کو مغل لوگ اٹکروہ اور ترک لوگ بورقورقہ کہتے ہیں اور فرمایا کہ اسی طرح کی اور بھی متعدد دیواریں سدیں مختلف مقامات پر پائی جاتی ہیں۔

ہمارے خواجہ مولانا حفظ الرحمن سہواری نے اپنی کتاب قصص القرآن میں حضرت شیخ کے اس بیان کی تاریخ تو ضیح بڑی تفصیل و تحقیق سے لکھی ہے۔ جس کا خلاصہ یہ ہے کہ:

”یا جوج ماجوج کی تاخت و تاراج اور شر و فساد کا دائرہ اتنا وسیع تھا کہ ایک طرف کاکیشیا کے نیچے بسنے والے ان کے ظلم و ستم کا شکار تھے تو دوسری جانب تبت اور چین کے باشندے بھی ہر وقت ان کی زد میں تھے انہی یا جوج ماجوج کے شر و فساد سے بچنے کے لیے مختلف زمانوں میں مختلف مقامات پر

متعدد سد تعمیر کی گئی ان میں سب سے زیادہ بڑی اور مشہور دیوار چین ہے جس کا ذکر اوپر آچکا ہے۔

دوسری سد وسط ایشیا میں بخارا اور ترمذ کے قریب واقع ہے۔ اور اس کے محل وقوع کا نام در بند ہے۔ یہ سد مشہور مغل بادشاہ تیمور لنگ کے زمانے میں موجود تھی اور شاہ روم کے خاص ہمنشین سیلابر جرمنی کے بھی اس کا ذکر اپنی کتاب میں کیا ہے۔ اور اندلس کے بادشاہ کسٹیل کے قاصد کلاچو نے بھی اپنے سفر نامہ میں اس کا ذکر کیا ہے۔ یہ ۱۴۰۳ء میں اپنے بادشاہ کا سفیر ہو کر جب تیمور کی خدمت میں حاضر ہوا تو اس جگہ سے گزرا ہے وہ لکھتا ہے کہ باب الحدید کی سد موصل کے اس راستے پر ہے جو سمرقند اور ہندوستان کے درمیان ہے۔ (از تفسیر جواہر القرآن طنطاوی ص ۱۹۸-۱۹۹ ج ۹)

تیسری سد روسی علاقہ داغستان میں واقع ہے یہ بھی در بند اور باب الابواب کے نام سے مشہور ہے، یاقوت حموی نے معجم البلدان میں اور لیسے نے جغرافیہ میں اور بستانی نے دائرۃ المعارف میں اس کے حالات بڑی تفصیل سے لکھے ہیں۔ جس کا خلاصہ یہ ہے کہ:

”داغستان میں در بند ایک روسی شہر ہے، یہ شہر بحر خزر (کاسپین) کے غربی کنارے پر واقع ہے۔ اس کا عرض البلد ۳-۲۳ شمالاً اور طول البلد ۱۵-۲۸ شرقاً ہے۔ اور اس کو در بند انوشیرواں بھی کہتے ہیں۔ اور باب الابواب کے نام سے بہت مشہور ہے۔“

چوتھی سد اسی باب الابواب سے مغرب کی جانب کاکیشیا کے بہت بلند حصوں میں ہے۔ جہاں دو پہاڑوں کے درمیان ایک درہ درہ داریال کے نام سے مشہور ہے اس جگہ یہ چوتھی سد جو قفقاز یا جبل قوقا یا کوہ قاف کی سد کہلاتی ہے۔ بستانی نے اس کے

متعلق لکھا ہے۔

”اور اسی کے (یعنی سد باب الالبواب کے) قریب ایک اور سد ہے جو غربی جانب بڑھتی چلی گئی ہے۔ غالباً اس کو اہل فارس نے شمالی بروں سے حفاظت کی خاطر بنایا ہوگا۔ کیونکہ اس کے بانی کا صحیح حال معلوم نہیں ہو سکا۔ بعض نے اس کی نسبت سکندر کی جانب کردی ہے اور بعض نے کسریٰ و نوشیرواں کی طرف اور یا قوت کہتا ہے کہ یہ تانبا پگھلا کر اس سے تعمیر کی گئی ہے (دائرة المعارف جل ۷، ص ۶۵۱، معجم البلدان جل ۸، ص ۹)“

چونکہ یہ سب دیواریں شمال ہی میں ہیں اور تقریباً ایک ہی ضرورت کے لیے بنائی گئی ہیں۔ اس لیے ان میں سد ذوالقرنین کون سی ہے۔ اس کے متعین کرنے میں اشکالات پیش آئے ہیں اور بڑا اختلاط ان آخری دوسدوں کے معاملہ میں پیش آیا۔ کیونکہ دونوں مقامات کا نام بھی در بند ہے اور دونوں جگہ سد بھی موجود ہے۔ مذکور الصدر چار سدوں میں سے دیوار چین جو سب سے زیادہ بڑی اور سب سے زیادہ قدیم ہے اس کے متعلق تو سد ذوالقرنین ہونے کا کوئی قائل نہیں اور وہ بجائے شمال کے مشرق اقصیٰ میں ہے اور قرآن کریم کے اشارہ سے اس کا شمال میں ہونا ظاہر ہے۔

اب معاملہ باقی تین دیواروں کا رہ گیا جو شمال ہی میں ہیں۔ ان میں سے عام طور پر مؤرخین مسعودی، اصطخری، حموی وغیرہ اس دیوار کو سد ذوالقرنین بتاتے ہیں جو داغستان یا کاکیشیا کے علاقہ باب الالبواب کے در بند میں بحر خزر پر واقع ہے۔ بخارا و ترند کے در بند اور اس کی دیوار کو جن مؤرخین نے سد ذوالقرنین کہا ہے وہ غالباً لفظ در بند کے اشتراک کی وجہ سے ان کو اختلاط ہوا ہے اب تقریباً اس کا محل وقوع متعین ہو گیا کہ علاقہ داغستان کاکیشیا کے در بند باب الالبواب میں یا اس سے بھی اوپر جبل قفقاز یا کوہ

قاف کی بلندی پر ہے اور ان دونوں جگہوں پر سد کا ہونا مؤرخین کے نزدیک ثابت ہے۔
ان دونوں میں سے حضرت الاستاذ مولانا سید محمد انور شاہ قدس سرہ نے عقیدہ
الاسلام میں کوہ قاف قفقاز کی سد کو ترجیح دی ہے کہ یہ سد ذوالقرنین کی بنائی ہوئی ہے۔
(عقیدہ الاسلام ص ۲۹۷)

سد ذوالقرنین اس وقت تک موجود ہے

اور قیامت تک رہے گی یا وہ ٹوٹ چکی ہے؟

آج کل تاریخ و جغرافیہ کے ماہرین اہل یورپ اس وقت ان شمالی دیواروں
میں سے کسی کا موجود ہونا تسلیم نہیں کرتے اور نہ یہ تسلیم کرتے ہیں کہ اب بھی ماجوج
ماجون کا راستہ بند ہے۔ اس بنا پر بعض اہل اسلام مؤرخین نے بھی یہ کہنا اور لکھنا شروع
کر دیا ہے کہ ماجوج ماجوج جن کے خروج کا قرآن و حدیث میں ذکر ہے وہ ہو چکا
ہے۔ بعض نے چھٹی صدی ہجری میں طوفان بن کراٹھنے والی قوم تاتار ہی کو اس کا
مصدق قرار دے دیا ہے، بعض نے اس زمانے میں دنیا پر غالب آ جانے والی قوموں
روس اور چین اور اہل یورپ کو ماجوج ماجوج کہہ کر اس معاملہ کو ختم کر دیا ہے۔ مگر جیسا کہ
اوپر بحوالہ روح المعانی بیان ہو چکا ہے کہ یہ سراسر غلط ہے۔ احادیث صحیحہ کے انکار کے
بغیر کوئی یہ نہیں کہہ سکتا کہ جس خروج ماجوج ماجوج کو قرآن کریم نے بطور علامت قیامت
بیان کیا اور جس کے متعلق صحیح مسلم کی حدیث نو اس بن سمعان وغیرہ میں اس کی تصریح
ہے کہ یہ واقعہ خروج دجال اور نزول عیسیٰ علیہ السلام اور قتل دجال کے بعد پیش آئے گا وہ
واقعہ ہو چکا۔ کیونکہ خروج دجال اور نزول عیسیٰ علیہ السلام بلاشبہ اب تک نہیں ہوا۔
البتہ یہ بات بھی قرآن و سنت کی کسی نص صریح کے خلاف نہیں ہے کہ سد

ذوالقرنین اس وقت ٹوٹ چکی ہو اور یاجوج ماجوج کی بعض قومیں اس طرف آ چکی ہوں۔ بشرطیکہ اس کو تسلیم کیا جائے کہ ان کا آخری اور بڑا ہلہ جو پوری انسانی آبادی کو تباہ کرنے والا ثابت ہوگا وہ ابھی نہیں ہوا۔ بلکہ قیامت کی ان بڑی علامات کے بعد ہوگا جن کا ذکر اوپر آچکا ہے یعنی خروج دجال اور نزول عیسیٰ علیہ السلام وغیرہ۔

حضرت الاستاذ حجۃ الاسلام علامہ کشمیری رحمۃ اللہ علیہ کی تحقیق اس معاملہ میں یہ ہے کہ اہل یورپ کا یہ کہنا تو کوئی وزن نہیں رکھتا کہ ہم نے ساری دنیا چھان ماری ہے ہمیں اس دیوار کا پتہ نہیں لگا۔ کیونکہ اوّل تو خود انہی لوگوں کی یہ تصریحات موجود ہیں کہ سیاحت اور تحقیق کے انتہائی معراج پر پہنچنے کے باوجود آج بھی بہت سے جنگل اور دریا اور جزیرے ایسے باقی ہیں جن کا ہمیں علم نہیں ہو سکا دوسرے یہ بھی احتمال بعید نہیں کہ اب وہ دیوار موجود ہونے کے باوجود پہاڑوں کے گرنے اور باہم مل جانے کے سبب ایک پہاڑ ہی کی صورت اختیار کر چکی ہو، لیکن کوئی نص قطعی اس کے بھی منافی نہیں کہ قیامت سے پہلے یہ سد ٹوٹ جائے یا کسی دُور دراز کے طویل راستے سے یاجوج ماجوج کی کچھ قومیں اس طرف آسکیں۔

اس سد ذوالقرنین کے تا قیامت باقی رہنے پر بڑا استدلال تو قرآن کریم کے اس لفظ سے کیا جاتا ہے کہ فاذا جاء وعد ربی جعلہ دكاء، یعنی ذوالقرنین کا یہ قول کہ جب میرے رب کا وعدہ آ پہنچے گا (یعنی خروج یاجوج ماجوج کا وقت آ جائے گا) تو اللہ تعالیٰ اس آہنی دیوار کو ریزہ ریزہ کر کے زمین کے برابر کر دیں گے۔ اس آیت میں وعدہ ربی کا مفہوم ان حضرات نے قیامت کو قرار دیا ہے۔ حالانکہ الفاظ قرآن اس بارے میں قطعی نہیں۔ کیونکہ وعدہ ربی کا صریح مفہوم تو یہ ہے کہ یاجوج ماجوج کا راستہ روکنے کا جو انتظام ذوالقرنین نے کیا ہے یہ کوئی ضروری نہیں کہ ہمیشہ اسی طرح رہے۔

جب اللہ تعالیٰ چاہیں گے کہ ان کا راستہ کھل جائے تو یہ دیوار منہدم و مسمار ہو جائے گی۔ اس کے لیے ضروری نہیں کہ وہ بالکل قیامت کے متصل ہو۔ چنانچہ تمام حضرات مفسرین نے وعدہ ربی کے مفہوم میں دونوں احتمال ذکر کیے ہیں۔ تفسیر بحر محیط میں ہے والوعد یحتمل ان یراد بہ یوم القیمة وان یراد بہ وقت خروج یاجوج وماجوج۔

اس کا تحقق یوں بھی ہو سکتا ہے کہ دیوار منہدم ہو کر راستہ ابھی کھل گیا ہو اور یاجوج و ماجوج کے حملوں کی ابتداء ہو چکی ہو خواہ اس کی ابتداء چھٹی صدی ہجری کے فتنہ تاتار سے قرار دی جائے یا اہل یورپ اور روس و چین کے غلبہ سے، مگر یہ ظاہر ہے کہ ان متمدن قوموں کے خروج اور فساد کو جو آئینی اور قانونی رنگت میں ہو رہا ہے وہ فساد نہیں قرار دیا جاسکتا جس کا پتہ قرآن و حدیث دے رہے ہیں کہ خالص قتل و غارت گری اور ایسی خون ریزی کے ساتھ ہوگا کہ تمام انسانی آبادی کو تباہ و برباد کر دے گا، بلکہ اس کا حاصل پھر یہ ہوگا کہ انہی مفسد یا جوج ماجوج کی کچھ قومیں اس طرف آ کر متمدن بن گئیں، اسلامی ممالک کے لیے بلاشبہ وہ فساد عظیم اور فتنہ عظیمہ ثابت ہوئیں۔ مگر ابھی ان کی وحشی قومیں جو قتل و خون ریزی کے سوا کچھ نہیں جانتیں وہ تقدیری طور پر اس طرف نہیں آئیں اور بڑی تعداد ان کی ایسی ہی ہے ان کا خروج قیامت کے بالکل قریب میں ہوگا۔

دوسرا استدلال ترمذی اور مسند احمد کی اس حدیث سے کیا جاتا ہے جس میں مذکور ہے کہ یاجوج ماجوج اس دیوار کو روزانہ کھودتے رہتے ہیں، مگر اول تو اس حدیث کو ابن کثیر نے معلول قرار دیا ہے دوسرے اس میں بھی اس کی کوئی تصریح نہیں کہ جس روز یاجوج ماجوج انشاء اللہ کہنے کی برکت سے اس کو پار کر لیں گے وہ قیامت کے متصل ہی ہوگا اور اس کی بھی اس حدیث میں کوئی دلیل نہیں کہ سارے یاجوج ماجوج اسی دیوار کے

پیچھے رکے ہوئے رہیں گے، اگر ان کی کچھ جماعتیں یا قومیں کسی دور دراز کے راستہ سے اس طرف آجائیں، جیسا کہ آج کل کے طاقتور بحری جہازوں کے ذریعہ ایسا ہو جانا کچھ مستبعد نہیں، اور بعض مؤرخین نے لکھا بھی ہے کہ یا جوج ماجوج کو طویل بحری سفر کر کے اس طرف آنے کا راستہ مل گیا ہے، تو اس حدیث سے اس کی بھی نفی نہیں ہوتی۔

خلاصہ یہ ہے کہ قرآن و سنت میں کوئی ایسی دلیل صریح اور قطعی نہیں ہے جس سے یہ ثابت ہو کہ سد ذوالقرنین قیامت تک باقی رہے گی، یا ان کے ابتدائی اور معمولی حملے قیامت سے پہلے اس طرف کے انسانوں پر نہیں ہو سکیں گے، البتہ وہ انتہائی خوفناک اور تباہ کن حملہ جو پوری انسانی آبادی کو برباد کر دے گا، اس کا وقت بالکل قیامت کے متصل وہی ہوگا جس کا ذکر بار بار آچکا ہے، حاصل یہ ہے کہ قرآن و سنت کی نصوص کی بنا پر نہ یہ قطعی فیصلہ کیا جاسکتا ہے کہ سد یا جوج ماجوج ٹوٹ چکی ہے اور راستہ کھل گیا ہے اور نہ یہ کہا جاسکتا ہے کہ از روئے قرآن و سنت اس کا قیامت تک قائم رہنا ضروری ہے، احتمال دونوں ہی ہیں، واللہ سبحانہ و تعالیٰ اعلم بحقیقۃ الحال

معارف و مسائل

بعضہم یومئذ یموج فی بعض، بعضہم کی ضمیر میں ظاہر یہی ہے کہ یا جوج ماجوج کی طرف راجع ہے، اور ان کا جو حال اس میں بیان ہوا ہے کہ ایک دوسرے میں گڈمڈ ہو جائیں گے۔ ظاہر یہ ہے کہ یہ اس وقت کا حال ہے جب کہ ان کا راستہ کھلے گا اور وہ زمین پر پہاڑیوں کی بلندیوں سے جلد بازی کے ساتھ اتریں گے، مفسرین نے دوسرے احتمالات بھی لکھے ہیں۔

وجمعنہم، ضمیر عام مخلوق جن وانس کی طرف راجع ہے، مراد یہی ہے کہ

میدان حشر میں تمام مکلف مخلوق جن و انس کو جمع کر دیا جائے گا۔

قیامت سے پہلے خروج دابۃ الارض

واذا وقع القول عليهم اخرجنا لهم دابة من

الارض تكلمهم ان الناس كانوا بايتنا لا يوقنون O

اور جب پڑ چکے گی ان پر بات نکالیں گے ہم ان کے آگے ایک جانور

زمین سے ان سے باتیں کرے گا اس واسطے کہ لوگ ہماری نشانیوں کا یقین

نہیں کرتے تھے۔

دابۃ الارض کیا ہے اور کہاں اور کب نکلے گا

مسند احمد میں حضرت حذیفہؓ سے روایت ہے کہ رسول اللہ صلی اللہ علیہ وسلم نے

فرمایا قیامت اس وقت تک قائم نہ ہوگی جب تک تم اس سے پہلے دس نشانیاں نہ دیکھ لو۔

(۱) آفتاب کا جانب مغرب سے طلوع ہونا (۲) دخان (۳) دابۃ (۴) خروج یا جوج و

ما جوج (۵) نزول عیسیٰ علیہ السلام (۶) دجال (۷) تین خسوف ایک مغرب میں دوسرا

مشرق میں تیسرا جزیرۃ العرب میں ہوگا (۸) ایک آگ جو قعر عدن سے نکلے گی اور سب

لوگوں کو ہنکا کر میدان حشر کی طرف لے آئے گی جس مقام پر لوگ رات گزارنے کے

لیے ٹھہریں گے یہ آگ بھی ٹھہر جائے گی پھر ان کو لے چلے گی (ہکذا رواہ مسلم و

اهل والسنن من طرق وقال الترمذی حدیث حسن صحیح)

اس حدیث سے قرب قیامت میں زمین سے ایک ایسے جانور کا نکلنا ثابت ہوا

جو لوگوں سے باتیں کرے گا اور لفظ دابۃ کی تینوں میں اس جانور کے عجیب الخلق

ہونے کی طرف بھی اشارہ پایا گیا اور یہ بھی کہ یہ جانور عام جانوروں کی طرح تو والد و

تناسل کے طریق پر پیدا نہیں ہوگا بلکہ اچانک زمین سے نکلے گا اور یہ بات بھی اسی حدیث سے سمجھ میں آتی ہے کہ دابۃ الارض کا خروج بالکل آخری علامات میں سے ہوگا جس کے بعد بہت جلد قیامت آجائے گی۔ ابن کثیر نے بحوالہ ابوداؤد و طیالسی حضرت طلحہ بن عمر سے ایک طویل حدیث میں روایت کیا ہے کہ یہ دابۃ الارض مکہ مکرمہ میں کوہ صفا سے نکلے گا اور اپنے سر سے مٹی جھاڑتا ہوا مسجد حرام میں حجر اسود اور مقام ابراہیم کے درمیان پہنچ جائے گا لوگ اس کو دیکھ کر بھاگنے لگیں گے ایک جماعت رہ جائے گی۔ یہ دابہ ان کے چہروں کو ستاروں کی طرح روشن کر دے گا۔ اس کے بعد وہ زمین کی طرف نکلے گا ہر کافر کے چہرے پر کفر کا نشان لگا دے گا کوئی اس کی پکڑ سے بھاگ نہ سکے گا یہ ہر مؤمن و کافر کو پہچانے گا (ابن کثیر) اور مسلم بن حجاج نے حضرت عبداللہ بن عمرؓ سے روایت کیا ہے کہ میں نے رسول اللہ صلی اللہ علیہ وسلم سے ایک حدیث سنی تھی جس کو میں کبھی بھولتا نہیں وہ یہ ہے کہ رسول اللہ صلی اللہ علیہ وسلم نے فرمایا کہ قیامت کی آخری علامات میں سب سے پہلے آفتاب کا طلوع مغرب کی طرف سے ہوگا اور آفتاب بلند ہونے کے بعد دابۃ الارض نکلے گا ان دونوں علامتوں میں سے جو بھی پہلے ہو جائے اس کے فوراً بعد قیامت آجائے گی۔ (ابن کثیر)

شیخ جلال الدین محلی نے فرمایا کہ خروج دابہ کے وقت امر بالمعروف اور نہی عن المنکر کے احکام منقطع ہو جائیں گے اور اس کے بعد کوئی کافر اسلام قبول نہ کرے گا۔ یہ مضمون بہت سی احادیث و آثار سے مستنبط ہوتا ہے (مظہری) ابن کثیر وغیرہ نے اس جگہ دابۃ الارض کی ہیئت اور کیفیات و حالات کے متعلق مختلف روایات نقل کی ہیں جن میں سے اکثر قابل اعتماد نہیں اس لیے جتنی بات قرآن کی آیات اور احادیث صحیحہ سے ثابت ہے کہ یہ عجیب الخلق جانور ہوگا۔ بغیر توالد و تناسل کے زمین سے نکلے گا۔ اس کا

خروج مکہ مکرمہ میں ہوگا پھر ساری دنیا میں پھرنے لگا۔ یہ کافر و ہومن کو پہچانے گا اور ان سے کلام کرے گا، بس اتنی بات پر عقیدہ رکھا جائے، زائد کیفیات و حالات کی تحقیق و تفتیش نہ ضروری ہے نہ اس سے کچھ فائدہ ہے۔

رہا یہ معاملہ کہ دابة الارض لوگوں سے کلام کرے گا اس کا کیا مطلب ہے۔ بعض حضرات نے فرمایا کہ اس کا کلام یہی ہوگا جو قرآن میں مذکور ہے ان الناس کانوا بائتنا لایوقنون یہ کلام وہ اللہ تعالیٰ کی طرف سے لوگوں کو سنائے گا، بہت سے لوگ آج سے پہلے ہماری آیتوں پر یقین نہ رکھتے تھے اور مطلب یہ ہوگا کہ اب وہ وقت آ گیا ہے کہ ان سب کو یقین ہو جائے گا مگر اس وقت کا یقین شرعاً معتبر نہیں ہوگا اور حضرت ابن عباس۔ حسن بصری۔ قتادہ سے منقول ہے اور ایک روایت حضرت علی کرم اللہ وجہہ سے بھی ہے کہ یہ دابة لوگوں سے خطاب اور کلام کرے گا جس طرح عام کلام ہوتا ہے۔ (ابن کثیر)

اختلافی مسائل میں فیصلہ اور جزاء اعمال

کے لیے قیامت برپا کی جائے گی

وَاقْسَمُوا بِاللَّهِ جَهْدَ أَيْمَانِهِمْ لَا يَأْبَعْتُ اللَّهُ مِنْ
يَمُوتُ ط بَلَىٰ وَعُذًا عَلَيْهِ حَقًّا وَلَكِنَّ أَكْثَرَ النَّاسِ
لَا يَعْلَمُونَ ۝ لِيُبَيِّنَ لَهُمُ الَّذِي يُخْتَلَفُونَ فِيهِ وَلِيَعْلَمَ
الَّذِينَ كَفَرُوا أَنَّهُمْ كَانُوا كَذِبِينَ ۝ إِنَّمَا قَوْلُنَا لِشَيْءٍ إِذَا
أَرَدْنَاهُ أَنْ نَقُولَ لَهُ كُنْ فَيَكُونُ ۝ (سورة النحل آیت ۳۸ تا ۴۰)

اور اللہ کی قسمیں کھاتے ہیں کہ اللہ نہیں اٹھائے گا اس شخص کو جو

مر جائے گا۔ ہاں اس نے اپنے ذمہ پکا وعدہ کر لیا ہے لیکن بہت سے لوگ نہیں جانتے تاکہ ان پر ظاہر کر دے وہ بات جس میں یہ جھگڑتے ہیں اور تاکہ کافر معلوم کر لیں کہ وہ جھوٹے تھے۔ ہم جس کام کے کرنے کا ارادہ کرتے ہیں تو اس کے لیے ہمارا اتنا ہی کہہ دینا کافی ہے کہ ہم اسے کہہ دیں ہو جا پھر وہ ہو جاتا ہے۔

إِنَّ السَّاعَةَ آتِيَةٌ أَكَادُ أُخْفِيهَا لَتَجْزِيَّ كُلُّ نَفْسٍ
بِمَا تَسْعَى (سورۃ طہ آیت ۱۵)

بے شک قیامت آنے والی ہے میں اسے پوشیدہ رکھنا چاہتا ہوں تاکہ ہر شخص کو اس کے کئے کا بدلہ مل جائے

فَاقْمُ وَجْهَكَ لِلدِّينِ الْقَئِيمِ مِنْ قَبْلِ أَنْ يَأْتِيَ يَوْمٌ لَا
مَرَدَّ لَهُ مِنَ اللَّهِ يَوْمَئِذٍ يُصَدِّعُونَ ○ مَنْ كَفَرَ فَعَلَيْهِ
كُفْرُهُ جَ وَمَنْ عَمِلَ صَالِحًا فَلَا نَفْسِهِمْ يَمْهَدُونَ ○
لِيَجْزِيَ الَّذِينَ آمَنُوا وَعَمِلُوا الصَّالِحَاتِ مِنْ فَضْلِهِ ط
إِنَّهُ لَا يُحِبُّ الْكٰفِرِينَ ○ (سورۃ الروم آیت ۲۳ تا ۲۵)

سو تو اپنا منہ سیدھی راہ پر سیدھا رکھ اس سے پہلے کہ وہ دن آ پہنچے جسے اس کی طرف سے پھرنا نہیں اس دن لوگ جدا جدا ہوں گے جس نے کفر کیا سو اس کے کفر کا وبال اسی پر ہے اور جس نے اچھے کام کیے ان کو انہیں اپنے فضل سے بدلہ دے گا بے شک اللہ ناشکروں کو پسند نہیں کرتا۔

تفسیر

یہاں اس بحث میں سات آیات جمع کی گئی ہیں۔ پہلی آیت میں اللہ تعالیٰ نے

منکرین قیامت کا عقیدہ نقل فرمایا ہے کہ وہ کافر قسمیں اٹھا کر کہتے تھے کہ مرنے کے بعد خدا نہیں اٹھائے گا۔ اللہ تعالیٰ نے پہلے اس کا جواب پہلے و عُد اللہ حقاً یعنی ہاں اللہ تعالیٰ زندہ کریں گے یہ خدا کا وعدہ ہے اور خدا وعدے کا سچا ہے۔ منکرین قیامت کی سمجھ میں ابھی بات نہیں آئی اس لیے انکار کرتے ہیں۔ اس کے بعد دوسری آیت میں اللہ تعالیٰ نے لوگوں کو دوبارہ زندہ کرنے کے دو مقصد بیان فرمائے ہیں۔ پہلا مقصد لوگوں کے مابین اختلافی مسائل میں فیصلہ کرنا یعنی اللہ تعالیٰ عادل اور منصف بادشاہ ہے وہ قیامت کے دن عادلانہ فیصلے کرے گا۔ مظلوم کو اس کا حق دلائے گا اور ظالم کو سزا دے گا اور دنیا میں بہت سے لوگ خدا کا وجود مانتے ہیں اور بعض نہیں مانتے اور اسی طرح بعض قیامت کو مانتے ہیں اور بعض نہیں مانتے تو اللہ تعالیٰ قیامت برپا کر کے اپنا وجود منوالیں گے اور قیامت کے بارے میں جو وعدہ فرمایا ہے اسے سچا ثابت کر دکھائیں گے اور دوسرا مقصد کافروں کو جھوٹا ثابت کرنا ہے یعنی کافر لوگ جو کہتے تھے کہ خدا کے شریک ہیں اور وہ قیامت نہیں قائم کر سکے گا اس میں ان کو جھوٹا ثابت کرنا ہے اور آیت تین میں یہ بتایا ہے کہ قیامت قائم کرنے میں خدا کو دیر نہیں لگے گی کیونکہ اس کی تو شان ہے جب کسی چیز کے بارے میں فرمادے ہو جا تو وہ کام ہو جاتا ہے اور چوتھے نمبر پر سورۃ طہ کی آیت پندرہ ہے اس میں یہ بتایا ہے کہ قیامت یقیناً آئے گی لیکن میں وقتی طور پر اسے مخفی رکھوں گا اور یہ قیامت اس لیے لانا ہے تاکہ ہر نفس کو اس کے کینے کا بدلہ ملے اور اس کے بعد سورۃ الروم کی آیتیں ہیں ان کا حاصل یہ ہے کہ قیامت یقیناً آئے گا اس کو کوئی روک نہیں سکتا اس دن کافروں کو کفر کا بدلہ ملے گا اور ایمان والوں کو اور نیکوں کو نیکیوں کا بدلہ ملے گا۔ ہر حال قیامت جزائے اعمال کے لیے برپا کی جائے گی۔

اللہ تعالیٰ چونکہ زمین و آسمان کا بادشاہ ہے اس لیے وہ

قیامت کے دن لوگوں کو اعمال کا بدلہ دے گا

الْحَمْدُ لِلَّهِ الَّذِي لَهُ مَا فِي السَّمَوَاتِ وَمَا فِي
الْأَرْضِ وَلَهُ الْحَمْدُ فِي الْآخِرَةِ ط وَهُوَ الْحَكِيمُ
الْخَبِيرُ ۝ يَعْلَمُ مَا يَلْجُ فِي الْأَرْضِ وَمَا يَخْرُجُ مِنْهَا
وَمَا يَنْزِلُ مِنَ السَّمَاءِ وَمَا يَعْرُجُ فِيهَا ط وَهُوَ الرَّحِيمُ
الْغَفُورُ ۝ وَقَالَ الَّذِينَ كَفَرُوا لَا تَأْتِينَا السَّاعَةُ ط قُلْ
بَلَىٰ وَرَبِّي لَتَأْتِيَنَّكُمْ عِلْمُ الْغَيْبِ ج لَا يَعْرِبُ عَنْهُ
مِثْقَالُ ذَرَّةٍ فِي السَّمَوَاتِ وَلَا فِي الْأَرْضِ وَلَا أَصْغَرُ مِنْ
ذَلِكَ وَلَا أَكْبَرَ إِلَّا فِي كِتَابٍ مُّبِينٍ ۝ لِيَجْزِيَ الَّذِينَ
آمَنُوا وَعَمِلُوا الصَّالِحَاتِ ط أُولَٰئِكَ لَهُمْ مَغْفِرَةٌ وَرِزْقٌ
كَرِيمٌ ۝ وَالَّذِينَ سَعَوْا فِي آيَاتِنَا مُعْجِزِينَ أُولَٰئِكَ لَهُمْ
عَذَابٌ مِّن رَّجْزِ الْيَوْمِ ۝ وَيَرَى الَّذِينَ أُوتُوا الْعِلْمَ الَّذِي
أُنزِلَ إِلَيْكَ مِنْ رَبِّكَ هُوَ الْحَقُّ لَا وَيُهْدِي إِلَى صِرَاطٍ
الْعَزِيزِ الْحَمِيدِ ۝ وَقَالَ الَّذِينَ كَفَرُوا هَلْ نَدُلُّكُمْ عَلَى
رَجُلٍ يُنَبِّئُكُمْ إِذَا مَزَقْتُمْ كُلَّ مُمَرِّقٍ لَا إِنَّكُمْ لَفِي خَلْقٍ
جَدِيدٍ ۝ أَفْتَرَىٰ عَلَى اللَّهِ كَذِبًا أَمْ بِهِ جِنَّةٌ ط بَلِ الَّذِينَ
لَا يُؤْمِنُونَ بِالْآخِرَةِ فِي الْعَذَابِ وَالضَّلَالِ الْبَعِيدِ ۝
أَفَلَمْ يَرَوْا إِلَىٰ مَا بَيْنَ أَيْدِيهِمْ وَمَا خَلْفَهُمْ مِنَ السَّمَاءِ

وَالْأَرْضِ ط إِنَّ تَنْشَأُ نَخْسِفُ بِهِمُ الْأَرْضَ أَوْ نُسْقِطُ
عَلَيْهِمْ كِسْفًا مِّنَ السَّمَاءِ ط إِنَّ فِي ذَلِكَ لَآيَةً لِّكُلِّ
عَبْدٍ مُّنبِتٍ ۝ (سورة السبا آیت ۹ تا ۱۱)

سب تعریف اللہ ہی کے لیے ہے جو کچھ آسمانوں اور زمین ہے سب اسی
کا ہے اور آخرت میں بھی اسی کے لیے سب تعریف ہے اور وہ حکمت والا
خبردار ہے۔ وہ جانتا ہے جو زمین میں داخل ہوتا ہے اور جو اس میں سے نکلتا
ہے اور جو آسمان سے نازل ہوتا ہے اور جو اس میں چڑھتا ہے اور وہ نہایت
رحم والا بخشنے والا ہے۔ اور کافر کہتے ہیں کہ ہم پر قیامت نہیں آئے گی کہہ دو
ہاں (آئے گی) قسم ہے میرے رب غائب کے جاننے والے کی البتہ تم پر
ضرور آئے گی جس سے آسمانوں اور زمین کی کوئی چیز ذرہ کے برابر بھی غائب
نہیں اور نہ ذرہ سے چھوٹی اور نہ بڑی کوئی بھی ایسی چیز نہیں جو لوح محفوظ میں
نہ ہو۔ تاکہ اللہ ان لوگوں کو جزا دے جو ایمان لائے اور انہوں نے نیک عمل
کیے انہیں کے لیے بخشش اور عزت ہے اور جو ہماری آیتوں کے رد کرنے میں
کوشش کرتے پھرتے ہیں ان کے لیے ذلت کا عذاب ہے۔ اور جنہیں علم دیا
گیا ہے وہ خیال کرتے ہیں کہ جو کچھ آپ کی طرف آپ کے رب کی طرف
سے نازل ہوا ہے ہو ٹھیک ہے اور وہ غالب تعریف کیے ہوئے کی راہ دکھاتا
ہے۔ اور کافر کہتے ہیں کیا ہم تمہیں وہ آدمی بتائیں جو تمہیں خبر دیتا ہے کہ جب
تم پورے طور پر ریزہ ریزہ ہو جاؤ گے تو پھر نئے سرے سے پیدا کیے جاؤ گے۔
کیا اس نے اللہ پر جھوٹ بنا لیا ہے یا اسے جنون ہے نہیں بلکہ جو لوگ آخرت
پر یقین نہیں رکھتے وہ عذاب اور دور کی گمراہی میں ہیں۔ کیا وہ آسمان اور

زمین کو نہیں دیکھتے جو ان کے آگے اور پیچھے ہے اگر ہم چاہیں تو انہیں زمین میں دھنسا دیں یا ان پر کوئی آسمان کا ٹکڑا گرا دیں۔ اللہ کی طرف رجوع کرنے والے بندے کے لیے اس میں بڑی نشانیوں ہیں۔

تفسیر

اس بحث میں نو آیات جمع کی گئی ہیں۔ ان میں سے پہلی آیت میں یہ بتایا ہے کہ زمین و آسمان اور آخرت کا مالک اللہ تعالیٰ ہے لہذا اس کی حمد و ثنا چاہئے آیت کے آخر میں اسی بادشاہ نے اپنی دو صفات بیان فرمائی ہیں۔ حکیم خبیر اور آیت دو میں اس نے اپنی تین صفات اور بیان فرمائی میں عالم الغیب۔ رحیم۔ غفور آیت تین میں ان کافروں پر گلہ فرمایا ہے جو عقیدہ قیامت نہیں رکھتے اور آیت کے آخر میں صفت علم غیب کی مزید تشریح بیان فرمائی ہے اور آیت چار میں بتایا ہے کہ جب اللہ تعالیٰ زمین و آسمان کا بادشاہ ہے تو وہ قیامت اسی لیے قائم کرے گا تاکہ نیک بندوں کو نیک بدلہ دے اور آیت پانچ میں بتایا ہے کہ وہ بروں کو برابر بدلہ دے گا اور آیت چھ میں بتایا ہے کہ اہل کتاب یعنی یہود و نصاریٰ کے مصنف مزاج بھی عقیدہ قیامت مانتے ہیں اور آیت سات اور آٹھ میں پھر ان کافروں پر گلہ فرمایا جو عقیدہ قیامت نہیں مانتے اور فرمایا ہے کہ یہ لوگ بہت بڑی غلطی میں ہیں اور آیت نو میں اللہ تعالیٰ کی طاقت کا بیان ہے یعنی جو اللہ تعالیٰ ان طاقتوں کا مالک ہے اور یہ جو نظام قائم کرنے والا ہے وہ اسے فنا کر کے ایسا اور نظام نظام قائم کر سکتا ہے اگر یہ لوگ غور کریں تو عقیدہ قیامت اور جزاء اعمال پر انہیں یقین آجائے۔

قیامت والے دن ملنے والی جزاء اعمال کی تیاری اور

انتظامات دنیا میں ہی شروع ہو جاتے ہیں

وَلَقَدْ خَلَقْنَا الْإِنْسَانَ وَنَعْلَمُ مَا تُوَسْوِسُ بِهِ نَفْسُهُ ج
 وَنَحْنُ أَقْرَبُ إِلَيْهِ مِنْ حَبْلِ الْوَرِيدِ ۝ اذْ يَتَلَقَّى
 الْمُتَلَقِيَانِ عَنِ الْيَمِينِ وَعَنِ الشِّمَالِ قَعِيدٌ ۝ مَا يَلْفِظُ
 مِنْ قَوْلٍ إِلَّا لَدَيْهِ رَقِيبٌ عَتِيدٌ ۝ وَجَاءَتْ سَكْرَةُ
 الْمَوْتِ بِالْحَقِّ ۖ ذَلِكَ مَا كُنْتَ مِنْهُ تَحِيدُ ۝ وَنُفِخَ
 فِي الصُّورِ ۖ ذَلِكَ يَوْمُ الْوَعِيدِ ۝ وَجَاءَتْ كُلُّ نَفْسٍ
 مَعَهَا سَائِقٌ وَشَهِيدٌ ۝ لَقَدْ كُنْتَ فِي غَفْلَةٍ مِّنْ هَذَا
 فَكَشَفْنَا عَنْكَ غِطَاءَكَ فَبَصَرُكَ الْيَوْمَ حَدِيدٌ ۝
 وَقَالَ قَرِينُهُ هَذَا مَا لَدَىٰ عَتِيدٍ ۝ الْقِيَافَىٰ جَهَنَّمَ كُلُّ
 كَفَّارٍ عَنِيدٍ ۝ مَنَّاعٌ لِلْخَيْرِ مُعْتَدٍ مُّرِيبٍ ۝ الَّذِي جَعَلَ
 مَعَ اللَّهِ إِلَهًا آخَرَ فَالْقِيَةُ فِي الْعَذَابِ الشَّدِيدِ ۝ قَالَ
 قَرِينُهُ رَبَّنَا مَا أَطَّغَيْتَهُ وَلَكِنْ كَانَ فِي ضَلَالٍ بَعِيدٍ ۝
 قَالَ لَا تَخْتَصِمُوا لَدَىٰ وَقَدْ قَدَّمْتُ إِلَيْكُمْ بِالْوَعِيدِ ۝
 مَا يُبَدِّلُ الْقَوْلَ لَدَىٰ وَمَا أَنَا بِظَلَّامٍ لِلْعَبِيدِ ۝ يَوْمَ يَقُولُ
 لِيَجْهَنَّمَ هَلِ امْتَلَأْتِ وَتَقُولُ هَلْ مِنْ مَّزِيدٍ ۝ وَأَزْلَفْتِ
 الْجَنَّةَ لِلْمُتَّقِينَ غَيْرَ بَعِيدٍ ۝ هَذَا مَا تُوَعَّدُونَ لِكُلِّ
 أَوَّابٍ حَفِيظٍ ۝ مَنْ خَشِيَ الرَّحْمَنَ بِالْغَيْبِ وَجَاءَ بِقَلْبٍ

مَنْيِبٍ ۝ اَدْخُلُوْهَا بِسَلْمٍ ۝ ذٰلِكَ يَوْمُ الْخُلُوْدِ ۝ لَهُمْ
مَا يَشَاءُوْنَ فِيْهَا وَلَدَيْنَا مَزِيْدٌ ۝ (سورۃ ق آیت ۱۶ تا ۳۵)

اور بیشک ہم نے انسان کو پیدا کیا اور ہم جانتے ہیں جو دوسو سوہ اس کے دل میں گزرتا ہے اور ہم اس سے اس کی رگ جان سے بھی زیادہ قریب ہیں۔ جبکہ ضبط کرنے والے دائیں اور بائیں بیٹھے ہوئے ضبط کرتے جاتے ہیں۔ وہ منہ سے کوئی بات نہیں نکالتا مگر اس کے پاس ایک ہوشیار محافظ ہوتا ہے۔ اور موت کی بے ہوشی تو ضرور آ کر رہے گی یہی ہے وہ جس سے تو گریز کرتا تھا۔ اور سو رپھونکا جائے گا وعدہ عذاب کا دن یہی ہے۔ اور ہر ایک شخص آئے گا اس کے ساتھ ایک ہانکنے والا اور ایک گواہی دینے والا ہوگا بیشک تو تو اس دن سے غفلت میں رہا پس ہم نے تجھ سے تیرا پردہ دور کر دیا۔ پس تیری نگاہ آج بڑی تیز ہے اور اس کا ساتھی کہے گا یہ ہے جو میرے پاس تیار ہے (حکم ہوگا) تم دونوں ہر کافر سرکش کو دوزخ میں ڈال دو جو نیکی سے روکنے والا حد سے بڑھنے شک کرنے والا ہے جس نے اللہ کے ساتھ کوئی دوسرا معبود ٹھہرایا پس اسے سخت عذاب میں ڈال دو۔ اس کا ہم نشین کہے گا اے ہمارے رب میں نے اسے گمراہ نہیں کیا تھا بلکہ وہ خود ہی گمراہی میں پڑا ہوا تھا۔ فرمائے گا تم میرے پاس مت جھگڑو اور میں تو پہلے تمہاری طرف اپنے عذاب کا وعدہ بھیج چکا تھا۔ میرے ہاں کی بات بدلی نہیں جاتی اور نہ ہی میں بندوں کے لئے ظالم ہوں۔ جس دن ہم جہنم سے کہیں گے کیا تو بھر چکی اور وہ کہے گی کیا کچھ اور بھی ہے۔ اور جنت پر ہیزگاروں کے لیے قریب لائی جائے گی کہ کچھ فاصلہ نہ ہوگا۔ یہی ہے جس کا تم سے وعدہ کیا جاتا تھا۔ ہر رجوع کرنے

والے اور حفاظت کرنے والے کے لیے جو کوئی اللہ سے بن دیکھے ڈرا اور رجوع کرنے والا دل لے کر آیا۔ اس میں سلامتی سے داخل ہو جاؤ ہمیشہ رہنے کا دن یہی ہے۔ انہیں جو کچھ وہ چاہیں گے وہاں ملے گا اور ہمارے پاس اور بھی زیادہ ہے۔

تفسیر

ان آیات میں یہ بتایا ہے کہ قیامت والے دن انسان کو اعمال کا جو بدلہ دیا جائے گا اس کی تیاری ابھی سے دنیا میں شروع ہو جاتی ہے۔ اس سلسلہ میں اولین بات یہ ہے کہ اللہ تعالیٰ خود انسان کے دل کے وساوس اور خیالات کو بھی جانتا ہے اور وہ انسان سے دور نہیں ہے مگر وہ صرف اپنے علم کی بنا پر فیصلہ نہیں کرے گا بلکہ اس نے اپنی طرف سے دو محافظ مقرر کیے ہوئے ہیں جو انسان کے دائیں اور بائیں کندھے پر ہر وقت بیٹھے رہتے ہیں۔ منہ سے جو بھی لفظ وہ نکالتا ہے تو وہ فوراً لکھ لیتے ہیں۔ موت کی غشی طاری ہوتے وقت اسے یہ کہا جائے گا یہ ہے وہ چیز جس سے تو گریز کرتا تھا۔ صور میں پھونکنے کے بعد ہر انسان میدان محشر میں آئے گا۔ فرشتے کھینچ کر لائیں گے۔ ہاتھ پاؤں گواہ کے طور پر ساتھ ہوں گے۔ فرشتہ اعمال نامہ پیش کرے گا۔ تو اللہ تعالیٰ فرمائیں گے خیر کے کاموں سے روکنے والے مشرک کو جہنم میں پھینک دو اس کا ساتھی شیطان کہے گا کہ اے اللہ میں نے تو اسے گمراہ نہیں کیا تھا یہ تو خود گمراہی میں پڑا رہا ہے۔ تو اللہ تعالیٰ فرمائیں گے اب میرے ہاں نہ جھگڑو میں نے تو پہلے تمہارے پاس عذاب کا وعدہ بھیج چکا تھا اب تبدیل نہیں ہو سکتی اور میں زیادتی بھی نہیں کروں گا۔ بد اعمالوں کا ٹھکانہ دوزخ اور نیک اعمال والوں کا ٹھکانا جنت ہوگا۔

اعمال اللہ تعالیٰ کے ہاں جمع ہو رہے ہیں اور قیامت
والے دن جزا کے وقت ظاہر ہوں گے اور دنیا کے اندر

بھی اچھے اور برے اعمال کا بدلہ ملتا ہے

وَإِذْ رِيتِ ذُرُورًا ۝ فَالْحَمِلَتِ وَقْرًا ۝ فَالْجَرِيَتْ
يُسْرًا ۝ فَالْمُقَسَّمَتِ أَمْرًا ۝ إِنَّمَا تُوعَدُونَ لَصَادِقٍ ۝
وَإِنَّ الدِّينَ لَوَاقِعٌ ۝ وَالسَّمَاءِ ذَاتِ الْحُبُكِ ۝ إِنَّكُمْ لَفِي
قَوْلٍ مُخْتَلِفٍ ۝ يُؤَفِّكُ عَنْهُ مَنَ أْفِكًا ۝ قَتِلَ
الْخِرَاصُونَ ۝ الَّذِينَ هُمْ فِي غَمْرَةٍ سَاهُونَ ۝ يَسْأَلُونَ
أَيَّانَ يَوْمُ الدِّينِ ۝ يَوْمَ هُمْ عَلَى النَّارِ يُفْتَنُونَ ۝ ذُوقُوا
فِتْنَتَكُمْ ۝ هَذَا الَّذِي كُنْتُمْ بِهِ تَسْتَعْجِلُونَ ۝ إِنَّ
الْمُتَّقِينَ فِي جَنَّتٍ وَعُيُونٍ ۝ أَخِذِينَ مَا أَنَّهُمْ رَبُّهُمْ ۝
إِنَّهُمْ كَانُوا قَبْلَ ذَلِكَ مُحْسِنِينَ ۝ كَانُوا قَلِيلًا مِّنَ
الَّيْلِ مَا يَهْجَعُونَ ۝ وَبِالْأَسْحَارِ هُمْ يَسْتَغْفِرُونَ ۝ وَفِي
أَمْوَالِهِمْ حَقٌّ لِّلسَّائِلِ وَالْمَحْرُومِ ۝ وَفِي الْأَرْضِ آيَاتٌ
لِّلْمُوقِنِينَ ۝ وَفِي أَنْفُسِكُمْ ۝ أَفَلَا تُبْصِرُونَ ۝ وَفِي
السَّمَاءِ رِزْقُكُمْ وَمَا تُوعَدُونَ ۝ فَوَرَبِّ السَّمَاءِ وَالْأَرْضِ
إِنَّهُ لَحَقُّ مِثْلٍ مَّا أَنْتُمْ تَنْطِقُونَ ۝ هَلْ أَتَاكَ حَدِيثُ
ضَيْفِ إِبْرَاهِيمَ الْمُكْرَمِينَ ۝ إِذْ دَخَلُوا عَلَيْهِ فَقَالُوا

سَلَمًا ط قَالَ سَلَمٌ ج قَوْمٌ مُنْكَرُونَ ٥ فَرَاعَ إِلَىٰ أَهْلِهِ
 فَجَاءَ بِعَجَلٍ سَمِيْنٍ ٥ فَقَرَّبَهُ إِلَيْهِمْ قَالَ أَلَا تَأْكُلُونَ ٥
 فَأَوْجَسَ مِنْهُمْ خِيفَةً ط قَالُوا لَا تَخَفْ ط وَبَشَّرُوهُ بِغُلْمٍ
 عَلِيمٍ ٥ فَأَقْبَلَتْ أَمْرَاتُهُ فِي صَرَّةٍ فَصَكَّتْ وَجْهَهَا
 وَقَالَتْ عَجُوزٌ عَقِيمٌ ٥ قَالُوا كَذَلِكَ قَالَ رَبُّكَ ط إِنَّهُ
 هُوَ الْحَكِيمُ الْعَلِيمُ ٥ قَالَ فَمَا خَطْبُكُمْ أَيُّهَا
 الْمُرْسَلُونَ ٥ قَالُوا إِنَّا أَرْسَلْنَا إِلَىٰ قَوْمٍ مُّجْرِمِينَ ٥
 لِنُرْسِلَ عَلَيْهِمْ حِجَارَةً مِّنْ طِينٍ ٥ مُّسَوِّمَةً عِنْدَ
 رَبِّكَ لِلْمُسْرِفِينَ ٥ فَأَخْرَجْنَا مَنْ كَانَ فِيهَا مِنَ
 الْمُؤْمِنِينَ ٥ فَمَا وَجَدْنَا فِيهَا غَيْرَ بَيْتٍ مِنَ
 الْمُسْلِمِينَ ٥ وَتَرَكْنَا فِيهَا آيَةً لِلَّذِينَ يَخَافُونَ الْعَذَابَ
 الْأَلِيمَ ٥ وَفِي مُوسَىٰ إِذْ أَرْسَلْنَاهُ إِلَىٰ فِرْعَوْنَ بِسُلْطَنٍ
 مُّبِينٍ ٥ فَتَوَلَّىٰ بُرْكَانِهِ وَقَالَ سِحْرٌ أَوْ مَجْنُونٌ ٥
 فَآخَذْنَاهُ وَجُنُودَهُ فَنَبَذْنَاهُمْ فِي الْيَمِّ وَهُوَ مُلِيمٌ ٥ وَفِي
 عَادٍ إِذْ أَرْسَلْنَا عَلَيْهِمُ الرِّيحَ الْعَقِيمَ ٥ مَا تَذَرُ مِنْ شَيْءٍ
 أَتَتْ عَلَيْهِ إِلَّا جَعَلَتْهُ كَالرَّمِيمِ ٥ وَفِي ثَمُودَ إِذْ قِيلَ
 لَهُمْ تَمَتَّعُوا حَتَّىٰ حِينٍ ٥ فَعَتَوْا عَنْ أَمْرِ رَبِّهِمْ
 فَأَخَذْتَهُمُ الصَّعِقَةَ وَهُمْ يَنْظُرُونَ ٥ فَمَا اسْتَطَاعُوا مِنْ
 قِيَامٍ وَمَا كَانُوا مُنْتَصِرِينَ ٥ وَقَوْمَ نُوحٍ مِّنْ قَبْلُ ط
 إِنَّهُمْ كَانُوا قَوْمًا فَسِقِينَ ٥ وَالسَّمَاءَ بَنَيْنَاهَا بِأَيْدِي وَإِنَّا

لَمُوسِعُونَ ۝ وَالْأَرْضُ فَرَشْنَاهَا فَنِعْمَ الْمُهْدُونَ ۝ وَمَنْ
 كَلَّ شَأْنِي خَلَقْنَا زَوْجَيْنِ لَعَلَّكُمْ تَذَكَّرُونَ ۝ فَفِرُّوا إِلَى
 اللَّهِ إِنِّي لَمِنكُمْ مِنْهُ نَذِيرٌ مُّبِينٌ ۝ وَلَا تَجْعَلُوا مَعَ اللَّهِ
 إِلَهًا آخَرَ إِنِّي لَمِنكُمْ مِنْهُ نَذِيرٌ مُّبِينٌ ۝ كَذَلِكَ مَا آتَى
 الَّذِينَ مِنْ قَبْلِهِمْ مِنْ رَسُولٍ إِلَّا قَالُوا سَاحِرٌ أَوْ
 مَجْنُونٌ ۝ اتَّوَصَّوْا بِهِ ج بَلْ هُمْ قَوْمٌ طَاغُونَ ۝ فَتَوَلَّ
 عَنْهُمْ فَمَا أَنْتَ بِمَلُومٌ ۝ وَذَكَرْنَا الذِّكْرَ لِنَنْفَعُ
 الْمُؤْمِنِينَ ۝ وَمَا خَلَقْتُ الْجِنَّ وَالْإِنْسَ إِلَّا لِيَعْبُدُونِ ۝
 مَا أُرِيدُ مِنْهُمْ مِنْ رِزْقٍ وَمَا أُرِيدُ أَنْ يُطْعَمُونَ ۝ إِنَّ اللَّهَ
 هُوَ الرَّزَّاقُ ذُو الْقُوَّةِ الْمَتِينُ ۝ فَإِنَّ لِلَّذِينَ ظَلَمُوا ذُنُوبًا
 مِثْلَ ذُنُوبِ أَصْحَابِهِمْ فَلَا يَسْتَعْجِلُونَ ۝ قَوْلٌ لِلَّذِينَ
 كَفَرُوا مِنْ يَوْمِهِمُ الَّذِي يُوعَدُونَ ۝

(سورۃ زاریات آیت ۱ تا ۶۰)

قسم ہے ان ہواؤں کی جو غبار وغیرہ اڑانے والی ہیں پھر ان بادلوں جو
 بوجھ (بارش) اٹھانے والے ہیں پھر ان کشتیوں کی جو نرمی سے چلنے والی
 ہیں۔ پھر ان فرشتوں کی جو حکم کے موافق چیزیں تقسیم کرنے والے ہیں بیشک
 جس قیامت کا تم سے وعدہ کیا جاتا ہے وہ سچ ہے اور بیشک اعمال کی جزا ضرور
 ہونے والی ہے۔ آسمان جالی دار کی قسم ہے۔ البتہ تم پیچیدہ بات میں پڑے
 ہوئے ہو۔ قرآن سے وہی روکا جاتا ہے جو ازل سے گمراہ ہے انکل پچو باتیں
 بنانے والے غارت ہوں وہ جو غفلت میں بھولے ہوئے ہیں۔ پوچھتے ہیں

فیصلہ کا دن کب ہوگا جس دن وہ آگ پر عذاب دیے جائیں گے۔ اپنی شرارت کا مزہ چکھو یہی ہے وہ عذاب جس کی تم جلدی کرتے تھے۔ بیشک پرہیزگار باغات اور چشموں میں ہوں گے۔ لے رہے ہوں گے جو کچھ انہیں ان کا رب عطا کرے گا بیشک وہ اس سے پہلے نیکو کار تھے۔ وہ رات کے وقت تھوڑا عرصہ سویا کرتے تھے۔ اور آخر رات میں مغفرت مانگا کرتے تھے اور ان کے مالوں میں سوال کرنے والے اور محتاج کا حق ہوتا تھا اور زمین میں یقین کرنے والوں کے لیے نشانیاں ہیں اور خود تمہارے نفسوں میں بھی پس کیا تم غور سے نہیں دیکھتے اور تمہاری روزی آسمان میں ہے اور جو تم سے وعدہ کیا جاتا ہے پس آسمان اور زمین کے مالک کی قسم ہے بیشک یہ قرآن برحق ہے جیسا تم باتیں کرتے ہو کیا آپ کو ابراہیم کے معزز مہمانوں کی بات پہنچی ہے۔ جب کہ وہ اس پر داخل ہوئے پھر انہوں نے سلام کیا ابراہیم نے سلام کا جواب دیا (خیال کیا) کچھ اجنبی سے لوگ ہیں پس چپکے سے اپنے گھر والوں کے پاس گیا اور ایک موٹا پتھر (تلا ہوا) لایا۔ پھر ان کے سامنے لا رکھا فرمایا کیا تم کھاتے نہیں۔ پھر ان سے خوف محسوس کیا انہوں نے کہا تم ڈرو نہیں اور انہوں نے اسے ایک دانش مند لڑکے کی خوشخبری دی پھر ان کی بیوی شور مچاتی ہوئی آگے بڑھی اور اپنا ماتھا پیٹ کر کہنے لگی کیا بڑھیا بانجھ جنے گی انہوں نے کہا تیرے رب نے یونہی فرمایا ہے بیشک وہ حکمت والا دانا ہے۔ فرمایا اے رسولو! تمہارا کیا مطلب ہے انہوں نے کہا ہم ایک مجرم قوم کی طرف بھیجے گئے ہیں۔ تاکہ ہم ان پر مٹی کے پتھر برسائیں وہ آپ کے رب کی طرف سے حد سے بھڑنے والوں کے لیے مقرر ہو چکے ہیں۔ پھر ہم نے نکال لیا جو بھی وہاں

ایمان دار تھا۔ پھر ہم نے وہاں سوائے مسلمانوں کے ایک گھر کے نہ پایا۔ اور ہم نے اس واقعہ میں ایسے لوگوں کے لیے ایک عبرت رہنے دی جو دردناک عذاب سے ڈرتے ہیں۔ اور موسیٰ کے قصہ میں بھی عبرت ہے جبکہ ہم نے اس کو فرعون کے پاس ایک کھلی ہوئی دلیل دے کر بھیجا۔ سو اس نے مع اپنے ارکان سلطنت کے سرتابی کی اور کہا یہ جادو گر یا دیوانہ ہے۔ پھر ہم نے اسے اور اس کے لشکروں کو پکڑ لیا، پھر ہم نے انہیں سمندر میں پھینک دیا اور اس نے کام ہی ملامت کا کیا تھا اور قوم عاد میں بھی (عبرت ہے) جب ہم نے ان پر سخت آندھی بھیجی۔ جو کسی چیز کو نہ چھوڑتی جس پر سے وہ گزرتی مگر اسے بوسیدہ ہڈیوں کی طرح کر دیتی۔ اور قوم ثمود میں بھی (عبرت ہے) جبکہ ان سے کہا گیا ایک وقت معین تک فائدہ اٹھاؤ پھر انہوں نے اپنے رب کے حکم سے سرتابی کی تو ان کو بجلی نے آ پکڑا اور وہ دیکھ رہے تھے۔ پھر نہ تو وہ اٹھ ہی سکے اور نہ وہ بدلہ ہی لے سکے اور قوم نوح کو اس سے پہلے (ہلاک کر دیا) بے شک وہ نافرمان لوگ تھے اور ہم نے آسمان کو قدرت سے بنایا اور ہم وسیع قدرت والے ہیں۔ اور ہم نے ہی زمین کو بچھایا پھر ہم کیا خوب بچھانے والے ہیں۔ اور ہم نے ہی ہر چیز کا جوڑا پیدا کیا تاکہ تم غور کرو۔ پھر اللہ کی طرف دوڑو بیشک میں تمہارے لیے اللہ کی طرف سے کھلم کھلا ڈرانے والا ہوں اور اللہ کے ساتھ کوئی دوسرا معبود نہ ٹھہراؤ بے شک میں تمہارے لیے اس کی طرف سے کھلم کھلا ڈرانے والا ہوں اسی طرح ان سے پہلوں کے پاس بھی کوئی رسول آیا تو انہوں نے یہی کہا کہ یہ جادو گر یا دیوانہ ہے کہا ایک دوسرے سے یہی کہ مرے تھے نہیں بلکہ وہ خود ہی سرکش ہیں۔ پس آپ ان کی پروا نہ کیجئے

آپ پر کوئی الزام نہیں اور نصیحت کرتے رہئے بے شک ایمان والوں کو نصیحت نفع دیتی ہے۔ اور میں نے جن اور انسان کو جو بنایا ہے تو صرف اپنی بندگی کے لیے۔ میں ان سے کوئی روزی نہیں چاہتا ہوں اور نہ ہی چاہتا ہوں کہ وہ مجھے کھلائیں۔ بے شک اللہ ہی بڑا روزی دینے والا زبردست طاقت والا ہے۔ پس بے شک ان کے لیے جو ظالم ہیں حصہ ہے جیسا کہ ان کے ساتھیوں کا حصہ تھا تو وہ مجھ سے جلدی کا مطالبہ نہ کریں پس ہلاکت ہے ان کے لیے جو کافر ہیں۔ اس دن جس کا ان سے وعدہ کیا جاتا ہے۔

تفسیر

ان آیات میں یہ بتایا ہے کہ انسان کے اعمال اللہ تعالیٰ کے پاس جمع ہیں قیامت کے دن بد اعمال کا بدلہ دوزخ اور نیک اعمال والوں کا بدلہ جنت ہوگا اور اس سلسلہ میں اللہ تعالیٰ نے آٹھ شواہد پیش فرمائے ہیں۔ چار شواہد شروع کی چار آیتوں میں ہیں اور ان کو شواہد سے اس لیے تعبیر کرتے ہیں کہ اللہ تعالیٰ قرآن مجید میں جس چیز کی قسم اٹھاتے ہیں اس سے مراد شہادت ہی کی جاتی ہے اور یہاں اللہ تعالیٰ نے پہلے چار چیزوں کی قسم اٹھائی ہے پہلی چیز ہے والذاریات ذروا۔ ذاریات ذاریۃ کی جمع ہے جو اصل میں ذاروۃ ہے۔ واؤ کو یا سے بدلا ہوا ہے۔ اور ذرو کے معنی گرد و غبار ہے اور واؤ کا معنی قسم ہے اب آیت کا معنی ہوا قسم ہے ان ہواؤں کی جو گرد و غبار اڑاتی ہیں اس کے بعد فالحاملات وقرآ اس میں فا کے معنی پس یا پھر اور حاملات حاملۃ کی جمع ہے حمل سے بنا ہے وقرآ کے معنی بارش ہے۔ اب آیت کا معنی بنا قسم ہے ان بادلوں کی جو بارش کا بوجھ اٹھانے والے ہیں۔ اس کے بعد آیت تین ہے فالجاریات یسرا ہے جاریات جاریۃ کی جمع ہے جاریۃ کئی معنوں میں استعمال ہوتا ہے یہاں بمعنی کشتی ہے اب آیت کا

معنی بنا پھر قسم ہے ان کشتیوں کی جو نرمی سے چلتی ہیں۔ اس کے بعد آیت چار (فالمقسمات امرأ) ہے مقسمات مقسمۃ کی جمع ہے تقسیم سے بنا ہے امر کے معنی کام ہے اب آیت کا معنی بنا پھر قسم ہے ان فرشتوں کی جو کام تقسیم کرتے ہیں اور آیت پانچ اور چھ جو اب قسم ہے بے شک تم سے چیز کا وعدہ کیا جاتا ہے یعنی قیامت برحق ہے اور بے شک جزا اعمال واقع ہونے والی ہے یہاں دو چیزیں مقام غور ہیں۔ اول یہ کہ جو چار چیزوں کی قسم اٹھائی گئی ہے یہ تو اعمال اور افعال ہیں۔ بظاہر عامل اور فاعل نظر نہیں آتا اور قاعدہ کلیہ ہے کہ کوئی بھی عمل یا فعل سوائے عامل اور فاعلوں کے ہو نہیں سکتا ہے یہاں ضرور کوئی دست غیب ہے جس کی یہ کارستانی ہے اور وہ بہت بڑا حکیم، عقیل فہیم کاریگر ہے۔ جو اللہ تعالیٰ ہے اور دوسری چیز بارش بنانے اور برسانے کا یہ طریقہ کار ہے کہ پہلے ہوا کے ذریعہ گرد و غبار اڑا کر ان سے بادل بنائے جاتے ہیں پھر ان سے بارش پیدا کی جاتی ہے۔ پھر وہ بارش جب برستی ہے تو اس سے دریا ندیاں بہتی ہیں جن میں کشتیاں اور بڑے جہاز چلتے ہیں۔ پس معلوم ہوا کہ ان اعمال کے اور افعال کے پیچھے کوئی منتظم ہے جو گرد و غبار اور ہوا سے بارش بنا کر پانی کی شکل میں جمع کر رہا ہے۔ ہوا اور گرد و غبار کے اجتماع کی جزا بارش اور بارش کی جزا دریا اور ندیاں ہیں اسی طرح انسان کے اعمال بنتے ہیں اللہ کے ہاں جمع ہو رہے ہیں۔ اور آیت سات میں فرمایا والسماء ذات الحجب یہ پانچویں شہادت ہے یعنی یہ اعمال آسمان عبور کر کے اللہ تعالیٰ کے ہاں جمع ہوتے ہیں اور آیت آٹھ سے لے کر بارہ تک کا مقصد یہ ہے کہ جزائے اعمال کے مسئلہ میں اتنے واضح شواہد کے باوجود اگر کسی کا شبہ دور نہ ہو تو وہ ازلی بد بخت ہے۔ اس کے بعد آیت تیرہ سے لے کر انیس تک یہ بتایا ہے کہ انسان سے صادر ہونے والے اعمال دو قسم کے ہوتے ہیں نیک اور برے۔ نیک اعمال کی جزا جنت ہے اور برے اعمال کی سزا دوزخ

ہے۔ یہ تقسیم ایسی ہی ہے جس طرح ہوائیں جب گرد غبار اڑاتی ہیں تو وہ جھکڑ کی شکل اختیار کر کے تباہی مچا دیتے ہیں۔ اور کبھی باران رحمت بن جاتی ہیں۔ اور آیت بیس سے لے کر تیس تک جزائے اعمال کے اور بہت سے اجمالی شواہد پیش فرمائے ہیں۔ غور کرنے سے یہ جزائے اعمال کا مسئلہ بالکل واضح ہو جاتا ہے شب و روز انسان ان شواہد کا مشاہدہ کر رہا ہے۔ مثال کے طور پر میاں بیوٹی کی چوکھی حرکت سے نسل کی تولید ہوتی ہے یہ جزاء اعمال ہے اور آگے اچھی اولاد یا بری اولاد یہ ان کی عمل خامی کی وجہ سے ہے۔ یا گفتگو دو قسم ہے اچھی اور بری۔ اچھی گفتگو کا نتیجہ اچھا ہے اور بری گفتگو کا نتیجہ برا ہوتا ہے انسان عامل ہے اور کلام اس کا فعل ہے اس کا اثر انسان پر ہی پڑتا ہے اس طرح ہر عمل کا اثر انسان پر عائد ہوگا خواہ وہ نیک ہو یا برا۔ اور آیت چوبیس سے لے کر تیس تک یہ بتایا ہے کہ انسان کو نیک اعمال کی بدلہ دنیا کے اندر بھی ملتا ہے جیسا کہ حضرت ابراہیم علیہ السلام کو بڑھاپے بانجھ بیوی سے اولاد ہوئی اور آیت اکتیس سے چھیالیس تک دنیا میں جن بد اعمالوں کو سزا دی اس کا اجمال بیان ہے اور سینتالیس سے لے کر ساٹھ تک انسان کو بد اعمالیوں سے بچنے کی تعلیم دی گئی ہے اور نیکی کی ترغیب ہے اور نبی اکرم صلی اللہ علیہ وسلم کو صبر و استقامت کے ساتھ لوگوں کو یہ جزاء و اعمال کا مسئلہ سمجھانے کا حکم دیا ہے۔

معارف و مسائل

سورہ ذاریات میں بھی اس سے پہلی سورت ق کی طرح زیادہ تر مضامین آخرت و قیامت اور اس میں مردوں کے زندہ ہونے، حساب کتاب اور ثواب و عذاب کے متعلق ہیں۔

پہلی چند آیات میں اللہ تعالیٰ نے چند چیزوں کی قسم کھا کر فرمایا ہے کہ قیامت

کے متعلق جن چیزوں کا وعدہ کیا گیا ہے وہ سچا وعدہ ہے، جن چیزوں کی قسم کھائی ہے وہ چار ہیں 'الذاریات ذروا' 'الحاملات وقرأ' 'الجاریات یسرا' 'المقسمات امرأ'۔

ایک حدیث مرفوع میں جس کو ابن کثیر نے ضعیف کہا ہے اور حضرت فاروق اعظم اور علی مرتضیٰ رضی اللہ عنہما سے موقوفاً ان چاروں چیزوں کے معنی اور مفہوم یہ بتلایا گیا ہے کہ ذاریات سے مراد وہ ہوائیں جن کے ساتھ غبار ہوتا ہے اور حاملات و قرأ کے لفظی معنی بوجھ اٹھانے والے کے ہیں اس سے مراد بادل ہیں جو پانی کا بوجھ اٹھائے ہوتے ہیں اور جاریات یسراً سے مراد کشتیاں ہیں جو پانی میں آسانی کے ساتھ چلتی ہیں اور مقسمات امرأ سے مراد وہ فرشتے ہیں جو اللہ تعالیٰ کی طرف سے عام مخلوقات میں رزق اور بارش کا پانی اور تکلیف و راحت کی مختلف اقسام تقدیر الہی کے مطابق تقسیم کرتے ہیں تفسیر ابن کثیر، قرطبی اور درمنثور میں یہ روایات موقوفہ و مرفوعہ مذکور ہیں۔

والسما ذات الحبک، انکم لفی قول مختلف، حبک،

حبیکہ کی جمع ہے، کپڑے کی بناوٹ میں جو دھاریاں ہو جاتی ہیں ان کو جبک کہا جاتا ہے، وہ چونکہ راستہ اور سڑک کے مشابہ ہوتی ہیں اس لئے راستوں کو بھی جبک کہہ دیا جاتا ہے، بہت سے حضرات مفسرین نے اس جگہ یہی معنی مراد لئے ہیں کہ قسم ہے آسمان کی جو راستوں والا ہے، راستوں سے وہ راستے بھی مراد ہو سکتے ہیں جن سے فرشتے آتے جاتے ہیں اور اس سے مراد ستاروں اور سیاروں کے راستے اور ان کے مدار بھی ہو سکتے ہیں، جو دیکھنے والوں کو آسمان میں نظر آتے ہیں۔

اور چونکہ یہ بناوٹ کی دھاریاں کپڑے کی زینت اور حسن بھی ہوتی ہیں اس لئے بعض حضرات مفسرین نے یہاں جبک کے معنی زینت اور حسن کے لئے ہیں کہ قسم ہے

آسمان کی جو حسن و زینت والا ہے، یہ قسم جس مضمون کے لئے آئی ہے وہ (انکم لفسی قول مختلف) میں مذکور ہے، بظاہر اس کے مخاطب مشرکین مکہ ہیں جو رسول اللہ صلی اللہ علیہ وسلم کے متعلق مختلف اور متضاد باتیں کہا کرتے تھے، کبھی مجنون، کبھی جادوگر، کبھی شاعر وغیرہ کے لغو خطابات دیتے تھے، اور ایک احتمال یہ بھی ہے کہ اس کے مخاطب عام امت کے لوگ مسلم و کافر سب ہوں، اور قول مختلف سے مراد یہ ہو کہ بعض تو رسول اللہ صلی اللہ علیہ وسلم پر ایمان لاتے اور تصدیق کرتے ہیں، بعض انکار و مخالفت سے پیش آتے ہیں۔ (ذکرہ فی المظہری)

یؤفک عنہ من افک، افک کے لفظی معنی پھر جانے، منحرف ہو جانے کے ہیں، اور عنہ کی ضمیر میں دو احتمال ہیں، دونوں کے معنی الگ الگ ہیں، ایک احتمال تو یہ ہے کہ ضمیر قرآن اور رسول کی طرف راجع ہو، اور معنی یہ ہوں کہ قرآن اور رسول سے وہی بدنصیب منحرف ہوتا ہے جس کے لیے محرومی مقدر ہو چکی ہے۔

قتل الخراصون، خراص کے لفظی معنی اندازہ لگانے والے اور ظن و تخمینہ سے بات کرنے والے کے ہیں، مراد اس سے وہ قول مختلف والے کفار و منکرین ہیں جو بغیر کسی دلیل اور وجہ کے رسول اللہ صلی اللہ علیہ وسلم کے بارے میں متضاد باتیں کہتے ہیں، اس لئے یہاں خراصون کا ترجمہ کذابوں سے بھی کر دیا جائے تو بعید نہیں ان کے لئے اس جملے میں بددعاء ہے، جو درحقیقت لعنت کے معنی میں ہے (مظہری) کفار کے ذکر کے بعد مؤمنین متقین کا ذکر کئی آیتوں میں آیا ہے۔

کانوا قليلاً من الیل ما یہجعون، یہجعون، ہجوع

سے مشتق ہے جس کے معنی رات کو سونے کے آتے ہیں، اس میں مؤمنین متقین کی یہ صفت بیان فرمائی ہے کہ وہ رات کو اللہ تعالیٰ کی عبادت میں گزارتے ہیں، سوتے کم ہیں

جاگتے زیادہ ہیں اور وقت نماز و عبادت میں گزارتے ہیں۔ یہ تفسیر ابن جریر نے اختیار کی ہے اور حضرت حسن بصریؒ سے یہی منقول ہے کہ متقین حضرات رات کو جاگنے اور عبادت کرنے کی مشقت اٹھاتے ہیں اور بہت کم سوتے ہیں اور حضرت ابن عباسؓ، قتادہؓ مجاہد وغیرہ ائمہ تفسیر نے اس جملے کا مطلب حرف ما کو اس میں نفی کے لئے قرار دے کر یہ بتلایا گیا ہے کہ رات کو تھوڑا سا حصہ ان پر ایسا بھی آتا ہے جس میں وہ سوتے نہیں بلکہ عبادت نماز وغیرہ میں مشغول رہتے ہیں اس مفہوم کے اعتبار سے وہ سب لوگ اس کا مصدق ہو جاتے ہیں جو رات کے کسی بھی حصہ میں عبادت کر لیں خواہ شروع میں یا آخر میں یا درمیان میں اسی لئے حضرت انسؓ اور ابوالعالیہؓ نے اس کا مصداق ان لوگوں کو قرار دیا جو مغرب و عشاء کے درمیان نماز پڑھتے ہیں اور امام ابو جعفر باقرؑ نے فرمایا کہ جو لوگ عشاء کی نماز سے پہلے نہ سوویں وہ بھی اس میں داخل ہیں۔ (ابن کثیر)

حضرت حسن بصریؒ نے احنف بن قیس سے نقل کیا ہے کہ وہ فرماتے تھے کہ میں نے اپنے عمل کا اہل جنت کے اعمال سے موازنہ کیا تو یہ دیکھا کہ وہ ایک ایسی قوم ہے جو ہم سے بہت بلند و بالا اور ممتاز ہے وہ ایک ایسی قوم ہے کہ ہمارے اعمال ان کے درجہ تک نہیں پہنچتے کیونکہ وہ لوگ راتوں میں سوتے کم ہیں عبادت زیادہ کرتے ہیں پھر میں نے اپنے اعمال کا اہل جہنم کے اعمال سے موازنہ کیا تو دیکھا کہ وہ اللہ و رسول کی تکذیب کرنے والے قیامت کا انکار کرنے والے ہیں (جن چیزوں سے اللہ تعالیٰ نے ہمیں محفوظ رکھا) اس لئے ہمارے اعمال موازنہ کے وقت نہ اصل اہل جنت کے درجہ کو پہنچتے ہیں اور نہ (بجہ اللہ) اہل جہنم کے ساتھ ملتے ہیں تو معلوم ہوا کہ ہمارا درجہ عمل کے اعتبار سے وہ ہے جن کا قرآن کریم نے ان الفاظ سے ذکر فرمایا ہے: الذین خلطوا عملاً صالحاً و آخر سیئاً یعنی وہ لوگ جنہوں نے اچھے برے اعمال خلط ملط کر رکھے ہیں

تو ہم میں بہتر آدمی وہ ہے جو کم از کم اس طبقے کی حدود میں رہے۔

اور عبدالرحمن بن زید بن اسلم فرماتے ہیں کہ بنی تمیم کے ایک شخص نے میرے والد سے کہا کہ اے ابواسامہ..... ہم اپنے اندر وہ صفت نہیں پاتے جو اللہ تعالیٰ نے متقین کے لئے ذکر فرمائی ہے، یعنی (كانوا قليلاً من اليل ما يهجعون) کیونکہ ہمارا حال تو یہ ہے کہ قليلاً من اليل ما نقوم، یعنی رات میں بہت کم جاگتے اور عبادت کرتے ہیں، میرے والد نے اس کے جواب میں فرمایا:

طوبى لمن رقد اذا نعس واتقى الله اذا استيقظ (ابن

کثیر)

”بشارت ہے اس شخص کے لئے جس کو نیند آوے تو سو جاوے مگر جب

بیدار ہو تو تقویٰ اختیار کرے یعنی خلاف شرع کوئی کام نہ کرے۔“

مطلب یہ ہے کہ مقبولیت عند اللہ صرف رات کو بہت جاگنے میں منحصر نہیں، جو

شخص نیند سے محبوب ہو اور رات میں زیادہ نہ جاگے، مگر بیداری میں گناہ و معصیت سے

بچے وہ بھی قابل مبارک باد ہے۔

حدیث میں رسول اللہ صلی اللہ علیہ وسلم کا ارشاد بروایت عبداللہ بن سلام رضی

اللہ عنہ یہ منقول ہے:

يا ايها الناس اطعموا الطعام وصلوا الارحام

وافشوا السلام وصلوا بالليل والناس قيام قد خلوا

الجنة بسلام (ابن کثیر)

”اے لوگو! تم، لوگوں کو کھانا کھلاؤ، رشتہ داروں سے صلہ رحمی کرو اور

سلام ہر شخص مسلمان کو کرو اور رات کو اس وقت نماز پڑھو جب لوگ سو رہے

ہوں تو سلامتی کے ساتھ جنت میں داخل ہو جاؤ گے۔“

استغفارِ سحری کی برکات و فضائل

وبالاسحار ہم یستغفرون، (یعنی مؤمنین متقین سحر گاہ کے وقت اپنے گاہوں سے استغفار کرتے ہیں، اسحار، سحر کی جمع ہے، رات کے آخری چھٹے حصے کو سحر کہا جاتا ہے اس آخری حصہ رات میں استغفار کرنے کی فضیلت اس آیت میں بھی ہے اور دوسری آیت..... والمستغفرین بالاسحار میں بھی صحاح حدیث کی سب کتابوں میں یہ حدیث مذکور ہے کہ اللہ تعالیٰ ہر رات کو آخری تہائی حصہ میں آسمان دنیا پر نزول اجلال فرماتے ہیں، (جو ان کی شان کے مناسب ہے، اس کی حقیقت کسی کو معلوم نہیں) اور اعلان فرماتے ہیں کہ ہے کوئی توبہ کرنے والا جس کی میں توبہ قبول کروں، ہے کوئی استغفار کرنے والا کہ میں اس کی مغفرت کروں (ابن کثیر)

یہاں یہ بات قابل نظر ہے کہ اس استغفارِ سحری میں ان متقین کا بیان ہو رہا ہے جن کا حال اس سے پہلی آیت میں یہ بتلایا گیا ہے کہ رات کو اللہ کی عبادت میں مشغول رہتے ہیں، بہت کم سوتے ہیں، ان حالات میں استغفار کرنے کا بظاہر کوئی جوڑ معلوم نہیں ہوتا، کیونکہ طلب مغفرت تو گناہ سے کی جاتی ہے، جن لوگوں نے ساری رات عبادت میں گزار دی وہ آخر میں استغفار کس گناہ سے کرتے ہیں۔

جواب یہ ہے کہ ان حضرات کو چونکہ حق تعالیٰ کی معرفت حاصل ہے اللہ تعالیٰ کی عظمت شان کو پہچانتے ہیں اور اپنی ساری عبادت کو اس کے شایان شان نہیں دیکھتے۔ اس لئے اپنی اس تقصیر کو توبہ ہی سے استغفار کرتے ہیں۔ (مظہری)



صدقہ و خیرات کرنے والوں کو خاص ہدایت

وَفِي أَمْوَالِهِمْ حَقٌّ لِّلسَّائِلِ وَالْمَحْرُومِ سائل سے مراد وہ

غریب حاجتمند ہے جو اپنی حاجت لوگوں کے سامنے ظاہر کر دیتا ہے اور لوگ اس کی مدد کرتے ہیں اور محروم سے مراد وہ شخص ہے کہ فقیر و مفلس اور حاجت مند ہونے کے باوجود شرافت نفس کے سبب اپنی حاجت کسی پر ظاہر نہیں کرتا، اس لئے لوگوں کی امداد سے محروم رہتا ہے اس آیت میں مؤمنین متقین کی یہ صفت بتلائی گئی کہ وہ اللہ کی راہ میں مال خرچ کرنے کے وقت صرف سائلین یعنی اپنی حاجات ظاہر کرنے والوں ہی کو نہیں دیتے بلکہ ایسے لوگوں پر بھی نظر رکھتے اور حالات کی تحقیق سے باخبر رہتے ہیں جو اپنی حاجت کسی سے کہتے نہیں۔

اور ظاہر ہے کہ مقصد آیت کا یہ ہے کہ مؤمنین متقین صرف بدنی عبادت نماز

اور شب بیداری پر اکتفاء نہیں کرتے بلکہ مالی عبادت میں بھی ان کا بڑا حصہ رہتا ہے کہ سائلین کے علاوہ ایسے لوگوں پر بھی نظر رکھتے ہیں جو شرافت کے سبب اپنی حاجت کسی پر ظاہر نہیں کرتے، مگر اس مالی عبادت کا ذکر قرآن کریم نے اس عنوان سے فرمایا (وفی أموالہم حق) یعنی یہ لوگ جن فقراء و مساکین پر خرچ کرتے ہیں ان پر کوئی احسان نہیں جتلاتے، بلکہ یہ سمجھ کر دیتے ہیں کہ ہمارے اموال خدا داد میں ان کا بھی حق ہے اور حق دار کا حق اس کو پہنچا دینا کوئی احسان نہیں ہوا کرتا، بلکہ ایک حق اور ذمہ داری سے اپنی سبکدوشی ہوتی ہے۔

آفاق و انفس دونوں میں قدرت کی نشانیاں

وَفِي الْأَرْضِ آيَاتٌ لِّلْمُوقِنِينَ (یعنی زمین میں بہت نشانیاں

قدرت کی ہیں، یقین کرنے والوں کے لئے) سچیں آیات میں اول کفار و منکرین کا حال اور انجام بد بتلایا گیا ہے، پھر مؤمنین متقین کے حالات و صفات اور ان کے درجات عالیہ کا ذکر فرمایا، اب پھر کفار و منکرین قیامت کے حال کی طرف غور اور اللہ تعالیٰ کی قدرت کاملہ کی نشانیاں ان کے پیش نظر کر کے انکار سے باز آ جانے کی ہدایت ہے، تو اس جملہ کا تعلق مذکورہ سابق جملے (انکم فی قول مختلف) سے ہوا، جس میں قرآن و رسول سے انکار کا ذکر ہے۔

اور تفسیر مظہری میں اس کو بھی مؤمنین متقین ہی ایک صفات میں داخل کیا ہے، اور مؤمنین سے مراد وہی متقین ہیں، اور اس میں ان کا یہ حال بتلایا گیا ہے کہ وہ اللہ تعالیٰ کی آیات قدرت جو زمین و آسمان میں پھیلی ہوئی ہیں ان میں غور و فکر اور تدبر سے کام لیتے ہیں جس کے نتیجہ میں ان کا ایمان و ایقان بڑھتا ہے، جیسا کہ ایک دوسری آیت میں ان کے بارے میں ارشاد ہے (ویتفکرون فی خلق السموات والارض)

اور زمین میں جن آیات قدرت کا ذکر فرمایا ہے وہ بے شمار ہیں، زمین میں نباتات اور اشجار و باغات ہی کو دیکھو ان کے اقسام و انواع ان کے رنگ و بو ایک ایک پتہ کی تخلیق میں کمال حسن پھر ان میں سے ہر ایک کے خواص و آثار میں اختلاف کی ہزاروں قسمیں، اسی طرح زمین میں نہریں، کنویں اور پانی کے دوسرے مرکز اور ان سے تیار ہونے والی لاکھوں انواع مخلوقات، زمین کے پہاڑ اور غار، زمین میں پیدا ہونے والے حیوانات اور ان کی ان گنت اقسام و انواع، ہر ایک کے حالات اور منافع مختلف، زمین میں پیدا ہونے والے انسانوں کے حالات مختلف قبائل اور مختلف خطوں کے انسانوں میں رنگ اور زبان کا امتیاز، اخلاق و عادات کا اختلاف وغیرہ جن میں آدمی غور کرے تو ایک ایک چیز میں اللہ تعالیٰ کی قدرت و حکمت کے اتنے مظاہر پائے گا کہ شمار

کرنا بھی مشکل ہے۔

وَفِي أَنْفُسِكُمْ أَفَلَا تُبْصِرُونَ

اس جگہ آیات قدرت کے بیان میں آسمان اور فضائی مخلوقات کا ذکر چھوڑ کر صرف زمین کا ذکر فرمایا ہے جو انسان کے بہت قریب ہے جس پر انسان بستا اور چلتا پھرتا ہے اس آیت میں اس سے بھی زیادہ قریب یعنی خود انسان کی ذات کی طرف توجہ دلائی کہ زمین اور زمین کی مخلوقات کو بھی چھوڑو خود اپنے وجود اپنے جسم اور اس کے اعضاء و جوارح ہی میں غور کر لو تو ایک ایک عضو کو حکمت حق تعالیٰ کا ایک دفتر پاؤ گے اور سمجھ لو گے کہ سارے عالم میں جو آیات قدرت حق تعالیٰ کی ہیں انسان کے اپنے چھوٹے سے وجود میں وہ سب گویا سمٹ آئی ہیں اسی لئے انسان کے وجود کو عالم اصغر کہا جاتا ہے کہ سارے عالم دنیا کی مثالیں انسان کے وجود میں موجود ہیں انسان اگر اپنی ابتداء پیدائش سے لے کر موت تک کے پیش آنے والے حالات میں ہی غور و تدبر کرنے لگے تو اس کو حق تعالیٰ گویا اپنے سامنے نظر آنے لگیں۔

کہ کس طرح ایک انسانی نطفہ دنیا کے مختلف خطوں کی غذاؤں اور دنیا میں بکھرے ہوئے اجزاء لطیفہ کا خلاصہ بن کر رحم میں قرار پایا پھر کس طرح نطفہ سے ایک منجمد خون علقہ بنا پھر علقہ سے مضغہ (گوشت کا ٹکڑا) بنا پھر کس طرح اس میں ہڈیاں بنائی گئیں پھر ان پر گوشت چڑھایا گیا پھر کس طرح اس بے جان پتلے میں جان ڈالی گئی اور اس کی تخلیق کی تکمیل کر کے اس دنیا میں لایا گیا پھر کس طرح تدریجی ترقی کر کے ایک بے علم بے شعور بچے سے ایک دانشمند فعال انسان بنایا گیا اور کس طرح ان کی صورتیں اور شکلیں مختلف بنائی گئیں کہ اربوں پدموں انسانوں میں ایک کا چہرہ دوسرے سے بالکل ممتاز نظر آتا ہے اس چند انج کے رقبہ میں ایسے امتیازات رکھنا کس کے بس کی بات ہے

پھر ان کی طبائع اور مزاجوں میں اختلاف کے باوجود ایک وحدت یہ سب اس قدرت کاملہ کی کرشمہ سازی ہے جو بے مثل و بے مثال ہے۔ **فَتَبَارَكَ اللَّهُ أَحْسَنَ الْخَالِقِينَ**۔

یہ وہ چیزیں ہیں جن کا ہر انسان کہیں باہر اور دور نہیں بلکہ اپنے ہی وجود میں دن رات مشاہدہ کرتا ہے اس کے باوجود بھی اگر وہ اللہ جل شانہ اور اس کی قدرت کاملہ کا اعتراف نہ کرے تو کوئی اندھا ہی ہو سکتا ہے جس کو کچھ نہ سوجھے اسی لئے آخر میں فرمایا **افلا تبصرون** ”یعنی کیا تم دیکھتے نہیں“ اشارہ اس طرف ہے کہ اس میں کچھ زیادہ عقل و سمجھ کا بھی کام نہیں، بینائی ہی درست ہو تو اس نتیجہ پر پہنچ سکتا ہے۔

وَفِي السَّمَاءِ رِزْقُكُمْ وَمَا تُوعَدُونَ (یعنی آسمان میں ہے تمہارا

رزق اور جو کچھ تم سے وعدہ کیا جاتا ہے) اس کی بے غبار و بے تکلف تفسیر وہ ہے جو خلاصہ تفسیر میں اختیار کی گئی، یعنی آسمان میں ہونے سے مراد آسمان میں لوح محفوظ کے اندر لکھا ہونا مراد ہے اور یہ ظاہر ہے کہ ہر انسان کا رزق اور جو کچھ اس سے وعدے کئے گئے اور اس کا جو کچھ انجام ہونا ہے وہ سب لوح محفوظ میں لکھا ہوا ہے۔

حدیث میں حضرت ابو سعید خدریؓ سے روایت ہے کہ رسول اللہ صلی اللہ علیہ وسلم نے فرمایا کہ اگر تم میں سے کوئی شخص اپنے مقررہ رزق سے بچنے اور بھاگنے کی بھی کوشش کرے تو رزق اس کے پیچھے پیچھے بھاگے گا، جیسے موت سے انسان بھاگ نہیں سکتا ایسے ہی رزق سے بھی فرار ممکن نہیں۔ (قرطبی)

اور بعض مفسرین نے فرمایا کہ رزق سے مراد بارش ہے، اس صورت میں اس کا آسمان میں ہونا بایں صورت ہوگا کہ آسمان سے مراد یہاں جرم سموات نہ ہو بلکہ مافوق مراد ہو جس میں فضائے آسمانی بھی داخل ہے تو بارش جو بادلوں سے برتی ہے اس کو بھی

فی السماء کہا جاسکتا ہے اور ماتو عدون سے مراد جنت اور اس کی نعمتیں ہیں، واللہ سبحانہ و تعالیٰ اعلم۔

إِنَّهُ لَحَقُّ مِثْلِ مَا أَنْكُمْ تَنْطِقُونَ (یعنی جس طرح تمہیں اپنے

اپنے کلام کرنے میں کوئی شبہ نہیں ہوتا، اسی طرح قیامت کا آنا بھی ایسا ہی واضح ہے اور کھلا ہوا ہے، اس میں کسی شک و شبہ کی گنجائش نہیں، انسان کے محسوسات جو دیکھنے، سنے، چکھنے، چھونے اور سونگھنے سے متعلق ہیں، ان سب میں سے اس جگہ نطق یعنی بولنے کو خاص طور سے انتخاب شاید اس لیے کیا کہ مذکورہ سب محسوسات میں کبھی کبھی کسی مرض وغیرہ کے سبب سے التباس ہو جاتا ہے، دیکھنے سننے میں فرق ہو جانا معروف ہے، بیماری میں ذائقہ بعض اوقات خراب ہو کر بیٹھے کو کڑوا بتلانے لگتا ہے، مگر نطق و گویائی ایسی چیز ہے کہ اس میں کسی دھوکہ اور تلبیس کا شائبہ نہیں ہو سکتا (قرطبی)

معارف و مسائل

یہاں سے رسول اللہ صلی اللہ علیہ وسلم کی تسلی کے لئے گزری ہوئی امتوں میں سے چند انبیاء کے واقعات بیان کئے گئے ہیں۔

فقالو سلامًا قال سلام، فرشتوں نے سلاماً کہا تھا، خلیل اللہ نے جواب میں سلام رفع کے ساتھ کہا، کیونکہ مرفوع ہونے کی صورت میں یہ جملہ اسمیہ بنا، جس میں دوام و استمرار اور قوت زیادہ ہے، تو جیسا قرآن کریم میں حکم ہے کہ سلام کا جواب سلام کرنے والے کے الفاظ سے بہتر الفاظ میں ہو اس کی تعمیل فرمائی۔

قوم منکرون، منکر، بعض میم و فتح کاف اوپرے اور اجنبی کو کہا جاتا ہے، چونکہ گناہ کے کام بھی اسلام میں اوپرے اور اجنبی ہوتے ہیں، اس لئے گناہ کو بھی منکر کہہ

دیا جاتا ہے، مراد جملے کی یہ ہے کہ یہ حضرات فرشتے بشکل آدمی آئے تھے، ابراہیم علیہ السلام نے ان کو پہچانا نہیں، اس لئے اپنے دل میں یہ کہا کہ یہ اجنبی لوگ ہیں جن کو ہم نہیں پہچانتے، اور ممکن ہے کہ خود مہمانوں کے سامنے ہی اس کا ذکر بطور استفہام کے کر دیا ہو، اور مقصد ان کا تعارف دریافت کرنا ہو۔

راغ الی اہلہ 'راغ' روغ سے مشتق ہے، جس کے معنی کسی جگہ سے کھسک جانے اور خفیہ طور پر چلے جانے کے ہیں، مطلب یہ ہے کہ ابراہیم علیہ السلام مہمانوں کے لئے کھانے کا انتظام کرنے کے لئے گھر میں اس طرح گئے کہ مہمانوں کو ان کے اٹھ جانے کی خبر نہ ہو، ورنہ وہ کھانا اور مہمان لانے سے انکار کرتے۔

آدابِ مہمانی

ابن کثیر نے فرمایا کہ اس آیت میں مہمان کے لئے چند آدابِ میزبانی کی تعلیم ہے، پہلی بات تو یہ ہے کہ پہلے مہمانوں سے پوچھا نہیں کہ میں آپ کے لئے کھانا لاتا ہوں، بلکہ چپکے سے کھسک گئے، اور ان کی مہمانی کے لئے اپنے پاس جو سب سے اچھی چیز کھانے کی تھی یعنی بچھڑا ذبح کیا، اس کو بھونا اور لے آئے اور دوسرے یہ کہ لانے کے بعد مہمانوں کو اس کی تکلیف نہیں دی کہ ان کو کھانے کی طرف بلا تے، بلکہ وہاں وہ بیٹھے تھے وہیں لا کر ان کے سامنے پیش کر دیا (فقربہ الیہم) تیسرے یہ کہ مہمانی پیش کرنے کے وقت انداز گفتگو میں کھانے پر اصرار نہ تھا بلکہ فرمایا الا تا کلون (کیا آپ کھائیں گے نہیں) اشارہ اس طرف ہوا کہ اگرچہ آپ کو حاجت کھانے کی نہ ہو، مگر ہماری خاطر سے کچھ کھائیے۔

فَاَوْجَسَ مِنْهُمْ یعنی ابراہیم علیہ السلام ان کے کھانا نہ کھانے کی وجہ

سے ان سے خطرہ محسوس کرنے لگے جس کی..... اس وقت شرفاء کا تعامل تھا کہ مہمان کچھ نہ کچھ مہمانی قبول کرتا اور کھاتا تھا جو مہمانی اتنی بھی قبول نہ کرے اس سے خطرہ ہوتا تھا کہ یہ شاید کوئی دشمن نہ ہو جو تکلیف پہنچانے آیا ہو اس وقت کے چوروں ظالموں میں بھی یہ شرافت تھی کہ جس کا کچھ کھالیا پھر اس کو نقصان نہیں پہنچاتے تھے اس لئے نہ کھانا سبب خطرہ کا بنتا تھا۔

فَاقْبَلْتِ امْرَأَتَهُ فِي صُرَّةٍ

صریر قلم سے نکلنے والی آواز کو کہا جاتا ہے مراد یہ ہے کہ حضرت سارہؓ نے جب سنا کہ فرشتے ابراہیم علیہ السلام کو بچے کی پیدائش کی خوشخبری دے رہے ہیں اور یہ ظاہر تھا کہ بچہ بیوی سے پیدا ہوتا ہے بیوی حضرت سارہ ہی تھیں تو سمجھیں کہ یہ خوش خبری ہم دونوں ہی کے لئے ہے تو غیر اختیاری طور پر ان کے منہ سے کچھ الفاظ حیرت و تعجب کے نکلے اور کہا عجز عظیم کہ اول تو میں بڑھیا پھر بانجھ یعنی جوانی میں بھی اولاد کے قابل نہیں تھی اب بڑھاپے میں یہ کیسے ہوگا جس کے جواب میں فرشتوں نے فرمایا کذلک یعنی اللہ تعالیٰ کو سب قدرت ہے یہ کام یونہی ہوگا چنانچہ جس وقت اس بشارت کے مطابق حضرت اسحاق علیہ السلام پیدا ہوئے تو حضرت سارہؓ کی عمر ننانوے سال اور حضرت ابراہیم علیہ السلام کی عمر سو سال کی تھی۔ (قرطبی)

اس گفتگو میں جب حضرت ابراہیم علیہ السلام کو یہ معلوم ہو گیا کہ یہ مہمان اللہ کے فرشتے ہیں تو پوچھا کہ آپ کس مہم پر تشریف لائے ہیں انہوں نے حضرت لوط علیہ السلام کی قوم پر عذاب نازل کرنے کا تذکرہ کیا کہ ان کی قوم پر پتھراؤ کیا جائے گا اور پتھراؤ بھی کچھ بڑے بڑے پتھروں سے نہیں بلکہ مٹی سے بنی ہوئی کنکروں سے ہوگا مسومة عند ربک یعنی کنکریاں اللہ کی طرف سے خاص علامت لگی ہوئی ہوں گی

بعض مفسرین نے فرمایا کہ ہر کنکری پر اس شخص کا نام لکھا تھا جس کو ہلاک کرنے کے لئے یہ بھیجی گئی تھی اور وہ جس طرف بھاگا اس کنکری نے اس کا تعاقب کیا اور دوسری آیات میں جو اس قوم کا عذاب یہ ذکر کیا گیا ہے کہ جبرئیل امین نے اس پورے شہر کو اٹھا کر پلٹ دیا تو یہ اس کے منافی نہیں کہ پہلے یہ پتھراؤ کیا گیا ہو اس کے بعد پوری زمین کا تختہ الٹا گیا ہو۔

قوم لوط کے بعد قوم موسیٰ علیہ السلام اور فرعون وغیرہ کا ذکر فرمایا اس میں فرعون کو جب موسیٰ علیہ السلام نے پیغام حق دیا تو فرعون کا عمل یہ ذکر فرمایا فتوسلیٰ برکنہ یعنی فرعون موسیٰ علیہ السلام کی طرف سے رخ پھیرا اپنی قوت یعنی اپنی فوج اور امراء دولت کی طرف متوجہ ہو گیا رکن کے لفظی معنی قوت کے ہیں حضرت لوط علیہ السلام کے کلام میں (او ای الی رکن شدید) اس معنی کے لئے آیا ہے۔

اس کے بعد قوم عاد و ثمود اور آخر میں قوم نوح کا واقعہ بیان فرمایا یہ واقعات اس سے پہلے کئی مرتبہ گذر چکے ہیں۔

معارف و مسائل

سابقہ آیات میں قیامت و آخرت کا بیان اور اس کو نہ ماننے والوں پر عذاب کا ذکر تھا ان آیات میں بھی حق تعالیٰ کی قدرت کاملہ کا بیان ہے جس سے قیامت اور اس میں مر رہنے والوں کے دوبارہ زندہ ہونے پر جو تعجب منکرین کی طرف سے کیا جاتا ہے اس کا ازالہ ہے نیز توحید کا اثبات اور رسالت پر ایمان کی تاکید ہے۔

بنینہا باید وانا لموسعون لفظ اید قوت و قدرت کے معنی میں آتا ہے اس جگہ حضرت ابن عباس نے اید کی یہی تفسیر فرمائی ہے۔

ففررو الى الله، یعنی دوڑو اللہ کی طرف، حضرت ابن عباسؓ نے فرمایا: مراد یہ ہے کہ اپنے گناہوں سے بھاگو اللہ کی طرف توبہ کے ذریعہ ابو بکر دراق اور جنید بغدادیؒ نے فرمایا کہ نفس و شیطان معاصی کی طرف دعوت دینے والے ہیں، اور بہکانے والے ہیں، تم ان سے بھاگ کر اللہ کی طرف پناہ لو تو وہ تمہیں ان کے شر سے بچالیں گے۔ (قرطبی)

معارف و مسائل

جن و انس کی تخلیق کا مقصد

وَمَا خَلَقْتُ الْجِنَّ وَالْإِنْسَ إِلَّا لِيَعْبُدُونِ ” یعنی ہم نے جنات

اور انسان کو عبادت کے سوا کسی کام کے لئے نہیں پیدا کیا، اس میں دو اشکال ظاہر نظر میں پیدا ہوتے ہیں، اول یہ کہ جس مخلوق کو اللہ تعالیٰ نے کسی خاص کام کے لئے پیدا کیا ہے اور اس کا ارادہ یہی ہے کہ یہ مخلوق اس کام کو کرے تو عقلی طور پر یہ ناممکن و محال ہوگا کہ پھر وہ مخلوق اس کام سے انحراف کر سکے، کیونکہ اللہ تعالیٰ کے ارادہ و مشیت کے خلاف کوئی کام محال ہے، دوسرا اشکال یہ ہے کہ اس آیت میں انسان اور جن کی تخلیق کو صرف عبادت میں منحصر کر دیا گیا ہے، حالانکہ ان کی پیدائش میں علاوہ عبادت کے دوسرے فوائد اور حکمتیں بھی موجود ہیں۔

پہلے اشکال کے جواب میں بعض حضرات مفسرین نے اس مضمون کو صرف

مؤمنین کے ساتھ مخصوص قرار دیا ہے، یعنی ہم نے مؤمن جنات اور مؤمن انسانوں کو بجز عبادت کے اور کام کے لئے نہیں بنایا اور مؤمنین ظاہر ہے کہ عبادت کے کم و بیش پابند

ہوتے ہیں، یہ قول ضحاک اور سفیان وغیرہ کا ہے، اور حضرت ابن عباسؓ کی ایک قرأت آیت مذکورہ میں لفظ مؤمنین مذکور بھی ہے، اور قرأت اس طرح ہے وما خلقت الجن والانس من المؤمنین الا ليعبدوا اس قرأت سے بھی اس کی تائید ہوتی ہے کہ یہ مضمون صرف مؤمنین کے حق میں آیا ہے، اور خلاصہ تفسیر میں اس اشکال کو رفع کرنے کے لئے یہ کہا گیا ہے کہ اس آیت میں ارادہ الہیہ سے مراد ارادہ تکوینی نہیں ہے جس کے خلاف کا وقوع محال ہوتا ہے بلکہ ارادہ تشریحی ہے، یعنی یہ کہ ہم نے ان کو صرف اس لئے پیدا کیا ہے کہ ہم ان کو عبادت کے لئے مامور کریں، امر الہی چونکہ انسانی اختیار کے ساتھ مشروط رکھا گیا ہے، اس کے خلاف کا وقوع محال نہیں، یعنی اللہ تعالیٰ نے تو حکم عادت کا سب کو دیا ہے مگر ساتھ ہی اختیار بھی دیا ہے اس لئے کسی نے اپنے خداداد اختیار کو صحیح خرچ کیا، عبادت میں لگ گیا، کسی نے اس اختیار کو غلط استعمال کیا، عبادت سے منحرف ہو گیا، یہ قول حضرت علی کرم اللہ وجہہ سے بغویؒ نے نقل کیا ہے اور زیادہ بہتر اور بے غبار توجیہ وہ ہے جو تفسیر مظہریؒ میں کی گئی ہے کہ مراد آیت کی یہ ہے کہ ہم نے ان کی تخلیق اس انداز پر کی ہے کہ ان میں استعداد اور صلاحیت عبادت کرنے کی ہو، چنانچہ ہر جن وانس کی فطرت میں یہ استعداد قدرتی موجود ہے، پھر کوئی اس استعداد کو صحیح مصرف میں خرچ کر کے کامیاب ہوتا ہے، کوئی اس استعداد کو اپنے معاصی اور شہوات میں ضائع کر دیتا ہے، اور اس مضمون کی مثال وہ حدیث ہے جس میں رسول اللہ صلی اللہ علیہ وسلم نے فرمایا:

کل مولود یولد علی الفطرة فابواه یهودانہ او یمجسانہ (یعنی ہر پیدا ہونے والا بچہ فطرت پر پیدا ہوتا ہے پھر اس کے ماں باپ اس کو اس فطرت سے ہٹا کر کوئی) یہودی بنا دیتا ہے کوئی مجوسی، فطرت پر پیدا ہونے سے مراد اکثر علماء کے نزدیک دین اسلام پر پیدا ہوتا ہے، تو جس طرح اس حدیث میں یہ بتلایا گیا ہے کہ ہر انسان میں

فطری اور خلقی طور پر اسلام و ایمان کی استعداد و صلاحیت رکھی جاتی ہے، پھر کبھی اس کے ماں باپ اس صلاحیت کو ضائع کر کے کفر کے طریقوں پر ڈالتے ہیں، اسی طرح اس آیت میں (الایعبدوا) کا یہ مفہوم ہو سکتا ہے کہ جن وانس کے ہر فرد میں اللہ تعالیٰ نے استعداد اور صلاحیت عبادت کی رکھی ہے۔ واللہ سبحانہ و تعالیٰ اعلم

اور دوسرے اشکال کا جواب خلاصہ تفسیر میں یہ آچکا ہے کہ کسی مخلوق کو عبادت کے لئے پیدا کرنا اس سے دوسرے منافع اور فوائد کی نفی نہیں کرتا۔

ما ارید منهم من رزق الایہ یعنی میں جن وانس کو پیدا کر کے ان سے عام انسانوں کی عادت کے مطابق اپنا کوئی نفع نہیں چاہتا، کہ وہ رزق پیدا کریں، میرے لئے یا اپنے لئے یا میری دوسری مخلوق کے لئے، اور یا یہ کہ وہ مجھے کما کر کھلائیں، یہ سب کلام انسان کی عام عادت پر کیا گیا ہے، کیونکہ بڑے سے بڑا انسان جو غلام خریدتا اور اس پر خرچ کرتا ہے تو اس کا مقصد ان غلاموں سے اپنے کام لینا اپنی ضروریات اور کاموں میں مدد لینا اور کمائی کر کے آقا کو دینا ہوتا ہے، حق تعالیٰ ان سب چیزوں سے پاک اور بالا و برتر ہیں، اس لئے فرمایا کہ ان کو پیدا کرنے سے میرا اپنا کوئی نفع مقصود نہیں۔

ذنباً، لفظ ذنوب بفتح الذال اصل میں بڑے ڈول کو کہا جاتا ہے، اور بستی کے عام کنوؤں پر پانی بھرنے کے لئے بغرض سہولت بھرنے والوں کے نمبر اور باری مقرر کر لی جاتی ہے، ہر ایک پانی بھرنے والا اپنی باری میں پانی بھرتا ہے، اس لئے یہاں لفظ ذنوب کے معنی باری اور حصہ کے لئے گئے ہیں، مراد یہ ہے کہ جس طرح کچھلی امتوں کو اپنے اپنے وقت میں عمل کرنے کا موقع اور باری دی گئی، جن لوگوں نے اپنی باری میں کام نہیں کیا وہ ہلاک و برباد اور گرفتار عذاب ہوئے، اسی طرح موجودہ مشرکین کی بھی باری اور وقت مقرر ہے، اگر اس وقت تک یہ اپنے کفر سے باہر نہ آئے تو جہنم کا عذاب ان

کو کبھی تو اسی دنیا میں اور نہیں تو آخرت میں ضرور پکڑے گا، اس لئے ان کو فرمادیتے ہیں کہ اپنی جلد بازی سے باز آ جاؤ، یعنی یہ کفار جو بطور تکذیب و انکار کے یہ کہتے ہیں کہ اگر ہم واقعی مجرم ہیں اور مجرمین پر عذاب آنا آپ کے قول سے ثابت ہے تو پھر ہم پر عذاب کیوں نہیں آ جاتا؟ ان کا جواب یہ ہے کہ عذاب اپنے مقررہ وقت پر اور اپنی باری پر آتا ہے تمہاری باری بھی آنے والی ہے جلد بازی نہ کرو۔

جس طرح دنیا میں بد اعمالی کی سزا ہے

انسان بچ نہیں سکتا قیامت کو بھی نہیں بچ سکے گا

اس کا حل دنیا میں نیک اعمال ہیں

وَالطُّورِ ۝ وَكِتَابٍ مَّسْطُورٍ ۝ فِي رَقٍّ مَّنشُورٍ ۝
 وَالْبَيْتِ الْمَعْمُورِ ۝ وَالسَّقْفِ الْمَرْفُوعِ ۝ وَالْبَحْرِ
 الْمَسْجُورِ ۝ إِنَّ عَذَابَ رَبِّكَ لَوَاقِعٌ ۝ مَّالَهُ مِنْ دَافِعٍ ۝
 يَوْمَ تَمُورُ السَّمَاءُ مَوْرًا ۝ وَتَسِيرُ الْجِبَالُ سَيْرًا ۝ فَوَيْلٌ
 يَوْمَئِذٍ لِلْمُكَذِّبِينَ ۝ الَّذِينَ هُمْ فِي خَوْضٍ يَلْعَبُونَ ۝
 يَوْمَ يَدْعُونَ إِلَى نَارِ جَهَنَّمَ دَعَاً ۝ هَذِهِ النَّارُ الَّتِي
 كُنْتُمْ بِهَا تُكْذِبُونَ ۝ أَفَسِحْرٌ هَذَا أَمْ أَنْتُمْ لَا تُبْصِرُونَ ۝
 اصْلَوْهَا فَاصْبِرُوا أَوْ لَا تَصْبِرُوا سَوَاءٌ عَلَيْكُمْ ط إِنَّمَا
 تُجْزَوْنَ مَا كُنْتُمْ تَعْمَلُونَ ۝ إِنَّ الْمُتَّقِينَ فِي جَنَّتٍ وَ
 نَعِيمٍ ۝ فِكِهَيْنَ بِمَا اتَّهَمُ رَبُّهُمْ ج وَوَقَّهُم رَبُّهُمْ عَذَابَ

الْجَحِيمِ ۝ كَلُوا وَاشْرَبُوا هَنِيئًا بِمَا كُنْتُمْ تَعْمَلُونَ ۝
 مَتَكِنِينَ عَلَى سُرُرٍ مَّصْفُوفَةٍ وَزَوَّجْنَاهُمْ بِحُورٍ
 عِينٍ ۝ وَالَّذِينَ آمَنُوا وَاتَّبَعَتْهُمْ ذُرِّيَّتُهُمْ بِإِيمَانٍ
 أَلْحَقْنَا بِهِمْ ذُرِّيَّتَهُمْ وَمَا أَلَتْنَاهُمْ مِّنْ شَيْءٍ
 كُلِّ أَمْرٍ ۚ بِمَا كَسَبَ رَهِيْنٌ ۝ وَأَمَدَدْنَاهُمْ بِفَاكِهَةٍ
 وَلَحْمٍ مِّمَّا يَشْتَهُونَ ۝ يَتَنَازَعُونَ فِيهَا كَأْسًا لَا لَغْوٌ
 فِيهَا وَلَا تَأْتِيمٌ ۝ وَيَطُوفُ عَلَيْهِمْ غِلْمَانٌ لَهُمْ كَأَنَّهُمْ
 لُؤْلُؤُ مَكْنُونٍ ۝ وَأَقْبَلْ بَعْضُهُمْ عَلَى بَعْضٍ
 يَتَسَاءَلُونَ ۝ قَالُوا إِنَّا كُنَّا قَبْلُ فِي أَهْلِنَا مُشْفِقِينَ ۝
 فَمَنَّ اللَّهُ عَلَيْنَا وَوَقَدْنَا عَذَابَ السَّمُومِ ۝ إِنَّا كُنَّا مِنْ
 قَبْلُ نَدْعُوهُ ۚ إِنَّهُ هُوَ الْبَرُّ الرَّحِيمُ ۝ فَذَكَرْنَا أَنْتَ
 بِنِعْمَتِ رَبِّكَ بِكَاهِنٍ وَلَا مَجْنُونٍ ۝ أَمْ يَقُولُونَ شَاعِرٌ
 تَتَّبِعُ بِهِ رَيْبَ الْمُنُونِ ۝ قُلْ تَرَبَّصُوا فَإِنِّي مَعَكُمْ
 مِنَ الْمُتَرَبِّصِينَ ۝ أَمْ تَأْمُرُهُمْ أَحْلَامُهُمْ بِهَذَا أَمْ هُمْ
 قَوْمٌ طَاغُونَ ۝ أَمْ يَقُولُونَ تَقَوَّلَهُ ۚ بَلْ لَا يُؤْمِنُونَ ۝
 فَلْيَأْتُوا بِحَدِيثٍ مِّثْلِهِ إِنْ كَانُوا صَادِقِينَ ۝ أَمْ خُلِقُوا
 مِنْ غَيْرِ شَيْءٍ أَمْ هُمُ الْخَالِقُونَ ۝ أَمْ خُلِقُوا السَّمَوَاتِ
 وَالْأَرْضِ ۚ بَلْ لَا يُوقِنُونَ ۝ أَمْ عِنْدَهُمْ خَزَائِنُ رَبِّكَ
 أَمْ هُمُ الْمُصِيطِرُونَ ۝ أَمْ لَهُمْ سُلَّمٌ يَسْتَمْعُونَ فِيهِ ۚ
 فَلْيَأْتِ مُسْتَمِعُهُمْ بِسُلْطٰنٍ مُّبِينٍ ۝ أَمْ لَهُ الْبَنَاتُ وَلَكُمْ

الْبَنُونَ ○ أَمْ تَسْأَلُهُمْ أَجْرًا فَهُمْ مِنْ مَّغْرَمٍ مُنْتَقِلُونَ ○
 أَمْ عِنْدَهُمُ الْغَيْبُ فَهُمْ يَكْتُبُونَ ○ أَمْ يُرِيدُونَ كَيْدًا ط
 فَالَّذِينَ كَفَرُوا هُمُ الْمَكِيدُونَ ○ أَمْ لَهُمْ آلٌ غَيْرُ اللَّهِ ط
 سُبْحَانَ اللَّهِ عَمَّا يُشْرِكُونَ ○ وَإِنْ يَرَوْا كِسْفًا مِنَ
 السَّمَاءِ سَاقِطًا يَقُولُوا سَحَابٌ مَّرْكُومٌ ○ فَذَرَهُمْ حَتَّى
 يُلْقُوا يَوْمَهُمُ الَّذِي فِيهِ يُصْعَقُونَ ○ يَوْمَ لَا يُغْنِي عَنْهُمْ
 كَيْدُهُمْ شَيْئًا وَلَا هُمْ يُنصَرُونَ ○ وَإِنَّ لِلَّذِينَ ظَلَمُوا
 عَذَابًا دُونَ ذَلِكَ وَلَكِنْ أَكْثَرُهُمْ لَا يَعْلَمُونَ ○ وَاصْبِرْ
 لِحُكْمِ رَبِّكَ فَإِنَّكَ بِأَعْيُنِنَا وَسَبِّحْ بِحَمْدِ رَبِّكَ حِينَ
 تَقُومُ ○ وَمِنَ اللَّيْلِ فَسَبِّحْهُ وَإِدْبَارَ النُّجُومِ ○

(سورة طور آیت ۱ تا ۴۹)

قسم ہے طور کی اور اس کتاب کی جو لکھی گئی ہے کشادہ ورقوں میں اور آباد
 گھر کی قسم ہے اور اونچی چھت کی اور جوش مارتے ہوئے سمندر کی بے شک
 آپ کے رب کا عذاب واقع ہو کر رہے گا۔ اسے کوئی ٹالنے والا نہیں ہے
 جس دن آسمان تھرا کر لرزنے لگے گا اور پہاڑ تیزی سے چلنے لگیں گے۔ پس
 اس دن جھٹلانے والوں کے لئے ہلاکت ہے۔ جو جھوٹی باتوں میں لگے
 ہوئے کھیل رہے ہیں جس دن وہ دوزخ کی آگ کی طرف بری طرح سے
 دھکیلے جائیں گے یہی وہ آگ ہے جسے تم دنیا میں جھٹلاتے تھے پس کیا یہ جادو
 ہے یا تم دیکھتے نہیں اس میں داخل ہو جاؤ پس تم صبر کرو یا نہ کرو تم پر برابر ہے۔
 تمہیں تو ویسا ہی بدلہ دیا جائے گا جیسا تم کرتے تھے۔ بے شک پرہیزگار

باغوں اور نعمتوں میں ہوں گے محفوظ ہو رہے ہوں گے اس سے جو انہیں ان کے رب نے عطا کی ہے اور ان کو ان کے رب نے عذاب دوزخ سے بچا دیا ہے مزے سے کھاؤ اور پیو بد لے ان (اعمال) کے جو تم کیا کرتے تھے تختوں پر تکیہ لگائے ہوئے جو قطاروں میں بچھے ہوئے ہیں اور ہم ان کا نکاح بڑی بڑی آنکھوں والی حوروں سے کر دیں گے اور جو لوگ ایمان لائے اور ان کی اولاد نے ایمان میں ان کی پیروی کی ہم ان کے ساتھ ان کی اولاد کو بھی (جنت میں) ملا دیں گے اور ان کے عمل میں سے کچھ بھی کم نہ کریں گے۔ ہر شخص اپنے عمل کے ساتھ وابستہ ہے۔ اور ہم انہیں اور زیادہ میوے دیں گے اور گوشت جو وہ چاہیں گے۔ وہاں ایک دوسرے سے شراب کا پیالہ لیں گے جس میں نہ بکواس ہوگی نہ گناہ کا کام۔ اور ان کے پاس لڑکے ان کی خدمت کے لیے پھر رہے ہوں گے گویا وہ غلافوں میں رکھے ہوئے موتی ہیں اور ایک دوسرے کی طرف متوجہ ہو کر آپس میں پوچھیں گے کہیں گے ہم تو اس سے پہلے اپنے گھروں میں ڈرا کرتے تھے پس اللہ نے ہم پر احسان کیا اور ہمیں لٹو کے عذاب سے بچا لیا۔ بے شک ہم اس سے پہلے اسے پکارا کرتے تھے۔ بے شک وہ بڑا ہی احسان کرنے والا نہایت رحم والا ہے۔ پس نصیحت کرتے رہئے کہ آپ اپنے رب کے فضل سے نہ کاہن ہیں نہ دیوانہ ہیں۔ کیا وہ کہتے ہیں کہ وہ شاعر ہے ہم اس پر گردش زمانہ کا انتظار کر رہے ہیں۔ کہہ دو تم انتظار کرتے رہو بے شک میں بھی تمہارے ساتھ منتظر ہوں۔ کیا ان کی عقلیں انہیں اس بات کا حکم دیتی ہیں یا وہ خود ہی سرکش ہیں۔ یا وہ کہتے ہیں کہ اس نے اسے خود بنا لیا ہے۔ بلکہ وہ ایمان ہی نہیں لاتے۔ پس کوئی کلام اس جیسا

لے آئیں اگر وہ سچے ہیں۔ کیا وہ بغیر کسی خالق کے پیدا ہو گئے ہیں یا وہ خود خالق ہیں یا انہوں نے آسمانوں اور زمین کو بنایا ہے نہیں بلکہ وہ یقین ہی نہیں کرتے۔ کیا ان کے پاس آپ کے رب کے خزانے ہیں یا وہ داروغہ ہیں۔ کیا ان کے پاس کوئی سیڑھی ہے کہ وہ اس پر چڑھ کر سنتے ہیں تو لے آئے ان میں سے سننے والا کوئی دلیل واضح کیا اس کے لئے تو بیٹیاں ہیں اور تمہارے لئے بیٹے۔ کیا آپ ان سے کوئی صلہ مانگتے ہیں کہ وہ تاوان سے دبے جا رہے ہیں۔ یا ان کے پاس علم غیب ہے کہ وہ اسے لکھتے رہتے ہیں۔ کیا وہ کوئی داؤ کرنا چاہتے ہیں پس جو منکر ہیں وہی داؤ میں آئے ہوئے ہیں کیا سوائے اللہ کے ان کا کوئی اور معبود ہے اللہ اس سے پاک ہے جو وہ شریک ٹھہراتے ہیں۔ اگر وہ ایک ٹکڑا آسمان سے گرتا ہو ادیکھ لیں تو کہہ دیں گے کہ تہ بہ تہ جما ہوا بادل ہے پس آپ انہیں چھوڑ دیجئے یہاں تک کہ وہ اپنا وہ دن دیکھ لیں جس میں وہ بے ہوش ہو کر گر پڑیں گے۔ جس دن ان کا داؤ ان کے کچھ بھی کام نہ آئے گا اور نہ انہیں مدد دی جائے گی اور بے شک ان ظالموں کو علاوہ اس کے ایک عذاب (دنیا میں) ہوگا لیکن اکثر ان میں سے نہیں جانتے اور اپنے رب کا حکم آنے تک صبر کر کیونکہ بے شک آپ ہماری آنکھوں کے سامنے ہیں اور اپنے رب کی حمد کے ساتھ تسبیح سمجھتے جب آپ اٹھا کریں اور کچھ حصہ رات میں بھی ان کی تسبیح کیا کیجئے اور ستاروں کے غروب ہونے کے بعد بھی۔

تفسیر

در اصل اس سورۃ میں آیت سات اور آٹھ کا مضمون سمجھانا ہے کہ بد اعمال کی سزا یقینی ہے اسے کوئی نہیں ہٹا سکتا۔ اس سلسلہ میں آیت ایک سے لے کر چھ تک چار

دنیاوی شواہد پیش فرمائے ہیں۔ پہلا شاہد۔ آیت ایک دو اور تین میں ہے کہ جس وقت حضرت موسیٰ علیہ السلام نے بنی اسرائیل کے سامنے توراہ پیش کی تھی تو انہوں نے ماننے سے انکار کر دیا تھا اور عقیدہ توحید ماننے سے بھی انکار کر دیا تھا تو اس وقت کوہ طور ان پر معلق کیا گیا تھا اور ان پر بجلی پڑی تھی جس کی وجہ سے منکرین ہلاک ہو گئے تھے پھر حضرت موسیٰ علیہ السلام کی دعا سے ان کو زندہ کیا تھا۔ اس واقعہ سے معلوم ہوتا ہے کہ بد اعمال کی سزا دنیا میں بھی ملتی ہے اور آیت چار میں بتایا ہے کہ بیت المعمور گواہ ہے اس سے مراد بیت اللہ شریف ہے اس کی تفصیل یہ ہے کہ یمن کے ایک بادشاہ ابرہہ نے اس بیت اللہ کو گرانے کے لئے فوج آراستہ کی تو اللہ تعالیٰ نے ابابیل پرندے بھیج کر اس لشکر کو تباہ کر دیا تھا۔ اس واقعہ سے بھی معلوم ہوتا ہے کہ بد اعمال کی سزا دنیا میں ملتی ہے۔ آیت پانچ میں والسقف المرفوع فرمایا ہے اس سے مراد آسمان ہے۔ یعنی آسمان گواہ ہے کہ بد اعمال کی سزا ملتی ہے۔ تفصیل اس کی یہ ہے کہ حضرت لوط علیہ السلام کی قوم اغلام باز اور ہم جنس پرست تھی ان پر آسمان سے پتھر برسائے گئے تھے اور زمین ان پر تہ بالا کر دی گئی تھی۔ اس واقعہ سے بھی معلوم ہوا کہ بد اعمال کی سزا دنیا میں ملتی ہے اور آیت چھ والبحر المسجود جوش مارنے والا سمندر گواہ ہے اس سے مراد وہ دریا ہے جس میں مصر کا ایک بادشاہ فرعون بمع اپنی فوج کے غرق ہو گیا تھا۔ کیونکہ وہ خدائی کا دعویٰ دار تھا اور اس نے حضرت موسیٰ کی مخالفت کی تھی اور بنی اسرائیل کے بچے ذبح کرتا تھا۔ یہ واقعہ بھی گواہ ہے کہ بد اعمال کی سزا دنیا میں ملتی ہے اور جو خدا دنیا میں یہ سزائیں دے سکتا ہے وہ قیامت کو بھی ایسی سزائیں دے سکتا ہے۔ آیت نو سے لے کر آیت سولہ تک قیامت والے دن بد اعمالوں کو جو سزا ملے گی اس کا بیان ہے اور آیت سترہ سے لے کر اٹھائیس تک نیک اعمال والوں کو جو بدلہ ملے گا اس کا بیان ہے۔ اس کے بعد سورۃ کے آخر تک

اللہ تعالیٰ نے نبی صلی اللہ علیہ وسلم کو سلسلہ تبلیغ صبر و استقامت کے ساتھ جاری رکھنے کا حکم دیا ہے اور آپ کی تبلیغ کے سلسلہ میں کفار کو جو شکوک و شبہات تھے ان کو رد کیا گیا ہے۔

تشریح یوم المجازات اور جنت والوں

کے اوصاف حمیدہ

سَأَلَ سَائِلٌ بِعَذَابٍ وَاقِعٍ ۝ لِلْكَافِرِينَ لَيْسَ لَهُ
 دَافِعٌ ۝ مَنِ اللَّهُ ذِي الْمَعَارِجِ ۝ تَعْرَجُ الْمَلَائِكَةُ وَالرُّوحُ
 إِلَيْهِ فِي يَوْمٍ كَانَ مِقْدَارُهُ خَمْسِينَ أَلْفَ سَنَةٍ ۝ فَاصْبِرْ
 صَبْرًا جَمِيلًا ۝ إِنَّهُمْ يَرَوْنَهُ بَعِيدًا ۝ وَنَرَاهُ قَرِيبًا ۝ يَوْمَ
 تَكُونُ السَّمَاءُ كَالْمُهْلِ ۝ وَتَكُونُ الْجِبَالُ كَالْعِهْنِ ۝
 وَلَا يَسْأَلُ حَمِيمٌ حَمِيمًا ۝ يُبْصِرُونَهُمْ ط يَوَدُّ الْمُجْرِمُ
 لَوْ يَفْتَدِي مِنْ عَذَابٍ يَوْمَئِذٍ بِبَنِيهِ ۝ وَصَاحِبَتِهِ
 وَأَخِيهِ ۝ وَفَصِيلَتِهِ الَّتِي تُؤَيُّه ۝ وَمَنْ فِي الْأَرْضِ
 جَمِيعًا ۝ ثُمَّ يُنْجِيهِ ۝ كَلَّا ط إِنَّهَا لَظَى ۝ نَزَّاعَةٌ
 لِلشَّوَى ۝ تَدْعُوا مَنْ أَدْبَرَ وَتَوَلَّى ۝ وَجَمَعَ فَأَوْعَى ۝
 إِنَّ الْإِنْسَانَ خُلِقَ هَلُوعًا ۝ إِذَا مَسَّهُ الشَّرُّ جَزُوعًا ۝
 وَإِذَا مَسَّهُ الْخَيْرُ مَنُوعًا ۝ إِلَّا الْمُصَلِّينَ ۝ الَّذِينَ هُمْ
 عَلَى صَلَاتِهِمْ دَائِمُونَ ۝ وَالَّذِينَ فِي أَمْوَالِهِمْ حَقٌّ
 مَّعْلُومٌ ۝ لِلسَّائِلِ وَالْمَحْرُومِ ۝ وَالَّذِينَ يُصَدِّقُونَ
 بِيَوْمِ الدِّينِ ۝ وَالَّذِينَ هُمْ مِنْ عَذَابِ رَبِّهِمْ مُشْفِقُونَ ۝

إِنَّ عَذَابَ رَبِّهِمْ غَيْرُ مَأْمُونٍ ۝ وَالَّذِينَ هُمْ لِفُرُوجِهِمْ
 حَافِظُونَ ۝ إِلَّا عَلَىٰ أَزْوَاجِهِمْ أَوْ مَا مَلَكَتْ أَيْمَانُهُمْ
 فَإِنَّهُمْ غَيْرُ مَلُومِينَ ۝ فَمَنْ ابْتَغَىٰ وَرَاءَ ذَلِكَ
 فَأُولَٰئِكَ هُمُ الْعُدُونَ ۝ وَالَّذِينَ هُمْ لِأَمْتِهِمْ وَعَهْدِهِمْ
 رَاعُونَ ۝ وَالَّذِينَ هُمْ بِشَهَادَتِهِمْ قَائِمُونَ ۝ وَالَّذِينَ هُمْ
 عَلَىٰ صَلَاتِهِمْ يُحَافِظُونَ ۝ أُولَٰئِكَ فِي جَنَّاتٍ
 مُّكْرَمُونَ ۝ فَمَالِ الَّذِينَ كَفَرُوا قَبْلَكَ مُهْطِعِينَ ۝
 عَنِ الْيَمِينِ وَعَنِ الشِّمَالِ عِزِينَ ۝ أَيُّطَعُ كُلُّ امْرِئٍ
 مِّنْهُمْ أَنْ يُدْخَلَ جَنَّةَ نَعِيمٍ ۝ كَلَّا ط إِنَّا خَلَقْنَاهُمْ مِّمَّا
 يَعْلَمُونَ ۝ فَلَا أُقْسِمُ بِرَبِّ الْمَشْرِقِ وَالْمَغْرِبِ إِنَّا
 لَقَادِرُونَ ۝ عَلَىٰ أَنْ نُبَدِّلَ خَيْرًا مِّنْهُمْ لَوْ مَا نَحْنُ
 بِمُسْبِقِينَ ۝ فذَرَهُمْ يَخُوضُوا وَيَلْعَبُوا حَتَّىٰ يُلْقُوا
 يَوْمَهُمُ الَّذِي يُوْعَدُونَ ۝ يَوْمَ يُخْرِجُونَ مِنَ الْأَجْدَاثِ
 سِرَاعًا كَانَتْهُمْ إِلَىٰ نُصَبٍ يُّوفَضُونَ ۝ خَاشِعَةً
 أَبْصَارُهُمْ تَرَاهُمْ ذَلَّةً ۝ ذَلِكَ الْيَوْمَ الَّذِي كَانُوا
 يُوْعَدُونَ ۝

(سورۃ المعارج آیت ۲۲ تا ۴۲)

ایک سوال کرنے والے نے اس عذاب کا سوال کیا جو واقع ہونے
 والا ہے کافروں کے لئے کہ اس کا کوئی ٹالنے والا نہیں جو اللہ کی طرف سے
 واقع ہوگا جو سیڑھیوں کا (یعنی آسمانوں کا) مالک ہے (جن سیڑھیوں سے)
 فرشتے اور اہل ایمان کی روہیں اس کے پاس چڑھ کر جاتی ہیں اور وہ عذاب

اس دن ہوگا جس کی مقدار پچاس ہزار سال کی ہے۔ آپ اچھی طرح سے صبر کئے رہیں۔ بیشک وہ اسے دُور دیکھتے ہیں اور ہم اسے قریب دیکھتے ہیں جس دن آسمان پگھلے ہوئے تانبے کی مانند ہوگا اور پہاڑ دھنی ہوئی رنگدار اون کی طرح ہوں گے اور کوئی دوست کسی دوست کو نہیں پوچھے گا۔ وہ انہیں دکھائے جائیں گے مجرم چاہے گا کہ کاش اس دن کے عذاب کے بدلہ میں اپنے بیٹوں کو دے دے اور اپنی بیوی اور اپنے بھائی کو اور اپنے اس کنبہ کو جو ان سے پناہ دیتا تھا اور ان سب کو جو زمین میں ہیں پھر اپنے آپ کو بچالے ہرگز نہیں بیشک وہ تو ایک آگ ہے کھالوں کو اتارنے والی۔ اس کو بلائے گی جس نے پیٹھ پھیری اور منہ موڑا اور مال جمع کیا اور گن گن کر رکھا بیشک انسان کم ہمت پیدا ہوا ہے جب اسے تکلیف پہنچتی ہے تو چلا اٹھتا ہے اور جب اسے مال ملتا ہے تو بڑا بخیل ہے مگر وہ نمازی جو اپنی نماز پر ہمیشہ قائم ہیں اور ان کے مالوں میں حصہ معین ہے سائل اور غیر سائل کے لئے اور وہ جو قیامت کے دن کا یقین رکھتے ہیں اور وہ جو اپنے رب کے عذاب سے ڈرنے والے ہیں بیشک ان کے رب کے عذاب کا خطرہ لگا ہوا ہے اور وہ جو اپنی شرمگاہوں کی حفاظت کرتے ہیں مگر اپنی بیویوں یا لونڈیوں سے سو بے شک انہیں کوئی ملامت نہیں پس جو کوئی اس کے سوا چاہے سو وہی لوگ حد سے بڑھنے والے ہیں اور وہ جو اپنی امانتوں اور عہدوں کی رعایت رکھتے ہیں اور وہ جو اپنی گواہیوں پر قائم رہتے ہیں اور وہ جو اپنی نمازوں کی حفاظت کرتے ہیں وہی لوگ باغوں میں عزت سے رہیں گے۔ پس کافروں کو کیا ہو گیا کہ آپ کی طرف دوڑے آرہے ہیں۔ دائیں اور بائیں سے ٹولیاں بنا کر کیا ہر ایک ان

میں سے طمع رکھتا ہے کہ وہ نعمت کے باغ میں داخل کیا جائے گا ہرگز نہیں بیشک ہم نے انہیں اس چیز سے پیدا کیا ہے جسے وہ بھی جانتے ہیں پس میں مشرقوں اور مغربوں کے پروردگار کی قسم کھاتا ہوں یعنی اپنی ذات کی کہ ہم ضرور قادر ہیں اس بات پر کہ ہم ان سے بہتر لوگ بدل کر لاسکتے ہیں اور ہم عاجز بھی نہیں ہیں۔ پھر انہیں چھوڑ دو کہ وہ بے ہودہ باتوں اور کھیل میں لگے رہیں یہاں تک کہ وہ دن دیکھ لیں جس کا ان سے وعدہ کیا جاتا ہے جس دن وہ دوڑتے ہوئے قبروں سے نکل پڑیں گے گویا کہ وہ ایک نشان کی طرف دوڑے چلے جا رہے ہیں۔ ان کی نگاہیں جھکی ہوں گی ان پر ذلت چھا رہی ہوگی یہی وہ دن ہے جس کا ان سے وعدہ کیا جاتا تھا۔

معارف و مسائل

سَأَلْ سَائِلٌ، سوال کبھی کسی چیز کی تحقیق کے لئے ہوتا ہے اس کے ساتھ عربی زبان میں صلہ عرف عن کا استعمال کیا جاتا ہے اور کبھی سوال بمعنی درخواست اور کسی چیز کی طلب کے ہوتا ہے یہاں ایسا ہی ہے اسی لئے اس کے صلہ میں بجائے عن کے حرف باء آیا۔ بعذاب معنی یہ ہیں کہ ایک مانگنے والے نے عذاب مانگا۔ نسائی میں حضرت ابن عباسؓ سے روایت ہے کہ یہ مانگنے والا انضر بن حارث تھا جس نے قرآن اور رسول صلی اللہ علیہ وسلم کی تکذیب میں اس جرات سے کام لیا کہ کہنے لگا اللھم ان کان ہذا هو الحق من عندک فامطر علینا حجارة من السماء او ائتنا بعذاب الیم یعنی یہ دعا کی کہ یا اللہ اگر یہ قرآن ہی حق ہے اور آپ کی طرف سے تو ہم پر آسمان سے پتھر برسا دے یا کوئی دوسرا عذاب الیم بھیج دے۔ (مظہری) اللہ تعالیٰ نے اس کو غزوہ بدر میں مسلمانوں کے ہاتھوں عذاب دیا (مظہری بروایت ابن ابی حاتم) اس شخص نے

اللہ تعالیٰ کا جو عذاب اپنے منہ مانگا تھا آگے اس کی کچھ حقیقت کا بیان ہے کہ یہ عذاب کافروں پر ضرور واقع ہو کر رہے گا (خواہ دنیا میں یا آخرت میں یا دونوں میں) اس عذاب کو دفع کرنا کسی کے بس میں نہیں۔ یہ عذاب اللہ کی طرف سے ہے جو درجات عالیہ والا ہے۔ یہ آخری جملہ پہلے جملے کی دلیل بھی ہے کہ جو عذاب اللہ بالا و برتر کی طرف سے ہو اس کو دفع کرنا اور نالنا کسی کے لئے کیسے ممکن ہو سکتا ہے۔

معارج، معرج کی جمع ہے عروج سے مشتق ہے جس کے معنی اوپر چڑھنے کے ہیں اور معرج و معراج اس سیڑھی کو کہا جاتا ہے جس میں نیچے سے اوپر چڑھنے کے لئے بہت سے درجات ہوتے ہیں۔ اللہ تعالیٰ کی صفت اس آیت میں ذی معارج معنی سے ہے کہ اللہ تعالیٰ درجات عالیہ والا ہے (کذا قال سعید بن جبیر) اور یہ درجات عالیہ اوپر نیچے سات آسمان ہیں۔ حضرت ابن مسعود نے فرمایا کہ ذی المعارج کے معنی ہیں۔ ذی السموات یعنی مالک سموات۔

تَعْرُجُ الْمَلَائِكَةُ وَالرُّوحُ، یعنی یہ درجات جوتہ بہتہ اوپر نیچے ہیں ان درجات کے اندر چڑھتے ہیں فرشتے اور روح الامین یعنی جبرئیل امین۔ جبرئیل علیہ السلام بھی اگرچہ فرشتوں کے زمرہ میں شامل ہیں لیکن ان کے خصوصی اعزاز کے لئے ان کا الگ نام ذکر فرمایا گیا ہے۔

فِي يَوْمٍ كَانَ مِقْدَارُهُ خَمْسِينَ أَلْفَ سَنَةٍ یہ جملہ ایک فعل محذوف سے متعلق ہے یعنی مطلب یہ ہے کہ یہ عذاب جس کا اوپر ذکر آیا ہے کہ کافروں پر ضرور واقع ہو کر رہے گا۔ اس کا وقوع اس روز ہوگا جس کی مقدار پچاس ہزار سال کی ہوگی۔ حضرت ابوسعید خدریؓ سے روایت ہے کہ صحابہ کرام نے رسول اللہ صلی اللہ علیہ وسلم سے اس دن کے متعلق سوال کیا جس کی مقدار پچاس ہزار سال ہوگی کہ یہ دن کتنا دراز ہوگا۔

آنحضرت صلی اللہ علیہ وسلم نے فرمایا کہ قسم ہے اس ذات کی جس کے قبضہ میں میری جان ہے کہ یہ دن مومن پر اتنا ہلکا ہوگا کہ ایک نماز فرض ادا کرنے کے وقت سے بھی کم ہوگا۔
(راویہ احمد ابو یعلیٰ وابن حبان والبیہقی بسند حسن۔ مظہری)

اور حضرت ابو ہریرہؓ سے یہ حدیث روایت کی گئی ہے کہ:

يكون على المؤمنين كمقدار ما بين الظهر والعصر اخرجه

الحاكم والبيهقي مرفوعا وموقوفا (مظہری)

یعنی یہ روز مومنین کے لئے اتنا ہوگا جتنا وقت ظہر و عصر کے درمیان

ہوتا ہے یہ روایت حضرت ابو ہریرہؓ سے مرفوعاً بھی منقول ہے موقوفاً بھی۔

ان روایات حدیث سے معلوم ہوا کہ اس دن کا یہ طول کہ پچاس ہزار سال

کا ہوگا ایک اضافی امر ہے کفار کے لئے اپنا دراز اور مومنین کے لئے اتنا مختصر ہوگا۔

روز قیامت کی درازی ایک ہزار سال

یا پچاس ہزار کی تحقیق

اس آیت میں روز قیامت کی مقدار پچاس ہزار سال بتلائی ہے اور سورۃ

تنزیل السجدہ کی آیت میں ایک ہزار سال آئے ہیں آیت یہ ہے يدبر الامر من

السماء الى الارض ثم يعرج اليه في يوم كان مقداره الف سنة

مما تعدون، یعنی تدبیر کرتے ہیں امر الہی کی آسمان سے زمین تک پھر چڑھتے ہیں اس

کی طرف ایک ایسے دن میں جس کی مقدار ایک ہزار سال ہے عام شمار کے اعتبار سے۔

بظاہر ان دونوں آیتوں کے مضمون میں تعارض اور تضاد ہے اس کا جواب مذکورہ روایات

حدیث سے ہو گیا کہ اس دن کا طول مختلف گروہوں کے اعتبار سے مختلف ہوگا، تمام

کفار کے لئے پچاس ہزار سال کا اور مومنین صالحین کے لئے ایک نماز کا وقت ان کے درمیان طوالت کفار ہیں ممکن ہے کہ بعض کے لئے صرف ایک ہزار سال کی برابر ہو اور وقت کا دراز اور مختصر ہونا شدت و بے چینی اور آرام و عیش میں مختلف ہونا مشہور معروف ہے کہ بے چینی اور شدت تکلیف کا ایک گھنٹہ بعض اوقات انسان کو ایک دن بلکہ ایک ہفتہ عشرہ سے زیادہ محسوس ہوتا ہے اور آرام و عیش کا بڑے سے بڑا وقت مختصر معلوم ہوتا ہے۔

اور آیت تنزیل السجدہ جس میں ایک ہزار سال کا دن بیان کیا گیا ہے اس کی ایک توجیہ تفسیر مظہری میں یہ بیان کی ہے کہ اس آیت میں جس دن کا ذکر ہے وہ دنیا ہی کے دنوں میں ایک دن ہے اس میں جبرائیل علیہ السلام اور فرشتوں کا آسمان سے زمین پر آنا پھر زمین سے آسمان واپس جانا اتنی بڑی مسافت کو طے کرتا ہے کہ انسان طے کرتا تو اس کو ایک ہزار سال لگتے، کیونکہ احادیث صحیحہ میں آیا ہے آسمان سے زمین تک پانچ سو سال کی مسافت ہے تو پانچ سو سال اوپر سے نیچے آنے کے اور پانچ سو واپس جانے کے یہ کل ایک ہزار سال انسانی چال کے اعتبار سے ہیں کہ بالفرض انسان اس مسافت کو قطع کرتا تو آنے اور جانے میں ایک ہزار سال لگ جاتے اگرچہ فرشتے اس مسافت کو بہت ہی مختصر وقت میں طے کر لیتے ہیں۔ تو سورہ سجدہ کی آیت میں دنیا ہی کے دنوں میں سے ایک دن کا بیان ہوا اور سورہ معارف میں قیامت کے دن کا بیان ہے جو ایام دنیا سے بہت بڑا ہوگا اور اس کی درازی اور کوتاہی مختلف لوگوں پر اپنے اپنے حالات کے اعتبار سے مختلف محسوس ہوگی۔ واللہ سبحانہ و تعالیٰ اعلم

انہم یروُنہُ بَعِیْدًا ۝ و نرئہ قریبا یہاں قریب و بعید باعتبار مسافت یا زمانے کے نہیں بلکہ بعید از مکان یا بعید از وقوع مراد ہے اور معنی آیت کے یہ ہیں کہ یہ لوگ تو قیامت کے وقوع بلکہ امکان کو بھی بعید سمجھ رہے ہیں اویز ہم دیکھ رہے ہیں کہ اس کا

وقوع یقینی ہے۔

وَلَا يَسْئَلُ حَمِيمٌ حَمِيمًا ۝ يُبْصِرُونَ نَهُمْ حَمِيمٌ کے معنی گہرے اور
مخلص دوست کے ہیں قیامت کی شدت کا بیان ہے کہ اس روز کوئی دوست کسی دوست کو
نہ پوچھے گا، مدد کرنا تو درکنار آگے یہ بھی بتلا دیا کہ یہ نہ پوچھنا اس لئے نہیں کہ وہ دوست
سامنے نہیں ہوگا بلکہ قدرت الہیہ ان سب کو ایک دوسرے کے سامنے بھی کر دے گی مگر ہر
شخص نفسی نفسی کے عالم میں ہوگا کوئی کسی دوسرے کی تکلیف و راحت کی طرف التفات نہ
کر سکے گا۔

كَأَنَّهُمْ لَطْفٌ ۝ نَزَّاعَةٌ لِلشَّوَىٰ انہا کی ضمیر نار کی طرف راجع ہے۔ لظی
کے معنی خالص شعلہ بغیر آمیزش کے اور شوی شواۃ کی جمع ہے جس کے معنی سر کی کھال کے
بھی ہیں اور ہاتھوں پاؤں کی کھال کے بھی، یعنی جہنم کی آگ ایک سخت بھڑکنے والا شعلہ
ہوگا جو دماغ کی یا ہاتھوں پاؤں کی کھال اتار دے گا۔

تَدْعُوا مَنْ أَدْبَرَ وَتَوَلَّى ۝ وَجَمَعَ فَأَوْعَىٰ خود بلائے گی یہ آگ اس
شخص کو جس نے حق سے پیٹھ موڑی اور رخ پھیرا اور مال جمع کیا پھر اس کو روک کر رکھا۔
مراد جمع کرنے سے وہ ہے کہ خلاف شرع ناجائز طریقوں سے جمع کرے اور روکنے سے
مراد یہ ہے کہ مال پر عائد ہونے والے فرائض و واجبات ادا نہ کرے جیسا کہ احادیث
صحیحہ سے ثابت ہے۔

إِنَّ الْإِنْسَانَ خُلِقَ هَلُوعًا ہلوع کے لفظی معنی حریص بے صبر کم ہمت آدمی
کے ہیں حضرت ابن عباسؓ نے فرمایا کہ آیت میں ہلوع سے مراد وہ شخص ہے جو مال حرام
کی حرص میں مبتلا ہو اور حضرت سعید بن جبیرؓ نے فرمایا کہ اس سے مراد بخیل آدمی ہے اور
مقاتلؓ نے فرمایا کہ تنگدل بے صبر آدمی مراد ہے اور یہ سب معانی متقارب ہیں۔ ہلوع

کے منہوم میں سب داخل ہیں، اس ہلوع کی تشریح خود قرآن کے الفاظ میں آرہی ہے۔
یہاں یہ شبہ نہ کیا جائے کہ جب اس کو پیدا ہی اس حال میں کیا ہے اور یہ عیب
اس کی تخلیق میں رکھے ہیں تو پھر اس کا کیا قصور ہو اوہ مجرم کیوں قرار دیا گیا۔ وجہ یہ ہے
کہ مراد اس سے انسانی فطرت اور جبلت میں رکھی ہوئی استعداد اور مادہ ہے سو اس میں
حق تعالیٰ نے ہر خیر و صلاح کا مادہ اور استعداد بھی رکھی ہے اور شر و فساد کی بھی اور اس کو
عقل و ہوش بھی عطا فرمایا اور اپنی کتابوں اور رسولوں کے ذریعہ ہر ایک کام کا انجام بھی
بتلا دیا تو اپنے اختیار سے مادہ شر و فساد کی پرورش کی اپنے اختیاری اعمال کو اس رخ پر
ڈال دیا تو وہ مجرم ان اختیاری اعمال کی وجہ سے قرار پایا جو مادہ اس کی پیدائش میں
و دیعت رکھا گیا تھا اس کی وجہ سے اس کو مجرم نہیں قرار دیا گیا جیسا کہ آگے ہلوع کے معنی
کی تشریح خود قرآن کریم نے کی ہے ان میں صرف افعال اختیار یہ کا ذکر فرمایا ہے وہ یہ
ہیں:

اِذَا مَسَّهُ الشَّرُّ جَزُوعًا ۝ وَاِذَا مَسَّهُ الْخَيْرٌ مَنُوعًا ۙ یعنی اس انسان کی
کم ہمتی اور بے صبری کا یہ عالم ہے کہ جب اس کو کوئی تکلیف و مصیبت پیش آ جاتی ہے تو
صبر سے کام نہیں لیتا اور جب کوئی راحت و آرام اور مال و دولت مل جاتا ہے تو اس میں
بخل کرتا ہے۔ یہاں بے صبری اور جزع سے مراد وہ ہے جو حد و شرع سے باہر ہوں اسی
طرح بخل سے مراد فرائض و واجبات کی ادائیگی میں کوتاہی ہے (کما مر) آگے عام
انسانوں کی اس خصلت مذکورہ سے مومنین صالحین کو مستثنیٰ کیا گیا ہے اور ان کے اعمال و
اخلاق صالحہ کا ذکر کیا گیا ہے جِوَالَا الْمُصَلِّينَ سے شروع ہو کر عَلٰی صَلَاتِهِمْ
يُحَافِظُونَ تک بیان کئے گئے ہیں۔ یہاں استثنا بلفظ مصلین کیا گیا ہے یعنی نمازی
اور مراد اس سے مومنین ہیں اس میں اشارہ اس طرف ہے کہ نماز مومن کی پہلی اور سب

سے بڑی علامت ہے۔ مومنین کہلانے کے مستحق وہی لوگ ہو سکتے ہیں جو نمازی ہیں۔ آگے ان مصلین کی یہ صفت بتلائی ہے **الَّذِينَ هُمْ عَلَى صَلَاتِهِمْ دَائِمُونَ** مراد اس سے یہ ہے کہ وہ نمازی جو پوری نماز میں اپنی نماز کی طرف متوجہ رہیں ادھر ادھر التفات نہ کریں۔ امام بغوی نے اپنی سند کے ساتھ ابوالخیر سے روایت کیا ہے کہ ہم نے حضرت عقبہ بن عامر سے اس آیت **عَلَى صَلَاتِهِمْ دَائِمُونَ** کا مطلب پوچھا کہ کیا اس کی مراد یہ ہے جو ہمیشہ ہمیشہ نماز پڑھتے ہیں انہوں نے فرمایا کہ نہیں یہ مراد نہیں بلکہ مراد یہ ہے کہ جو اول سے آخر نماز تک اپنی نماز کی طرف متوجہ رہے، داہنے بائیں آگے پیچھے التفات نہ کرے اس کا حاصل مفہوم وہی ہوا جو سورہ مومنوں میں ہے **الَّذِينَ فِي صَلَاتِهِمْ خَاشِعُونَ** کا ہے تو اس جملہ میں نماز کے خشوع کا ذکر ہوا اور آگے جو جملہ **وَالَّذِينَ عَلَى صَلَاتِهِمْ يُحَافِظُونَ** آ رہا ہے اس میں نماز اور آداب نماز پر مداومت کا ذکر ہے اس لئے مضمون میں تکرار نہ ہوا، آگے مومنین صالحین کی جو صفات بیان کی گئی ہیں یہ سب تقریباً وہی ہیں جو سورہ مومنین میں بیان ہوئی ہیں اور اسی سورت میں ان کے معانی کی پوری تفسیر مکمل لکھی جا چکی ہے اس کو دیکھ لیا جائے۔

مقادیر زکوٰۃ منجانب اللہ مقرر ہیں ان میں

کمی بیشی کا کسی کو اختیار نہیں

وَالَّذِينَ فِي أَمْوَالِهِمْ حَقٌّ مَّعْلُومٌ اس آیت سے معلوم ہوا کہ مقادیر زکوٰۃ

اللہ تعالیٰ کی طرف سے متعین اور معلوم ہیں جن کی تفصیل رسول اللہ صلی اللہ علیہ وسلم سے

احادیث صحیحہ میں منقول ہے۔ اس لئے مقادیرِ زکوٰۃ خواہ نصابِ زکوٰۃ سے متعلق ہوں یا مقدارِ واجب سے دونوں اللہ تعالیٰ کی طرف سے مقرر کردہ طے شدہ ہیں یہ زمانے اور حالات کے بدلنے سے نہیں بدل سکتیں۔

فَمَنْ ابْتَغَىٰ وَرَاءَ ذَلِكَ فَأُولَٰئِكَ هُمُ الْعَادُونَ اس سے پہلی آیت میں نفسانی خواہش اور شہوت کا جائز مصرف منکوحہ بیوی یا شرعی لونڈی بتلایا گیا تھا اس آیت میں ان دو صورتوں کے سوا شہوت رانی کی ہر صورت کو ممنوع و ناجائز قرار دیا ہے اس میں نکاح کی وہ صورتیں بھی داخل ہیں جو شرعاً حلال نہیں جیسے ان عورتوں سے نکاح جن سے شرعاً نکاح حرام ہے اسی طرح متعہ جو شرعاً نکاح نہیں۔

اپنے ہاتھ سے شہوت پوری کرنا حرام ہے

اور اکثر فقہاء رحمہم اللہ نے استمناء بالید یعنی اپنے ہاتھ سے شہوت پوری کر لینے کو بھی اس کے عموم میں داخل قرار دے کر حرام قرار دیا ہے۔ ابن جریج فرماتے ہیں کہ میں نے حضرت عطاء سے اس کے متعلق پوچھا تو انہوں نے فرمایا مکروہ ہے۔ میں نے سنا ہے محشر میں کچھ ایسے لوگ آئیں گے جن کے ہاتھ حاملہ ہوں گے میرا گمان یہ ہے کہ یہ وہی لوگ ہیں جو اپنے ہاتھ سے شہوت پوری کرتے ہیں اور حضرت سعید بن جبیر نے فرمایا کہ اللہ تعالیٰ نے ایک ایسی قوم پر عذاب نازل فرمایا جو اپنے ہاتھوں سے اپنی شرمگاہوں سے کھیلتے ہیں۔ ایک حدیث میں ہے کہ رسول اللہ صلی اللہ علیہ وسلم نے فرمایا ملعون من نکح یدہ یعنی جو اپنے ہاتھ سے نکاح کرے وہ ملعون ہے۔ سند اس کی ضعیف ہے (مظہری)

تمام حقوق اللہ اور سب حقوق العباد

امانت میں داخل ہیں

وَالَّذِينَ هُمْ لِأَمْتِهِمْ وَعَهْدِهِمْ رَاعُونَ، اس آیت میں امانات جمع کا صیغہ استعمال فرمایا ہے جیسے دوسری جگہ بھی ان اللہ یا امر کم ان تو دوہ الامانات الی اهلها فرمایا ہے دونوں جگہ بلفظ جمع لانے میں اس طرف اشارہ ہے کہ امانت صرف وہ مال ہی نہیں جو کسی نے آپ کے پاس رکھ دیا ہو بلکہ تمام حقوق واجبہ جن کا ادا کرنا آپ کے ذمہ فرض ہے وہ سب امانات ہیں ان میں کوتاہی کرنا خیانت ہے اس میں تمام حقوق اللہ نماز، روزہ، حج، زکوٰۃ بھی داخل ہیں اور تمام حقوق العباد جو منجانب اللہ کسی پر واجب ہیں یا اس نے خود کسی معاہدے اور معاملے کے ذریعہ اپنے پر لازم کر لئے ہیں وہ سب امانت کی فہرست میں داخل اور ان کی ادائیگی فرض، اس میں کوتاہی خیانت ہے۔

(از مظہری ملخصاً)

وَالَّذِينَ هُمْ بِشَهَادَتِهِمْ قَائِمُونَ، یہاں بھی لفظ شہادات کو بلفظ جمع لانے میں اس طرف اشارہ پایا جاتا ہے کہ شہادت کی بہت سی قسمیں ہیں اور ہر قسم شہادت کو قائم رکھنا واجب ہے۔ اس میں شہادت ایمان تو حید و رسالت بھی داخل ہے۔ ہلال رمضان اور حدود شرعیہ کی شہادت بھی اور لوگوں کے باہمی معاملات جو کسی کے سامنے ہوئے ہوں ان کی شہادت بھی، کہ ان شہادتوں کا چھپانا اور ان میں کمی بیشی کرنا حرام ہے ان کو صحیح صحیح قائم کرنا اس آیت کی رو سے فرض ہے (از مظہری) واللہ سبحانہ و تعالیٰ اعلم

اللہ تعالیٰ نے جس طرح بعض ہواؤں میں نفع اور

بعض میں نقصان جمع کیا ہوا ہے

اور وقت پر ظاہر کر دیتا ہے اعمال کا بھی یہی حال ہے

وَالْمُرْسَلَاتِ عُرْفًا ۝ فَالْعَصْفِ عَصْفًا ۝
 وَالنَّشْرِ نَشْرًا ۝ فَأَلْفِرَقَتِ فِرْقًا ۝ فَالْمُلْقِيَتِ ذِكْرًا ۝
 عَذْرًا أُوذِرًا ۝ إِنَّمَا تُوعَدُونَ لَوَاقِعٍ ۝ فَإِذَا النُّجُومُ
 طُمَسَتْ ۝ وَإِذَا السَّمَاءُ فُرْجَتْ ۝ وَإِذَا الْجِبَالُ
 نُسِفَتْ ۝ وَإِذَا الرُّسُلُ أُقِتَتْ ۝ لَا يَوْمَ أُجِّلَتْ ۝ لِيَوْمِ
 الْفَصْلِ ۝ وَمَا أَدْرَاكَ مَا يَوْمَ الْفَصْلِ ۝ وَيَلْ يَوْمَئِذٍ
 لِلْمُكَذِّبِينَ ۝ أَلَمْ نُهْلِكِ الْأَوَّلِينَ ۝ ثُمَّ نَتَّبِعُهُمُ
 الْآخِرِينَ ۝ كَذَلِكَ نَفْعُ الْجَائِرِينَ ۝ وَيَلْ يَوْمَئِذٍ
 لِلْمُكَذِّبِينَ ۝ أَلَمْ نَخْلُقْكُمْ مِنْ مَّاءٍ مَّهِينٍ ۝ فَجَعَلْنَاهُ فِي
 قَرَارٍ مَّكِينٍ ۝ إِلَى قَدَرٍ مَّعْلُومٍ ۝ فَقَدَرْنَا فَنِعْمَ
 الْقَدْرُونَ ۝ وَيَلْ يَوْمَئِذٍ لِلْمُكَذِّبِينَ ۝ أَلَمْ نَجْعَلِ الْأَرْضَ
 كَفَاتًا ۝ أَحْيَاءً وَأَمْوَاتًا ۝ وَجَعَلْنَا فِيهَا رِوَاسِيَّ سَمِيحَاتٍ
 وَأَسْقَيْنَاكُمْ مَاءً فُرَاتًا ۝ وَيَلْ يَوْمَئِذٍ لِلْمُكَذِّبِينَ ۝
 انْطَلِقُوا إِلَى مَا كُنتُمْ بِهِ تُكَذِّبُونَ ۝ انْطَلِقُوا إِلَى ظِلِّ
 ذِي ثُلَيْثِ شُعْبٍ ۝ لَا ظَلِيلٍ وَلَا يُغْنِي مِنْ

اللَّهَبِ ۝ اِنَّهَا تَرْمِي بِبَشَرٍ كَالْقَصْرِ ۝ كَانَتْ جَمَلَتْ
صُفْرًا ۝ وَيْلٌ يَوْمَئِذٍ لِلْمُكَذِّبِينَ ۝ هَذَا يَوْمٌ
لَا يَنْطِقُونَ ۝ وَلَا يُؤْذِنُ لَهُمْ فَيَعْتَذِرُونَ ۝ وَيْلٌ يَوْمَئِذٍ
لِلْمُكَذِّبِينَ ۝ هَذَا يَوْمُ الْفَصْلِ ۝ جَمَعْنَاكُمْ وَالْأُولَىٰ ۝
فَإِنْ كَان لَكُمْ كَيْدٌ فَكِيدُوا ۝ وَيْلٌ يَوْمَئِذٍ
لِلْمُكَذِّبِينَ ۝ إِنَّ الْمُتَّقِينَ فِي ظِلِّ وَعُيُونٍ ۝ وَفَوَاكِهَ
مِمَّا يَشْتَهُونَ ۝ كُلُوا وَاشْرَبُوا هَنِيئًا بِمَا كُنْتُمْ
تَعْمَلُونَ ۝ إِنَّا كَذَلِكَ نَجْزِي الْمُحْسِنِينَ ۝ وَيْلٌ
يَوْمَئِذٍ لِلْمُكَذِّبِينَ ۝ كُلُوا وَتَمَتَّعُوا قَلِيلًا إِنَّكُمْ
مُجْرِمُونَ ۝ وَيْلٌ يَوْمَئِذٍ لِلْمُكَذِّبِينَ ۝ وَإِذَا قِيلَ لَهُمْ
ارْكَعُوا لَا يِرْكَعُونَ ۝ وَيْلٌ يَوْمَئِذٍ لِلْمُكَذِّبِينَ ۝ فَبِأَيِّ
حَدِيثٍ بَعَدَهُ يُؤْمِنُونَ ۝ (سورہ المرسلات آیت ۵۰ تا ۵۰)

ان ہواؤں کی قسم ہے جو نفع پہنچانے کے لئے بھیجی جاتی ہیں پھر ان
ہواؤں کی جوتندی سے چلتی ہیں اور ان ہواؤں کی جو بادلوں کو اٹھا کر پھیلاتی
ہیں پھر ان ہواؤں کی جو بادلوں کو متفرق کر دیتی ہیں پھر ان ہواؤں کی جو دل
میں اللہ کی یاد کا القا کرتی ہیں۔ الزام اتارنے یا ڈرانے کے لئے جس کا تم
سے وعدہ کیا جاتا ہے وہ ضرور ہونے والی ہے۔ پس جب ستارے مٹا دیئے
جائیں گے اور جب آسمان پھٹ جائیں گے اور جب پہاڑ اڑائے جائیں
گے اور جب رسول وقت معین پر جمع کئے جائیں گے کس دن کے لئے تاخیر کی
گئی تھی۔ فیصلہ کے دن کے لئے اور آپ کو کیا معلوم کہ فیصلہ کا دن کیا ہے اس

دن جھٹلانے والوں کے لئے تباہی ہے کیا ہم نے پہلوں کو ہلاک نہیں کر ڈالا۔ پھر ہم ان کے پیچھے دوسروں کو جلائیں گے مجرموں کے ساتھ ہم ایسا ہی برتاؤ کرتے ہیں۔ اس دن جھٹلانے والوں کے لئے تباہی ہے کیا ہم نے تمہیں ایک ذلیل پانی سے نہیں پیدا کیا۔ پھر ہم نے اس کو ایک محفوظ ٹھکانے میں رکھ دیا ایک معین اندازے تک پھر ہم نے اندازہ لگایا تو ہم تو کیسے اچھے اندازہ لگانے والے ہیں اس دن جھٹلانے والوں کے لئے تباہی ہے کیا ہم نے زمین کو جمع کرنے والی نہیں بنایا۔ زندوں اور مردوں کو اور ہم نے اس میں مضبوط اونچے اونچے پہاڑ رکھ دیئے اور ہم نے تمہیں میٹھا پانی پلایا۔ اس دن جھٹلانے والوں کے لئے تباہی ہے۔ اس دوزخ کی طرف چلو جسے تم جھٹلایا کرتے تھے ایک سائبان کی طرف چلو جس کے تین حصے ہیں۔ نہ وہ سایہ کرے اور نہ تپش سے بچائے بیشک وہ محل جیسے انگارے پھینکے گی۔ گویا کہ وہ زرد اونٹ ہیں۔ اس دن جھٹلانے والوں کے لئے تباہی ہے یہ وہ دن ہے جس میں بات بھی نہ کر سکیں گے اور نہ انہیں عذر کرنے کی اجازت ہوگی۔ اس دن جھٹلانے والوں کے لئے تباہی ہے یہ فیصلہ کا دن ہے ہم تمہیں اوز پہلوں کو جمع کریں گے پس اگر تمہارے پاس کوئی تدبیر ہے تو مجھ پر کر دیکھو۔ اس دن جھٹلانے والوں کے لئے تباہی ہے۔ بیشک پرہیزگار ٹھنڈی چھاؤں اور چشموں میں ہوں گے اور میووں میں جو وہ چاہیں گے مزے سے کھاؤ اور پیو ان کاموں کے بدلے جو تم کرتے رہے۔ بیشک ہم اسی طرح نیکو کاروں کو بدلہ دیتے ہیں اس دن جھٹلانے والوں کے لئے تباہی ہے۔ کھاؤ اور چند روزہ فائدہ اٹھاؤ بیشک تم مجرم ہو۔ اس دن جھٹلانے والوں کے لئے تباہی ہے اور جب ان سے

کہا جاتا تھا کہ رکوع کرو تو رکوع نہ کرتے تھے۔ اس دن جھٹلانے والوں کے لئے تباہی ہے۔ پس اس کے بعد کس بات پر ایمان لائیں گے۔

معارف و مسائل

صحیح بخاری میں حضرت عبداللہ بن مسعودؓ سے روایت ہے کہ ہم رسول اللہ صلی اللہ علیہ وسلم کے ساتھ منی کے ایک غار میں تھے اچانک سورہ مرسلات نازل ہوئی۔ رسول اللہ صلی اللہ علیہ وسلم اس کو پڑھتے جاتے تھے اور میں آپ کے منہ مبارک سے اس کو سنتا یاد کرتا جاتا تھا آپ کا دہن مبارک اس سورہ کی حلاوت سے رطب (شاداب) ہو رہا تھا اچانک ایک سانپ نے ہم پر حملہ کیا۔ رسول اللہ صلی اللہ علیہ وسلم نے اس کے قتل کا حکم دیا، ہم اس کی طرف جھپٹے وہ نکل بھاگا۔ رسول اللہ صلی اللہ علیہ وسلم نے فرمایا کہ جس طرح تم اس کے شر سے محفوظ رہے وہ بھی تمہارے شر سے محفوظ ہو گیا۔ (ابن کثیر)

اس سورت میں حق تعالیٰ نے چند چیزوں کی قسمیں کھا کر قیامت کے یقینی طور پر آنے کا ذکر فرمایا ہے ان چیزوں کا نام قرآن میں بیان نہیں کیا گیا البتہ ان کی اس جگہ پانچ صفتیں بیان فرمائیں ہیں۔ مرسلات، عاصفات، ناشرات، فارقات، مملکت الذکر۔ کسی حدیث مزفونع میں اس کی پوری تعیین نہیں آئی کہ ان صفات کے موصوفات کیا ہیں اس لئے صحابہ و تابعین کی تفسیریں اس معاملے میں مختلف ہو گئیں۔

بعض حضرات نے ان پانچوں صفات کا موصوف فرشتوں کو قرار دیا ہے اور یہ کہہ ہو سکتا ہے کہ فرشتوں کی مختلف جماعتیں ان مختلف صفات کی حامل ہوں۔ بعض حضرات نے ان صفات کا موصوف ہواؤں کو قرار دیا ہے وہ بھی مختلف اقسام اور نوعیت کی ہوتی ہیں اس لئے صفات مختلفہ ان میں ہو سکتی ہیں۔ بعض حضرات نے ان کا موصوف خود انبیاء و رسل کو قرار دیا ہے۔ ابن جریر طبری نے اسی لئے اس معاملے میں توقف اور

سکوت کو اسلم قرار دیا کہ احتمال دونوں ہیں ہم اپنی طرف سے کسی کو متعین نہیں کرتے۔ اور اس میں شبہ نہیں کہ جو پانچ صفات اس جگہ ذکر کی گئی ہیں ان میں سے بعض تو ملائکہ اللہ پر زیادہ چسپاں اور ان کے مناسب ہیں ان کو ریح کی صفت بنائیں تو کھینچ تان اور تاویل کرنا پڑتی ہے اور بعض صفات ایسی ہیں جو ریح یعنی ہواؤں پر زیادہ چسپاں اور واضح ہیں ان کو فرشتوں کی صفت بنائیں تو تاویل کے بغیر نہیں بنتی۔ اس لئے اس مقام میں بہتر فیصلہ ابن کثیر کا معلوم ہوتا ہے۔ انہوں نے فرمایا کہ شروع کی تین صفات ہواؤں کی صفتیں ہیں ان تین میں ریح اور ہواؤں کی قسم ہوگئی باقی آخری دو صفتیں یہ فرشتوں کی صفات ہیں تو یہ فرشتوں کی قسم ہوگئی۔

ریح کی صفت قرار دینے میں آخری دو صفتوں میں جو تاویل کی جاتی ہے وہ آپ خلاصہ تفسیر میں دیکھ چکے ہیں کیونکہ اس میں اسی کو اختیار کر کے تفسیر کی گئی ہے۔ اسی طرح جن حضرات نے ان سب صفات کو صفات ملائکہ قرار دیا ہے ان کو پہلی تین صفات یعنی مرسلات عاصفات ناشرات کو فرشتوں پر چسپاں کرنے کے لئے اسی طرح کی تاویلات سے کام لینا پڑا ہے۔ ابن کثیر کے اختیار کے مطابق معنی ان آیتوں کے یہ ہو گئے کہ قسم ہے ان ہواؤں کی جو بھیجی جاتی ہیں۔ عرفا یہاں عرفا کا مفہوم وہ بھی ہو سکتا ہے جو خلاصہ تفسیر میں اوپر مذکور ہوا یعنی جو دوسخا اور نفع رسائی۔ جو ہوائیں بارش لے کر آتی ہیں ان کی جو دوسخا اور نفع رسائی ظاہر ہے اور دوسرے معنی عرفا کے متتابع یعنی پے درپے کے بھی آتے ہیں۔ یہ معنی لئے جاویں تو مراد وہ ہوائیں ہوں گی جو بادل اور بارش کو لئے ہوئے مسلسل اور متتابع چلتی ہیں اور عاصفات عصف سے مشتق ہے جس کے لغوی معنی ہوا کے تیز چلنے کے ہیں اس سے مراد وہ آندھیاں اور تیز ہوائیں ہیں جو بعض اوقات دنیا میں آیا کرتی ہیں اور ناشرات سے مراد وہ ہوائیں ہیں جو بارش ختم

ہونے کے بعد بادل کو پھاڑ کر منتشر کر دیتی ہیں اور فارقاقت یہ صفت فرشتوں کی ہے جو وحی الہی نازل کر کے حق و باطل میں فرق واضح کر دیتے ہیں اور ملقیات ذکر ابھی فرشتوں کی صفت ہے اور ذکر سے مراد قرآن یا مطلق وحی ہے اور مطلب یہ ہے کہ قسم ہے ان فرشتوں کی جو بذریعہ وحی حق و باطل میں فرق اور امتیاز واضح کر دیتے ہیں اور قسم ہے ان فرشتوں کی جو انبیاء علیہم السلام پر ذکر یعنی وحی اور قرآن کا القاء کرتے ہیں۔ اسی طرح کسی صفت میں تاویل اور کھینچ تان کی ضرورت پیش نہیں آتی۔

رہا یہ سوال کہ اس تفسیر کی بناء پر پہلے ہواؤں کی مختلف اقسام کی قسم کھائی گئی پھر فرشتوں کی ان دونوں میں ربط اور جوڑ کیا ہے سو کلام الہی کی حکمتوں کا احاطہ تو کوئی کر نہیں سکتا، یہ مناسبت بھی ہو سکتی ہے کہ ہواؤں کی دونوں قسمیں بارش والی نفع بخش اور سخت آندھیاں مضرت رساں یہ سب محسوسات میں سے ہیں ہر شخص ان کو پہچانتا ہے پہلے غور و فکر کے لئے انسان کے سامنے ان کو لایا گیا، اس کے بعد فرشتوں اور وحی کو پیش کیا گیا جو محسوس نہیں مگر ذرا سے غور و فکر کرنے پر ان کا یقین ہو سکتا ہے۔

عذراؤں اور انہیں ملقیات ذکر اسے متعلق ہے کہ یہ ذکر اور وحی انبیاء علیہم السلام پر اس لئے نازل کی جائے گی کہ وہ اہل حق مومنین کے لئے ان کی کوتاہیوں سے معذرت کا سبب بنے اور اہل باطل کفار کے لئے نذیر اور عذاب سے ڈرانے والا ثابت ہو۔

ہواؤں یا فرشتوں یا دونوں کی قسم کھا کر حق تعالیٰ نے فرمایا انما توعدون لواقع، یعنی تم سے جس قیامت اور حساب و کتاب جزاء و سزا کا وعدہ بذریعہ انبیاء کیا جا رہا ہے وہ ضرور پورا اور واقع ہو کر رہے گا۔ آگے اس کے واقع ہونے کے وقت کے چند حالات کا ذکر ہے اول یہ کہ سب ستارے بے نور ہو جائیں گے جس کی یہ صورت بھی ہو سکتی ہے کہ یہ سب بالکل فنا ہی ہو جائیں، یا یہ کہ موجود رہیں مگر ان کا نور سلب

ہو جائے، اس طرح پوری دنیا ایک انتہائی سخت اندھیری میں غرق ہو جائے گی۔ دوسرا حال یہ بیان فرمایا کہ آسمان پھٹ جائیں گے۔ تیسرا یہ کہ پہاڑ روئی کے گالوں کی طرح اڑتے پھریں گے۔ چوتھا حال یہ بتلایا گیا وَاِذَا الرُّسُلُ اقْتَتَتْ، اقْتَتَتْ، توقیت سے مشتق ہے جس کے اصلی معنی تعیین وقت اور تحدید وقت کے ہیں اور بقول زمخشری کبھی اس کے معنی کسی مقررہ وقت پر پہنچ جانے کے بھی آتے ہیں (کمانی الروح) اس جگہ یہی دوسرے معنی مناسب ہیں اور معنی آیت کے یہ ہوں گے کہ انبیاء و رسل کے لئے جو میعاد اور وقت مقرر کیا گیا تھا کہ اس میں اپنی اپنی امتوں کے معاملے میں شہادت کے لئے حاضر ہوں وہ اس میعاد کو پہنچ گئے اور ان کی حاضری کا وقت آ گیا۔ اسی لئے خلاصہ تفسیر مذکور میں اس کا ترجمہ انبیاء کے جمع کرنے کے ساتھ کیا گیا۔ آگے قیامت کے دن کے عظیم اور ہولناک ہونے کا بیان ہے کہ وہ فیصلہ کا دن ہے جس میں مکذبین اور کفار کے لئے تباہی بربادی کے سوا کچھ نہیں ہوگا۔

وَيْلٌ يَوْمَئِذٍ لِلْمُكَذِّبِينَ کے یہی معنی ہیں۔ ویل کے معنی ہلاکت و بربادی کے ہیں اور بعض روایات حدیث میں ہے کہ ویل جہنم کی ایک وادی کا نام ہے جس میں اہل جہنم کے زخموں کی پیپ جمع ہوگی یہ جگہ مکذبین کے رہنے کی قرار دی جائے گی۔ اس کے بعد موجودہ لوگوں کو پچھلی امتوں کے حالات سے عبرت حاصل کرنے کے لئے فرمایا اَلَمْ نُهْلِكِ الْاَوَّلِيْنَ ۝ ثُمَّ نَتَّبِعُهُمُ الْاٰخِرِيْنَ یعنی کیا ہم نے پہلے لوگوں کو ان کے کفر و عناد کی وجہ سے ہلاک نہیں کر دیا۔ قوم عاد و ثمود اور قوم لوط قوم فرعون وغیرہ کی طرف اشارہ ہے اور ثُمَّ نَتَّبِعُهُمُ الْاٰخِرِيْنَ مشہور و معروف قرأت کے مطابق بسکون عین عطف ہے نہ ہلاک پر جس کے معنی یہ ہیں کیا ہم نے اولین کے بعد آخرین کو بھی ان کے پیچھے ہلاک نہیں کر دیا، اس لئے آخرین سے مراد بھی پچھلی امتوں ہی کے آخرین ہوں

گے جن کی ہلاکت نزول قرآن سے پہلے واقع ہو چکی ہے اور دوسری ایک قرأت میں
تبعہم بعض عین بھی آیا ہے اس قرأت پر یہ جملہ الگ ہے اور آخرین سے مراد امت
محمدیہ کے کفار ہیں۔ پچھلی امتوں کی ہلاکت اور عذاب کی خبر دینے کے بعد موجودہ کفار
اہل مکہ کو آئندہ ان پر آنے والے عذاب کی خبر دینا مقصود ہے جیسا کہ غزوہ بدر وغیرہ میں
مسلمانوں کے ہاتھوں ان پر عذاب ہلاکت نازل ہوا۔

فرق یہ ہے کہ پچھلی امتوں پر آسمانی عذاب آتا تھا جس سے پوری بستیاں تباہ
ہو جاتی تھیں۔ امت محمدیہ کا آنحضرت صلی اللہ علیہ وسلم کی وجہ سے یہ اکرام خاص ہے کہ
ان کے کفار پر آسمانی عذاب نہیں آتا بلکہ ان کا عذاب مسلمانوں کی تلوار سے آتا ہے جس
میں ہلاکت عام نہیں ہوتی صرف بڑے سرکش مجرم ہی مارے جاتے ہیں۔

الْمُ نَجْعَلِ الْأَرْضِ كِفَاتًا ۝ أَحْيَاءَ وَ أَمْوَاتًا یعنی ہم نے زمین کو
کفات بنایا ہے زندہ اور مردہ انسانوں کے لئے کفات کفات سے مشتق ہے جس کے
معنی ملانے اور جمع کر لینے کے ہیں کفات وہ چیز جو بہت سی چیزوں کو اپنے اندر جمع
کرے۔ زمین کو حق تعالیٰ نے ایسا بنایا ہے کہ زندہ انسان اس کی پیٹھ پر سوار ہیں اور
مردے سب اس کے پیٹھ میں جمع ہیں۔

إِنَّهَا تَرْمِي بِشَرِّ كَالْقَصْرِ ۝ كَأَنَّهُ جُمِلَتْ صُفْرًا قصر کے معنی بڑا
عالیشان محل اور جمالیہ بمعنی جمل اونٹ کو کہا جاتا ہے۔ صفر صفر کی جمع ہے جس کے معنی زرد
کے ہیں۔ مراد آیت کی یہ ہے کہ اس جہنم کی آگ سے اتنے بڑے بڑے شرارے اٹھیں
گے جو ایک مستقل محل عالیشان کی برابر ہوں گے پھر وہ متفرق ہو کر چھوٹے چھوٹے
ٹکڑوں میں تقسیم ہوں گے وہ ٹکڑے زرد اونٹوں کی برابر ہوں گے اور بعض حضرات نے
اس جگہ صفر کا ترجمہ سیاہ کیا ہے کیونکہ زرد اونٹ کی زردی سیاہی مائل ہوتی ہے۔ (روح)

هَذَا يَوْمٌ لَا يَنْطِقُونَ O وَلَا يُؤْذَنُ لَهُمْ فَيَعْتَذِرُونَ، یعنی اس دن میں کوئی بول نہ سکے گا اور نہ کسی کو اپنے کئے ہوئے عمل کا عذر پیش کرنے کی اجازت ہوگی اور دوسری آیات قرآن میں جو کفار کا بولنا اور عذر پیش کرنا مذکور ہے وہ اس کے منافی نہیں کیونکہ محشر میں مختلف مواقع اور مقامات آئیں گے، کسی مقام میں کلام اور عذر پیش کرنا ممنوع ہوگا، کسی میں اجازت ہوگی۔ (روح)

كُلُوا وَتَمَتَّعُوا قَلِيلًا إِنَّكُمْ مُجْرِمُونَ، یعنی کھاؤ پیو اور آرام اٹھالو تھوڑے دن کیونکہ تم مجرم ہو، آخر کار سخت عذاب میں جانا ہے۔ یہ مکذبین کو خطاب ہے، دنیا میں انبیاء کے ذریعہ ان کو کہا گیا ہے کہ یہ تمہارا عیش و آرام چند روزہ ہے پھر عذاب ہی عذاب ہے۔ (کذا فرہ البوحیان)

وَإِذَا قِيلَ لَهُمْ ارْكَعُوا لَا يَرْكَعُونَ، یہاں اکثر مفسرین کے نزدیک رکوع سے مراد اس کے لغوی معنی یعنی جھکنا اور اطاعت کرنا ہے۔ مطلب یہ ہے کہ جب دنیا میں ان کو احکام الہیہ کی اطاعت کے لئے کہا جاتا تھا تو یہ اطاعت نہ کرتے تھے اور بعض حضرات نے رکوع کے اصلاحی معنی بھی مراد لئے ہیں اور مطلب آیت کا یہ ہے کہ جب ان کو نماز کی طرف بلایا جاتا تھا تو یہ نماز نہ پڑھتے تھے۔ رکوع بول کر پوری نماز مراد لی گئی ہے۔ (روح)

فَبِأَيِّ حَدِيثٍ بَعْدَهُ يُؤْمِنُونَ، یعنی جب یہ لوگ قرآن جیسی عجیب و غریب بلیغ اور حکمتوں سے پر واضح دلائل کی کتاب پر ایمان نہ لائے تو اس کے بعد اب کس بات پر ایمان لائیں گے مراد ان کے ایمان سے مایوسی کا اظہار ہے۔ حدیث میں ہے کہ جب تلاوت کرنے والا اس آیت پر پہنچے تو اس کو کہنا چاہئے اٰمنا باللہ، یعنی ہم اللہ پر ایمان لے آئے۔ نماز سے خارج میں اور نوافل میں یہ الفاظ کہنے چاہئیں مگر فرائض میں اور سنن

میں اس زیادتی سے احتراز کرنا روایات حدیث سے ثابت ہے اس لئے اس میں نہ لہا جائے واللہ اعلم۔

یوم المجازات کی تشریح کاشت کاری کے اصول پر

عَمَّ يَتَسَاءَلُونَ ○ عَنِ النَّبِئِ الْعَظِيمِ ○ الَّذِي هُمْ
فِيهِ مُخْتَلِفُونَ ○ كَلَّا سَيَعْلَمُونَ ○ ثُمَّ كَلَّا سَيَعْلَمُونَ ○
أَلَمْ نَجْعَلِ الْأَرْضَ مِهْدًا ○ وَالْجِبَالَ أَوْتَادًا ○
وَخَلَقْنَاكُمْ أَزْوَاجًا ○ وَجَعَلْنَا نُومَكُمْ سُبَاتًا ○ وَجَعَلْنَا
الَّيْلَ لِبَاسًا ○ وَجَعَلْنَا النَّهَارَ مَعَاشًا ○ وَبَنَيْنَا فَوْقَكُمْ
سَبْعًا شِدَادًا ○ وَجَعَلْنَا سِرَاجًا وَهَاجًا ○ وَأَنْزَلْنَا مِنَ
الْمُعْصِرَاتِ مَاءً ثَجَّاجًا ○ لِنُخْرِجَ بِهِ حَبًّا وَنَبَاتًا ○
وَجَنَّاتٍ أَلْفَافًا ○ إِنَّ يَوْمَ الْفَصْلِ كَانَ مِيقَاتًا ○ يَوْمَ
يُنْفَخُ فِي الصُّورِ فَتَأْتُونَ أَفْوَاجًا ○ وَفُتِحَتِ السَّمَاءُ
فَكَانَتْ أَبْوَابًا ○ وَسِيرَتِ الْجِبَالُ فَكَانَتْ سَرَابًا ○ إِنَّ
جَهَنَّمَ كَانَتْ مِرْصَادًا ○ لِيَلْطَغِينَ مَائِدًا ○ لِبِئْسَ فِيهَا
أَحْقَابًا ○ لَا يَذُوقُونَ فِيهَا بَرْدًا وَلَا شَرَابًا ○ إِلَّا حَمِيمًا وَ
غَسَاقًا ○ جَزَاءً وَفَاقًا ○ إِنَّهُمْ كَانُوا لَا يَرْجُونَ حِسَابًا ○
وَكَذَّبُوا بِآيَاتِنَا كِذَابًا ○ وَكُلَّ شَيْءٍ أَحْصَيْنَاهُ كِتَابًا ○
فَذُوقُوا فَلَنْ نَزِيدَكُمْ إِلَّا عَذَابًا ○ إِنَّ لِلْمُتَّقِينَ مَفَازًا ○
حَدَائِقَ وَأَعْنَابًا ○ وَكَوَاعِبَ أَتْرَابًا ○ وَكَأْسًا دِهَاقًا ○

لَا يَسْمَعُونَ فِيهَا لَغْوًا وَلَا كِذْبًا ۝ جَزَاءٌ مِّن رَّبِّكَ عَطَاءٌ
 حِسَابًا ۝ رَبِّ السَّمَوَاتِ وَالْأَرْضِ وَمَا بَيْنَهُمَا الرَّحْمَنُ
 لَا يَمْلِكُونَ مِنْهُ خِطَابًا ۝ يَوْمَ يَقُومُ الرُّوحُ وَالْمَلَائِكَةُ
 صَفًّا ۙ لَا يَتَكَلَّمُونَ إِلَّا مَنْ أذِنَ لَهُ الرَّحْمَنُ وَقَالَ
 صَوَابًا ۝ ذَلِكَ الْيَوْمُ الْحَقِّ ۚ فَمَنْ شَاءَ اتَّخَذَ إِلَىٰ رَبِّهِ
 مَا بَا ۝ إِنَّا أَنْذَرْنَاكُمْ عَذَابًا قَرِيبًا ۚ يَوْمَ يَنْظُرُ الْمَرْءُ مَا
 قَدَّمَتْ يَدُهُ وَيَقُولُ الْكُفْرُ يَلَيْتَنِي كُنْتُ تُرَابًا ۝

(سورہ عم آیت ۱ تا ۴۰)

کیا بات پوچھتے ہیں لوگ آپس میں پوچھتے ہیں اس بڑی خبر سے جس
 میں وہ مختلف ہیں ہرگز نہیں اب جان لیں گے پھر بھی ہرگز نہیں اب جان لیں
 گے کیا ہم نے نہیں بنایا زمین کو بچھونا اور پہاڑوں کو میخیں اور تم کو بنایا ہم نے
 جوڑے جوڑے اور بنایا نیند کو تمہاری تکان دفع کرنے کے لئے اور بنایا رات
 کو اوڑھنا اور بنایا دن کمائی کرنے کو اور چینی ہم نے تم سے اوپر سات چنائی
 مضبوط اور بنایا ایک چراغ چمکتا ہوا اور اتارا نچڑنے والی بدلیوں سے پانی کا
 ریلا۔ تاکہ ہم نکالیں اس سے اناج اور سبزہ اور باغ پتوں میں لپٹے ہوئے۔
 بیشک دن فیصلہ کا ہے ایک وقت ٹھہرا ہوا جس دن پھونکی جائے صور پھر تم چلے
 آؤ جٹ کے جٹ اور کھولا جائے آسمان تو ہو جائیں اس میں دروازے اور
 چلائے جائیں گے پہاڑ تو ہو جائیں گے چمکتا رہتا بیشک دوزخ ہے تاکہ میں
 شریروں کا ٹھکانا رہا کریں اس میں قرونوں نہ چکھیں وہاں کچھ مزہ ٹھنڈک کا اور
 نہ پینا ملے کچھ مگر گرم پانی اور بہتی پیپ بدلہ ہے پورا ان کو توقع نہ تھی حساب کی

اور جھلاتے تھے ہماری آیتوں کو مسکرا کر اور ہر چیز ہم نے گن رکھی ہے لکھ کر اب چکھو کہ ہم نہ بڑھاتے جائیں گے تم پر مگر عذاب بیشک ڈروالوں کو ان کی مراد ملنی ہے باغ ہیں اور انگور اور نوجوان عورتیں ایک عمر کی سب اور پیالے چھلکتے ہوئے نہ سنیں گے وہاں بک بک اور نہ جھوٹ بدلہ ہے تیرے رب کا دیا ہوا حساب سے جو رب ہے آسمانوں کا اور زمین کا اور جو کچھ ان کے بیچ میں ہے بڑی رحمت والا قدرت والا نہیں کوئی اس سے بات کرے جس دن کھڑی ہو روح اور فرشتے قطار باندھ کر کوئی نہیں بولتا مگر جس کو حکم دیا رحمن نے اور بولا بات ٹھیک وہ دن ہے برحق پھر جو کوئی چاہے بنا رکھے اپنے رب کے پاس ٹھکانا ہم نے خبر سنا دی تم کو ایک آفت نزدیک آنے والی کی جس دن دیکھ لے گا آدمی جو آگے بھیجا اس کے ہاتھوں نے اور کہے گا کافر کسی طرح میں مٹی ہوتا۔

معارف و مسائل

عَمَّ يَتَسَاءَلُونَ لفظ عم دو حرفوں سے مرکب عن اور ما حرف ما استفہام کے لئے آتا ہے۔ اس ترکیب میں حرف ما میں سے الف ساقط کر دیا گیا ہے معنی یہ ہوئے کہ یہ لوگ کس چیز میں باہمی سوال و جواب کر رہے ہیں پھر خود ہی اس کا جواب دیا گیا عَنِ النَّبَاِ الْعَظِيْمِ ۝ الَّذِي هُمْ فِيْهِ مُخْتَلِفُونَ لفظ نباء کے معنی خبر کے ہیں مگر ہر خبر کو نباء نہیں بلکہ جب کوئی عظیم الشان خبر ہو اس کو نباء کہا جاتا ہے مراد اس نباء یعنی خبر عظیم الشان سے قیامت ہے اور معنی آیت کے یہ ہیں کہ یہ لوگ اہل مکہ اس عظیم الشان خبر کے بارے میں بحث اور سوال جواب کر رہے ہیں جس میں ان کے آپس میں اختلاف ہو رہا ہے۔ حضرت ابن عباسؓ سے منقول ہے کہ جب قرآن کریم نازل ہونا شروع ہوا تو

کفار مکہ اپنی مجلسوں میں بیٹھ کر اس کے متعلق رائے زنی اور چہ میگوئیاں کیا کرتے تھے۔ قرآن میں قیامت کا ذکر اہمیت کے ساتھ آیا ہے اور ان کے نزدیک گویا یہ محال چیز تھی اس لئے اس میں گفتگو بکثرت چلتی تھی، کوئی تصدیق کرتا کوئی انکار، اس لئے اس سورت کے شروع میں ان کا یہ حال ذکر کر کے آگے قیامت کا واقع ہونا مذکور ہے اور ان کے نزدیک جو اس کے واقع ہونے میں اشکال اور استبعاد تھا اس کا جواب دیا گیا اور بعض حضرات مفسرین نے فرمایا کہ یہ سوال جواب کوئی واقعی تحقیق کے لئے نہیں تھا بلکہ محض استہزاء اور تمسخر کے لئے تھا واللہ اعلم، قرآن کریم نے ان کے جواب میں ایک ہی جملہ کو تاکید کے لئے دو مرتبہ فرمایا کَلَّا سَيَعْلَمُونَ ثُمَّ كَلَّا سَيَعْلَمُونَ، کلا کے معنی ہیں ہرگز نہیں، مراد یہ ہے کہ یہ سوال و جواب اور بحث و تحقیق سے سمجھ میں آنے والی چیز نہیں، وہ تو جب سامنے آوے گی اس وقت حقیقت معلوم ہوگی۔ یہ ایک ایسی یقینی چیز ہے جس میں بحث و سوال اور انکار کی کوئی گنجائش نہیں۔ پھر فرمایا کہ اس کی حقیقت خود ان لوگوں پر عنقریب واضح ہو جائے گی یعنی مرنے کے بعد ان کو دوسرے عالم کی چیزوں کا انکشاف ہوگا اور وہاں کے ہولناک مناظر کو آنکھوں سے دیکھ لیں گے اس وقت حقیقت کھل جائے گی۔ اس کے بعد حق تعالیٰ نے اپنی قدرت کاملہ اور حکمت و صنعت کے چند مناظر کا ذکر فرمایا ہے جن سے واضح ہو جاتا ہے کہ حق تعالیٰ کی قدرت کاملہ سے یہ کوئی بعید نہیں کہ وہ اس سارے عالم کو ایک مرتبہ فنا کر کے دوبارہ پھر ویسا ہی پیدا کر دے، اس میں زمین اور اس کے پہاڑوں کی تخلیق پھر انسان کی تخلیق مرد و عورت کے جوڑے کی صورت میں بیان فرمائی پھر انسان کی راحت اور صحت اور کاروبار کے لئے سازگار حالات پیدا کرنے کا ذکر فرمایا، اس میں ایک یہ ارشاد ہے جَعَلْنَا نَوْمَكُمْ سُبَاتًا، سبات سبت سے مشتق ہے جس کے معنی موٹنے اور قطع کرنے کے ہیں، نیند کو حق تعالیٰ نے ایسی چیز بنایا ہے کہ وہ

انسان کے تمام ہمووم و غمووم اور انکار کو قطع کر کے اس کے قلب کو دماغ کو ایسی راحت دیتی ہے کہ دنیا کی کوئی راحت اس کا بدل نہیں ہو سکتی، اسی لئے سبات کا ترجمہ بعض حضرات نے راحت سے بھی کیا ہے۔

نیند بہت بڑی نعمت ہے

یہاں حق تعالیٰ نے انسان کو جوڑے جوڑے بنانے کا ذکر فرمانے کے بعد اس کی راحت کے سب سامانوں میں سے خاص طور پر نیند کا ذکر فرمایا ہے۔ غور کیجئے تو یہ ایک ایسی عظیم الشان نعمت ہے کہ انسان کی ساری راحتوں کا مدار یہی ہے اور اس نعمت کو حق تعالیٰ نے پوری مخلوق کے لئے عام ایسا فرما دیا ہے کہ امیر، غریب، عالم، جاہل، بادشاہ اور مزدور سب کو یہ دولت یکساں بیک وقت عطا ہوتی ہے، بلکہ دنیا کے حالات کا تجربہ کریں تو غریبوں اور محنت کشوں کو یہ نعمت جیسی حاصل ہوتی ہے وہ مالداروں اور دنیا کے بڑوں کو نصیب نہیں ہوتی، ان کے پاس راحت کے سامان، راحت کا مکان، ہوا اور سردی گرمی کے اعتدال کی جگہ، نرم گدے، تکتے سب کچھ ہوتے ہیں جو غریبوں کو بہت کم ملتے ہیں مگر نیند کی نعمت ان گدوں تکیوں یا کوٹھی بنگلوں کی فضا کے تابع نہیں، وہ تو حق تعالیٰ کی ایک نعمت ہے جو براہ راست اس کی طرف سے ملتی ہے بعض اوقات مفلس بے سامان کو بغیر کسی بستر تکتے کے کھلی زمین پر یہ نعمت فراوانی سے دے دی جاتی ہے اور بعض اوقات ساز و سامان والوں کو نہیں دی جاتی، ان کو خواب آور گولیاں کھا کر حاصل ہوتی ہے اور بعض اوقات وہ گولیاں بھی کام نہیں کرتیں، پھر غور کرو کہ اس نعمت کو حق تعالیٰ نے جیسا ساری مخلوق انسان اور جانور کے لئے عام فرمایا ہے اور مفت بلا محنت سب کو دیا ہے اس سے بڑی نعمت یہ ہے کہ صرف مفت بلا محنت ہی نہیں بلکہ اپنی رحمت کاملہ سے اس

نعمت کو جبری بنا دیا ہے کہ انسان بعض اوقات کام کی کثرت سے مجبور ہو کر چاہتا ہے کہ رات بھر جاگتا ہی رہے مگر رحمت حق جل شانہ اس پر جبراً نیند مسلط کر کے اس کو سلا دیتے ہیں کہ دن بھر کی تکان دور ہو جائے اور اس کے قوی مزید کام کے لئے تیز ہو جائیں، آگے اسی نیند کی عظیم نعمت کا تکملہ یہ بیان فرمایا کہ **وَجَعَلْنَا اللَّيْلَ لِبَاسًا** یعنی رات کو ہم نے چھپانے کی چیز بنا دیا، اشارہ اس طرف ہے کہ انسان کو فطرۃ نیند اس وقت آتی ہے جب روشنی زیادہ نہ ہو، ہر طرف سکون ہو، شور و شغب نہ ہو۔ حق تعالیٰ نے رات کو لباس یعنی اوڑھنے اور چھپانے کی چیز فرما کر اشارہ کر دیا کہ قدرت نے تمہیں صرف نیند کی کیفیت ہی عطا نہیں فرمائی بلکہ سارے عالم میں ایسے حالات پیدا کر دیئے جو نیند کے لئے سازگار ہوں۔ اول رات کی تاریکی، دوسرے پورے عالم انسان اور جانور سب پر بیک وقت نیند کا مسلط ہونا کہ جب سبھی سوئیں گے تو پورے عالم میں سکون ہوگا ورنہ دوسرے کاموں کی طرح اگر نیند کے اوقات بھی مختلف لوگوں کے مختلف ہوا کرتے تو کسی کو بھی نیند کے وقت سکون میسر نہ آتا۔

اس کے بعد ارشاد فرمایا **وَجَعَلْنَا النَّهَارَ مَعَاشًا** کہ انسان کی راحت و سکون کے لئے یہ بھی ضروری ہے کہ اس کو غذا وغیرہ کی ضروریات ملیں ورنہ وہ نیند موت ہو جائے گی اگر ہمہ وقت رات ہی رہتی اور آدمی سوتا ہی رہتا تو یہ چیزیں کیسے حاصل ہوتیں، ان کے لئے جدوجہد اور محنت اور دوڑ دھوپ کی ضرورت ہے جو روشنی میں ہو سکتی ہیں اس لئے فرمایا کہ تمہاری راحت کو مکمل کرنے کے لئے ہم نے صرف رات اور اس کی تاریکی ہی نہیں بنائی بلکہ ایک روشن دن بھی دیا جس میں تم کاروبار کر کے اپنی معاشی ضروریات حاصل کر سکو، تبارک اللہ احسن الخالقین، اس کے بعد انسان کی راحت کے اس سامان کا ذکر ہے جو آسمان سے متعلق ہیں ان میں سب سے بڑی نفع بخش چیز آفتاب کی

روشنی ہے اس کا ذکر فرمایا **وَجَعَلْنَا سِرَاجًا وَهَّاجًا** یعنی ہم نے آفتاب کو ایک روشن بھڑکنے والا چراغ بنا دیا، پھر آسمان کے نیچے جو چیزیں انسان کی راحت کے لئے پیدا فرمائیں ان میں سب سے زیادہ ضرورت کی چیز پانی برسانے والے بادل ہیں ان کا ذکر فرمایا۔

وَأَنْزَلْنَا مِنَ الْمُعْصِرَاتِ مَاءً ثَجَّاجًا معصرات، معصرہ کی جمع ہے جو پانی سے بھرے ہوئے ایسے بادل کو کہا جاتا ہے جو برسنے ہی والا ہو۔ اس سے معلوم ہوا کہ بارش بادلوں سے نازل ہوتی ہے اور جن آیات میں آسمان سے نازل ہونے کا ذکر ہے یا تو ان میں بھی آسمان سے مراد فضا، آسمانی ہو جیسے کہ قرآن میں بکثرت لفظ سماء اس معنی کے لئے آیا ہے اور یہ یہ کہا جائے کہ کسی وقت براہ راست آسمان سے بھی بارش آسکتی ہے اس کے انکار کی کوئی وجہ نہیں، ان تمام صنائع قدرت اور انعامات ربانی کا ذکر فرمانے کے بعد پھر اصل مضمون قیامت کی طرف رجوع ہے۔

إِنَّ يَوْمَ الْفَصْلِ كَانَ مِيقَاتًا یعنی فیصلہ کا دن جس سے مراد قیامت ہے وہ ایک وقت اور متعین حد ہے جس پر یہ دنیا ختم ہو جائے گی جبکہ صور پھونکا جائے گا، اور دوسری آیات سے معلوم ہوتا ہے کہ نفخ صور دو مرتبہ ہوگا، پہلے نفخہ کے وقت سارے عالم کے اگلے پچھلے انسان اپنے رب کے سامنے فوج در فوج ہو کر حاضر ہوں گے۔ حضرت ابوذر غفاریؓ کی روایت ہے کہ رسول اللہ صلی اللہ علیہ وسلم نے فرمایا کہ لوگ قیامت کے روز تین فوجوں میں تقسیم ہوں گے، ایک فوج ان لوگوں کی ہوگی جو پیٹ بھرے ہوئے لباس پہنے ہوئے سوار یوں پر سوار میدان حشر میں آئیں گے، دوسری فوج پیادہ لوگوں کی ہوگی جو چل کر میدان میں آئیں گے، تیسری فوج ان لوگوں کی ہوگی جن کو چہروں کے بل گھسیٹ کر میدان حشر میں لایا جائے گا (مظہری بروایت نسائی وحاکم و بیہقی) بعض

روایات میں افواج کی تشریح دس قسم کی افواج کی کی گئی ہے اور بعض حضرات نے فرمایا کہ حاضرین محشر کی بے شمار جماعتیں اپنے اپنے اعمال و کردار کے اعتبار سے ہوں گی، ان اقوال میں کوئی تضاد نہیں، سب جمع ہو سکتے ہیں۔

وَسَيَرَاتِ الْجِبَالِ فَكَانَتْ سَرَابًا سِيرَتٍ سے مراد یہ ہے کہ پہاڑ جو آج ثبات و قرار میں بطور مثال کے پیش کئے جاتے ہیں یہ سب اپنی اپنی جگہوں کو چھوڑ کر ریزہ ریزہ ہو کر اڑتے پھرنے لگیں گے، سراب کے لفظی معنی ذہاب یعنی چلے جانے کے ہیں، جنگل کا وہ ریت جو دور سے چمکتا ہو اپانی کی صورت میں نظر آتا ہے اس کو بھی سراب اسی بنا پر کہتے ہیں کہ وہ قریب پہنچتے ہی نظر سے جا تا رہتا ہے (کذافی الصحاح والراغب)

إِنَّ جَهَنَّمَ كَانَتْ مِرْصَادًا مِرْصَادٌ وہ جگہ جہاں بیٹھ کر کسی کی نگرانی یا انتظار کیا جائے، جہنم سے مراد اس جگہ جس جہنم یعنی پل صراط ہے یہاں ثواب دینے والے اور عذاب دینے والے دونوں فرشتے انتظار کرتے ہوں گے اہل جہنم کو عذاب کے فرشتے پکڑ لیں گے اور اہل جنت کے ساتھ ثواب کے فرشتے ان کو ان کے مقام پر پہنچا دیں گے۔ (مظہری)

حضرت حسن بصریؒ نے فرمایا کہ جہنم کے پل پر نگراں فرشتوں کی چوکی ہوگی جس کے پاس جنت میں جانے کا پروانہ ہوگا، اس کو گزرنے دیا جائے گا جس کے پاس نہ ہوگا اس کو روک لیا جائے گا۔ (قرطبی)

لِلطَّغْيِينِ مَا بَا ظَاہِرِیۃ ہ ہے کہ لِّلطَّغْيِينِ مَا بَا کے متعلق ہے اور یہ إِنَّ جَهَنَّمَ كَانَتْ کی دوسری خبر ہے، اس طرح معنی دونوں جملوں کے یہ ہوئے کہ جس جہنم تو ہر نیک و بد کے لئے انتظار گاہ ہے سبھی کو اس کے اوپر سے گزرنا ہے اور جہنم طاغین کے لئے مستقر اور ٹھکانا ہے۔ طاغین طاغی کی جمع ہے طغیان سے مشتق ہے جس کے معنی ہیں سرکشی

اور طاعنی اس شخص کو کہا جاتا ہے جو سرکشی اور نافرمانی حد سے گزر جائے اور یہ جھبی ہو سکتا ہے جبکہ وہ ایمان ہی سے نکل جائے اس لئے طاعنین سے مراد اس جگہ کفار ہوں گے اور یہ بھی احتمال ہے کہ اس سے مراد وہ بد عقیدہ گمراہ مسلمانوں کے فرقے ہوں جو قرآن و سنت کی حدود سے نکلے ہوئے ہیں اگرچہ صراحتہ کفر اختیار نہیں کیا جیسے روافض، خوارج، معتزلہ وغیرہ (کافی المظہری)

ثَلَاثِينَ فِيهَا أَحْقَابًا 'لابث کی جمع ہے جس کے معنی ٹھہرنے والے اور قیام کرنے والے کے ہیں، احقاب ہقبہ کی جمع ہے، زمانہ دراز کو ہقبہ کہا جاتا ہے، اس کی مقدار میں اقوال مختلف ہیں ابن جریر نے حضرت علی کرم اللہ وجہہ سے اس کی مقدار اسی سال نقل کی اور ہر سال بارہ مہینے کا اور ہر مہینہ تیس دن کا اور ہر دن ایک ہزار سال کا۔ اس طرح تقریباً دو کروڑ اٹھاسی لاکھ سال کا ایک ہقبہ اور حضرت ابو ہریرہؓ عبد اللہ بن عمرؓ، ابن عباس وغیرہ نے مقدار ہقبہ اس کے بجائے ستر سال قرار دی باقی حساب وہی ہے۔ (ابن کثیر) مگر مسند بزار میں حضرت عبد اللہ بن عمرؓ سے مرفوعاً یہ منقول ہے کہ رسول اللہ صلی اللہ علیہ وسلم نے فرمایا کہ:

**لَا يَخْرُجُ أَحَدٌ كُمْ مِنَ النَّارِ حَتَّى يَمُكْتَّ فِيهَا أَحْقَابًا
وَالْحَقْبُ بَضْعٌ وَثَمَانُونَ سَنَةً كُلُّ سَنَةٍ ثَلَاثُمِائَةٌ
وَسِتُونَ يَوْمًا مَاتَعْدُونَ (از مظہری)**

تم میں سے جو لوگ گناہوں کی سزا میں جہنم میں ڈالے جائیں گے کوئی اس وقت تک جہنم سے نہ نکلے گا جب تک اس میں چند احقاب نہ رہ لے اور ہقبہ کچھ اوپر اسی سال کا، اور ہر سال تین سو ساٹھ دن کا ہے تمہارے موجودہ دنوں کے مطابق۔

اس حدیث میں اگرچہ اس آیت مذکورہ کی تفسیر مذکور نہیں ہے مگر بہر حال لفظ احتساب کے معنی کا بیان ہے چند صحابہ کرام سے جو اس میں ہر دن ایک ہزار سال کا منقول ہے اگر وہ بھی آنحضرت صلی اللہ علیہ وسلم سے سنا ہوا ہے تو روایات حدیث میں تعارض ہوا، اس تعارض کے وقت کسی ایک پر جزم کو یقین تو نہیں ہو سکتا مگر اتنی بات دونوں ہی روایتوں میں مشترک ہے کہ ہقبہ یا ہقبہ بہت ہی زیادہ طویل زمانے کا نام ہے اسی لئے بیضاوی نے احتساب کی تفسیر دھور متابعہ سے کی ہے یعنی پے در پے بہت سے زمانے۔

جہنم کے خلود اور دوام پر اشکال و جواب

ہقبہ کی مقدار کتنی بھی طویل قرار دی جائے بہر حال وہ متناہی اور محدود ہے اس سے یہ مفہوم ہوتا ہے کہ اس مدت طویلہ کے بعد کفار اہل جہنم بھی جہنم سے نکل جاویں گے حالانکہ یہ قرآن مجید کی دوسری واضح نصوص کے خلاف ہے جن میں خلدین فیہا ابدا کے الفاظ آئے ہیں اور اسی لئے امت کا اس پر اجماع ہے کہ نہ جہنم کبھی فنا ہوگی نہ کفار کبھی اس سے نکالے جائیں گے۔

سدی نے حضرت مرہ بن عبد اللہ سے نقل کیا ہے کہ کفار اہل جہنم کو اگر یہ خبر دی جائے کہ ان کا قیام جہنم میں دنیا بھر میں جتنی کنکریاں تھیں ان کی برابر ہوگا تو وہ اس پر بھی خوش ہوں گے کہ بالآخر یہ کنکریاں اربوں کھربوں کی تعداد میں سہی پھر بھی محدود اور متناہی تو ہیں، بہر حال کبھی نہ کبھی اس عذاب سے چھٹکارا ہو جائے گا اور اگر اہل جنت کو یہی خبر دی جائے کہ ان کا قیام جنت میں دنیا بھر کی کنکریوں کے عدد کے مطابق سالوں رہے گا تو وہ غمگین ہوں گے کہ کتنی ہی مدت دراز سہی مگر بہر حال اس مدت کے بعد جنت سے

نکال دیئے جاویں گے۔ (مظہری)

بہر حال اس آیت میں احتقاب کے لفظ سے جو یہ مفہوم ہوتا ہے کہ چند احتقاب کے بعد کفار اہل جہنم بھی جہنم سے نکال لئے جاویں گے، تمام نصوص اور اجماع امت کے خلاف ہونے کی بنا پر یہ مفہوم معتبر نہیں ہوگا کیونکہ اس آیت میں اس کی تصریح تو ہے نہیں کہ احتقاب کے بعد کیا ہوگا صرف اتنا ذکر ہے کہ مدت احتقاب ان کو جہنم میں رہنا پڑے گا، اس سے یہ لازم نہیں آتا کہ احتقاب کے بعد جہنم نہیں رہے گا یا یہ لوگ اس سے نکال لئے جاویں گے۔ اسی لئے حضرت حسنؓ نے اس کی تفسیر میں فرمایا کہ اس آیت میں حق تعالیٰ نے اہل جہنم کے لئے جہنم کی کوئی میعاد اور مدت مقرر نہیں فرمائی جس کے بعد ان کا اس سے نکل جانا سمجھا جائے بلکہ مراد یہ ہے کہ جب ایک ہقبہ زمانے کا گزر جائے گا تو دوسرا شروع ہو جائے گا، اسی طرح دوسرے کے بعد تیسرا چوتھا یہاں تک کہ ابد آباد یہی سلسلہ رہے گا، اور سعید بن جبیرؒ نے قتادہ سے بھی یہی تفسیر روایت کی ہے کہ احتقاب سے مراد وہ زمانہ ہے جس کا انقطاع اور انتہا نہیں بلکہ ایک ہقبہ ختم ہوگا تو دوسرا ہقبہ آ جائے گا اور یہی سلسلہ ابد تک رہے گا (ابن کثیر و مظہری) اور یہاں ایک دوسرا احتمال اور بھی ہے جس کو ابن کثیر نے تکتمل کے لفظ سے بیان کیا ہے اور قرطبی نے فرمایا کہ یہ بات بھی ممکن ہے اور مظہری نے اسی کو اختیار کیا ہے وہ احتمال یہ ہے کہ اس آیت میں لفظ طاعین سے مراد کفار نہ لئے جاویں بلکہ وہ اہل توحید جو عقائد باطلہ کے سبب اسلام کے گمراہ فرقوں میں شمار ہوتے ہیں جن کو محدثین کی اصطلاح میں اہل اہواء کہا جاتا ہے وہ مراد ہوں تو آیت کا حاصل یہ ہوگا کہ ایسے اہل توحید کلمہ گو جو عقائد باطلہ رکھنے کے سبب کفر کی حدود تک پہنچے ہوئے تھے مگر صریح کافر نہ تھے وہ مدت احتقاب جہنم میں رہیں گے بعد بالآخر کلمہ توحید کی بدولت جہنم سے نکال لئے جائیں گے۔

مظہری نے اس احتمال کی تائید میں وہ حدیث مرفوع بھی پیش کی جو اوپر حضرت عبداللہ بن عمرؓ سے بحوالہ مسند بزار نقل ہو چکی ہے جس میں آپ نے یہی بیان فرمایا ہے کہ مدت احتقاب گزرنے کے بعد یہ لوگ جہنم سے نکال لئے جائیں گے مگر ابو حیان نے فرمایا کہ بعد کی آیات انہم کانولایرجون حسابا O و کذبوا بایتنا کذابا اس احتمال کے منافی ہیں کہ طاغین سے مراد اس جگہ اہل توحید اور گمراہ فرقے ہوں گے کیونکہ ان آخری آیات میں قیامت کے انکار اور تکذیب رسل کی تصریح ہے اسی طرح ابو حیان نے مقاتل کے اس قول کو بھی فاسد قرار دیا ہے کہ اس آیت کو منسوخ مانا جائے۔

اور ایک جماعت مفسرین نے ایک تیسرا احتمال اس آیت کی تفسیر میں یہ قرار دیا ہے کہ اس آیت کے بعد کا جملہ لایذوقون فیہا بر داولا شرابا الاحمیما وغساقا یہ احقابا سے جملہ حالیہ ہو اور معنی آیت کے یہ ہوں کہ احتقاب کے زمانہ دراز تک یہ لوگ نہ ٹھنڈی لذیذ ہوا کا ذائقہ چکھیں گے نہ کسی کھانے اور پینے کی چیز کا بجز حمیم اور غساق پھر احتقاب گزرنے کے بعد ہو سکتا ہے کہ یہ حال بدل جائے اور دوسری اقسام کے عذاب ہونے لگیں حمیم وہ کھولتا ہوا گرم پانی ہے کہ جب چہرہ کے قریب آئے گا تو اس کا گوشت جل جائے گا اور جب پیٹ میں ڈالا جائے گا تو اندرونی اعضاء کے ٹکڑے ٹکڑے ہو جائیں گے اور غساق وہ خون اور پیپ وغیرہ جو اہل جہنم کے زخموں سے نکلے گی۔

جزاء وفاقا یعنی جو سزا ان کو جہنم میں دی جائے گی وہ ان کے عقائد باطلہ اور اعمال سنیہ کے مطابق ہوگی از روئے عدل و انصاف اس میں کوئی زیادتی نہ ہوگی فذوقوا فلن نزیدکم الا عذابا یعنی جس طرح تم دنیا میں اپنے کفر و انکار میں زیادتی ہی کرتے چلے گئے اور اگر جبراً تمہیں موت نہ آجاتی تو اور بڑھتے ہی رہتے اسی

طرح آج اس کی جزا یہ ہے کہ تمہارا عذاب بڑھتا ہی چلا جائے یہاں تک کفار و فجار کی سزا کا بیان تھا آگے اس کے بالمقابل مومنین متقین کے ثواب اور نعمائے جنت کا تذکرہ ہے۔ ان نعمتوں کا ذکر فرمانے کے بعد ارشاد فرمایا۔

جزاء من ربك عطاء حسابا، یعنی اوپر جنت کی نعمتوں کا ذکر آیا ہے یہ جزاء ہے مومنین کے لئے اور عطاء ہے ان کے رب کی طرف سے عطاء کثیر۔ ہاں ان نعمتوں کو اول جزائے اعمال بتلایا پھر عطاء ربانی بظاہر ان دونوں میں تضاد ہے کیونکہ جزاء اس چیز کو کہا جاتا ہے جو کسی چیز کے بدلے میں ہو اور عطا وہ ہے جو بلا کسی بدلے کے بطور انعام و احسان ہے۔ قرآن کریم نے ان دونوں لفظوں کو یکجا جمع کر کے اس طرف اشارہ کر دیا کہ جنت میں داخل ہونا اور اس کی نعمتیں صرف صورت اور ظاہر کے اعتبار سے تو اہل جنت کے اعمال کی جزا ہے لیکن حقیقت کے اعتبار سے وہ خالص عطاء ربانی ہے کیونکہ انسانی اعمال تو ان نعمتوں کا بھی بدلہ نہیں بن سکتے جو ان کو دنیا میں دے دی گئی ہیں آخرت کی نعمتوں کا حصول تو صرف حق تعالیٰ کا فضل و انعام اور عطاء محض ہے جیسا کہ حدیث میں آنحضرت صلی اللہ علیہ وسلم نے فرمایا ہے کہ کوئی شخص اپنے عمل سے جنت میں نہیں جاسکتا جب تک حق تعالیٰ کا فضل نہ ہو، صحابہ کرام نے عرض کیا کہ کیا آپ بھی آپ نے فرمایا کہ ہاں میں بھی اپنے عمل سے جنت میں نہیں جاسکتا اور لفظ حسابا کے دو معنی ہو سکتے ہیں، ائمہ تفسیر میں بعض نے پہلے بعض نے دوسرے معنی لیے ہیں پہلے معنی حسابا عطاء کافیا کثیرا کے ہیں یعنی ایسی عطاء جو اس کی تمام ضرورتوں کے لئے کافی وافی اور کثیر ہو، یہ معنی اس محاورہ سے ماخوذ ہیں احسبت فلانا ای اعطیتہ ما یکفیه حتی قال حسبی یعنی احسبت کاللفظ اس معنی کے لئے آتا ہے کہ میں نے اس کو اتنا دیا کہ اس کے لئے بالکل کافی ہو گیا یہاں تک کہ بول اٹھا حسبی یعنی بس یہ میرے

لئے بہت ہے۔ اور دوسرے معنی حساب کے موازنہ اور مقابلے کے بھی آتے ہیں۔ حضرت مجاہد نے اس جگہ یہی معنی لے کر مطلب آیت کا یہ قرار دیا کہ یہ عطاء ربانی اہل جنت پر ان کے اعمال کے حساب سے مبذول ہوگی، اس عطاء میں درجات بحساب اخلاص اور احسان عمل کے ہوں گے جیسا کہ احادیث صحیحہ میں صحابہ کرام کے اعمال کا درجہ باقی امت کے اعمال کے مقابلے میں یہ قرار دیا ہے کہ صحابی اگر اللہ کی راہ میں ایک مدخرچ کرے جو تقریباً ایک سیر ہوتا ہے، اور غیر صحابی احد پہاڑ کی برابر خرچ کرے تو صحابی کا ایک مد اس پہاڑ سے بڑھا ہوا رہے گا۔ واللہ اعلم

لَا يَمْلِكُونَ مِنْهُ خِطَابًا، اس جملہ کا تعلق پہلے جملے جَزَاءً فَمَنْ رَبِّكَ عَطَاءٌ حِسَابًا سے ہو سکتا ہے تو معنی یہ ہوں گے کہ حق تعالیٰ جس کو جو درجہ ثواب کا عطا فرمائیں گے اس میں کسی کو گفتگو کرنے کی مجال نہ ہوگی کہ فلاں کو زیادہ فلاں کو کم کیوں دیا گیا اور اگر اس کو علیحدہ جملہ قرار دیا جائے تو مطلب یہ ہوگا کہ محشر میں کسی کو بغیر اجازت حق تعالیٰ خطاب کرنے کا اختیار نہ ہوگا اور یہ اجازت بعض مواقف محشر میں ہوگی بعض میں نہ ہوگی۔

يَوْمَ يَقُومُ الرُّوحُ وَالْمَلَائِكَةُ صَفًّا، روح سے مراد بعض ائمہ تفسیر کے نزدیک جبریل امین ہیں، ان کا ذکر عام ملائکہ سے پہلے ان کی عظمت شان کے اظہار کے لئے ہے اور بعض روایات مرفوعہ میں ہے کہ روح اللہ تعالیٰ کا ایک عظیم الشان لشکر ہے جو فرشتے نہیں، ان کے سر اور ہاتھ پاؤں ہیں۔ اس تفسیر پر گویا دو صفیں ہوں گی، ایک صف روح کی دوسری فرشتوں کی۔

يَوْمَ يَنْظُرُ الْمَرْءُ مَا قَدَّمَتْ يَدَاهُ، ظاہر یہ ہے کہ اس سے مراد روز قیامت ہے اور محشر میں ہر شخص اپنے اعمال کو اپنی آنکھوں سے دیکھ لے گا خواہ اس طرح کہ نامہ

اعمال اس کے ہاتھ میں آجائے گا اس کو دیکھے گا، یا اس طرح کہ اعمال محشر میں مجسم اور متشکل ہو کر سامنے آجائیں گے جیسا کہ بعض روایات حدیث سے ثابت ہے اور احتمال یہ بھی ہے کہ اس روز سے مراد موت کا دن ہو اور اپنے اعمال کا دیکھنا قبر برزخ میں مراد ہو، کمافی المنظر ہی۔

وَيَقُولُ الْكَافِرُ لَيْتَنِي كُنْتُ تُرَابًا حضرت عبداللہ بن عمرؓ سے روایت ہے کہ قیامت کے روز ساری زمین ایک سطح مستوی ہو جائے گی جس میں انسان جنات زمین پر چلنے والے پالتو جانور اور وحشی جانور سب جمع کر دیے جائیں گے اور جانوروں میں سے اگر کسی نے دوسرے پر ظلم دنیا میں کیا تھا تو اس سے اس کا انتقام دلوایا جائے گا یہاں تک کہ اگر کسی سینگ والی بکری نے بے سینگ بکری کو مارا تھا تو آج اس کا بھی بدلہ دلوایا جائے گا، جب اس سے فراغت ہوگی تو سب جانوروں کو حکم ہوگا کہ مٹی ہو جاؤ وہ سب مٹی ہو جائیں گے، اس وقت کافر لوگ یہ تمنا کریں گے کہ کاش ہم بھی جانور ہوتے اور اس وقت مٹی ہو جاتے، حساب کتاب اور جہنم کی سزا سے بچ جاتے، نعوذ باللہ منہ واللہ سبحانہ و تعالیٰ اعلم

خلاصہ جس طرح کھیتی مقصود بالذات ہوتی ہے اور کاشت کاری کے آلات بالتبع مہیا کئے جاتے ہیں اسی طرح نظام عالم میں فقط انسان مقصود ہے اور بقیہ نظام اس کے تابع اور جس طرح کھیتی کے لئے ایک یوم الفصل ہوتا ہے جس میں اناج اور بھوسہ الگ کیا جاتا ہے اسی طرح یہاں بھی ایک یوم الفصل ہونا چاہئے جس میں دونوں قسم کے انسانوں کو جدا جدا کیا جائے۔ آیت ایک سے لے کر بیس تک تشریح یوم الحجاز ہے اور اکیس سے لے کر تیس تک دوزخی جو بمنزلہ بھوسہ کے ہیں ان کا بیان ہے اور آیت اکتیس سے لے کر تا آخر متقین جو بمنزلہ اناج کے ہیں ان کا بیان ہے۔

یوم الحجازات میں نیک لوگوں کو اعمال نامہ

دائیں ہاتھ میں اور بدوں کو بائیں ہاتھ میں دیا جائے گا

اِذِ السَّمَاۗءُ اُنشَقَّتْ ۝ وَاذِنْتَ لِرَبِّهَا وُحُقَّتْ ۝
 وَاِذَا الْاَرْضُ مُدَّتْ ۝ وَاَلْقَتْ مَا فِيهَا وَتَخَلَّتْ ۝ وَاذِنْتَ
 لِرَبِّهَا وَحُقَّتْ ۝ يَاۤیُّهَا الْاِنْسَانُ اِنَّكَ كَادِحٌ اِلَىٰ رَبِّكَ
 كَدًا حَافِلًا ۝ فَاَمَّا مَنْ اُوْتِيَ كِتٰبَهٗ بِیَمِیْنِهٖ ۝
 فَسَوْفَ یُحَاسِبُ حِسَابًا یَّسِیْرًا ۝ وِیُنْقَلِبُ اِلٰی اٰهْلِہٖ
 مَسْرُوْرًا ۝ وَاَمَّا مَنْ اُوْتِيَ كِتٰبَهٗ وَّرَآءَ ظَهْرِهٖ ۝ فَسَوْفَ
 یَدْعُوْا ثُبُوْرًا ۝ وِیَصْطَلٰی سَعِیْرًا ۝ اِنَّہٗ كَانَ فِیۡ اٰہْلِہٖ
 مَسْرُوْرًا ۝ اِنَّہٗ ظَنَّ اَنْ لَّنْ یَّحُوْرَ ۝ بَلٰی ؕ اِنَّ رَبَّہٗ كَانَ بِہٖ
 بَصِیْرًا ۝ فَلَا اَقْسِمُ بِالْشَّفَقِ ۝ وَاللَّیْلِ وَمَا وَسَقَ ۝
 وَالْقَمْرِ اِذَا تَسَقَّ ۝ لَتَرْکَبُنَّ طَبَقًا عَنۢ طَبَقٍ ۝ فَمَا لَهُمْ
 لَا یُؤْمِنُوْنَ ۝ وَاِذَا قُرِیْ عَلَیْہِمُ الْقُرْاٰنُ لَا یَسْجُدُوْنَ ۝
 بَلِ الَّذِیْنَ کَفَرُوْا یُکَذِّبُوْنَ ۝ وَاللّٰہُ اَعْلَمُ بِمَا یُوعُوْنَ ۝
 فَبَشِّرْہُمْ بِعَذَابِ الِیْمِ ۝ اِلَّا الَّذِیْنَ اٰمَنُوْا وَعَمِلُوا
 الصّٰلِحٰتِ لَہُمْ اَجْرٌ غَیْرُ مَمْنُوْنٍ ۝

(سورۃ الانشقاق آیت ۲۵ تا ۲۸)

جب آسمان پھٹ جائے گا اور اپنے رب کا حکم سن لے گا اور وہ اسی لائق ہے

اور جب زمین پھیلا دی جائے گی اور جو کچھ اس میں ہے ڈال دے گی اور خالی ہو جائے گی اور اپنے رب کا حکم سن لے گی اور وہ اسی لائق ہے اے انسان تو اپنے رب کے پاس پہنچنے تک کام میں کوشش کر رہا ہے پھر اس سے جا ملے گا پھر جس کا اعمال نامہ اس کے دائیں ہاتھ میں دیا گیا تو اس سے آسانی کے ساتھ حساب لیا جائے گا اور وہ اپنے اہل و عیال میں خوش واپس آئے گا اور لیکن جس کو نامہ اعمال پیٹھ پیچھے سے دیا گیا تو وہ موت کو پکارے گا اور دوزخ میں داخل ہوگا بیشک وہ اپنے اہل و عیال میں بڑا خوش و خرم تھا بیشک اس نے سمجھ لیا تھا کہ ہرگز نہ لوٹ کر جائے گا کیوں نہیں بیشک اس کا رب تو اس کو دیکھ رہا تھا پس شام کی سرخی کی قسم ہے اور رات کی اور جو کچھ اس نے سمیٹ اور چاند کی جب کہ وہ پورا ہو جائے کہ تمہیں ایک منزل سے دوسری منزل پر چڑھنا ہوگا پھر انہیں کیا ہو گیا کہ ایمان نہیں لاتے اور جب ان پر قرآن پڑھا جائے تو سجدہ نہیں کرتے بلکہ جو لوگ منکر ہیں جھٹلاتے ہیں اور اللہ خوب جانتا ہے وہ جو دل میں محفوظ رکھتے ہیں پس انہیں دردناک عذاب کی خوشخبری دے دو اگر جو لوگ ایمان لائے اور انہوں نے نیک عمل کئے ان کے لئے بے انتہا اجر ہے۔

معارف و مسائل

اس سورت میں قیامت کے احوال اور حساب کتاب اور نیک و بد کی جزاء و سزا کا بیان ہے پھر غافل انسان کو خود اس کی ذات اور گرد و پیش کے حالات میں غور کرنے اور ان سے ایمان باللہ و القرآن تک پہنچنے کی ہدایت ہے۔ اس میں پہلے آسمان کے پھٹنے کا ذکر ہے پھر زمین کا کہ جو کچھ اس کے پیٹ میں ہے خواہ وہ خزانے و

فائن ہوں یا انسان کے مردہ اجسام وہ سب اگل کر ڈال دے گی اور محشر کے لئے ایک نئی زمین تیار ہوگی جس میں نہ کوئی غار، پہاڑ ہوگا نہ تعمیر اور درخت ایک صاف سطح مستوی ہوگی اس کو کھینچ کر بڑھا دیا جائے گا تاکہ تمام اولین و آخرین اس پر جمع ہو سکیں۔ یہ بیان دوسری سورتوں میں مختلف عنوان سے آیا ہے، یہاں ایک نئی زیادتی یہ ہے کہ آسمان اور زمین دونوں پر جو تصرف حق تعالیٰ کی طرف سے روز قیامت ہوگا اس کے متعلق فرمایا **وَ اذِنتُ لِرَبِّهَا وَ حَقَّتْ** اذن کے معنی ہیں سن لیا اور مراد سننے سے سن کر اطاعت کرنا ہے اور حقت و بصیغہ مجہول کے معنی یہ ہیں کہ **حق لها الاتقیاد** یعنی حق واجب تھا کہ وہ اللہ کے اس حکم کی اطاعت کرے۔

احکام الہیہ کی دو قسمیں

یہاں آسمان و زمین کی اطاعت اور تمیل حکم کے دو معنی ہو سکتے ہیں کیونکہ احکام الہیہ دو طرح کے ہوتے ہیں، ایک تشریحی احکام جن میں ایک قانون بتلایا جاتا ہے اور اس کی خلاف ورزی کی سزا بتلا دی جاتی ہے مگر کرنے والے کو اس کی کسی جانب پر مجبور محض نہیں کیا جاتا بلکہ اس کو ایک درجہ کا اختیار دیا جاتا ہے وہ اپنے اختیار سے اس قانون کی پابندی کرے یا خلاف ورزی، اور ایسے احکام عموماً ان مخلوقات پر عائد ہوتے ہیں جو ذوی العقول کہلاتے ہیں جیسے انسان اور جن، یہیں سے ان میں مومن و کافر اور مطیع و نافرمان کی دو قسمیں پیدا ہو جاتی ہیں۔ دوسری قسم احکام کی تکوینی اور تقدیری احکام ہیں ان کی تنفیذ جبری ہوتی ہے کسی کی مجال نہیں کہ سرموان کے خلاف کر سکے ان احکام کی تمیل کل مخلوقات جبراً کرتی ہے ان میں انسان اور جن بھی داخل ہیں، تکوینی احکام میں ان کے لئے جو کچھ مقدر کر دیا گیا ہے مومن ہو یا کافر، متقی ہو یا فاسق، سب کے سب اسی

تقدیری قانون کے تابع چلنے پر مجبور ہیں۔

ذره ذرہ دہر کا پابستہ تقدیر ہے زندگی کے خواب کی جامی یہی تعبیر ہے اس جگہ یہ ہو سکتا ہے کہ آسمان و زمین کو حق تعالیٰ خاص شعور و ادراک عطا فرماویں جو مکلفین میں ہوتا ہے اور جب ان کو کوئی حکم حق تعالیٰ کی طرف سے ملا، انہوں نے باختیار خود اس کی تعمیل اور اطاعت کی اور یہ بھی ہو سکتا ہے کہ اس حکم سے مراد حکم تکوینی لیا جائے جس میں کسی کے ارادہ و اختیار کو دخل ہی نہیں ہوتا اذِنْتَ لِرَبِّهَا وَحَقَّتْ کے الفاظ پہلے معنی کے لئے زیادہ اقرب ہیں، دوسرے معنی بھی بطور مجاز کے بن سکتے ہیں۔

وَإِذَا الْأَرْضُ مُدَّتْ مد کے معنی کھینچنے اور دراز کرنے کے ہیں۔ حضرت جابر بن عبد اللہ سے روایت ہے کہ رسول اللہ صلی اللہ علیہ وسلم نے فرمایا کہ قیامت کے روز زمین کو اس طرح کھینچ کر پھیلا یا جائے گا جیسے چمڑے (یا ربڑ) کو کھینچ کر بڑا کر دیا جاتا ہے، مگر اس کے باوجود میدان حشر جو اس زمین پر ہوگا اس میں ابتداء دنیا سے قیامت تک کے تمام انسان جمع ہوں گے تو صورت یہ ہوگی کہ ایک آدمی کے حصہ میں صرف اتنی زمین ہوگی جس پر اس کے پاؤں ہیں۔ (رواہ الحاکم بسند جید۔ مظہری)

وَأَلْقَتْ مَا فِيهَا وَتَخَلَّتْ یعنی اگل دے گی زمین ہر اس چیز کو جو اس کے لٹن میں ہے اور بالکل خالی ہو جائے گی زمین کے لٹن میں خزائن و دفائن اور معاون بھی ہیں اور ابتدائے دنیا سے مرنے والے انسانوں کے اجسام و ذرات بھی، زمین ایک زلزلہ کے ساتھ یہ سب چیزیں اپنے لٹن سے باہر نکال دے گی۔

يَأْيُهَا الْإِنْسَانُ أَنْكَ كَادِحٌ كدح کے معنی کسی کام میں پوری جدوجہد اور اپنی توانائی صرف کرنے کے ہیں اور الی ربك سے مراد الی لقاء ربك

ہے یعنی انسان کی ہر سعی و جدوجہد کی انتہا اس کے رب کی طرف ہونے والی ہے۔

رجوع الی اللہ

اس آیت میں حق تعالیٰ نے بنی نوع انسان کو خطاب فرما کر اس کے غور و فکر کے لئے ایک ایسی راہ دکھائی ہے کہ اس میں کچھ بھی عقل و شعور ہو تو وہ اپنی جدوجہد کا رخ صحیح سمت کی طرف پھیر سکتا ہے جو اس کو دنیا و دین میں سلامتی اور عافیت کی ضمانت دے۔ پہلی بات تو یہ ارشاد فرمائی کہ انسان نیک ہو یا بد، مومن ہو یا کافر اپنی فطرت سے اس کا عادی ہے کہ کچھ نہ کچھ حرکت کرے اور کسی نہ کسی چیز کو اپنا مقصود بنا کر اس کے حاصل کرنے کے لئے جدوجہد اور محنت برداشت کرے، جس طرح ایک شریف نیک خو انسان اپنے معاش اور ضروریات زندگی کی تحصیل میں فطری اور جائز طریقوں کو اختیار کرتا ہے اور ان میں اپنی محنت و توانائی صرف کرتا ہے۔ بدکار بدخو انسان بھی اپنے مقاصد کہیں بے محنت بے جدوجہد حاصل نہیں کر سکتا چور ڈاکو بد معاش دھوکہ فریب سے لوٹ کھسوٹ کرنے والوں کو دیکھو کیسی کیسی ذہنی اور جسمانی محنت برداشت کرتے ہیں جب ان کو ان کا مقصود حاصل ہوتا ہے۔ دوسری بات یہ بتلائی کہ عاقل انسان اگر غور کرے تو اس کی تمام حرکات بلکہ سکناات بھی ایک سر کی منزلیں ہیں جس کو وہ غیر شعوری طور پر قطع کر رہا ہے، جس کی انتہا اللہ تعالیٰ کے سامنے حاضری یعنی موت ہے (الی ربک) میں اسی کا بیان ہے اور یہ انتہا ایسی حقیقت ہے کہ جس کا کسی کو انکار نہیں ہو سکتا کہ انسان کی ہر جدوجہد اور محنت موت پر ختم ہونا یقینی ہے۔ تیسری بات یہ بتلائی کہ موت کے بعد اپنے رب کے سامنے حاضری کے وقت اس کی تمام حرکات و اعمال اور ہر جدوجہد کا حساب ہونا از روئے عقل و انصاف ضروری ہے تاکہ نیک و بد کا انجام الگ الگ معلوم

ہو سکے ورنہ دنیا میں تو اس کا کوئی امتیاز نہیں ہوتا، ایک نیک آدمی ایک مہینہ محنت مزدوری کر کے اپنا رزق اور جو ضروریات حاصل کرتا ہے، چور ڈاکو اس کو ایک رات میں حاصل کر لیتے ہیں۔ اگر کوئی وقت حساب کا اور جزاء و سزا کا نہ آئے تو دونوں برابر ہو گئے جو عقل و انصاف کے خلاف ہے۔ آخر میں فرمایا **ملاقیہ ملاقیہ** کی ضمیر کدح کی طرف بھی راجع ہو سکتی ہے تو معنی یہ ہوں گے کہ جدوجہد یہاں انسان کر رہا ہے بالآخر اپنے رب کے پاس پہنچ کر اپنی اس کمائی سے ملے گا اور اس کے اچھے یا برے نتائج اس کے سامنے آ جائیں گے اور یہ بھی ہو سکتا ہے کہ ملاقیہ کی ضمیر رب کی طرف راجع ہو اور معنی یہ ہوں کہ ہر انسان آخرت میں اپنے رب سے ملنے والا اور حساب کے لئے اس کے سامنے پیش ہونے والا ہے، آگے نیک و بد اور مومن و کافر انسانوں کے الگ الگ انجام کا ذکر ہے جس کی ابتدا اعمال نامہ کا دابنہ یا بائیں ہاتھ میں آ جانا ہے دابنہ ہاتھ والوں کو جنت کی دائمی نعمتوں کی بشارت اور بائیں ہاتھ والوں کو دوزخ کے عذاب کی اطلاع مل جاتی ہے۔ اس مجموعہ پر اگر انسان غور کرے کہ ضروریات زندگی بلکہ اپنے نفس کی غیر ضروری مرغوبات کو بھی حاصل تو نیک و بد دونوں ہی کر لیتے ہیں اس طرح دنیا کی زندگی دونوں کی گزر جاتی ہے مگر ان دونوں کے انجام میں زمین و آسمان کا فرق ہے ایک کے نتیجہ میں دائمی غیر منقطع راحت ہی راحت ہے دوسرے کے نتیجہ میں دائمی مصیبت و عذاب ہے پھر کیوں نہ انسان اس انجام کو آج ہی سوچ سمجھ کر اپنی سعی و عمل کا رخ اس طرف پھیر دے جو دنیا میں بھی ان کی ضرورتوں کو پورا کر دے اور آخرت کی دائمی نعمت بھی اس کو حاصل رہے۔

فَأَمَّا مَنْ أُوْتِيَ كِتَابَهُ بِيَمِينِهِ فَسَوْفَ يُحَاسِبُ حِسَابًا
يَسِيرًا وَيُنْقَلِبُ إِلَىٰ أَهْلِهِ مَسْرُورًا اس میں مؤمنین کا حال بیان فرمایا ہے کہ

ان کے نامہ اعمال داہنے ہاتھ میں دیے جائیں گے اور ان سے بہت آسان حساب لے کر جنت کی بشارت دے دی جائے گی اور وہ اپنے گھر والوں کے پاس خوش خوش واپس ہوگا۔

صحیح بخاری کی ایک حدیث میں حضرت عائشہؓ سے روایت ہے کہ رسول اللہ صلی اللہ علیہ وسلم نے فرمایا من حوسب يوم القيامة عذب، یعنی قیامت کے روز جس سے حساب لیا جائے وہ عذاب سے نہ بچے گا۔ اس پر حضرت صدیقہ عائشہؓ نے سوال کیا کہ کیا قرآن میں حق تعالیٰ کا یہ ارشاد نہیں ہے يُحَاسَبُ حِسَابًا يَسِيرًا آنحضرت صلی اللہ علیہ وسلم نے فرمایا کہ اس آیت میں جس کو حِسَابًا يَسِيرًا فرمایا وہ درحقیقت مکمل حساب نہیں بلکہ صرف رب العزت کے سامنے پیشی ہے اور جس شخص سے اس کے اعمال کا پورا پورا حساب لیا گیا وہ ہرگز عذاب سے نہ بچے گا۔

اس حدیث سے معلوم ہوا کہ مؤمنین کے اعمال بھی رب العزت کے سامنے پیش تو سب ہوں گے مگر ان کے ایمان کی برکت سے ان کے ہر عمل پر مناقشہ نہیں ہوگا، اسی کا نام حساب یسیر ہے اور اپنے گھر والوں کی طرف خوش خوش واپس ہونے کے دو معنی ہو سکتے ہیں۔ یا تو گھر والوں سے مراد جنت کی حوریں ہیں جو وہاں اس کے اہل ہوں گی اور یہ بھی ممکن ہے کہ دنیا میں جو اس کے اہل و عیال تھے محشر کے میدان میں جب حساب کے بعد کامیابی ہوگی تو دنیا کی عادت کے مطابق اس کی خوشخبری سنانے اس کے پاس جائے، ائمہ تفسیر نے دونوں احتمال بیان فرمائے ہیں۔ (قرطبی)

انَّه كَانَ فِيْ اَهْلِهِ مَسْرُوْرًا، یعنی جس کا اعمال نامہ اس کی پشت کی طرف سے اس کے بائیں ہاتھ میں دیا جائے گا وہ وہاں اس کی تمنا کرے گا کہ کاش وہ پھر مر کر مٹی ہو جائے اور عذاب سے بچ جائے مگر وہاں یہ ناممکن ہوگا بلکہ اس کو جہنم میں داخل

کر دیا جائے گا اس کی ایک وجہ یہاں یہ ارشاد فرمائی کہ وہ دنیا میں اپنے اہل و عیال میں آخرت سے بے فکر ہو کر مگر اور خوش رہا کرتا تھا، بخلاف مؤمنین کے کہ ان کو دنیا کی زندگی میں کبھی بے فکری نہیں ہوتی، ہر عیش و راحت کے وقت بھی آخرت کی فکر ضرور لگی رہتی ہے جیسا کہ قرآن کریم نے ان کا حال بیان فرمایا ہے انا کنا فی اہلنا مشفقین یعنی ہم تو اپنے اہل و عیال میں رہتے ہوئے بھی آخرت کا خوف رکھتے تھے اس لئے ان دونوں فریق کا انجام ان کے مناسب ہوا، جو دنیا میں اپنے اہل و عیال کے ساتھ آخرت سے بے فکر ہو کر عیش و عشرت اور خوشی و مسرت میں گزارتے تھے۔ آج ان کے حصہ میں یہ عذاب جہنم آئے گا اور جو لوگ دنیا میں آخرت کے حساب و عذاب سے ڈرتے رہتے تھے ان کو وہاں مسرت و خوشی حاصل ہوگی اور اب وہ اپنے اہل و عیال میں دائمی مسرت کے ساتھ رہیں گے۔ اس سے معلوم ہوا کہ دنیا کی راحتوں میں مست و سرور ہو جانا مؤمن کا کام نہیں، اس کو کسی وقت کسی حال آخرت کے حساب سے بے فکری نہیں ہوتی۔

فَلَا أُقْسِمُ بِالشَّفَقِ، اس آیت میں حق تعالیٰ نے چار چیزوں کی قسم کے ساتھ موکد کر کے انسان کو پھر اس چیز کی طرف متوجہ کیا ہے جس کا کچھ ذکر پہلے انک کادح الی ربک میں آچکا ہے۔ یہ چاروں چیزیں جن کی قسم کھائی ہے اگر غور کرو تو اس مضمون کی شاہد ہیں جو جواب قسم میں آنے والا ہے یعنی انسان کو ایک حال پر قرار نہیں اس کے حالات اور درجات ہر وقت بدلتے رہتے ہیں۔ پہلی چیز شفق ہے یعنی وہ سرخی جو آفتاب غروب ہونے کے بعد افق مغرب میں ہوتی ہے یہ رات کی ابتدا ہے جو انسانی احوال میں ایک بڑے انقلاب کا مقدمہ ہے کہ روشنی جا رہی ہے اور تاریکی کا سیلاب آ رہا ہے اس کے بعد خود رات کی قسم ہے جو اس انقلاب کی تکمیل کرتی ہے اس کے بعد ان تمام چیزوں کی قسم ہے جن کو رات کی تاریکی اپنے اندر جمع کر لیتی ہے۔ وقت کے اصل

معنی جمع کر لینے کے ہیں اس کے عام معنی مراد لیے جائیں تو اس میں تمام دنیا کی کائنات داخل ہیں جو رات کی تاریکی میں چھپ جاتی ہیں اس میں حیوانات، نباتات، جمادات، پہاڑ اور دریا سبھی شامل ہیں اور جمع لینے کی مناسبت سے یہ معنی بھی ہو سکتے ہیں کہ وہ چیزیں جو عادتاً دن کی روشنی میں منتشر پھیلی ہوئی رہتی ہیں۔ رات کے وقت وہ سب سمٹ کر اپنے اپنے ٹھکانوں میں جمع ہو جاتی ہیں، انسان اپنے گھر میں، حیوانات اپنے اپنے گھروں اور گھونسلوں میں جمع ہو جاتے ہیں، کاروبار میں پھیلے ہوئے سامانوں کو سمیٹ کر یکجا کر دیا جاتا ہے، یہ ایک عظیم انقلاب خود انسان اور اس کے متعلقات میں ہے۔ چوتھی چیز جس کی قسم کھائی گئی وہ والقمر اذا التسق ہے یہ بھی وسق سے مشتق ہے جس کے معنی جمع کر لینے کے ہیں قمر کے اتساق سے مراد یہ ہے کہ وہ اپنی روشنی کو جمع کرے اور یہ چودھویں رات میں ہوتا ہے جبکہ چاند بالکل مکمل ہوتا ہے۔ اذا اتسق کاللفظ چاند کے مختلف اطوار اور حالات کی طرف اشارہ ہے کہ پہلے ایک نہایت خفیف نحیف قوس کی شکل میں ہوتا ہے پھر اس کی روشنی روز کچھ ترقی کرتی ہے یہاں تک کہ بدر کامل ہو جاتا ہے۔ مسلسل اور پیہم انقلابات احوال پر شہادت دینے والی چار چیزوں کی قسم کھا کر حق تعالیٰ نے فرمایا لَتَرَ كِبْنَ طَبَقًا عَنْ طَبِقٍ، جو چیزیں تہ تہ ہوتی ہیں اس کی ایک تہ کو طبق یا طبقہ کہتے ہیں جمع طبقات آتی ہے لتر کبن، رکوب بمعنی سوار ہونے سے مشتق ہے معنی یہ ہیں کہ اے بنی نوع انسان تم ہمیشہ ایک طبقہ سے دوسرے طبقہ پر سوار ہوتے اور چڑھتے چلے جاؤ گے۔ یعنی انسان اپنی تخلیق کے ابتدا سے انتہا تک کسی وقت ایک حال پر نہیں رہتا بلکہ اس کے وجود پر تدریجی انقلابات آتے رہتے ہیں۔



انسانی وجود میں بے شمار انقلابات اور

دائمی سفر اور اس کی آخری منزل

نطفہ سے منجمد خون بنا پھر اس سے ایک مضغہ گوشت بنا پھر اس میں ہڈیاں پیدا ہوئیں پھر ہڈیوں پر گوشت چڑھا اور اعضاء کی تکمیل ہوئی پھر اس میں روح لا کر ڈالی گئی اور وہ ایک زندہ انسان بنا جس کی غذا بطنِ مادر کے اندر رحم کا گندہ خون تھا، نو مہینے کے بعد اللہ نے اس کے دنیا میں آنے کا راستہ آسان کر دیا اور گندی غذا کی جگہ ماں کا دودھ ملنے لگا۔ دنیا کی وسیع فضا اور ہوادیکھی بڑھنے اور پھلنے پھولنے لگا، دو برس کے اندر چلنے پھرنے اور بولنے کی قوت بھی حرکت میں آئی، ماں کا دودھ چھوٹ کر اس سے زیادہ لذیذ اور طرح طرح کی غذائیں ملیں، کھیل کود اور لہو و لعب اس کے دن رات کا مشغلہ بنا۔ کچھ ہوش و شعور بڑھا تو تعلیم و تربیت کے شکنجے میں کسا گیا، جوان ہوا تو پچھلے سب کام متروک ہو کر جوانی کی خواہشات نے ان کی جگہ لے لی اور ایک نیا عالم شروع ہوا۔ نکاح شادی، اولاد اور خانہ داری کے مشاغل دن رات کا مشغلہ بن گئے۔ آخر یہ دور بھی ختم ہونے لگا، قوی میں اضمحلال اور ضعف پیدا ہوا، بیماریاں آئے دن رہنے لگیں، بڑھاپا آ گیا اور اس جہان کی آخری منزل یعنی قبر تک پہنچنے کے سامان ہونے لگے۔ یہ سب چیزیں تو سب کی آنکھوں کے سامنے ہوتی ہیں کسی کو مجال انکار نہیں مگر حقیقت سے نا آشنا انسان سمجھتا ہے کہ یہ موت اور قبر اس کی آخری منزل ہے آگے کچھ نہیں، اللہ تعالیٰ جو خالق کائنات اور علیم وخبیر ہے اس نے آگے آنے والے مراحل کو اپنے انبیاء کے ذریعہ غافل انسان تک

پہنچایا کہ قبر تیری آخری منزل نہیں بلکہ یہ صرف ایک انتظار گاہ (ویننگ روم) ہے اور آگے ایک بڑا جہان آنے والا ہے اور اس میں ایک بڑے امتحان کے بعد انسان کی آخری منزل مقرر ہو جائے گی جو یا تو راحت و آرام کی ہوگی یا پھر دائمی عذاب و مصیبت کی اور اس کی آخری منزل پر ہی انسان اپنے حقیقی مستقر پہنچ کر انقلابات کے چکر سے نکلے گا۔ قرآن کریم نے ان الی ربک الرجعی اور الی ربک المنتہی اور کادح الی ربک میں یہی مضمون بیان فرما کر غفلت شعار انسان کو حقیقت اور اس کی آخری منزل سے آگاہ اور اس پر متنبہ کیا کہ عمر دنیا کے تمام حالات اور انقلابات آخری منزل تک جانے کا سفر اور اس کے مراحل ہیں اور انسان چلتے پھرتے سوتے جاگتے کھڑے بیٹھے ہر حال میں اس سفر کی منزل لیں طے کر رہا ہے اور بالآخر اپنے رب کے پاس پہنچتا ہے اور عمر بھر کے اعمال کا حساب دے کر آخری منزل میں قرار پاتا ہے جہاں یا راحت ہی راحت اور غیر منقطع آرام ہی آرام ہے یا پھر معاذ اللہ عذاب ہی عذاب اور غیر منقطع مصائب ہیں۔ تو عقلمند انسان کا کام یہ ہے کہ دنیا میں اپنے آپ کو ایک مسافر سمجھے اور اپنے وطن اصلی کے لئے سامان تیار کرنے اور بھیجنے کی فکر ہی کو دنیا کا سب سے بڑا مقصد بنائے۔ رسول اللہ صلی اللہ علیہ وسلم نے فرمایا کن فی الدنیا کانک غریب او عابر سبیل، یعنی دنیا میں اس طرح رہو جیسے کوئی مسافر چند روز کے لئے کہیں ٹھہر گیا ہو یا کسی رگدڑ میں چلتے چلتے کچھ دیر آرام کے لئے رک گیا ہو۔ طبقاً عن طبق کی تفسیر جو او پر بیان کی گئی ہے ابو نعیم نے حضرت جابر بن عبد اللہ کی روایت سے خود رسول اللہ صلی اللہ علیہ وسلم سے اسی مضمون کی روایت کی ہے۔ یہ طویل حدیث اس جگہ قرطبی نے بحوالہ ابی نعیم اور ابن کثیر نے بحوالہ ابن ابی حاتم مفصل نقل کی ہے۔ ان آیات میں غافل انسان کو اس کی تخلیق اور عمر دنیا میں اس کو پیش آنے والے حالات و انقلابات

سامنے کر کے یہ ہدایت دی کہ غافل اب بھی وقت ہے کہ اپنے انجام پر غور اور آخرت کی فکر کرو مگر ان تمام روشن ہدایات کے باوجود بہت سے لوگ اپنی غفلت سے باز نہیں آتے اس لئے آخر میں ارشاد فرمایا *فمالہم لا یؤمنون*، یعنی ان غافل و جاہل انسانوں کو کیا ہو گیا کہ یہ سب کچھ سننے اور جاننے کے بعد بھی اللہ پر ایمان نہیں لاتے و اذا قرئ علیہم القرآن لا یسجدون، یعنی جب ان کے سامنے ان واضح ہدایات سے بھرا ہوا قرآن پڑھا جاتا ہے اس وقت بھی وہ اللہ کی طرف نہیں جھکتے۔

سجدہ اور سجود کے معنی لغت میں جھکنے کے ہیں اور یہ اطاعت شعاری اور فرمانبرداری سے کنایہ کیا جاتا ہے۔ ظاہر یہ ہے کہ اس جگہ سجدہ سے مراد سجدہ اصطلاح نہیں بلکہ اللہ کے سامنے اطاعت کے ساتھ جھکنا جس کو خشوع و خضوع کہتے ہیں وہ مراد ہے اور وجہ اس کی یہ کھلی ہوئی ہے کہ اس آیت میں حکم سجدہ کسی خاص آیت کے متعلق نہیں بلکہ پورے قرآن کے متعلق ہے اگر اس سے سجدہ اصطلاحی مراد لیا جائے تو یہ لازم آئے گا کہ پورے قرآن کی ہر آیت پر سجدہ لازم ہو جو باجماع امت مراد نہیں ہو سکتا۔ سلف و خلف میں کوئی اس کا قائل نہیں، اب رہا یہ مسئلہ کہ اس آیت کے پڑھنے اور سننے پر سجدہ واجب ہے یا نہیں تو اگرچہ کسی قدر تاویل کے ساتھ اس آیت سے بھی وجوب سجدہ پر استدلال ہو سکتا ہے جیسا کہ بعض فقہائے حنفیہ نے کہا ہے کہ یہاں القرآن سے مراد پورا قرآن نہیں بلکہ الف لام عہد کا ہے اور مراد اس سے خاص یہی آیت ہے لیکن یہ ایک قسم کی تاویل ہی ہے جو احتمال کے درجہ میں تو صحیح کہی جاسکتی ہے مگر اس کا مراد قرآن ہونا ظاہر عبادت سے بعید معلوم ہوتا ہے واللہ اعلم، اس لئے صحیح بات یہ ہے کہ اس کا فیصلہ روایات حدیث اور رسول اللہ صلی اللہ علیہ وسلم اور صحابہ کرام کے تعامل سے ہو سکتا ہے مگر روایات حدیث سجدہ تلاوت کے متعلق مختلف قسم کی آئی ہیں، بعض سے وجوب معلوم ہوتا

ہے بعض سے رخصت اسی لئے ائمہ مجتہدین کا اس معاملہ میں اختلاف ہے۔ امام اعظم ابوحنیفہؒ کے نزدیک اس آیت پر بھی سجدہ واجب ہے جیسا کہ مفصل کی دوسری آیتوں پر واجب ہے۔ امام اعظم کا استدلال اس کے وجود پر مندرجہ ذیل احادیث سے ہے۔

صحیح بخاری میں ہے کہ حضرت ابورافعؓ نے فرمایا کہ میں نے ایک روز عشا کی نماز حضرت ابوہریرہؓ کے پیچھے پڑھی انہوں نے سورہ اذا السماء انشقت کی تلاوت نماز میں کی اور اس آیت پر سجدہ کیا میں نے ابوہریرہؓ سے پوچھا کہ یہ کیسا سجدہ ہے انہوں نے فرمایا کہ میں نے ابوالقاسم صلی اللہ علیہ وسلم کے پیچھے نماز میں اس آیت پر سجدہ کیا ہے اس لئے میں ہمیشہ اس آیت پر سجدہ کرتا رہوں گا جب تک کہ محشر میں آپ سے ملاقات ہو اور صحیح مسلم میں حضرت ابوہریرہؓ سے روایت ہے کہ ہم نے نبی کریم صلی اللہ علیہ وسلم کے ساتھ اذا السماء انشقت میں اور اقراء باسم ربک میں سجدہ کیا ہے۔ قرطبی نے ابن عربی سے نقل کیا ہے کہ صحیح یہی ہے کہ یہ آیت بھی آیات سجدہ میں سے ہے اس کے پڑھنے اور سننے والے پر سجدہ واجب ہے مگر ابن عربی جن لوگوں میں مقیم تھے ان میں اس آیت پر سجدہ کرنے کا رواج نہیں تھا وہ کسی ایسے امام کے مقلد ہوں گے جن کے نزدیک سجدہ واجب نہیں تو ابن عربی کہتے ہیں کہ میں نے یہ طریقہ اختیار کر لیا کہ جب کہیں امامت کروں تو سورہ انشقاق نہیں پڑھتا کیونکہ میرے نزدیک اس پر سجدہ واجب ہے اگر سجدہ نہیں کرتا تو گناہ گار ہوتا ہوں اور اگر کرتا ہوں تو پوری جماعت میرے اس فعل کو برا سمجھے گی بلا وجہ اختلاف کیوں ڈالا جائے واللہ سبحانہ و تعالیٰ اعلم



عالمین کے اقسام مع نتائج اعمال

هَلْ أَتَكَ حَدِيثُ الْغَاشِيَةِ ۝ وَجُوهٌ يَوْمَئِذٍ خَاشِعَةٌ ۝
 عَامِلَةٌ نَّاصِبَةٌ ۝ تَصَلَّىٰ نَارًا حَامِيَةً ۝ تُسْقَىٰ مِنْ
 عَيْنٍ أَنِيَّةٍ ۝ لَيْسَ لَهُمْ طَعَامٌ إِلَّا مِنْ ضَرِيْعٍ ۝
 لَا يُسْمِنُ وَلَا يُغْنِي مِنْ جُوعٍ ۝ وَجُوهٌ يَوْمَئِذٍ نَّاعِمَةٌ ۝
 لَسَعِيْهَا رَاضِيَةٌ ۝ فِي جَنَّةٍ عَالِيَةٍ ۝ لَا تَسْمَعُ فِيهَا
 لَآغِيَةً ۝ فِيهَا عَيْنٌ جَارِيَةٌ ۝ فِيهَا سُرُرٌ مَّرْفُوعَةٌ ۝
 وَأَكْوَابٌ مَّوْضُوعَةٌ ۝ وَنَمَارِقُ مَصْفُوفَةٌ ۝ وَزَرَابِيُّ
 مَبْتُوثَةٌ ۝ أَفَلَا يَنْظُرُونَ إِلَى الْإِبْلِ كَيْفَ خُلِقَتْ ۝
 وَإِلَى السَّمَاءِ كَيْفَ رُفِعَتْ ۝ وَإِلَى الْجِبَالِ كَيْفَ
 نُصِبَتْ ۝ وَإِلَى الْأَرْضِ كَيْفَ سُطِحَتْ ۝ فَذَكَرْنَا
 إِنَّمَا أَنْتَ مُذَكَّرٌ ۝ لَسْتَ عَلَيْهِمْ بِمُصَيِّرٍ ۝ إِلَّا مَنْ
 تَوَلَّىٰ وَكَفَرَ ۝ فَيُعَذِّبُهُ اللَّهُ الْعَذَابَ الْأَكْبَرَ ۝ إِنَّ إِلَيْنَا
 إِيَابُهُمْ ۝ ثُمَّ إِنَّ عَلَيْنَا حِسَابَهُمْ ۝

(سورة الغاشية آیت ۱ تا ۲۶)

کیا آپ کے پاس سب پر چھا جانے والی قیامت کا حال پہنچا کئی
 چیزوں پر اس دن ذلت برس رہی ہوگی محنت کرنے والے تھکنے والے دہکتی
 ہوئی آگ میں گریں گے انہیں ابلتے ہوئے چشمے سے پلایا جائے گا۔ ان
 کے لئے کوئی کھانا سوائے کانٹے دار جھاڑی کے نہ ہوگا جو نہ فریبہ کرتی ہے اور

نہ بھوک کو دُور کرتی ہے۔ کئی منہ اُس دن ہشاش بشاش ہوں گے اپنی کوشش سے خوش ہوں گے۔ اونچے باغ میں ہوں گے وہاں کوئی لغوبات نہیں سنیں گے۔ وہاں ایک چشمہ جاری ہوگا۔ وہاں اونچے اونچے تخت ہوں گے اور آنجورے سامنے چنے ہوئے اور گاؤ تکیے قطار سے لگے ہوئے اور مٹھی فرش بچھے ہوئے پھر کیا وہ اونٹوں کی طرف نہیں دیکھتے کہ کیسے بنائے گئے ہیں۔ اور آسمان کی طرف کہ کیسے بلند کئے گئے ہیں اور پہاڑوں کی طرف کہ کیسے کھڑے کئے ہیں اور زمین کی طرف کہ کیسی بچھائی گئی ہے پس آپ نصیحت کیجئے بیشک آپ تو نصیحت کرنے والے ہیں آپ ان پر کوئی داروغہ نہیں ہیں مگر جس نے منہ موڑا اور انکار کیا سو اللہ ان کو بہت بڑا عذاب دے گا بیشک ہماری طرف ہی ان کو لوٹ کر آنا ہے۔ پھر ہمارے ہی ذمہ ان کا حساب لینا

ہے۔

معارف و مسائل

وَجُوهٌ يَوْمَئِذٍ خَاشِعَةٌ ۝ عَامِلَةٌ نَّاصِبَةٌ ۝ قیامت میں دو فریق مؤمن و

کافر الگ الگ ہو جائیں گے ان کے چہرے الگ الگ پہچانے جائیں گے۔ اس آیت میں کافروں کے چہروں کا ایک حال یہ بتلایا ہے کہ وہ خاشعہ ہوں گے، خشوع کے معنی جھکنے اور ذلیل ہونے کے ہیں۔ نماز میں خشوع کا یہی مطلب ہے کہ اللہ تعالیٰ کے سامنے جھکے اور ذلت و پستی کے آثار اپنے وجود پر طاری کرے جن لوگوں نے دنیا میں اللہ تعالیٰ کے سامنے خشوع و تذلل اختیار نہیں کیا اس کی سزا ان کو قیامت میں یہ ملے گی کہ وہاں ان کے چہروں پر ذلت اور رسوائی کے آثار نمایاں ہوں گے۔

دوسرا اور تیسرا حال ان کے چہروں کا یہ بیان فرمایا کہ عاملہ ناصبہ ہوں گے، عاملہ کے لفظی معنی عمل اور محنت کرنے والے کے ہیں۔ مجاورات میں عامل اور عاملہ اس شخص کے لئے بولا جاتا ہے جو مسلسل عملاً محنت سے تھکا ماندہ چور ہو چکا ہو اور ناصبہ نصب سے مشتق ہے اس کے معنی بھی تھکنے اور تعب و مشقت میں پڑ جانے کے ہیں۔ کفار و مجرمین کے یہ دو حال کہ عمل اور محنت سے تھکے در ماندہ ہوں گے ظاہر یہ ہے کہ یہ حال ان کی دنیا کا ہے کیونکہ آخرت میں تو کوئی عمل اور محنت نہیں، اسی لئے قرطبی وغیرہ مفسرین نے اس کا یہ مفہوم قرار دیا ہے کہ پہلا حال یعنی چہروں پر ذلت و رسوائی یہ تو آخرت میں ہوگا اور عاملہ ناصبہ کے دونوں حال ان لوگوں کے دنیا میں ہوتے ہیں کیونکہ بہت سے کفار فجار مشرکانہ عبادت اور باطل طریقوں میں مجاہدہ و ریاضت دنیا میں کرتے رہتے ہیں۔ ہندوؤں کے جوگی، نصاریٰ کے راہب بہت سے ایسے بھی ہیں جو اخلاص کے ساتھ اللہ تعالیٰ ہی کی رضا جوئی کے لئے دنیا میں عبادت و ریاضت کرتے ہیں اور اس میں محنت شاقہ برداشت کرتے ہیں مگر وہ عبادت مشرکانہ اور باطل طریقہ پر ہونے کی وجہ سے اللہ تعالیٰ کے نزدیک کوئی اجر و ثواب نہیں رکھتی تو ان لوگوں کے چہرے دنیا میں بھی عاملہ ناصبہ رہے اور آخرت میں ان پر ذلت و رسوائی کی سیاہی چھائی ہوگی۔

حضرت حسن بصریؒ نے روایت کیا ہے کہ حضرت فاروق اعظمؓ جب ملک شام میں تشریف لے گئے تو ایک نصرانی راہب آپ کے پاس آیا جو بوڑھا تھا اور اپنے مذہب کی عبادت و ریاضت اور مجاہدہ و محنت میں لگا ہوا تھا۔ محنت سے اس کا چہرہ بگڑا ہوا، بدن خشک لباس خستہ و بدہیئت تھا، جب فاروق اعظمؓ نے اس کو دیکھا تو آپ رو پڑے۔ لوگوں نے رونے کا سبب پوچھا تو فاروق اعظمؓ نے فرمایا کہ مجھے اس بوڑھے کے حال پر رحم آیا کہ اس بے چارے نے ایک مقصد کے لئے بڑی محنت و جانفشانی کی مگر وہ اس

مقصد یعنی رضائے الہی کو نہیں پاسکا اور اس پر حضرت عمرؓ نے یہ آیت تلاوت فرمائی وُجُوہٌ
 یَوْمَئِذٍ خَاشِعَةٌ ۝ عَامِلَةٌ نَّاصِبَةٌ ۝ (قرطبی)

نَارًا حَامِيَةً حَامِيَهُ کے لفظی معنی گرم کے ہیں اور آگ کا گرم ہونا اس کا طبعی
 حال ہے پھر اس کی صفت خاصہ بیان کرنا یہ بتلانے کے لئے ہے کہ اس آگ کی گرمی دنیا
 کی آگ کی طرح کسی وقت کم یا ختم ہونے والی نہیں بلکہ یہ حامیہ دائمًا ہے۔

لَيْسَ لَهُمْ طَعَامٌ إِلَّا مِنْ ضَرِيْعٍ، یعنی اہل جہنم کو کھانے کے لئے ضریع کے
 سوا کچھ نہ ملے گا۔ ضریع دنیا میں ایک خاص قسم کی خاردار گھاس ہے جو زمین پر پھیلتی ہے
 کوئی جانور اس کے پاس نہیں جاتا بدبودار زہریلی کانٹوں والی ہے (کد افسرہ عکرمہ و
 مجاہد۔ قرطبی)

جہنم میں گھاس، درخت کیسے

یہاں یہ شبہ نہ کیا جائے کہ گھاس درخت تو آگ سے جل جانے والی چیزیں
 ہیں جہنم میں یہ کیسے رہیں گی کیونکہ جس خالق و مالک نے ان کو دنیا میں پانی اور ہوا سے
 پالا ہے اس کو یہ بھی قدرت ہے کہ جہنم میں ان درختوں کی غذا آگ ہی بنا دے وہ اسی
 سے پھلیں پھولیں۔

ایک شبہ کا جائزہ

قرآن میں اہل جہنم کی غذا کے بارے میں مختلف چیزوں کا ذکر آیا ہے۔ یہاں
 ضریع ان کی غذا بتلائی ہے۔ دوسری جگہ زقوم اور تیسری جگہ غسلسین تو اس آیت میں جو
 حصر کے ساتھ بیان کیا گیا ہے کہ اہل جہنم کو کوئی غذا بجز ضریع کے نہ دی جائے گی، یہ حصر
 بمقابلہ اس غذا کے ہے جو کھانے کے لائق خوشگوار جزء بدن بننے والی ہو اور ضریع بطور

مثال کے ایا گیا ہے۔ مطلب یہ ہے کہ اہل جہنم کو کوئی کھانے کے لائق غذا نہیں ملے گی بلکہ ضریح جیسی تکلیف دہ مضر چیزیں دی جائیں گی اس لئے ضریح میں حصر مقصود نہیں بلکہ زقوم اور غسلین بھی ضریح میں شامل ہیں اور قرطبی نے فرمایا کہ ہو سکتا ہے کہ جہنم کے مختلف درجات طبقات میں ان کی مختلف غذائیں ہوں۔ کہیں ضریح کہیں زقوم کہیں غسلین۔

لَا يَسْمِنُ وَلَا يُغْنِي مِنْ جُوعٍ، آیت سابقہ میں جو اہل جہنم کی غذا ضریح بتلائی گئی ہے بعض کفار مکہ نے جب یہ آیت سنی تو کہنے لگے کہ ہمارے اونٹ تو ضریح کھا کر خوب فر بہ ہو جاتے ہیں ان کے جواب میں فرمایا کہ جہنم کے ضریح کو دنیا کے ضریح پر قیاس نہ کرو۔ وہاں کے ضریح سے نہ فر بہی پیدا ہوگی اور نہ بھوک سے نجات ملے گی۔

لَا تَسْمَعُ فِيهَا لِأَغْيَةٍ، یعنی جنت میں کوئی ایسا کلام ایسی بات اہل جنت کے کان نہ پڑے گی جو لغو و بے ہودہ اور دلخراش ہو۔ اس میں کلمات کفریہ باطلہ بھی آگئے اور گالی گلوچ، افتراء و بہتان الزام لگانا اور ایسے سب کلام آگئے جن کو سن کر انسان کو ایذا پہنچتی ہے۔ دوسری جگہ قرآن کریم نے اسی کو اس طرح بیان فرمایا ہے کہ لَا يَسْمَعُونَ فِيهَا لَغْوًا وَلَا تَأْتِيهَا، یعنی اہل جنت جنت میں کوئی لغو بات یا الزام لگانے کی بات نہ سنیں گے۔ اس کے علاوہ بھی کئی جگہ یہ مضمون قرآن میں مذکور ہے۔

اس سے معلوم ہوا کہ الزام تراشی اور بے تکی بے ڈھنگی باتیں بڑی ایذا کی چیز ہے اسی لئے قرآن کریم نے اہل جنت کے حالات میں اہتمام سے اس کو بیان فرمایا کہ اہل جنت کے کانوں میں کبھی کوئی ایسا کلمہ نہیں پڑے گا جس سے ان کا دل برا اور میلا ہو۔

بعض آداب معاشرت

وَ اَكْوَابٌ مَّوْضُوعَةٌ اَكْوَابٌ كُوبٌ کی جمع ہے پانی پینے کے برتن کو کہا جاتا ہے جیسے آنخورے، گلاس وغیرہ اس کی صفت میں لفظ موضوعہ یعنی اپنی مقررہ جگہ پر پانی کے قریب رکھے ہوئے ہوں گے۔ یہ فرما کر آداب معاشرت کے ایک اہم باب کی تلقین فرمائی گئی ہے کہ پانی پینے کے برتن پانی کے قریب مقررہ جگہ پر رہنے چاہئیں وہاں سے ادھر ادھر ہو جائیں اور پانی پینے کے وقت تلاش کرنا پڑے یہ ایذا و تکلیف کی چیز ہے اس لئے ہر شخص کو اس کا اہتمام چاہئے کہ ایسی استعمالی چیزیں جو سب گھر والوں کے کام میں آتی ہیں جیسے لوٹے، گلاس، تولیہ وغیرہ ان کی جگہ مقرر رہنی چاہئے اور استعمال کرنے کے بعد اس کو وہیں رکھنا چاہئے تاکہ دوسروں کو تکلیف نہ پہنچے۔ یہ اشارہ لفظ موضوعہ سے اس لئے نکلا کہ حق تعالیٰ نے اہل جنت کی راحت و آسائش کے لئے اس کے ذکر کا اہتمام فرمایا کہ ان کے پانی پینے کے برتن پانی کے قریب رکھے ہوئے ملیں گے۔

اَفَلَا يَنْظُرُونَ اِلَى الْاِبْلِ كَيْفَ خُلِقَتْ، الآیۃ قیامت کے احوال اور اس میں مومن و کافر کی جزاء و سزا کا بیان فرمانے کے بعد ان جاہل معاندین کی ہدایت کی طرف توجہ فرمائی جو اپنی بے وقوفی سے قیامت کا انکار اس بنا پر کرتے ہیں کہ انہیں مرنے اور مٹی ہو جانے کے بعد دوبارہ زندہ ہونا بہت بعید بلکہ محال نظر آتا ہے ان کی ہدایت کے لئے حق جل شانہ نے اپنی قدرت کی چند نشانیوں میں غور کرنے کا ان آیتوں میں ارشاد فرمایا ہے اور اللہ کی قدرت کی نشانیاں تو آسمان و زمین میں بے شمار ہیں یہاں ان میں

سے ایسی چار چیزوں کا ذکر فرمایا جو عرب کے بادیہ نشین لوگوں کے مناسب حال ہیں کہ وہ اونٹوں پر سوار ہو کر بڑے بڑے سفر طے کرتے ہیں اس وقت ان کے سب سے زیادہ قریب اونٹ ہوتا ہے اوپر آسمان اور نیچے زمین اور دائیں بائیں اور آگے پیچھے پہاڑوں کا سلسلہ ہوتا ہے انہیں چاروں چیزوں میں ان کو غور کرنے کا حکم دیا گیا کہ دوسری آیات قدرت کو بھی چھوڑنا نہیں چار چیزوں میں غور کرو تو حق تعالیٰ کی ہر چیز پر قدرت کاملہ کا مشاہدہ ہو جائے گا۔

اور جانوروں میں اونٹ کی کچھ ایسی خصوصیات بھی ہیں جو خاص طور سے غور کرنے والے کے لئے حق تعالیٰ کی حکمت و قدرت کا آئینہ بن سکتی ہیں۔ اول تو عرب میں سب سے زیادہ بڑا جانور اپنے ڈیل ڈول کے اعتبار سے اونٹ ہی ہے ہاتھی وہاں ہوتا نہیں دوسرے حق تعالیٰ نے اس عظیم الجثہ جانور کو ایسا بنا دیا ہے کہ عرب کے بدو اور غریب مفلس آدمی بھی اس اتنے بڑے جانور کے پالنے رکھنے میں کوئی مشکل محسوس نہ کریں کیونکہ اس کو چھوڑ دیجئے تو یہ اپنا پیٹ خود بھر لے گا اونچے درختوں کے پتے توڑنے کی زحمت بھی آپ کو نہیں کرنا پڑتی یہ خود درختوں کی شاخیں کھا کر گزارہ کر لیتا ہے ہاتھی اور دوسرے جانوروں کی سی اس کی خوراک نہیں جو بڑی گراں پڑتی ہے۔ عرب کے جنگلوں میں پانی ایک بہت ہی کمیاب چیز ہے ہر جگہ ہر وقت نہیں ملتا۔ قدرت نے اس کے پیٹ میں ایک ریزروٹنکی ایسی لگا دی ہے کہ سات آٹھ روز کا پانی پی کر یہ اس ٹنکی میں محفوظ کر لیتا ہے اور تدریجی رفتار سے وہ اپنی پانی کی ضرورت کو پورا کر دیتا ہے۔ اتنے اونچے جانور پر سوار ہونے کے لئے سیڑھی لگانا پڑتی مگر قدرت نے اس کے پاؤں کو تین تہ میں تقسیم کر دیا یعنی ہر پاؤں میں دو گھٹنے بنا دیے کہ وہ طے کر کے بیٹھ جاتا ہے تو اس پر چڑھنا اور اترنا آسان ہو جاتا ہے۔ محنت کش اتنا ہے کہ سب جانوروں سے زیادہ بوجھ

اٹھالیتا ہے۔ عرب کے میدانوں میں دن کا سفر دھوپ کی وجہ سے سخت مشکل ہے قدرت نے اس جانور کو رات بھر چلنے کا عادی بنا دیا ہے۔ مسکین طبع ایسا ہے کہ ایک لڑکی بچی اس کی مہار پکڑ کر جہاں چاہے لے جائے اس کے علاوہ اور بہت سی خصوصیات ہیں جو انسان کو حق تعالیٰ کی قدرت و حکمت بالغہ کا سبق دیتی ہیں۔ آخر سورت میں رسول اللہ صلی اللہ علیہ وسلم کی تسلی کے لئے فرمایا کہ آپ کو ہم نے ان پر مسلط نہیں کیا کہ سب کو مؤمن ہی بنا دیں لَسْتَ عَلَيْهِمْ بِمُصَيِّرٍ بَلْكَهٗ اَآپ كَا كَام تَبْلِيغٍ كَرْنَهٗ اَوْر نَصِيحَت كَرْنَهٗ كَا هٗ وَه كَر كَهٗ اَآپ بَهٗ فِكْر هُو جَانِهٖن اِن كَا حَسَاب كِتَاب اَوْر جَزَاوَسْر اَسْب هَمَارَا كَام هٗ۔

اعمال کی جزا اور سزا دنیا میں شروع

ہو جاتی ہے اور بعض مصائب دنیاوی بد اعمالی

سے پیش آتے ہیں

وَالْفَجْرِ ۝ وَلَيَالٍ عَشْرٍ ۝ وَالشَّفْعِ وَالْوَتْرِ ۝ وَاللَّيْلِ
 إِذَا يَسْرِ ۝ هَلْ فِيْ ذٰلِكَ قَسَمٌ لِّذِيْ حِجْرٍ ۝ اَلَمْ تَرَ
 كَيْفَ فَعَلَ رَبُّكَ بِعَادٍ ۝ اِرْمِ ذَاتِ الْعِمَادِ ۝ الَّتِي لَمْ
 يُخْلَقْ مِثْلُهَا فِي الْبِلَادِ ۝ وَثَمُوْدَ الَّذِيْنَ جَابُوا الصَّخْرَ
 بِالرَّوَادِ ۝ وَفِرْعَوْنَ ذِي الْاَوْتَادِ ۝ الَّذِيْنَ طَغَوْا فِي
 الْبِلَادِ ۝ فَاكْثُرُوْا فِيْهَا الْفَسَادَ ۝ فَصَبَّ عَلَيْهِمْ رَبُّكَ
 سَوْطَ عَذَابٍ ۝ اِنَّ رَبَّكَ لِبَالِمْرِصَادٍ ۝ فَاَمَّا الْاِنْسَانُ
 اِذَا مَا ابْتَلَاهُ رَبُّهُ فَاَكْرَمَهٗ وَنَعَّمَهٗ فَيَقُوْلُ رَبِّيْ اَكْرَمَنِ ۝

وَأَمَّا إِذَا مَا ابْتَلَاهُ فَقَدَرَ عَلَيْهِ رِزْقَهُ فَيَقُولُ رَبِّي أَهَانَنِ ۝
 كَلَّا بَلْ لَّا تَكْرُمُونَ الْيَتِيمَ ۝ وَلَا تَحْضُونَ عَلَىٰ طَعَامِ
 الْمَسْكِينِ ۝ وَتَأْكُلُونَ التُّرَاثَ أَكْلًا لَّمًّا ۝ وَتَحِبُّونَ
 الْمَالَ حُبًّا جَمًّا ۝ كَلَّا إِذَا دُكَّتِ الْأَرْضُ دَكًّا دَكًّا ۝
 وَجَاءَ رَبُّكَ وَالْمَلَكُ صَفًّا صَفًّا ۝ وَجَاءَ يَوْمَئِذٍ
 بِجَهَنَّمَ يَوْمَئِذٍ يَتَذَكَّرُ الْأِنْسَانُ وَأَنَّىٰ لَهُ الذِّكْرَىٰ ۝
 يَقُولُ يَلِيَّتَنِي قَدَمْتُ لِحَيَاتِي ۝ فَيَوْمَئِذٍ لَا يُعَذِّبُ
 عَذَابُهُ أَحَدًا ۝ وَلَا يُوثِقُ وَثَاقَهُ أَحَدًا ۝ يَأْتِيهَا النَّفْسُ
 الْمُطْمَئِنَّةُ ۝ أَرْجِعِي إِلَىٰ رَبِّكِ رَاضِيَةً مَّرْضِيَّةً ۝
 فَادْخُلِي فِي عِبَادِي ۝ وَادْخُلِي جَنَّتِي ۝

(سورة الفجر آیت ۱ تا ۳۰)

فجر کی قسم ہے اور دس راتوں کی اور جفت اور طاق کی اور رات کی جب وہ
 گزر جائے ان چیزوں کی قسم عقلمندوں کے واسطے معتبر ہے کیا آپ نے نہیں
 دیکھا کہ آپ کے رب نے عاد کے ساتھ کیا سلوک کیا جو نسل ارم سے ستونوں
 والے تھے کہ ان جیسا شہروں میں پیدا نہیں کیا گیا اور شمود کے ساتھ جنہوں نے
 پتھروں کو وادی میں تراشا اور فرعون میخوں والے کے ساتھ۔ ان سب نے
 ملک میں سرکشی کی پھر انہوں نے بہت فساد پھیلا یا پھر ان پر تیرے رب نے
 عذاب کا کوڑا پھینکا۔ بیشک آپ کا رب تاک میں ہے لیکن انسان تو ایسا ہے
 کہ جب اسے اس کا رب آزما تا ہے پھر اسے عزت اور نعمت دیتا ہے تو کہتا
 ہے کہ میرے رب نے مجھے عزت بخشی ہے لیکن جب اسے آزما تا ہے پھر اس

پر اس کی روزی تنگ کرتا ہے تو کہتا ہے میرے رب نے مجھے ذلیل کر دیا ہرگز نہیں بلکہ تم یتیم کی عزت نہیں کرتے۔ اور نہ مسکین کو کھانا کھلانے کی ترغیب دیتے ہو۔ اور میت کا ترکہ سب سمیٹ کر کھا جاتے ہو۔ اور مال سے بہت زیادہ محبت رکھتے ہو ہرگز نہیں جب زمین کوٹ کوٹ کر ریزہ ریزہ کر دی جائے گی اور آپ کے رب کا تخت آجائے گا اور فرشتے بھی صف بستہ چلے آئیں گے اور اسی دن دوزخ لائی جائے گی اس دن انسان سمجھے گا اور اس وقت اس کو سمجھنا کیا فائدہ دے گا کہے گا اے کاش میں اپنی زندگی کے لئے کچھ آگے بھیجتا۔ پس اس دن اس کا سزا عذاب کوئی بھی نہ دے گا اور نہ اس کے جکڑنے کے برابر کوئی جکڑنے والا ہوگا۔ ارشاد ہوگا اے اطمینان والی روح اپنے رب کی طرف لوٹ چل تو اس سے راضی وہ تجھ سے راضی پس میرے بندوں میں شامل ہو اور میری جنت میں داخل ہو۔

معارف و مسائل

اس سورت میں پانچ چیزوں کی قسم کھا کر اس مضمون کی تاکید کی گئی ہے جو آگے اِنَّ رَبَّكَ لَبِالْمُرْصَادِ میں بیان ہوا ہے یعنی اس دنیا میں تم جو کچھ کر رہے ہو اس پر جزاء و سزا ہونا لازمی اور یقینی ہے تمہارا رب تمہارے سب اعمال کی نگرانی میں ہے خواہ اسی جملے ان ربك لبالمرصاد کو جواب قسم کہا جائے یا مخدوف قرار دیا جائے۔

وہ پانچ چیزیں جن کی قسم کھائی ہے ان میں پہلی چیز فجر یعنی صبح صادق کا وقت ہے۔ ہو سکتا ہے کہ مراد ہر روز کی صبح ہو کہ وہ عالم میں ایک انقلاب عظیم لاتی ہے اور حق تعالیٰ شانہ کی قدرت کاملہ کی طرف رہنمائی کرتی ہے اور یہ بھی ممکن ہے کہ فجر کے الف

لام کو عہد کا قرار دے کر اس سے کسی خاص دن کی فجر مراد ہو مفسرین صحابہ حضرت علی کرم اللہ وجہہ حضرت ابن عباسؓ ابن زبیرؓ سے پہلے معنی یعنی عام وقت فجر کسی روز کا ہو منقول ہے اور حضرت ابن عباسؓ کی ایک روایت میں اس سے مراد ماہ محرم کی پہلی تاریخ کی فجر ہے جو اسلامی قمری سال کا آغاز ہے۔ حضرت قتادہ نے بھی یہی تفسیر کی ہے۔

اور بعض حضرات مفسرین نے ذی الحجہ کی دسویں تاریخ یعنی یوم النحر کی صبح اس کی مراد قرار دی ہے۔ مجاہد عکرمہ کا یہی قول ہے اور حضرت ابن عباسؓ سے بھی ایک روایت میں یہ قول منقول ہے۔ وجہ اس یوم النحر کی تخصیص کی یہ ہے کہ اللہ تعالیٰ نے ہردن کے لئے ایک رات ساتھ لگائی ہے جو اسلامی اصول کے مطابق دن سے پہلے ہوتی ہے صرف یوم النحر ایسا دن ہے کہ اس کے ساتھ کوئی رات نہیں کیونکہ یوم النحر سے پہلے جو رات ہے وہ یوم النحر کی نہیں بلکہ شرعاً عرفہ ہی کی رات قرار دی گئی ہے یہی وجہ ہے کہ اگر کوئی حج کرنے والا عرفہ کے دن میدان عرفات میں نہ پہنچ سکا رات کو صبح صادق سے پہلے کسی وقت بھی عرفات میں پہنچ گیا تو اس کا وقوف معتبر اور حج صحیح ہو جاتا ہے اس سے معلوم ہوا کہ روز عرفہ کی دو راتیں ہیں ایک اس سے پہلے دوسری اس کے بعد اور یوم النحر کی کوئی رات نہیں اس لحاظ سے صبح یوم النحر تمام ایام دنیا میں ایک خاص شان رکھتی ہے۔ (قرطبی) دوسری چیز جس کی قسم ہے وَلَيْسَالِ عَشْرِ یعنی دس راتیں حضرت ابن عباسؓ، قتادہ مجاہد، سدی، ضاک، کلبی، ائمہ تفسیر کے نزدیک ذی الحجہ کی ابتدائی دس راتیں مراد ہیں کیونکہ حدیث میں ان کی بڑی فضیلت آئی ہے۔ رسول اللہ صلی اللہ علیہ وسلم نے فرمایا کہ عبادت کرنے کے لئے اللہ کے نزدیک سب دنوں میں عشرہ ذی الحجہ سب سے افضل ہے اس کے ہردن کا روزہ ایک سال کے روزوں کی برابر اور اس میں ہر رات کی عبادت شب قدر کی برابر ہے (رواہ الترمذی وابن ماجہ بسند ضعیف عن ابی ہریرہؓ مظہری) اور

ابوالزبیر نے حضرت جابرؓ سے روایت کیا ہے کہ خود رسول اللہ صلی اللہ علیہ وسلم نے والفجر و لیال عشر کی تفسیر میں فرمایا کہ اس سے مراد عشرہ ذی الحجہ ہے۔ حضرت ابن عباسؓ نے فرمایا کہ یہ دس راتیں وہی ہیں جو حضرت موسیٰ علیہ السلام کے قصے میں آئی ہیں و اتمنا ہا بعشر۔ کیونکہ یہی دس راتیں سال کے ایام میں افضل ہیں۔ امام قرطبی نے فرمایا کہ حضرت جابرؓ کی حدیث مذکور سے افضل ایام ہونا عشرہ ذی الحجہ کا معلوم ہوا۔ اس سے معلوم ہوتا ہے کہ حضرت موسیٰ علیہ السلام کے لیے بھی یہی دس راتیں ذی الحجہ کی مقرر کی گئی تھیں۔

والشفع والوتر، شفع کے لغوی معنی جوڑ کے ہیں جس کو اردو میں جفت کہتے ہیں اور وتر کے معنی طاق اور فرد کے ہیں۔ قرآن کریم کے الفاظ میں یہ متعین نہیں کہ اس جفت اور طاق سے کیا مراد ہے اس لئے ائمہ تفسیر کے اقوال اس میں بے شمار ہیں مگر خود حدیث مرفوع جو ابوالزبیر نے حضرت جابرؓ سے روایت کی ہے اس کے الفاظ یہ ہیں:

(والفجر و لیال عشر) هو الصبح و عشر النحر

والوتر یوم عرفہ والشفع یوم النحر۔

رسول اللہ صلی اللہ علیہ وسلم نے والفجر و لیال عشر کے متعلق فرمایا کہ فجر سے مراد صبح اور عشر سے مراد عشرہ نحر ہے (اور یہ عشرہ ذی الحجہ کا پہلا ہی عشرہ ہو سکتا ہے جس میں یوم نحر شامل ہے) اور فرمایا کہ وتر سے مراد روز عرفہ اور شفع سے مراد یوم النحر (دسویں ذی الحجہ) ہے۔

قرطبی نے اس روایت کو نقل کر کے فرمایا کہ یہ اسناد کے اعتبار سے اصح ہے بہ نسبت دوسری حدیث کے جو حضرت عمران بن حصین کی روایت سے نقل ہوئی ہے جس میں شفع و وتر نماز کا ذکر ہے۔ اسی لئے حضرت ابن عباسؓ، عکرمہ نحاسؓ نے اسی کو اختیار

کیا ہے کہ شفع سے مراد یوم النحر اور وتر سے مراد یوم عرفہ ہے۔

اور بعض ائمہ تفسیر ابن سیرین، مسروق، ابوصالح، قتادہ نے فرمایا کہ شفع سے مراد تمام مخلوقات ہیں کیونکہ اللہ تعالیٰ نے سب مخلوقات کو جوڑ جوڑ جفت پیدا کیا ہے اور ارشاد فرمایا ہے **وَمَنْ كَلَّ شَيْءٍ خَلَقْنَا زَوْجَيْنِ**، یعنی ہم نے ہر چیز کا جوڑا پیدا کیا ہے۔ کفر و ایمان، شقاوت و سعادت، نور و ظلمت، لیل و نہار، سردی گرمی، آسمان و زمین، جن و انس، مرد و عورت، اور ان سب کے بالمقابل و تر وہ صرف اللہ جل شانہ کی ذات ہے **هُوَ اللَّهُ الْوَاحِدُ الصَّمَدُ الْوَالِدُ لَا يَكُنَّ لَهٗ كُفُوًا شَيْءٌ لَمَّا خَلَّصَ سَبْعِينَ أَلْفًا مِنْ قَوْمِهِ مُخَذَّجِينَ لَهُ مِنَ الْأَرْضِ إِنَّ اللَّهَ عَلِيمٌ خَبِيرٌ**۔ یہ پانچ قسمیں ذکر فرمانے کے بعد حق تعالیٰ نے غفلت شعار انسان کو ایک خاص انداز میں سوچنے سمجھنے کی دعوت دینے کے لئے فرمایا **هَلْ فِي ذَلِكَ قَسَمٌ لِّذِي حَجَرٍ**، حجر کے لفظی معنی روکنے کے ہیں انسان کی عقل اس کو برائی اور مضرت رساں چیزوں سے روکنے والی ہے اس لئے حجر بمعنی عقل بھی استعمال ہوتا ہے یہاں یہی معنی مراد ہیں۔ معنی آیت کے یہ ہیں کہ کیا عقل والے آدمی کے لیے یہ قسمیں بھی کافی ہیں یا نہیں۔ یہ صورت تو استفہام کی ہے مگر درحقیقت انسان کو غفلت سے بیدار کرنے کی ایک تدبیر ہے۔ مطلب یہ ہے کہ اللہ تعالیٰ کی عظمت شان پر اور اس کے قسم کھا کر ایک بات کو بیان کرنے پر اور خود ان چیزوں کی عظمت پر جن کی قسم کھائی گئی ہے ذرا سا غور کرو تو جس چیز کے لئے یہ قسم کھائی گئی اس کا یقینی ہونا ثابت ہو جائے گا اور وہ چیز یہی ہے کہ انسان کے ہر عمل کا آخرت میں حساب ہونا اور اس پر جزا و سزا ہونا شک و شبہ سے بالاتر ہے۔ یہ جواب قسم اگرچہ صراحتہ مذکور نہیں مگر سیاق کلام سے ثابت ہے اور آگے جو کفار پر عذاب آنے کا بیان ہو رہا ہے وہ بھی اسی کا بیان ہے کہ کفر و معصیت کی سزا آخرت میں تو

ملنا طے شدہ ہی ہے کبھی کبھی دنیا میں ایسے لوگوں پر عذاب بھیج دیا جاتا ہے۔ اس سلسلے میں تین قوموں کے عذاب کا ذکر فرمایا۔ اول قوم عاد دوسرے ثمود تیسرے قوم فرعون۔ عاد و ثمود دو قومیں جن کا سلسلہ نسب اوپر جا کر ارم میں مل جاتا ہے اس طرح لفظ ارم عاد و ثمود دونوں کے لئے بولا جاسکتا ہے۔ یہاں صرف عاد کے ساتھ ارم کا ذکر کرنے کی وجہ خلاصہ تفسیر میں عاد و ثمود کے دونوں قوموں کے تحقیقی حالات کے ساتھ گزر چکا ہے۔

اَرَمَ ذَاتِ الْعِمَادِ لفظ ارم عاد کا عطف بیان یا بدل ہے اور مقصود اس سے قبیلہ عاد کی دو قسموں میں سے ایک کی تعیین ہے یعنی عاد اولیٰ جو ان کے متقدمین ہیں ان کو عاد ارم کے لفظ سے اس لئے تعبیر کیا کہ یہ لوگ اپنے جد اعلیٰ ارم سے بہ نسبت عاد آخریٰ کے قریب تر ہیں۔ ان کو اس جگہ قرآن کریم عاد ارم کے لفظ سے اور سورہ نجم میں اہلک عاد الاولیٰ کے عنوان سے تعبیر فرماتا ہے۔ ان کی صفت میں قرآن کریم نے ذات العمامہ فرمایا۔ عاد اور عمود ستون کو کہتے ہیں۔ قوم عاد کو ذات العمامہ اس لئے کہا گیا کہ ان کے قد و قامت بڑے طویل تھے اور یہ قوم اپنے ڈیل ڈول اور قوت و طاقت میں سب دوسری قوموں سے ممتاز تھی ان کے اس امتیاز کو خود قرآن کریم نے بڑے واضح الفاظ میں فرمایا اَلَمْ یَخْلُقْ مِثْلَهَا فِی الْبِلَادِ یعنی ایسی طویل قامت قوی قوم دنیا میں اس سے پہلے پیدا نہیں کی گئی تھی۔ قرآن کریم نے ان کے طول قامت اور ڈیل ڈول کا دنیا کی ساری قوموں سے زیادہ ہونا تو واضح فرمادیا مگر ان کی کوئی پیمائش ذکر کرنا ضرورت سے زائد کام تھا اس کو چھوڑ دیا۔ اسرائیلی روایات میں ان کے قد و قامت اور قوت کے متعلق عجیب عجیب اقوال مذکور ہیں۔ حضرت ابن عباسؓ اور مقاتل سے ان کی قامت کا طول بارہ ہاتھ یعنی چھ گز یا 18 فٹ منقول ہے اور ظاہر یہ ہے کہ ان کا یہ قول بھی اسرائیلی روایات ہی سے ماخوذ ہے۔ واللہ اعلم

اور بعض حضرات مفسرین نے فرمایا کہ ارم اس جنت کا نام ہے جو عاد کے بیٹے شداد نے بنائی تھی اور اسی کی صفت ذات العمداد ہے کہ وہ ایک عظیم الشان عمارت بہت سے عمودوں پر قائم ہوئے چاندی اور جواہرات سے تعمیر کی تھی تاکہ لوگ آخرت کی جنت کے بدلے اس نقد جنت کو اختیار کر لیں مگر جب یہ عالیشان محلات تیار ہو گئے اور شداد نے اپنے رؤسائے مملکت کے ساتھ اس میں جانے کا ارادہ کیا تو اللہ تعالیٰ کا عذاب نازل ہوا یہ سب ہلاک ہو گئے اور وہ محلات بھی مسمار ہو گئے (قرطبی) اس اعتبار سے اس آیت میں قوم عاد کے ایک خاص عذاب کا ذکر ہوا جو مدینہ میں شداد بن عاد اور اس کی بنائی ہوئی جنت پر نازل ہوا اور پہلی تفسیر جس کو جمہور مفسرین نے اختیار کیا ہے اس میں قوم عاد پر جتنے عذاب آئے ہیں ان سب کا بیان ہے۔

وَفِرْعَوْنَ ذِي الْأَوْتَادِ، اوتاد و تد کی جمع ہے میخ کو کہتے ہیں۔ فرعون کو ذی الاوتاد کہنے کی مختلف وجوہ حضرات مفسرین نے بیان فرمائی ہیں، مشہور جمہور مفسرین کے نزدیک وہی ہے جو خلاصہ تفسیر میں اوپر آچکی ہے کہ اس لفظ میں اس کے ظلم و جور اور وحشیانہ سزاؤں کا ذکر ہے وہ جس پر خفا ہوتا اس کے ہاتھ پاؤں چار میخوں میں باندھ کر یا خود ان میں میخیں گاڑ کر اس کو دھوپ میں لٹا دیتا اور اس پر سانپ بچھو چھوڑ دیتا تھا اور بعض مفسرین نے اس کی اپنی بیوی حضرت آسیہ کے متعلق ایک طویل قصہ ان کے مومن ہونے اور پھر فرعون کے سامنے اظہار ایمان کرنے کا اور پھر فرعون کی اسی قسم کی سزا کے ذریعہ ہلاک کرنے کا ذکر کیا ہے۔ (مظہری)

فَصَبَّ عَلَيْهِمُ رَبُّكَ سَوْطَ عَذَابٍ، قوم عاد و ثمود اور قوم فرعون کے شر و فساد کا تذکرہ فرماتے ہوئے جو عذاب ان پر نازل ہوا اس کو عذاب کا کوڑا برسانے کے عنوان سے تعبیر کیا ہے اس میں اشارہ اس طرف ہے کہ جس طرح کوڑا مختلف اطراف

بدن پر پڑتا ہے ان پر بھی مختلف قسم کے عذاب نازل کیے گئے۔

اِنَّ رَبَّكَ لَبِالْمُرْصَادِ، مرصاد اور مرصد رصد گاہ اور انتظار گاہ کو کہا جاتا ہے جو کسی مقام بلند پر ہو جہاں بیٹھ کر کوئی شخص دُور دُور تک کے لوگوں کو دیکھ سکے اور ان کے افعال و اعمال کی نگرانی کر سکے۔ مطلب آیت کا یہ ہے کہ حق تعالیٰ ہر انسان کے تمام اعمال اور حرکات و سکنات کو دیکھ رہا ہے اور سب کو ان کی جزا و سزا دینے والا ہے۔ بعض مفسرین نے فرمایا کہ یہ جملہ ہی ان قسموں کا جواب ہے۔ جو والفجر و لیل عشر میں مذکور ہوئی ہے۔

دنیا میں رزق کی فراخی اور تنگی اللہ کے نزدیک

مقبول یا مردود ہونے کی علامت نہیں

فَاَمَّا الْاِنْسَانُ الْاٰیةُ، یہاں انسان سے مراد اصل میں تو کافر انسان ہے جو اللہ تعالیٰ کے متعلق جو چاہے خیال باندھ لے مگر مفہوم عام کے اعتبار سے وہ مسلمان بھی اس خطاب میں شریک ہے جو اس جیسے خیال میں مبتلا ہو اور وہ خیال یہ ہے کہ جب اللہ تعالیٰ کسی کو اپنے رزق میں وسعت اور مال و دولت صحت و تندرستی سے نوازے تو شیطان اس کو دو باطل خیالات میں مبتلا کرتا ہے اول یہ کہ وہ سمجھنے لگتا ہے کہ یہ میری ذاتی صلاحیت اور عقل و فہم اور سعی و عمل کا لازمی نتیجہ ہے جو مجھے ملنا ہی چاہئے میں اس کا مستحق ہوں دوسرے یہ کہ ان چیزوں کے حاصل ہونے سے یہ قرار دے کہ میں اللہ کے نزدیک بھی مقبول ہوں اگر مردود ہوتا تو وہ مجھے یہ نعمتیں کیوں دیتا۔ اسی طرح جب کسی انسان پر رزق میں تنگی اور فقر و فاقہ آئے تو اس کو اللہ کے نزدیک مردود ہونے کی دلیل سمجھے اور اس پر اس لئے خفا ہو کہ میں تو مستحق انعام و اکرام کا تھا مجھے بے وجہ ذلیل و حقیر کر دیا

ایسے خیالات کفار و مشرکین میں تو ہوتے ہی تھے اور قرآن کریم میں کئی جگہ کفار کے ان خیالات کا اظہار مذکور بھی ہے۔ افسوس ہے کہ آج کل بہت سے مسلمان بھی اس گمراہی میں مبتلا ہو جاتے ہیں۔ حق تعالیٰ نے ان آیات میں ایسے انسانوں کا حال ذکر کر کے فرمایا کلا یعنی تمہارا یہ خیال بالکل باطل ہے بنیاد ہے نہ دنیا میں وسعتِ رزق نیک اور مقبول عند اللہ ہونے کی علامت ہے اور نہ تنگی رزق اور فقر و فاقہ اللہ کے نزدیک مردود یا ذلیل ہونے کی علامت ہے بلکہ اکثر معاملہ برعکس ہوتا ہے۔ فرعون کو دعوائے خدائی کے ساتھ کبھی درد سر بھی نہ ہو اور بعض پیغمبروں کو دشمنوں نے آڑے سے چیر کر دو ٹکڑے کر دیے اور رسول اللہ صلی اللہ علیہ وسلم نے فرمایا کہ حضرات مہاجرین میں سے جو فقیر و مفلس تھے وہ اغنیاء مہاجرین سے چالیس سال پہلے جنت میں داخل ہوں گے (رواہ مسلم عن عبد اللہ بن عمر مظہری) اور ایک حدیث میں ہے کہ رسول اللہ صلی اللہ علیہ وسلم نے فرمایا کہ اللہ تعالیٰ جس بندہ سے محبت فرماتے ہیں اس کو دنیا سے ایسا پرہیز کراتے ہیں جیسے تم لوگ اپنے بیمار کو پانی سے پرہیز کراتے ہو (رواہ احمد والترمذی عن قتادہ بن النعمان۔ مظہری)

یتیم پر صرف خرچ کرنا کافی نہیں اس کا

احترام بھی ضروری ہے

اس کے بعد کفار کو ان کی چند بری خصلتوں پر تنبیہ ہے اول لا تکرمون الیتیم یعنی تم یتیم بچے کا اکرام نہیں کرتے اس میں اصل بتلانا تو یہ ہے کہ یتیم کے حقوق ادا نہیں کرتے اس پر ضروری خرچ نہیں کرتے لیکن اس کی تعبیر اکرام کے عنوان سے کی گئی جس میں اشارہ ہے کہ عقل و انسانیت کا اور اللہ نے جو مال تمہیں دیا ہے اس کے شکر کا

تقاضا تو یہ ہے کہ تم یتیم کو فقط یہی نہیں کہ اس کا حق دو اور اس پر خرچ کرو بلکہ واجب ہے کہ اس کا اکرام بھی کرو اپنے بچوں کے مقابلے میں اس کو ذلیل و حقیر نہ جانو۔ یہ بظاہر کفار کے اس قول کا جواب ہے کہ دنیا کی فراخی کو اکرام اور تنگی کو اہانت سمجھا کرتے تھے اس پر صرف بل کے ساتھ یہ ذکر فرمایا کہ اگر تمہیں کبھی تنگی رزق پیش آتی ہے تو وہ اس وجہ سے کہ تم ایسی بری عادتوں میں پھنسے ہوئے ہو کہ یتیم جیسے قابل رحم بچوں کے حقوق بھی ادا نہیں کرتے۔ دوسری بری خصلت ان کی یہ بتلائی ولات حضور علیٰ طعام المسکین یعنی تم خود تو کسی مسکین غریب کو کیا دیتے دوسروں کو بھی اس کی ترغیب نہیں دیتے کہ وہ بھی یہ کام کر لیں۔ اس عنوان میں بھی ان کفار کی بری عادت اور مذمت کے بیان کے ساتھ اس طرف اشارہ ہے کہ غرباء و مساکین کا حق جیسے اغنیاء اور مالداروں پر ہے کہ ان کو اپنے پاس سے دیں اسی طرح جو لوگ خود دینے کی قدرت نہیں رکھتے ان کو بھی اتنا تو کرنا چاہئے کہ دوسروں ہی کو اس کے لئے ترغیب دیں۔

تیسری بری خصلت یہ بیان فرمائی وَتَأْكُلُونَ الثَّرَاكَ أَكْلًا لَّمَّا لَمْ كَعْنِ جمع کرنے کے ہیں مطلب یہ ہے کہ تم میراث کا مال حلال و حرام سب کو جمع کر کے کھا جاتے ہو اپنے حصے کے ساتھ دوسروں کا حصہ بھی غصب کر لیتے ہو۔ یہاں خصوصیت سے میراث کے مال کا ذکر کیا گیا حالانکہ ہر ایک مال جس میں حلال و حرام کو جمع کیا گیا ہو ناجائز ہی ہے۔ وجہ خصوصیت کی شاید یہ ہو کہ میراث کے مال پر زیادہ نظر رکھنا اور اس کے درپے ہونا بڑی کم ہمتی اور کم حوصلہ ہونے کی دلیل ہے کہ مردار خوار جانوروں کی طرح تکتے رہیں کہ کب ہمارا مورث مرے اور کب ہمیں یہ مال تقسیم کرنے کا موقع ہاتھ آئے اولوالعزم اور باہمت لوگوں اپنی کمائی پر خوش ہوتے ہیں مردوں کے مال پر ایسی حریصانہ نظر نہیں ڈالتے۔

چوتھی بری خصلت یہ بتلائی وَتُحِبُّونَ الْمَالَ حُبًّا جَمًّا 'جم کے معنی کثیر کے ہیں مطلب یہ ہے کہ تم مال کی محبت بہت کرتے ہو، بہت کے لفظ سے اس طرف اشارہ ہو گیا کہ مال کی ایک درجہ میں محبت تو انسان کا فطری تقاضا ہے وہ سبب مذمت نہیں بلکہ اس کی محبت میں حد سے بڑھنا اور انہماک کرنا یہ سبب مذمت ہے۔ کفار کی ان بری خصلتوں کے بیان کے بعد پھر اصل مضمون کی طرف عود کیا گیا جو شروع سورت میں پانچ قسموں کے ساتھ مؤکد کیا گیا ہے یعنی آخرت کی جزا و سزا۔ اس سلسلے میں اول قیامت کے آنے کا ذکر فرمایا۔

إِذَا دُكَّتِ الْأَرْضُ دَكًّا دَكًّا 'لفظ دک کے لفظی معنی کسی چیز کو ضرب مار کر توڑنے کے ہیں مراد قیامت کا زلزلہ ہے جو پہاڑوں کو باہم ٹکرا کر ریزہ ریزہ کر دے گا اور دُكَّا دُكَّا کوئل کر لانے سے اس طرف اشارہ ہے کہ قیامت کا زلزلہ یکے بعد دیگر مسلسل رہے گا۔

وَجَاءَ رَبُّكَ وَالْمَلَكُ صَفًّا صَفًّا 'یعنی آئے گا آپ کا رب اور فرشتے صف بصف مراد میدان حشر میں آنا ہے۔ اللہ تعالیٰ کے آنے کی کیا شان ہوگی اس کو اللہ کے سوا کوئی نہیں جانتا، یہ تشابہات میں سے ہے اور فرشتوں کا صف بصف آنا ظاہر ہے وَجِئْتَنِي يَوْمَئِذٍ بِجَهَنَّمَ' یعنی لایا جائے گا اس روز جہنم کو۔ جہنم کو لائے جانے کا کیا مطلب ہے اور کس طرح میدان حشر میں لائی جائے گی اس کی حقیقت تو اللہ تعالیٰ ہی جانتا ہے ظاہر یہ ہے کہ جہنم جو اب ساتویں زمین کی تہہ میں ہے اس وقت وہ بھڑک اٹھے گی اور سمندر سب آگ ہو کر اس میں شامل ہو جائیں گے اس طرح جہنم عرصہ حشر میں سب کے سامنے آجائے گی۔

يَوْمَئِذٍ تَتَذَكَّرُونَ الْإِنْسَانَ وَآتَىٰ لَهُ الذِّكْرَىٰ اس جگہ تذکر سے مراد سمجھ

میں آ جانا ہے یعنی کافر کو اس روز سمجھ آئے گی کہ مجھے دنیا میں کیا کرنا چاہئے تھا اور میں نے کیا کیا مگر اس وقت یہ سمجھ میں آنا بے سود ہوگا کہ عمل اور اصلاح حال کا زمانہ گزر چکا آخرت دارالعمل نہیں دارالجزاء ہے آگے اس تذکر کا بیان ہے کہ وہ تمنا کرے گا کہ کاش میں دنیا میں کچھ نیک عمل کر لیتا۔ یَلْبِئْتَنِي قَدَمْتُ لِحَيَاتِي، پھر اس تمنا کا باطل اور غیر مفید ہونا بتلایا کہ اب جبکہ کفر و شرک کی سزا سامنے آگئی اب اس تمنا سے کچھ فائدہ نہیں اب تو عذاب اور پکڑ کا وقت ہے اور اللہ تعالیٰ کی پکڑ کی برابر کوئی پکڑ نہیں ہو سکتی۔ کفار کے عذاب بیان کرنے کے بعد آخر میں مومن کا ثواب اور ان کا جنت میں داخل کیا جانا ذکر فرمایا ہے۔

يَأْتِيهَا النَّفْسُ الْمُطْمَئِنَّةُ اِنّٰی یہاں مومن کی روح کو نفس مطمئنہ کے لقب سے خطاب کیا گیا ہے۔ مطمئنہ کے لفظی معنی ساکنہ کے ہیں۔ مراد وہ نفس ہے جو اللہ تعالیٰ کے ذکر اور اس کی اطاعت سے سکون و قرار پاتا ہے اور اس کے ترک سے بے چینی محسوس کرتا ہے اور یہ وہی نفس ہو سکتا ہے جو ریاضات و مجاہدات کر کے اپنی بری عادات اور اخلاق رذیلہ کو دور کر چکا ہو۔ اطاعت حق اور ذکر اللہ اس کا مزاج اور شریعت اس کی طبیعت بن جاتی ہے اس کو خطاب کر کے فرمایا گیا ارجعنی الی ربک یعنی لوٹ جاؤ اپنے رب کی طرف، لوٹنے کے لفظ سے معلوم ہوتا ہے کہ اس کا پہلا مقام بھی رب کے پاس تھا اب وہیں واپس جانے کا حکم ہو رہا ہے اس سے اس روات کی تقویت ہوتی ہے جس میں یہ ہے کہ مومنین کی ارواح ان کے اعمال ناموں کے ساتھ علیین میں رہیں گی اور علیین ساتویں آسمان پر عرش رحمن کے سایہ میں کوئی مقام ہے کل ارواح انسان کا اصلی مستقر وہی ہے وہیں سے روح لا کر انسان کے جسم میں ڈالی جاتی ہے اور پھر موت کے بعد وہیں واپس جاتی ہے۔

رَاضِيَةً مَّرْضِيَةً، یعنی یہی نفس اللہ تعالیٰ سے اس کے تکوینی اور تشریحی احکام پر راضی ہے اور اللہ تعالیٰ بھی اس سے راضی ہے کیونکہ بندہ کا اللہ تعالیٰ کے تقدیری احکام پر راضی ہونا ہی اس کی علامت ہے کہ اللہ تعالیٰ اس سے راضی ہے، اگر اللہ تعالیٰ اس سے راضی نہ ہوتا تو اس کو رضا بالقضاء کی توفیق ہی نہ ہوتی۔ یہ نفس اپنی موت کے وقت موت پر بھی راضی اور خوش ہوتا ہے۔ حضرت عبادہ ابن صامتؓ کی حدیث میں ہے کہ رسول اللہ صلی اللہ علیہ وسلم نے فرمایا ہے من احب لقاء الله احب لقاءه ومن كره لقاء الله كره لقاءه، یعنی جو شخص اللہ تعالیٰ سے ملنے کو پسند کرتا ہے اللہ تعالیٰ بھی اس سے ملنے کو پسند کرتا ہے اور جو اللہ تعالیٰ کی ملاقات کو ناپسند کرتا ہے اللہ بھی اس سے ملنے کو ناپسند کرتا ہے یہ حدیث سن کر حضرت صدیقہ عائشہؓ نے حضور صلی اللہ علیہ وسلم سے سوال کیا کہ اللہ سے ملنا تو موت ہی کے ذریعہ ہو سکتا ہے، لیکن موت تو ہمیں یا کسی کو بھی پسند نہیں، آپ صلی اللہ علیہ وسلم نے فرمایا یہ بات نہیں، حقیقت یہ ہے کہ مومن کو موت کے وقت فرشتوں کے ذریعہ اللہ کی رضا اور جنت کی بشارت دی جاتی ہے جس کو سن کر اس کو موت زیادہ محبوب ہو جاتی ہے۔ اسی طرح کافر کو موت کے وقت عذاب اور سزا سامنے کر دی جاتی ہے اس لئے اس کو اس وقت موت سے بڑھ کر کوئی چیز بری اور مکروہ معلوم نہیں ہوتی (رواہ البخاری و مسلم۔ مظہری) خلاصہ یہ ہے کہ موت کی محبت یا کراہت اس وقت کی معتبر نہیں بلکہ نزوع روح کے وقت جو مرنے اور اللہ سے ملنے پر راضی ہے اللہ بھی اس سے راضی یہی مفہوم ہے راضیۃ مرضیہ کا۔

فَادْخُلِي فِي عِبَادِي وَاَدْخِلِي جَنَّتِي، نفس مطمئنہ کو مخاطب کر کے یہ حکم

ہوگا میرے خاص بندوں میں شامل ہو جا اور میری جنت میں داخل ہو جا۔ اس میں پہلے اللہ کے صالح اور مخلص بندوں میں شامل ہونے کا حکم ہے پھر جنت میں داخل ہونے کا

اس میں اشارہ پایا جاتا ہے کہ جنت میں داخل ہونا اس پر موقوف ہے کہ پہلے اللہ کے صالح مخلص بندوں کے زمرہ میں شامل ہوں سب کے ساتھ ہی جنت میں داخلہ ہوگا۔ اس سے معلوم ہوا کہ جو دنیا میں صالحین کی صحبت و معیت اختیار کرتا ہے یہ علامت اس کی ہے کہ یہ بھی ان کے ساتھ جنت میں جائے گا اسی لئے حضرت سلیمان علیہ السلام نے اپنی دعا میں فرمایا و ادخلنی برحمتک فی عبادک الصالحین اور حضرت یوسف علیہ السلام نے دعا میں فرمایا والحقنی بالصالحین، معلوم ہوا کہ صحبت صالحین وہ نعمت کبریٰ ہے کہ انبیاء علیہم السلام بھی اس کی دعا سے مستغنی نہیں۔

وَادْخُلِيْ جَنَّتِيْ، اس میں جنت کو اللہ تعالیٰ نے اپنی طرف منسوب کر کے میری جنت فرمایا جو بڑا اعزاز و اکرام ہے اور اس میں اشارہ پایا جاتا ہے کہ جنت میں صرف یہی نہیں کہ ہر طرح کی راحتیں جمع ہیں اور دائمی ہیں بلکہ سب سے بڑی بات یہ ہے کہ وہ اللہ تعالیٰ کی رضا کا مقام ہے۔

آیات مذکورہ میں مؤمنین کی جزا و ثواب کو اس طرح ذکر کیا گیا کہ ان کی ارواح کو حق تعالیٰ کی طرف سے بواسطہ ملائک اعزاز و اکرام کے ساتھ خطاب کیا جائے گا جو ان آیات میں مذکور ہے۔ یہ خطاب کس وقت ہوگا اس میں بعض ائمہ تفسیر نے فرمایا کہ قیامت میں حساب کتاب کے بعد یہ خطاب ہوگا اور سابق آیات سے اس کی تائید ہوتی ہے کہ اوپر جو عذاب کفار کا بیان ہوا ہے وہ آخرت میں قیامت کے بعد ہی ہوگا اس سے ظاہر ہے کہ مؤمنین کا یہ خطاب بھی اسی وقت ہو۔ اور بعض حضرات نے فرمایا کہ یہ خطاب مؤمنین کو موت کے وقت دنیا ہی میں ہوتا ہے بہت سی صحیح احادیث اس پر شاہد ہیں۔ اسی لئے ابن کثیر نے فرمایا کہ ظاہر یہ ہے کہ دونوں وقتوں میں یہ خطاب ارواح مؤمنین کو ہوگا موت کے وقت بھی پھر قیامت میں بھی۔

وہ احادیث جن سے اس خطاب کا بوقت موت ہونا معلوم ہوتا ہے ایک تو وہی حدیث عبادہ بن صامتؓ ہے جو اوپر گزر چکی ہے اور ایک طویل حدیث حضرت ابو ہریرہؓ کی مسند احمد نسائی، ابن ماجہ میں ہے جس میں رسول اللہ صلی اللہ علیہ وسلم کا ارشاد ہے کہ جب مومن کی موت کا وقت آتا ہے تو رحمت کے فرشتے سفید ریشمی کپڑا سامنے کر کے اس کی روح کو خطاب کرتے ہیں اخرجنی راضیة مرضیة الی روح اللہ وریحانہ، یعنی اس بدن سے نکلو اس حالت میں کہ تم اللہ سے راضی ہو اور اللہ تم سے راضی اور یہ نکلنا اللہ تعالیٰ کی رحمت اور جنت کی دائمی راحتوں کی طرف ہوگا۔ الحدیث اور حضرت ابن عباسؓ نے فرمایا کہ میں نے ایک روز یہ آیت یَا أَيُّهَا النَّفْسُ الْمُطْمَئِنَّةُ آنحضرت صلی اللہ علیہ وسلم کے سامنے پڑھی تو صدیق اکبرؓ جو مجلس میں موجود تھے کہنے لگے یا رسول اللہ صلی اللہ علیہ وسلم یہ کتنا اچھا خطاب اور اکرام ہے۔ آپ صلی اللہ علیہ وسلم نے فرمایا کہ سن لو فرشتہ موت کے بعد آپ کو یہ خطاب کرے گا۔ (ابن کثیر)

چند واقعات عجیبہ

حضرت سعید بن جبیرؓ فرماتے ہیں کہ حضرت ابن عباسؓ کا طائف میں انتقال ہوا جنازہ تیار ہونے کے بعد ایک عجیب و غریب پرندہ جس کی مثال پہلے کبھی نہ دیکھی گئی تھی آیا اور جنازہ کی نعش میں داخل ہو گیا پھر کسی نے اس کو نکلتے ہوئے نہیں دیکھا۔ جس وقت نعش قبر میں رکھی جانے لگی تو قبر کے کنارے ایک غیبی آواز نے یہ آیت پڑھی یا ایُّهَا النَّفْسُ الْمُطْمَئِنَّةُ الخ سب نے تلاش کیا کون پڑھ رہا ہے کسی کو معلوم نہ ہو سکا (ابن کثیر) اور امام حافظ طبرانی نے کتاب العجائب میں اپنی سند سے قتبان بن رزین ابی ہاشم سے انکا اپنا واقعہ نقل کیا ہے کہ انہوں نے فرمایا کہ ایک مرتبہ ہمیں بلاد روم میں قید کر لیا گیا

اور وہاں کے بادشاہ کے سامنے پیش کیا گیا اس کا فر بادشاہ نے ہمیں مجبور کیا کہ ہم اس کا دین اختیار کریں اور جو اس سے انکار کرے گا اس کی گردن مار دی جائے گی ہم چند آدمی تھے ان میں سے تین آدمی جان کے خوف سے مرتد ہو گئے بادشاہ کا دین اختیار کر لیا۔ چوتھا آدمی پیش ہوا اس نے کفر کرنے اور اس کے دین کو اختیار کرنے سے انکار کیا اس کی گردن کاٹ کر سر کو ایک قریبی نہر میں ڈال دیا گیا اس وقت تو وہ سر پانی کی تہ میں چلا گیا اس کے بعد پانی کی سطح پر ابھرا اور ان لوگوں کی طرف دیکھ کر ان کے نام لے کر آواز دی کہ فلا نے فلا نے اور پھر کہا کہ اللہ تعالیٰ نے فرمایا ایاتھا النفس المطمئنة ارجعی الی ربک راضیة مرضیة فادخلی فی عبادی وادخلی جنتی اس کے بعد پھر پانی میں غوطہ لگا دیا۔

یہ عجیب واقعہ سب حاضرین نے دیکھا اور سنا اور وہاں کے نصاریٰ نے یہ دیکھ کر تقریباً سب مسلمان ہو گئے اور بادشاہ کا تخت ہل گیا یہ تین آدمی جو مرتد ہو گئے تھے یہ سب پھر مسلمان ہو گئے اور پھر خلیفہ ابو جعفر منصور نے ہم سب کو ان کی قید سے رہا کرایا۔ (ابن کثیر)

اللہ تعالیٰ قیامت والے دن ہر ایک آدمی کو اس کے

ذرہ برابر کے اعمال بھی دکھائیں گے

إِذَا زُلْزِلَتِ الْأَرْضُ زُلْزَالَهَا ۝ وَأَخْرَجَتِ الْأَرْضُ
 أَثْقَالَهَا ۝ وَقَالَ الْإِنْسَانُ مَا لَهَا ۝ يَوْمَئِذٍ تُحَدِّثُ
 أَخْبَارَهَا ۝ بِأَنَّ رَبَّكَ أَوْحَىٰ لَهَا ۝ يَوْمَئِذٍ يَصْدُرُ
 النَّاسُ أَشْتَاتًا لِّيُرَوْا أَعْمَالَهُمْ ۝ فَمَنْ يَعْمَلْ مِثْقَالَ
 ذَرَّةٍ خَيْرًا يَرَهُ ۝

ذَرَّةٌ خَيْرًا يَرَهُ ۝ وَمَنْ يَعْمَلْ مِثْقَالَ ذَرَّةٍ شَرًّا يَرَهُ ۝

جب زمین بڑے زور سے ہلا دی جائے گی اور زمین اپنے بوجھ نکال پھینکے گی اور انسان کہے گا کہ اس کو کیا ہو گیا اس دن وہ اپنی خبریں بیان کرے گی اس لئے کہ آپ کا رب اس کو حکم دے گا اس دن لوگ مختلف حالتوں میں لوٹیں گے تاکہ انہیں ان کے اعمال دکھائے جائیں پھر جس نے ذرہ بھرنیکی کی ہے وہ اس کو دیکھ لے گا اور جس نے ذرہ بھر برائی کی ہے وہ اس کو دیکھ لے گا۔

معارف و مسائل

اِذَا زُلْزِلَتِ الْأَرْضُ زِلْزَالَهَا، اس میں اختلاف ہے کہ اس آیت میں جس زلزلہ کا ذکر ہے یہ وہ زلزلہ ہے جو نفع اولیٰ سے پہلے دنیا میں ہوگا جیسا کہ علامات قیامت میں اس زلزلہ کا ذکر آیا ہے یا اس زلزلہ سے مراد نفع ثانیہ کے بعد جب مردے زندہ ہو کر زمین سے اٹھیں گے اس وقت کا زلزلہ ہے۔ روایات اور اقوال مفسرین کے مختلف ہیں اور اس میں بھی کوئی بعد نہیں کہ زلزلے متعدد ہوں، ایک نفع اول سے پہلے، دوسرا نفع ثانیہ کے بعد مردوں کے زندہ ہونے کے وقت اور اس جگہ یہی دوسرا زلزلہ مراد ہو اور اس سورت میں جو آگے احوال قیامت حساب کتاب کا ذکر ہے وہ قرینہ اسی کا ہے کہ یہ زلزلہ دوسرا نفع ثانیہ کے بعد کا ہے۔ واللہ اعلم (از مظہری)

وَإِخْرَجَتْ الْأَرْضُ أَثْقَالَهَا، رسول اللہ صلی اللہ علیہ وسلم نے اس زلزلہ کے

متعلق ارشاد فرمایا کہ زمین اپنے جگر کے ٹکڑے سونے کی بڑی چٹانوں کی صورت میں اگل دے گی اس وقت ایک شخص جس نے مال کے لئے کسی کو قتل کیا تھا وہ دیکھ کر کہے گا کہ یہ وہ چیز ہے جس کے لئے میں نے اتنا بڑا جرم کیا تھا، جس شخص نے اپنے رشتہ داروں

سے مال کی وجہ سے قطع تعلق کیا تھا وہ کہے گا کہ یہ ہے وہ چیز جس کے لئے میں نے یہ حرکت کی تھی۔ چور جس کا ہاتھ چوری کی سزا میں کاٹا گیا تھا اس کو دیکھ کر کہے گا کہ اس کے لئے میں نے اپنا ہاتھ گنوا یا تھا پھر کوئی بھی اس سونے کی طرف التفات نہ کرے گا۔ (رواہ مسلم عن ابی ہریرہ)

فَمَنْ يَعْمَلْ مِثْقَالَ ذَرَّةٍ خَيْرًا يَرَهُ، آیت میں خیر سے مراد وہ خیر ہے جو شرعاً معتبر ہے، یعنی جو ایمان کے ساتھ ہو بغیر ایمان کے اللہ کے نزدیک کوئی نیک عمل معتبر نہیں، یعنی آخرت میں ایسے نیک عمل کا جو حالت کفر میں کیا ہے کوئی اعتبار نہیں ہوگا گودنیا میں اس کو اس کا بدلہ دے دیا جائے اسی لئے اس آیت سے اس پر استدلال کیا گیا ہے کہ جس شخص کے دل میں ایک ذرہ برابر ایمان ہوگا وہ بالآخر جہنم سے نکال لیا جائے گا کیونکہ اس آیت کے وعدہ کے مطابق اس کو اپنی نیکی کا پھل بھی آخرت میں ملنا ضروری ہے اور کوئی بھی نیکی نہ ہو تو خود ایمان بہت بڑی نیکی ہے اس لئے کوئی مومن کتنا ہی گناہگار ہو ہمیشہ جہنم میں نہ رہے گا۔ البتہ کافر نے اگر دنیا میں کچھ نیک عمل بھی کئے تو شرط عمل یعنی ایمان کے نہ ہونے کی وجہ سے کالعدم ہیں اس لئے آخرت میں اس کی کوئی خیر خیر ہی نہیں۔

وَمَنْ يَعْمَلْ مِثْقَالَ ذَرَّةٍ شَرًّا يَرَهُ، مراد اس سے وہ شر ہے جس سے اپنی زندگی میں توبہ نہ کر لی ہو کیونکہ توبہ سے گناہوں کا معاف ہونا قرآن و سنت میں یقینی طور پر ثابت ہے۔ البتہ جس گناہ سے توبہ نہ کی ہے وہ چھوٹا ہو یا بڑا، آخرت میں اس کا نتیجہ ضرور سامنے آئے گا۔ اسی لئے رسول اللہ صلی اللہ علیہ وسلم نے حضرت صدیقہ عائشہؓ کو مخاطب کر کے فرمایا کہ دیکھو ایسے گناہوں سے بچنے کا پورا اہتمام کرو جن کا چھوٹا یا حقیر سمجھا جاتا ہے کیونکہ اللہ تعالیٰ کی طرف سے اس پر بھی مواخذہ ہونا ہے۔ (رواہ النسائی و

ابن ماجہ عنہا)

حضرت عبداللہ بن مسعودؓ نے فرمایا کہ یہ آیت قرآن کی سب سے زیادہ مستحکم اور جامع آیت ہے اور حضرت انسؓ کی ایک طویل حدیث میں ہے کہ رسول اللہ صلی اللہ علیہ وسلم نے اس آیت کو الفاذاۃ الجامعہ فرمایا ہے۔ یعنی منفرد یکتا اور جامع۔

اور حضرت انسؓ اور ابن عباسؓ کی حدیث ہے کہ رسول اللہ صلی اللہ علیہ وسلم نے سورہ اذا زلزلت کو نصف القرآن اور قل هو اللہ احد کو ثلث القرآن اور قل یا ایہا الکفرون کو ربع القرآن فرمایا ہے (رواہ الترمذی والبخاری۔ مظہری)

حاصل: انسان کو یقین پیدا کرنے کے لئے اس کے چھوٹے چھوٹے اعمال بھی قیامت کے دن اسے دکھائے جائیں گے لیکن سوال پیدا ہوتا ہے کہ انسانی اعمال تو لطیف ہو جاتے ہیں۔ اور لطیف چیز تو نظر نہیں آتی تو انسان اپنے اعمال کو کیسے قیامت کے دن دیکھے گا؟

جواب: لطیف اشیا بہت ہیں۔ اور لطیف اشیا بعض دنیا میں بھی نظر آتی ہیں جیسا کہ آگ پانی اور بعض نظر تو نہیں آتی ہیں مگر انسان ان کے آثار پاتے ہیں جیسا کہ گرمی سردی تصورات خیالات ہو وغیرہ۔ اور اللہ تعالیٰ انتہائی لطیف چیز کو بھی دنیا میں کثیف بنا کر دکھا دیتے ہیں اسی طرح لطیف اعمال کو قیامت کے دن کثیف بنا لیں گے جیسا کہ سورۃ الذاریات میں تفصیل گزر گئی ہے کہ اللہ تعالیٰ ہواؤں سے گرد و غبار اڑاتے ہیں۔ پھر ان سے بادل بناتے ہیں پھر ان سے بارش برساتے ہیں۔ پھر اس بارش سے سبزیاں نباتات فصلیں پیدا فرماتے ہیں۔ پھر ان سے انسان جانور چرند پرند پیدا ہوتے ہیں جن کا انسان شب و روز مشاہدہ کر رہے ہیں۔ اس طرح اللہ تعالیٰ قیامت کے دن انسان کے لطیف اعمال کو کثیف بنا کر اس کے سامنے پیش فرمائیں گے تاکہ اسے یقین

ہو جائے کہ یہ میرے اعمال ہیں۔ اسی لئے پہلے زلزلے برپا کئے جائیں گے اور ان سے زمین کے اندر کے خزانے باہر آ جائیں گے۔ مردے بھی باہر آ جائیں گے تو اعمال بھی باہر آ جائیں گے خواہ وہ نیک ہوں گے یا برے چھوٹے ہوں گے یا بڑے کیونکہ ان زلزلوں کے اثرات یہ ہوں گے۔



قرآن۔ ۱

مرنے کے بعد جینے کا عقلی ثبوت اور پہلی عقلی دلیل کہ جس طرح مردہ زمین سے اللہ تعالیٰ پھل پیدا فرماتے

ہیں اس طرح مردہ انسانوں کو بھی زندہ کریں گے

وَهُوَ الَّذِي يُرْسِلُ الرِّيحَ بُشْرًا بَيْنَ يَدَيْ رَحْمَتِهِ ط
 حَتَّىٰ إِذَا أَقْلَّتْ سَحَابًا ثَقَالًا سُقِنَهُ لِبَلَدٍ مَّيِّتٍ فَأَنْزَلْنَا
 بِهِ الْمَاءَ فَأَخْرَجْنَا بِهِ مِنْ كُلِّ الثَّمَرَاتِ ط كَذَٰلِكَ
 نَخْرِجُ الْمَوْتَىٰ لَعَلَّكُمْ تَذَكَّرُونَ (سورة الاعراف آیت ۵۷)

اور وہی ہے جو مینہ سے پہلے خوشخبری دینے والی ہوائیں چلاتا ہے۔
 یہاں تک کہ جب ہوائیں بھاری بادلوں کو اٹھالاتی ہیں تو اس بادل کو مردہ شہر
 کی طرف ہانک دیتے ہیں۔ پھر ہم اس بادل سے پانی اتارتے ہیں۔ پھر اس
 سے سب طرح کے پھل نکالتے ہیں اسی طرح ہم مردوں کو نکالیں گے تاکہ تم
 نصیحت حاصل کرو۔

وَاللَّهُ الَّذِي أَرْسَلَ الرِّيحَ فَتَثِيرُ سَحَابًا فَسُقِنَهُ إِلَىٰ
 بَلَدٍ مَّيِّتٍ فَأَحْيَيْنَا بِهِ الْأَرْضَ بَعْدَ مَوْتِهَا ط كَذَٰلِكَ
 النُّشُورُ - (سورة فاطر آیت ۹)

اور اللہ ہی وہ ہے جو ہوائیں چلاتا ہے۔ پھر وہ بادل اٹھاتی ہیں۔ پھر ہم اسے مرے ہوئے شہروں کی طرف چلاتے ہیں۔ پھر ہم اس سے زمین کو مرنے کے بعد زندہ کرتے ہیں۔ اسی طرح دوبارہ اٹھایا جائے گا۔

وَآيَةٌ لَهُمُ الْأَرْضُ الْمَيِّتَةُ أَحْيَيْنَاهَا وَأَخْرَجْنَا مِنْهَا حَبًّا فَمِنْهُ يَأْكُلُونَ ۝ وَجَعَلْنَا فِيهَا جَنَّاتٍ مِّنْ نَّخِيلٍ وَأَعْنَابٍ وَفَجَّرْنَا فِيهَا مِنَ الْعُيُونِ ۝ لِيَأْكُلُوا مِنْ ثَمَرِهِ وَمَا عَمِلَتْهُ أَيْدِيهِمْ ۝ أَفَلَا يَشْكُرُونَ ۝

(سورۃ یسین آیت ۳۳-۳۴-۳۵)

اور ان کے لئے خشک زمین بھی ایک نشانی ہے جسے ہم نے زندہ کیا اور اس سے اناج نکالا جس سے وہ کھاتے ہیں۔ اور اس میں ہم نے کھجوروں اور انگوروں کے باغ بنائے اور ان میں چشمے جاری کئے تاکہ وہ اس کے پھل کھائیں اور یہ چیزیں ان کے ہاتھوں کی بنائی ہوئی نہیں ہیں پھر کیوں شکر نہیں کرتے۔

وَمِنْ آيَاتِهِ أَنْكَ تَرَى الْأَرْضَ خَاشِعَةً فَإِذَا أَنْزَلْنَا عَلَيْهَا الْمَاءَ اهْتَزَّتْ وَرَبَّتْ ۝ ط إِنَّ الَّذِي أَحْيَاهَا لَمُحْيِي الْمَوْتَى ۝ إِنَّهُ عَلَىٰ كُلِّ شَيْءٍ قَدِيرٌ ۝

(سورۃ حم سجدہ آیت ۳۹)

اور اس کی نشانیوں میں سے یہ ہے کہ تو زمین کو دبی ہوئی دیکھتا ہے۔ پھر جب ہم اس پر پانی برساتے ہیں تو ابھرتی ہے اور پھولتی ہے۔ بے شک جس نے اسے زندہ کیا وہی مردوں کو زندہ کرے گا۔ بے شک وہی ہر چیز پر قادر ہے۔

تفسیر

اس بحث میں مختلف سورتوں کی چھ آیات پیش کی گئی ہیں۔ سب کا مقصد ایک ہی ہے کہ یہ آیات جس طرح عقیدہ توحید پر عقلی دلیل ہے اسی طرح عقیدہ قیامت پر بھی عقلی دلیل ہے۔ یعنی کاشت کا رجب زمین میں بیج بوتا ہے تو وہ بیج تو بالکل فنا ہو جاتا ہے ریزہ ریزہ ہو جاتا ہے تو اللہ تعالیٰ اس فنا شدہ بیج سے پھر پودہ پیدا فرماتے ہیں۔ اگر مکئی کا بیج ہو تو مکئی کا پودہ پیدا فرمادیتے ہیں۔ اور گندم کا ہو تو گندم کا پودہ پیدا فرمادیتے ہیں اور پھر اسی طرح اس کے ساتھ شاخیں پتیاں ٹہنیاں لگا دیتے ہیں اور پھل لگا دیتے ہیں۔ مکئی والا بیج ہو تو مکئی کے دانے لگا دیتے ہیں۔ گندم کا بیج ہو تو گندم کے دانے لگا دیتے ہیں۔ علیٰ ہذا القیاس جیسا بیج ہو ایسا ہی پھل اور دانے لگتے ہیں۔ شکل و صورت کے اندر بھی کوئی فرق نہیں آتا اور خاصیات کے اندر بھی کوئی فرق نہیں آتا۔ اسی طرح جب انسان مر جاتا ہے تو اس کے جسم کے اجزا تو سارے بکھر جاتے ہیں۔ ریزہ ریزہ ہو جاتے ہیں۔ خاک کے دوسرے اجزا سے مل جاتے ہیں بظاہر امتیاز بڑا مشکل نظر آتا ہے۔ لیکن چونکہ اللہ تعالیٰ ان اجزا کو جانتے بھی ہیں دیکھتے بھی ہیں۔ ان سے باخبر بھی ہیں۔ خواہ وہ کتنے ہی لطیف کیوں نہ ہوں اللہ تعالیٰ ان سب سے باخبر ہے۔ قیامت والے دن انہیں زندہ کریں گے۔ انسان نے اگر اپنے جسم کے جز نیک بنائے ہوں گے تو وہ نیکیوں کی شکل میں ظاہر ہوں گے اور اگر اس نے اپنے جسم کے اجزا برے بنائے ہوں گے تو بروں کی شکل میں ظاہر ہوں گے۔ حاصل یہ ہے کہ جس خدا نے پہلی مرتبہ انسان کا ڈھانچہ بنایا ہے وہ اسے توڑ کر دوبارہ بھی بنا سکتا ہے۔

مرنے کے بعد جینے پر دوسری عقلی دلیل کہ جس

اللہ تعالیٰ نے آسمانوں اور زمین کو بنایا ہے

وہ انسان کو دوبارہ بنا سکتا ہے

وَقَالُوا إِذَا كُنَّا عِظَامًا وَرُفَاتًا إِنْ أُنَّا لَمَبْعُوثُونَ
خَلْقًا جَدِيدًا ۝ أَوَلَمْ يَرَوْا أَنَّ اللَّهَ الَّذِي خَلَقَ السَّمَوَاتِ
وَالْأَرْضَ قَادِرٌ عَلَىٰ أَنْ يَخْلُقَ مِثْلَهُمْ وَجَعَلَ لَهُمْ أَجَلًا
لَّا رَيْبَ فِيهِ ۚ فَابْيَ الظَّالِمُونَ إِلَّا كَفُورًا ۝

(سورۃ بنی اسرائیل آیت ۹۸-۹۹)

اور انہوں نے کہا کہ کیا جب ہم ہڈیاں اور چورا ہو جائیں گے تو پھر نئے سرے سے بنا کر اٹھائے جائیں گے؟ کیا انہوں نے نہیں دیکھا کہ جس اللہ نے آسمانوں اور زمین کو بنایا ہے وہ ان جیسے اور بھی بنا سکتا ہے۔ اور اس نے ان کے لئے ایک وقت مقرر کر رکھا ہے جس میں کوئی شک نہیں اس پر بھی ظالم انکار کئے بغیر نہ رہے۔

لَخَلْقِ السَّمَوَاتِ وَالْأَرْضِ أَكْبَرُ مِنْ خَلْقِ النَّاسِ
وَلَكِنَّ أَكْثَرَ النَّاسِ لَا يَعْلَمُونَ ۝

(سورۃ مؤمن آیت ۵۷)

البتہ آسمانوں اور زمین کا پیدا کرنا آدمیوں کے پیدا کرنے کی نسبت بڑا کام ہے لیکن اکثر لوگ جانتے نہیں۔

أَوَلَمْ يَرَوْا كَيْفَ يُبْدِيُ اللَّهُ الْخَلْقَ ثُمَّ يَعِيدُهُ ط إِنَّ
ذَلِكَ عَلَى اللَّهِ يَسِيرٌ ۝ قُلْ سِيرُوا فِي الْأَرْضِ
فَانظُرُوا كَيْفَ بَدَأَ الْخَلْقَ ثُمَّ اللَّهُ يُنشِئُ النَّشْأَةَ
الْآخِرَةَ ط إِنَّ اللَّهَ عَلَىٰ كُلِّ شَيْءٍ قَدِيرٌ ۝

(سورة العنكبوت آیت ۱۹-۲۰)

کیا انہوں نے نہیں دیکھا کہ اللہ کس طرح پہلی دفعہ مخلوق کو پیدا کرتا ہے
پھر اسے لوٹائے گا۔ بے شک یہ اللہ پر آسان ہے کہ دو ملک میں چلو پھرو۔ پھر
دیکھو کہ اس نے کس طرح مخلوق کو پہلی دفعہ پیدا کیا۔ پھر اللہ آخری دفعہ بھی
پیدا کرے گا۔ بے شک اللہ ہر چیز پر قادر ہے۔

تفسیر

اس بحث میں پانچ آیات نقل کی گئی ہیں۔ ان سب کا مقصد یہ ہے کہ جس
طرح یہ آیات عقیدہ توحید پر عقلی دلیل ہے اسی طرح عقیدہ قیامت پر بھی عقلی دلیل
ہے۔ یعنی جس طرح اللہ تعالیٰ نے آسمان بنائے ہیں زمین بنائی ہے اور ان کے اندر کی
چیزیں پیدا فرمائی ہیں۔ اسی طرح وہی اللہ تعالیٰ انسان کو مارنے کے بعد زندہ کرے گا
اور یہ انسان کا دوبارہ بنانا اس کے لئے کوئی مشکل نہیں ہے۔ کیونکہ جب آسمان اور زمین
وغیرہ جو اس نے بنائے ہیں تو پہلے ان کا مادہ نقشہ نمونہ وغیرہ تو کچھ بھی نہیں تھا تو اللہ تعالیٰ
کو پہلے ان کا مادہ بنانا پڑا پھر یہ نمونہ اور ہیئت بنانی پڑی اور انسان جب مر جائے گا تو اس
کا مادہ تو یہی رہے گا صرف اللہ تعالیٰ کو اس کی صورت نئی بنانی پڑے گی اور اس طرح باقی
جہان کی صورت نئی بنائیں گے۔

مرنے کے بعد جینے پر تیسری عقلی دلیل انسان

کا اپنا وجود ہے

وَيَقُولُ الْإِنْسَانُ إِذَا مَا مِتُّ لَسَوْفَ أُخْرَجُ حَيًّا ۝
 أَوْلَا يَذْكُرُ الْإِنْسَانُ أَنَّا خَلَقْنَاهُ مِنْ قَبْلُ وَلَمْ يَكُ
 شَيْئًا ۝ فَرَبِّكَ لَنَحْشُرَنَّهُمْ وَالشَّيَاطِينَ ثُمَّ
 لَنُحْضِرَنَّهُمْ حَوْلَ جَهَنَّمَ جِثِيًّا ۝ ثُمَّ لَنَنْزِعَنَّ مِنْ كُلِّ
 شِيعَةٍ أَيُّهُمْ أَشَدُّ عَلَى الرَّحْمَنِ عِتِيًّا ۝ ثُمَّ لَنَحْنُ أَعْلَمُ
 بِالَّذِينَ هُمْ أَوْلَىٰ بِهَا صِلِيًّا ۝ وَإِنْ مِنْكُمْ أَلَّا وَارِدُهَا ج
 كَانَ عَلَىٰ رَبِّكَ حَتْمًا مَقْضِيًّا ۝ ثُمَّ نُنْجِي الَّذِينَ اتَّقَوْا
 وَنَذَرُ الظَّالِمِينَ فِيهَا جِثِيًّا ۝

(سورۃ مریم آیت ۶۶ تا ۷۲)

اور انسان کہتا ہے جب میں مر جاؤں گا تو کیا پھر زندہ کر کے نکالا جاؤں
 گا؟ کیا انسان کو یاد نہیں ہے کہ اس سے پہلے ہم نے اسے بنایا تھا اور وہ کوئی
 چیز بھی نہ تھا۔ سو تیرے رب کی قسم ہے کہ ہم انہیں اور ان کے شیطانوں کو خود
 جمع کریں گے۔ پھر انہیں گھٹنوں پر گرے ہوئے دوزخ کے گرد حاضر کریں
 گے۔ پھر ہم ہر گروہ میں سے ان لوگوں کو الگ کریں گے جو اللہ سے بہت ہی
 سرکش تھے۔ پھر ان لوگوں کو خوب جانتے ہیں جو دوزخ میں جانے کے زیادہ

مستحق ہیں۔ اور تم میں سے کوئی بھی ایسا نہیں جس کا اس پر گزرنہ ہو۔ یہ تیرے رب پر لازم مقرر کیا ہوا ہے۔ پھر انہیں بچالیں گے جو ڈرتے ہیں اور ظالموں کو اس میں گھٹنوں پر گرے ہوئے چھوڑ دیں گے۔

يَا أَيُّهَا النَّاسُ اتَّقُوا رَبَّكُمُ ج إِنَّ زَلْزَلَةَ السَّاعَةِ شَيْ عَظِيمٌ ۝ يَوْمَ تَرَوُنَّهَا تَذْهَلُ كُلُّ مُرْضِعَةٍ عَمَّا أَرْضَعَتْ وَتَضَعُ كُلُّ ذَاتِ حَمْلٍ حَمْلَهَا وَتَرَى النَّاسَ سُكَرَىٰ وَمَاهَمٌ بِسُكَرَىٰ وَلَكِنَّ عَذَابَ اللَّهِ شَدِيدٌ ۝ وَمَنْ النَّاسِ مَنْ يُجَادِلُ فِي اللَّهِ بِغَيْرِ عِلْمٍ وَيَتَّبِعُ كُلَّ شَيْطَانٍ مَّرِيدٍ ۝ كَتَبَ عَلَيْهِ أَنَّهُ مَنْ تَوَلَّاهُ فَآنَهُ يُضِلُّهُ وَيَهْدِيهِ إِلَىٰ عَذَابِ السَّعِيرِ ۝ يَا أَيُّهَا النَّاسُ إِنْ كُنْتُمْ فِي رَيْبٍ مِّنَ الْبُعْثِ فَإِنَّا خَلَقْنَاكُمْ مِّنْ تُرَابٍ ثُمَّ مِّنْ نُطْفَةٍ ثُمَّ مِّنْ عَلَقَةٍ ثُمَّ مِّنْ مُّضْغَةٍ مُّخَلَّقَةٍ وَغَيْرِ مُخَلَّقَةٍ لِّنُبَيِّنَ لَكُمْ ط وَنُقِرُّ فِي الْأَرْحَامِ مَا نَشَاءُ إِلَىٰ آجَلٍ مُّسَمًّى ثُمَّ نُخْرِجُكُمْ طِفْلًا ثُمَّ لِتَبْلُغُوا أَشَدَّكُمْ ج وَمِنْكُمْ مَنْ يُتَوَفَّىٰ وَمِنْكُمْ مَنْ يُرَدُّ إِلَىٰ أَرْدَلِ الْعُمُرِ لِكَيْلَا يَعْلَمُ مِنْ بَعْدِ عِلْمٍ شَيْئًا ط وَتَرَىٰ الْأَرْضَ هَامِدَةً فَإِذَا أَنْزَلْنَا عَلَيْهَا الْمَاءَ اهْتَزَّتْ وَرَبَتْ وَأَنْبَتَتْ مِنْ كُلِّ زَوْجٍ بَهِيجٍ ۝ ذَلِكَ بَانَ اللَّهُ هُوَ الْحَقُّ وَأَنَّهُ يُحْيِي الْمَوْتَىٰ وَأَنَّهُ عَلَىٰ كُلِّ شَيْءٍ قَدِيرٌ ۝ وَأَنَّ السَّاعَةَ آتِيَةٌ لَّا رَيْبَ فِيهَا لَا وَأَنَّ اللَّهَ يَبْعَثُ مَنْ فِي الْقُبُورِ ۝ وَمِنْ النَّاسِ

مَنْ يَجَادِلْ فِي اللَّهِ بِغَيْرِ عِلْمٍ وَلَا هُدًى وَلَا كِتَابٍ
مُنِيرٍ ۝ ثَانِي عَطْفِهِ لِيُضِلَّ عَنْ سَبِيلِ اللَّهِ طَلَّهُ فِي
الدُّنْيَا خِزْيٌ وَنُذِيقُهُ يَوْمَ الْقِيَامَةِ عَذَابَ الْحَرِيقِ ۝
ذَلِكَ بِمَا قَدَّمْتَ يَدَكَ وَأَنَّ اللَّهَ لَيْسَ بِظَلَّامٍ

(سورۃ الحج آیت ۱۰ تا ۱۱)

لِلْعَبِيدِ ۝

لوگو ڈرو اپنے رب سے کہ بھونچال قیامت کا ایک بڑی چیز ہے جس دن
اس کو دیکھو گے بھول جائے گی ہر دودھ پلانے والی اپنے دودھ پلانے کو اور
ڈال دے گی ہر پیٹ والی اپنا پیٹ اور تو دیکھے لوگوں پر نشہ اور ان پر نشہ نہیں پر
آفت اللہ کی سخت ہے۔ اور بعضے لوگ وہ ہیں جو جھگڑتے ہیں اللہ کی بات میں
بے خبری سے اور پیروی کرتا ہے ہر شیطان سرکش کی جس کے حق میں لکھ دیا گیا
ہے کہ جو کوئی اس کا رفیق ہو سو وہ اس کو بہکائے اور لے جائے عذاب میں
دوزخ کے۔ اے لوگو اگر تم کو دھوکا ہے جی اٹھنے میں تو ہم نے تم کو بنایا مٹی
سے پھر قطرہ سے پھر جمے ہوئے خون سے پھر گوشت کی بوٹی نقشہ بنی ہوئی سے
اور بدن نقشہ بنی ہوئی سے اس واسطے کہ تم کو کھول کر سنادیں اور ٹھہرا رکھتے
ہیں ہم پیٹ میں جو کچھ چاہیں ایک وقت معین تک پھر تم کو نکالتے ہیں لڑکا پھر
جب تک کہ پہنچو اپنی جوانی کے زور کو اور کوئی تم میں سے قبضہ کر لیا جاتا ہے اور
کوئی تم میں سے پھر چلایا جاتا ہے۔ نکمی عمر تک تا کہ سمجھنے کے پیچھے کچھ نہ سمجھنے
لگے اور تو دیکھتا ہے زمین خراب پڑی ہوئی پھر جہاں ہم نے اتارا اس پر پانی
تازی ہوگئی اور ابھری اور اگائیں ہر قسم قسم رونق کی چیزیں۔ یہ سب کچھ اس
واسطے کہ اللہ وہی ہے محقق اور وہ چلاتا ہے مردوں کو اور وہ ہر چیز کر سکتا ہے اور

یہ کہ قیامت آئی ہے اس میں دھوکا نہیں اور یہ کہ اللہ اٹھائے گا قبروں میں پڑے ہوؤں کو اور بعضا شخص وہ ہے جو جھگڑتا ہے اللہ کی بات میں بغیر جانے اور بغیر دلیل اور بدون روشن کتاب کے اپنی کروٹ موڑ کرتا کہ بہکائے اللہ کی راہ سے اس کے لئے دنیا میں رسوائی ہے اور چکھائیں گے ہم اس کو قیامت کے دن جلن کی مار یہ اس کی وجہ سے جو آگے بھیج چکے تیرے دو ہاتھ اور اس وجہ سے کہ اللہ نہیں ظلم کرتا بندوں پر۔

وَلَقَدْ خَلَقْنَا الْإِنْسَانَ مِنْ سُلْطَةٍ مِنْ طِينٍ ۝ ثُمَّ
 جَعَلْنَاهُ نَظْفَةً فِي قَرَارٍ مَكِينٍ ۝ ثُمَّ خَلَقْنَا النُّطْفَةَ عَلَقَةً
 فَخَلَقْنَا الْعَلَقَةَ مُضْغَةً فَخَلَقْنَا الْمُضْغَةَ عِظْمًا
 فَكَسَوْنَا الْعِظْمَ لَحْمًا ۝ ثُمَّ أَنْشَأْنَاهُ خَلْقًا آخَرَ ۝
 فَتَبَرَكَ اللَّهُ أَحْسَنُ الْخَالِقِينَ ۝ ثُمَّ إِنَّكُمْ بَعْدَ ذَلِكَ
 لَمَيِّتُونَ ۝ ثُمَّ إِنَّكُمْ يَوْمَ الْقِيَامَةِ تُبْعَثُونَ ۝ وَلَقَدْ خَلَقْنَا
 فَوْقَكُمْ سَبْعَ طَرَائِقَ ۝ وَمَا كُنَّا عَنِ الْخَلْقِ غَافِلِينَ ۝
 وَأَنْزَلْنَا مِنَ السَّمَاءِ مَاءً بِقَدَرٍ فَأَسْكَنَتْهُ فِي الْأَرْضِ ۝
 وَأَنَا عَلَى ذَهَابٍ بِهِ لَقَدِرُونَ ۝ فَأَنْشَأْنَا لَكُمْ بِهِ جَنَّتٍ
 مِّنْ نَّخِيلٍ وَأَعْنَابٍ ۝ لَكُمْ فِيهَا فَوَاكِهُ كَثِيرَةٌ وَمِنْهَا
 تَأْكُلُونَ ۝ وَشَجَرَةٌ تَخْرُجُ مِنْ طُورِ سَيْنَاءَ تَنْبِتُ
 بِالذُّهْنِ وَصِبْغٍ لِلْأَكْلِينَ ۝ وَإِنَّ لَكُمْ فِي الْأَنْعَامِ
 لَعِبْرَةً ۝ نُسْقِيكُمْ مِمَّا فِي بُطُونِهَا وَلَكُمْ فِيهَا مَنَافِعُ
 كَثِيرَةٌ وَمِنْهَا تَأْكُلُونَ ۝ وَعَلَيْهَا وَعَلَى الْفُلْكِ

(سورۃ المؤمن آیت ۱۲ تا ۲۲)

تَحْمَلُونَ

اور ہم نے بنایا آدمی کو چنی ہوئی مٹی سے پھر ہم نے رکھا اس کو پانی کی بوند کر کے ایک جے ہوئے ٹھکانہ میں پھر بنایا اس بوند سے لہو جما ہوا پھر بنایا اس لہو جے ہوئے سے گوشت کی بوٹی پھر بنائیں اس بوٹی سے ہڈیاں پھر پہنایا ان ہڈیوں پر گوشت پھر اٹھا کھڑا کیا اس کو ایک نئی صورت میں سو بڑی برکت اللہ کی جو سب سے بہتر بنانے والا ہے۔ پھر تم اس کے بعد مرو گے۔ پھر تم قیامت کے دن کھڑے کئے جاؤ گے۔ اور ہم نے بنائے تمہارے اوپر سات رستے اور ہم نہیں ہیں خلق سے بے خبر۔ اور اتارا ہم نے آسمان سے پانی ماپ کر پھر اس کو ٹھہرا دیا زمین میں اور ہم اس کو لے جائیں تو لے جاسکتے ہیں۔ پھر اگا دیئے تمہارے واسطے اس سے باغ کھجور اور انگور کے۔ تمہارے واسطے ان میں میوے ہیں بہت اور انہی میں سے کھاتے ہو۔ اور وہ درخت جو نکلتا ہے سینا پہاڑ سے لے اگتا ہے تیل اور روٹی ڈبونا کھانے والوں کے واسطے۔ اور تمہارے لئے چوپایوں میں دھیان کرنے کی بات ہے پلاتے ہیں ہم تم کو ان کے پیٹ کی چیز سے اور تمہارے لئے ان میں بہت فائدے ہیں اور بعضوں کو کھاتے سواوران پر اور کشتیوں پر لدے پھرتے ہو۔

تفسیر:

یہاں اس بحث میں مختلف سورتوں کی اکیس آیات نقل کی گئی ہیں۔ پہلی پانچ آیتیں سورۃ مریم سے منقول ہیں۔ ان میں سے پہلی آیت میں اللہ تعالیٰ نے ان لوگوں پر گلہ اور شکوہ فرمایا ہے جو کہتے ہیں کہ مرنے کے بعد کی زندگی نہیں ہے اور دوسری آیت میں مرنے کے بعد کی زندگی پر عقلی دلیل دی ہے کہ پہلے انسان کچھ بھی نہیں تھا تو پھر اللہ

تعالیٰ نے ہی تو اس کو پیدا کیا ہے تو وہ مرنے کے بعد بھی اسے پیدا کر سکتا ہے اور تیسری آیت میں بتایا ہے کہ اللہ تعالیٰ انسانوں کو اور شیاطین کو پیدا کر کے جمع بھی کریں گے اور اس کے بعد فرمایا ہے کہ شیطانوں کو دوزخ میں ڈالیں گے اور ایمان والوں کو دوزخ سے دور رکھیں گے۔ مگر یہاں اجمال ہے اتنا تو بتا دیا ہے کہ انسانوں کو اور شیطانوں کو جمع کریں گے یہ نہیں بتایا کہ کس طرح جمع کریں گے اس کا طریق کار کیا ہوگا؟ یہ بظاہر مشکل سا نظر آتا ہے کیونکہ انسانوں کے اجسام بکھر کر لطیف ہو گئے ہوں گے اور شیاطین تو پہلے سے لطیف ہیں اب مثلاً زید کے جسم کے بعینہ وہی اجزا جمع کر کے انہیں کثیف بنا اور انہیں زید کی شکل دینا یہ بظاہر بہت ہی مشکل معلوم ہوتا ہے اسی لئے دنیا اس مسئلہ میں الجھن کی شکار ہے مگر سورۃ الحج کی آیات میں اس مسئلہ کو بالکل صاف اور بے غبار کر دیا ہے چنانچہ آیت ایک میں یہ بتایا ہے کہ قیامت سے پہلے بہت بڑا زلزلہ ہوگا اور آیت دو میں یہ بتایا ہے کہ اس زلزلہ کے نتیجہ میں انتہائی لطیف سے لطیف چیزیں بھی نکل آئیں گے مثلاً دودھ پلانے والی ماں کے دل سے اپنے دودھ پیتے بچے کی محبت نکل جائے گی اور اسے اپنی فکر پیدا ہو جائے گی اور انسانوں کا سکون سلب ہو جائے گا سارے مدہوش نظر آئیں گے یہ دو مثالیں تو لطیف چیزوں کو جمع کرنے کی ہیں اور حاملہ کا حمل گر جائے گا یہ کثیف چیزیں نکالنے کی مثال ہے اور آیت تین میں یہ بتایا ہے کچھ بے وقوف لوگ یہ عقیدہ نہیں مانتے وہ شیطان کے چیلے بنے ہوئے ہیں۔ اور آیت چار میں یہ بتایا ہے کہ شیطان کی دوستی انہیں دوزخ میں لے جائے گی اور آیت پانچ میں اللہ تعالیٰ نے پھر انسان کو عقیدہ قیامت کے بارے میں عقلی طور پر غور کرنے کی دعوت دی ہے۔ اور فرمایا کہ اگر تمہیں قیامت کے بارے میں شک ہے تو اپنی ذات میں غور کر لو شک دور ہو جائے گا۔

اللہ تعالیٰ نے اس آیت پانچ میں دنیا میں انسان پر آنے والے سات

ادوار کا ذکر کیا ہے پہلا دور تراب۔ مٹی کثیف سے لطیف یعنی پہلے مٹی سے جوہر اور اس کا خلاصہ نکالا جاتا ہے۔ پھر دوسرا درجہ نطفہ کا ہے جس میں کچھ لطافت ہے پھر تیسرا درجہ علقہ جما ہوا خون۔ پھر چوتھا درجہ مضغہ (گوشت کی بوٹی جس میں روح پڑی ہوئی ہو وہ خلقہ ہے جس میں روح پڑی ہوئی نہ ہو وہ غیر مخلقہ ہے پانچواں درجہ طفولیت (بچہ) کا ہے اور چھٹا درجہ جوانی اور ساتواں درجہ بڑھاپا اور سورۃ المؤمنون میں مضغہ کے بعد عظام لگایا ہے ہڈیاں یہ آٹھواں درجہ ہے وار اس کے بعد لحم لگایا ہے یہ نونواں درجہ ہے اور اس کے بعد ثم انشانہ خلقا آخر پھر اور نئی صورت بنایا ہے یہ دسواں درجہ ہے یہ مذکورہ دس ادوار دینا میں سب انسانوں پر وارد ہوتے ہیں اور ظاہر بات ہے کہ یہ ادوار کسی انسان کے لائے ہوئے نہیں ہیں۔ یہ کسی بہت بڑے منتظم کی کاری گری ہے جس کو اللہ تعالیٰ سے تعبیر کیا جاتا ہے اور اب یہ بات بھی روز روشن کی طرح واضح ہو گئی کہ جو اللہ تعالیٰ انسان پر یہ ادوار لاسکتا ہے وہ اسے مرنے کے بعد زندہ کر سکتا ہے پس اگر انسان غور کرے تو اس کا اپنا موجودہ دنیاوی وجود مرنے کے بعد کی زندگی کا واضح اور کھلا ثبوت ہے اور آیت پانچ کے آخری جملہ میں ایک اور بھی عقلی ثبوت پیش کیا کہ اللہ تعالیٰ جس طرح وہ زمین کو بارش اتار کر زندہ کرتے ہیں اسی طرح انسان کو بھی مار کر زندہ کریں گے یعنی جس طرح زمین پہلے خشک ہوتی ہے اور اس پر باران رحمت پڑنے سے تزلزل پیدا ہوتا ہے تو وہ زندہ ہو کر سبزہ پھل پیدا کرتی ہے اسی طرح جب تمام جاندار مرجائیں گے تو زلزلوں سے ان پر فیضان رحمت سے ان میں پھر دوبارہ زندگی آئے گی۔



مرنے کے بعد جینے پر چوتھی عقلی دلیل کہ اللہ تعالیٰ زندہ کو

مردہ سے اور مردہ کو زندہ سے پیدا کرتا ہے

يُخْرِجُ الْحَيَّ مِنَ الْمَيِّتِ وَيُخْرِجُ الْمَيِّتَ مِنَ الْحَيِّ
وَيُحْيِي الْأَرْضَ بَعْدَ مَوْتِهَا ۗ وَكَذَلِكَ تُخْرَجُونَ ۝

(سورۃ الروم آیت ۱۹)

وہ اللہ زندہ کو مردہ سے اور مردہ کو زندہ سے نکالتا ہے اور زمین کو اس کے

مرنے کے بعد زندہ کرتا ہے اور اسی طرح تم نکالے جاؤ گے۔

تفسیر

یہاں میت سے مراد پرندے کا انڈا ہے اور حی سے مراد اس کا چوزہ ہے یعنی وہ

اللہ تعالیٰ جس طرح مردہ انڈے سے چوزہ پیدا کرتا ہے اور پھر زندہ پرندے سے ان کا

انڈا پیدا کرتا ہے یہ شب و روز ہو رہا ہے اسی طرح انسان کو پہلے مردہ مادہ سے اللہ

پیدا کرتا ہے پھر اس کو مارتا ہے پھر اسی طرح قیامت کو بھی انسان کو پیدا کرے گا یعنی جس

طرح مردہ انڈوں پر جب مادہ پرندہ بیٹھتی ہے اس کی وجہ سے ان مردہ انڈوں میں زندگی

آتی ہے تو وہ چوزے کی شکل اختیار کر لیتے ہیں اسی طرح انسان کو مارنے کے بعد کچھ

عرضہ زیر زمین رکھا جاتا ہے تاکہ اس کے اندر نئی حیات پیدا ہو چنانچہ قیامت کے دن

انسان پھر نئی زندگی اور نئی آب و تاب کے ساتھ زندہ ہوگا۔

مرنے کے بعد جینے پر پانچویں عقلی دلیل کہ جس طرح
 بادلوں سے اللہ تعالیٰ مینہ کو پیدا کرتا ہے انسان کو بھی

پیدا کرے گا۔

اللَّهُ الَّذِي يُرْسِلُ الرِّيَّاحَ فَتُثِيرُ سَحَابًا فَيَبْسُطُهُ فِي
 السَّمَاءِ كَيْفَ يَشَاءُ وَيَجْعَلُهُ كَسَفًا فَتَرَى الْوَدْقَ يَخْرُجُ
 مِنْ خَلِّهِ ۚ فَإِذَا أَصَابَ بِهِ مَنْ يَشَاءُ مِنْ عِبَادِهِ إِذَا هُمْ
 يَسْتَبْشِرُونَ ۝ وَإِنْ كَانُوا مِنْ قَبْلِ أَنْ يُنْزَلَ عَلَيْهِمْ مَنَّ
 قَبْلِهِ لَمُبْلِسِينَ ۝ فَاَنْظُرْ إِلَىٰ آثَرِ رَحْمَتِ اللَّهِ كَيْفَ
 يُحْيِي الْأَرْضَ بَعْدَ مَوْتِهَا ۚ إِنَّ ذَٰلِكَ لَمَحْيِ الْمَوْتَىٰ ۚ
 وَهُوَ عَلَىٰ كُلِّ شَيْءٍ قَدِيرٌ (سورة الروم آیت ۴۸-۴۹-۵۰)

اللہ وہ ہے جو ہوائیں چلاتا ہے پھر وہ بادل کو اٹھاتی ہیں پھر اسے آسمان
 میں جس طرح چاہے پھیلا دیتا ہے اور اسے ٹکڑے ٹکڑے کر دیتا ہے۔ پھر تو
 مینہ کو دیکھے گا کہ اس کے اندر سے نکلتا ہے پھر جب اسے اپنے بندوں میں سے
 جسے چاہتا ہے پہنچا دیتا ہے تو وہ خوش ہو جاتے ہیں اور بے شک وہ لوگ ان پر
 مینہ برسنے سے پہلے وہ ناامید تھے۔ پھر تو اللہ کی رحمت کی نشانیوں کو دیکھ کہ
 زمین کو خشک ہونے کے بعد کس طرح سرسبز کرتا ہے بے شک وہی مردوں کو
 زندہ کرنے والا ہے اور وہ ہر چیز پر قادر ہے۔

اس بحث میں تین آیات نقل کی گئی ہیں ان آیتوں میں سے پہلی آیت میں یہ بتایا ہے **فتری الودق یشرح من خللہ** یعنی اللہ تعالیٰ بارش کو بادلوں کے درمیان سے نکالتے ہیں جن سے لوگوں میں خوشی کی لہر دوڑ جاتی ہے اور ان کی ناامیدی امید سے بدل جاتی ہے اور پھر اس کا اثر یہ ہوتا ہے کہ مردہ زمین زندہ ہو جاتی ہے اور آخر میں فرمایا ہے کہ بے شک وہی مردوں کو زندہ کرے گا یعنی جس طرح وہ بادلوں سے بارش پیدا کر کے اس سے زمین میں بے شمار رحمتوں کے خزانے پیدا کرتا ہے اسی طرح وہ اس بارش کی بدولت اسی زمین سے وہ انسانوں کو بھی پیدا کرے گا۔ جب اس سے سبزیات نباتات وغیرہ سب شب و روز پیدا ہو رہے ہیں زمین پھر خشک ہوتی ہے پھر اللہ تعالیٰ اس پر بارش اتار کر پھر سبزیات نباتات وغیرہ پیدا فرمادیتے ہیں اسی طرح اللہ تعالیٰ انسانوں کو مار کر دوبارہ کیوں نہیں پیدا کر سکتا ہے؟ یقیناً پیدا کر سکتا ہے۔

مرنے کے بعد جینے پر چھٹی عقلی دلیل کہ اللہ تعالیٰ نے ہرے

درخت سے آگ اور آسمانوں زمینوں کو بنایا ہے وہ

انسانوں کو بنا سکتا ہے۔

أَوَلَمْ يَرِ الْإِنْسَانَ أَنَّا خَلَقْنَاهُ مِنْ نَظْفَةٍ فَإِذَا هُوَ
 خَصِيمٌ مُّبِينٌ ۝ وَضَرَبَ لَنَا مَثَلًا وَنَسِيَ خَلْقَهُ ۝ قَالَ
 مَنْ يُحْيِي الْعِظَامَ وَهِيَ رَمِيمٌ ۝ قُلْ يُحْيِيهَا الَّذِي
 أَنْشَأَ أَوَّلَ مَرَّةٍ ۝ وَهُوَ بِكُلِّ خَلْقٍ عَلِيمٌ ۝ الَّذِي جَعَلَ

لَكُمْ مِّنَ الشَّجَرِ الْأَخْضَرِ نَارًا فَإِذَا أَنْتُمْ مِّنْهُ
 تُوقَدُونَ ۝ أَوَلَيْسَ الَّذِي خَلَقَ السَّمَوَاتِ وَالْأَرْضَ بِقَدِيرٍ
 عَلَيَّ أَنْ يَخْلُقَ مِثْلَهُمْ طَبْلَةً ۚ وَهُوَ الْخَلَّاقُ
 الْعَلِيمُ ۝ إِنَّمَا أَمْرُهُ إِذَا أَرَادَ شَيْئًا أَنْ يَقُولَ لَهُ كُنْ فَيَكُونُ
 فَسُبْحَانَ الَّذِي بِيَدِهِ مَلَكُوتُ كُلِّ شَيْءٍ وَإِلَيْهِ
 تُرْجَعُونَ ۝

(سورۃ یس آیت ۷۷ تا ۸۳)

کیا دیکھتا نہیں انسان کہ ہم نے اس کو بنایا ایک قطرہ سے پھر تب ہی وہ
 ہو گیا جھگڑنے بولنے والا، اور بٹھلاتا ہے ہم پر ایک مثل اور بھول گیا اپنی
 پیدائش کہنے لگا کون زندہ کرے گا ہڈیوں کو جب کھوکھری ہو گئیں، تو کہہ ان کو
 زندہ کرے گا جس نے بنایا ان کو پہلی بار اور وہ سب بنانا جانتا ہے، جس نے
 بنادی تم کو سبز درخت سے آگ پھر اب تم اس سے سلگاتے ہو، کیا جس نے
 بنائے آسمان اور زمین نہیں بنا سکتا ان جیسے؟ کیوں نہیں اور وہی ہے اصل
 بنانیو والا سب کچھ جاننے والا، اسکا حکم یہی ہے کہ جب کرنا چاہے کسی چیز کو تو
 کہے اس کو ہو وہ اسی وقت ہو جائے، سو پاک ہے وہ ذات جس کے ہاتھ ہے
 حکومت ہر چیز کی اور اسی کی طرف پھر کر چلے جاؤ گے،

تفسیر:

یہاں اس بحث میں سورۃ یس کی سات آیات نقل کی گئی ہیں اور ان میں سے
 پہلی دو آیتوں میں منکرین قیامت پہ گلہ کیا گیا ہے اور اسے اپنی حقیقت پر غور کرنے کی
 توجہ دلائی گئی ہے۔ کیونکہ جب وہ غور کرے گا تو خود ہی مسئلہ سمجھ میں آ جائے گا کہ یہ
 انسان منی کا قطرہ ہے اور اللہ تعالیٰ نے یہی اسے مختلف تغیرات دے کر انسان بنایا اور یہ

مرنے کے بعد جینے کا عملی ثبوت ہی تو ہے۔ اس خدا کے لئے بوسیدہ ہڈیوں کو زندہ کرنا کونسا مشکل ہے اور آیت اناسی سے لے کر آخر تک اسی شکوہ اور گلہ کا جواب ہے کہ جب اللہ تعالیٰ نے پہلی مرتبہ پیدا کیا وہ دوبارہ بھی بنا سکتا ہے وہ بہت بڑا ماہر اور کاریگر ہے ہرے درخت سے آگ پیدا کرتا ہے اور یہاں ہرے درخت سے مراد مرطوب اور نمدار چیز ہے مثلاً تیل۔ پانی۔ مٹی۔ خاک۔ ہر جاندار چیز میں آگ موجود ہے اور اسی طرح آسمانوں اور زمین کی تہوں میں آگ موجود ہے یہ خود تو نہیں پیدا ہوگئی اس کو اللہ تعالیٰ ہی نے تو پیدا کیا ہے وہ اللہ تعالیٰ انسان کو دوبارہ بنا سکتا ہے۔

مرنے کے بعد جینے پر ساتویں عقلی دلیل کہ جو اللہ نیند کے

بعد انسان کو اٹھاتا ہے وہ مرنے کے بعد اٹھا سکتا ہے۔

اللَّهُ يَتَوَفَّى الْأَنْفُسَ حِينَ مَوْتِهَا وَالَّتِي لَمْ تَمُتْ
فِي مَنَامِهَا ۖ فَيُمْسِكُ الَّتِي قَضَىٰ عَلَيْهَا الْمَوْتَ
وَيُرْسِلُ الْأُخْرَىٰ إِلَىٰ أَجَلٍ مُّسَمًّى ۗ إِنَّ فِي ذَٰلِكَ
لَآيَاتٍ لِّقَوْمٍ يَتَفَكَّرُونَ ۝ (سورة الزمر آیت ۴۲)

اللہ ہی جانوں کو ان کی موت کے وقت قبض کرتا ہے اور ان جانوں کو بھی جن کی موت ان کے سونے کے وقت نہیں آئی پھر ان جانوں کو روک لیتا ہے جن پر موت کا حکم فرما چکا ہے اور باقی جانوں کو ایک میعاد معین تک بھیج دیتا ہے بے شک اس میں ان لوگوں کے لئے نشانیاں ہیں جو غور کرتے ہیں۔

تفسیر

اس آیت میں اللہ تعالیٰ نے مرنے کے بعد انسان کی زندگی پر ایک ایسی دلیل

پیش فرمائی ہے کہ جس کا ہر انسان شب و روز مشاہدہ کرتا ہے اگر انسان غور کرے تو مرنے کے بعد زندگی پر یقین آجاتا ہے۔

قیامت میں انسانوں کی تین قسمیں ہوں گی

ایک ہالک و ناجی مع دلائل بعثت ثانیہ

سورة الواقعة

سورة الواقعة مکیة هی ست و شسون اية و تلت رکوعات

بسم الله الرحمن الرحيم

اِذَا وَقَعَتِ الْوَاقِعَةُ ۝ لَيْسَ لَوْقَعَتِهَا كَاذِبَةٌ ۝ خَافِضَةٌ
 رَافِعَةٌ ۝ اِذَا رُجَّتِ الْاَرْضُ رَجًا ۝ وَبُسَّتِ الْجِبَالُ بَسًا ۝
 فَكَانَتْ هَبَاءً مُنْبَثًا ۝ وَكُنْتُمْ اَزْوَاجًا ثَلَاثَةً ۝ فَاصْحَابُ
 الْمَيْمَنَةِ مَا اَصْحَابُ الْمَيْمَنَةِ ۝ وَاصْحَابُ الْمَشْأَمَةِ
 مَا اَصْحَابُ الْمَشْأَمَةِ ۝ وَالسَّابِقُونَ السَّابِقُونَ ۝ اُولَئِكَ
 الْمُقَرَّبُونَ ۝ فِي جَنَّتِ النَّعِيمِ ۝ ثَلَاثَةٌ مِّنَ الْاُولَئِينَ ۝
 وَقَلِيلٌ مِّنَ الْاٰخِرِينَ ۝ عَلٰى سُرُرٍ مَّوْضُونَةٍ ۝ مُّتَّكِنِينَ
 عَلَيْهَا مُتَّقِلِينَ ۝ يَطُوفُ عَلَيْهِمْ وِلْدَانٌ مُّخَلَّدُونَ ۝
 بِاَكْوَابٍ ۝ وَاَبَارِيْقٍ ۝ وَكَاسٍ مِّنْ مَّعِيْنٍ ۝ لَا يَصَدْعُونَ
 عَنْهَا ۝ وَلَا يَنْزِفُونَ ۝ وَفَاكِهَةٍ مِّمَّا يَتَخَيَّرُونَ ۝ وَلَحْمِ
 طَيْرٍ مِّمَّا يَشْتَهُونَ ۝ وَحُورٌ عِينٌ ۝ كَاَمْثَالِ اللُّؤْلُؤِ
 الْمَكْنُونِ ۝ جَزَاءً بِمَا كَانُوْا يَعْمَلُونَ ۝ لَا يَسْمَعُونَ

فِيهَا الْغَوَاوُ لَا تَأْتِيْمًا ۝ الْاَقِيْلَا سَلْمًا سَلْمًا ۝ وَاَصْحَابُ
 الْيَمِيْنِ مَا اَصْحَابُ الْيَمِيْنِ ۝ فِي سِدْرٍ مَّخْضُوْدٍ ۝
 وَطَلْحٍ مَّنْضُوْدٍ ۝ وَظِلِّ مَمْدُوْدٍ ۝ وَمَاءٍ مَّسْكُوْبٍ ۝
 وَفَاكِهَةٍ كَثِيْرَةٍ ۝ لَا مَقْطُوْعَةٍ وَلَا مَمْنُوْعَةٍ ۝ وَفُرْشٍ
 مَّرْفُوْعَةٍ ۝ اِنَّا اَنْشَاْنَهُنَّ اِنْشَاءً ۝ فَجَعَلْنَهُنَّ اَبْكَارًا ۝ عُرْبًا
 اَثْرَابًا ۝ لِاَصْحَابِ الْيَمِيْنِ ۝ ثَلَاثَةٌ مِّنَ الْاَوَّلِيْنَ ۝ وَثَلَاثَةٌ مِّنَ
 الْاٰخِرِيْنَ ۝ وَاَصْحَابُ الشِّمَالِ مَا اَصْحَابُ الشِّمَالِ ۝ فِي
 سَمُوْمٍ وَحَمِيْمٍ ۝ وَظِلِّ مِّنْ يَّحْمُوْمٍ ۝ لَا بَارِدٍ وَلَا كَرِيْمٍ ۝
 اِنَّهُمْ كَانُوْا قَبْلَ ذٰلِكَ مُتْرَفِيْنَ ۝ وَكَانُوْا يُصِرُّوْنَ عَلٰى
 الْعَنْثِ الْعَظِيْمِ ۝ وَكَانُوْا يَقُوْلُوْنَ اِنَّمَا اٰتٰنَا
 وَكُنَّا تُرَابًا وَعِظَامًا ۝ اِنَّا لَمَبْعُوْثُوْنَ ۝ اَوْ اَبَاوْنَا
 الْاَوَّلُوْنَ ۝ قُلْ اِنَّ الْاَوَّلِيْنَ وَالْاٰخِرِيْنَ ۝ لَمَجْمُوْعُوْنَ اِلٰى
 مِيْقَاتٍ يَّوْمٍ مَّعْلُوْمٍ ۝ ثُمَّ اِنَّكُمْ اِيْهَا الضَّآلُّوْنَ
 الْمُكْذِبُوْنَ ۝ لَا كَلُوْنَ مِنْ شَجِرٍ مِّنْ زَقُوْمٍ ۝ فَمَا لِيُوْنَ
 مِنْهَا الْبُطُوْنَ ۝ فَشَرِبُوْنَ عَلَيْهِ مِنَ الْحَمِيْمِ ۝ فَشَارِبُوْنَ
 شُرْبَ الْهَيْمِ ۝ هٰذَا نَزَّلْنٰهُم يَوْمَ الدِّيْنِ ۝ (سورة واقعه ۵۶ تا ۵۷)

جب ہو پڑے ہو پڑنے والی، نہیں ہے اس کے ہو پڑنے میں کچھ

جھوٹ، پست کرنے والی ہے بلند کرنے والی جب لرزے زمین کچکپا کر، اور

ریزہ ریزہ ہوں پہاڑ ٹوٹ پھوٹ کر، پھر ہو جائیں غبار اڑتا ہوا، اور تم ہو جاؤ

تین قسم پر، پھر داہنے والے، کیا خوب ہیں داہنے والے، اور بائیں والے

کیا برے ہیں بائیں والے، اور اگاڑی والے تو اگاڑی والے، وہ لوگ ہیں مقرب، باغوں میں نعمت کے، انبوه ہے پہلوں میں سے، اور تھوڑے ہیں پچھلوں میں سے، بیٹھے ہیں جڑ اوتختوں پر، تکیہ لگائے ان پر ایک دوسرے کے سامنے، لئے پھرتے ہیں ان کے پاس لڑکے سدا رہنے والے، آنخورے اور کوزے اور پیالہ نتھری شراب کا، جس سے نہ سرد کھے اور نہ بکواس لگے، اور میوہ جو نسا پسند کریں، اور گوشت اڑتے جانوروں کا جس قسم کو جی چاہے، اور عورتیں گوری بڑی آنکھوں والیاں، جیسے موتی کے دانے اپنے غلاف کے اندر، بدلہ ان کاموں کا جو کرتے تھے، نہیں سنیں گے وہاں بکواس اور نہ گناہ کی بات، مگر ایک بولنا سلام سلام، اور داہنے والے کیا کہنے داہنے والوں کے، رہتی ہیں بیری کے درختوں میں جن میں کاشا نہیں اور کیلے تہہ پر تہہ، اور سایہ لمبا، اور پانی بہتا ہوا، اور میوہ بہت، نہ اس میں سے ٹوٹا اور نہ روکا ہوا، اور بچھونے اونچے، ہم نے اٹھایا ان عورتوں کو ایک اچھے اوٹھان پر پھر کیا ان کو کنواریاں، پیار لانے والیاں ہم عمر، واسطے داہنے والوں کے، انبوه ہے پہلوں میں سے، اور انبوه ہے پچھلوں میں سے، اور بائیں والے کیسے بائیں والے، تیز بھاپ میں اور جلتے پانی میں، اور سایہ میں دھویں کے، نہ ٹھنڈا اور نہ عزت کا، وہ لوگ تھے اس سے پہلے خوش حال، اور ضد کرتے تھے اس بڑے گناہ پر، اور کہا کرتے تھے کیا جب ہم مر گئے اور ہو چکے مٹی اور ہڈیاں کیا ہم پھر اٹھائے جائیں گے، اور کیا ہمارے اگلے باپ دادا بھی، تو کہہ دے کہ اگلے اور پچھلے، سب اکٹھے ہونے والے ہیں، ایک دن مقرر کے وقت پر، پھر تم جو ہوائے بہکے ہوؤ جھٹلانے والو، البتہ کھاؤ گے ایک درخت سینڈ کے سے،

پھر بھرو گے اس سے پیٹ، پھر پیو گے اس پر ایک جلتا پانی، پھر پیو گے جیسے
پیسے اونٹ تو نسے ہوئے، یہ مہمانی ہے ان کی انصاف کے دن،

نَحْنُ خَلَقْنَاكُمْ فَلَوْلَا تُصَدِّقُونَ ۝ اَفَرَأَيْتُمْ مَا تُمْنُونَ ۝
ءَ اَنْتُمْ تَخْلُقُونَهُ اَمْ نَحْنُ الْخَالِقُونَ ۝ نَحْنُ قَدَّرْنَا بَيْنَكُمُ
الْمَوْتَ وَمَا نَحْنُ بِمَسْبُوقِينَ ۝ عَلٰى اَنْ نُبَدِّلَ اَمْثَالَكُمْ
وَنُنشِئَكُمْ فِى مَا لَا تَعْلَمُونَ ۝ وَلَقَدْ عَلَّمْتُمُ النَّشْأَةَ
الْاُولٰٓئِى فَلَوْلَا تَذَكَّرُونَ ۝ اَفَرَأَيْتُمْ مَا تَحْرُثُونَ ۝ اَنْتُمْ
تَزْرَعُوْنَهُ اَمْ نَحْنُ الزَّرْعُونَ ۝ لَوْ نَشَاءُ لَجَعَلْنٰهُ حَطَآءًا
فَظَلْتُمْ تَفَكَّهُونَ ۝ اِنَّا لَمَغْرُمُونَ ۝ بَلْ نَحْنُ مَحْرُومُونَ ۝
اَفَرَأَيْتُمْ الْمَآءَ الَّذِى تَشْرَبُونَ ۝ اَنْتُمْ اَنْزَلْتُمْوْهُ مِنْ
السَّمَآءِ اَمْ نَحْنُ الْمُنزِلُونَ ۝ لَوْ نَشَاءُ لَجَعَلْنٰهُ
اُجَآءًا فَلَوْلَا تَشْكُرُونَ ۝ اَفَرَأَيْتُمُ النَّارَ الَّتِى تُورُونَ ۝
ءَ اَنْتُمْ اَنْشَأْتُمْ شَجَرَتَهَا اَمْ نَحْنُ الْمُنشِئُونَ ۝ نَحْنُ
جَعَلْنٰهَا تَذَكُّرًا ۝ وَمَتَاعًا لِّلْمُقْوِينَ ۝ فَسَبِّحْ بِاسْمِ رَبِّكَ
الْعَظِيمِ ۝

(سورۃ الواقعة ۷۷ تا ۷۴)

ہم نے تم کو بنایا پھر کیوں سچ نہیں مانتے، بھلا دیکھو تو جو پانی تم ٹپکاتے ہو
اب تم اس کو بناتے ہو یا ہم ہیں بنانے والے، ہم ٹھیرا چکے تم میں مرنا اور ہم
عاجز نہیں اس بات سے کہ بدلے میں لے آئیں تمہاری طرح کے لوگ اور
اٹھا کھڑا کریں تم کو وہاں جہاں تم نہیں جانتے، اور تم جان چکے ہو پہلا اٹھان،
پھر کیوں نہیں یاد کرتے، بھلا دیکھو تو جو تم بوتے ہو، کیا تم اس کو کرتے ہو کھیتی یا

ہم ہیں کھیتی کر دینے والے اگر ہم چاہیں تو کر ڈالیں اس کو روندنا ہوا گھاس پھر
 تم سارے دن رہو باتیں بناتے، ہم تو قرض دار رہ گئے، بلکہ ہم بے نصیب
 ہو گئے، بھلا دیکھو تو پانی کو جو تم پیتے ہو، کیا تم نے اتارا اس کو بادل سے یا ہم
 ہیں اتارنے والے، اگر ہم چاہیں کر دیں الٹی کو کھارا پھر کیوں نہیں احسان
 مانتے، بھلا دیکھو تو آگ جس کو تم سلگاتے ہو، کیا تم نے پیدا کیا اس کا درخت
 یا ہم ہیں پیدا کرنے والے، ہم نے ہی تو بنایا وہ درخت یاد دلانے کو اور
 برتنے کو جنگل والوں کے، سو بول پاکی اپنے رب کے نام کی جو سب سے
 بڑا ہے۔

فَلَا اقْسِمُ بِمَوَاقِعِ النُّجُومِ ۝ وَاِنَّهُ لَقَسَمٌ لِّوَتَّعْلَمُونَ
 عَظِيمٌ ۝ اِنَّهُ لَقُرْآنٌ كَرِيمٌ ۝ فِی كِتَابٍ مَّكْنُونٍ ۝ لَا یَمَسُّهُ
 اِلَّا الْمُطَهَّرُونَ ۝ تَنْزِیْلٌ مِّن رَّبِّ الْعَلَمِیْنَ ۝ اَفَبِهَذَا
 الْحَدِیْثِ اَنْتُمْ مُدْهِنُونَ ۝ وَتَجْعَلُونَ رِزْقَكُمْ اَنْكُمْ
 تَكْذِبُونَ ۝ فَلَوْلَا اِذَا بَلَغَتِ الْحُلُقُومَ ۝ وَاَنْتُمْ حَیْثُ
 تَنْظُرُونَ ۝ وَنَحْنُ اَقْرَبُ اِلَیْهِ مِنْكُمْ وَلَكِنْ لَا تَبْصُرُونَ ۝
 فَلَوْلَا اِنْ كُنْتُمْ غَیْرَ مُدِیْنِیْنَ ۝ تَرْجِعُوْنَهَا اِنْ كُنْتُمْ
 صَادِقِیْنَ ۝ فَاَمَّا اِنْ كَانَ مِنَ الْمُقْرَبِیْنَ ۝ فَرُوحٌ وَرِیْحَانٌ
 وَجَنَّاتٌ نَّعِیْمٌ ۝ وَاَمَّا اِنْ كَانَ مِنَ اَصْحَابِ الْیَمِیْنِ ۝
 فَسَلَامٌ لِّكَ مِنَ اَصْحَابِ الْیَمِیْنِ ۝ وَاَمَّا اِنْ كَانَ مِنَ
 الْمُكْذِبِیْنَ الضَّالِّیْنَ ۝ فَنُزْلٌ مِّنْ حَمِیْمٍ ۝ وَتَصْلِیَةٌ
 جَعِیْمٍ ۝ اِنَّ هَذَا هُوَ حَقُّ الْیَقِیْنِ ۝ فَسَبِّحْ بِاسْمِ رَبِّكَ

(سورة الواقعة آیت ۷۷ تا ۹۶)

العظیم

سو میں قسم کھاتا ہوں تاروں کے ڈوبنے کی، اور یہ قسم ہے اگر سمجھو تو بڑی قسم، بیشک یہ قرآن ہے عزت والا، لکھا ہوا ہے ایک پوشیدہ کتاب میں، اس کو وہی چھوتے ہیں جو پاک بنائے گئے ہیں اتارا ہوا ہے پروردگار عالم کی طرف سے، اب کیا اس بات میں تم سستی کرتے ہو، اور اپنا حصہ تم یہی لیتے ہو کہ اس کو جھٹلاتے ہو، پھر کیوں نہیں جس وقت جان پہنچے حلق کو، اور تم اس وقت دیکھ رہے ہو، اور ہم اس کے پاس ہیں تم سے زیادہ پر تم نہیں دیکھتے، پھر کیوں نہیں اگر تم ہو کسی کے حکم میں تو کیوں نہیں پھیر لیتے اس روح کو اگر ہو تم سچے، سو جو اگر وہ (مردہ) ہو مقرب لوگوں میں، تو راحت ہے اور روزی ہے اور باغ نعمت کا، اور جو اگر وہ ہو ادا بنے والوں میں، تو سلامتی پہنچے تجھ کو ادا بنے والوں سے، اور جو اگر وہ ہو جھٹلانے والوں بہکنے والوں میں سے تو مہمانی ہے جلتا پانی، اور ڈالنا آگ میں، بیشک یہ بات یہی ہے لائق یقین کے، سو بول پاکی اپنے رب کے نام سے جو سب سے بڑا۔

سورہ واقعہ کی خصوصی فضیلت میں عبداللہ بن مسعودؓ کی

سبق آموز ہدایت

ابن کثیر نے بحوالہ ابن عساکر ابو ظبیہ سے یہ واقعہ نقل کیا ہے کہ حضرت عبداللہ بن مسعود رضی اللہ عنہ کے مرض وفات میں حضرت عثمان غنی رضی اللہ عنہ عیادت کے لیے تشریف لے گئے، حضرت عثمان رضی اللہ عنہ نے پوچھا تشتکی (تمہیں کیا تکلیف ہے) تو فرمایا ذنوبی یعنی اپنے گناہوں کی تکلیف ہے (پھر پوچھا تشتھی یعنی آپ کیا چاہتے ہیں) تو فرمایا رحمتی ربی (یعنی اپنے رب کی رحمت چاہتا ہوں) پھر حضرت عثمان رضی اللہ عنہ نے فرمایا کہ میں آپ کے لیے کسی طبیب (معالج) کو بلاتا ہوں تو فرمایا الطیب امرضنی (یعنی مجھے طبیب ہی نے بیمار کیا ہے) پھر حضرت عثمان رضی اللہ عنہ نے فرمایا کہ میں آپ کے لیے بیت المال سے کئی عطیہ بھیج دوں تو فرمایا لا حاجة لی فیہا (مجھے اس کی کوئی حاجت نہیں) حضرت عثمان رضی اللہ عنہ نے فرمایا کہ عطیہ لے لیجئے وہ آپ کے بعد آپ کی لڑکیوں کے کام آئے گا تو فرمایا کہ کیا آپ کو میری لڑکیوں کے بارے میں یہ فکر ہے کہ وہ فقر و فاقہ میں مبتلا ہو جائیں گی، مگر مجھے یہ فکر اس لئے نہیں کہ میں نے اپنی لڑکیوں کو تاکید کر رکھی ہے کہ ہر رات سورہ واقعہ پڑھا کریں، کیونکہ میں نے رسول اللہ صلی اللہ علیہ وسلم سے سنا ہے:

من قرأ سورة الواقعة كل ليلة لم تصبه فاقة

ابداً (ابن کثیر)

”جو شخص ہر رات میں سورہ واقعہ پڑھا کرے وہ کبھی فاقہ میں مبتلا نہیں

ہوگا۔“

ابن کثیر نے یہ روایت بسند ابن عساکر نقل کرنے کے بعد اس کی تائید دوسری سندوں اور دوسری کتابوں سے بھی پیش کی ہے۔ اذا وقعت الواقعة ابن کثیر رحمۃ اللہ علیہ نے فرمایا کہ واقعہ قیامت کے ناموں میں سے ایک نام ہے، کیونکہ اس کے وقوع میں کسی شک و شبہ کی گنجائش نہیں۔

لیس لوقعتها کاذبۃ، کاذبہ مصدر ہے جیسے عافیۃ اور عاقبۃ اور معنی یہ ہیں کہ اس کے وقوع میں کوئی کذب نہیں ہو سکتا، بعض حضرات نے کاذبہ کو بمعنی تکذیب قرار دیا ہے، معنی ظاہر ہیں کہ اس کی تکذیب نہیں ہو سکتی۔

خافضة رافعة، یعنی واقعہ قیامت بہت سی بلند رتبہ قوموں اور افراد کو پست و ذلیل کر دے گا اور بہت سی پست و حقیر قوموں اور افراد کو سر بلند کر دے گا، حضرت ابن عباس رضی اللہ عنہ سے اس جملہ کی یہی تفسیر منقول ہے اور مقصد اس کا ہولناک ہونا اور اس میں عجیب قسم کے انقلابات پیش آنے کا بیان ہے، جیسا کہ سلطنتوں اور حکومتوں کے انقلاب کے وقت مشاہدہ ہوا کرتا ہے، کہ اوپر والے نیچے اور نیچے والے اوپر ہو جاتے ہیں، فقیر مالدار ہو جاتے ہیں مالدار فقیر ہو جاتے ہیں۔ (روح)

میدانِ حشر میں حاضرین کی تین قسمیں

وکنتم ازواجاً ثلاثۃ، ابن کثیر رحمۃ اللہ علیہ نے فرمایا کہ قیامت کے روز تمام لوگ تین گروہوں میں تقسیم ہو جائیں گے، ایک قسم عرش کے دہنی جانب ہوگی، یہ وہ ہوں گے جو آدم علیہ السلام کی دہنی جانب سے پیدا ہوئے، اور ان کے اعمال نامہ ان کے داہنے ہاتھ میں دیے جائیں گے، اور ان کو عرش کی دہنی جانب میں جمع کر دیا جائے گا یہ

سب لوگ جنتی ہیں۔

دوسری قوم عرش کے بائیں جانب میں جمع ہوگی جو آدم علیہ السلام کے بائیں جانب سے پیدا ہوئی جن کے اعمال نامے ان کے بائیں ہاتھوں میں دیے گئے ان سب کو بائیں جانب میں جمع کر دیا جائے گا اور یہ سب لوگ جہنمی ہیں۔ (نعوذ باللہ من ضیعہم)

اور تیسری قسم طائفہ سابقین کا ہوگا جو رب کے عرش کے سامنے خصوصی امتیاز اور قرب کے ہوگا جن میں انبیاء و رسل صدیقین شہداء اور اولیاء اللہ شامل ہوں گے ان کی تعداد بہ نسبت اصحاب الیمین کے کم ہوگی۔

آخر سورۃ میں ان تینوں کا ذکر پھر اس سلسلے میں آئے گا کہ انسانوں کی موت کے وقت سے ہی آثار اس کے محسوس ہو جائیں گے کہ یہ ان تینوں گروہوں میں سے کس گروہ میں شامل ہونے والا ہے۔

والسابقون السابقون، امام احمد رحمۃ اللہ علیہ نے حضرت صدیقہ عائشہ رضی اللہ عنہا سے روایت کیا ہے کہ رسول اللہ صلی اللہ علیہ وسلم نے صحابہ کرام رضوان اللہ علیہم اجمعین سے سوال کیا کہ تم جانتے ہو کہ قیامت کے روز ظل اللہ کی طرف سبقت کرنے والے کون لوگ ہوں گے صحابہ کرام نے عرض کیا اللہ ورسولہ اعلم، آپ صلی اللہ علیہ وسلم نے فرمایا یہ وہ لوگ ہیں کہ جب ان کو حق کی طرف دعوت دی جائے تو اس کو قبول کریں اور جب ان سے حق مانگا جائے تو ادا کر دیں اور لوگوں کے معاملات میں وہ فیصلہ کریں جو اپنے حق میں کرتے ہیں۔

مجاہد رحمۃ اللہ علیہ نے فرمایا کہ سابقین سے مراد انبیاء ہیں ابن سیرین نے فرمایا کہ جن لوگوں نے دونوں قبلوں یعنی بیت المقدس اور بیت اللہ کی طرف نماز پڑھی

ہے وہ سابقین ہیں اور حضرت حسن رحمۃ اللہ علیہ و قتادہ رحمۃ اللہ علیہ نے فرمایا کہ ہر امت میں سابقین ہوں گے، بعض مفسرین نے فرمایا کہ مسجد کی طرف سب سے پہلے جانے والے سابقین ہوں گے۔

ابن کثیر رحمۃ اللہ علیہ نے ان تمام اقوال کو نقل کرنے کے بعد فرمایا کہ یہ سب اقوال اپنی اپنی جگہ صحیح و درست ہیں ان میں کئی اختلاف نہیں، کیونکہ سابقین وہی لوگ ہوں گے جنہوں نے دنیا میں نیک کاموں کی طرف مسابقت کی ہوگی تو جو آدمی اس دنیا میں اعمال صالحہ کے اند دوسروں سے آگے بڑھا رہا وہ آخرت میں بھی سابقین میں سے ہوگا، کیونکہ آخرت کی جزاء عمل کے مناسب دی جائے گی۔

ثلة من الاولین وقلیل من الاخرین، لفظ ثلة بضم ثاء جماعت کو کہتے ہیں اور زخشری نے کہا کہ بڑی جماعت کو ثلة کہا جاتا ہے۔ (روح)

اولین و آخرین سے کیا مراد ہے

یہاں اولین و آخرین کی تقسیم کا دو جگہ ذکر آیا ہے، اول سابقین مقربین کے سلسلہ میں، دوسرا اصحاب الیمین یعنی عامہ مؤمنین کے سلسلے میں، پہلی جگہ یعنی سابقین میں تو یہ فرق کیا گیا ہے کہ یہ سابقین مقربین اولین میں سے ثلة یعنی بڑی جماعت ہوگی، اور آخرت میں سے کم ہوں گے، جیسا کہ آیت مذکورہ میں ہے، اور دوسری جگہ اصحاب الیمین کے بیان میں اولین و آخرین دونوں میں لفظ ثلة وارد ہوا ہے، معنی یہ ہوئے کہ اصحاب الیمین اولین میں سے بڑی جماعت ہوگی، اسی طرح آخرین میں سے بھی ہوگی (ثلة من الاولین و ثلة من الاخرین)

یہ بات قابل غور یہ امر ہے کہ اولین سے مراد کون ہیں اور آخرین سے کون

اس میں حضرات مفسرین کے کئی ایک یہ کہ آدم علیہا السلام سے لے کر قرب زمانہ خاتم الانبیاء تک کی تمام مخلوقات اولین میں ہیں اور خاتم الانبیاء صلی اللہ علیہ وسلم سے لے کر قیامت تک آنے والی مخلوق آخرین میں داخل ہے۔ یہ تفسیر مجاہد رحمۃ اللہ علیہ اور حسن بصری رحمۃ اللہ علیہ سے ابن ابی حاتم نے سند کے ساتھ نقل کی ہے اور ابن جریر رحمۃ اللہ علیہ نے بھی اسی تفسیر کو اختیار کیا ہے بیان القرآن کے خلاصہ تفسیر میں بھی اسی کو اختیار کیا گیا ہے جو اوپر بیان ہو چکا ہے اور اس کی دلیل میں حضرت جابر رضی اللہ عنہ کی مرفوع حدیث نقل کی ہے یہ حدیث ابن عساکر نے اپنی سند کے ساتھ اس طرح نقل کی ہے کہ جب پہلی آیت جو سابقین مقربین کے سلسلے میں آئی ہے نازل ہوئی ثلثہ من الاولین و قلیل من الآخرین، تو حضرت عمر بن خطاب رضی اللہ عنہ نے تعجب کے ساتھ عرض کیا کہ یا رسول اللہ صلی اللہ علیہ وسلم کیا پچھلی امتوں میں سابقین زیادہ ہوں گے اور ہم میں کم ہوں گے؟ اس کے بعد سال بھر تک اگلی آیت نازل نہیں ہوئی جب ایک سال کے بعد یہ آیت نازل ہوئی ثلثہ من الاولین و ثلثہ من الآخرین تو رسول صلی اللہ علیہ وسلم نے فرمایا:

اسمع یا عمر ما قد انزل الله ثلثہ من الاولین و ثلثہ

من الآخرین بن الاوان من ادم الی ثلثہ و امتی ثلثہ

الحديث (ابن کثیر)

”اے عمر! سنو جو اللہ نے نازل فرمایا کہ اولین میں سے بھی ثلثہ یعنی بڑی

جماعت ہوگی اور آخرین میں سے بھی ثلثہ یعنی بڑی جماعت ہوگی اور یاد رکھو

کہ آدم علیہ السلام سے مجھ تک ایک ثلثہ ہے اور میری امت دوسرا ثلثہ۔“

اور اس مضمون کی تائید اس حدیث سے بھی ہوتی ہے جو امام احمد رحمۃ اللہ علیہ

اور ابن ابی حاتم رحمۃ اللہ علیہ نے حضرت ابو ہریرہ رضی اللہ عنہ سے روایت کی ہے کہ جب آیت ثلثہ من الاولین وقلیل من الاخرین نازل ہوئی تو صحابہ کرام پر شاق ہوا کہ ہم بہ نسبت امم سابقہ کے کم رہیں گے، اس وقت دوسری آیت نازل ہوئی، ثلثہ من الاولین و ثلثہ من الاخرین، اس وقت رسول اللہ صلی اللہ علیہ وسلم نے فرمایا کہ مجھے امید ہے کہ تم یعنی امت محمدیہ صلی اللہ علیہ وسلم جن میں ساری مخلوق کے مقابلہ میں چوتھائی، تہائی بلکہ نصف اہل جنت ہوں گے، اور باقی نصف میں بھی کچھ تمہارا حصہ ہوگا۔ (ابن کثیر) جس کا نتیجہ یہ ہوگا کہ مجموعی طور پر اہل جنت میں اکثریت امت محمدیہ صلی اللہ علیہ وسلم کی ہو جائے گی، مگر ان دونوں حدیثوں سے استدلال میں ایک اشکال یہ ہے کہ قلیل من الاخرین تو سابقین مقربین کے متعلق آیا ہے اور دوسری آیت میں جو ثلثہ من الاخرین آیا ہے وہ سابقین مقربین کے متعلق نہیں بلکہ اصحاب الیمین کے متعلق ہے۔

اس کا جواب روح المعانی میں یہ دیا ہے کہ صحابہ کرام اور حضرت عمر رضی اللہ عنہ کو جو پہلی آیت سے رنج و غم ہوا اس کی وجہ یہ ہو سکتی ہے کہ انہوں نے یہ خیال کیا ہوگا کہ جو نسبت سابقین میں ہے وہی شاید اصحاب الیمین عام اہل جنت میں ہوگی جس کا نتیجہ یہ ہوگا کہ کل اہل جنت میں ہماری تعداد بہت کم رہے گی، جب اصحاب الیمین کی تشریح میں اولین و آخرین دونوں میں لفظ ثلثہ نازل ہوا تو اس شبہ کا ازالہ ہو گیا کہ مجموعی اعتبار سے جنت میں امت محمدیہ صلی اللہ علیہ وسلم کی اکثریت رہے گی، اگرچہ سابقین اولین میں ان کی تعداد مجموعہ امم سابقہ کے مقابلہ میں کم خصوصاً اس وجہ سے کہ مجموعہ امم سابقہ میں ایک بھاری تعداد انبیاء علیہم السلام کی ہے، ان کے مقابلہ میں امت محمدیہ صلی اللہ علیہ وسلم کے لوگ کم رہیں تو کوئی غم کی چیز نہیں۔

لیکن ابن کثیر، ابو حیان، قرطبی، روح المعانی، مظہری وغیرہ سب تفسیروں میں

دوسری تفسیر کو ترجیح دی ہے جس کا حاصل یہ ہے کہ یہ اولین و آخرین دونوں طبقے اسی امت کے مراد ہیں، اولین اس امت کے قرون اولیٰ یعنی صحابہ و تابعین وغیرہ ہیں، جن کو حدیث میں خیر القرون فرمایا ہے اور آخرین قرون اولیٰ کے بعد والے حضرات ہیں۔

ابن کثیر نے حضرت جابر رضی اللہ عنہ کے مرفوع حدیث جو پہلی تفسیر کی تائید میں اوپر لکھی گئی ہے، اس کی سند کے متعلق کہا ہے ولکن فی اسنادہ نظر دوسری تفسیر کے لیے استدلال ہیں، وہ آیات قرآنی پیش کی ہیں جن میں امت محمدیہ صلی اللہ علیہ وسلم کا خیر الامم ہونا مذکور ہے، جیسے کنتم خیر امة وغیرہ اور فرمایا کہ یہ بات بہت مستبعد ہے کہ سابقین مقربین کی تعداد خیر الامم میں دوسری امتوں کی نسبت سے کم ہو، اس لئے راجح یہ ہے کہ ثلثة من الاولین سے مراد اسی امت کے قرون اولیٰ ہیں، اور قلیل من الآخیرین سے مراد بعد کے لوگ ہیں کہ ان میں سابقین مقربین کی تعداد کم ہوگی۔

اس قول کی تائید میں ابن کثیر نے حضرت حسن بصری رحمۃ اللہ علیہ کا قول بروایت ابن ابی حاتم یہ پیش کیا ہے کہ حضرت حسن رحمۃ اللہ علیہ نے یہ آیت السابقون السابقون تلاوت کر کے فرمایا کہ سابقین تو ہم سے پہلے گذر چکے، لیکن یا اللہ ہمیں اصحاب الیمین میں داخل فرمادیجئے، اور حسن رحمۃ اللہ علیہ سے دوسری روایت میں یہ الفاظ بھی نقل کئے ہیں کہ ثلثة من الاولین کی تفسیر میں فرمایا ثلثة من مضی من ہذہ الامۃ، یعنی اولین سے مراد اسی امت کے سابقین ہیں۔

اسی طرح محمد بن سیرین رحمۃ اللہ علیہ نے فرمایا کہ ثلثة من الاولین و قلیل من الآخیرین کے متعلق علماء یہ کہتے اور توقع کرتے تھے کہ یہ اولین و آخرین سب اسی امت میں سے ہوں (ابن کثیر)

اور روح المعانی میں اس دوسری تفسیر کی تائید میں ایک حدیث مرفوعہ بسند حسن

حضرت ابوبکرہ رحمۃ اللہ علیہ کی روایت سے یہ نقل کی ہے:

اخرج مسدد في مسنده وابن المنذر والطبراني
وابن مردويه بسند حسن عن ابي بكرة عن النبي
صلى الله عليه وسلم في قوله سبحانه وتعالى من
الاولين وثلة من الاخرين قال هما جميعا من هذه
الامة

”مسدد نے اپنی مسند میں اور ابن المنذر، طبرانی اور ابن مردویہ نے سند
حسن کے ساتھ حضرت ابوبکر رضی اللہ عنہ سے روایت کیا ہے کہ رسول اللہ صلی
اللہ علیہ وسلم نے آیت ثلثة من الاولين و ثلثة من الآخريين کی تفسیر میں
فرمایا کہ یہ دونوں جماعتیں اسی امت محمدیہ صلی اللہ علیہ وسلم میں سے ہوں
گی۔“

اور حضرت ابن عباس رضی اللہ عنہ سے بھی سند ضعیف کے ساتھ حدیث مرفوع
بہت سے حضرات محدثین نے نقل کی ہے جس کے الفاظ یہ ہیں ”ہما جميعا من امتي“
یعنی یہ دونوں اولین و آخرین میری ہی امت میں سے ہوں گے۔

اس تفسیر کے مطابق شروع آیت میں کنتم ازواجاً ثلثة کا مخاطب محمدیہ ہی
ہوگی اور یہ تینوں قسمیں امت محمدیہ صلی اللہ علیہ وسلم ہی کی ہوں گی۔ (روح المعانی)
تفسیر مظہری میں پہلی تفسیر کو اس لئے بہت بعید قرار دیا ہے کہ آیات قرآن کی
واضح دلالت اس پر ہے کہ امت محمدیہ صلی اللہ علیہ وسلم تمام امم سابقہ سے افضل ہے اور
ظاہر یہ ہے کہ کسی امت کی فضیلت اس کے اندر اعلیٰ طبقہ کی زیادہ تعداد ہی سے ہوتی ہے
اس لئے یہ بات بعید ہے کہ افضل الامم کے اندر سابقین مقررین کی تعداد کم ہو آیات

قرآن کنتم خیر امة اخرجت للناس اور لتکونوا شهداء علی الناس
ویکون الرسول علیکم شہیداً سے امت محمدیہ صلی اللہ علیہ وسلم کی افضلیت سب
امتوں پر ثابت ہے اور ترمذی ابن ماجہ و دارمی نے حضرت بہز بن حکیم رضی اللہ عنہ سے
روایت کیا ہے اور ترمذی نے اس کی سند کو حسن قرار دیا ہے حدیث کے الفاظ یہ ہیں:

**انتم تتمون سبعین امة انتم اخیرها واکرمها
علی اللہ تعالیٰ**

”تم ستر سابقہ امتوں کا تمہ ہو گے جن میں تم سب سے آخر میں اور اللہ
تعالیٰ کے نزدیک سب سے زیادہ اکرم و افضل ہوں گے۔“

اور امام بخاری رحمۃ اللہ علیہ نے حضرت عبداللہ بن مسعود رضی اللہ عنہ سے
روایت کیا کہ رسول اللہ صلی اللہ علیہ وسلم نے فرمایا کہ کیا تم اس پر راضی ہو کہ اہل جنت
کے چوتھائی تم لوگ ہو جاؤ گے ہم نے عرض کیا کہ بے شک ہم اس پر راضی ہیں تو آپ
صلی اللہ علیہ وسلم نے فرمایا:

**والذی نفسی بیدہ انی لارجوا ان تکونوا نصف
اہل الجنة (از مظہری)**

”قسم ہے اس ذات کی جس کے قبضہ میں میری جان ہے مجھے یہ امید
ہے کہ تم (یعنی امت محمدیہ صلی اللہ علیہ وسلم) اہل جنت کے نصف ہوں گے۔“

اور ترمذی حاکم و بیہقی نے حضرت بریدہ رضی اللہ عنہ سے روایت کیا ہے اور
ترمذی نے اس کی سند کو حسن اور حاکم نے صحیح کہا ہے الفاظ حدیث کے یہ ہیں کہ رسول اللہ
صلی اللہ علیہ وسلم نے فرمایا:

اہل الجنة مائة وعشرون صفاً ثمانون منها من

هذه الامة و اربعون من سائر الامم. (مظہری)

”اہل جنت کل ایک سو بیس صفوں میں ہوں گے جن میں سے اسی صفیں

اس امت کی ہوں گی باقی چالیس صفوں میں ساری امتیں شریک ہوں گی۔“

مذکورہ الصدور روایات میں اس امت کے اہل جنت کی نسبت دوسری امتوں

کے اہل جنت سے کہیں چوتھائی کہیں نصف اور اس آخری روایت میں دو تہائی مذکور ہے

اس میں کوئی تعارض اس لئے نہیں کہ یہ آنحضرت صلی اللہ علیہ وسلم کا اندازہ بیان کیا گیا

ہے اس اندازہ میں مختلف اوقات میں زیادتی ہوتی رہے۔ واللہ اعلم

علیٰ سرر موضوعۃ، موضوعۃ کے متعلق حضرت ابن عباس رضی اللہ عنہ

سے ابن جریر ابن ابی حاتم اور بیہقی وغیرہ نے یہ نقل کیا ہے کہ وہ کپڑا جس پر سونے کے

تاروں سے کام بنایا گیا ہو۔

ولدان مخلدون سے مراد یہ ہے کہ پہ لڑکے ہمیشہ اسی حالت میں لڑکے ہی

رہیں گے ان میں کوئی تغیر عمر وغیرہ کا نہ ہوگا ان جنت کے غلمان کے متعلق راجح تحقیق یہ

ہے کہ حوروں کی طرح یہ بھی جنت ہی میں پیدا ہوئے ہوں گے اور یہ سب اہل جنت کے

خادم ہوں گے روایات حدیث سے ثابت ہے کہ ایک ایک جنتی کے پاس ہزاروں خادم

ہوں گے۔ (مظہری)

باکواب و اباریق و کأس من معین، اکواب، کوب کی جمع ہے پانی وغیرہ

پینے کے ایسے برتن کو کہتے ہیں جیسے ہمارے عرف میں گلاس ہوتے ہیں اور اباریق ابریق

کی جمع ہے ٹونٹی دار لوٹے کو کہتے ہیں کاس خاص شراب کے پیتالے کو کہا جاتا ہے معین

سے مراد یہ ہے کہ یہ شراب ایک چشمہ جاریہ سے لائی گئی ہوگی۔

لا یصدعون، صداع سے مشتق ہے جس کے معنی درد سر کے ہیں دنیا میں

شراب زادہ پینے سے سر میں درد اور چکر جیسے ہوتے ہیں، جنت کی یہ شراب اس سے پاک ہوگی۔

لائنز فون، نرف کے اصلی معنی کنویں کا تمام پانی سپنج لینے کے ہیں، یہاں مراد عقل سے خالی ہو جانا ہے۔

ولحم طیر مما یشتہون، یعنی پرندوں کا گوشت جیسی ان کی خواہش ہو، حدیث میں ہے کہ اہل جنت جس وقت کسی پرندے کے گشت کی طرف رغبت کریں گے تو اس کا گوشت جس طرح کھانے کی رغبت دل میں آئے گی کہ کباب ہو یا دوسری طرح کا پکا ہوا، اسی طرح کا فوراً تیار ہو کر اس کے سامنے آجائے گا۔ (مظہری)

واصحاب الیمین ما اصحاب الیمین، اصحاب الیمین دراصل مؤمنین متقین ہوں گے اور ان میں گناہگار مسلمان بھی ان کے ساتھ مل جائیں گے، بعض محض اللہ تعالیٰ کے فضل سے یا کسی نبی ولی کی شفاعت سے مغفرت اور معافی ہو جانے کے بعد اور بعض کو عذاب ہوگا مگر اپنے گناہ کا عذاب بھگتنے کے بعد یہ بھی گناہ سے پاک صاف ہو کر اصحاب الیمین کے گروہ میں شامل ہو جائیں گے، کیونکہ گناہگار مؤمن کے لئے جہنم کی آگ درحقیقت عذاب نہیں بلکہ کھوٹ سے پاک و صاف کرنے کی ایک تدبیر ہے۔ (مظہری)

فی سدر مخضود و طلع منضود و ظل ممدود و ماء مسکوب، جنت کی نعمتیں بی شمار اور بے مثال و بے قیاس ہیں، ان میں سے جو نعمتیں قرآن کریم ذکر کرتا ہے وہ مخاطبین کے انداز فکر اور ان کی محبوب و پسندیدہ چیزوں کا ذکر کرتا ہے، عرب کے لوگ جن تفریحات اور جن پھلوں کے خوگر تھے، یہاں ان میں سے چند کا ذکر کیا گیا ہے، فی سدر مخضود، سد پیری کے درخت کو کہتے ہیں، مخضود وہ پیری جس کے کانٹے

قطع کر دیے گئے ہوں اور پھل کے بوجھ سے شاخ جھکی ہوئی ہو اور یہ جنت کے بیرون دنیا کے بیرون کی طرح نہیں ہوں گے ان کے بیرونوں کے برابر بڑے اور ذائقہ میں بھی دنیا کے بیرونوں کی کوئی نسبت نہیں۔ (کذا فی الحدیث) 'طلح منضود' 'طلح' کیلئے کا درخت..... منضود جس کے پھل تہہ بر تہہ ہوں۔ جیسے کیلے کے چرخوں میں ہوتے ہیں، ظل ممدود دراز سایہ صحیحین کی حدیث میں ہے کہ جنت کے بعض درختوں کا سایہ اتنا دراز ہوگا کہ گھوڑے سوار آدمی اس کو سو سال میں بھی قطع نہ کر سکے گا۔ و ماء مسکوب جاری پانی جو سطح زمین پر بہتا ہو۔

وفاکھة کثیرة' کثیرة کے معنی میں یہ بھی داخل ہیں کہ پھلوں کی تعداد بہت ہوگی اور یہ بھی کہ ان کے اقسام و اجناس بے شمار ہوں گے 'لامقצועة ولا ممنوعہ' مقצועہ سے مراد جو فصل ختم ہونے پر ختم ہو جائیں جیسے دنیا کے عام پھلوں کا یہی حال ہے کوئی گرمی میں ہوتا ہے، موسم ختم ہونے پر ختم ہو جاتا ہے، کوئی سردی یا برسات میں ہوتا ہے، اور موسم کے ختم پر اس کا نام و نشان نہیں رہتا، جنت کا ہر پھل دائمی ہر وقت ہر موسم میں موجود رہے گا، ممنوعہ سے مراد بھی یہ ہے کہ دنیا میں جس طرح درختوں پر لگے ہوئے پھلوں کے نگران ان کو توڑنے سے منع کرتے ہیں جنت کے پھل اس سے بھی آزاد ہوں گے، ان کو توڑنے میں کوئی رکاوٹ نہ ہوگی۔

و فرش مرفوعة' فرش فراش کی جمع ہے، جس کے معنی ہیں بسترہ یا فرش، فرش کی بلندی اول تو اس لئے ہے کہ یہ مقام خود ہی بلند ہے، دوسرے خود یہ فرش زمین پر نہیں بلکہ تختوں اور چارپائیوں کے اوپر ہوں گے، تیسرے خود فرش بھی دبیز ہوگا، اور بعض مفسرین نے اس جگہ فراش سے مراد عورت کو قرار دیا ہے، کیونکہ عورت کو بھی لفظ فراش سے تعبیر کیا جاتا ہے، حدیث میں ہے الولد للفرش، اس میں فراش سے بیوی مراد

ہے اور اگلی آیتوں میں جو جنتی عورتوں کی صفات مذکور ہیں وہ بھی اس معنی کی قرینہ ہیں (منظہری) اس صورت میں لفظ مرفوعہ رفعت کے درجہ کے اعتبار سے ہوگا بمعنی بلند۔

انا انشأنا ہنا انشاء، انشاء کے معنی پیدا کرنے کے ہیں، ہن کی ضمیر جنت کی عورتوں کی راجع ہے، اگرچہ سابقہ قریبی آیات میں ان کا ذکر نہیں ہے، مگر ذرا فاصلہ سے سابقوں کے بیان میں ان کا ذکر آچکا ہے، اس لئے ضمیر ان کی طرف راجع ہو سکتی ہے، اور اگر آیت مذکورہ میں فراش سے مراد جنت کی عورتیں ہیں، تو ضمیر ان کی طرف ہونا ظاہر ہے، نیز فرش و بستر وغیرہ عیش کی چیزوں میں خود ایک دلالت عورت کی طرف پائی جاتی ہے، اس لئے بھی ضمیر اس طرف راجع ہو سکتی ہے۔

معنی آیت کے یہ ہیں کہ ہم نے جنت کی عورتوں کی پیدائش تخلیق ایک خاص انداز سے کی ہے یہ خاص انداز..... جو ان جنت کے لئے تو اس طرح ہے کہ وہ جنت ہی میں بغیر ولادت کے پیدا کی گئی ہیں اور دنیا کی عورتیں جو جنت میں جائیں گی ان کی خاص تخلیق سے مطلب یہ ہوگا کہ جو دنیا میں بد شکل، سیاہ رنگ یا بوڑھی تھی اب اس کو حسین شکل و صورت میں جو ان رعنا کر دیا جائے گا، جیسا کہ ترمذی اور بیہقی میں حضرت انس رضی اللہ عنہ کی روایت ہے کہ رسول اللہ صلی اللہ علیہ وسلم نے (انا انشأنا ہن) کی تفسیر میں فرمایا کہ جو عورتیں دنیا میں بوڑھی چندھی، سفید بال، بد شکل تھیں انہیں یہ نئی تخلیق حسین نوجوان بنا دے گی، اور بیہقی نے حضرت صدیقہ عائشہ رضی اللہ عنہا کی روایت سے بیان کیا ہے کہ ایک روز رسول اللہ صلی اللہ علیہ وسلم گھر میں تشریف لائے میرے پاس ایک بوڑھیا بیٹھی ہوئی تھی، آپ صلی اللہ علیہ وسلم نے دریافت فرمایا یہ کون ہے؟ میں نے عرض کیا کہ میری رشتہ کی ایک خالہ ہے، آنحضرت صلی اللہ علیہ وسلم نے بطور مزاح کے فرمایا لا تدخل الجنة عجوز، یعنی جنت میں کوئی بوڑھیا نہ جائے گی، یہ بے چاری سخت غمگین

ہوئی، بعض روایات میں ہے کہ رونے لگی۔ تو رسول اللہ صلی اللہ علیہ وسلم نے اس کو تسلی دی اور اپنی بات کی حقیقت یہ بیان فرمائی کہ جس وقت یہ جنت میں جائے گی تو بوڑھی نہ ہوگی بلکہ جوان ہو کر داخل ہوگی اور یہی آیت تلاوت فرمائی۔ (مظہری)

ابکاراً، بکر، بکسر الیاء کی جمع ہے، کنواری لڑکی کو کہا جاتا ہے، مراد یہ ہے کہ جنت کی عورتوں کی تخلیق اس شان کی ہوگی کہ وہ ہر صحبت و مباشرت کے بعد پھر کنواری جیسی ہو جائے گی۔

عرباً، بضم عین دراء، عروہ کی جمع ہے، اس عورت کو کہتے ہیں جو اپنے شوہر کی عاشق اور اس کی من پسند محبوبہ ہو۔

اتراب، تر بکسر تاء کی جمع ہے، جس کے معنی ہم عصر کے ہیں، جوٹی میں ساتھ کھیلا ہو، جنت میں مرد و عورت سب ہم عصر کر دیے جائیں گے، بعض روایات حدیث میں ہے کہ سب کی عمر تینتیس سال ہوگی۔ (مظہری)

ثلة من الاولین و ثلة من الاخرین، ثلثہ کے معنی بڑی جماعت اور اولین و آخرین کی میں حضرات مفسرین کے دو قول اوپر سابقوں کے بیان میں مذکور ہو چکے ہیں اگر اولین سے مراد آدم علیہ السلام سے خاتم الانبیاء صلی اللہ علیہ وسلم کے زمانے تک کے حضرات اور آخرین سے مراد آپ کی امت تا قیامت ہے، جیسا کہ بعض مفسرین نے فرمایا تو اس آیت کا حاصل یہ ہوگا کہ اصحاب الیمین یعنی مؤمنین متقین کی تعداد پچھلی امتوں کے مجموعہ میں ایک بڑی جماعت ہوگی اور تنہا امت محمدیہ صلی اللہ علیہ وسلم میں ایک بڑی جماعت ہوگی اس صورت میں اول تو امت محمدیہ صلی اللہ علیہ وسلم کی فضیلت کے لیے یہ بھی کچھ کم نہیں کہ پچھلے لاکھوں انبیاء علیہم السلام کیا امتوں کی برابر یہ امت ہو جائے جس کا زمانہ بہت مختصر ہے اس کے علاوہ لفظ ثلہ میں اس کی بھی گنجائش

ہے کہ یہ ثلاثہ آخرین تعداد اولین سے بڑھ جائے گا۔

اور اگر دوسری تفسیر مراد لی جائے کہ اولین و آخرین دونوں اسی امت کے مراد ہیں، جیسا کہ حضرت ابن عباس رضی اللہ عنہ سے بغوی نے اور حضرت ابو بکرہ رضی اللہ عنہ سے مسدد طبرانی اور ابن مردویہ نے روایت کیا ہے کہ رسول اللہ صلی اللہ علیہ وسلم نے اس آیت کی تفسیر میں فرمایا کہ ”ہما من امتی“ یعنی یہ اولین و آخرین میری امت ہی کے دو طبقے ہیں، اس معنی کے لحاظ سے ثابت ہوتا ہے کہ سابقین اولین صحابہ و تابعین وغیرہ جیسے حضرات سے بھی یہ امت آخر تک بالکل محروم نہ ہوگی اگرچہ آخری دور میں ایسے لوگ کم ہوں گے اور مؤمنین و متقین و اولیاء اللہ تو اس پوری امت کے دل و آخر میں بھاری تعداد میں رہیں گے اور امت محمدیہ صلی اللہ علیہ وسلم کا کوئی بھی کوئی طبقہ اصحاب الیمین سے خالی نہ رہے گا اس کی شہادت اس حدیث سے بھی ملتی ہے جو صحیح بخاری و مسلم میں حضرت معاویہ رضی اللہ عنہ سے منقول ہے کہ رسول اللہ صلی اللہ علیہ وسلم نے فرمایا کہ میری امت میں ایک جماعت ہمیشہ حق پر قائم رہے گی اور ہزاروں مخالفتوں کے زرعے میں بھی وہ اپنا رشد و ہدایت کا کام کرتی رہے گی، اس کو کسی کی مخالفت نقصان نہ پہنچا سکے گی، یہاں تک کہ قیامت قائم ہونے تک یہ جماعت اپنے کام میں لگی رہے گی۔

معارف و مسائل

شروع سورت سے یہاں تک محشر میں انسانوں کی تین قسمیں اور تینوں قسموں کے احکام اور جزاء و سزا کا بیان تھا، مذکورہ صدر آیات میں ان گمراہ لوگوں کو تنبیہ ہے جو سرے سے قیامت قائم ہونے اور دوبارہ زندہ ہونے ہی کے قائل نہیں یا اللہ تعالیٰ کی عبادت میں دوسروں کو شریک ٹھہراتے ہیں، انسان کی اس غفلت اور جہالت کا پردہ چاک

کرنا ہے جس نے اس کو بھول میں ڈال رکھا ہے، تو صبح اس کی یہ ہے کہ اس عالم کائنات میں جو کچھ موجود ہے یا وجود میں آ رہا ہے یا آئندہ آنے والا ہے اس کی تخلیق پھر اس کو باقی رکھنا اور پھر اس کو انسان کے مختلف کاموں میں لگا دینا یہ سب درحقیقت حق تعالیٰ جل شانہ کی قدرت و حکمت کے کرشمے ہیں اگر اس کے پردے درمیان میں نہ ہوں اور انسان ان سب چیزوں کی تخلیق بلا واسطہ اسباب کے مشاہدہ کر لے پر مجبور ہو جائے، مگر حق تعالیٰ نے دنیا کو دارالامتحان بنایا ہے، اس لیے یہاں جو کچھ وجود و ظہور میں آتا ہے اس کے پردوں میں آتا ہے۔

اور حق تعالیٰ نے اپنی قدرت کاملہ اور حکمت بالغہ سے ان اسباب اور مسببات میں ایک ایسا پردہ مستحکم قائم فرمادیا ہے کہ جہاں کہیں سبب موجود ہو جاتا ہے تو مسبب ساتھ ساتھ وجود میں آجاتا ہے، جس کو دیکھنے والا لازم و ملزوم سمجھتا ہے، اور ظاہر بین نظریں اسی سلسلہ اسباب میں الجھ کر رہ جاتی ہیں، اور تخلیق کائنات کو انہی اسباب کی طرف منسوب کرنے لگتی ہیں، اصل قدرت اور حقیقی قوت فاصلہ جو ان اسباب و مسببات کو گردش دینے والی ہے اس کی طرف التفات نہیں رہتا۔

آیات مذکورہ میں حق تعالیٰ نے اول خود انسان کی تخلیق کی حقیقت کو واضح فرمایا، پھر انسانی ضروریات کی تخلیق کی حقیقت سے پردہ اٹھایا، خود انسان کو مخاطب کر کے سوالات کئے، ان سوالات کے ذریعہ اصل جواب کی طرف رہنمائی فرمائی، کیونکہ سوالات میں ان اسباب کی کمزوری اور ان کا علت تخلیق نہ ہونا واضح فرمادیا۔

آیات مذکورہ میں پہلی آیات نحن خلقناکم ایک دعویٰ ہے، اور اگلی آیات اس کے دلائل ہیں، سب سے پہلے خود انسان کی تخلیق پر ایک سوال کیا گیا، کیونکہ غافل انسان چونکہ روزمرہ اس کا مشاہدہ کرتا رہتا ہے کہ مرد و عورت کے اختلاط سے حمل قرار

پاتا ہے اور پھر وہ رحم مادر میں بڑھتا اور تیار ہوتا رہتا ہے اور نو مہینے کے بعد ایک مکمل انسان کی صورت میں پیدا ہو جاتا ہے اس روزمرہ کے مشاہدہ سے غفلت شعار انسان کی نظر بس یہیں تک رہ جاتی ہے کہ مرد عورت کے باہمی اختلاط ہی کو تخلیق انسانی کی علت حقیقی سمجھنے لگتا ہے اس لیے سوال یہ کیا گیا افرایتم ما تمنون ء انتم تخلقونہ ام نحن الخالقون یعنی اے انسان! ذرا غور تو کر کہ بچے کی پیدائش میں تیرا دخل اس کے سوا کیا ہے کہ تو نے ایک قطرہ منی ایک خاص محل میں پہنچا دیا اس کے بعد کیا تجھے کچھ خبر ہے کہ اس نطفہ پر کیا کیا دور گزرے کیا کیا تغیرات آئے کس کس طرح اس میں ہڈیاں اور گوشت پوست پیدا ہوئے اور کس کس طرح اس عالم اصغر کے وجود میں کیسی کیسی نازک نازک مشینیں غذا حاصل کرنے خون بننے اور روح حیوانی پیدا کرنے کی پھر دیکھنے بولنے سننے چکھنے اور سوچنے سمجھنے کی قوت اس کے وجود میں نصب فرمائیں کہ ایک انسان کا وجود ایک متحرک فیکٹری بن گیا نہ باپ کو خبر ہے نہ ماں کو جس کے پیٹ میں یہ سب کچھ ہو رہا ہے آخر اگر عقل دنیا میں کوئی چیز ہے تو وہ یہ کیوں نہیں سمجھتی کہ عجیب و غریب حکمتوں پر مشتمل انسانی وجود کیا خود بخود بغیر کسی کے بنائے بن گیا؟ اور اگر کوئی بنانے والا ہے تو وہ کون ہے؟ ماں باپ کو تو خبر بھی نہیں ان کا بیٹا کس طرح بنا؟ ان کو تو وضع حمل تک یہ بھی معلوم نہیں ہوتا کہ حمل لڑکا ہے یا لڑکی پھر آخر وہ کون سی قدرت ہے کہ پیٹ کی پھر رحم کی پھر بچے کے اوپر پیک کی ہوئی جھلی کی تین اندھیروں میں یہ حسین و جمیل سمیع بصارت والا وجود تیار کر دیا یہاں جو تبارک اللہ احسن الخالقین بول اٹھنے پر مجبور نہ ہو جائے اندھا ہی ہو سکتا ہے۔

اس کے بعد کی آیات میں یہ بھی بتلا دیا کہ اے انسانو! تم پیدا ہو جانے اور چلتا پھرتا فعال آدمی آنے کے بعد بھی اپنا وجود بقاء اور تمام کاروبار میں ہمارے ہی محتاج ہو۔

ہم نے تمہاری موت کا بھی ابھی سے ایک وقت مقرر کر رکھا ہے اور اس وقت مقرر سے پہلے پہلے جو عمر تمہیں ملی اس میں تم اپنے آپ کو خود مختار پاتے ہو یہ بھی تمہارا مغالطہ ہی ہے ہمیں اس پر بھی قدرت ہے کہ ابھی ابھی تمہیں فنا کر کے تمہاری جگہ کوئی دوسری قوم پیدا کر دیں اور یہ بھی قدرت ہے کہ تمہیں فنا کرنے کے بجائے کسی دوسری صورت حیوانی یا جماداتی میں تمہیں تبدیل کر دیں یہ مضمون ان آیات کا ہے نحن قدرنا بینکم الموت وما نحن بمسبوقین، علیٰ ان نبدل امثالکم وننشئکم فیما لاتعلمون O موت کے مقدار اور وقت معین پر آنے میں اس طرف بھی اشارہ ہے کہ تم اپنی بقاء میں آزاد و خود مختار نہیں بلکہ تمہاری بقا ایک معین وقت تک ہے، تمہیں حق تعالیٰ نے ایک خاص قوت و قدرت اور عقل و حکمت کا حامل بنایا ہے اس سے کام لے کر تم بہت کچھ کر سکتے ہو، ما نحن بمسبوقین کا حاصل یہ ہے کہ ہمارے ارادے پر سبقت کرنے والا اور ہماری مشیت پر غالب آنے والا کوئی نہیں ہم اس وقت بھی جو چاہیں کر سکتے ہیں کہ ان نبدل امثالکم، یعنی تمہاری جگہ تمہارے مثل کوئی اور قوم لے آئیں۔ وانشئکم فیما لاتعلمون، اور تمہاری وہ شکل بنا دیں جس کو تم جانتے بھی نہیں اس کی یہ شکل بھی ہو سکتی ہے کہ مر کر مٹی ہو جاؤ، یہ بھی ہو سکتی ہے کہ کسی جانور کی شکل میں تبدیل ہو جاؤ، جیسے پھلی امتوں پر صورتیں مسخ ہو کر بندر اور خنزیر بن جانے کا عذاب آچکا ہے اور یہ بھی ہو سکتا ہے کہ تمہیں پتھروں اور جمادات کی شکل میں تبدیل کر دیا جائے۔

افرا یتم ما تحرثون، تخلیق انسانی کے معاملے میں انسان کی غفلت اور اسباب طبعیہ کے پردہ میں الجھ کر اصل خالق و مالک سے بے خبر ہونے کا پردہ چاک کرنے کے بعد اس کی غذا جو اس کی زندگی کا مدار ہے اس کی حقیقت اسی انداز سے ظاہر

فرمائی کہ سوال کیا کہ تم جو کچھ زمین میں بیج بوتے ہو ذرا غور تو کرو کہ اس بیج میں سے درخت پیدا کرنے میں تمہارے عمل کا کیا اور کتنا دخل ہے، غور کرو گے تو جواب اس کے سوانہ ملے گا کہ کاشتکار کا دخل اس سے زیادہ نہیں کہ اس نے زمین کو ہل چلا کر پھر کھا ڈال کر نرم کر دیا، کہ جو ضعیف کو نیل اس دانہ سے پیدا ہو کر اوپر آنا چاہے اس کی راہ میں زمین کی سختی رکاوٹ نہ بنے بیج بونے والے انسان کی ساری کوشش اسی ایک نقطہ کے گرد دائر ہے اور جب درخت نمودار ہو جائے تو اس کی حفاظت پر یہ کوشش لگ جاتی ہے لیکن ایک دانہ کے اندر سے درخت نکالنا نہ اس کے بس کا ہے نہ یہ دعویٰ کر سکتا ہے کہ میں نے یہ درخت بنایا ہے، تو پھر وہی سوال آتا ہے کہ منوں مٹی کے ڈھیر میں پڑے ہوئے دانے کے اندر سے یہ خوبصورت ہزاروں فوائد پر مشتمل درخت کس نے بنایا؟ تو جواب اس کے سوا کیا ہے کہ وہی مالک و خالق کائنات کی قدرت کاملہ اور صنعت عجیبہ اس کی بنانے والی ہے۔

اس کے بعد اسی طرح پانی جس کو پی کر انسان زندہ رہتا ہے، آگ جس پر اپنا کھانا پکاتا ہے اور اپنی صنعتوں کو اس سے چلاتا ہے ان سب کی تخلیق پر ایسے ہی سوال و جواب کا ذکر فرمایا، اور آخر سب کا خلاصہ یہ بیان فرمایا:

نحن جعلناها ذكراً و متاعاً للمقوين، مقوين اقواء سے مشتق ہے اور وہ اقواء بمعنی صحرا سے مشتق ہے، مقوی کے معنی ہوئے صحرا میں اترنے والا، مراد اس سے مسافر ہے جو جنگ میں کہیں ٹھہر کر اپنے کھانے کے انتظام میں لگا ہو اور مراد آیت کی یہ ہے کہ یہ سب تخلیقات ہماری ہی قدرت و حکمت کا نتیجہ ہے۔

فسبح باسم ربك العظيم، اس کا لازمی اور عقلی نتیجہ یہ ہونا چاہیے کہ انسان حق تعالیٰ کی قدرت کاملہ اور توحید پر ایمان لائے اور اپنے رب عظیم کے نام کی تسبیح

پڑھا کرے، کہ یہی اس کی نعمتوں کا شکر ہے۔

معارف و مسائل

سابقہ آیات میں عقلی دلائل سے قیامت میں دوبارہ زندہ ہونے کا ثبوت حق تعالیٰ کی قدرت کاملہ اور اس دنیاوی تخلیق کے ذریعہ دیا گیا تھا، آگے نقلی دلیل اسی پر حق تعالیٰ کی طرف سے قسم کے ساتھ دی گئی ہے۔

فلا اقسم بمواقع النجوم، لفظ لا قسم کے شروع میں ایک عام محاورہ ہے، جیسے لا واللہ اور اہل جاہلیت کی قسموں میں لاوا بیک مشہور ہے، بعض حضرات نے اس حرف لا کو زائد قرار دیا ہے اور بعض نے اس کی توجیہ یہ کی کہ اس موقع میں حرف لا مخاطب کے گمان کی نفی کے لئے ہوتا ہے، یعنی لیس کما تقول، یعنی جیسا تم کہتے اور سمجھتے ہو وہ بات نہیں، بلکہ حقیقت وہ ہے جو آگے قسم کھا کر بتلائی جاتی ہے۔

مواقع، موقع کی جمع ہے، جس کے معنی ہیں ستاروں کے غروب ہونے کی جگہ یا وقت، اس آیت میں ستاروں کی قسم کو غروب کے وقت کے ساتھ مقید کیا گیا ہے، جیسے سورہ نجم میں بھی والنجم اذا هوى، میں بھی وقت غروب کی قید ہے، اس قید کی حکمت یہ ہے کہ غروب کے وقت ہر ستارے کے عمل کا اس افق سے انقطاع نظر آتا ہے اور اس کے آثار کی فنا کا مشاہدہ ہوتا ہے، جس سے ان کا حادث اور قدرت الہیہ کا محتاج ہونا ثابت ہوتا ہے۔

انہ لقرآن کریم ○ فی کتاب مکنون ○ لا یمسہ الا

المطہرون ○ سابقہ آیات میں مواقع النجوم کی قسم کھا کر جو غمغمون جو اب قسم کا بیان کرنا ہے، وہ ان آیات میں مذکور ہے، جس کا حاصل قرآن کریم کا مکرم و محفوظ ہونا اور

مشرکین کے اس خیال کی تردید ہے کہ یہ کسی انسان کا بنایا ہوا یا معاذ اللہ شیطان کا القاء کیا ہوا کلام ہے۔

کتاب مکنون کے لفظی معنی چھپی ہوئی مستور کتاب، مراد اس سے لوح محفوظ ہے، لایمسه الا المطہرون، یہاں دو مسئلے غور طلب اور ائمہ تفسیر میں مختلف فیہ ہیں، اول یہ کہ نحوی ترکیب کے اعتبار سے اس جملے میں دو احتمال ہیں، ایک یہ کہ جس کتاب کی ایک صفت مکنون آئی یہ جملہ اسی کتاب کی دوسری صفت ہے، اور ضمیر لایمسه کی اسی کتاب کی طرف راجع ہے، اس صورت میں معنی آیت کے یہ ہوتے ہیں کتاب مکنون یعنی لوح محفوظ کو سوائے پاک لوگوں کے اور کوئی نہیں چھوسکتا، اور یہ بھی ظاہر ہے کہ اس صورت میں مطہرون کی مراد صرف فرشتے ہی ہو سکتے ہیں، جن کی رسائی لوح محفوظ تک ہو سکے، اور یہ بھی ظاہر ہے کہ اس صورت میں لفظ مس اپنے حقیقی معنی ہاتھ سے چھونے کے مفہوم میں نہیں لیا جاسکتا، بلکہ مس کرنے اور چھونے کے مجازی اور لازمی معنی مراد لینے ہوں گے، یعنی لوح محفوظ میں لکھے ہوئے مضامین پر مطلع ہونا، کیونکہ لوح محفوظ کو ہاتھ سے چھونا کسی مخلوق فرشتے وغیرہ کا کام نہیں (قرطبی) بیان القرآن کے مذکور الصدر (خلاصہ تفسیر میں یہی ترکیب اور مفہوم اختیار کر کے تفسیر کی گئی ہے)۔

دوسرا احتمال اس جملے کی ترکیب نحوی میں یہ ہے کہ اس کو قرآن کی صفت بنایا جائے جو اوپر انہ لقرآن کریم میں مذکور ہے، اس صورت میں لایمسه کی ضمیر قرآن کی طرف راجع ہوگی اور اس سے مراد وہ صحیفہ ہوگا جس میں قرآن لکھا ہوا ہو اور لفظ مس اپنے حقیقی معنی ہاتھ سے چھونے کے مفہوم میں رہے گا، مجاز کی ضرورت نہ ہوگی، اسی لئے قرطبی وغیرہ مفسرین نے اس کو ترجیح دی ہے، اور امام مالک رحمۃ اللہ علیہ نے فرمایا کہ آیت لایمسه الا المطہرون کی تفسیر میں جو کچھ میں نے سنا ہے ان سب میں بہتر یہ قول

ہے کہ اس کا وہی مفہوم ہے جو سورہ عبس کی آیت کا ہے یعنی فسی صحف مکرمة مرفوغة بایدی سفرۃ کرام برره (قرطبی وروح المعانی) اور اس کا حاصل یہ ہے کہ یہ جملہ کتاب مکنون کی صفت نہیں بلکہ قرآن کی صفت ہے اور قرآن سے مراد وہ صحیفے ہیں جو وحی لانے والے فرشتوں کے ہاتھوں میں دیے جاتے ہیں۔

دوسرا مسئلہ غور طلب اور مختلف فیہ اس آیت میں یہ ہے کہ مطہرون سے کون مراد ہیں صحابہ و تابعین اور مفسرین کی ایک بڑی جماعت کے نزدیک مطہرون سے مراد فرشتے ہیں جو معاصی اور رذائل سے پاک و معصوم ہیں یہ قول حضرت انس رضی اللہ عنہ اور سعید بن جبیر رضی اللہ عنہ سے منقول ہے (قرطبی) حضرت ابن عباس رضی اللہ عنہما کا بھی یہی قول ہے (ابن کثیر) امام مالک رحمۃ اللہ علیہ نے بھی اسی کو اختیار کیا ہے۔
(قرطبی)

اور بعض حضرات مفسرین نے فرمایا کہ قرآن سے مراد وہ صحف ہے جو ہمارے ہاتھوں میں ہے اور مطہرون سے مراد وہ لوگ ہیں جو نجاست ظاہری اور معنوی یعنی حدیث اصغر و اکبر سے پاک ہوں حدیث اصغر کے معنی بے وضو ہونے کے ہیں اس کا ازالہ وضو کرنے سے ہو جاتا ہے اور حدیث اکبر جنابت اور حیض و نفاس کو کہا جاتا ہے جس سے پاکی کے لیے غسل ضروری ہے یہ تفسیر حضرت عطاء، طاؤس، سالم اور حضرت محمد باقر رحمہم اللہ سے منقول ہے (روح) اس صورت میں جملہ لایمہ اگرچہ جملہ خبریہ ہے مگر اس خبر کو بحکم النشاء یعنی نہیں و ممانعت کے معنی میں قرار دیا جائے گا اور مطلب آیت کا یہ ہوگا کہ صحف قرآن کو چھونا بغیر طہارت کے جائز نہیں اور طہارت کے مفہوم میں یہ بھی داخل ہے کہ ظاہری نجاست سے بھی اس کا ہاتھ پاک ہو اور بے وضو بھی نہ ہو اور حدیث اکبر یعنی جنابت بھی نہ ہو قرطبی اسی تفسیر کو اظہر فرمایا ہے تفسیر مظہری میں اسی

کو ترجیح پر زور دیا ہے۔

حضرت فاروق اعظم رضی اللہ عنہ کے اسلام لانے کے واقعہ میں جو مذکور ہے کہ انہوں نے اپنی بہن کو قرآن پڑھتے ہوئے پایا تو اوراق قرآن کو دیکھنا چاہا، ان کی بہن نے یہی آیت پڑھ کر اوراق قرآن ان کے ہاتھ میں دینے سے انکار کیا، کہ اس کو پاک لوگوں کے سوا کوئی نہیں چھوسکتا، فاروق اعظم رضی اللہ عنہ نے مجبور ہو کر غسل کیا، پھر یہ اوراق پڑھے، اس واقعہ سے بھی اسی آخری تفسیر کی ترجیح ہوتی ہے، اور روایات حدیث جن میں غیر طاہر کو قرآن کے چھونے سے منع کیا گیا ہے، ان روایات کو بھی بعض حضرات نے اس آخری تفسیر کی ترجیح کے لیے پیش کیا ہے۔

مگر چونکہ اس مسئلے میں حضرت ابن عباس رضی اللہ عنہ اور حضرت انس رضی اللہ عنہ وغیرہ کا اختلاف ہے جو اوپر آچکا ہے، اس لئے بہت سے حضرات نے بے وضو قرآن کو ہاتھ لگانے کی ممانعت کے مسئلے میں آیت مذکورہ سے استدلال چھوڑ کر صرف روایات حدیث کو پیش کیا ہے (روح المعانی) وہ احادیث یہ ہیں:

ابام مالک رحمۃ اللہ علیہ نے موطا میں رسول اللہ صلی اللہ علیہ وسلم کا وہ مکتوب گرامی نقل کیا ہے جو آپ صلی اللہ علیہ وسلم نے حضرت عمرو بن حزم رضی اللہ عنہ کو لکھا تھا، جس میں ایک جملہ یہ بھی لا یمس القرآن الا طاهر (ابن کثیر) یعنی قرآن کو وہ شخص نہ چھوئے جو طاہر نہ ہو۔

اور روح المعانی میں یہ روایت مسند عبدالرزاق، ابن ابی داؤد اور ابن المنذر سے بھی نقل کی ہے اور طبرانی وابن مردویہ نے حضرت عبداللہ ابن عمر رضی اللہ عنہ سے روایت کیا ہے کہ رسول اللہ صلی اللہ علیہ وسلم نے فرمایا لا یمس القرآن الا طاهر (روح المعانی) یعنی قرآن کو ہاتھ نہ لگائے بجز اس شخص کے جو پاک ہو۔

مسئلہ: روایات مذکورہ کی بنا پر جمہور امت اور ائمہ اربعہ کا اس پر اتفاق ہے کہ قرآن کریم کو ہاتھ لگانے کے لیے طہارت شرط ہے اس کے خلاف گناہ ہے، ظاہری نجاست سے ہاتھ کا پاک ہونا، با وضو ہونا حاجت جنابت میں نہ ہونا سب اس میں داخل ہے، حضرت علی مرتضیٰ، ابن مسعود، سعد بن ابی وقاص، سعید ابن زید، عطاء اور زہری، نخعی، حکم، حماد، امام مالک، شافعی، ابو حنیفہ سب کا یہی مسلک ہے، اوپر جو اختلاف اقوال نقل کیا گیا ہے وہ صرف اس بات میں ہے کہ یہ مسئلہ جو احادیث مذکورہ سے ثابت اور جمہور امت کے نزدیک مسلم ہے، کیا یہ بات قرآن کی آیت مذکورہ سے بھی ثابت ہے یا نہیں، بعض حضرات نے اس آیت کا مفہوم اور احادیث مذکورہ کا مفہوم ایک قرار دیا، اور اس آیت اور احادیث مذکورہ کے مجموعہ سے اس مسئلہ کو ثابت کیا، دوسرے حضرات نے آیت کو استدلال میں پیش کرنے سے بوجہ اختلاف صحابہ احتیاط کی، لیکن احادیث مذکورہ کی بنا پر مسلک سب نے یہی اختیار کیا کہ بے وضو بے طہارت قرآن کو ہاتھ لگانا جائز نہیں، اس لئے خلاف مسئلے میں نہیں، بلکہ اس کی دلیل میں ہوا ہے۔

مسئلہ: قرآن مجید کا غلاف جو جلد کے ساتھ سلا ہوا ہو وہ بھی بحکم قرآن ہے، اس کو بھی بغیر وضو بغیر طہارت کے ہاتھ لگانا با اتفاق ائمہ اربعہ ناجائز ہے، البتہ قرآن مجید کا جزدان جو علیحدہ کپڑے کا ہوتا ہے اگر اس میں قرآن بند ہے تو اس جزدان کے ساتھ قرآن کریم کو ہاتھ لگانا بلا وضو ابو حنیفہ رحمۃ اللہ علیہ کے نزدیک جائز ہے، مگر امام مالک و شافعی کے نزدیک یہ بھی ناجائز ہے۔ (مظہری)

مسئلہ: جو کپڑا آدمی نے پہنا ہوا ہے اس کی آستین یا دامن سے قرآن مجید کو بلا وضو چھونا بھی جائز نہیں، البتہ علیحدہ رومال یا چادر سے چھوا جاسکتا ہے۔ (مظہری)

مسئلہ: علماء نے فرمایا کہ اسی آیت سے بدرجہ اولیٰ یہ بھی ثابت ہوتا ہے کہ جنابت یا حیض و نفاس کی حالت میں قرآن کی تلاوت بھی جائز نہیں؛ جب تک غسل نہ کرے؛ کیونکہ مصحف میں لکھے ہوئے حروف و نقوش کی جب یہ تعظیم واجب ہے تو اصل حروف جو زبان سے ادا ہوتے ہیں ان کی تعظیم اس سے زیادہ اہم اور واجب ہونا چاہئے؛ اس کو مقتضی تو یہ تھا کہ بے وضو آدمی کو بھی تلاوت قرآن جائز نہ ہو؛ مگر حضرت ابن عباس رضی اللہ عنہ کی حدیث جو بخاری و مسلم میں ہے اور حضرت علی کرم اللہ وجہہ کی حدیث جو مسند احمد میں ہے اس سے بغیر وضو کے تلاوت قرآن فرمانا رسول اللہ صلی اللہ علیہ وسلم سے ثابت ہے؛ اس لیے فقہاء نے بلا وضو تلاوت کی اجازت دی ہے۔ (تفسیر مظہری)

افبہذا الحدیث انتم مدہنون، مدہنون ادہان سے مشتق ہے؛ جس کے لغوی معنی تیل کی مالش کرنے کے ہیں اور تیل مالش سے اعضاء نرم ہو جاتے ہیں اس لئے نرم کرنے اور ناجائز مواقع میں نرمی برتنے کی معنی اور نفاق کے مفہوم میں استعمال ہونے لگا؛ آیت مذکورہ میں یہ لفظ آیات الہیہ کی تصدیق میں نفاق یا تکذیب کے معنی میں استعمال ہے۔

فَلَوْلَا إِذَا بَلَغَتِ الْحُلُقُومَ وَأَنْتُمْ حِينِيذٍ تَنْظُرُونَ ○
وَنَحْنُ أَقْرَبُ إِلَيْهِ مِنْكُمْ وَلَكِنْ لَا تُبْصِرُونَ ○ فَلَوْلَا إِنْ
كُنْتُمْ غَيْرَ مَدِينِينَ تَرْجِعُونَهَا إِنْ كُنْتُمْ صَادِقِينَ ○

سابقہ آیات میں پہلے عقلی دلائل سے پھر حق تعالیٰ کی طرف سے ستاروں کی قسم کھا کر اور ان کے مقہور و مغلوب ہونے کی کیفیت کی طرف اشارہ کر کے دو باتیں ثابت کی گئی ہیں؛ اول یہ کہ قرآن اللہ تعالیٰ کا کلام ہے اس میں کسی شیطان و جن وغیرہ کا کوئی تصرف نہیں ہو سکتا جو کچھ اس میں ہے وہ حق ہے؛ دوسرا مسئلہ جو قرآن کے مسائل میں

خاص اہمیت رکھتا ہے، وہ قیامت کا آنا اگر سب مردوں کا زندہ ہو کر رب العزت کے سامنے حساب کے لیے پیش ہونا ہے اور اس کے آخر میں کفار و مشرکین کا ان سب دلائل واضحہ کے خلاف قرآن کی حقانیت اور قیامت میں مردوں کے زندہ ہونے سے انکار کا ذکر کیا گیا ہے۔

قیامت اور مرنے کے بعد زندہ ہونے سے انکار گویا ان کی طرف سے اس کا دعویٰ ہے کہ ان کی جان اور روح خود ان کے قبضہ میں ہے اور ان کی اپنی زندگی میں ان کو بھی کچھ دخل ہے، ان کے اس خیال باطل کی تردید کے لئے آیات مذکورہ میں ایک قریب الموت انسان کی مثال دے کر بتلایا کہ جب اس کی روح حلق میں پہنچتی ہے اور تم یعنی مرنے والے کے عزیز و قریب، دوست و احباب سب اس کے حال کو دیکھ رہے ہوتے ہیں۔ اور بقائضائے محبت و تعلق یہ بھی چاہتے ہیں کہ اس کی روح نہ نکلے، یہ زندہ رہے، مگر اس وقت سب کو اپنی بے چارگی اور عاجزی کا احساس و اقرار ہوتا ہے، کہ کوئی اس مرنے والے کی جان نہیں بچا سکتا اس پر حق تعالیٰ نے فرمایا کہ اس وقت اپنے علم و قدرت کے لحاظ سے ہم تمہاری نسبت اس مرنے والے سے زیادہ قریب ہوتے ہیں، قریب ہونے سے مراد اس کے اندرونی اور ظاہری حالات سے واقفیت اور اس پر پوری قدرت ہے اور فرمایا کہ مگر تمہارے اس قرب کو اور مرنے والے کے زیر تصرف ہونے کو آنکھوں سے نہیں دیکھتے، خلاصہ یہ ہے کہ تم سب مل کر اس کی زندگی اور روح کی حفاظت چاہتے ہو مگر تمہاری بات نہیں چلتی، ہم اپنے علم و قدرت کے اعتبار سے اس کے زیادہ قریب ہیں، وہ ہمارے زیر تصرف اور مشیت و حکم کے تابع ہے، جس لمحہ میں اس کی روح نکالنا ہم طے کر چکے ہیں، اس کو کوئی روک نہیں سکتا، اس مثال کو سامنے کر کے ارشاد ہوتا ہے کہ اگر تم یہ سمجھتے ہو کہ مرنے کے بعد تمہیں زندہ نہیں کیا جاسکتا، اور تم اتنے قوی اور بہادر ہو کہ خدا

تعالیٰ کی گرفت سے باہر ہو تو ذرا اپنی قوت و قدرت کا امتحان یہیں کر دیکھو کہ اس مرنے والے کی روح کونکٹنے سے بچا لو یا نکلنے کے بعد اس میں لوٹا دو اور جب تم سے اتنا بھی نہیں ہو سکتا تو پھر اپنے آپ کو خدا تعالیٰ کی گرفت سے باہر سمجھنا اور مرنے کے بعد دوبارہ زندہ ہونے سے انکار کرنا کس قدر بے عقلی کی علامت ہے۔

فاما ان كان من المقربين، سابقہ آیات میں مختلف دلائل اور مختلف عنوانات سے یہ واضح کر دیا گیا کہ دنیا کی موجودہ زندگی کا ایک روز ختم ہو جانا اور مرنے کے وقت سب عزیزوں، دوستوں، طبیعوں کا عاجز ہو جانا روز مشاہدہ میں آتا ہے اسی طرح اس کو بھی یقینی سمجھو کہ مرنے کے بعد دوبارہ زندہ ہو کر اپنے اعمال کا حساب بھی دینا ہے اور حساب کے بعد جزاء و سزا بھی یقینی ہے اور جزاء و سزا میں کل مخلوق کا تین گروہوں میں تقسیم ہو جانا اور ہر ایک کی جزاء الگ الگ ہونا جو شروع سورت میں بیان ہو چکا ہے اس کا اجمال پھر یہاں ذکر کر دیا گیا کہ مرنے کے بعد اگر یہ شخص مقربین یعنی سابقین کے گروہ میں سے ہے تو راحت ہی راحت آرام ہی آرام ہے اور اگر سابقین مقربین میں نہیں مگر اصحاب الیمین یعنی عام مؤمنین صالحی میں سے ہے تو بھی جنت کی نعمتوں سے سرفراز ہوگا اور اگر تیسرے گروہ یعنی اصحاب شمال کفار و مشرکین میں سے ہو تو جہنم کی آگ اور کھولتے ہوئے پانی سے اس کو سابقہ پڑے گا آخر میں فرمایا:

ان هذا لہو حق الیقین، یعنی یہ جزا و سزا جس کا ذکر اوپر ہوا ہے حق اور بالکل یقینی امر ہے اس میں کسی شک و شبہ کی گنجائش نہیں۔

فسبح باسم ربك العظيم ○ ختم سورۃ پر نبی کریم صلی اللہ علیہ وسلم کو خطاب ہے کہ آپ اپنے رب کے نام کی تسبیح پڑھتے رہیے، یعنی اس کی پاکی تمام ان چیزوں سے جو اس کے لائق شان ہیں بیان کرتے رہیے اس میں نماز کی تسبیحات بھی

داخل ہیں اور خارج نماز کی تسبیحات بھی اور خود نماز کو بھی بعض اوقات تسبیح سے تعبیر کر دیا جاتا ہے تو یہ حکم نماز کے اہتمام کا بھی ہو گیا، واللہ سبحانہ و تعالیٰ اعلم

عالم برزخ کے حالات اور اس میں شہداء کو اعلیٰ زندگی

نصیب ہوتی ہے

وَلَا تَقُولُوا لِمَنْ يُقْتَلُ فِي سَبِيلِ اللَّهِ أَمْوَاتٌ ط بَلْ
أَحْيَاءٌ وَلَكِنْ لَا تَشْعُرُونَ ۝ (سورة البقرہ آیت ۱۵۴)

”اور جو اس کی راہ میں مارے جائیں انہیں مرا ہوا نہ کہا کرو بلکہ وہ تو

زندہ ہیں لیکن تم نہیں سمجھتے۔“

وَلَا تَحْسَبَنَّ الَّذِينَ قُتِلُوا فِي سَبِيلِ اللَّهِ أَمْوَاتًا ط
بَلْ أَحْيَاءٌ عِنْدَ رَبِّهِمْ يُرْزَقُونَ ۝ فَرِحِينَ بِمَا آتَاهُمُ اللَّهُ
مِنْ فَضْلِهِ ط وَيَسْتَبْشِرُونَ بِالَّذِينَ لَمْ يَلْحَقُوا بِهِمْ مِنْ
خَلْفِهِمْ إِلَّا خَوْفٌ عَلَيْهِمْ وَلَا هُمْ يَحْزَنُونَ ۝
يَسْتَبْشِرُونَ بِنِعْمَةِ مِنَ اللَّهِ وَفَضْلٍ وَأَنَّ اللَّهَ لَا يُضِيعُ
أَجْرَ الْمُؤْمِنِينَ ۝ (سورة آل عمران آیت ۱۶۹ تا ۱۷۱)

”اور جو لوگ اللہ کی راہ میں مارے گئے ہیں انہیں مردہ نہ سمجھو بلکہ وہ

زندہ ہیں اپنے رب کے ہاں سے رزق دیے جاتے ہیں۔ اللہ نے اپنے فضل

سے جو انہیں دیا ہے اس پر وہ خوش ہونے والے ہیں اور ان کی طرف سے بھی

خوش ہوتے ہیں جو ابھی تک ان کے پیچھے سے ان کے پاس نہیں پہنچے اس لئے

کہ نہ ان پر خوف ہے اور نہ وہ غم کھائیں گے۔ اللہ کی نعمت اور فضل سے خوش

ہوتے ہیں اور اس بات سے کہ اللہ ایمان والوں کی مزدوری ضائع نہیں کرتا۔“

تفسیر:

اس بحث میں چار آیتیں نقل کی گئی ہیں۔ پہلی آیت سورۃ البقرہ کی ہے اس میں ان کے لوگوں کو مرے ہوئے کہنے سے منع کیا گیا ہے جو اللہ کے راستے میں مارے جائیں اور فرمایا ہے کہ وہ زندہ ہیں تمہیں ان کی زندگی کا شعور نہیں ہے اور دوسری آیتیں سورۃ آل عمران کی ہیں۔ ان میں سے پہلی آیت میں ان کو مردہ گمان کرنے سے بھی منع کیا گیا ہے اور فرمایا ہے کہ انہیں اللہ تعالیٰ کی طرف سے روزی دی جا رہی ہے اور وہ خوشیاں منارہے ہیں۔ اور ان کی طرف سے بھی خوش ہو رہے ہیں جو ان کے مشن جہاد پر چل رہے ہیں مگر ابھی تک وہ جام شہادت نوش نہیں کر سکے مگر اس میں اجمال ہے یہ تفصیل نہیں ہے کہ کون سی اور کیسی روزی انہیں دی جا رہی ہے یہ تفصیل حدیث میں آرہی ہے۔

عن ابن عباس قال قال رسول الله صلى الله عليه وسلم كما اصاب اخوانكم يوم احد جعل الله ارواحهم الى اجواف طير خضر ترد انهار الجنة وتأكل من ثمارها وتأوى الى قناديل من ذهب في ظل العرش فلما وجدوا طيب ما كلهم ومشربهم وحسن مقبيلهم قالوا يا ليت اخواننا يعلمون ما صنع الله بنا لئلا يزهدوا في الجهاد ولا يتكلوا عن الحرب فقال الله عز وجل انا ابلغهم فانزل الله هذه الايات ولا تحسبن الذين قتلوا في سبيل الله امواتا

بل احياء عند ربهم يرزقون الخ (ابن کثیر)

”حضرت ابن عباس رضی اللہ تعالیٰ عنہ نے فرمایا کہ جناب رسول اللہ صلی اللہ علیہ وسلم نے فرمایا کہ جنگ احد کے دن جب تمہارے بھائیوں پر مصیبت (شہادت) اتاری گئی تو اللہ تعالیٰ نے ان کی روہیں سبز قسم کے پرندوں کے پیٹوں میں ڈال دی تھیں۔ جنت کی نہروں میں آتے جاتے ہیں اور ان کا پھل کھاتے ہیں اور عرش کے سایہ میں سونے کی تناویل کے پاس بستی ہیں جب انہوں نے اچھا کھانا پینا اور اچھی آرام گاہ پائی تو انہوں نے کہا کہ افسوس کہ ہمارے بھائیوں کو بھی پتہ چل جائے کہ اللہ تعالیٰ نے ہمارے ساتھ جو برتاؤ کیا ہے تاگکہ وہ جہاد سے بے رغبتی نہ کریں اور بھاگیں نہ تو اللہ تعالیٰ عزوجل نے کہا کہ میں تمہارا یہ پیغام انہیں پہنچا دیتا ہوں۔ تو پھر نبی صلی اللہ علیہ وسلم پر آخریہ آیتیں اتار لیں اور آپ کے ذریعہ پوری امت تک یہ پیغام پہنچا دیا گیا ہے اس بحث میں اور بھی احادیث ہیں اختصار کے طور پر ایک ہی حدیث نقل کی ہے حاصل یہ ہے کہ برزخی زندگی ہے۔ برزخ سے مراد مرنے کے بعد قیامت برپا ہونے سے پہلے کا دور ہے خواہ انسان کو قبر میں دفن دیا ہو گیا ہو یا جل کر مر گیا ہو یا دریا میں ڈوب کر ہلاک ہو گیا ہو۔ جہاں بھی ہو اس کے جسم کے اجزا کہیں نہ کہیں موجود ہیں خواہ کتنے ہی لطیف کیوں نہ ہوں اور خالق و مالک علیم قدیر سمیر بصیر سب کو جمع کر کے زندہ کر لے گا مگر اب سوال پیدا ہوتا ہے کہ ان شہداء کی زندگی کیسی ہوئی؟ تو اس کا جواب یہ ہے کہ اگرچہ روہیں ان کی جنت کے پرندوں میں ہوتی ہیں مگر ان کا اجسام کے ساتھ تعلق ہوتا ہے جیسا کہ سورج کا زمین سے تعلق ہوتا ہے جس سے زمین اور انسان

وغیرہ زندہ ہیں۔ اور جب شہداء کو یہ زندگی نصیب ہوتی ہے تو انبیاء علیہم السلام کو یقیناً ان سے اعلیٰ زندگی نصیب ہوگی۔

برزخ میں ہر مومن کو خوشی کی زندگی نصیب ہوتی ہے

يُثَبِّتُ اللَّهُ الَّذِينَ آمَنُوا بِالْقَوْلِ الثَّابِتِ فِي
الْحَيَاةِ الدُّنْيَا وَفِي الْآخِرَةِ وَيُضِلُّ اللَّهُ الظَّالِمِينَ
وَيَفْعَلُ اللَّهُ مَا يَشَاءُ (سورۃ ابراہیم آیت ۲۷)

”ایمان والوں کو دنیا اور آخرت کی زندگی میں سچی بات پر ثابت قدم رکھتا ہے اور ظالموں کو گمراہ کرتا ہے اور اللہ جو چاہتا ہے کرتا ہے۔“

تفسیر:

عن البراء ابن عازب عن النبی صلی اللہ علیہ
وسلم قال المسلم اذا سئل فی القبر یشہد ان لا اله
الا اللہ وان محمد رسول اللہ فذالك قوله یثبت اللہ
الذین آمنوا بالقول الثابت فی الحیوة الدنیا وفی
الآخرة (ابن کثیر)

”حضرت براء بن عازب رضی اللہ تعالیٰ عنہ نے نبی صلی اللہ علیہ وسلم سے حدیث نقل کی ہے۔ آپ نے فرمایا کہ جب مسلمان سے قبر میں سوال کیا جاتا ہے تو وہ گواہی دیتا ہے کہ اللہ کے سوا کوئی معبود نہیں ہے اور کہ محمد اللہ کا رسول ہے تو اسی طرح فرمان ہے اس اللہ تعالیٰ کا کہ ثابت رکھتا ہے اللہ تعالیٰ ان لوگوں کو جو ایمان لائے ہیں ساتھ سچی بات کے دنیاوی زندگی میں اور

آخرت میں اس حدیث میں نبی اکرم صلی اللہ علیہ وسلم نے مذکورہ بالا آیت میں جو قول الثابت آیا ہے اس سے مراد کلمہ طیبہ لیا ہے اور آخرت سے مراد برزخ بھی ہو سکتا ہے جیسا کہ دوسری حدیث میں تصریح ہے کہ برزخ آخرت کی پہلی سیڑھی ہے۔ حاصل یہ ہے کہ جب قبر میں مومن سے سوال ہوگا اور وہ یہ مذکورہ جواب دے گا تو اس کا مقصد یہ ہے کہ برزخ مومن کو بھی زندگی نصیب ہوتی ہے۔

برزخ میں کافر کو بھی زندگی ملتی ہے

إِنَّ الَّذِينَ تَوَفَّيْتُمُ الْمَلَائِكَةَ ظَالِمِي أَنْفُسِهِمْ قَالُوا فِيمَ كُنْتُمْ ط قَالُوا كُنَّا مُسْتَضْعَفِينَ فِي الْأَرْضِ ط قَالُوا أَلَمْ تَكُنْ أَرْضُ اللَّهِ وَاسِعَةً فَتُهَاجِرُوا فِيهَا ط فَأُولَئِكَ مَأْوَاهُمْ جَهَنَّمُ وَسَاءَتْ مَصِيرًا ۝ (سورة النساء آیت ۹۷)

”بے شک جو لوگ اپنے نفسوں پر ظلم کر رہے تھے ان کی روہیں جب فرشتوں نے قبض کیں تو ان سے پوچھا کہ تم کس ملک میں تھے انہوں نے جواب دیا ہم اس ملک میں بے بس تھے۔ فرشتوں نے کہا کیا اللہ کی زمین وسیع نہ تھی کہ تم اس میں ہجرت کر جاتے۔ سو ایسوں کا ٹھکانا دوزخ ہے اور وہ بہت ہی برا ٹھکانا ہے۔“

وَلَوْ تَرَىٰ إِذِ يَتَوَفَّى الَّذِينَ كَفَرُوا الْمَلَائِكَةُ يَضْرِبُونَ وُجُوهَهُمْ وَأَدْبَارَهُمْ وَذُوقُوا عَذَابَ

الْحَرِيقُ ۝ ذَالِكِ بِمَا قَدَّمْتَ أَيْدِيكُمْ وَأَنَّ اللَّهَ لَيْسَ
بِظَلَامٍ لِلْعَبِيدِ ۝ (سورة الانفال آیت ۵۰-۵۱)

”اور اگر تو دیکھے جس وقت فرشتے کافروں کی جان قبض کرتے ہیں ان کے مونہوں اور پیٹھوں پر مارتے ہیں اور کہتے ہیں جلنے کا عذاب چکھو یہ اس کا بدلہ ہے جو تمہارے ہاتھوں نے آگے بھیجا ہے اور بے شک اللہ بندوں پر ظلم نہیں کرتا۔“

فَسَوْفَ تَعْلَمُونَ مَنْ يَأْتِيهِ عَذَابٌ يُخْزِيهِ وَيَحِلُّ
عَلَيْهِ عَذَابٌ مُّقِيمٌ ۝ (سورة هود آیت ۳۹)

”تمہیں جلدی معلوم ہو جائے گا کہ کس پر عذاب آتا ہے جو اسے رسوا کرے گا اور کس پر دائمی عذاب اترتا ہے۔“

قُلْ يَقَوْمِ اعْمَلُوا عَلٰی مَكَاتِبِكُمْ اِنِّیْ عَامِلٌ ۝
فَسَوْفَ تَعْلَمُونَ ۝ مَنْ يَأْتِيهِ عَذَابٌ يُخْزِيهِ وَيَحِلُّ
عَلَيْهِ عَذَابٌ مُّقِيمٌ ۝ (سورة الزمر آیت ۳۹-۴۰)

”کہ دو اے میری قوم تم اپنی جگہ پر کام کیے جاؤ میں بھی کام کر رہا ہوں پھر تمہیں معلوم ہو جائے گا کہ کس پر عذاب آتا ہے جو اسے رسوا کر دے اور کس پر دائمی عذاب اترتا ہے۔“

حَتَّىٰ إِذَا جَاءَ أَحَدَهُمُ الْمَوْتُ قَالَ رَبِّ ارْجِعُونِ ۝
لَعَلِّي أَعْمَلُ صَالِحًا فِيمَا تَرَكْتُ كَلَّا إِنَّهَا كَلِمَةٌ هُوَ
قَائِلُهَا ۝ وَمِنْ وَرَائِهِمْ بَرْزَخٌ إِلَىٰ يَوْمِ يُبْعَثُونَ ۝

(سورة المؤمنون آیت ۹۹-۱۰۰)

”یہاں تک کہ جب ان میں سے کسی کو موت آئے گی تو کہے گا اے میرے رب مجھے پھر بھیج دے تاکہ جسے میں چھوڑ آیا ہوں اس میں نیک کام کر لوں۔ ہرگز نہیں ایک بات ہی بات ہے۔ جسے یہ کہہ رہا ہے اور ان کے آگے قیامت تک ایک پردہ پڑا ہوا ہے۔“

النَّارُ يُعْرَضُونَ عَلَيْهَا غُدُوًّا وَعَشِيًّا ۚ وَيَوْمَ تَقُومُ
السَّاعَةُ فَادْخُلُوا الِ فِرْعُونَ اَشَدَّ الْعَذَابِ ۝

(سورۃ المؤمن آیت ۴۶)

”وہ صبح و شام آگ کے سامنے لائے جاتے ہیں اور جس دن قیامت قائم ہوگی (حکم ہوگا) فرعونوں کو سخت عذاب میں لے جاؤ۔“

تفسیر:

اس بحث میں کل نوں آیات نقل کی گئی ہیں۔ پہلی آیت سورۃ النساء کی ہے۔ اس میں ایک واقعہ نقل فرمایا ہے کہ جب نبی صلی اللہ علیہ وسلم اور آپ کے صحابہ مکہ سے ہجرت کر کے مدینہ آ گئے تھے مگر بعض مسلمانوں نے ہجرت نہیں کی تھی اور اس وقت ہجرت فرض تھی اور وہ مسلمان کافروں سے مل گئے تھے اور مرتے وقت اور ان کی روہیں جب فرشتوں نے قبض کیں تو اس وقت فرشتوں کا ان سے مکالمہ اور گفتگو ہوئی تھی اور فرشتوں نے ان سے پوچھا تھا کہ تم کہاں تھے تو انہوں نے کہا کہ ہم ملک میں کمزور تھے تو فرشتوں نے کہا کہ تم ہجرت کر جاتے۔ فرشتوں کی ان سے یہ جو گفتگو ظاہر ہے کہ مرنے کے بعد ہی ہوئی ہوگی۔ اس سے معلوم ہوا کہ مرنے کے بعد کافر کو بھی برزخ میں زندگی ملتی ہے۔ ورنہ بے جان کافر سے گفتگو تو نہیں ہو سکتی اور بے جان جواب بھی نہیں دے سکتا۔ اور اس کے بعد سورۃ الانفال کی دو آیتیں ہیں یہ غزوہ بدر کے متعلق ہیں ان میں یہ

بتایا ہے کہ بدر میں جو کافر مارے گئے تھے ان کی روہیں قبض کرتے وقت ان کے چہروں پر اور پیٹھوں پر مارا بھی تھا۔ اس کے بعد سورۃ ہود کی آیت انچاس ہے یہ حضرت نوح علیہ السلام کا فرمان ہے اللہ تعالیٰ نے قرآن مجید میں نقل فرمایا ہے۔ حضرت نوح علیہ السلام نے اپنی کافر قوم کو فرمایا تھا کہ عنقریب جان لو گے کہ کس پر عذاب آتا ہے جو اسے رسوا کرے گا اور کس پر دائمی عذاب اترتا ہے۔ یہ عذاب مقیم کا تعلق بعد از مرگ ہے جس میں برزخ بھی شامل ہے۔ اس آیت سے بھی معلوم ہوا کہ مرنے کے بعد برزخ میں کافر کو زندگی ملتی ہے ورنہ اسے عذاب دینا بے مقصد ہے۔ اس کے بعد سورۃ زمر کی آیتیں ہیں۔ ان میں اللہ تعالیٰ نے نبی اکرم صلی اللہ علیہ وسلم کو حکم دیا ہے کہ کافروں سے کہہ دو کہ اگر تم اپنے عقائد اور مشرکانہ اعمال نہیں چھوڑتے ہو تو میں بھی اپنا مشن نہیں چھوڑتا ہوں۔ عن قریب تمہیں پتہ چل جائے گا کہ کس پر رسوا کن عذاب اترتا ہے اور کس پر دائمی عذاب اترتا ہے۔ یہاں بھی عذاب مقیم سے مراد مرنے کے بعد کا عذاب ہے جس میں برزخ بھی شامل ہے جیسا کہ سورۃ انفال والی آیتوں میں گزر گیا ہے کہ یہ بعد میں مرنے والے کافروں کی روہیں قبض کرتے وقت فرشتوں نے ان کے چہروں اور پیٹھوں پر مارا تھا۔ اس کے بعد سورۃ مومنوں کی آیتیں ہیں ان میں یہ بتایا ہے کہ کافر کو جب موت آتی ہے تو اس وقت کہتا ہے کہ اللہ مجھے واپس دنیا میں لوٹاتا کہ میں نیک اعمال کروں۔ اس سے معلوم ہوتا کہ مرنے کے بعد برزخ میں کافر کو زندگی ملتی ہے تب ہی تو وہ کہتا ہے کہ اے اللہ مجھے واپس دنیا میں لوٹا دے اور اللہ تعالیٰ نے ان کا مقولہ قرآن میں نقل فرما دیا ہے۔ اس کے بعد سورۃ مومن کی آیت چھیالیس ہے اس میں بتایا ہے کہ آل فرعون صبح و شام آگ پر پیش کئے جاتے ہیں اور قیامت کے عذاب کو الگ ذکر کیا ہے اس سے معلوم ہوتا ہے کہ النار یوضون علیہا غدو عشیاء سے مراد قبر کا عذاب ہے اور یہ آیت عذاب

ہیں نص صریح ہے۔ اہل سنت والجماعت کا اس پر اتفاق ہے۔ اس کے بعد آیات اور احادیث کی روشنی میں اس کی تفصیل آ رہی ہے۔

اخراج ارواح کی تفصیل مومن کی روح نرمی سے نکالی جاتی ہے اور اس کا مسکن علیین ہے اور کافر کی روح سختی

سے نکالی جاتی ہے اور اس کا مسکن سجدین ہے

وَالنَّازِعَاتِ غَرْقًا ۝ وَالنَّاشِطَاتِ نَشْطًا ۝
وَالسَّابِحَاتِ سَبْحًا ۝ فَالسَّابِقَاتِ سَبْقًا فَالْمُدَبِّرَاتِ
أَمْرًا ۝

”جوڑوں میں گھس کر (روح) نکالنے والوں کی قسم ہے اور بند کھونے والوں اور تیزی سے تیرنے والوں کی۔ پھر دوڑ کر آگے بڑھ جانے والوں کی پھر ہر امر کی تدبیر کرنے والوں کی“۔

تفسیر:

ان آیتوں میں نازعات، ناشطات، ساجحات، سابقات، مدبرات سے مراد فرشتے ہیں جیسا کہ حدیث میں تفصیل آ رہی ہے اور ان آیتوں سے یہ بھی معلوم ہوتا ہے کہ فرشتے بعض کی روحیں سختی سے قبض کرتے ہیں اور بعض کی روحیں نرمی سے قبض کرتے ہیں مگر یہاں اجمال ہے تفصیل احادیث میں آ رہی ہے۔

وعن ابی ہریرۃ قال قال رسول اللہ صلی اللہ
علیہ وسلم المیت تحضرہ الملائکۃ فاذا کان

الرجل صالحًا قالوا اخرجي ايتها النفس الطيبة
كانت في الجسد الطيب اخرجي حميدة وابشري
بروح وريحان ورب غير غضبان فلا تزال يقال لها
ذلك حتى تخرج ثم يعرج بها الى السماء فيفتح لها
فيقال من هذا فيقولون فلان فيقال مرحبًا بالنفس
الطيبة كانت في الجسد الطيب ادخلي حميدة
وابشري بروح وريحان ورب غير غضبان فلا تزال
يقال لها ذلك حتى تنتهي الى السماء التي فيها
الله فاذا كان الرجل السوء قال اخرجي ايتها النفس
الخبیثة كانت في الجسد الخبيث اخرجي ذميمة
وابشري بحميم وغساق واخر من شكله ازواج فما
تزال يقال لها ذلك حتى تخرج ثم يعرج بها الى
السماء فيفتح لها فيقال من هذا فيقال فلان فيقال
لامرحبًا بالنفس الخبيثة كانت في الجسد الخبيث
ارجعي ذميمة فانها لا تفتح لك ابواب السماء
فترسل من السماء ثم تصير الى القبر رواه ابن ماجه
”حضرت ابو هريره رضی اللہ عنہ کہتے ہیں فرمایا رسول اللہ صلی اللہ علیہ وسلم
نے کہ قریب مرگ انسان کے پاس فرشتے آتے ہیں پس اگر وہ مرد صالح ہوتا
ہے تو فرشتے کہتے ہیں اے پاک جان جو پاک بدن میں تھی نکل اس حال میں
کہ خدا اور مخلوق کے نزدیک تیری تعریف کی گئی ہے اور تجھ کو خوشخبری ہو راحت

کی اور جنت کے پاس رزق کی اور خدا سے ملاقات کی جو تجھ پر غضب ناک نہیں (بلکہ تجھ سے خوش) ہے یہ فرشتے برابر اس قریب مرگ شخص کے سامنے یہی کہتے ہیں یہاں تک کہ روح خوش ہو کر جسم سے باہر نکل آتی ہے اور فرشتے اس کو آسمان کی طرف لے جاتے ہیں پھر اس کے واسطے آسمان کا دروازہ کھولا جاتا ہے اور دربان پوچھتا ہے کون ہے یہ فرشتے کہتے ہیں یہ فلاں شخص ہے پس کہا جاتا ہے مرچا اس پاک جان کو جو پاک بدن میں تھی اور داخل ہواے پاک جان آسمان میں اس حال میں کہ تیری تعریف کی گئی ہے اور خوشخبری ہو تجھے کچھ راحت کی رزق جنت کی خوشنودی خدا کی جو پہلے جملے اس سے برابر کہے جاتے ہیں یہاں تک کہ وہ روح اس آسمان میں پہنچتی ہے جہاں خدا کی خاص رحمت ہے اور اگر وہ بدکار انسان ہے تو فرشتے اس سے کہتے ہیں اے نفس خبیث جو خبیث اور (ناپاک) بدن میں تھا نکل اس حال میں کہ تیری برائی کی گئی ہے اور بشارت ہو تجھ کو گرم پانی کی پیپ کی طرح طرح کے عذابوں کی۔ فرشتے برابر یہی الفاظ کہتے رہتے ہیں یہاں تک کہ روح جسم سے باہر نکل آتی ہے اور فرشتے اس کو آسمان کی طرف لے جاتے ہیں۔ آسمان کا دروازہ کھولا جاتا ہے اور پوچھتا جاتا ہے کہ کون شخص ہے پس کہا جاتا ہے یہ فلاں شخص ہے آسمان کا دربان کہتا ہے خوشخبری نہ ہونا پاک روح کو جو ناپاک جسم میں تھی واپس جا اس حال میں کہ تیری برائی کی گئی ہے پس تیرے لئے آسمان کے دروازے نہیں کھولے جائیں گے پس وہ قبر کی طرف چلی آتی ہے۔ (ابن ماجہ)

وَعَنْهُ ان رَسُول اللّٰه صلي اللّٰه عليه وسلم قال

اذا خرجت روح المومن تلقاها ملكان يصعدانها
 قال حماد فذكر من طيب ريحها وذكر المسك قال
 ويقول اهل السماء روح طيبة جاءت من قبل الارض
 صلى الله عليه وعلى جسده كنت تعميرينه
 فلينطلق به الى ربه ثم يقول انطلقوا به الى اخر
 الاجل قال وان الكافر اذا خرجت روحه قال حماد
 وذكر من نتها وذكر لعنا ويقول اهل السماء روح
 خبيثة جاءت من قبل الارض فيقال انطلقوا به الى
 اخر الاجل قال ابو هريرة فرد رسول الله صلى الله
 عليه وسلم ريطة كانت عليه على انفسه هكذا رواه
 مسلم

”حضرت ابو هريره رضی اللہ عنہ کہتے ہیں کہ رسول اللہ صلی اللہ علیہ وسلم
 نے فرمایا ہے جس وقت مومن کی روح نکلتی ہے تو دو فرشتے اس کو آسمان کی
 طرف لے جاتے ہیں۔ حماد رضی اللہ عنہ راوی کہتا ہے کہ اس کے بعد ابو هريره
 رضی اللہ عنہ نے روح کی خوشبو اور مشک کا ذکر کیا یعنی یہ کہ اس سے مشک کی
 خوشبو آتی ہے اس کے بعد راوی نے رسول اللہ صلی اللہ علیہ وسلم کا یہ قول بیان
 کیا کہ آسمان کی مخلوق اس روح کو دیکھ کر کہتی ہے کہ ایک پاک روح زمین کی
 طرف سے آئی ہے پھر آسمان والے اس روح کو مخاطب کر کے کہتے ہیں۔ کہ
 رحمت نازل ہو خدا کی تجھ پر اور تیرے جسم پر جس کو تو آباد رکھتی تھی۔ پھر فرشتے
 اس کو پروردگار کے پاس لے جاتے ہیں اور پروردگار یہ حکم دیتا ہے کہ اس کو

قیامت کے دن تک مہلت دے دو اور جب کافر کی روح نکلتی ہے حماد رضی اللہ عنہ نے کہا ابو ہریرہ رضی اللہ عنہ نے اس روح کی بدبو کا ذکر کیا اور پھر لعنت کا اور اس کے بعد کہا کہ اس روح کو دیکھ کر آسمان والے کہتے ہیں کہ یہ ناپاک روح زمین کی طرف سے آئی ہے پھر کہا جاتا ہے اس کو لے جاؤ اور قیامت کے دن تک مہلت دو ابو ہریرہ رضی اللہ عنہ کہتے ہیں کہ اس کے بعد رسول اللہ صلی اللہ علیہ وسلم نے اپنی چادر کا کونہ اپنی ناک پر رکھا گویا کافر کی روح کی بدبو آپ کو محسوس ہوئی۔ (مسلم)

وعنه قال قال رسول الله صلى الله عليه وسلم
 اذا حضر المؤمن اتته ملكة الرحمة بحريرة بيضاء
 فيقولون اخرى راضية مرضية عنك الى روح الله
 وريحان ورب غير غضبان تخرج كاطيب ريح
 المسك حتى انه لنا وله بعضهم بعضا حتى يأتوبه
 ابواب السماء فيقولون ما اطيب هذه الريح التي
 جاءتكم من الارض فيأتون به ارواح المومنين فلم
 اشد فرحاً به من احدكم بغائبه يقدم عليه
 فليسالونه ماذا فعل فلان فيقولون دعوه فانه كان
 في غم الدنيا فيقول قدمات اما اتاكم فيقولون قد
 ذهب به الى اتيه البادية وان الكافر اذا حضر اتته
 ملكة العذاب بمسح فيقولون اخرجي ساخطة
 مسخوطاً عليك الى عذاب الله عز وجل فتخرج

کانتئن ریح جیفة حتی یأتون بہ الیٰ بالارض
فیقولون ما انتن ہذہ الریح حتی یأتون بہا ارواح
الکفار رواہ احمد والنسائی

”حضرت ابو ہریرہ رضی اللہ عنہ کہتے ہیں کہ فرمایا رسول اللہ صلی اللہ علیہ وسلم نے جب مومن کی موت کا وقت قریب آتا ہے تو رحمت کے فرشتے سفید ریشم کا کپڑا لے کر آتے ہیں اور مومن کی روح سے کہتے ہیں اے روح جسم سے نکل اور خدا کی جانب چل اس حال میں کہ تو خدا سے راضی ہے اور خدا تجھ سے خوش ہے خدا کی رحمت اور جنت کا رزق تیرے لئے ہے پس روح نکلتی ہے اور اس کی خوشبو مشک کے مانند ہوتی ہے اور فرشتے اس کو ہاتھوں ہاتھ آسمان کی طرف لے جاتے ہیں جب فرشتے اس روح کو آسمان کے دروازوں پر لے کر پہنچتے ہیں تو آسمان کے فرشتے کہتے ہیں کیا خوب ہے یہ خوشبو جس کو تم زمین کی طرف سے لے کر آئے ہو پھر یہ فرشتے اس روح کو مومنوں کی ارواح کے پاس لے آتے ہیں اور وہ اس سے اس قدر خوش ہوتی ہیں جس طرح تم سے وہ شخص جس کا کوئی عزیز سفر سے واپس آیا ہو یا کوئی گمشدہ عزیز واپس آ کر ملا ہو پھر مومنوں کی روہیں اس روح سے دریافت کرتی ہیں کہ فلاں فلاں شخص نے کیا کیا یعنی فلاں فلاں شخص کا کیا حال ہے پھر مومنوں کی روہیں آپس میں کہیں گی بسن کو چھوڑ دو یہ دنیا کے رنج و الم میں گرفتار تھا۔ (اب اس کو سکون حاصل ہو جائے اور آرام مل جائے تب پوچھنا) پھر یہ روح (آرام پانے کے بعد) کہے گی کہ فلاں شخص مر گیا کیا وہ تمہارے پاس نہیں آیا مومنوں کی روہیں کہیں گی کہ لے گئے اس کو (فرشتے)

اس کی ماں کی طرف یعنی دوزخ کی طرف اور جب کافر کی موت کا وقت قریب آتا ہے تو عذاب الہی کے فرشتے اس کے پاس ٹاٹ لے کر آتے ہیں اور کہتے ہیں نکل اے روح غصہ کی گئی تیری طرف عذاب الہی کی پس نکلتی یہ وہ روح مانند بدبو مردار کی یہاں تک کہ لاتے ہیں فرشتے اس کو زمین کے دروازوں کی طرف اور کہا جاتا ہے کیسی ناپاک اور بدبو دار روح ہے پھر اس کو کافروں کی ارواح میں لے جایا جاتا ہے۔ (احمد۔ نسائی)

وعن البراء بن عازب قال خرجنا مع النبي صلى الله عليه وسلم في جنازة رجل من الانصار فانتهينا الى القبر ولما يلحد فجلس رسول الله صلى الله عليه واله وسلم وجلسنا حوله كان على رؤسنا الطير وفي يده عودينكت به في الارض فرفع رأسه فقال استعينوا بالله من عذاب القبر مرتين او ثلاثا ثم قال ان العبد المؤمن اذا كان في انقطاع من الدنيا واقبال من الآخرة نزل اليه ملائكة من السماء بيض الوجوه كان وجوههم الشمس معهم من اكفان الجنة وحنوط من حنوط الجنة حتى يجلسوا منه مد البصر ثم يجئ ملك الموت عليه السلام حتى يجلس عند راسه فيقول اينها النفس الطيبة اخرجي الى مغفرة من الله ورضوان قال فتخرج كما تسيل القطرة من السقاء فياخذها

فاذا اخذها لم يدعوها في يده طرفة عين حتى
 ياخذوها فيجعلوها في ذلك او كفن وفي ذلك
 الجنوط ويخرج منها كاطيب تفحة مسك وجدت
 على وجه الارض قال فيصعدون بها فلا يسرون
 يعنى بها على ملاء من الملكة الا قالوا ما هذا
 الروح الطيب فيقولون فلان بن فلان باحسن
 اسمائه التي كانوا يسمونه بها في الدنيا حتى
 ينتهوا بها الى السماء الدنيا فيستفتحون له فيفتح
 لهم فيشيعه من كل سماء مسقربوها الى السماء
 التي تليها حتى ينتهي به الى السماء السابعة
 فيقول الله عز وجل اكتبوا كتاب عبي في عليين
 اعيدوه الى الارض فاني منها خلقتهم وفيها
 اعيدهم ومنها اخرجهم تارة اخرى قال فتعادو
 روحه في جسده فياتي به ملكان فيجلسانه فيقولان
 له من ربك فيقول ربي الله فيقولان ما دينك
 فيقول ديني الاسلام فيقولان له ما هذا الرجل الذي
 بعث فيكم فيقول هو رسول الله صلى الله عليه
 وسلم فيقولان له وما علمك فيقول قرأت كتاب
 الله فأمنت به وصدقت فينادي مناد من السماء ان
 صدق عبي فافرشوه من الجنة والبسوه من الجنة

وافتحوا له بابا الى الجنة قال فيأتيه من روحها
 وطيبها فيفسح له في قبره مد بصره قال ويأتيه
 رجل حسن الوجه حسن الثياب طيب الريح فيقول
 ابشر بالذي يسرك هذا يومك الذي كنت توعده
 فيقول له من انت فوجهك الوجه يجئى بالخير
 فيقول انا عمك الصالح فيقول رب اقم الساعة
 رب اقم الساعة حتى ارجع الى اهلى ومالى قال وان
 العبد الكافر اذا كان فى انقطاع من الدنيا واقبال
 من الآخرة نزل اليه من السماء ملئكة سود الوجوه
 معهم المسوح فيجلسون منه مدا البصر ثم يجئى
 ملك الموت حتى يجلس عند رأسه فيقول ايتها
 النفس الخبيثة اخرجى الى سخط من الله قال
 فتفرق فى جسده فينتزعها كما ينزع السفود من
 الصوف المبلول فيأخذها فاذا اخذها لم يدعها
 فى يده طرفه عين حتى يجعلوها فى تلك
 المسوح وتخرج منها كائتن ریح جيفة وجدت على
 وجه الارض فيصعدون بها فلا يمرون بها على ملاء
 من الملائكة الا قالوا ما هذا الروح الخبيث فيقولون
 فلان ابن فلان باقبح اسمائه التى كان يسمى بها فى
 الدنيا حتى ينتهى به الى السماء الدنيا فيستفتح له

فلا يفتح له ثم قرء رسول الله صلى الله عليه وسلم
لاتفتح لهم ابواب السماء ولا يدخلون الجنة حتى
يلج الجمل في سم الخياط فيقول الله عز وجل
اكتبوا كتابه في سبعين في الارض السفلى فتطرح
روحه طرْحاً ثم قرأ ومن يشرك بالله فكأنما خر من
السماء فتخطفه الطير او تهوى به الريح في مكان
سحيق ٥ فتعاهد روحه في جسده وياتيه ملكان
فيجلسانه فيقولان له من ربك فيقول هاه هاه
لا ادري فيقولان له ما دينك فيقول هاه هاه لا ادري
فيقولان له ما هذا الرجل الذي بعث فيكم فيقول
هاه هاه لا ادري فينادى مناد من السماء ان كذب
فافرشوه من النار وافتحوا له باباً الى النار فيأتيه
من حرها وسمومها ويضيق عليه قبره حتى تختلف
فيه اضلاعه فيأتيه رجل قبيح الوجه قبيح الثياب
منتن الريح فيقول ابشر بالذي يسوءك هذا
يومك الذي كنت توعده فيقول من انت فوجهك
الوجه يجئني بالشر فيقول انا عمك الخبيث
فيقول رب لاتقم الساعة. وفي رواية نحوه وزاد فيه
اذا خرج روحه صلى عليه كل ملك بين السماء
والارض وكل ملك في السماء وفتحت له ابواب

السماء ليس من اهل باب الا وهم يدعون الله
 ان يعرج بروحه من قبلهم وتترع نفسه يعنى الكافر
 مع العروق يلعنه كل ملك بين السماء والارض
 وكل ملك فى السماء وتغلق ابواب السماء ليس من
 اهل باب الا وهم يدعون الله ان لا يعرج روجه من
 قبلهم رواه احمد

”حضرت براء بن عازب رضی اللہ عنہ کہتے ہیں کہ رسول اللہ صلی اللہ علیہ وسلم کے ساتھ ہم ایک انصاری شخص کے جنازہ پر گئے یہاں تک کہ ہم اس کی قبر پر پہنچے ابھی تک ان کو دفن نہیں کیا گیا تھا رسول اللہ صلی اللہ علیہ وسلم بیٹھ گئے اور ہم بھی آپ کے گرد اس طرح سرنگوں اور خاموش بیٹھ گئے گویا ہمارے سروں پر پرندے ہیں آپ کے ہاتھ میں اس وقت ایک لکڑی تھی جس سے آپ زمین کرید رہے تھے پھر یکا یک آپ نے سر اٹھایا اور فرمایا خدا سے پناہ مانگو قبر کے عذاب سے دو یا تین مرتبہ آپ نے یہ الفاظ فرمائے اور اس کے بعد فرمایا جب مومن بندہ کا تعلق دنیا سے منقطع ہونے والا ہوتا ہے اور وہ آخرت کی طرف متوجہ ہوتا ہے تو اس کے پاس آسمان سے فرشتے آتے ہیں جن کے چہرے ایسے روشن ہوتے ہیں گویا کہ ان کے منہ آفتاب ہیں ان کے ساتھ جنت کے کفن اور جنت کی خوشبوئیں ہوتی ہیں یہاں تک کہ وہ اس قدر دور بیٹھ جاتے ہیں جتنی دور تک نگاہ جاتی ہے پھر موت کا فرشتہ آتا ہے اور بندہ مومن کے سر ہانے بیٹھ جاتا ہے اور کہتا ہے اے پاک روح خدا کی بخشش اور رضامندی کی طرف چل فرمایا حضور صلی اللہ علیہ وسلم نے کہ روح اس طرح بہتی ہوئی جسم سے نکلتی ہے جس طرح پانی کا قطرہ مشک سے بہتا ہوا نکلتا ہے پس فرشتہ موت اس روح کو لے لیتا ہے اور فوراً ہی ملک الموت سے اس

روح کو دوسرے فرشتے لے لیتے ہیں یعنی اس قدر جلد کہ پلک مارنے کی دیر نہیں ہوتی اور اس کو اس کفن اور خوشبو میں رکھ لیتے ہیں جس کو وہ لائے تھے اور اس روح سے وہ بہترین خوشبو نکلتی ہے جو زمین میں سب سے بہتر ہوتی ہے پھر فرشتے اس روح کو آسمان کی طرف لے جاتے ہیں اور فرشتوں کی جس جماعت کے قریب سے وہ روح گذرتی ہے وہ جماعت یہ کہتی ہے کون ہے یہ پاک روح وہ فرشتے جو اس روح کو لے جا رہے ہیں یہ کہتے ہیں یہ فلاں شخص ہے اور فلاں کا بیٹا ہے یعنی اس کے وہ بہترین نام و لقب بتاتے ہیں جو دنیا میں ذکر کئے جاتے ہیں یہاں تک کہ یہ فرشتے آسمان دنیا پر پہنچتے ہیں اور اس کے لئے آسمان کا دروازہ کھلاتے ہیں اسی طرح ہر آسمان کے دروازہ پر ہوتا ہے اور دروازہ اس کے لئے کھولا جاتا ہے اور ہر آسمان کے فرشتے دوسرے آسمان تک اس کے ساتھ جاتے ہیں یہاں تک کہ اس روح کو ساتویں آسمان پر پہنچایا جاتا ہے اور اللہ تعالیٰ فرماتا ہے میرے بندے کہ نامہ اعمال کو مقام علیین میں (جہاں نیک روئیں رہتی ہیں) رکھو اور اس کو زمین کی طرف لے جاؤ (یعنی اس کے جسم میں جو مدفون ہے لوٹا دو) میں نے زمین ہی سے جسموں کو پیدا کیا ہے زمین ہی میں ان کو واپس بھیجتا ہوں اور زمین ہی سے ان کو دوبارہ نکالوں گا۔ اس کے بعد نبی صلی اللہ علیہ وسلم نے فرمایا۔ کہ اس روح کو پھر اس کے جسم میں ڈال دیا جاتا ہے اور پھر اس کے پاس دو فرشتے آتے ہیں اور اس سے پوچھتے ہیں تیرا رب کون ہے۔ اس کے جواب میں وہ کہتا ہے میرا پروردگار اللہ ہے پھر وہ فرشتے پوچھتے ہیں تیرا دین کیا ہے وہ کہتا ہے میرا دین اسلام ہے پھر وہ پوچھتے ہیں یہ کون شخص ہے جو تم میں بھیجا گیا تھا وہ کہتا ہے کہ وہ خدا کے رسول صلی اللہ علیہ وسلم ہیں پھر وہ پوچھتے ہیں تو نے ان کا رسول ہونا کس طرح جانا وہ کہتا ہے میں نے خدا کی کتاب کو پڑھا اس پر ایمان لایا اور اس کی تصدیق کی پھر ایک پکارنے والا آسمان سے پکار کر کہتا

ہے یعنی خدا کی طرف سے اعلان کرتا ہے کہ میرا بندہ سچا ہے اس کے لئے جنت کا بستر بچھاؤ اور جنت کا لباس اس کو پہناؤ۔ اور جنت کی طرف ایک کھڑکی کھول دو چنانچہ کھڑکی کھول دی جاتی ہے اور اس سے جنت کی ہوا اور خوشبو آتی ہے پھر اس کی قبر کو حد نظر تک کشادہ کر دیا جاتا ہے۔ اس کے بعد رسول اللہ صلی اللہ علیہ وسلم نے فرمایا کہ پھر اس کے پاس ایک خوبصورت شخص آتا ہے جو بہترین لباس پہنے اور خوشبو لگائے ہوتا ہے اور اس سے کہتا ہے خوشخبری ہو تجھ کو اس چیز کی جو تجھ کو خوش کرنے والی ہے یعنی تیرے لئے ہر قسم کی نعمتیں موجود ہیں اور یہ وہ دن ہے جس کا تجھ سے وعدہ کیا گیا تھا پس میت اس سے پوچھتی ہے کہ تو کون ہے کہ تیرا جسم حسن و جمال میں کامل ہے اور تو بھلائی کو لایا ہے اور خوشخبری کو سناتا ہے وہ کہے گا میں تیرا عمل خیر ہوں میت یہ سن کر کہتی ہے اے میرے پروردگار قیامت کو قائم کر اے میرے پروردگار قیامت کو قائم کر کہ میں پھر اہل و مال کی طرف جائیں اس کے بعد رسول اللہ صلی اللہ علیہ وسلم نے فرمایا کہ کافر بندہ جب دنیا سے تعلقات کو ختم کرنے والا اور آخرت کی جانب متوجہ ہونے والا ہوتا ہے تو سیاہ چہروں والے عذاب کے فرشتے اس کے پاس آتے ہیں اور ٹاٹ ان کے پاس ہوتے ہیں وہ اتنی دور جا بیٹھتے ہیں جہاں تک نگاہ جاتی ہے پھر فرشتہ موت کا آتا ہے اور اس کے سر ہانے بیٹھ جاتا ہے اور کہتا ہے اے خبیث و ناپاک روح خدا کے غضب کی طرف نکل فرمایا رسول اللہ صلی اللہ علیہ وسلم نے کہ کافر کی روح (یہ سن کر) بدن میں دوڑتی پھرتی ہے اور جسم سے باہر نکلنے سے ڈرتی ہے پس کھینچتا ہے فرشتہ موت اس روح کو جس طرح کھینچا جاتا ہے آنکڑہ ترصوف میں سے یعنی سختی کے ساتھ اور اس کو جسم سے نکال لیتا ہے اور پلک مارتے اس سے اس روح کو وہ فرشتے چھین لیتے ہیں جو اس کو لینے آئے تھے یہ فرشتے اس روح کو ٹاٹ میں لپیٹ لیتے ہیں اور اس سے سخت بدبو نکلتی ہے جیسی مردار کی

وہ جب وہ کہیں زمین پر پائی جاتی ہے پھر فرشتے اس روح کو آسمان کی طرف لے جاتے ہیں اور فرشتوں کی جس جماعت کے قریب سے یہ روح گذرتی ہے وہ یہی کہتی ہے کہ یہ کس کی ناپاک روح ہے فرشتے جواب دیں گے فلاں شخص فلاں کا بیٹا یعنی اس کے ان تمام برے ناموں اور لقبوں کا ذکر کریں گے جن سے دنیا میں ان کو مخاطب کیا جاتا ہے یہاں تک کہ اس کو لے کر فرشتے آسمان دنیا پر پہنچیں گے اور دروازہ کھلائیں گے لیکن دروازہ نہ کھولا جائے گا اس کے بعد رسول اللہ صلی اللہ علیہ وسلم نے یہ آیت پڑھی لا تفتح لهم ابواب السماء ولا يدخلون الجنة حتی یل الجمل فی سم النخیاط یعنی نہیں کھولے جاتے کافروں کے لئے دروازے آسمانوں کے اور نہ وہ داخل ہوں گے جنت میں جب تک داخل نہ ہو اونٹ سوئی کے ناکے میں یعنی ان کا جنت میں جانا ناممکن ہے پھر خداوند تعالیٰ حکم دے گا اس کے نامہ اعمال کو سجین میں رکھو جو ایک جگہ کا نام ہے جو ساتویں زمین کے اندر ہے پھر اس کی روح پھینک دی جائے گی اس کے بعد رسول اللہ صلی اللہ علیہ وسلم نے یہ آیت پڑھی ومن یشرک باللہ فکانما خر من السماء فتخطفه الطیر او تھوی بہ الریح فی مکان سحیق یعنی جس شخص نے شریک کیا خدا کے ساتھ کسی کو وہ گویا آسمان سے منہ کے بل گرا پس اچک لیتے ہیں اس کو پرندے یا پھینک دیتی ہے اس کو ہو اور دراز جگہ میں اس کے بعد آپ نے فرمایا کہ پھر ڈال جاتی ہے روح جسم میں اور فرشتے آ کر بٹھلاتے ہیں اور پوچھتے ہیں تیرا رب کون ہے وہ کہتا ہے ہاں ہاں میں نہیں جانتا پھر اس سے پوچھتے ہیں دین تیرا کیا ہے وہ کہے گا ہاہ ہاہ میں نہیں جانتا پھر اس سے پوچھا جائے گا وہ شخص کون تھا جو تم میں بھیجا گیا تھا وہ کہے گا ہاہ ہاہ میں نہیں جانتا پس ایک پکارنے والا خدا کی طرف سے پکار کر کہے گا یہ جھوٹا ہے اس کے لئے آگ کافر شکر و اور ایک دروازہ دوزخ کی جانب اس کے لئے کھول

دو چنانچہ دوزخ کی طرف سے کھول دیا جائے گا اور دوزخ کی گرمی اور گرم ہوا اس کو پہنچے گی اور اس کے قبر کو تنگ کیا جائے گا یہاں تک کہ اس کی پسلیاں ادھر کی ادھر نکل جائیں گی پھر ایک بد صورت شخص میلے کھیلے کپڑے پہنے اس کے پاس آئے گا جس سے سخت بدبو نکلتی ہوگی وہ اس سے کہے گا خوشخبری ہے تجھ کو اس چیز کی جو تجھ کو بری معلوم ہوگی یہ وہ دن ہے جس کا تجھ سے وعدہ کیا گیا تھا میت اس سے پوچھے گی تو کون ہے تیرا چہرہ نہایت برا ہے اور برائی کو لایا ہے وہ کہے گا میں تیرا برا عمل ہوں یہ سن کر میت کہے گا اے میرے پروردگار تو قیامت کو قائم نہ کر ایک اور روایت میں یہ تمام واقعہ مذکور ہے اور اتنا اور زیادہ ہے کہ جس وقت مومن بندہ کی روح جسم سے نکلتی ہے رحمت بھیجتا ہے اس پر ہر وہ فرشتہ جو آسمان و زمین کے درمیان ہے اور ہر وہ فرشتہ جو آسمان کے اندر ہے اور کھولے جاتے ہیں اس کے لئے آسمان کے دروازے اور ہر دروازے کے دربان فرشتے خدا سے یہ دعا کرتے ہیں کہ اس کی روح کو ان کی طرف سے یا ان کے دروازے میں سے آسمان کو لے جائی جائے (تاکہ وہ ان کی زیارت سے مشرف ہوں) اور نکالی جاتی ہے کافر کی روح اس کی رگوں سے اور لعنت بھیجتا ہے اس پر ہر وہ فرشتہ جو آسمان اور زمین کے درمیان ہے اور ہر وہ فرشتہ جو آسمان کے اندر ہے اور بند رکھے جاتے ہیں اس پر آسمان کے تمام دروازے اور ہر دروازے کے دربان فرشتے خدا سے یہ دعا کرتے ہیں کہ اس کی روح ان کے دروازوں سے نہ نکالی جائے۔ (احمد)

وعن عبدالرحمن بن كعب عن ابيه قال لما

حضرت كعبان الوفاة اتته ام بشر بنت البراء ابن

معرور فقالت يا ابا عبدالرحمن ان لقيت فلانا فاقرا

عليه مني السلام فقال غفر الله لك يا ام بشر نحن

اشغل من ذالك فقالت يا ابا عبد الرحمن اما سمعت رسول الله صلى الله عليه وسلم يقول ان ارواح المؤمنين في طير خضر تعلق بشجر الجنة قال بلى قالت فهو ذاك رواه ابن ماجه والبيهقي في كتاب البعث والنشور.

حضرت عبدالرحمن رضی اللہ عنہ بن کعب اپنے والد سے روایت کرتے ہیں کہ جب کعب کی موت کا وقت قریب آیا تو براہ بن معرور کی بیٹی ام بشران کے پاس آئیں اور کہا اے عبدالرحمن کے باپ اگر عالم آخرت میں تم فلاں شخص سے ملو تو اس سے میرا سلام کہنا۔ کعب نے جواب دیا ام بشر خدا تجھ کو بخشے ہم (وہاں) اس سے زیادہ اہم کام میں مشغول ہوں گے یعنی وہاں ہم کو اپنی ہی خبر نہ ہوگی دوسروں کی خبر ہم کیا لیں گے ام بشر نے کہا اے عبدالرحمن کے باپ کیا تم نے رسول اللہ صلی اللہ علیہ وسلم کو یہ فرماتے نہیں سنا ہے کہ مومن کی روہیں سبز جانوروں (پرندوں) کی شکل میں ہوں گی جو بہشت کے درختوں کے پھل کھائیں گے کعب نے کہا ہاں میں نے سنا ہے ام بشر نے کہا یہی وہ فضل ہے (جس کی تیرے لیے امید کی جاتی ہے یعنی تیری روح بھی انہی روہوں میں شامل ہوگی) (ابن ماجہ۔ بیہقی نے کتاب البعث والنشور میں یہ حدیث نقل کی ہے)۔

وعنه عن ابيه انه كان يحدث ان رسول الله صلى الله عليه وسلم واله وسلم قال انما نسمة المؤمن طير تعلق في شجرة الجنة حتى يرجعه

**اللہ فی جسده یوم یبعثہ رواہ مالک والنسائی
والبیہقی فی کتاب البعث والنشور۔**

”حضرت عبدالرحمن بن کعب رضی اللہ عنہ اپنے والد سے روایت کرتے ہیں کہ رسول اللہ صلی اللہ علیہ وسلم نے فرمایا ہے کہ مومن کی روح پرندہ کی شکل میں بہشت کے درختوں کا میوہ کھاتی ہے یہاں تک کہ اللہ پھر اس کو اس کے بدن میں ڈالے گا اس روز کہ اللہ اس کو اٹھائے گا یعنی قیامت کے دن۔ (مالک، نسائی، بیہقی)“

**وعن محمد بن المنکدر قال دخلت علی جابر
بن عبد اللہ وهو یموت فقلت اقرأ علی رسول اللہ
صلی اللہ علیہ وسلم السلام رواہ ابن ماجہ**

”حضرت محمد بن منکدر رضی اللہ عنہ کہتے ہیں کہ میں جابر بن عبد اللہ کے پاس گیا جب کہ ان کی موت کا وقت قریب آچکا تھا اور ان سے کہا کہ رسول اللہ صلی اللہ علیہ وسلم کو میرا سلام پہنچا دینا۔ (ابن ماجہ)

اس بحث میں جو احادیث نقل کی ہیں یہ احادیث سورۃ النزعات کی آیات کی تفسیر ہے اور نبی اکرم صلی اللہ علیہ وسلم نے ان احادیث میں بتایا ہے کہ نازعات، ناشطات، ساجات، سابقات اور مدبرات سے مراد فرشتے ہیں اور نازعات سے مراد وہ فرشتے ہیں جو کافر کی روح سختی کے ساتھ قبض کرتے ہیں۔ کیونکہ نازعات نزع سے بنا ہے اس کا معنی عربی میں چھیننا آتا ہے اور نزع بھی اس مادہ سے ہے اس کا معنی جھکنا کرنا آتا ہے اور غرق کا معنی ڈوبنا ہے حاصل یہ کہ کافر کی روح قبض کرتے وقت اس کے ساتھ فرشتوں کی اچھی خاصی کشمکش ہوتی ہے۔ اس کی تفصیل آپ صلی اللہ علیہ وسلم نے بیان

فرمادی ہے کہ وہ کیسی کشمکش ہوتی ہے۔ دوسرا جملہ ہے ناشطیات جو نشاط سے بنا ہے۔ اس کا معنی خوشی خوشی کام کرنا اور نشط کا معنی گرہ کھولنا ہے والنشاطات نشط کا معنی ہوا قسم ہے خوشی خوشی گرہ کھولنے والوں کی اور نبی اکرم صلی اللہ علیہ وسلم نے مذکورہ احادیث میں بتا دیا کہ یہ فرشتے ہیں جو مومن کی روح خوشی خوشی سے قبض کرتے ہیں۔ اور اس کے بعد والسابحات ہے یہ سباحہ سے بنا ہے اس کا معنی تیرنا اور ہوا میں اڑنا ہے اور نبی اکرم صلی اللہ علیہ وسلم نے قرآن احادیث میں بتا دیا ہے کہ اس سے مراد فرشتے ہیں۔ یہ آدمیوں کی روحوں قبض کرنے کے بعد ہوا میں اڑ جاتے ہیں اور اس کے بعد فالسباقات سبقا ہے حضور صلی اللہ علیہ وسلم نے بتا دیا ہے کہ اس سے مراد بھی فرشتے ہیں جو انسانوں کی روحوں لے کر اڑتے ہیں اور ایک دوسرے سے آگے بڑھتے ہیں اور اب یہ کہاں جاتے ہیں اس کی تفصیل بھی گزشتہ ان احادیث میں آگئی ہے کہ یہ فرشتے یہ روحوں لے کر آسمانوں میں جاتے ہیں اور ان میں جو مومن کی روح ہوتی ہے آسمانوں کے فرشتے اس کا اعزاز و اکرام کرتے ہیں اور اللہ کے دربار میں پیش کرتے ہیں اور علیین میں اس کا نام لکھ لیا جاتا ہے پھر واپس اس کے جسم میں لوٹا کر اس کا حساب لیا جاتا ہے جس میں وہ کامیاب ہو جاتا ہے۔ پھر اس کی روح نکال کر جنت کے پرندوں میں داخل کی جاتی ہے پھر اس روح کا اور اس کے بدن کے ساتھ ایسا تعلق رہتا ہے جس طرح کہ سورج کا زمین سے ہوتا ہے یا جس طرح نیند کی حالت میں روح کا بدن سے تعلق رہتا ہے۔ اسی کا نام برزخی زندگی ہے اور مومن کے بدن کو بھی جنت کی خوشبو محسوس ہوتی ہے۔ اور کافر اور منافق کی روح کو اللہ تعالیٰ کے دربار میں پیش نہیں کیا جاتا اور اسے واپس اس کے جسم میں لوٹا دیا جاتا ہے اور اس کا قبر میں امتحان لیا جاتا ہے جس میں وہ ناکام ہوتی ہے پھر اس کی روح کو نکال کر سحین (دوزخ) میں داخل کیا جاتا ہے اور پھر اس کی روح کا بھی بدن کے ساتھ تعلق رہتا

ہے جس سے وہ دوزخ کی تکلیف محسوس کرتا ہے۔ اس کا نام برزخی زندگی ہے۔ اور معارف القرآن میں مفتی شفیع رحمۃ اللہ علیہ نے امام بخاری کے حوالہ سے ایک حدیث نقل کی ہے کہ غزوہ تبوک کے سفر میں رسول کریم صلی اللہ علیہ وسلم اور صحابہ کرام کا گزر اس مقام جو پر ہوا جہاں قوم ثمود پر عذاب آیا تھا تو آپ نے صحابہ کو ہدایت فرمائی کہ اس عذاب زدہ بستی کی زمین میں کوئی اندر نہ جائے اور نہ اس کے کنویں کا پانی استعمال کرے اور اس طرح ایک اور حدیث میں ہے کہ نبی صلی اللہ علیہ وسلم نے مزدلفہ کے پاس جو وادی محسر ہے وہاں صحابہ کو قیام سے منع فرمایا ہے کیونکہ وہاں اصحاب فیل پر عذاب اترا تھا۔ اس سے معلوم ہوتا ہے کہ کافر کو جس قبرستان میں دفنایا جائے یا جس ملک میں کفار آج جھنڈے پہلے مر گئے یا ہلاک ہو گئے ہوں وہاں اب تک عذاب اتر رہا ہے اور اترتا رہے گا اور اگر اس علاقہ میں کوئی مسلمان چلا جائے تو وہ بھی اس عذاب سے متاثر ہونے کے سوا نہیں ہو سکے گا۔ تبھی تو حضور صلی اللہ علیہ وسلم نے صحابہ رضوان اللہ علیہم اجمعین کو ان علاقوں میں جانے سے منع فرمایا تھا۔ بس ثابت ہو گیا کہ برزخی زندگی ہے اسی طرح حضرت لوط علیہ السلام کی قوم پر جو عذاب آیا وہ علاقہ دریائے اردن میں شامل ہو گیا تھا اس کے ایک حصہ پر ایک خاص قسم کا پانی ہے جس میں کوئی مچھلی بھی نہیں آ سکتی جو آتی ہے وہ مر جاتی ہے۔ اس لیے اسے بحر میت کہتے ہیں۔

قیامت میں نفخہ اولیٰ کا ہولناک منظر جس سے ہر چیز

فنا ہو جائے گی

وَحَرَمٌ عَلَىٰ قَرْيَةٍ أَهْلَكْنَاهَا أَنَّهُمْ لَا يَرْجِعُونَ ۝ حَتَّىٰ

إِذَا فُتِحَتْ يَأْجُوجُ وَمَأْجُوجُ وَهُمْ مِمَّنْ كُلِّ حَدْبٍ

يَنْسِلُونَ ۝ وَاقْتَرَبَ الْوَعْدُ الْحَقُّ فَإِذَا هِيَ شَاخِصَةٌ
 أَبْصَارُ الَّذِينَ كَفَرُوا ۝ يُؤْيَلْنَا قَدْ كُنَّا فِي غَفْلَةٍ مِّنْ هَذَا
 بَلْ كُنَّا ظَالِمِينَ ۝ إِنَّكُمْ وَمَا تَعْبُدُونَ مِن دُونِ اللَّهِ
 حَصْبُ جَهَنَّمَ ۝ أَنْتُمْ لَهَا وَرَدُونَ ۝ لَوْ كَانَ هُوَ لِآءِ الْهَيْئَةِ
 مَا وَرَدُوهَا ۝ وَكُلٌّ فِيهَا خَالِدُونَ ۝ لَهُمْ فِيهَا زَفِيرٌ وَهُمْ
 فِيهَا لَا يَسْمَعُونَ ۝ إِنَّ الَّذِينَ سَبَقَتْ لَهُم مِّنَّا
 الْحُسْنَىٰ لَا أُولَئِكَ عَنْهَا مُبْعَدُونَ ۝ لَا يَسْمَعُونَ
 حَسِيسَهَا ۝ وَهُمْ فِي مَا اشْتَهَتْ أَنفُسُهُمْ خَالِدُونَ ۝
 لَا يَحْزَنُهُمُ الْفَزَعُ الْأَكْبَرُ وَتَتَلَقَّهُمُ الْمَلَائِكَةُ ۝ هَذَا
 يَوْمُكُمْ الَّذِي كُنْتُمْ تُوعَدُونَ ۝ يَوْمَ نَطْوِي السَّمَاءَ
 كَطَيِّ السِّجِلِّ لِلْكُتُبِ ۝ كَمَا بَدَأْنَا أَوَّلَ خَلْقٍ نُّعِيدُهُ ۝
 وَعَدَا عَلَيْنَا ۝ اَنَا كُنَّا فَعَلِينَ ۝ (سورة الانبياء آیت ۹۵ تا ۱۰۴)

”اور جن بستیوں کو ہم فنا کر چکے ہیں ان کے لئے ناممکن ہے کہ وہ پھر لوٹ کر
 آئیں یہاں تک جب یا جوج اور ماجوج کھول دیے جائیں گے اور وہ ہر بلندی سے
 دوڑتے چلے آئیں گے اور سچا وعدہ نزدیک آ پہنچے گا پھر اس وقت منکروں کی آنکھیں
 اوپر لگی رہ جائیں گی ہائے کم بختی ہماری بیشک ہم تو اس سے غفلت میں پڑے ہوئے تھے
 بلکہ ہم ہی ظالم تھے بے شک تم اللہ کے سوا جو کچھ پوجتے ہو دوزخ کا ایندھن ہے تم سب
 اس میں داخل ہو گے۔ اگر یہ معبود ہوتے تو اس میں داخل نہ ہوتے اور سب اس میں
 ہمیشہ رہنے والے ہیں۔ ان کے لئے دوزخ میں چنچیں ہوں گی اور وہ اس میں کچھ نہیں

سین گے۔ بے شک جن کے لئے ہماری طرف سے بھلائی مقدر ہو چکی ہے وہ اس سے دور رکھے جائیں گے۔ اس کی آہٹ بھی نہ سین گے اور وہ اپنی من مانی مردادوں میں ہمیشہ رہیں گے اور انہیں بڑا بھاری خوف بھی پریشان نہیں کرے گا اور ان سے فرشتے آملیں گے یہی وہ تمہارا دن ہے جس کا تمہیں وعدہ دیا جاتا تھا۔ جس دن ہم آسمان کو اس طرح لپیٹیں گے جیسے خطوں کا طومار لپیٹا جاتا ہے جس طرح ہم نے پہلی بار پیدا کیا تھا دوبارہ بھی پیدا کریں گے یہ ہمارے ذمے وعدہ ہے بیشک ہم پورا کرنے والے ہیں۔“

معارف و مسائل

وَحَرَامٌ عَلَىٰ قَرْيَةٍ أَهْلَكْنَاهَا أَنَّهُمْ لَا يَرْجِعُونَ، اس جگہ لفظ حرام بمعنی ممتنع شرعی کے ہے جس کا ترجمہ خلاصہ تفسیر میں ناممکن سے کیا گیا ہے اور لایر جمعون میں اکثر حضرات مفسرین کے نزدیک حرف لا زائد یا اور معنی آیت کے یہ ہیں کہ جو بستی اور اس کے آدمی ہم نے ہلاک کر دیے ہیں ان کے لئے محال ہے کہ وہ پھر لوٹ کر دنیا میں آجائیں اور بعض حضرات مفسرین نے لفظ حرام کو اس جگہ بمعنی واجب قرار دے کر لا کو اپنے معروف معنی نفی کے لئے رکھا ہے اور مفہوم آیت کا یہ لکھا ہے کہ واجب ہے اس بستی پر جس کو ہم نے عذاب سے ہلاک کر دیا ہے کہ وہ دنیا میں نہیں لوٹیں گے (قرطبی) آیت کا مطلب یہ ہے کہ مرنے کے بعد توبہ کا دروازہ بند ہو جاتا ہے۔ اگر کوئی دنیا میں آ کر عمل صالح کرنا چاہیں اس کا موقع نہیں ملے گا اب تو صرف روز قیامت کی زندگی ہوگی۔

حَتَّىٰ إِذَا فُتِحَتْ يَأْجُوجُ وَمَأْجُوجُ وَهُمْ مِنْ كُلِّ حَدَبٍ يَنْسِلُونَ،

لفظ حتی سابق مضمون پر تفریح و ترتیب کی طرف اشارہ کرتا ہے۔ آیت سابقہ میں یہ کہا گیا تھا کہ جو لوگ کفر پر مر چکے ہیں ان کا دوبارہ دنیا میں زندہ ہو کر لوٹنا ناممکن ہے اس عدم امکان کی انتہا یہ بتلائی گئی کہ دوبارہ زندہ ہو کر لوٹنا ناممکن اس وقت تک ہے جب تک کہ یہ واقعہ یا جوج ماجوج کا پیش نہ آجائے جو قیامت کی قریبی علامت ہے جیسا کہ صحیح مسلم میں حضرت حذیفہ رضی اللہ عنہ سے روایت ہے کہ ہم چند صحابہ ایک روز آپس میں کچھ مذاکرہ کر رہے تھے رسول اللہ صلی اللہ علیہ وسلم تشریف لائے اور دریافت فرمایا کہ کیا مذاکرہ تمہارے درمیان جاری ہے ہم نے عرض کیا کہ قیامت کا ذکر کر رہے ہیں آپ نے فرمایا کہ قیامت اس وقت تک قائم نہ ہوگی جب تک دس علامتیں اس سے پہلے ظاہر نہ ہو جائیں۔ ان دس علامتوں میں خروج یا جوج ماجوج کا بھی ذکر فرمایا۔

آیت میں یا جوج ماجوج کے لیے لفظ فتحت یعنی کھولنا استعمال فرمایا گیا ہے جس کے ظاہری معنی یہی ہیں کہ اس وقت سے پہلے وہ کسی بندش اور رکاوٹ میں رہیں گے قرب قیامت کے وقت جب اللہ تعالیٰ کو ان کا نکلنا منظور ہوگا تو یہ بندش راستے سے ہٹا دی جائے گی اور ظاہر قرآن کریم سے یہ ہے کہ یہ رکاوٹ سد ذوالقرنین ہے جو قرب قیامت میں ختم ہو جائے گی خواہ اس سے پہلے بھی وہ ٹوٹ چکی ہو مگر ان کے لیے بالکل راستہ ہموار اسی وقت ہوگا۔ سورہ کہف میں یا جوج ماجوج اور سد ذوالقرنین کے محل وقوع اور دوسرے متعلقہ مسائل پر تفصیلی بحث ہو چکی ہے وہاں دیکھ لیا جائے۔

من کل حدب ینسلون، لفظ حدب ہر اونچی جگہ کو کہا جاتا ہے وہ بڑے پہاڑ ہوں یا چھوٹے چھوٹے ٹیلے۔ سورہ کہف میں جہاں یا جوج ماجوج کے محل وقوع پر گفتگو کی گئی ہے اس سے معلوم ہو چکا ہے کہ ان کی جگہ دنیا کے شمالی پہاڑوں کے پیچھے ہے اس لئے خروج کے وقت اسی طرف سے پہاڑوں ٹیلوں سے امنڈتے ہوئے نظر آئیں گے۔

انکم وما تعبدون من دون الله حصب جهنم، یعنی تم اور تمہارے معبود بجز اللہ کے سب کے سب جہنم کا ایندھن بنیں گے۔ اس آیت میں تمام معبودات باطلہ جن کی ناجائز پرستش کفار کے مختلف گروہوں نے دنیا میں کی سب کا جہنم میں داخل ہونا بیان فرمایا گیا ہے اس پر یہ شبہ ہو سکتا ہے کہ ناجائز عبادت تو حضرت مسیح اور عزیر علیہ السلام اور فرشتوں کی بھی کی گئی ہے تو سب کے جہنم میں جانے کا کیا مطلب ہوگا، اس کا جواب حضرت ابن عباس رضی اللہ عنہ نے دیا ہے ان کی روایت تفسیر قرطبی میں اس طرح ہے کہ ابن عباس رضی اللہ عنہ نے فرمایا کہ قرآن کی ایک آیت ایسی ہے جس میں لوگ شبہات کرتے ہیں مگر عجیب اتفاق ہے کہ اس کے متعلق لوگ مجھ سے سوال نہیں کرتے۔ معلوم نہیں کہ شبہات کا جواب ان لوگوں کو معلوم ہو گیا ہے اس لئے سوال نہیں کرتے یا انہیں شبہ اور جواب کی طرف التفات ہی نہیں ہوا۔ لوگوں نے عرض کیا وہ کیا ہے؟ آپ نے فرمایا کہ وہ آیت انکم وما تعبدون الآیۃ ہے جب یہ آیت نازل ہوئی تو کفار قریش کو سخت ناگوار ہوا اور کہنے لگے کہ اس میں تو ہمارے معبودوں کی سخت توہین کی گئی ہے یہ لوگ (عالم اہل کتاب) ابن الزبیری کے پاس گئے اور اس کی شکایت کی اس نے کہا کہ اگر میں وہاں موجود ہوتا تو ان کو اس کا جواب دیتا۔ ان لوگوں نے پوچھا کہ آپ کیا جواب دیتے۔ اس نے کہا کہ میں ان سے کہتا کہ نصاریٰ حضرت مسیح علیہ السلام کی اور یہود حضرت عزیر علیہ السلام کی عبادت کرتے ہیں ان کے بارے میں آپ کیا کہیں گے (کیا معاذ اللہ وہ بھی جہنم میں جائیں گے) کفار قریش یہ سن کر بڑے خوش ہوئے کہ واقعی یہ بات تو ایسی ہے کہ محمد صلی اللہ علیہ وسلم اس کا کوئی جواب نہیں دے سکتے، اس پر اللہ تعالیٰ نے یہ آیت نازل فرمائی جو آگے آئی ہے ان الذین سبقت لهم منا الحسنی لا اولئک عنہا مبعدون، یعنی جن لوگوں کے لئے ہماری طرف سے بھلائی اور اچھا

نتیجہ مقدر ہو چکا ہے وہ اس جہنم سے بہت دور رہیں گے۔

اور اسی ابن الزبیری کے متعلق قرآن کی یہ آیت نازل ہوئی ولما ضرب ابن مریم مثالا لظالمین یعنی جب ابن زبیری نے حضرت ابن مریم کی مثال پیش کی تو آپ کی قوم کے لوگ قریش خوشی سے شور مچانے لگے۔

لایحزنہم الفزع الاکبر، حضرت ابن عباس رضی اللہ عنہ نے فرمایا کہ فزع اکبر سے مراد صور کا نچھوٹا نچھوٹا ہے جس سے سب مردے زندہ ہو کر حساب کے لئے کھڑے ہوں گے بعض حضرات نے نچھوٹا اولیٰ کو فزع اکبر قرار دیا ہے۔ ابن عربی کا قول یہ ہے کہ نفحات تین ہوں گے پہلا نچھوٹا نچھوٹا فزع ہوگا جس سے ساری دنیا کے لوگ گھبرا اٹھیں گے اسی کو یہاں فزع اکبر کہا گیا ہے۔ دوسرا نچھوٹا نچھوٹا فزع صعق ہوگا جس سے سب مرجائیں گے اور فنا ہو جائیں گے۔ تیسرا نچھوٹا نچھوٹا فزع بعث ہوگا جس سے سب مردے زندہ ہو جائیں گے اس کی شہادت میں مسند ابویعلیٰ اور بیہقی، عبد بن حمید، ابوالشیخ، ابن جریر طبری وغیرہ سے حضرت ابو ہریرہ رضی اللہ عنہ کی ایک حدیث نقل کی گئی ہے (مظہری) واللہ اعلم۔

یوم نطوی السماء کطی السجل للکتب ط سجل کے معنی حضرت ابن عباس رضی اللہ عنہ سے صحیفہ کے منقول ہیں علی بن طلحہ۔ عوفی۔ مجاہد۔ قتادہ وغیرہ نے بھی یہی معنی بیان کئے ہیں۔ ابن جریر ابن کثیر وغیرہ نے بھی اسی کو اختیار کیا ہے۔ اور کتب اس جگہ بمعنی المکتوب ہے معنی یہ ہیں کہ آسمان کو اس طرح لپیٹ دیا جائے گا جس طرح کوئی صحیفہ اپنے اندر لکھی ہوئی تحریر کے ساتھ لپیٹ دیا جاتا ہے (کذا قالہ ابن کثیر و ذکرہ فی الروح) سجل کے متعلق دوسری روایات کہ وہ کسی شخص یا فرشتہ کا نام ہے محدثین کے نزدیک ثابت نہیں (فصلہ ابن کثیر) آیت کے مفہوم کے متعلق صحیح بخاری میں حضرت عبداللہ بن عمر رضی اللہ عنہ سے روایت ہے کہ رسول اللہ صلی اللہ علیہ وسلم نے

فرمایا کہ اللہ تعالیٰ قیامت کے روز سب زمینوں اور آسمانوں کو لپیٹ کر اپنے ہاتھ میں رکھیں گے ابن ابی حاتم نے اپنی سند سے حضرت ابن عباس رضی اللہ عنہ سے روایت کیا ہے کہ قیامت کے ساتھ لپیٹ کر ایک جگہ کر دیں گے اور وہ سب اللہ تعالیٰ کے ہاتھ میں ایک رائی کے دانے کی مثل ہوں گے۔ (ابن کثیر)

سورۃ النمل آیت 87 تا 90

وَيَوْمَ يُنْفَخُ فِي الصُّورِ فَنَزَعَ مَنْ فِي السَّمَوَاتِ وَمَنْ فِي الْأَرْضِ إِلَّا مَنْ شَاءَ اللَّهُ ط وَكُلُّ أَتَوْهُ دَاخِرِينَ ۝
 وَتَرَى الْجِبَالَ تَحْسَبُهَا جَامِدَةً وَهِيَ تَمْرٌ مَرَّ
 السَّحَابِ ط صُنِعَ اللَّهُ الَّذِي أَنْتَنَ كُلَّ شَيْءٍ ط إِنَّهُ خَبِيرٌ
 بِمَا تَفْعَلُونَ ۝ مَنْ جَاءَ بِالْحَسَنَةِ فَلَهُ خَيْرٌ مِمَّا جَاءَ بِهِمْ
 مَنْ فَزَعَ يَوْمَئِذٍ امْنُونَ ۝ وَمَنْ جَاءَ بِالسَّيِّئَةِ فَكُبَّتْ
 وُجُوهُهُمْ فِي النَّارِ ط هَلْ تُجْزَوْنَ إِلَّا مَا كُنْتُمْ
 تَعْمَلُونَ ۝

اور جس دن پھونکی جائے گی صورتو گھبرا جائے جو کوئی ہے آسمان میں اور جو کوئی ہے زمین میں مگر جس کو اللہ چاہے اور سب چلے آئیں گے اس کے آگے عاجزی سے اور تو دیکھے پہاڑوں کو سمجھے کہ وہ جم رہے ہیں اور وہ چلیں گے جیسے چلے بادل کاری گری اللہ کی جس نے درست کیا ہے ہر چیز کو اس کو خبر ہے جو کچھ تم کرتے ہو جو کوئی لے کر آیا بھلائی تو اس کو ملے اس سے بہتر اور ان کو گھبراہٹ سے اس دن امن ہے۔ اور جو کوئی لے کر آیا برائی سواوندھے ڈالیں ان کے منہ آگ میں وہی بدلہ پاؤ گے جو کچھ تم کیا کرتے تھے۔

معارف و مسائل

فہم یوزعون، وزع سے مشتق ہے جس کے معنی روکنے کے ہیں۔ مراد یہ ہے کہ اگلے حصہ کو روکا جائے گا تا کہ پیچھے رہے ہوئے لوگ ساتھ ہو جائیں اور بعض حضرات نے وزع کے معنی یہاں دفع کے لئے ہیں یعنی ان کو دھک دے کر موقف کی طرف لایا جائے گا ولم تحیطو بہا علماً اس میں اشارہ ہے کہ اللہ تعالیٰ کی آیات کی تکذیب خود ایک بڑا جرم و گناہ ہے خصوصاً جبکہ سوچنے سمجھنے اور غور و فکر کرنے کی طرف توجہ کئے بغیر ہی تکذیب کرنے لگیں تو یہ جرم دوہرا ہو جاتا ہے۔ اس سے معلوم ہوا کہ جو لوگ غور و فکر کرنے کے باوجود حق کو نہ پاسکیں کہ ان کی نظر و فکر ہی گمراہی کی طرف لے جائے تو ان کا جرم کسی قدر ہلکا ہو جاتا ہے اگرچہ اللہ کے وجود اور توحید وغیرہ کی تکذیب پھر بھی کفر و ضلال اور دائمی عذاب سے نہیں بچائے گی کیونکہ یہ ایسے بدیہی امور ہیں جن میں نظر و فکر کی غلطی معاف نہیں۔

ویوم ینفخ فی الصور ففزع من فی السموات الخ، فزع کے معنی گھبرانے اور پریشان ہونے کے ہیں۔ اور ایک دوسری آیت میں اس جگہ فزع کے بجائے صعق آیا ہے جس کے معنی بے ہوش ہونے کے ہیں۔ اگر یہ دونوں آیتیں پہلے نچھ صور کے متعلق قرار دی جائیں تو ان دونوں لفظوں کا حاصل یہ ہوگا کہ صور پھونکنے کے وقت اول تو سب گھبرائیں گے اور پریشان ہوں گے پھر بے ہوش ہو جائیں گے بالآخر مرجائیں گے۔ اور قتادہ وغیرہ ائمہ تفسیر نے اس آیت کو نچھ ثانیہ کے متعلق قرار دیا ہے جس سے سب مردے دوبارہ زندہ ہو جائیں گے۔ اور مطلب آیت کا یہ ہے کہ سب زندہ ہونے کے وقت گھبرائے ہوئے اٹھیں گے۔ اور بعض حضرات نے فرمایا کہ صور میں

تین مرتبہ پھونکا جائے گا۔ نفع نفع فزع ہوگا جس سے سب پریشانی گھبراہٹ اور اضطراب میں مبتلا ہو جائیں گے۔ دوسرا نفع صعق ہوگا جس سے سب مر جائیں گے، تیسرا نفع نفع حشر و نشر ہوگا جس سے سب مردے زندہ ہو جائیں گے مگر آیات قرآن اور احادیث صحیحہ سے ثبوت دو ہی نفعوں کا ملتا ہے (قرطبی و ابن کثیر) ابن مبارک نے حضرت حسن بصری سے مرسل روایت کیا ہے کہ رسول اللہ صلی اللہ علیہ وسلم نے فرمایا کہ دونوں نفعوں کے درمیان چالیس سال کا عرصہ ہوگا (قرطبی)۔

الامشاء اللہ، یہ استثناء فزع سے ہے جس کے معنی گھبراہٹ کے ہیں۔ مطلب یہ ہے کہ کچھ لوگ ایسے بھی ہوں گے جن پر کوئی گھبراہٹ حشر کے وقت نہیں ہوگی۔ حضرت ابو ہریرہ رضی اللہ عنہ کی ایک حدیث میں ہے کہ یہ لوگ شہداء ہوں گے حشر کی دوبارہ زندگی کے وقت ان پر کوئی گھبراہٹ نہیں ہوگی (صحیح الحدیث ابن العربی قرطبی) سعید بن جبیر رحمۃ اللہ علیہ نے بھی فرمایا کہ مراد اس سے شہداء ہیں جو حشر کے وقت اپنی تلواریں باندھے ہوئے عرش کے گرد جمع ہوں گے اور قشیری نے فرمایا کہ انبیاء علیہم السلام ان میں بدرجہ اولیٰ داخل ہیں کیونکہ ان کو مقام شہادت بھی حاصل ہے اور مقام نبوت مزید براں ہے (قرطبی)

اور سورہ زمر میں آگے آئے گا ونفخ فی الصور فصعق من فی السموات ومن فی الارض الا من شاء اللہ اس میں فزع کے بجائے صعق کا لفظ آیا ہے جس کے معنی بے ہوش ہونے کے ہیں۔ اور مراد اس جگہ بے ہوش ہونا پھر مرجانا ہے اور اس میں بھی الامن شاء اللہ کا استثناء ہے اور اس استثناء سے مراد مرفوع حدیث کے مطابق چھ فرشتے جبریل، میکائیل، اسرافیل، ملک الموت اور حملۃ العرش ہیں کہ یہ نفع صور سے نہ مریں گے۔ بعد میں حسب تصریح حدیث ان سب کو بھی موت آئے گی۔ جن

حضرات مفسرین نے فزع اور صعق کو ایک ہی قرار دیا ہے۔ انہوں نے سورہ زمر کی طرح یہاں بھی استثناء سے مراد مخصوص فرشتے لئے ہیں خلاصہ تفسیر میں اسی کو اختیار کیا گیا اور جنہوں نے فزع اور صعق کو الگ الگ مانا ہے ان کے نزدیک فزع سے مستثنیٰ شہداء ہیں جیسا کہ اوپر نقل کیا گیا۔

وتسرى الجبال تحسبها جامدةً وهي تمر مر السحاب ط مراد یہ ہے کہ پہاڑ اپنی جگہ سے ہٹ کر اس طرح چلیں گے جیسے بادل کہ دیکھنے والا اس کو اپنی جگہ جما ہوا سمجھتا ہے حالانکہ وہ تیزی سے چل رہے ہیں۔ تمام بڑے اجسام جن کی ابتدا و انتہا انسان کی نظر کے سامنے نہیں ہوتی جب وہ کسی ایک سمت کی طرف حرکت کریں تو خواہ حرکت کتنی بھی تیز ہو دیکھنے والوں کو ایسا دکھائی دیتا ہے کہ وہ اپنی جگہ جمے ہوئے ہیں جس کا مشاہدہ سب کو گہرے بادل اور دور تک چھائی ہوئی گھٹا سے ہوتا ہے کہ یہ بادل اپنی جگہ جمے ہوئے دکھائی دیتے ہیں حالانکہ وہ چل رہے ہوتے ہیں مگر ان کی حرکت دیکھنے والوں کو اس وقت محسوس ہوتی جب وہ اتنی دور چلے جائیں کہ افق کا کنارہ اس سے کھل جائے۔

خلاصہ یہ ہے کہ پہاڑوں کا جامد ہونا دیکھنے والے کی نظر کے اعتبار سے ہے اور اس کا حرکت کرنا حقیقت کے اعتبار سے عامہ مفسرین نے آیت کا مطلب یہی قرار دیا ہے اور خلاصہ تفسیر مذکور میں یہ اختیار کیا گیا ہے کہ یہ دو حال دو وقتوں کے ہیں۔ جامد ہونا اس وقت کے اعتبار سے جس کو دیکھ کر ہر دیکھنے والا یہ سمجھتا ہے کہ یہ کبھی اپنی جگہ سے نہ ہلیں گے۔ اور تمر مر السحاب قیامت کے دن کے اعتبار سے ہے۔ بعض علماء نے فرمایا کہ قرآن کریم میں قیامت کے روز پہاڑوں کے حالات مختلف بیان ہوئے ہیں۔ پہلا حال اندکاک اور زلزلہ ہے جو پوری زمین پہاڑوں کو محیط ہوگا۔ اذا دک

الارض دكا اور اذا زلزلت الارض زلزالها۔ دوسرا حال اس کی بڑی بڑی چٹانوں کا دھنکی ہوئی روئی کی طرح ہو جانا ہے وتكون الجبال كالعهن المنفوش اور یہ اس وقت ہوگا جب اوپر سے آسمان بھی پگھلے ہوئے تانبے کی طرح ہوگا زمین سے پہاڑ روئی کی طرح اوپر جائیں گے اوپر سے آسمان نیچے آئیں گے اور دونوں مل جائیں گے یوم تكون السماء كالمهل وتكون الجبال كالعهن؛ تیسرا حال یہ ہے کہ وہ دھنکی ہوئی روئی کے ایک جسم متصل کے بجائے ریزہ ریزہ اور ذرہ ذرہ ہو جائے۔ وبست الجبال بسا فکانت هباءً منبثاً؛ چوتھا حال یہ ہے کہ وہ ریزہ ریزہ ہو کر پھیل جائے قل ینسفها ربی نسفاً پانچواں حال یہ ہے کہ یہ پہاڑ جو ریزہ ریزہ ہو کر غبار کی طرح زمین پر پھیل گئے ہیں ان کو ہوائیں اوپر اٹھا کر لے جائیں اور چونکہ یہ غبار ساری زمین پر چھایا ہوگا تو اگرچہ یہ بادل کی طرح تیز حرکت کرتا ہوگا مگر دیکھنے والا اس کو اپنی جگہ جما ہوا دیکھے گا تری الجبال تحسبها جامدةً وہی تمر مر السحاب؛ ان میں سے بعض حالات صور کے نفعہ اولیٰ کے وقت ہوں گے اور بعض نفعہ ثانیہ کے بعد اس وقت جبکہ زمین کو ایک سطح مستوی بنا دیا جائے گا کہ نہ اس میں کوئی غار رہے گا نہ پہاڑ نہ کوئی عمارت نہ درخت۔ قل ینسفها ربی نسفاً فیذرها قاعاً صفصفاً لا تری فیها عوجاً ولا امناً (از قرطبی و روح المعانی) واللہ سبحانہ و تعالیٰ اعلم بحقیقۃ الحال۔

صنع الله الذی اتقن کل شئی ط صنع بمعنی صنعت ہے اور اتقن اتقان سے مشتق ہے جس کے معنی کسی چیز کو مضبوط اور مستحکم کرنے کے آتے ہیں۔ بظاہر یہ جملہ تمام مضامین سابقہ کے ساتھ متعلق ہے جن میں حق تعالیٰ کی قدرت کاملہ اور صنعت عجیبہ کا ذکر ہے جس میں لیل و نہار کا انقلاب بھی ہے اور نفعہ صور سے لے کر حشر و نثر تک کے

سب حالات بھی اور مطلب یہ ہے کہ یہ چیزیں کچھ حیرت اور تعجب کی نہیں کیونکہ ان کا صالح کوئی محدود علم و قدرت والا انسان یا فرشتہ نہیں۔ بلکہ رب العالمین ہے۔ اور اگر اس کا تعلق قریبی جملے تری الجبال تحسبها جامدۃ (الآیۃ) سے کیا جائے تو مطلب یہ ہوگا کہ پہاڑوں کا یہ حال کہ دیکھنے والے ان کو جما ہوا دیکھیں اور وہ واقع میں چل رہے اور حرکت کر رہے ہوں کچھ مستبعد اور جائے تعجب نہیں کیونکہ یہ صنعت اللہ رب العزت کی ہے۔ جس کی قدرت میں سب کچھ ہے۔

من جاء بالحسنة فله خیر منها، یہ حشر و نشر اور حساب کتاب کے بعد پیش آنے والے انجام کا ذکر ہے اور حسنہ سے مراد کلمہ لا الہ الا اللہ ہے (کما قال ابراہیم) یا اخلاص ہے (کما قال قتادہ) اور بعض حضرات نے مطلق طاعت کو اس میں داخل قرار دیا ہے۔ معنی یہ ہیں کہ جو شخص نیک عمل کرے گا اور نیک عمل اسی وقت نیک کہلانے کے قابل ہوتا ہے جبکہ اس کی پہلی شرط ایمان موجود ہو تو اس کو اپنے عمل سے بہتر چیز ملے گی مراد اس سے جنت کی لازوال نعمتیں اور عذاب اور ہر تکلیف سے دائمی نجات ہے اور بعض حضرات نے فرمایا کہ خیر سے مراد یہ ہے کہ ایک نیکی کی جزا دس گنے سے لے کر سات سو گنے تک ملے گی (مظہری)۔

وہم من فزع یومئذ امنون، فزع سے مراد ہر بڑی مصیبت اور پریشانی اور گھبراہٹ ہے مطلب یہ ہے کہ دنیا میں تو ہر متقی پر ہیز گار بھی انجام سے ڈرتا ہی رہتا ہے اور ڈرنا ہی چاہئے جیسے قرآن کریم کا ارشاد ہے ان عذاب ربہم غیر مأمون، یعنی رب کا عذاب ایسا نہیں کہ اس سے کوئی بے فکر اور مطمئن ہو کر بیٹھ جائے۔ یہی وجہ ہے کہ انبیاء علیہم السلام اور صحابہ و اولیاء امت ہمیشہ خائف و لرزاں رہتے تھے مگر اس روز جبکہ حساب کتاب سے فراغت ہو چکے گی تو حسنہ لانے والے نیک لوگ ہر خوف و غم سے بے فکر اور مطمئن ہوں گے۔ واللہ اعلم

سورة الحاقة آیت 1 تا 52

بسم الله الرحمن الرحيم

الْحَاقَّةُ ۝ مَا الْحَاقَّةُ ۝ وَمَا أَدْرَاكَ مَا الْحَاقَّةُ ۝
 كَذَّبَتْ ثَمُودُ وَعَادٌ بِالْقَارِعَةِ ۝ فَأَمَّا ثَمُودُ فَأَهْلِكُوا
 بِالطَّاغِيَةِ ۝ وَأَمَّا عَادٌ فَأَهْلِكُوا بِرِيحٍ صَرْصِرٍ عَاتِيَةٍ ۝
 سَخَّرَهَا عَلَيْهِمْ سَبْعَ لَيَالٍ وَثَمَنِيَةَ أَيَّامٍ لِحِصُومًا
 فَتَرَى الْقَوْمَ فِيهَا صَرْعَى ۝ كَانَهُمْ أَعْجَازُ نَخْلٍ
 خَاوِيَةٍ ۝ فَهَلْ تَرَى لَهُمْ مِنْ بَاقِيَةٍ ۝ وَجَاءَ فِرْعَوْنُ
 وَمَنْ قَبْلَهُ وَالْمُؤْتَفِكَتُ بِالْخَاطِئَةِ ۝ فَعَصُوا رَسُولَ
 رَبِّهِمْ فَاخَذَهُمْ أَخْذَةً رَابِيَةً ۝ إِنَّا لَمَّا طَغَا الْمَاءُ
 حَمَلْنَاكُمْ فِي الْجَارِيَةِ ۝ لِنَجْعَلَهَا لَكُمْ تَذْكَرَةً وَتَعْيِيهَا
 أَذُنٌ وَّاعِيَةٌ ۝ فَاذَا نَفَخَ فِي الصُّورِ نَفْخَةٌ وَاحِدَةٌ ۝
 وَحُمِلَتِ الْأَرْضُ وَالْجِبَالُ فَدُكَّتَا دَكَّةً وَاحِدَةً ۝
 فَيَوْمَئِذٍ وَقَعَتِ الْوَاقِعَةُ ۝ وَانْشَقَّتِ السَّمَاءُ فَهِيَ
 يَوْمَئِذٍ وَّاهِيَةٌ ۝ وَالْمَلِكُ عَلَىٰ أَرْجَائِهَا ط وَيَحْمِلُ
 عَرْشَ رَبِّكَ فَوْقَهُمْ يَوْمَئِذٍ ثَمَنِيَةٌ ۝ يَوْمَئِذٍ تُعْرَضُونَ
 لَا تَخْفَىٰ مِنْكُمْ خَافِيَةٌ ۝ فَأَمَّا مَنْ أُوتِيَ كِتَابَهُ بِيَمِينِهِ
 فَيَقُولُ هَآؤُمُ اقْرَءُوا كِتَابِيهِ ۝ إِنِّي ظَنَنْتُ أَنِّي مُلِقٌ
 حِسَابِيهِ ۝ فَهُوَ فِي عِيشَةٍ رَاضِيَةٍ ۝ فِي جَنَّةٍ عَالِيَةٍ ۝
 قُطُوفُهَا دَانِيَةٌ ۝ كُلُوا وَاشْرَبُوا هَنِيئًا بِمَا اسْلَفْتُمْ فِي

الْأَيَّامِ الْخَالِيَةِ ○ وَأَمَّا مَنْ أُوْتِيَ كِتَابَهُ بِشِمَالِهِ لَا يَقُولُ
 يَلِيَّتَنِي لَمْ أُوْتِ كِتَابِيهِ ○ وَلَمْ أَدْرِ مَا حِسَابِيهِ ○
 يَلِيَّتَهَا كَانَتْ الْقَاضِيَةَ ○ مَا أَغْنَى عَنِّي مَالِيهِ ○
 هَلَكَ عَنِّي سُلْطَانِيهِ ○ خَذُوهُ فَعَلُوهُ ○ ثُمَّ الْجَحِيمِ
 صَلُّوهُ ○ ثُمَّ فِي سِلْسِلَةٍ ذَرْعُهَا سَبْعُونَ ذِرَاعًا
 فَاسْلُكُوهُ ○ إِنَّهُ كَانَ لَا يُؤْمِنُ بِاللَّهِ الْعَظِيمِ ○ وَلَا
 يَحْضُ عَلَى طَعَامِ الْمُسْكِينِ ○ فَلَيْسَ لَهُ الْيَوْمَ هُنَا
 حَمِيمٌ ○ وَلَا طَعَامٌ إِلَّا مِنْ غَسَلِينَ ○ لَا يَأْكُلُهُ إِلَّا
 الْخَاطِئُونَ ○ فَلَا أَقْسِمُ بِمَا تُبْصِرُونَ ○ وَمَا
 لَا تَبْصِرُونَ ○ إِنَّهُ لَقَوْلُ رَسُولٍ كَرِيمٍ ○ وَمَا هُوَ بِقَوْلِ
 شَاعِرٍ ○ قَلِيلًا مَّا تُؤْمِنُونَ ○ وَلَا بِقَوْلِ كَاهِنٍ ○ قَلِيلًا
 مَّا تَذَكَّرُونَ ○ تَنْزِيلٌ مِنْ رَبِّ الْعَالَمِينَ ○ وَلَوْ تَقَوَّلَ
 عَلَيْنَا بَعْضُ الْأَقَاوِيلِ ○ لَأَخَذْنَا مِنْهُ بِالْيَمِينِ ○ ثُمَّ
 لَقَطَعْنَا مِنْهُ الْوَتِينَ ○ فَمَا مِنْكُمْ مِنْ أَحَدٍ عَنْهُ
 حَاجِزِينَ ○ وَإِنَّهُ لَتَذَكُّرَةٌ لِلْمُتَّقِينَ ○ وَإِنَّا لَنَعْلَمُ أَنَّ
 مِنْكُمْ مُكَذِّبِينَ ○ وَإِنَّهُ لَحَسْرَةٌ عَلَى الْكَافِرِينَ ○ وَإِنَّهُ
 لَحَقُّ الْيَقِينِ ○ فَسَبِّحْ بِاسْمِ رَبِّكَ الْعَظِيمِ ○

”وہ ثابت ہو چکنے والی کیا ہے وہ ثابت ہو چکنے والی۔ تو اور تو نے کیا

سوچا کیا ہے وہ ثابت ہو چکنے والی۔ جھٹلایا شہود اور عادی نے اس کوٹ ڈالنے

والی کو۔ سو وہ جو شہود تھے سو غارت کر دیئے گئے اچھال کر۔ اور وہ جو عادی تھے سو

برباد ہوئے ٹھنڈی سناٹے کی ہوا سے نکل جائے ہاتھوں سے۔ مقرر کر دیا اس کو ان پر سات رات اور آٹھ دن تک۔ لگاتار پھر تو دیکھے کہ وہ لوگ اس میں بچھڑ گئے۔ گویا وہ ڈھنڈھیں کھجور کے کھوکھلے۔ پھر تو دیکھتا ہے کوئی ان میں کا بچا۔ اور آیا فرعون اور اوجو اس سے پہلے تھے اور الٹ جانے والی بستیاں خطائیں کرتے ہوئے۔ پھر حکم نہ مانا اپنے رب کے رسول کا پھر پکڑا ان کو پکڑنا سخت۔ ہم نے جس وقت پانی ابلا دلیا تم کو چلتی کشتی میں۔ تاکہ رکھیں اس کو تمہاری یادگاری کے واسطے اور سینت کر رکھے اس کو کان سینت کر رکھنے والا۔ پھر جب پھونکا جائے صور میں ایک بار پھونکنا۔ اور اٹھائی جانے زمین اور پہاڑ پھر کوٹ دیئے جائیں ایک بار۔ پھر اس دن ہو پڑے وہ ہو پڑنے والی اور پھٹ جائے آسمان پھر وہ اس دن بکھر رہا ہے۔ اور فرشتے ہوں گے اس کے کناروں پر اور اٹھائیں گے تخت تیرے رب کا اپنے اوپر اس دن آٹھ شخص۔ اس دن سامنے کئے جاؤ گے۔ چھپی نہ رہے گی تمہاری کوئی چھپی بات۔ سو جس کو ملا اس کا لکھا دا بنے ہاتھ میں وہ کہتا ہے لیجیو پڑھیو میرا لکھا۔ میں نے خیال رکھا اس بات کا کہ مجھ کو ملے گا میرا حساب۔ سو وہ ہیں من مانتے گزران میں اونچے باغ میں۔ جس کے میوے جھکے پڑے ہیں۔ کھاؤ اور پیو۔ رج کر بدلہ اس کا جو آگے بھیج چکے ہو تم پہلے دنوں میں۔ اور جس کو ملا اس کا لکھا بائیں ہاتھ میں وہ کہتا ہے کیا اچھا ہوتا جو مجھ کو نہ ملتا میرا لکھا۔ اور مجھ کو خبر نہ ہوتی کہ کیا ہے حساب میرا۔ کسی طرح وہی موت ختم کر جاتی۔ کچھ کام نہ آیا مجھ کو میرا مال۔ بربادی ہوئی مجھ سے حکومت میری۔ اس کو پکڑو پھر طوق ڈالو۔ پھر آگ کے ڈھیر میں اس کو ڈالو۔ پھر ایک زنجیر میں جس کا طول ستر گز ہے

اس کو جکڑ دو وہ تھا کہ یقین نہ لاتا تھا اللہ پر جو سب سے بڑا۔ اور تا کید نہ کرتا تھا فقیر کے کھانے پر۔ سو کوئی نہیں آج اس کا یہاں دوستدار۔ اور نہ کچھ ملے کھانا مگر زخموں کا دھوون۔ کوئی نہ کھائے اس کو مگر وہی گناہگار۔ سو قسم کھاتا ہوں ان چیزوں کی جو دیکھتے ہو۔ اور جو چیزیں کہ تم نہیں دیکھتے۔ یہ کہا ہے ایک پیغام لانے والے سردار کا۔ اور نہیں ہے یہ کہا کسی شاعر کا۔ تم تھوڑا یقین کرتے ہو۔ اور نہیں ہے یہ کہا پریوں والے کا تم بہت کم دھیان کرتے ہو۔ یہ اتارا ہوا ہے جہان کے رب کا اور اگر یہ بنا لاتا ہم پر وہی بات تو ہم پکڑ لیتے اس کا داہنا ہاتھ پھر کاٹ ڈالتے اس کی گردن۔ پھر تم میں کوئی ایسا نہیں جو اس سے بچالے۔ اور یہ نصیحت ہے ڈرنے والوں کو۔ اور ہم کو معلوم ہے کہ تم میں بعضے جھٹلاتے ہیں۔ اور وہ جو ہے پچھتاوا ہے منکروں پر۔ اور وہ جو ہے یقین کرنے کے قابل ہے۔ اب بول پاکی اپنے رب کے نام کی جو ہے سب سے

بڑا۔

معارف و مسائل

اس سورت میں قیامت کے ہولناک واقعات اور پھر وہاں کفار و فجار کی سر اور مؤمنین و متقین کا جزاء کا ذکر ہے قیامت کے نام قرآن کریم میں بہت سے آئے ہیں۔ اس سورت میں قیامت کو حاقہ کے لفظ سے پھر قارعہ کے پھر واقعہ کے لفظ سے تعبیر کیا ہے اور یہ سب قیامت کے نام ہیں۔

لفظ حاقہ کے معنی حق اور ثابت کے بھی آتے ہیں اور دوسری چیزوں کو حق ثابت کرنے والی چیز کو بھی حاقہ کہتے ہیں۔ قیامت پر یہ لفظ دونوں معنی کے اعتبار سے

صادق آتا ہے کیونکہ قیامت خود بھی حق ہے اور اس کا وقوع ثابت اور یقینی ہے اور قیامت مؤمنین کے لئے جنت اور کفار کیے لئے جہنم ثابت اور مقرر کرنے والی بھی ہے۔ یہاں قیامت کے اس نام کے ساتھ سوال کو مکرر کر کے اس کے مافوق القیاس اور حیرت انگیز ہولناک ہونے کی طرف اشارہ ہے۔

قارعه کے لفظی معنی کھڑکھڑانے والی چیز کے ہیں۔ قیامت کے لئے یہ لفظ اس لئے بولا گیا کہ وہ سب لوگوں کو مضطرب اور بے چین کرنے والی اور تمام آسمان و زمین کے اجسام کو منتشر کرنے والی ہے۔

طاغیہ طغیان سے مشتق ہے جس کے معنی حد سے نکل جانے کے ہیں۔ مراد ایسی سخت آواز ہے جو تمام دنیا کی آوازوں کی حد سے باہر ہے اور زیادہ ہے جس کو انسان کا قلب و دماغ برداشت نہ کر سکے۔ قوم شمود کی نافرمانی جب حد سے بڑھ گئی تو ان پر اللہ کا عذاب اسی سخت آواز کی صورت میں آیا تھا جس میں تمام دنیا کی بجلیوں کی کڑک اور دنیا بھر کی سب سخت آوازوں کا مجموعہ تھا جس سے ان کے دل پھٹ گئے۔

ریح صرصر، اس سخت ہوا کو کہا جاتا ہے جو بہت زیادہ سرد بھی ہو۔

سبع لیال و ثمنیۃ ایلام، بعض روایات میں ہے کہ بدھ کی صبح سے یہ آندھی کا عذاب شروع ہو کر دوسرے بدھ کی شام تک رہا اس طرح دن تو آٹھ ہو گئے اور راتیں سات آئیں۔

حسوما، حاسم کی جمع ہے جس کے معنی قطع کرنے اور استیصال کرنے یعنی بالکل فنا کر دینے والے کے ہیں۔

مؤتفکت کے معنی باہم مختلط اور ملے جلے کے ہیں۔ حضرت لوط علیہ السلام کی بستیوں کو مؤتفکات یا تو اس لئے کہا جاتا ہے کہ وہ سب آپس میں ملی ہوئی بستیاں

تھیں اور یا اس لئے کہ عذاب آنے کے وقت جب ان کا تختہ الٹا گیا تو سب گڈٹ ہو گئیں۔

فاذا نفخ فی الصور نفخة واحدة، ترمذی میں حضرت عبداللہ بن عمر رضی اللہ عنہ کی مرفوع حدیث ہے کہ صور کوئی سینگ (کی شکل کی کوئی چیز) ہے جس میں قیامت کے روز پھونکا جائے گا۔

نفخة واحدة سے مراد یہ ہے کہ یکبارگی اچانک یہ صور کی آواز ہوگی اور ایک آواز مسلسل رہے گی یہاں تک کہ اس آواز سے سب مرجائیں گے۔ قرآن و سنت کی نصوص سے قیامت میں صور کے دو نفعے ہونا ثابت ہیں پہلے نفعہ کو نفعہ صعق کہا جاتا ہے جس کے متعلق قرآن کریم میں فصعق من فی السموات ومن فی الارض یعنی اس نفعہ سے تمام آسمان والے فرشتے اور زمین پر بسنے والے جن وانس اور تمام جانور بے ہوش ہو جائیں گے (پھر اسی بے ہوشی میں سب کو موت آجائے گی) دوسرے نفعہ کو نفعہ بعث کہا جاتا ہے بعث کے معنی اٹھنے کے ہیں اس نفعہ کے ذریعہ سب مردے پھر زندہ ہو کر کھڑے ہو جائیں گے جس کا ذکر قرآن کریم کی اس آیت میں ہے ثم نفخ فیہ اخری فاذا هم قیام ینظرون، یعنی پھر صور دوبارہ پھونکا جائے گا جس سے اچانک سب کے سب مردے زندہ ہو کر کھڑے ہو جائیں گے اور دیکھنے لگیں گے۔

بعض روایات میں جو ان دونوں نفعوں سے پہلے ایک تیسرے نفعہ کا ذکر ہے جس کا نام نفعہ فزع بتلایا گیا ہے مجموعہ روایات و نصوص میں غور کرنے سے معلوم ہوتا ہے کہ وہ پہلا نفعہ ہی ہے اسی کو ابتدا میں نفعہ فزع کہا گیا ہے اور انتہا میں وہی نفعہ صعق ہو جائے گا۔ (مظہری)

ویحمل عرش ربک فوقہم یومئذ ثمنیۃ، یعنی قیامت کے روز

عرشِ رحمن کو اٹھ فرشتے اٹھائے ہوئے ہوں گے۔ بعض روایات حدیث میں ہے کہ قیامت سے پہلے تو یہ کام چار فرشتوں کے سپرد ہے قیامت کے روز ان کے ساتھ اور چار بڑھادیئے جائیں گے۔

رہا یہ معاملہ کہ عرشِ رحمن کیا چیز ہے اس کی حقیقت اور حقیقی شکل و صورت کیا ہے اور فرشتوں کا اس کو اٹھانا کس صورت سے ہے یہ سب چیزیں وہ ہیں کہ نہ عقل انسانی ان کا احاطہ کر سکتی ہے نہ ان مباحث میں ان کو غور و فکر کرنے اور سوالات کرنے کی اجازت ہے۔ سلف صالحین و تابعین کا مسلک اس جیسے تمام معاملات میں یہ ہے کہ اس پر ایمان لایا جائے کہ اس سے جو کچھ اللہ جل شانہ کی مراد ہے وہ حق ہے اور اس کی حقیقت و کیفیت نامعلوم ہے۔

یومئذ تعرضون لا تخفی منکم خافیۃ یعنی اس روز سب اپنے رب کے سامنے پیش ہوں گے، کوئی چھپنے والا چھپ نہ سکے گا۔ اللہ تعالیٰ کے علم و بصر سے تو آج بھی کوئی نہیں چھپ سکتا اس روز کی خصوصیت شاید یہ ہو کہ میدانِ حشر میں تمام زمین ایک سطحِ مستوی ہو جائے گی نہ کوئی غار رہے گا نہ پہاڑ نہ کوئی تعمیر و مکان نہ کسی درخت وغیرہ کی آڑ یہی چیزیں ہیں جن کے پیچھے دنیا میں چھپنے والے چھپا کرتے ہیں وہاں ان میں سے کوئی چیز نہ ہوگی۔ کسی کو چھپنے کا امکان ہی نہ رہے گا۔

ہاؤم اقرؤ کتبیہ لفظ ہاؤم خذو کے معنی میں ہے جمع کے لئے بولا جاتا ہے۔ مطلب یہ ہے کہ جس کا نامہ اعمال داہنے ہاتھ میں آئے گا وہ خوشی کے مارے آس پاس کے لوگوں سے کہنے لگے گا کہ لو یہ میرا اعمال نامہ پڑھو۔

ہلک عنی سلطنیہ سلطان کے لفظی معنی غلبہ و تسلط کے ہیں اسی لئے حکومت کو سلطنت اور حاکم کو سلطان کہا جاتا ہے۔ مطلب یہ ہے کہ دنیا میں جو مجھے

دوسرے لوگوں پر بڑائی اور غلبہ حاصل تھا میں سب میں بڑا مانا جاتا تھا آج وہ بڑائی اور غلبہ بھی کچھ کام نہ آیا اور سلطان بمعنی حجت بھی لیا جاسکتا ہے تو معنی یہ ہوں گے کہ افسوس آج میرے ہاتھ میں کوئی حجت و سند نہیں جس کے ذریعہ عذاب سے نجات حاصل ہو سکے۔

خذوه فغلوہ، یہ حکم فرشتوں کو ہوگا کہ اس مجرم کو پکڑو اور اس کے گلے میں طوق ڈالو لیکن الفاظ آیت میں اس کا ذکر نہیں کہ کون پکڑے اور طوق ڈالے، اسی لئے بعض روایات میں ہے کہ یہ حکم صادر ہوگا تو ہر درو یوار اور ہر چیز مطیع و فرمانبردار نوکروں کی طرح ہے اس کے پکڑنے کو دوڑے گی۔

ثم فی سلسلۃ ذرعها سبعون ذراعًا فسلکوه، یعنی پھر اس کو ایک زنجیر میں پروہ دو جس کی مقدار ستر گز ہے۔ زنجیر میں پرونے کا وہ مفہوم بھی مجازاً لیا جاسکتا ہے جو خلاصہ تفسیر میں لکھا گیا ہے کہ زنجیر میں جکڑ دو لیکن اس کے حقیقی معنی یہ ہیں کہ زنجیر ان کے بدن کے اندر ڈال کر دوسری طرف نکال لو جیسے موتی یا تسبیح کے دانے پروئے جاتے ہیں بعض روایات حدیث سے اسی حقیقی معنی کی تائید بھی ہوتی ہے۔ (از مظہری)

فلیس له الیوم ہلہنا حمیم O ولا طعام الا من غسلین، حمیم مخلص اور گہرے دوست کو کہا جاتا ہے اور غسلین بکسر غین وہ پانی ہے جس میں جہنمیوں کے زخموں کی پیپ و عیرہ دھوئی جائے گی۔ مطلب آیات کا یہ ہے کہ آج اس کا کوئی دوست عزیز اس کی حمایت نہ کر سکے گا اور اس کو عذاب سے نہ بچا سکے گا اور اس کے کھانے کے لئے سوائے اس گندے پانی کے جس میں اہل جہنم کی پیپ اور پس پڑی ہوگی اور کچھ نہ ہوگا۔ اور کچھ نہ ہونے کا مفہوم اوپر خلاصہ تفسیر میں یہ بتلایا گیا ہے کہ مرغوب کھانوں میں سے کچھ نہ ہوگا۔ غسلین کی طرح کی کوئی اور مکروہ بدذائقہ چیز کی نفی ہے اس لئے دوسری

آیت میں جو اہل جہنم کا زقوم کھانا آیا ہے وہ اس کے منافی نہیں۔

فلا اقسم بما تبصرون O وما لاتبصرون۔ یعنی قسم ہے ان تمام چیزوں کی جن کو تم دیکھتے ہو یا دیکھ سکتے ہو۔ اور جن کو تم نہ دیکھتے ہو نہ دیکھ سکتے ہو اس میں تمام مخلوقات آگئیں۔ بعض حضرات نے فرمایا کہ نہ دیکھنے کی چیزوں سے مراد حق تعالیٰ کی ذات و صفات ہیں۔ بعض نے فرمایا کہ دیکھنے کی چیزوں سے مراد دنیا کی چیزیں ہیں اور نہ دیکھنے کی چیزوں سے مراد آخرت کی اشیاء (مظہری) واللہ سبحانہ و تعالیٰ اعلم ولو تقول علينا الخ، تقول کے معنی بات گھڑنے کے ہیں۔ اور وتین قلب سے نکلنے والی وہ رگ ہے جس سے روح جسم انسانی میں پھیلتی ہے اس کے قطع کر دینے سے موت فوراً واقع ہو جاتی ہے۔

سابقہ آیات میں کفار مکہ کے اس بے ہودہ خیال کا رد کیا گیا تھا۔ کوئی آپ کو شاعر اور آپ کے کلام کو شعر کہتا تھا۔ کوئی آپ کو کاہن اور کلام کو کہانت کہتا تھا۔ کاہن وہ شخص ہوتا ہے جو کچھ شیاطین سے خبریں پا کر کچھ نجوم کے اثرات سے معلوم کر کے آنے والے واقعات میں اٹکل بچو باتیں کیا کرتے تھے۔ غرض آپ کو شاعر یا کاہن کہنے والوں کے الزام کا حاصل یہ تھا کہ آپ جو کلام سناتے ہیں یہ اللہ کی طرف سے نہیں، آنحضرت صلی اللہ علیہ وسلم نے خود اپنے خیالات سے یا کاہنوں کی طرح شیاطین سے کچھ کلمات جمع کر لئے ہیں ان کو اللہ تعالیٰ کی طرف منسوب کرتے ہیں۔ مذکورہ آیات میں حق تعالیٰ نے ان کے اس خیال باطل کو ایک دوسری صورت سے بڑی شدت کے ساتھ اس طرح رد کیا ہے کہ دیوانو! اگر یہ رسول معاذ اللہ ہماری طرف جھوٹی باتیں منسوب کرتے اور ہم پر افتراء پردازی کرتے تو کیا ہم یوں ہی دیکھتے رہتے اور ان کو ڈھیل دے دیتے کہ خلق خدا کو گمراہ کریں۔ یہ بات کوئی عقل والا باور نہیں کر سکتا اس لئے اس آیت میں بطور فرض

محال کے ارشاد فرمایا کہ اگر یہ رسول کوئی قول بھی اپنی طرف سے گھڑ کر ہماری طرف منسوب کرتے تو ہم ان کا داہنا ہاتھ پکڑ کر ان کی رگ جان کاٹ ڈالتے اور پھر ہماری سزا سے ان کو کوئی بھی نہ بچا سکتا یہاں یہ شدت کے الفاظ ان جاہلوں کو سنانے کے لئے فرض محال کے طور پر استعمال فرمائے ہیں۔ داہنا ہاتھ پکڑنے کی تخصیص غالباً اس لئے ہے کہ جب کسی مجرم کو قتل کیا جاتا ہے تو قتل کرنے والا اس کے بالمقابل کھڑا ہوتا ہے قتل کرنے والے کے بائیں ہاتھ کے مقابل مقتول کا داہنا ہاتھ ہوتا ہے اس کو یہ قتل کرنے والا اپنے بائیں ہاتھ میں پکڑ کر داہنے ہاتھ سے اس پر حملہ کرتا ہے۔

تنبیہ:

اس آیت میں ایک خاص واقعہ کے متعلق یہ فرمایا ہے کہ اگر خدا نخواستہ معاذ اللہ رسول اللہ صلی اللہ علیہ وسلم اپنی طرف سے کوئی بات گھڑ کر اللہ تعالیٰ کی طرف منسوب کر دیتے تو آپ کے ساتھ یہ معاملہ کیا جاتا۔ اس میں کوئی عام ضابطہ بیان نہیں کیا گیا کہ جو شخص بھی نبوت کا جھوٹا دعویٰ کرے ہمیشہ اس کو ہلاک ہی کر دیا جائے گا۔ یہی وجہ ہے کہ دنیا میں بہت سے لوگوں نے نبوت کا جھوٹا دعویٰ کیا ان پر کوئی ایسا عذاب نہیں آیا۔

فسبح باسم ربك العظيم۔ اس سے پہلی آیتوں میں یہ بتلایا گیا تھا کہ رسول اللہ صلی اللہ علیہ وسلم اپنی طرف سے کچھ نہیں فرماتے جو کچھ ہے وہ اللہ کا کلام ہے اور وہ تقویٰ اختیار کرنے والوں کے لئے تذکرہ اور نصیحت ہے مگر ہم یہ بھی جانتے ہیں کہ ان سب قطعی اور یقینی امور کو جانتے ہوئے تم میں بہت سے آدمی اس کی تکذیب بھی کرتے رہیں گے جس کا نتیجہ آخرت میں ان کی حسرت و یاس اور عذاب دائمی ہوگا اور آخر میں فرمایا وانه لحق اليقين۔ یعنی یہ بات بالکل حق اور یقینی ہے اس میں کسی شک و شبہ کی گنجائش نہیں۔ سب کے آخر میں رسول اللہ صلی اللہ علیہ وسلم کو خطاب کر کے فرمایا

فسبح باسم ربك العظيم۔ جس میں اشارہ ہے کہ آپ ان معاند کفار کی باتوں پر دھیان نہ دیں اور ان سے مغموم نہ ہوں بلکہ اپنے رب عظیم کی تسبیح و تقدیس کو اپنا مشغلہ بنالیں کہ یہی ان سب غموں سے نجات کا ذریعہ ہے اور یہ ایسا ہے جیسا دوسری جگہ قرآن کریم میں فرمایا ہے ولقد نعلم انک یضیق صدرک بما یقولون فسیح بحمد ربک وکن من السجّدین۔ یعنی ہم جانتے ہیں کہ آپ ان کفار کی بے ہودہ گفتگو سے دل تنگ ہوتے ہیں اس کا علاج یہ ہے کہ آپ اپنے رب کی حمد میں مشغول ہو جائیں اور سجدہ گزاروں میں شامل ہو جائیں ان کی باتوں کی طرف التفات نہ کریں۔

ابوداؤد میں حضرت عقبہ ابن عامر جہنی کی روایت ہے کہ جب یہ آیت فسیح باسم ربك العظيم نازل ہوئی تو رسول اللہ صلی اللہ علیہ وسلم نے فرمایا کہ اس کو اپنے رکوع میں رکھو اور جب آیت سبح اسم ربك الاعلیٰ نازل ہوئی تو فرمایا کہ اس کو اپنے سجدہ میں رکھو۔ اسی لئے باجماع امت رکوع اور سجدے میں یہ دونوں تسبیحات پڑھی جاتی ہیں۔ جمہور کے نزدیک ان کا پڑھنا اور تین مرتبہ تکرار کرنا سنت ہے بعض حضرات نے واجب بھی کہا ہے۔

قیامت میں نوحہ ثانیہ کا منظر

نیا نظام عالم قائم ہو جائے گا

بِسْمِ اللّٰهِ الرَّحْمٰنِ الرَّحِیْمِ

وَهُوَ الَّذِي خَلَقَ السَّمٰوٰتِ وَالْاَرْضَ بِالْحَقِّ ط
 وَيَوْمَ يَقُولُ كُنْ فَيَكُوْنُ ط قَوْلُهُ الْحَقُّ ط وَلَهُ الْمُلْكُ
 يَوْمَ يُنْفَخُ فِي الصُّوْرِ ط عَالِمُ الْغَيْبِ وَالشَّهَادَةِ ط وَهُوَ
 الْحَكِيْمُ الْخَبِيْرُ ۝

(سورة الانعام آیت ۷۳)

”اور وہی ہے جس نے آسمانوں اور زمین کو ٹھیک طور پر بنایا ہے اور جس دن کہے گا ہو جا تو ہو جائے گا اس کی بات سچ ہے جس دن صور میں پھونکا جائے گا تو اس کی بادشاہی ہوگی۔ چھپی اور ظاہری باتوں کا جاننے والا ہے۔ وہی حکمت والا خبردار ہے۔“

سورة ابراهيم آیت 42 تا 52

مُهْطِعِيْنَ مُقْنِعِيْ رِءْوَ سِيْهِمْ لَا يَرْتَدُّ اِلَيْهِمْ طَرْفُهُمْ ج
 وَاَفِيْدْتُهُمْ هَوَاءً ۝ وَاَنْذِرِ النَّاسَ يَوْمَ يَأْتِيهِمُ الْعَذَابُ
 فَيَقُوْلُ الَّذِيْنَ ظَلَمُوْا رَبَّنَا اَخْرِنَا اِلَىٰ اَجَلٍ قَرِيْبٍ لَا
 نُجِبُ دَعْوَتَكَ وَنَتَّبِعِ الرَّسُوْلَ ط اَوْلَمْ تَكُوْنُوْا اِقْسَمْتُمْ

مَنْ قَبْلُ مَا لَكُمْ مِنْ زَوَالٍ ۝ وَسَكَنْتُمْ فِي مَسْكَنِ الَّذِينَ
 ظَلَمُوا أَنْفُسَهُمْ وَتَبَيَّنَ لَكُمْ كَيْفَ فَعَلْنَا بِهِمْ وَضَرَبْنَا
 لَكُمْ الْأَمْثَالَ ۝ وَقَدْ مَكَرُوا مَكْرَهُمْ وَعِنْدَ اللَّهِ مَكْرُهُمْ
 وَإِنْ كَانَ مَكْرُهُمْ لِتَزُولَ مِنْهُ الْجِبَالُ ۝ فَلَا تَحْسَبَنَّ
 اللَّهَ مُخْلَفًا وَعِدَةُ رَسُولِهِ ۝ إِنَّ اللَّهَ عَزِيزٌ ذُو انتِقَامٍ ۝
 يَوْمَ تُبَدَّلُ الْأَرْضُ غَيْرَ الْأَرْضِ وَالسَّمَوَاتُ وَبَرَزُوا لِلَّهِ
 الْوَاحِدِ الْقَهَّارِ ۝ وَتَرَى الْمُجْرِمِينَ يَوْمَئِذٍ مُقَرَّنِينَ فِي
 الْأَصْفَادِ ۝ سَرَابِيلُهُمْ مِنْ قَطْرَانٍ وَتَعْشَىٰ وُجُوهُهُمْ
 النَّارُ ۝ لِيَجْزِيَ اللَّهُ كُلَّ نَفْسٍ مَّا كَسَبَتْ ۝ إِنَّ اللَّهَ
 سَرِيعُ الْحِسَابِ ۝ هَذَا بَلَاغٌ لِلنَّاسِ وَلِيُنذِرُوا بِهِ
 وَلِيَعْلَمُوا أَنَّ مَا هُوَ إِلَهُ وَوَاحِدٌ وَلِيَذَّكَّرُوا لِلْبَابِ ۝

”دوڑتے ہوں گے اوپر اٹھائے اپنے سر پر ہٹ کر نہیں آئیں گی ان کی
 طرف ان کی آنکھیں اور دل ان کے اڑ گئے ہوں گے اور ڈرا لوگوں کو اس
 دن سے کہ آئے گا ان پر عذاب تب کہیں گے ظالم اے رب ہمارے مہلت
 دے ہم کو تھوڑی مدت تک کہ ہم قبول کر لیں تیرے بلانے کو اور پیروی
 کر لیں رسولوں کی کیا تم پہلے قسم نہ کھاتے تھے کہ تم کو نہیں دنیا سے ٹلنا اور آباد
 تھے تم بستیوں میں انہی لوگوں کی جنہوں نے ظلم کیا اپنی جان پر اور کھل چکا تھا تم
 کو کہ کیسا کیا ہم نے ان سے اور بتلائے ہم نے تم کو سب قصے۔ اور یہ بنا چکے
 ہیں اپنے داؤ اور اللہ کے آگے ہے ان کا داؤ اور نہ ہوگا ان کا داؤ کہ ٹل جائیں
 اس سے پہاڑ۔ سو خیال مت کر کہ اللہ خلاف کرے گا اپنا وعدہ اپنے رسولوں

سے بیشک اللہ زبردست ہے بدلہ لینے والا جس دن بدلی جائے اس زمین سے اور زمین اور بدلے جائیں آسمان اور لوگ نکل کھڑے ہوں سامنے اللہ اکیلے زبردست کے۔ اور دیکھے تو گنہگاروں کو اس دن باہم جکڑے ہوئے زنجیروں میں۔ کرتے ان کے ہیں گندھک کے اور ڈھانکے لیتی ہے ان کے منہ کو آگ۔ تاکہ بدلہ دے اللہ ہر ایک جی کو اس کی کمائی کا۔ بیشک اللہ جلد کرنے والا ہے حساب۔ یہ خبر پہنچا دینی ہے لوگوں کو اور تاکہ چونک جائیں اس سے اور تاکہ جان لیں کہ معبود وہی ایک ہے اور تاکہ سوچ لیں عقل والے۔

معارف و مسائل

سورہ ابراہیم میں حضرات انبیاء علیہم السلام اور ان کی قوموں کے کچھ حالات و معاملات کی تفصیل اور احکام الہیہ کی مخالفت کراے والوں کے انجام بد اور آخر میں حضرت خلیل اللہ ابراہیم علیہ السلام کا تذکرہ تھا جنہوں نے بیت اللہ کی تعمیر کی اور جن کی اولاد کے لئے اللہ تعالیٰ نے مکہ مکرمہ کی بستی بسائی اور اس کے بسنے والوں کو ہر طرح کا امن و امان اور غیر معمولی طور پر معاشی سہولتیں عطا فرمائیں۔ انہی کی اولاد بنی اسمعیل قرآن عظیم اور رسول کریم صلی اللہ علیہ وسلم کے مخاطب اول ہیں۔

سورہ ابراہیم کے اس آخری رکوع میں خلاصہ کے طور پر انہی اہل مکہ کو پچھلی قوموں کی سرگذشت سے عبرت حاصل کرنے کی تلقین اور اب بھی ہوش میں نہ آنے کی صورت میں قیامت کے ہولناک عذابوں سے ڈرایا گیا۔

پہلی آیت میں رسول کریم صلی اللہ علیہ وسلم اور ہر مظلوم کی تسلی اور ظالم کے

لیے سخت عذاب کی دھمکی ہے کہ ظالم اور مجرم لوگ اللہ تعالیٰ کی ڈھیل دینے سے بے فکر نہ ہو جائیں اور یہ نہ سمجھ لیں کہ اللہ تعالیٰ کو ان کے جرائم کی خبر نہیں۔ اس لیے باوجود جرائم کے وہ پھل پھول رہے ہیں کوئی عذاب و مصیبت ان پر نہیں آتی۔ بلکہ وہ جو کچھ کر رہے ہیں سب اللہ تعالیٰ کی نظر میں ہے۔ مگر وہ اپنی رحمت اور حکمت کے تقاضے سے ڈھیل دے رہا ہے۔

لا تحسبن الله غافلاً۔ یعنی نہ سمجھو اللہ تعالیٰ کو غافل، یہ خطاب بظاہر اس شخص کے لئے ہے جس کو اس کی غفلت اور شیطان نے اس دھوکہ میں ڈالا ہوا ہے اور اگر اس کا مخاطب رسول کریم صلی اللہ علیہ وسلم ہوں تو بھی مقصود اس سے امت کے غافلوں کو سنانا اور تنبیہ کرنا ہے کیونکہ رسول کریم صلی اللہ علیہ وسلم سے اس کا امکان ہی نہیں کہ وہ معاذ اللہ تعالیٰ کو حالات سے بے خبر یا غافل سمجھیں۔

دوسری آیت میں بتلایا کہ ان ظالموں پر فوری طور سے عذاب نہ آنا ان کے لیے کچھ اچھا نہیں۔ کیونکہ اس کا انجام یہ ہے کہ یہ لوگ اچانک قیامت اور آخرت کے عذاب میں پکڑ لئے جائیں گے آگے ختم سورۃ تک اس عذاب آخرت کی تفصیلات اور ہولناک دقائق کا بیان ہے۔

یوم تشخص فیہ الابصار۔ یعنی اس دن جب کہ پھٹی رہ جائیں گی آنکھیں۔ مہطعین مقنعی رؤسہم ”یعنی خوف و حیرت کے سبب سر اوپر اٹھائے ہوئے بے تحاشا دوڑ رہے ہوں گے لایرتد الیہم طرفہم ان کی پلکیں نہ جھپکیں گی“ وافئدتہم ہواء، ان کے دل خالی بدحواس ہوں گے۔

یہ حالات بیان کرنے کے بعد رسول کریم صلی اللہ علیہ وسلم کو خطاب ہے کہ آپ صلی اللہ علیہ وسلم اپنی قوم کو اس دن کے عذاب سے ڈرائیے جس میں ظالم اور مجرم

لوگ مجبور ہو کر پکاریں گے کہ اے ہمارے پروردگار ہمیں کچھ اور مہلت دے دیجئے یعنی پھر دنیا میں چند روز کے لئے بھیج دیجئے تاکہ ہم آپ کی دعوت قبول کر لیں اور آپ کے رسولوں کا اتباع کر کے اس عذاب سے نجات حاصل کر سکیں اللہ تعالیٰ کی طرف سے ان کی درخواست کا یہ جواب ہوگا کہ اب تم یہ کہہ رہے ہو کیا تم نے اس سے پہلے یہ قسمیں نہیں کھائی تھیں کہ ہماری دولت و شوکت کو زوال نہ ہوگا ہم ہمیشہ دنیا میں یونہی عیش و عشرت میں رہیں گے اور دوبارہ زندگی اور عالم آخرت کا انکار کیا تھا۔

وسکنتم فی مساکن الذین ظلموا انفسہم وتبین لکم کیف فعلنا بہم و ضربنا لکم الامثال۔ ظاہر یہ ہے کہ یہ خطاب مشرکین عرب کو ہے۔ جن کے لئے نبی کریم صلی اللہ علیہ وسلم کو حکم ہوا ہے انذر الناس۔ ”یعنی ڈراؤ ان لوگوں کو“ اس خطاب میں ان کو متنبہ کیا گیا ہے کہ اقوام سابقہ کے حالات و انقلابات تمہارے لئے بہترین واعظ ہیں تعجب ہے کہ تم ان سے عبرت حاصل نہیں کرتے۔ حالانکہ تم انہی ہلاک شدہ قوموں کے گھروں میں بستے اور چلتے پھرتے ہو اور تمہیں کچھ حالات کے مشاہدہ سے کچھ متواتر خبروں سے یہ بھی معلوم ہو چکا ہے کہ اللہ تعالیٰ نے ان کی نافرمانیوں کی وجہ سے ان پر کیسا سخت عذاب نازل کیا۔ اور ہم نے بھی تمہارے راہ پر لانے کے لئے بہت سی مثالیں بیان کیں۔ پھر بھی تم ہوش میں نہیں آتے۔

وقد مکروا مکرمہم وعند اللہ مکرمہم وان کان مکرمہم لتزول منه الجبال۔ ”یعنی ان لوگوں نے دین حق مٹانے اور دعوت حق قبول کرنے والے مسلمانوں کو ستانے اور ایذا پہنچانے کے لئے بھرپور تدبیریں کیں۔ اور اللہ تعالیٰ کے پاس ان کی سب کھلی اور چھپی ہوئی تدبیریں سامنے موجود ہیں۔ وہ سب سے واقف اور ان کو ناکام بنا دینے پر قادر ہیں۔ اگرچہ ان کی تدبیریں ایسی عظیم اور سخت تھیں کہ ان کے

مقابلہ پر پہاڑ بھی اپنی جگہ سے ہٹ جائیں۔ مگر اللہ تعالیٰ کی قدرت کاملہ کے سامنے یہ ساری تدبیریں گرد اور نا کام ہو کر رہ گئیں۔“

جن مخالفانہ تدبیروں کا اس آیت میں ذکر کیا گیا ہے۔ اس میں یہ بھی احتمال ہے کہ اس سے مراد پچھلی ہلاک شدہ قوموں کی تدبیریں ہوں، مثلاً نمرود، فرعون، قوم عاد و ثمود وغیرہ اور یہ بھی ممکن ہے کہ اس میں موجودہ مشرکین عرب کا حال بیان کیا گیا ہو کہ انہوں نے رسول کریم صلی اللہ علیہ وسلم کے مقابلہ میں بڑی گہری اور دور رس سازشیں اور تدبیریں کیں مگر اللہ تعالیٰ نے ان سب کو نا کام بنا دیا۔

اور اکثر مفسرین نے وان کان مکر ہم میں لفظ ان کو حرف نفی قرار دے کر یہ معنی کئے ہیں کہ اگرچہ انہوں نے بہت سی تدبیریں کیں اور چالیں چلیں، لیکن ان کی تدبیروں اور چالوں سے یہ ممکن نہ تھا کہ پہاڑ اپنی جگہ سے ٹل جائیں۔ اور پہاڑ سے مراد رسول کریم صلی اللہ علیہ وسلم اور ان کا عزم و استقلال ہے کہ کفار کی کوئی چال اس پر اثر انداز نہیں ہو سکی۔

اس کے بعد امت محمدیہ صلی اللہ علیہ وسلم کو سنانے کے لئے رسول کریم صلی اللہ علیہ وسلم کو اور ہر مخاطب کو یہ تنبیہ کی گئی: فلا تحسبن الله مخلف وعده رسله ان الله عزيز ذو انتقام ”یعنی کوئی یہ نہ سمجھے کہ اللہ تعالیٰ نے اپنے رسولوں سے جو وعدے فتح و نصرت اور کامیابی کے کئے ہیں وہ ان کے خلاف کرے گا۔ بلاشبہ اللہ تعالیٰ زبردست اور انتقام لینے والا ہے۔ وہ ضرور اپنے پیغمبروں کے دشمنوں سے انتقام لے گا۔ اور پیغمبروں سے جو وعدے کئے ان کو پورا کرے گا۔“

اس کے بعد کی آیات میں پھر قیامت کے ہولناک حالات و واقعات کا ذکر ہے۔ ارشاد فرمایا: یوم تبدل الارض غیر الارض والسموات وبرزوا لله

الواحد القہار۔ ”یعنی قیامت کا دن ایسا ہوگا کہ اس میں موجودہ زمین بھی بدل دی جائے گی۔ اور آسمان بھی اور سب کے سب اللہ واحد وقہار کے سامنے حاضر ہوں گے۔“
 زمین و آسمان کے بدل دینے کے یہ معنی بھی ہو سکتے ہیں کہ ان کی صفات اور شکل و صورت بدل دی جائے۔ جیسا کہ قرآن کریم کی دوسری آیات اور روایات حدیث میں ہے کہ پوری زمین ایک سطح مستوی بنا دی جائے گی۔ جس میں نہ کسی مکان کی آڑ ہوگی، نہ درخت وغیرہ کی۔ نہ کوئی پہاڑ اور ٹیلہ رہے گا نہ غار اور گہرائی، قرآن کریم میں اسی حال کا ذکر اس طرح فرمایا ہے:

لا تری فیہا عوجًا و لا امتًا۔ یعنی تعمیرات اور پہاڑوں کی وجہ سے جو آج کل راستے اور سڑکیں مڑ کر گذرتی ہیں اور کہیں اونچائی ہے کہیں گہرائی، یہ صورت نہ رہے گی بلکہ سب صاف میدان ہو جائے گا۔

اور تبدیل زمین و آسمان کے یہ معنی بھی ہو سکتے ہیں کہ بالکل ہی اس زمین کے بدلے میں دوسری زمین اور اس آسمان کی جگہ دوسرے آسمان بنا دیئے جائیں، روایات حدیث جو اس کے متعلق منقول ہیں ان میں بھی بعض سے صرف صفات کی تبدیلی معلوم ہوتی ہے بعض سے ذات کی تبدیلی۔

امام حدیث بیہقی نے بسند صحیح حضرت عبداللہ ابن مسعود رضی اللہ عنہ سے اس آیت کے بارے میں یہ نقل کیا ہے کہ رسول اللہ صلی اللہ علیہ وسلم نے فرمایا کہ محشر کی زمین بالکل نئی زمین چاندی کی طرح سفید ہوگی اور یہ زمین ایسی ہوگی جس پر کسی نے کوئی گناہ نہیں کیا ہوگا جس پر کسی کا ناحق خون نہیں گرایا گیا۔ اسی طرح مسند احمد اور تفسیر ابن جریر کی حدیث میں یہی مضمون بروایت حضرت انس رضی اللہ عنہ سے مذکور ہے۔ (تفسیر مظہری)
 صحیحین، بخاری و مسلم میں حضرت اہل بن سعد رضی اللہ عنہ کی روایت ہے کہ

رسول اللہ صلی اللہ علیہ وسلم نے فرمایا کہ قیامت کے روز لوگ ایک ایسی زمین پر اٹھائے جائیں گے جو ایسی صاف و سفید ہوگی جیسے میدے کی روٹی۔ اس میں کسی کی کوئی علامت (مکان، باغ، درخت، پہاڑ، ٹیلہ وغیرہ کی) کچھ نہ ہوگی۔ یہی مضمون بیہتی نے حضرت عبداللہ ابن عباس رضی اللہ عنہما سے اس آیت کی تفسیر میں نقل کیا ہے۔

اور حاکم نے سند قوی کے ساتھ حضرت جابر رضی اللہ عنہ سے نقل کیا ہے کہ نبی کریم صلی اللہ علیہ وسلم نے فرمایا کہ قیامت کے روز یہ زمین اس طرح کھینچی جائے گی۔ جیسے چمڑے کو کھینچا جائے جس سے اس کی سلوٹیں اور شکن نکل جائیں (اس کی وجہ سے زمین کے غار اور پہاڑ سب برابر ہو کر ایک سطح مستوی بن جائے گی۔ اور اس وقت تمام اولاد آدم اس زمین پر جمع ہوگی۔ اس ہجوم کی وجہ سے ایک انسان کے حصہ میں صرف اتنی ہی زمین ہوگی۔ جس پر وہ کھڑا ہو سکے۔ پھر محشر میں سب سے پہلے مجھے بلایا جائے گا۔ میں رب العزت کے سامنے سجدہ میں گر پڑوں گا۔ پھر مجھے شفاعت کی اجازت دی جائے گی تو میں تمام مخلوق کے لئے شفاعت کروں گا کہ ان کا حساب کتاب جلد ہو جائے۔

اس آخری روایت سے تو بظاہر یہ معلوم ہوتا ہے کہ زمین میں تبدیلی صرف صفت کی ہوگی کہ غار اور پہاڑ اور عمارت اور درخت نہ رہیں گے مگر ذات زمین یہی باقی رہے گی اور پہلی سب روایات سے معلوم ہوتا ہے کہ محشر کی زمین اس موجودہ زمین کے علاوہ کوئی اور ہوگی اور جس تبدیلی کا ذکر اس آیت میں ہے اس سے ذات کی تبدیلی مراد ہے۔

بیان القرآن میں حضرت حکیم الامت رحمۃ اللہ علیہ نے فرمایا کہ ان دونوں باتوں میں کوئی تضاد نہیں۔ ہو سکتا ہے پہلے نفعی صور کے وقت اسی موجودہ زمین کی صفات

تبدیل کی جائیں۔ اور پھر حساب کتاب کے لئے ان کو کسی دوسری زمین کی طرف منتقل کیا جائے۔

تفسیر مظہری میں مسند عبد بن حمید سے حضرت عکرمہ رضی اللہ عنہ کا ایک قول نقل کیا ہے جس سے اس کی تائید ہوتی ہے۔ اس کے الفاظ کا ترجمہ یہ ہے کہ یہ زمین سمٹ جائے گی اور اس کے پہلو میں ایک دوسری زمین ہوگی جس پر لوگوں کو حساب کتاب کے لئے کھڑا کیا جائے گا۔

صحیح مسلم میں بروایت حضرت ثوبان رضی اللہ عنہ منقول ہے کہ رسول کریم صلی اللہ علیہ وسلم کے پاس ایک یہودی عالم آیا اور یہ سوال کیا کہ جس دن یہ زمین بدلی جائے گی تو آدمی کہاں ہوں گے؟ آپ صلی اللہ علیہ وسلم نے ارشاد فرمایا کہ پل صراط کے پاس ایک اندھیری میں ہوں گے۔

اس سے بھی یہ معلوم ہوتا ہے کہ موجودہ زمین سے بذریعہ پل صراط دوسری طرف منتقل کئے جائیں گے اور ابن جریر نے اپنی تفسیر میں متعدد صحابہ و تابعین کے یہ اقوال نقل کئے ہیں کہ اس وقت موجودہ زمین اور اس کے سب دریا آگ ہو جائیں گے۔ گویا یہ سارا علاقہ جس میں اب دنیا آباد ہے اس وقت جہنم کا علاقہ ہو جائے گا۔ اور حقیقت حال اللہ تعالیٰ ہی کو معلوم ہے۔ بندہ کے لئے اس کے سوا چارہ نہیں۔

زباں تازہ کردن باقرار تو
نینگختن علت از کار تو

آخری آیات میں اہل جہنم کا یہ حال بلایا گیا ہے کہ مجرم لوگوں کو ایک زنجیر میں باندھ دیا جائے گا۔ یعنی ہر جرم کے مجرم الگ الگ جمع کر کے یک جا باندھ دیئے جائیں گے اور ان کو جو لباس پہنایا جائے گا وہ قطران کا ہوگا جس کو تار کول کہا جاتا ہے۔ اور وہ

ایک آتش گیر مادہ ہے کہ آگ فوراً پکڑ لیتا ہے۔

آخری آیت میں ارشاد فرمایا کہ یہ سب احوال قیامت کا بیان کرنا لوگوں کو تنبیہ کرنے کے لئے ہے تاکہ وہ اب بھی سمجھ لیں کہ قابل عبادت و اطاعت صرف ایک ذات اللہ تعالیٰ کی ہے اور تاکہ جن میں کچھ بھی عقل و ہوش ہے وہ شرک سے باز آجائیں۔

قرآن ۱۴

لوگوں کو دوبارہ زندہ کرنے کا طریقہ

عن ابی ہریرۃ قال قال رسول اللہ صلی اللہ علیہ وسلم ما بین النفتختین اربعون قالوا ایا ابا ہریرۃ اربعون یوما قال ابیت قالوا اربعون شہرا قال ابیت قالوا اربعون سنۃ قال ابیت ثم ینزل اللہ من السماء ماء فینبتون کما ینبت یقبل قال ولیس من الانسان شئی لا یبلی الا عظما واحد وهو عجب الذنب ومنه یرکب الخلق یوم القیامۃ متفق علیہ وفی روایۃ لمسلم قال کسل ابن ادم یا کله التراب الا عجب الذنب منه خلق وفیہ یرکب۔

حضرت ابو ہریرہؓ سے نقل ہے رسول اللہ صلی اللہ علیہ وسلم نے فرمایا دونوں نفتوں کا درمیانی عرصہ چالیس ہے۔ لوگوں نے کہا اے ابو ہریرہؓ چالیس دن ہے۔ انہوں نے کہا ہاں میں نہیں جانتا۔ لوگوں نے کہا چالیس مہینے ہیں۔ کہا میں نہیں جانتا۔ لوگوں نے کہا چالیس برس ہے۔ کہا میں نہیں جانتا۔ پھر اللہ تعالیٰ آسمان سے بارش برسائے گا۔ لوگ اس طرح اُگ آئیں گے جس طرح سبزہ اُگتا ہے۔ انسان کے جسم کی ہر چیز کو مٹی کھا جاتی ہے مگر ایک ہڈی باقی رہ جاتی ہے اور وہ ریڑھ کی ہڈی ہے۔ قیامت کے دن لوگوں کے تمام اعضاء اس سے ترکیب دیئے جائیں گے۔ (متفق علیہ) مسلم کی ایک روایت میں ہے۔ انسان کے تمام جسم کو مٹی کھا جاتی ہے مگر ریڑھ کی ہڈی سالم رہتی ہے اس سے انسان کو

پیدا کیا گیا ہے اور اسی سے اس کو ترکیب دی جائے گی۔

وعنه قال قال رسول الله صلى الله عليه وسلم
يقبض الله الارض يوم القيامة ويطوى السماء بيمينه
ثم يقول انا الملك اين ملوك الارض متفق عليه۔

انہی ابو ہریرہ سے روایت ہے کہ رسول اللہ صلی اللہ علیہ وسلم نے فرمایا قیامت کے دن اللہ تعالیٰ زمین کو مٹھی میں لے گا اور آسمان کو دائیں ہاتھ میں لپیٹے گا۔ پھر فرمائے گا بادشاہ میں ہوں۔ زمین کے بادشاہ کہاں ہیں۔ (متفق علیہ)

وعن عبد الله بن عمر قال قال رسول الله صلى
الله عليه وسلم يطوى الله السموات يوم القيامة ثم
يأخذ من بيده اليمنى ثم يقول انا الملك اين
الجبارون اين المتكبرون ثم يطوى الارضين بشماله
وفي رواية ياخذ من بيدها لآخرى ثم يقول انا الملك
اين الجبارون اين المتكبرون رواه مسلم۔

حضرت عبد اللہ بن عمر سے روایت ہے کہ رسول اللہ صلی اللہ علیہ وسلم نے فرمایا قیامت کے دن اللہ تعالیٰ آسمانوں کو لپیٹے گا پھر ان کو دائیں ہاتھ میں پکڑ لے گا۔ پھر فرمائے گا میں بادشاہ ہوں۔ کہاں ہیں ظالم، متکبر کہاں ہیں پھر بائیں ہاتھ میں زمینوں کو لپیٹے گا۔ ایک روایت میں ہے پھر زمینوں کو دوسرے ہاتھ میں لے گا پھر فرمائے گا میں بادشاہ ہوں۔ جبار کہاں ہیں، متکبر کہاں ہیں۔ (روایت کیا اس کو مسلم نے)

وعن عبد الله بن مسعود قال جأحبر من اليهود

الی النبی صلی اللہ علیہ وسلم فقال یا محمد ان اللہ
 یمسک السموات یوم القیامة علی اصبع والارضین
 علی اصبع والجبال والشجر علی اصبع والماء
 والثری وسائر الخلق علی اصبع ثم یهزم فیقول انا
 الملک انا اللہ فضحک رسول اللہ صلی اللہ علیہ
 وسلم تعجباً مما قال الجبر تصدیقاً له ثم قرأ وما
 قدروا اللہ حق قدره والارض جمیعاً قبضته لیوم
 القیامة والسموات مطوئت بیمیمنه سبحانه وتعالی
 عما یشکرون متفق علیہ۔

حضرت عبداللہ بن مسعود سے روایت ہے یہود کا ایک عالم رسول اللہ صلی
 اللہ علیہ وسلم کے پاس آیا۔ کہنے لگا اے محمد صلی اللہ علیہ وسلم قیامت کے دن اللہ
 آسمانوں کو ایک انگلی پر اٹھالے گا۔ زمینوں کو ایک انگلی پر پہاڑوں درختوں کو ایک
 انگلی پر پانی اور نمناک خاک کو ایک انگلی پر باقی مخلوق کو ایک انگلی پر۔ پھر ان کو
 حرکت دے گا فرمائے گا میں بادشاہ ہوں۔ میں اللہ ہوں۔ یہ سن کر رسول اللہ صلی
 اللہ علیہ وسلم تعجب سے مسکرائے جو وہ عالم کہہ رہا تھا اور آپ نے اس کی تصدیق
 کی پھر آپ نے یہ آیت پڑھی اور ان مشرکوں نے اللہ کی قدر نہیں کی جیسا کہ اس
 کی قدر کرنے کا حق ہے اور زمین سب کی سب قیامت کے دن اس کے قبضہ
 میں ہوگی اور آسمان اس کے دائیں ہاتھ میں لپیٹے ہوں گے۔ پاک ہے وہ اللہ
 تعالیٰ اور بلند ہے اس چیز سے جس کو وہ شریک ٹھہراتے ہیں۔

وعن عائشة قال سألت رسول اللہ صلی اللہ

عليه وسلم عن قوله يوم تبدل الارض غير الارض
والسموات فاین يكون الناس يومئذ قال على الصراط
رواه مسلم۔

حضرت عائشہؓ سے روایت ہے کہ میں نے رسول اللہ صلی اللہ علیہ وسلم سے
اس فرمان کے متعلق دریافت کیا۔ ”اس روز تبدیل کی جائے گی زمین سوائے
اس زمین کے اور آسمان۔ سوال کیا گیا لوگ کہاں ہوں گے۔ فرمایا وہ پل صراط
پر ہوں گے۔ (روایت کیا اس کو مسلم نے)

وعن ابی ہریرۃؓ قال قال رسول اللہ صلی اللہ
عليه وسلم الشمس والقمر مکوران يوم القيامة رواه
البخاری۔

حضرت ابو ہریرہؓ سے روایت ہے کہ رسول اللہ صلی اللہ علیہ وسلم نے فرمایا
قیامت کے دن سورج اور چاند لپیٹ دیے جائیں گے۔ (روایت کیا اس کو
بخاری نے)

عن ابی سعیدؓ بن الخدری قال قال رسول اللہ
صلی اللہ علیہ وسلم کیف انعم وصاحب الصور قد
التقمه واصغى سمعه وحتى جبهته ينتظر متى يومر
بالنفخ فقالوا يا رسول اللہ و ماتامرنا قال قولوا حسبنا
اللہ ونعم الزکیل رواه الترمذی۔

حضرت ابو سعید خدریؓ سے روایت ہے کہ رسول اللہ صلی اللہ علیہ وسلم نے
فرمایا میں کیسے چین سے رہ سکتا ہوں جبکہ اسرافیل نے صور کو منہ میں لے لیا ہے

کان جھکا دیا ہے اور پیشانی جھکائی ہوئی ہے۔ منتظر ہے کہ اس کو کس وقت پھونکنے کا حکم دیا جاتا ہے۔ صحابہؓ نے کہا اے اللہ کے رسول آپ ہم کو کس بات کا حکم دیتے ہیں؟ فرمایا تم کہو ہم کو اللہ کافی ہے اور وہ اچھا کارساز ہے۔

وَعَنْ عَبْدِ اللَّهِ ابْنِ عَمْرٍو عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ الصُّورُ قَرْنٌ يَنْفُخُ فِيهِ رَوَاهُ التِّرْمِذِيُّ وَابُو دَاوُدَ وَالدَّارِمِيُّ۔

حضرت عبداللہ بن عمروؓ سے روایت ہے وہ رسول اللہ صلی اللہ علیہ وسلم سے روایت کرتے ہیں فرمایا صور ایک سینگ ہے۔ اس میں پھونکا جائے گا۔

(روایت کیا اس کو ترمذی ابوداؤد اور دارمی نے)

عَنْ ابْنِ عَبَّاسٍ قَالَ فِي قَوْلِهِ تَعَالَى 'فَإِذَا نَقَرُ فِي النَّاقُورِ الصُّورِ قَالَ وَالرَّاجِفَةُ النَّفْخَةُ الْأُولَى' وَالرَّادِفَةُ الثَّانِيَةُ رَوَاهُ الْبُخَارِيُّ فِي تَرْجُمَةِ بَابِ

حضرت ابن عباسؓ سے روایت ہے انہوں نے اللہ تعالیٰ کے اس فرمان کے متعلق کہا اذا نقر فی الناقر میں ناقور سے مراد صور ہے اور الراجفہ سے مراد نفخہ اولیٰ اور الرادفہ سے مراد نفخہ ثانیہ ہے۔ (روایت کیا اس کو بخاری نے ترجمہ الباب میں)

وَعَنْ أَبِي سَعِيدٍ قَالَ ذَكَرَ رَسُولُ اللَّهِ صَلَّى اللَّهُ عَلَيْهِ وَسَلَّمَ صَاحِبَ الصُّورِ وَقَالَ عَنْ يَمِينِهِ جِبْرَائِيلُ وَعَنْ يَسَارِهِ مِيكَائِيلُ

حضرت ابوسعیدؓ سے روایت ہے کہ رسول اللہ صلی اللہ علیہ وسلم نے صاحب

صور کا ذکر کیا اور فرمایا اس کی دائیں جانب جبریل ہیں اور بائیں جانب میکائیل۔

وعن ابی رذین العقیلی قال قلت یا رسول اللہ
کیف یعید اللہ الخلق وما آیة ذلک فی خلقه قال اما
مررت بوادى قومک جدباً ثم مررت به یهتز خضراً
قلت نعم قال فتلك اية اللہ فی خلقه کذلک یحی
اللہ الموتی۔ (رواهما رذین)

حضرت ابورزین عقیلی سے روایت ہے کہ میں نے کہا اے اللہ کے رسول
اللہ تعالیٰ مخلوق کو کیسے دوبارہ زندہ کرے گا اور مخلوق میں اس کی نشانی کیا ہے
فرمایا کبھی تو اپنی قوم کے جنگل میں قحط کے زمانے میں گزرا ہے پھر کبھی تو سرسبز و
شادابی میں گزرا ہے؟ میں نے کہا ہاں۔ فرمایا اس کی مخلوق میں یہ اس بات کی
نشانی ہے اللہ تعالیٰ اس طرح مردوں کو زندہ کرے گا۔ (روایت کیا ان دونوں
حدیثوں کو رزین نے)

قیامت کے دن اجتماع کا میدان

عن سهل بن سعد قال قال رسول اللہ صلی اللہ
علیہ وسلم یحشر الناس یوم القیامة علی ارض
بیضاء عفراء کفرصة التقی لیس فیها علم لاحد
(متفق علیہ)

حضرت سهل بن سعد سے روایت ہے کہ رسول اللہ صلی اللہ علیہ وسلم نے

فرمایا قیامت کے دن میدہ کی روٹی کی مانند سفید سرخی مائل زمیں پر جمع کئے جائیں گے۔ کسی کے لئے اس میں نشان نہیں ہوگا۔ (متفق علیہ)

وعن ابی سعید بن الخدری قال قال رسول اللہ صلی اللہ علیہ وسلم تكون الارض يوم القيمة خبزة واحدة يتكفأها الجبار بيد كما يتكفأ احدكم خبزته في السفر نزلًا لاهل الجنة فاتی رجل من اليهود فقال بارک الرحمن علیک یا ابا القاسم الا اخبرک بتزل اهل الجنة يوم القيمة قال بلی قال تكون الارض خبزة واحدة كما قال النبی صلی اللہ علیہ وسلم فنظر النبی صلی اللہ علیہ وسلم الینا ثم ضحک حتی بدت نواجذہ ثم قال الا اخبرک بادامهم بالام والنون قالوا وما هذا قال ثور ونون یا کل من زائدة کبدہما سبعون الفا (متفق علیہ)

حضرت ابو سعید خدریؓ سے روایت ہے کہ رسول اللہ صلی اللہ علیہ وسلم نے فرمایا قیامت کے دن زمین ایک روٹی ہوگی۔ جبار اس کو الٹ پلٹ کریگا جس طرح تم میں سے ایک سفر میں اپنی روٹی کو الٹ پلٹ کرتا ہے۔ اہل جنت کے لئے مہمانی ہوگی۔ ایک یہودی آپ کے پاس آیا اور کہنے لگا اے ابو قاسم رحمان تجھ پر برکت بھیجے قیامت کے دن میں آپ کو بتلاؤں اہل جنت کی مہمانی کیا ہوگی۔ فرمایا ہاں بتلاؤ۔ کہنے لگا زمین ایک روٹی بن جائے گی جیسا کہ نبی صلی اللہ علیہ وسلم نے فرمایا تھا۔ نبی صلی اللہ علیہ وسلم نے ہماری طرف دیکھا پھر مسکرائے

یہاں تک کہ آپ کے دانت ظاہر ہو گئے پھر کہنے لگے میں اہل جنت کا سالن بتلاؤں۔ وہ بالام اور نون ہے۔ انہوں نے کہا وہ کیا ہے۔ کہنے لگے بیل اور مچھلی اس کے گوشت کا ٹکڑا جو جگر پر بڑھ رہا ہے۔ ستر ہزار آدمی کھائیں گے۔

(متفق علیہ)

وعن ابی ہریرۃ قال قال رسول اللہ صلی اللہ علیہ وسلم یحشر الناس علی ثلاث طرائق راغبین راہبین واثنان علی بعیر وثلاثة علی بعیر واربعة علی بعیر وعشرة علی بعیر وتحشر بقیتہم النار تقیل معہم حیث قالوا وتبیت معہم حیث باقوا وتصبح معہم حیث اصبحوا تمسی معہم حیث امسوا (متفق علیہ)

حضرت ابو ہریرہ سے روایت ہے کہ رسول اللہ صلی اللہ علیہ وسلم نے فرمایا تین قسموں پر لوگ اکٹھے کیے جائیں گے۔ رغبت کرنے والے ہوں گے اور ڈرنے والے۔ دو ایک اونٹ پر ہوں گے۔ چار شخص ایک اونٹ پر اور دس آدمی ایک اونٹ پر۔ باقی لوگوں کو آگ اکٹھا کرے گی جہاں وہ قیلولہ کریں گے ان کے ساتھ قیلولہ کرے گی اور جہاں وہ رات گزاریں گے ان کے ساتھ رات گزارے گی۔ جہاں وہ صبح کریں گے ان کے ساتھ صبح کرے گی۔ جہاں انہوں نے شام کی ان کے ساتھ شام کرے گی۔ (متفق علیہ)

وعن ابن عباس عن النبی صلی اللہ علیہ وسلم قال انکم محشورون خفایۃ عراۃ غرلاً ثم قرأ کما بدأنا

اول خلق نعیده وعدا علينا انا كنا فاعلين واول من
یکسی يوم القيامة ابراهيم وان اناسا من اصحابی
یؤخذبهم ذات الشمال فاقول اصیحابی اصیحابی
فیقول انهم لن یزالوا مرتدین علی اعقابهم مذ
نارقتهم فاقول كما قال العبد الصالح وکنت علیهم
شهیذا ما دمت فیهم الی قوله العزیز الحکیم (متفق
علیه)

حضرت ابن عباسؓ رسول اللہ صلی اللہ علیہ وسلم سے روایت کرتے ہیں فرمایا
تم ننگے پاؤں ننگے بدن بے ختنہ جمع کئے جاؤ گے پھر یہ آیت پڑھی جس طرح ہم
نے پہلی بار پیدا کیا لوٹائیں گے۔ ہمارا وعدہ ہے ہم کرنے والے ہیں۔ قیامت
کے دن سب سے پہلے ابراہیمؑ کو لباس پہنایا جائے گا۔ میرے ساتھیوں میں سے
کچھ لوگوں کو بائیں جانب پکڑا جائے گا۔ میں کہوں گا یہ میرے اصحاب ہیں۔
اللہ تعالیٰ فرمائے گا جب سے تو ان سے جدا ہوا ہے یہ اپنی ایڑیوں پر پھرنے
والے ہیں۔ میں کہوں گا جس طرح کہ عبد صالح حضرت عیسیٰؑ نے کہا تھا جب
تک میں ان پر رہا میں ان پر گواہ رہا خیر آیت العزیز الحکیم تک۔

وعن عائشة قالت سمعت رسول الله صلى الله عليه
عليه وسلم يقول يحشر الناس يوم القيامة حفاة عراة
غرلاً قلت يا رسول الله الرجال والنساء جميعاً ينظر
بعضهم الى بعض فقال يا عائشة الامر اشد من ان
ينظر بعضهم الى بعض (متفق عليه)

حضرت عائشہؓ سے روایت ہے کہ میں نے رسول اللہ صلی اللہ علیہ وسلم سے سنا فرماتے تھے قیامت کے دن لوگ ننگے پاؤں ننگے بدن بے ختنہ اکھٹا کئے جائیں گے۔ میں نے کہا اے اللہ کے رسول مرد عورتیں سب اکھٹے ایک دوسرے کو دیکھیں گے۔ آپؐ نے فرمایا اے عائشہؓ معاملہ اس بات سے سخت تر ہے کہ لوگ ایک دوسرے کی طرف دیکھیں۔ (متفق علیہ)

وعن انسؓ ان رجلاً قال یا نبی صلی اللہ علیہ وسلم کیف يحشر الكافر علی وجهه یوم القیمة قال الیس الذی امشاه علی الرجلین فی الدنیا قادر علی ان یمشیہ علی وجهه یوم القیمة متفق علیہ

حضرت انسؓ سے روایت ہے ایک آدمی نے کہا اے اللہ کے رسول کا فرمانہ کے بل کیسے اکھٹے کئے جائیں گے۔ فرمایا جس ذات نے اس کو دونوں قدموں سے دنیا میں چلنے کی قدرت دی ہے اس بات پر بھی قادر ہے کہ قیامت کے دن چہرے کے بل چلائے۔ (متفق علیہ)

وعن ابو ہریرۃؓ عن النبی صلی اللہ علیہ وسلم قال یلقى ابراہیم اباه ازر یوم القیمة وعلی وجه ازر قترۃ وغبرۃ فیقول له ابراہیم الم اقل لک لاتعصنی فیقول له ابوہ فالیوم لا اعصیک فیقول ابراہیم یا رب انک وعدتی ان لاتخزینی یوم یبعثون فای خزی اخزی من ابی الابد فیقول اللہ تعالیٰ انی حرمت الجنۃ علی الکفرین ثم یقال لابراہیم انظر ما تحت

رجلیک فی نظر فاذا هوا بذیح متلطخ فیوخذ بقوائمه
فیلقی فی النار رواہ البخاری

حضرت ابو ہریرہؓ سے روایت ہے وہ رسول اللہ صلی اللہ علیہ وسلم سے روایت کرتے ہیں۔ ابراہیمؑ اپنے باپ آذر کو قیامت کے دن ملیں گے۔ آذر کے چہرے پر سیاہی اور غبار ہوگا۔ ابراہیمؑ اسے کہیں گے میں نے تجھے کہا نہیں تھا کہ میری نافرمانی نہ کر۔ اس کا باپ کہے گا میں آج تیری نافرمانی نہیں کروں گا۔ ابراہیمؑ کہیں گے اے میرے پروردگار تو نے میرے ساتھ اس بات کا وعدہ نہیں کیا کہ جس روز لوگ اٹھائے جائیں گے تجھ کو ذلیل اور رسوا نہ کروں گا۔ اس بات سے بڑھ کر اور کون سی ذلت ہے کہ میرا باپ رحمت سے دور ہونے والا ہے۔ اللہ تعالیٰ فرمائے گا۔ میں نے جنت کافروں پر حرام کر دی ہے۔ پھر ابراہیمؑ کے لئے کہا جائے گا اپنے قدموں کے نیچے دیکھو۔ وہ دیکھیں گے مٹی میں آلودہ ایک کفتار ہوگا۔ اس کو ٹانگوں سے پکڑ کر دوزخ میں ڈال دیا جائے گا۔ (روایت کیا اس کو بخاری نے)

وعنه قال قال رسول الله صلى الله عليه وسلم
يعرق الناس يوم القيامة حتى يذهب عرقهم في
الارض سبعين ذراعاً ويلجمهم حتى يبلغ اذانهم متفق
عليه

انہی ابو ہریرہؓ سے روایت ہے کہ رسول اللہ صلی اللہ علیہ وسلم نے فرمایا قیامت کے دن لوگ پسینہ گرائیں گے یہاں تک کہ ان کا پسینہ زمین میں سترگز تک جائے گا اور ان کو لگام کرے گا حتیٰ کہ ان کے کانوں تک پہنچ جائے

گا۔ (متفق علیہ)

وعن المقداد قال سمعت رسول الله صلى الله عليه وسلم يقول تدنى الشمس يوم القيامة من الخلق حتى تكون منهم كمقدار الميل فيكون الناس على قدر أعمالهم في العرق فمنهم من يكون الى كعبيه ومنهم من يكون الى ركبتيه ومنهم من يكون الى حقوبه ومنهم من يلجمهم العرق الجاما و اشار رسول الله صلى الله عليه وسلم ييده الى فيه رواه مسلم

حضرت مقداد سے روایت ہے کہ میں نے رسول اللہ صلی اللہ علیہ وسلم سے سنا فرماتے تھے قیامت کے دن سورج مخلوق سے نزدیک کر دیا جائے گا یہاں تک کہ ایک میل کے فاصلے پر ہوگا۔ لوگ اپنے اعمال کے مطابق پسینہ میں ہوں گے۔ ان میں سے بعض کے ٹخنوں تک پسینہ ہوگا بعض کے گھٹنوں تک بعض کے تہہ بند باندھنے کی جگہ تک۔ بعض کو لگام کرے گا اور نبی صلی اللہ علیہ وسلم نے اپنے ہاتھ کے سامنے کی طرف اشارہ کیا۔ (روایت کیا اس کو مسلم نے)

وعن ابى سعيد بن الخدرى عن النبى صلى الله عليه وسلم قال يقول الله تعالى يا ادم فيقول لبيك وسعديك والخير كله فى يدك قال اخرج بعث النار قال وما بعث النار قال من كل الف تسع مائة وتسعة وتسعين فعنده يشيب الصغير وتضع كل ذات حمل حملها فترى الناس سكرى وما هم بسكرى

ولكن عذاب الله شديد قالوا يا رسول الله وايتنا ذلك
 الواحد قال ابشروا فان منكم رجلاً ومن يأجو مأجوج
 الف ثم قال والذي نفسي بيده ارجوا ان تكونوا ربع
 اهل الجنة فكبرنا فقال ارجوا ان تكونوا ثلث اهل
 الجنة فكبرنا فقال ارجوا ان تكونوا نصف اهل الجنة
 فكبرنا قال ما انتم في المناس الا كالشعرة السوداء في
 جلد ثور ابيض او كشعرة بيضاء في جلد ثور اسود
 متفق عليه

حضرت ابوسعید خدریؓ سے روایت ہے وہ رسول اللہ صلی اللہ علیہ وسلم
 سے روایت کرتے ہیں۔ اللہ تعالیٰ آدم سے کہے گا۔ اے آدم! وہ کہے گا حاضر
 ہوں میں اور مستعد ہوں تیری خدمت میں اور سب بھلائیاں تیرے دونوں
 ہاتھوں میں ہیں۔ اللہ تعالیٰ فرمائے گا آگ کا لشکر نکال۔ آدم کہیں گے آگ
 کے لشکر کی مقدار کیا ہے؟ فرمائے گا ہر ہزار میں سے نو سو ننانوے۔ اس وقت بچہ
 بوڑھا ہو جائے گا اور ہر حاملہ اپنا حمل ڈال دے گی اور تو لوگوں کو مست دیکھے گا
 لیکن وہ مست نہیں ہوں گے لیکن اللہ کا عذاب سخت ہے۔ صحابہؓ نے عرض کیا اے
 اللہ کے رسول! وہ ایک ہم میں سے کون ہوگا؟ آپؐ نے فرمایا تم کو خوش ہونا
 چاہئے کہ تم میں سے ایک ہوگا اور یا جوج ماجوج میں سے ہزار ہوں گے۔ پھر
 فرمایا اس ذات کی قسم جس کے ہاتھ میں میری جان ہے میں امید کرتا ہوں کہ تم
 اہل جنت کی چوتھائی ہو گے۔ ہم نے اللہ اکبر کہا۔ فرمایا مجھے امید ہے کہ تم اہل
 جنت کی تہائی ہو گے۔ ہم نے اللہ اکبر کہا۔ فرمایا مجھے امید ہے تم اہل جنت کے

نصف ہو گے۔ ہم نے اللہ اکبر کہا۔ فرمایا لوگوں میں تمہاری تعداد اس قدر ہے جس قدر سفید بیل کی کھال میں سیاہ بال ہوتے ہیں یا سیاہ بیل کی کھال میں سفید بال ہوتے ہیں۔ (متفق علیہ)

وعنه قال سمعت رسول الله صلى الله عليه وسلم يقول لكشف ربنا عن ساقه فيسجد له كل مؤمن ومؤمنة ويبقى من كان يسجد في الدنيا رياءً وسمعةً فيذهب ليسجد فيعود ظهره طبقاً واحداً متفق عليه

انہی حضرت ابوسعید خدریؓ سے روایت ہے کہ میں نے رسول اللہ صلی اللہ علیہ وسلم سے سنا فرماتے تھے ہمارا رب اپنی پنڈلی کھولے گا ہر مومن مرد اور عورت اس کو سجدہ کریں گے۔ دنیا میں جو دکھلاوے اور شہرت کے لئے سجدہ کرتے تھے وہ باقی رہ جائیں گے۔ ایسا شخص سجدہ کرنا چاہے گا اس کی پیٹھ ایک ہڈی بغیر جوڑ کے ہو جائے گا۔ (متفق علیہ)

وعن ابی ہریرۃ قال قال رسول الله صلى الله عليه وسلم ليأتي الرجل العظيم السمين يوم القيامة لا يزن عند الله جناح بعوضة وقال اقرءوا افلا تقيم لهم يوم القيامة وزناً متفق عليه.

حضرت ابو ہریرہؓ سے روایت ہے کہ رسول اللہ صلی اللہ علیہ وسلم نے فرمایا ایک بڑا موٹا فربہ شخص قیامت کے دن آئے گا۔ اللہ کے نزدیک اس کا وزن مچھر کے پر کے برابر بھی نہ ہوگا اور فرمایا اس کی تصدیق میں یہ آیت پڑھو۔ ہم

ان کافروں کے لئے کوئی وزن قائم نہ کریں گے۔ (متفق علیہ)
**عن ابی ہریرۃ قال قرأ رسول اللہ صلی اللہ علیہ
 سلم هذه الآية يومئذ تحدث اخبارها قال اتدرون ما
 اخبارها قالوا اللہ ورسوله اعلم قال فان اخبارها ان
 تشهد علی کل عبد وامة بما عمل علی ظهرها ان
 تقول عمل علی کذا وکذا یوم کذا وکذا قال فهذه
 اخبارها رواه احمد والترمذی وقال هذا حدیث حسن
 صحیح غریب**

حضرت ابو ہریرہؓ سے روایت ہے کہ رسول اللہ صلی اللہ علیہ وسلم نے اس
 آیت کو پڑھا اس دن زمین اپنی خبریں بیان کرے گی۔ آپ ﷺ نے فرمایا تم
 جانتے ہو اس کی خبریں کیا ہیں؟ انہوں نے کہا اللہ اور اس کا رسول خوب جانتا
 ہے۔ آپ نے فرمایا اس کی خبریں یہ ہیں کہ ہر مرد و عورت نے اس کی سطح پر جو
 کام کیا ہے اس کی گواہی دے گی اور کہے گی فلاں روز اس نے ایسا ایسا عمل کیا۔
 یہ اس کی خبریں دینا ہیں۔ (روایت کیا اس کو احمد ترمذی نے اور ترمذی نے کہا یہ
 حدیث حسن صحیح غریب ہے)

**وعنه قال قال رسول اللہ صلی اللہ علیہ سلم
 ما من احد يموت الا ندم قالوا وما ندامته يا رسول اللہ
 قال ان كان محسنًا ندم ان لا يكون ازدا و ان كان
 مسيئًا ندم ان لا يكون نزع رواه الترمذی**

انہی حضرت ابو ہریرہؓ سے روایت ہے کہ رسول اللہ صلی اللہ علیہ وسلم نے

فرمایا جو شخص بھی مرتا ہے پشیمان ہوتا ہے۔ صحابہؓ نے عرض کیا وہ نادم کیوں ہوتا۔
اپنے نرٹیا اگر وہ نیکو کار ہے پشیمان ہوتا ہے کہ نیکی زیادہ کیوں نہ کر لی۔ اگر بدکار ہے
تو پشیمان ہوتا ہے کہ وہ کیوں نہ برائی سے باز رہا۔ (روایت کیا اس کو ترمذی
نے)

وعنه قال قال رسول الله صلى الله عليه وسلم
يحشر الناس يوم القيامة ثلاثة اصناف صنفا مشاة
وصنفا ركباناً وصنفا على وجوههم قيل يا رسول الله
وكيف يمشون على وجوههم قال ان الذي امشاهم
على اقدامهم قادر على ان يمشيهم على وجوههم اما
انهم يتقون بوجوههم على حذب وشوك رواه
الترمذی

انہی حضرت ابو ہریرہؓ سے روایت ہے کہ رسول اللہ صلی اللہ علیہ وسلم نے
فرمایا قیامت کے دن تین قسموں پر لوگ اکٹھے کئے جائیں گے۔ ایک قسم پیادہ
چلیں گے۔ دوسری قسم سوار اور تیسری منہ کے بل چلیں گے۔ صحابہؓ نے عرض کیا
اے اللہ کے رسول! وہ منہ کے بل کیسے چلیں گے؟ فرمایا جس ذات نے ان کو
پاؤں پر چلایا ہے اس بات پر قادر ہے کہ منہ کے بل چلائے۔ آگاہ رہو وہ اپنے
چہرے کے ساتھ ہر بلندی اور کانٹے سے بچیں گے۔ (روایت کیا اس کو ترمذی
نے)

وعن ابن عمر قال قال رسول الله صلى الله عليه
وسلم من سره ان تنظر الى يوم القيامة كانه رأى عين

فليقرأ اذا الشمس كورت اذا السماء انفطرت واذا
السماء انشقت رواه احمد والترمذی۔

حضرت ابن عمرؓ سے روایت ہے کہ رسول اللہ صلی اللہ علیہ وسلم نے فرمایا جو
شخص پسند کرتا ہے کہ قیامت کے دن کو اس طرح دیکھے گویا کہ اپنی آنکھ کے
ساتھ دیکھ رہا ہے وہ سورۃ اذا الشمس کورت اور سورۃ اذا السماء انفطرت اور اذا
السماء انشقت پڑھے۔ روایت کیا اس کو احمد اور ترمذی نے۔

عن ابی ذر قال ان الصادق المصدق صلی اللہ
علیہ وسلم حدثنی ان الناس يحشرون ثلاثة افواج
فوجا را کبین طاعمین کاسین وفوج یسحبهم
الملیکة علی وجوههم وتحشرهم النار وفوجا یمشون
ویسعون ویلقى اللہ الافة علی الظهر فلا یبقی حتی
ان الرجل لتکون له الحدیقة یعطیها بذات القتب
لا یقدر علیها رواه النسائی

حضرت ابو ذرؓ سے روایت ہے کہ صادق مصدوق صلی اللہ علیہ وسلم نے فرمایا کہ
لوگ تین قسموں پر اکٹھے کئے جائیں گے۔ ایک سوار کھانے والے پینے والے
ایک قسم کے فرشتے ان کو چہروں کے بل کھینچتے ہوں گے اور آگ ان کو اکٹھا
کرے گی۔ ایک قسم چل رہے ہوں گے اور دوڑتے ہوں گے اللہ تعالیٰ سوار یوں
پر آفت ڈال دے گا۔ کوئی سواری باقی نہیں رہے گی حتیٰ کہ آدمی ایک اونٹ کے
بدلے باغ دے گا پھر بھی اس پر قادر نہ ہوگا۔ (اس حدیث کو نسائی نے نقل کیا
ہے)

رفع استبعاد قیامت شق قمر قوم نوح عاد ثمود وغیرہ کے

واقعات عملی نمونے ہیں

اقْتَرَبَتِ السَّاعَةُ وَانْشَقَّ الْقَمَرُ ۝ وَانْ يَرُوا آيَةً
يُعْرَضُوا وَيَقُولُوا سِحْرٌ مُّسْتَمِرٌّ ۝ وَكَذَّبُوا وَاتَّبَعُوا
أَهْوَاءَهُمْ وَكُلُّ أَمْرٍ مُّسْتَقَرٌّ ۝ وَلَقَدْ جَاءَهُمْ مِنَ الْأَنْبِيَاءِ
مَا فِيهِ مُرْدٌ جَرٌّ ۝ حِكْمَةٌ بِاللُّغَةِ فَمَا تُغْنِ النُّذُرَ ۝ فَتَوَلَّى
عَنْهُمْ يَوْمَ يَدْعُ الدَّاعِ إِلَىٰ شَيْءٍ نَّكَرٍ ۝ خُشَعًا أَبْصَارُهُمْ
يَخْرُجُونَ مِنَ الْأَجْدَاثِ كَأَنَّهُمْ جَرَادٌ مُّنتَشِرٌ ۝ مُّهْطِعِينَ
إِلَى الدَّاعِ ط يَقُولُ الْكٰفِرُونَ هَذَا يَوْمٌ عَسِرٌ ۝ كَذَّبَتْ
قَبْلَهُمْ قَوْمُ نُوحٍ فَكَذَّبُوا عَبْدَنَا وَقَالُوا مَجْنُونٌ
وَازْدَجَرُوا ۝ فَدَعَا رَبُّهُ أَنِّي مَغْلُوبٌ فَأَنْتَصِرْ ۝ فَفَتَحْنَا
أَبْوَابَ السَّمَاءِ بِمَاءٍ مُّنْهَمِرٍ ۝ وَفَجَّرْنَا الْأَرْضَ عُيُونًا
فَالْتَقَى الْمَاءُ عَلَىٰ أَمْرٍ قَدْ قُدِرَ ۝ وَحَمَلْنَاهُ عَلَىٰ ذَاتِ
الْأَوَاجِ وَدُسِرَ ۝ تَجْرِي بِأَعْيُنِنَا ۝ جَزَاءَ لِمَنْ كَانَ كٰفِرًا ۝
وَلَقَدْ تَرَكْنَاهَا آيَةً فَهَلْ مِنْ مُّذَكِّرٍ ۝ فَكَيْفَ كَانَ عَذَابِي وَ
نُذُرِي ۝ وَلَقَدْ يَسَّرْنَا الْقُرْآنَ لِلذِّكْرِ فَهَلْ مِنْ مُّذَكِّرٍ ۝
كَذَّبَتْ عَادٌ فَكَيْفَ كَانَ عَذَابِي وَنُذُرِي ۝ إِنَّا أَرْسَلْنَا
عَلَيْهِمْ رِيحًا صَرْصَرًا فِي يَوْمٍ نَّحْسٍ مُّسْتَمِرٍّ ۝ تَنْزِعُ

النَّاسَ كَانَهُمْ أَعْجَازُ نَخْلٍ مُنْقَعِرٍ ۝ فَكَيْفَ كَانَ عَذَابِي
 وَنَذْرِي ۝ وَلَقَدْ يَسَّرْنَا الْقُرْآنَ لِلذِّكْرِ فَهَلْ مِنْ مُدَكِّرٍ ۝
 كَذَّبَتْ ثَمُودُ بِالنُّذُرِ ۝ فَقَالُوا ابشِرْنَا مِنَّا وَاحِدًا تَتَّبِعُهُ إِنَّا
 إِذَا لَفِيَ ضَلِيلٌ وَسُعِيرٌ ۝ أَلْقَى الذِّكْرَ عَلَيْهِ مِنْ بَيْنِنَا بَلْ
 هُوَ كَذَّابٌ أَشِرٌّ ۝ سَيَعْلَمُونَ غَدًا مِنَ الْكَذَّابِ الْأَشْرِ ۝ إِنَّا
 مُرْسِلُوا النَّاقَةَ فِتْنَةً لَهُمْ فَارْتَقِبْهُمْ وَاصْطَبِرْ ۝ وَنَبِّئْهُمْ
 أَنَّ الْمَاءَ قِسْمَةٌ بَيْنَهُمْ كُلُّ شِرْبٍ مُحْتَضَرٌ ۝ فَنَادُوا
 صَاحِبَهُمْ فَتَعَاطَى فَعَقَرَ ۝ فَكَيْفَ كَانَ عَذَابِي وَنَذْرِي ۝
 إِنَّا أَرْسَلْنَا عَلَيْهِمْ صَيْحَةً وَاحِدَةً فَكَانُوا كَهَشِيمِ
 الْمُحْتَظِرِ ۝ وَلَقَدْ يَسَّرْنَا الْقُرْآنَ لِلذِّكْرِ فَهَلْ مِنْ مُدَكِّرٍ ۝
 كَذَّبَتْ قَوْمُ لُوطٍ بِالنُّذُرِ ۝ إِنَّا أَرْسَلْنَا عَلَيْهِمْ حَاصِبًا إِلَّا
 آلَ لُوطٍ نَجَّيْنَاهُمْ بِسَعْرِ ۝ نِعْمَةٌ مِّنْ عِنْدِنَا كَذَلِكَ
 نَجْزِي مَنْ شَكَرَ ۝ وَلَقَدْ أَنْذَرَهُمْ بَطْشَتَنَا فَتَمَارَوْا
 بِالنُّذُرِ ۝ وَلَقَدْ رَاودُوهُ عَنْ ضَيْفِهِ فَطَمَسْنَا أَعْيُنَهُمْ
 فَذُوقُوا عَذَابِي وَنَذْرِي ۝ وَلَقَدْ صَبَّحَهُمْ بُكْرَةً عَذَابٌ
 مُّسْتَقَرٌّ ۝ فَذُوقُوا عَذَابِي وَنَذْرِي ۝ وَلَقَدْ يَسَّرْنَا الْقُرْآنَ
 لِلذِّكْرِ فَهَلْ مِنْ مُدَكِّرٍ ۝ وَلَقَدْ جَاءَ آلَ فِرْعَوْنَ النُّذْرُ ۝
 كَذَّبُوا بِآيَاتِنَا كُلِّهَا فَأَخَذْنَاهُمْ أَخْذَ عَزِيزٍ مُّقْتَدِرٍ ۝
 أَكْفَارُكُمْ خَيْرٌ مِّنْ أَوْلِيكُمْ أَمْ لَكُمْ بَرَاءَةٌ فِي الزُّبُرِ ۝ أَمْ
 يَقُولُونَ نَحْنُ جَمِيعٌ مُّنتَصِرُونَ ۝ سَيُهْزَمُ الْجَمْعُ وَيُوَلَّدُونَ

الدُّبُرُ ۝ بَلِ السَّاعَةُ مَوْعِدُهُمْ وَالسَّاعَةُ أَدْهَىٰ وَأَمَرٌ ۝ إِنَّ
 الْمُجْرِمِينَ فِي ضَلٰلٍ وَسُعْرٍ ۝ يَوْمَ يُسْحَبُونَ فِي النَّارِ
 عَلَىٰ وُجُوهِهِمْ طُؤُقُوا مَسَّ سَقَرٍ ۝ إِنَّا كُلَّ شَيْءٍ خَلَقْنَاهُ
 بِقَدَرٍ ۝ وَمَا أَمْرُنَا إِلَّا وَاحِدَةٌ كَلَمْحٍ بِالْبَصَرِ ۝ وَلَقَدْ
 أَهْلَكْنَا أَشْيَاعَكُمْ فَهَلْ مِنْ مُدَكِّرٍ ۝ وَكُلُّ شَيْءٍ فَعَلُوهُ فِي
 الزُّبُرِ ۝ وَكُلُّ صَغِيرٍ وَكَبِيرٍ مُّسْتَطَرٌّ ۝ إِنَّ الْمُتَّقِينَ فِي
 جَنَّاتٍ وَنَهَرٍ ۝ فِي مَقْعَدِ صِدْقٍ عِنْدَ مَلِيكٍ مُّقْتَدِرٍ

نزدیک آئی قیامت اور پھٹ گیا چاند اور اگر دیکھیں کوئی نشانی منہ پھیر
 لیویں اور کہتے ہیں جادو ہے ہمیشہ کا قوی اور جھٹلایا انہوں نے اور یہ پیروی کی
 خواہشوں اپنی کی اور ہر بات ہے قرار پکڑنے والی۔ اور البتہ تحقیق آئی ہے ان
 کے پاس خبروں میں سے وہ چیز کہ بیچ اس کے ڈانٹنا ہے۔ یعنی دلیل حکمت پہنچنے
 والی مطلب کو پس نہیں کفایت کرتے ڈرانے والے پس منہ پھیر لیا ان سے منتظر
 رہ اس دن کا کہ پکارے گا ایک پکارنے والا طرف ایک چیزنا پہچان کی۔ نیچے
 ہوں گی نظریں ان کی نکلیں گے قبروں میں سے گویا کہ وہ ٹڈیاں ہیں پریشان
 دوڑتے ہوئے طرف پکارنے والے کی کہیں گے کافر یہ دن ہے سخت۔ جھٹلایا تھا
 پہلے ان سے قوم نوح کی نے پس جھٹلایا انہوں نے بندے ہمارے کو اور کہا
 انہوں نے دیوانہ ہے اور ڈانٹا گیا۔ پس پکارا پروردگار اپنے کو تحقیق میں مغلوب
 ہوں پس بدلہ لے میرا۔ پس کھولے ہم نے دروازے آسمان کے ساتھ پانی
 برسنے والے کے اور پھاڑ دیا ہم نے زمین کو چشمے۔ پس مل گیا پانی زمین کا اور
 آسمان کا اوپر کام کے کہ مقدر کیا گیا تھا اور چڑھا لیا ہم نے اس کو اوپر کشتی تختوں

والی اور میخوں والی کے چلتی تھی آگے آنکھوں ہماری کے بدلہ لینے کو واسطے اس شخص کے کہ کفر کیا گیا تھا اور البتہ تحقیق چھوڑ دیا ہم نے اس قصہ کو نشانی۔ پس کیا ہے کوئی نصیحت پکڑنے والا۔ پس کیونکر ہوا عذاب میرا اور ڈرانا میرا اور تحقیق آسان کیا ہم نے قرآن کو واسطے نصیحت کے۔ پس ہے کوئی نصیحت پکڑنے والا۔ جھٹلایا عادی نے۔ پس کیونکر ہوا عذاب میرا اور ڈرانا میرا۔ تحقیق بھیجی ہم نے اوپر ان کے ہوا تند بیچ دن جس کے کہ ہمیش چلے گی نحوست اس کی۔ اکھاڑ لیتی لوگوں کو۔ جگہ سے گویا کہ وہ تنے ہیں کھجور جڑ سے کٹی ہوئی کہ پس کیونکر ہوا عذاب میرا اور ڈرانا میرا اور البتہ تحقیق آسان کیا ہم نے قرآن کو واسطے نصیحت کے پس کیا ہے کوئی نصیحت پکڑنے والا۔ جھٹلایا ثمود نے ڈرانے والوں کو۔ پس کہا انہوں نے کیا آدمی کو ہم میں سے ایک کو پیروی کریں گے اس کی تحقیق ہم اس وقت البتہ بیچ گمراہی کے ہیں اور جنون کے کیا ڈالا گیا ذکر اسی پر درمیان ہمارے میں سے بلکہ وہ جھوٹا ہے اترانے والا۔ شتاب جان لیویں گے کل کو کون ہے جھوٹا اترانے والا۔ تحقیق ہم بھیجنے والے ہیں اونٹنی کو واسطے آزمائش کے ان کی پس انتظار کران کا اور صبر کر اور خبر دے ان کو یہ کہ پانی تقسیم کیا ہوا ہے درمیان ان کے ہر باری پانی پلانے کی حاضری کی گئی ہے۔ پس پکارا انہوں نے یار اپنے کو پس پکڑا پس پاؤں کاٹے پس کیونکر ہوا عذاب میرا اور ڈرانا میرا۔ تحقیق بھیجی ہم نے اوپر ان کے آواز تند ایک ہی پس ہو گئے مانند بھس پیر ڈالنے والے کی۔ اور البتہ تحقیق آسان کیا ہے ہم نے قرآن کو واسطے نصیحت کے پس کیا ہے اور کوئی کہ نصیحت پکڑے۔ جھٹلایا تھا قوم لوط کی نے ڈرانے والوں کو تحقیق بھیجا ہم نے اوپر ان کے مینہ پتھروں کا مگر لوگ لوط کے نجات دی ہم نے ان کو وقت سحر کے

انعام کراپنے پاس سے اسی طرح جزا دیتے ہیں ہم اس شخص کو کہ شکر کرتا ہے۔ اور تحقیق ڈرایا تھا ان کو پکڑنے ہمارے سے پس جھگڑے ساتھ ڈرانے والے کے اور البتہ تحقیق بہلایا اس کو مہمانوں اس کے سے پس مٹادیں ہم نے آنکھیں ان کی پس چکھو عذاب میرا اور ڈرانا میرا۔ اور البتہ تحقیق فجر مارا ان کو سویرے عذاب ٹھہرنے والے نے۔ پس چکھو عذاب میرا اور ڈرانا میرا اور البتہ تحقیق آسان کیا ہم نے قرآن کو واسطے نصیحت کے کیا ہے کوئی نصیحت پکڑنے والا اور البتہ تحقیق آئے تھے لوگوں فرعون کے پاس ڈرانے والے۔ جھٹلایا انہوں نے نشانیوں ہماری کو سب کو پس پکڑا ہم نے ان کو پکڑنا غالب قدرت والے کا۔ کیا کافر تمہارے بہتر ہیں ان سے یا واسطے تمہارے چھٹی ہے خلاصی کی بیچ اعمال ناموں کے یا بیچ کتابوں خدا کی کیا کہتے ہیں کہ ہم جماعتیں بدلہ لینے والے ہیں۔ شتاب شکست دیئے جاویں گے یہ جماعت اور پھر لیویں گے بیٹھ۔ بلکہ قیامت ہے وعدہ گاہ ان کا اور قیامت بہت سخت ہے اور بڑی کڑوی ہے تحقیق گناہ گار بیچ گمراہی کے اور جلنے کے۔ اس دن کہ گھسیٹے جاویں گے بیچ آگ کے اوپر مونہوں اپنے کے چکھو لگنا آگ دوزخ کا۔ تحقیق ہم نے ہر چیز کو پیدا کیا ہے اس کو ساتھ اندازے کے۔ اور نہیں حکم ہمارا مگر ایک دفعہ جیسا نظر کرنا ساتھ آنکھ کے۔ اور البتہ تحقیق ہلاک کیا ہے ہم نے ہم مذہبوں تمہارے کو کیا پس ہے کوئی نصیحت پکڑنے والا اور جو چیز کہ کی ہے انہوں نے بیچ کتاب کے ہے۔ اور ہر چھوٹا اور بڑا کام لکھا ہوا ہے۔ تحقیق پرہیزگار بیچ بہشتوں کے ہیں اور نہروں کے بیچ مقام راستی کے نزدیک بادشاہ قدرت والے کے۔

خلاصہ تفسیر:

آیت نمبر ایک میں اللہ تعالیٰ نے نبی کریم صلی اللہ علیہ وسلم کو شق قمر کا معجزہ عطا فرمایا تھا اس کا بیان ہے۔ اس کی پوری تفصیل عقیدہ رسالت جلد گیارہ میں بیان ہوگئی ہے۔ اس کے اعادہ کی ضرورت نہیں ہے۔ یہاں صرف اتنا بتلانا مقصود ہے کہ اللہ تعالیٰ نے یہاں رفع استبعاد قیامت کو بیان فرمایا ہے یعنی قیامت نظام عالم کی برہمی کا نام ہے۔ جب نظام عالم میں سے ایک بڑے رکن کی شکست ہوگئی ہے تو اس سے واضح ہو جاتا ہے کہ نظام عالم کے بقیہ نظام میں بھی اسی طرح خلل واقع ہو سکتا ہے۔ چنانچہ اس سلسلہ میں اللہ تعالیٰ نے کچھ دنیاوی نمونے بھی آگے سورۃ میں بیان فرمائے ہیں مثلاً قوم نوح، عاد، ثمود اور قوم لوط کے انقلابات۔ ان کی تفسیر بھی بیان ہو چکی ہے۔

قیامت ایک بہت بڑا حادثہ ہوگا جس سے موجودہ

تمام زمینی اور خلائی نظام تباہ ہو جائے گا پھر لوگوں کو

زندہ کر کے حساب کے بعد نیکوں کو جنت میں اور

بُروں کو دوزخ میں داخل کیا جائے گا

وَالْتَرَعْتَ غُرُقًا ۝ وَالنُّشِطُتِ نَشُطًا ۝ وَالسَّبِيحَتِ

سَبْحًا ۝ فَالسَّبِيحَتِ سَبْقًا ۝ فَالْمُدَبِّرَتِ أَمْرًا ۝ يَوْمَ تَرْجُفُ

الرَّاجِفَةُ ۝ تَتَّبِعُهَا الرَّادِفَةُ ۝ قُلُوبٌ يَوْمَئِذٍ وَاجِفَةٌ ۝

أَبْصَارُهَا خَاشِعَةٌ ۝ يَقُولُونَ ءَإِنَّا لَمَرْدُودُونَ فِي

الْحَافِرَةَ ۝ إِذَا كُنَّا عِظَامًا نَّخِرَةً ۝ قَالُوا تِلْكَ إِذَا كَرَّةٌ
 خَاسِرَةٌ ۝ فَإِنَّمَا هِيَ زَجْرَةٌ وَاحِدَةٌ ۝ فَإِذَا هُمْ بِالسَّاهِرَةِ ۝
 هَلْ أَتَاكَ حَدِيثُ مُوسَى ۝ إِذْ نَادَاهُ رَبُّهُ بِالْوَادِ الْمُقَدَّسِ
 طُوًى ۝ اذْهَبْ إِلَىٰ فِرْعَوْنَ إِنَّهُ طَغَىٰ ۝ فَقُلْ هَلْ لَكَ
 إِلَٰهٌ إِلَّا أَنْ تَزْكَىٰ ۝ وَأَهْدِيكَ إِلَىٰ رَبِّكَ فَتَخْشَىٰ ۝ فَارَاهُ
 الْآيَةَ الْكُبْرَىٰ ۝ فَكَذَّبَ وَعَصَىٰ ۝ ثُمَّ أَدْبَرَ يَسْعَىٰ ۝
 فَحَشَرَ فَنَادَىٰ ۝ فَقَالَ أَنَا رَبُّكُمُ الْأَعْلَىٰ ۝ فَاخَذَهُ اللَّهُ
 نَكَالَ الْآخِرَةِ وَالْأُولَىٰ ۝ إِنَّ فِي ذَٰلِكَ لَعِبْرَةً لِّمَنْ
 يَخْشَىٰ ۝ ءَأَنْتُمْ أَشَدُّ خُلُقًا مِّنَ السَّمَاءِ طَبَقِهَا ۝ رَفَعَ
 سُمْكَهَا فَسَوَّهَا ۝ وَاعْطَشَ لَيْلَهَا وَأَخْرَجَ ضُحَاهَا ۝
 وَالْأَرْضَ بَعْدَ ذَٰلِكَ دَحَاهَا ۝ أَخْرَجَ مِنْهَا مَاءَهَا
 وَمَرْعَاهَا ۝ وَالْجِبَالَ أَرْسَاهَا ۝ مَتَاعًا لَّكُمْ وَلِأَنْعَامِكُمْ ۝
 فَإِذَا جَاءَتِ الطَّامَّةُ الْكُبْرَىٰ ۝ يَوْمَ يَتَذَكَّرُ الْإِنْسَانُ مَا
 سَعَىٰ ۝ وَبُرَزَتِ الْجَحِيمُ لِمَنْ يَرَىٰ ۝ فَمَا مَنَّ طَغَىٰ ۝
 وَاتَّرَ الْحَيَاةَ الدُّنْيَا ۝ فَإِنَّ الْجَحِيمَ هِيَ الْمَأْوَىٰ ۝ وَأَمَّا
 مَنْ خَافَ مَقَامَ رَبِّهِ وَنَهَى النَّفْسَ عَنِ الْهَوَىٰ ۝ فَإِنَّ
 الْجَنَّةَ هِيَ الْمَأْوَىٰ ۝ يُسْأَلُونَكَ عَنِ السَّاعَةِ أَيَّانَ
 مُرْسَاهَا ۝ فِيمَ أَنْتَ مِنْ ذِكْرِهَا ۝ إِلَٰهِي رَبِّكَ مُنْتَهَاهَا ۝
 إِنَّمَا أَنْتَ مُنذِرٌ مِّنْ يَّخْشَاهَا ۝ كَانَهُمْ يَوْمَ يَرَوْنَهَا لَمْ يَلْبَثُوا
 إِلَّا عَشِيَّةً أَوْ ضُحَاهَا ۝

جوڑوں میں گھس کر نکالنے والوں کی قسم اور بند کھولنے والوں کی اور تیزی سے تیرنے والوں کی پھر دوڑ کر آگے بڑھ جانے والوں کی پھر ہر امر کی تدبیر کرنے والوں کی جس دن کانپنے والی کانپے گی اس کے پیچھے آنے والی پیچھے آئے گی کئی دل اس دن دھڑک رہے ہوں گے اُن کی آنکھیں جھکی ہوئی ہوں گی وہ کہتے ہیں کیا ہم پہلی حالت میں لوٹائے جائیں گے۔ کیا جب ہم بوسیدہ ہڈیاں ہو جائیں گے کہتے ہیں کہ یہ تو اس وقت خسارہ کا لوٹنا ہوگا پھر وہ واقعہ صرف ایک ہی ہیبت ناک آواز ہے۔ پس وہ اسی وقت میدان میں آ موجود ہوں گے۔ کیا آپ کو موسیٰ کا حال معلوم ہوا ہے جب کہ مقدس وادی طوی میں اس کے رب نے اسے پکارا فرعون کے پاس جاؤ کیونکہ اس نے سرکشی کی ہے پس کہو کیا تیری خواہش ہے کہ تو پاک ہو جائے اور میں تجھے تیرے رب کی طرف راہ بتاؤں کہ تو ڈرے پس اس میں اس کو بڑی نشانی دکھائی تو اس نے جھٹلایا اور نافرمانی کی پھر کوشش کرتا ہوا واپس لوٹا پھر اس نے سب کو جمع کیا پھر پکارا پھر کہا کہ میں تمہارا سب سے برتر رب ہوں۔ پھر اللہ نے اس کو آخرت اور دنیا کے عذاب میں پکڑ لیا بے شک اس میں اس کے لئے عبرت ہے جو ڈرتا ہے کیا تمہارا بنانا بڑی بات ہے یا آسمان کا جس کو ہم نے بنایا ہے۔ اس کی چھت بلند کی پھر اس کو سنوارا اور اس کی رات اندھیری کی اور اس کے دن کو ظاہر کیا اور اس کے بعد زمین کو بچھا دیا۔ اس سے اس کا پانی اور اس کا چارہ نکالا اور پہاڑوں کو خوب جما دیا تمہارے لئے اور تمہارے چوپاؤں کے لئے سامان حیات ہے پس جب وہ بڑا حادثہ آئے گا جس دن انسان اپنے کئے کو یاد کرے گا اور ہر دیکھنے والے کے لئے دوزخ سامنے لائی جائے گی۔ سو جس نے سرکشی کی اور دنیا کی زندگی کو ترجیح دی

سو بے شک اس کا ٹھکانا دوزخ ہی ہے۔ اور لیکن جو اپنے رب کے سامنے کھڑا ہونے سے ڈرتا رہا اور اس نے اپنے نفس کو بڑی خواہش سے روکا بے شک اس کا ٹھکانا بہشت ہی ہے۔ آپ سے قیامت کی بابت پوچھتے ہیں کہ اس کا قیام کب ہوگا؟ آپ کو اس کے ذکر سے کیا واسطہ اس کے علم کی انتہا آپ کے رب ہی کی طرف ہے بے شک آپ تو صرف اس کو ڈرانے والے ہیں۔ جو اس سے ڈرتا ہے جس دن اسے دیکھ لیں گے تو یہی سمجھیں گے کہ دنیا میں گویا ہم ایک شام یا اس کی صبح تک ٹھہرے تھے۔

عَبَسَ وَتَوَلَّى ۝ اَنْ جَاءَهُ الْاَعْمٰی ۝ وَمَا يُدْرِيكَ
لَعَلَّهٗ يَزِيْغِي ۝ اَوْ يَذَّكَّرُ فَتَنْفَعَهُ الذِّكْرٰی ۝ اَمَّا مَنْ
اَسْتَعْنٰی ۝ فَانْتَ لَهُ تَصَدَّقٰی ۝ وَمَا عَلَيْكَ الْاٰیْزٰیغِي ۝
وَاَمَّا مَنْ جَاءَكَ يَسْعٰی ۝ وَهُوَ يَخْشٰی ۝ فَانْتَ عَنْهُ
تَلٰهٰی ۝ كَلَّا اِنَّهَا تَذْكِرَةٌ ۝ فَمَنْ شَاءَ ذَكَرْهُ ۝ فِیْ صُحُفٍ
مُّكَرَّمَةٍ ۝ مَّرْفُوعَةٍ مُّطَهَّرَةٍ ۝ بِاَيْدِي سَفَرَةٍ ۝ كِرَامٍ بَرَرَةٍ ۝
قَتَلَ الْاِنْسَانَ مَا اَكْفَرَهُ ۝ مِنْ اٰی شَيْءٍ خَلَقَهُ ۝ مِنْ نُّطْفَةٍ ط
خَلَقَهُ فَقَدَرَهُ ۝ ثُمَّ السَّبِيْلَ يَسِّرُهُ ۝ ثُمَّ اَمَاتَهُ فَاقْبَرَهُ ۝ ثُمَّ
اِذَا شَاءَ اَنْشُرَهُ ۝ كَلَّا لَمَّا يَقْضِ مَا اَمَرَهُ ۝ فَلْيَنْظُرِ
الْاِنْسَانَ اِلٰی طَعَامِهِ ۝ اِنَّا صَبَبْنَا الْمَاءَ صَبًّا ۝ ثُمَّ شَقَقْنَا
الْاَرْضَ شَقًّا ۝ فَاَنْبَتْنَا فِيْهَا حَبًّا ۝ وَعَيْنًا وَقَضْبًا ۝
وَزَيْتُوْنًا وَنَخْلًا ۝ وَحَدٰیقٍ غُلْبًا ۝ وَفَاكِهَةً وَّاَبًّا ۝ مَّتَاعًا
لَّكُمْ ۝ وَاِنْعَامِكُمْ ۝ فَاِذَا جَاءَتِ الصَّاخَةُ ۝ يَوْمَ يَفِرُّ الْمَرْءُ

مِنْ أَخِيهِ ۝ وَأُمِّهِ وَأَبِيهِ ۝ وَصَاحِبَتِهِ وَبَنِيهِ ۝ لِكُلِّ امْرَأَةٍ
 مِنْهُمْ يَوْمَئِذٍ شَأْنٌ يُغْنِيهِ ۝ وَجُوهٌ يَوْمَئِذٍ مُسْفِرَةٌ ۝
 ضَاحِكَةٌ مُسْتَبْشِرَةٌ ۝ وَوُجُوهٌ يَوْمَئِذٍ عَلَيْهَا غَبَرَةٌ ۝
 تَرْهَقُهَا قَتَرَةٌ ۝ أُولَئِكَ هُمُ الْكُفْرَةُ الْفَجْرَةُ ۝

پینچمبر چلیں بجلیں ہوئے اور منہ موڑ لیا کہ ان کے پاس ایک اندھا آیا اور
 آپ کو کیا معلوم کہ شاید وہ پاک ہو جائے یا وہ نصیحت پکڑ لے تو اس کو نصیحت نفع
 دے لیکن وہ جو پروا نہیں کرتا سو آپ اس کے لئے توجہ کرتے ہیں حالانکہ آپ
 پر اس کے سدھرنے کا کوئی الزام نہیں لیکن جو آپ کے پاس دوڑتا ہوا آیا اور وہ
 ڈر رہا ہے تو آپ سے بے پروائی کرتے ہیں ایسا نہیں چاہئے بے شک یہ تو ایک
 نصیحت ہے پس جو چاہے اس کو یاد کرے وہ عزت والے صحیفوں میں ہے جو بلند
 مرتبہ اور پاک ہیں ان لکھنے والوں کے ہاتھوں میں جو بڑے بزرگ نیکوکار ہیں
 انسان پر خدا کی مار وہ کیسا ناشکر ہے اس نے کس چیز سے اس کو بنایا ایک بوند
 سے اس کو بنایا پھر اس کا اندازہ ٹھہرایا پھر اس پر راستہ آسان کر دیا پھر اس کو موت
 دی پھر اس کو قبر میں رکھوایا پھر جب چاہے گا اس کو اٹھا کھڑا کرے گا ایسا نہیں
 چاہئے اس نے تعمیل نہیں کی جو اس کو حکم دیا تھا پس انسان کو اپنے کھانے کی طرف
 غور کرنا چاہئے کہ ہم نے اوپر سے مینہ برسایا پھر ہم نے زمین کو چیر کر پھاڑا۔ پھر
 ہم نے اس میں اناج اُگایا اور انگور اور ترکاریاں اور زیتون اور کھجور اور گھنے باغ
 اور میوے اور گھاس تمہارے لئے اور تمہارے چار پائیوں کے لئے سامان حیات
 پھر جس وقت کانوں کو بہرا کرنے والا شور برپا ہوگا اس دن آدمی اپنے بھائی سے
 بھاگے گا اور اپنی ماں اور اپنے باپ سے اور اپنی بیوی اور اپنے بیٹوں سے ہر شخص

کی ایسی حالت ہوگی جو اس کو اوروں کی طرف بے پرواہ کر دے گی۔ کچھ چہرے اس دن چمک رہے ہوں گے ہنستے ہوئے خوش و خرم اور کچھ چہرے ایسے ہوں گے کہ ان پر گرد پڑی ہوگی ان پر سیاہی چھا رہی ہوگی یہی لوگ ہیں منکرنا فرمان۔

إِذَا الشَّمْسُ كُوِّرَتْ ۝ وَإِذَا النُّجُومُ انْكَدَرَتْ ۝ وَإِذَا الْجِبَالُ سُيِّرَتْ ۝ وَإِذَا الْعِشَارُ عُطِّلَتْ ۝ وَإِذَا الْوُحُوشُ حُشِرَتْ ۝ وَإِذَا الْبِحَارُ سُجِّرَتْ ۝ وَإِذَا النُّفُوسُ زُوِّجَتْ ۝ وَإِذَا الْمَوْءِدَةُ سُئِلَتْ ۝ بِأَيِّ ذَنْبٍ قُتِلَتْ ۝ وَإِذَا الصُّحُفُ نُشِرَتْ ۝ وَإِذَا السَّمَاءُ كُشِطَتْ ۝ وَإِذَا الْجَحِيمُ سُعِّرَتْ ۝ وَإِذَا الْجَنَّةُ أُزْلِفَتْ ۝ عَلِمَتْ نَفْسٌ مَّا أَحْضَرَتْ ۝ فَلَا أُقْسِمُ بِالْخُنُوسِ ۝ الْجَوَارِ الْكُنُوسِ ۝ وَاللَّيْلِ إِذَا عَسْعَسَ ۝ وَالصُّبْحِ إِذَا تَنَفَّسَ ۝ إِنَّهُ لَقَوْلُ رَسُولٍ كَرِيمٍ ۝ ذِي قُوَّةٍ عِنْدَ ذِي الْعَرْشِ مَكِينٍ ۝ مُطَاعٍ ثَمَّ أَمِينٍ ۝ وَمَا صَاحِبُكُمْ بِمَجْنُونٍ ۝ وَلَقَدْ رَآهُ بِالْأَفْقِ الْمُبِينِ ۝ وَمَا هُوَ عَلَى الْغَيْبِ بِضَنِينٍ ۝ وَمَا هُوَ بِقَوْلِ شَيْطَانٍ رَجِيمٍ ۝ فَأَيْنَ تَذْهَبُونَ ۝ إِنْ هُوَ إِلَّا ذِكْرٌ لِلْعَالَمِينَ ۝ لِمَنْ شَاءَ مِنْكُمْ أَنْ يَسْتَقِيمَ ۝ وَمَا تَشَاءُونَ إِلَّا أَنْ يَشَاءَ اللَّهُ رَبُّ الْعَالَمِينَ ۝

جب سورج کی روشنی لپٹی جائے اور جب ستارے گر جائیں اور جب پہاڑ چلائے جائیں اور جب دس مہینے کی گا بھن اونٹنیاں چھوڑ دی جائیں اور جب جنگلی جانور اکٹھے ہو جائیں اور جب سمندر جوش دے جائیں اور جب جانیں

جسموں سے ملائی جائیں اور جب زندہ درگور لڑکی سے پوچھا جائے کہ کس گناہ پر ماری گئی تھی اور اب اعمال نامے کھل جائیں اور آسمان کو پوست اُتارا جائے اور جب دوزخ دہکائی جائے اور جب جنت قریب لائی جائے تو ہر شخص جان لے گا کہ وہ کیا لے کر آیا ہے۔ پس میں قسم کھاتا ہوں پیچھے ہٹنے والے سیدھے چلنے والے غائب ہو جانے والے ستاروں کی اور قسم ہے رات کی جب وہ جانے لگے اور قسم ہے صبح کی جب وہ آنے لگے بے شک یہ قرآن ایک معزز رسول کا لایا ہوا ہے جو بڑا طاقت ور ہے عرش کے مالک کے نزدیک بڑے رتبہ والا ہے وہاں کا سردار امانت دار ہے اور تمہارا رفیق کوئی دیوانہ نہیں ہے اور اس نے اس کو کھلے کنارے پر دیکھا بھی ہے اور وہ غیب کی باتوں پر بخیل نہیں ہے اور وہ کسی شیطان مردود کا قول نہیں ہے۔ پس تم کہاں چلے جا رہے ہو۔ یہ تو جہاں بھر کے لئے نصیحت ہی نصیحت ہے اس کے لئے جو تم میں سے سیدھا چلنا چاہے اور تم تو جب ہی چاہو گے کہ جب اللہ چاہے گا جو تمام جہان کا رب ہے۔

اِذَا السَّمَاءُ انْفَطَرَتْ ۝ وَاِذَا الْكَوَاكِبُ اُنْتَثَرَتْ ۝ وَاِذَا
الْبَحَارُ فُجِّرَتْ ۝ وَاِذَا الْقُبُورُ بُعْثِرَتْ ۝ عَلِمْتَ نَفْسٌ مَّا
قَدَّمْتَ وَاٰخَرْتَ ۝ يٰۤاَيُّهَا الْاِنْسَانُ مَا غَرَّكَ بِرَبِّكَ
الْكَرِيْمِ ۝ الَّذِي خَلَقَكَ فَسَوِّدَكَ فَعَدَلَكَ ۝ فِىۤ اٰی
صُوْرَةٍ مَّا شَاءَ رَكَّبَكَ ۝ كَلَّا بَلْ تُكْذِبُوْنَ بِالْذِّیْنِ ۝ وَاِنَّ
عَلَيْكُمْ لِحَفِیْطِيْنَ ۝ كِرٰمًا كَاتِبِيْنَ ۝ يَعْلَمُوْنَ مَا
تَفْعَلُوْنَ ۝ اِنَّ الْاَبْرَارَ لَفِىۤ نَعِيْمٍ ۝ وَاِنَّ الْفٰجِرَ لَفِىۤ
جَحِيْمٍ ۝ يَّصْلُوْنَهَا یَوْمَ الدِّیْنِ ۝ وَمَا هُمْ عَنْهَا بِغٰثِبِيْنَ ۝

وَمَا أَدْرَاكَ مَا يَوْمُ الدِّينِ ۝ ثُمَّ مَا أَدْرَاكَ مَا يَوْمُ
الدِّينِ ۝ يَوْمَ لَا تَمْلِكُ نَفْسٌ لِنَفْسٍ شَيْئًا وَالْأَمْرُ
يَوْمَئِذٍ لِلَّهِ ۝

جب آسمان پھٹ جائے اور جب ستارے جھڑ جائیں اور جب سمندر اُبل
پڑیں اور جب قبریں اکھاڑ دی جائیں تب ہر شخص جان لے گا کہ کیا آگے بھیجا
اور کیا پیچھے چھوڑ آیا ہے۔ اے انسان تجھے اپنے رب کریم کے بارے میں کس
چیز نے مغرور کر دیا جس نے تجھے پیدا کیا پھر تجھے ٹھیک کیا پھر تجھے برابر کیا جس
صورت میں چاہا تیرے اعضاء کو جوڑ دیا۔ نہیں نہیں بلکہ تم جزا کو نہیں مانتے اور
بے شک تم پر حافظ ہیں۔ عزت والے اعمال لکھنے والے وہ جانتے ہیں جو تم
کرتے ہو۔ بے شک نیک لوگ نعمت میں ہوں گے اور بے شک نافرمان دوزخ
میں ہوں گے۔ انصاف کے دن اس میں داخل ہوں گے اور وہ اس سے کہیں
جانے نہ پائیں گے اور تجھے کیا معلوم انصاف کا دن کیا ہے۔ پھر تجھے کیا خبر کہ
انصاف کا دن کیا ہے۔ جس دن کوئی کسی کے لئے کچھ بھی نہ کر سکے گا اور اس دن
اللہ ہی کا حکم ہوگا۔

خلاصہ تفسیر:

یہاں اس بحث میں سورۃ نازعات میں عقیدہ قیامت کے بارے میں لوگوں کا
شک دور کرنے کے لئے دو مثالیں دی ہیں۔ ایک شخصی جسمانی اور دوسری روحانی۔ آیت
ایک سے لے کر چھ تک انقلابِ شخص دکھایا گیا ہے کہ انسان کے دم نکلتے ہی ایک آن واحد
میں سب چیزیں اس کے قبضے سے نکل جاتی ہیں اور دوسری مثال آیت ۱۵ سے ۲۵ تک
ہے۔ اس میں انقلابِ روحانی دکھایا گیا ہے کہ حضرت موسیٰ علیہ السلام کو نبوت دی اور فرعون

اس کی مخالفت کی وجہ سے تباہ و برباد ہوا۔ جو خدا یہ انقلاب لاسکتا ہے وہ قیامت کا بڑا حادثہ بھی برپا کر سکتا ہے۔ سورہ عبس میں یہ بتایا ہے کہ یہ عقیدہ توحید اور قیامت کی تعلیم سب کو دینا چاہئے اس میں امتیاز نہیں ہونا چاہئے اور سورہ تکویر میں یہ بتایا ہے کہ یہ عقیدہ اللہ تعالیٰ نے خود نبی اکرم ﷺ کو جبرئیل امین کے ذریعے سکھائے ہیں اور سورہ انفطار میں یہ بتایا ہے کہ ان عقائد کے سوا یوم الحجازات میں بھلائی کی کوئی امید نہیں ہے اور کوئی حامی اور ناصر بھی نہیں ہوگا۔

قیامت کے دن کی سختی اور اہل محشر کی بے قراری کوئی

کسی کے کام نہیں آئے گا

انَّ الَّذِينَ كَفَرُوا لَوَ اَنَّ لَهُمْ مَا فِي الْاَرْضِ جَمِيعًا
وَمِثْلَهُ مَعَهُ لَيَفْتَدُوْا بِهٖ مِنْ عَذَابِ يَوْمِ الْقِيٰمَةِ مَا تُقْبَلُ
مِنْهُمْ ۚ وَلَهُمْ عَذَابٌ اَلِيْمٌ ۝ يُرِيْدُوْنَ اَنْ يَّخْرُجُوْا مِنْ
النَّارِ وَمَا هُمْ بِخٰرِجِيْنَ مِنْهَا ۚ وَلَهُمْ عَذَابٌ مُّقِيْمٌ ۝

(سورۃ المائدہ آیت ۳۶-۳۷)

بے شک جو لوگ کافر ہیں اگر ان کے پاس دنیا بھر کی چیزیں ہوں اور

اس کے ساتھ اتنا ہی اور ہوتا کہ قیامت کے عذاب سے بچنے کے لیے بدلہ

میں دیں تو بھی ان سے قبول نہ ہوگا اور ان کے لیے دردناک عذاب ہے۔ وہ

چاہیں گے کہ آگ سے نکل جائیں حالانکہ وہ اس سے نکلنے والے نہیں اور ان

کے لیے دائمی عذاب ہے۔

وَمَنْ اٰظَلَمُ مِمَّنِ افْتَرٰى عَلَى اللّٰهِ كَذِبًا اَوْ كَذَّبَ
بِآيٰتِهٖ ۚ اِنَّهٗ لَا يَفْلِحُ الظّٰلِمُوْنَ ۝ وَيَوْمَ نَحْشُرُهُمْ
جَمِيعًا ثُمَّ نَقُوْلُ لِلَّذِيْنَ اَشْرَكُوْا اِيْنَ شُرَكَآؤِكُمْ الَّذِيْنَ
كُنْتُمْ تَزْعُمُوْنَ ۝ ثُمَّ لَمْ تَكُنْ فِتْنَتُهُمْ اِلَّا اِنْ قَالُوْا وَاللّٰهِ
رَبِّنَا مَا كُنَّا مُشْرِكِيْنَ ۝ اَنْظُرْ كَيْفَ كَذَبُوْا عَلٰى
اَنْفُسِهِمْ وَضَلَّ عَنْهُمْ مَا كَانُوْا يَفْتَرُوْنَ ۝ وَمِنْهُمْ مَنْ
يَسْتَمِعُ اِلَيْكَ ۚ وَجَعَلْنَا عَلٰى قُلُوْبِهِمْ اَكِنَّةً اَنْ

يَفْقَهُوهُ وَفِي اٰذَانِهِمْ وَقْرًا ط وَاِنْ يَّرَوْا كُلَّ اٰيَةٍ لَا يُؤْمِنُوْا
 بِهَا ط حَتّٰى اِذَا جَاءَ وَاكٌ يُّجَادِلُوْنَكَ يَقُوْلُ الَّذِيْنَ
 كَفَرُوْا اِنْ هٰذَا اِلَّا اَسَاطِيْرُ الْاَوَّلِيْنَ ۝ وَهُمْ يَنْهَوْنَ عَنْهُ
 وَيَنْتَوْنُ عَنْهُ ج وَاِنْ يُّهْلِكُوْنَ اِلَّا اَنْفُسَهُمْ وَمَا
 يَشْعُرُوْنَ ۝ وَلَوْ تَرَى اِذْ وَقَفُوْا عَلٰى النَّارِ فَقَالُوْا يٰلَيْتَنَا
 نُرَدُّ وَلَا نُكٰذِبُ بِاٰيٰتِ رَبِّنَا وَنَكُوْنُ مِنَ الْمُؤْمِنِيْنَ ۝ بَلْ
 بَدَّلَهُمْ مَا كَانُوْا يَخْفَوْنَ مِنْ قَبْلُ ط وَلَوْ رَدُّوْا لَعَادُوْا
 لِمَا نُهُوْا عَنْهُ وَاِنَّهُمْ لَكٰذِبُوْنَ ۝ وَقَالُوْا اِنْ هٰى اِلَّا
 حَيٰتُنَا الدُّنْيَا وَمَا نَحْنُ بِمَبْعُوْثِيْنَ ۝ وَلَوْ تَرَى اِذْ وَقَفُوْا
 عَلٰى رَبِّهِمْ ط قَالَ الْيَسَّ هٰذَا بِالْحَقِّ ط قَالُوْا بَلٰى وَرَبِّنَا ط
 قَالَ فَذُقُوْا الْعَذَابَ بِمَا كُنْتُمْ تَكْفُرُوْنَ ۝ قَدْ خَسِرَ
 الَّذِيْنَ كَذَّبُوْا بِلِقَاءِ اللّٰهِ ط حَتّٰى اِذَا جَاءَتْهُمْ السَّاعَةُ
 بَغْتَةً قَالُوْا يٰحَسْرَتُنَا عَلٰى مَا فَرَّطْنَا فِيْهَا لَا وَهُمْ
 يَحْمِلُوْنَ اَوْزَارَهُمْ عَلٰى ظُهُورِهِمْ ط اِلَّا سَآءَ مَا
 يَزِرُوْنَ ۝

(سورہ الانعام آیت ۲۱ تا ۱۳)

جو شخص اللہ پر بہتان باندھے یا اس کی آیتوں کو جھٹلائے اس سے زیادہ
 ظالم کون ہے۔ بے شک ظالم نجات نہیں پائیں گے۔ اور جس دن ہم ان
 سب کو جمع کریں گے پھر ان لوگوں سے کہیں گے جنہوں نے شرک کیا تھا
 تمہارے شریک کہاں ہیں جن کا تمہیں دعویٰ تھا۔ پھر اے اس کے ان کا اور
 کوئی بہانہ نہ ہوگا۔ کہیں گے ہمیں اللہ اپنے پروردگار کی قسم ہے کہ ہم تو مشرک

نہیں تھے۔ دیکھو اپنے اوپر انہوں نے کیسا جھوٹ بولا۔ اور جو باتیں وہ بنایا کرتے تھے وہ سب غائب ہو گئیں۔ اور بعض ان میں سے تیری طرف کان لگائے رہتے ہیں اور ہم نے ان کے دلوں پر پردے ڈال رکھے ہیں جن کی وجہ سے وہ کچھ نہیں سمجھتے اور ان کے کانوں میں گرانی ہے اور اگر یہ تمام نشانیاں بھی دیکھ لیں تو بھی ان پر ایمان نہ لاویں گے یہاں تک وہ تمہارے پاس آ کر تم سے جھگڑتے ہیں۔ تو کافر کہتے ہیں کہ یہ تو پہلے لوگوں کی کہانیاں ہی ہیں۔ اور یہ لوگ اس سے روکتے ہیں اور خود بھی اس سے دور بھاگتے ہیں اور نہیں ہلاک کرتے مگر اپنے آپ کو اور سمجھتے نہیں ہیں۔ کاش تم اس وقت کی حالت دیکھ سکتے جب وہ دوزخ کے کنارے کھڑے کیے جائیں گے اس وقت کہیں گے کاش کوئی صورت ایسی ہو کہ ہم واپس بھیج دیے جائیں اور اپنے رب کی نشانوں کو نہ جھٹلائیں اور ایمان والوں میں ہو جائیں۔ بلکہ جس چیز کو اس سے پہلے چھپاتے تھے وہ ظاہر ہو گئی اور اگر یہ واپس بھیج دیے جائیں تب بھی وہی کام کریں گے جن سے انہیں منع کیا گیا تھا اور یقیناً یہ جھوٹے ہیں۔ اور کہتے ہیں اس دنیا کی زندگی کے سوا ہمارے لیے اور کوئی زندگی نہیں اور ہم اٹھائے نہیں جائیں گے۔ اور کاش کہ تو دیکھے جس وقت وہ اپنے رب کے سامنے کھڑے کیے جائیں گے وہ فرمائے گا کیا یہ سچ نہیں۔ کہیں گے ہاں ہمیں اپنے رب کی قسم ہے فرمائے گا تو اپنے کفر کے بدلے عذاب چکھو۔ وہ لوگ تباہ ہوئے جنہوں نے اپنے رب کی ملاقات کو جھٹلایا یہاں تک کہ جب ان پر قیامت اچانک آ پہنچے گی۔ تو کہیں گے اے افسوس ہم نے اس میں کیسی کوتاہی کی اور وہ اپنے بوجھ اپنی پیٹھوں پر اٹھائیں گے خبردار وہ برا بوجھ ہے جسے وہ

اٹھائیں گے۔

وَلَا تَحْسَبَنَّ اللَّهَ غَافِلًا عَمَّا يَعْمَلُ الظَّالِمُونَ ط إِنَّمَا
يُؤَخِّرُهُمْ لِيَوْمٍ تَشْخَصُ فِيهِ الْأَبْصَارُ ۝ مَهْطِعِينَ
مُقْنِعِي رءُوسِهِمْ لَا يَرْتَدُّ إِلَيْهِمْ طَرْفُهُمْ ج وَافْتَدَتْهُمْ
هَوَاءٌ ۝ وَأَنْذِرِ النَّاسَ يَوْمَ يَأْتِيهِمُ الْعَذَابُ فَيَقُولُ الَّذِينَ
ظَلَمُوا رَبَّنَا أَخِّرْنَا إِلَىٰ أَجَلٍ قَرِيبٍ لَا نُجِبُ دَعْوَتَكَ
وَتَتَّبِعِ الرَّسُلَ ط أَوْلَمْ تَكُونُوا أَقْسَمْتُمْ مِّنْ قَبْلِ مَا لَكُمُ
مِّنْ زَوَالٍ ۝ وَسَكَنتُمْ فِي مَسْكِنِ الَّذِينَ ظَلَمُوا
أَنْفُسَهُمْ وَتَبَيَّنَ لَكُم كَيْفَ فَعَلْنَا بِهِمْ وَضَرَبْنَا لَكُمُ
الْأَمْثَالَ ۝ وَقَدْ مَكَرُوا مَكْرَهُمْ وَعِنْدَ اللَّهِ مَكْرُهُمْ ط وَإِنْ
كَانَ مَكْرُهُمْ لِتَزُولَ مِنْهُ الْجِبَالُ ۝ فَلَا تَحْسَبَنَّ اللَّهَ
مُخْلَفًا وَعَدِّهِ رُسُلَهُ ط إِنَّ اللَّهَ عَزِيزٌ ذُو انْتِقَامٍ ۝ يَوْمَ
تُبَدَّلُ الْأَرْضُ غَيْرَ الْأَرْضِ وَالسَّمَوَاتُ وَبَرَزُوا لِلَّهِ
الْوَاحِدِ الْقَهَّارِ ۝ وَتَتْرَى الْمُجْرِمِينَ يَوْمَئِذٍ مُّقْرَنِينَ فِي
الْأَصْفَادِ ۝ سَرَابِيلُهُمْ مِّنْ قَطِرَانٍ وَتَغْشَىٰ وُجُوهُهُمْ
النَّارُ ۝ لِيَجْزِيَ اللَّهُ كُلَّ نَفْسٍ مَّا كَسَبَتْ ط إِنَّ اللَّهَ
سَرِيعُ الْحِسَابِ ۝ هَذَا بَلَّغٌ لِلنَّاسِ وَلِيُنذِرُوا بِهِ
وَلِيَعْلَمُوا أَنَّ مَا هُوَ إِلَهُ وَوَاحِدٌ وَلِيَذَّكَّرَ أُولُو الْأَلْبَابِ ۝

(سورۃ ابراہیم آیت ۵۲ تا ۵۳)

تو ہرگز خیال نہ کر کہ اللہ ان کاموں سے بے خبر ہے جو ظالم کرتے ہیں۔

انہیں صرف اس دن تک مہلت دے رکھی ہے جس میں نگاہیں پھٹی رہ جائیں گی۔ وہ سر اٹھائے ہوئے دوڑتے چلے جا رہے ہوں گے کہ ان کی نظر ان کی طرف ہٹ کر نہیں آوے گی اور ان کے دل اڑ گئے ہوں گے۔ اور لوگوں کو اس دن سے ڈراوے کہ ان پر عذاب آئے گا۔ تب ظالم کہیں گے اے رب ہمارے! ہمیں تھوڑی مدت تک مہلت دے کہ ہم تیرا بلانا قبول کر لیں اور رسولوں کی پیروی کر لیں کیا تم نے پہلے قسم نہیں کھائی تھی کہ تمہیں کہیں جانا ہی نہیں ہے۔ اور تم ان ہی لوگوں کی بستیوں میں آباد تھے جنہوں نے اپنی جانوں پر ظلم کیا تھا اور تمہیں معلوم ہو چکا تھا کہ ہم نے ان کے ساتھ کیا کیا تھا اور ہم نے تمہیں سب قصے بتلائے تھے۔ اور ان لوگوں نے اپنی تدبیریں کی تھیں اور ان کی تدبیریں اللہ کے سامنے تھیں اگرچہ ان کی تدبیریں ایسی تھیں کہ ان سے پہاڑ بھی ٹل جائیں۔ پس اللہ کو اپنے رسولوں سے وعدہ خلافی کرنے والا خیال نہ کریں بے شک اللہ زبردست بدلہ لینے والا ہے۔ جس دن اس زمین سے اور زمین بدلی جائے گی۔ اور آسمان بدلے جاویں گے اور سب کے سب ایک زبردست اللہ کے روبرو پیش ہوں گے اور تو اس دن گنہگاروں کو زنجیروں میں جکڑے ہوئے دیکھے گا۔ کرتے ان کے گندھک کے ہوں گے اور ان کے چہروں پر آگ لپٹی ہوگی۔ تاکہ اللہ ہر شخص کو اس کے کئے کی سزا دے۔ بے شک اللہ بڑی جلدی حساب لینے والا ہے۔ یہ قرآن لوگوں کے لیے اعلان ہے اور تاکہ اس کے ذریعے سے لوگوں کو ڈرایا جائے اور تاکہ وہ معلوم کر لیں کہ وہی ایک معبود ہے اور تاکہ عقلمند نصیحت حاصل کریں۔

يَا أَيُّهَا النَّاسُ اتَّقُوا رَبَّكُمُ جَ إِنَّ زَلْزَلَةَ السَّاعَةِ شَيْءٌ عَظِيمٌ ۝ يَوْمَ تَرَوُنَّهَا تُذْهِلُ كُلُّ مَرْضِعَةٍ عَمَّا أَرْضَعَتْ وَتَضَعُ كُلُّ ذَاتِ حَمْلٍ حَمْلَهَا وَتَرَى النَّاسَ سُكَرَى وَمَاهُمْ بِسُكَرَى وَلَكِنَّ عَذَابَ اللَّهِ شَدِيدٌ ۝

(الحج سورہ ۱-۲)

اے لوگو اپنے رب سے ڈرو بے شک قیامت کا زلزلہ ایک بڑی چیز ہے۔ جس دن اسے دیکھو گے ہر دودھ پلانے والی اپنے دودھ پیتے کو بھول جائے گی اور ہر حمل والی اپنا حمل ڈال دے گی اور تجھے لوگ مدہوش نظر آئیں گے اور وہ مدہوش نہ ہوں گے لیکن اللہ کا عذاب سخت ہوگا۔

وَيَوْمَ تَشْقُقُ السَّمَاءُ بِالْغَمَامِ وَنُزِّلَ الْمَلَائِكَةُ تَنْزِيلًا ۝ الْمَلِكُ يُومِئِدِنِ الْحَقُّ لِلرَّحْمَنِ ط وَكَانَ يَوْمًا عَلَى الْكُفْرَيْنِ عَسِيرًا ۝ وَيَوْمَ يَعُضُّ الظَّالِمُ عَلَى يَدَيْهِ يَقُولُ يَلِيَّتَنِي اتَّخَذْتُ مَعَ الرَّسُولِ سَبِيلًا ۝ يُوَيْلَتِي لِيُتِنِي لِمُ اتَّخَذُ فُلَانًا خَلِيلًا ۝ لَقَدْ اضْلَلَنِي عَنِ الذِّكْرِ بَعْدَ إِذْ جَاءَنِي ط وَكَانَ الشَّيْطَانُ لِلْإِنْسَانِ خَذُولًا ۝ وَقَالَ الرَّسُولُ يُرَبِّ إِنَّا قَوْمِي اتَّخَذُوا هَذَا الْقُرْآنَ مَهْجُورًا ۝

(سورہ فرقان آیت ۲۵-۳۰)

اور جس دن آسمان بادل سے پھٹ جائے گا اور فرشتے بکثرت اتارے جائیں گے اس دن حقیقی حکومت رحمن ہی کی ہوگی اور وہ دن کافروں پر بڑا سخت ہوگا۔ اور اس دن ظالم اپنے ہاتھ کاٹ کاٹ کھائے گا کہے گا اے کاش میں بھی رسول کے ساتھ راہ چلتا۔ ہائے میری شامت کاش میں نے فلاں کو

دوست نہ بنایا ہوتا۔ اسی نے تو نصیحت کے آنے کے بعد مجھے بہکا دیا اور شیطان تو انسان کو رسوا کرنے والا ہی ہے۔ اور رسول کہے گا اے میرے رب بیشک میری قوم نے اس قرآن کو نظر انداز کر رکھا تھا۔

وَقَالَ الَّذِينَ كَفَرُوا لَنْ نُؤْمِنَ بِهَذَا الْقُرْآنِ وَلَا بِالَّذِي بَيْنَ يَدَيْهِ ط وَلَوْ تَرَى إِذَا الظَّالِمُونَ مَوْقُوفُونَ عِنْدَ رَبِّهِمْ ج يَرْجِعُ بَعْضُهُمْ إِلَى بَعْضٍ ن الْقَوْلِ ج يَقُولُ الَّذِينَ اسْتَضَعِفُوا لِلَّذِينَ اسْتَكْبَرُوا لَوْلَا أَنْتُمْ لَكُنَّا مُؤْمِنِينَ ۝ قَالَ الَّذِينَ اسْتَكْبَرُوا لِلَّذِينَ اسْتَضَعِفُوا أَنْحُنُ صَدَدْنَكُمْ عَنِ الْهُدَىٰ بَعْدَ إِذْ جَاءَكُمْ بَلْ كُنْتُمْ مُجْرِمِينَ ۝ وَقَالَ الَّذِينَ اسْتَضَعِفُوا لِلَّذِينَ اسْتَكْبَرُوا بَلْ مَكْرُ اللَّيْلِ وَالنَّهَارِ إِذْ تَأْمُرُونَنَا أَنْ نَكْفُرَ بِاللَّهِ وَنَجْعَلَ لَهُ أَنْدَادًا ط وَأَسْرُوا النَّدَامَةَ لَمَّا رَأَوُ الْعَذَابَ ط وَجَعَلْنَا الْأَغْلَلَ فِي آعْنَاقِ الَّذِينَ كَفَرُوا ط هَلْ يُجْزَوْنَ إِلَّا مَا كَانُوا يَعْمَلُونَ ۝ (سورہ سبأ آیت ۳۱ تا ۳۳)

اور کافر کہتے ہیں ہم اس قرآن پر ہرگز ایمان نہیں لائیں گے اور نہ اس پر جو اس سے پہلے موجود ہے اور کاش آپ دیکھتے جب کہ ظالم اپنے رب کے حضور میں کھڑے کیے جائیں گے ایک ان میں سے دوسرے کی بات کو رد کر رہا ہوگا۔ جو لوگ کمزور سمجھے جاتے تھے وہ ان سے کہیں گے جو بڑے بنتے تھے اگر تم نہ ہوتے تو ہم ایماندار ہوتے۔ جو لوگ بڑے بنتے تھے ان سے کہیں گے جو کمزور سمجھے جاتے تھے کیا ہم نے تمہیں ہدایت سے روکا تھا۔ بعد اس کے

کہ وہ تمہارے پاس آچکی تھی بلکہ تم خود ہی مجرم تھے۔ اور جو لوگ کمزور سمجھے جاتے تھے وہ ان سے کہیں گے جو متکبر تھے بلکہ (تمہارے) رات اور دن کے فریب نے جب تم ہمیں حکم دیا کرتے تھے کہ ہم اللہ کا انکار کر دیں اور اس کے لیے شریک ٹھہرائیں اور دل میں بڑے پشیمان ہوں گے جب عذاب کو سامنے دیکھیں گے اور کافروں کی گردنوں میں ہم طوق ڈالیں گے۔ جو کچھ وہ کیا کرتے تھے اسی کا تو بدلہ پارہے ہیں۔

وَقَالُوا إِن هَذَا إِلَّا سِحْرٌ مُّبِينٌ ۝ إِذَا مِتْنَا وَكُنَّا
 تُرَابًا وَعِظْمًا إِنَّا لَمَبْعُوثُونَ ۝ أَوْ أَبَاؤُنَا الْأَوْلُونَ ۝
 قُلْ نَعَمْ وَأَنْتُمْ دَاخِرُونَ ۝ فَإِنَّمَا هِيَ زَجْرَةٌ وَاحِدَةٌ فَإِذَا
 هُمْ يَنْظُرُونَ ۝ وَقَالُوا يُوبِلُنَا هَذَا يَوْمُ الدِّينِ ۝ هَذَا يَوْمُ
 الْفَصْلِ الَّذِي كُنْتُمْ بِهِ تُكَذِّبُونَ ۝ أَحْشَرُوا الَّذِينَ
 ظَلَمُوا وَأَزْوَاجَهُمْ وَمَا كَانُوا يَعْبُدُونَ ۝ مِنْ دُونِ اللَّهِ
 فَاهْدُوهُمْ إِلَى صِرَاطِ الْجَحِيمِ ۝ وَقِفُوهُمْ إِنَّهُمْ
 مَسْتَوْلُونَ ۝ مَا لَكُمْ لَا تَنَاصَرُونَ ۝ بَلْ هُمْ الْيَوْمَ
 مُسْتَسْلِمُونَ ۝ وَأَقْبَلْ بَعْضُهُمْ عَلَى بَعْضٍ يَتَسَاءَلُونَ
 ۝ قَالُوا إِنَّكُمْ كُنْتُمْ تَأْتُونَنَا عَنِ الْيَمِينِ ۝ قَالُوا
 بَلْ لَمْ تَكُونُوا مُؤْمِنِينَ ۝ وَمَا كَانَ لَنَا عَلَيْكُمْ مِنْ
 سُلْطَانٍ ۝ بَلْ كُنْتُمْ قَوْمًا طَغَيْنَ ۝ فَحَقَّ عَلَيْنَا قَوْلُ
 رَبِّنَا ق إِنَّا لَذَائِقُونَ ۝ فَأَغْوَيْنَاكُمْ إِنَّا كُنَّا غَاوِينَ ۝
 فَإِنَّهُمْ يَوْمَئِذٍ فِي الْعَذَابِ مُشْتَرِكُونَ ۝ إِنَّا كَذَلِكَ

نَفَعُ بِالْمُجْرِمِينَ ۝ إِنَّهُمْ كَانُوا إِذَا قِيلَ لَهُمْ لَا إِلَهَ إِلَّا اللَّهُ لَا يَسْتَكْبِرُونَ ۝

(سورہ الصفت آیت ۱۵ تا ۳۵)

اور کہتے ہیں یہ تو محض صریح جادو ہے۔ کیا جب ہم مرجائیں گے اور مٹی اور ہڈیاں ہو جائیں گے تو کیا ہم پھر اٹھائے جائیں گے۔ اور کیا ہمارے پہلے باپ دادا بھی کہہ دو ہاں اور تم ذلیل ہونے والے ہو گے۔ پس وہ تو ایک زور کی آواز ہوگی۔ پس ناگہاں وہ دیکھنے لگیں گے۔ اور کہیں گے ہائے ہماری کب سختی! جزا کا دن یہی ہے۔ یہی فیصلے کا دن ہے۔ جسے تم جھٹلایا کرتے تھے۔ انہیں جمع کر دو جنہوں نے ظلم کیا اور ان کی بیویوں کو اور جن کی وہ عبادت کرتے تھے۔ سوائے اللہ کے پھر انہیں جہنم کے راستہ کی طرف ہانک کر لے جاؤ۔ اور انہیں کھڑا کروان سے دریافت کرنا ہے۔ تمہیں کیا ہوا کہ آپس میں ایک دوسرے کی مدد نہیں کرتے۔ بلکہ آج کے دن وہ سر جھکائے کھڑے ہوں گے۔ اور ایک دوسرے کی طرف متوجہ ہو کر پوچھے گا کہیں گے بے شک تم ہمارے پاس دائیں طرف سے آتے تھے۔ کہیں گے بلکہ تم خود ہی ایمان والے نہیں تھے۔ اور ہمیں تم پر کوئی زور نہیں تھا بلکہ تم ہی سرکش لوگ تھے۔ پھر ہم سب پر ہمارے رب کا قول پورا ہو گیا کہ ہم سب عذاب چکھنے والے ہیں۔ پھر ہم نے تمہیں بھی گمراہ کیا ہم خود بھی گمراہ تھے۔ پھر اس دن عذاب میں وہ سب یکساں ہوں گے بے شک ہم مجرموں سے ایسا ہی سلوک کیا کرتے ہیں۔ بے شک وہ ہے ایسے تھے کہ جب ان سے کہا جاتا تھا کہ سوائے اللہ کے اور کوئی معبود نہیں تو وہ تکبر کیا کرتے تھے۔



قیامت کے دن تمام انسانوں کی عدالت الہیہ
میں حاضری اور کافروں کا پہلے دعوت ابلاغ کا
انکار اور شہادتوں کے بعد اعتراف ان کی نیکیاں
اکارت داخلہ جہنم اور ایمان داروں کا داخلہ

جنت میں ہوگا

يَوْمَ يَجْمَعُ اللَّهُ الرُّسُلَ فَيَقُولُ مَاذَا أُجِبْتُمْ
قَالُوا لَا عِلْمَ لَنَا بِانْكُ أَنْتَ عَلَّامُ الْغُيُوبِ ۝ إِذْ قَالَ اللَّهُ
يَعِيسَى ابْنَ مَرْيَمَ إِذْ كُنْتُمْ عَلَى عِلْيَكٍ وَعَلَى
وَالِدَتِكَ إِذْ أَيَّدتْكَ بِرُوحِ الْقُدُسِ تَتَكَلَّمُ النَّاسُ فِي
الْمَهْدِ وَكَهْلًا ۚ وَإِذْ عَلَّمْتُكَ الْكِتَابَ وَالْحِكْمَةَ
وَالتَّوْرَةَ وَالْإِنْجِيلَ ۚ وَإِذْ تَخْلُقُ مِنَ الطِّينِ كَهَيْئَةِ
الطَّيْرِ بِأَذْنِي فَتَنْفُخُ فِيهَا فَتَكُونُ طَيْرًا بِأَذْنِي وَتُبْرِئُ
الْأَكْمَهَ وَالْأَبْرَصَ بِأَذْنِي ۚ وَإِذْ تُخْرِجُ الْمَوْتَى بِأَذْنِي ۚ
وَإِذْ كَفَفْتُ بَنِي إِسْرَائِيلَ عَنْكَ إِذْ جِئْتَهُم بِالْبَيِّنَاتِ

فَقَالَ الَّذِينَ كَفَرُوا مِنْهُمْ إِنَّ هَذَا إِلَّا سِحْرٌ مُّبِينٌ ۝ وَادُّ
أَوْحِيَتْ إِلَى الْحَوَارِيِّينَ أَنْ آمِنُوا بِي وَبِرَسُولِي ۚ قَالُوا
آمَنَّا وَاشْهَدْ بِأَنَّنَا مُسْلِمُونَ ۝ إِذْ قَالَ الْحَوَارِيُّونَ
يَعِيسَى ابْنُ مَرْيَمَ هَلْ يَسْتَطِيعُ رَبُّكَ أَنْ يُنَزِّلَ
عَلَيْنَا مَائِدَةً مِنَ السَّمَاءِ ۖ قَالَ اتَّقُوا اللَّهَ إِنْ كُنْتُمْ
مُؤْمِنِينَ ۝ قَالُوا نُرِيدُ أَنْ نَأْكُلَ مِنْهَا وَتَطْمَئِنَّ قُلُوبُنَا
وَنَعْلَمَ أَنْ قَدْ صَدَقْتُنَا وَنَكُونَ عَلَيْهَا مِنَ الشَّاهِدِينَ ۝
قَالَ عِيسَى ابْنُ مَرْيَمَ اللَّهُمَّ رَبَّنَا أَنْزِلْ عَلَيْنَا مَائِدَةً
مِنَ السَّمَاءِ تَكُونُ لَنَا عِيدًا لِأَوَّلِنَا وَآخِرِنَا وَآيَةً مِنْكَ ۚ
وَأَرْزُقْنَا وَأَنْتَ خَيْرُ الرَّازِقِينَ ۝ قَالَ اللَّهُ إِنَّي مُنَزِّلُهَا
عَلَيْكُمْ ۚ فَمَنْ يَكْفُرْ بَعْدَ مَنكُمُ فَإِنِّي أُعَذِّبُهُ عَذَابًا
لَا أُعَذِّبُهُ أَحَدًا مِنَ الْعَالَمِينَ ۝ وَادُّ قَالَ اللَّهُ يُعِيسَى ابْنُ
مَرْيَمَ ءَأَنْتَ قُلْتَ لِلنَّاسِ اتَّخِذُونِي وَأُمَّيَ الْهَيْنِ مِنْ
دُونِ اللَّهِ ۖ قَالَ سُبْحَانَكَ مَا يَكُونُ لِي أَنْ أَقُولَ
مَا لَيْسَ لِي بِحَقٍّ ۖ إِنْ كُنْتُ قُلْتُهُ فَقَدْ عَلِمْتَهُ ۖ تَعَلَّمُ
مَا فِي نَفْسِي وَلَا أَعْلَمُ مَا فِي نَفْسِكَ ۖ إِنَّكَ أَنْتَ عَلَّامُ
الْغُيُوبِ ۝ مَا قُلْتُ لَهُمْ إِلَّا مَا أَمَرْتَنِي بِهِ أَنْ اعْبُدُوا اللَّهَ
رَبِّي وَرَبَّكُمْ ۚ وَكُنْتُ عَلَيْهِمْ شَهِيدًا مَا دُمْتُ فِيهِمْ ۚ
فَلَمَّا تَوَفَّيْتَنِي كُنْتُ أَنْتَ الرَّقِيبَ عَلَيْهِمْ ۖ وَأَنْتَ
عَلَى كُلِّ شَيْءٍ شَهِيدٌ ۝ إِنْ تُعَذِّبُهُمْ فَإِنَّهُمْ عَبَادُكَ ۚ

وَإِنْ تَغْفِرْ لَهُمْ فإِنَّكَ أَنْتَ الْعَزِيزُ الْحَكِيمُ ۝ قَالَ اللَّهُ هَذَا يَوْمُ يَنْفَعُ الصَّادِقِينَ صِدْقُهُمْ ۝ لَهُمْ جَنَّاتٌ تَجْرِي مِنْ تَحْتِهَا الْأَنْهَارُ خَالِدِينَ فِيهَا أَبَدًا ۝ رَضِيَ اللَّهُ عَنْهُمْ وَرَضُوا عَنْهُ ۝ ذَلِكَ الْفَوْزُ الْعَظِيمُ ۝ اللَّهُ مُلْكُ السَّمَوَاتِ وَالْأَرْضِ وَمَا فِيهِنَّ ۝ وَهُوَ عَلَى كُلِّ شَيْءٍ قَدِيرٌ ۝ (سورة المائدہ آیت ۱۰۹ تا ۱۲۰)

جس دن اللہ سب پیغمبروں کو جمع کرے گا پھر کہے گا تمہیں کیا جواب دیا گیا تھا وہ کہیں گے ہمیں کچھ خبر نہیں تو ہی چھپی باتوں کو جاننے والا ہے۔ جب اللہ کہے گا اے عیسیٰ مریم کے بیٹے میرا احسان یاد کر جو تجھ پر اور تیری ماں پر ہوا ہے جب میں نے روح پاک سے تیری مدد کی تو لوگوں سے گود میں اور ادھیڑ عمر میں بات کرتا تھا اور جب میں نے تجھ کو کتاب اور حکمت اور تورات اور انجیل سکھائی اور جب تو مٹی سے جانور کی صورت میرے حکم سے بناتا تھا پھر تو اس میں پھونک مارتا تھا تب وہ میرے حکم سے اڑنے والا ہو جاتا تھا اور مادر زاد اندھے کو اور کوڑھی کو میرے حکم سے اچھا کرتا تھا اور جب مردوں کو میرے حکم سے نکال کھڑا کرتا تھا اور جب میں نے بنی اسرائیل کو تجھ سے روکا جب تو ان کے پاس نشانیاں لے کر آیا تو جوان میں کافر تھے وہ کہنے لگے اور کچھ نہیں یہ تو صریح جادو ہے اور جب میں نے حواریوں کے دل میں ڈال دیا تو کہنے لگے ہم ایمان لائے اور تو گواہ رہ کہ ہم اللہ کے فرمانبردار ہیں۔ جب حواریوں نے کہا اے عیسیٰ مریم کے بیٹے کیا تیرا رب کر سکتا ہے کہ ہم پر خوان بھرا ہوا آسمان سے اترے۔ کہا اللہ سے ڈرو اگر تم ایمان دار ہو۔ انہوں نے

کہا ہم چاہتے ہیں کہ اس میں سے کھائیں اور ہمارے دل مطمئن ہو جائیں اور ہم جان لیں کہ تو نے ہم سے سچ کہا ہے اور ہم اس پر گواہ رہیں۔ عیسیٰ مریم کے بیٹے نے کہا اے اللہ رب ہمارے ہم پر بھرا ہوا خوان آسمان سے اتار جو ہمارے پہلوں اور پچھلوں کے لئے عید ہو اور تیری طرف سے ایک نشانی ہو اور ہمیں رزق دے اور تو ہی سب سے بہتر رزق دینے والا ہے۔ اللہ نے فرمایا بے شک میں وہ خوان تم پر اتاروں گا پھر اس کے بعد جو کوئی تم میں سے ناشکری کرے گا تو میں اسے سزا دوں گا جو دنیا میں کسی کو نہ دی ہوگی اور جب اللہ فرمائے گا اے عیسیٰ مریم کے بیٹے کیا تو نے لوگوں سے کہا تھا کہ خدا کے سوا مجھے اور میری ماں کو بھی دو خدا بنا لو وہ عرض کرے گا تو پاک ہے مجھے لائق نہیں کہ ایسی بات کہوں کہ جس کا مجھے حق نہیں اگر میں نے یہ کہا ہوگا تو تجھے ضرور معلوم ہوگا جو میرے دل میں ہے تو جانتا ہے اور جو تیرے دل میں ہے وہ میں نہیں جانتا بے شک تو ہی چھپی ہوئی باتوں کو جاننے والا ہے۔ میں نے ان سے اس کے سوا کچھ نہیں کہا جس کا تو نے مجھے حکم دیا تھا کہ اللہ کی بندگی کرو جو میرا اور تمہارا رب ہے اور میں اس وقت تک ان کا نگران تھا جب تک ان میں رہا پھر جب تو نے مجھے اٹھا لیا تو تو ہی ان کا نگران تھا اور تو ہر چیز سے خبردار ہے اور تو انہیں عذاب دے تو وہ تیرے ہی بندے ہیں اور اگر تو انہیں معاف کر دے تو تو ہی زبردست حکمت والا ہے۔ اللہ فرمائے گا یہ وہ دن ہے جس میں سچوں کا ان کا سچ کام آئے گا ان کے لئے باغ ہیں جن کے نیچے نہریں بہتی ہیں ان میں سے ہمیشہ رہنے والے ہوں گے ان سے اللہ راضی ہوا اور وہ اس سے راضی ہوئے یہی بڑی کامیابی ہے آسمانوں اور زمین اور جو کچھ ان

کے درمیان ہے سب اللہ ہی کی سلطنت ہے اور وہ ہر چیز پر قادر ہے۔

وَيَوْمَ نَحْشُرُهُمْ جَمِيعًا ثُمَّ نَقُولُ لِلَّذِينَ أَشْرَكُوا آيِنَ
شُرَكَائِكُمْ الَّذِينَ كُنْتُمْ تَزْعُمُونَ ۝ ثُمَّ لَمْ تَكُنْ
فِتْنَتُهُمْ إِلَّا أَنْ قَالُوا وَاللَّهِ رَبِّنَا مَا كُنَّا مُشْرِكِينَ ۝
أَنْظِرْ كَيْفَ كَذَبُوا عَلَيَّ أَنْفُسِهِمْ وَضَلَّ عَنْهُمْ مَا كَانُوا
يَفْتَرُونَ ۝

(سورۃ الانعام آیت ۲۲ تا ۲۴)

اور جس دن ہم ان سب کو جمع کریں گے پھر ان لوگوں سے کہیں گے
جنہوں نے شرک کیا تھا تمہارے شریک کہاں ہیں جن کا تمہیں دعویٰ تھا پھر
سوائے اس کے ان کا اور کوئی بہانہ نہ ہوگا کہیں گے ہمیں اللہ اپنے پروردگار کی
قسم ہے کہ ہم تو مشرک نہیں تھے دیکھو اپنے اوپر انہوں نے کیسا جھوٹ بولا
اور جب باتیں وہ بنایا کرتے تھے وہ سب غائب ہو گئیں۔

وَيَوْمَ يَحْشُرُهُمْ جَمِيعًا ۝ يَمْعَشِرُ الْجِنِّ قَدْ
اسْتَكْبَرْتُمْ مِنَ الْإِنْسِ ۝ وَقَالَ أَوْلِيَّتُهُمْ مِنَ الْإِنْسِ رَبَّنَا
اسْتَمْتَعَ بَعْضُنَا بِبَعْضٍ وَبَلَّغْنَا أَجَلَنَا الَّذِي أَجَلْتَنَا ط
قَالَ النَّارُ مَثْوَاكُمْ خَلِيدِينَ فِيهَا إِلَّا مَا شَاءَ اللَّهُ ط إِنَّ
رَبَّكَ حَكِيمٌ عَلِيمٌ ۝ وَكَذَلِكَ نُوَلِّي بَعْضَ الظَّالِمِينَ
بَعْضًا بِمَا كَانُوا يَكْسِبُونَ ۝ يَمْعَشِرُ الْجِنِّ وَالْإِنْسِ الْم
يَأْتِكُمْ رَسُولٌ مِّنْكُمْ يَقْصُونَ عَلَيْكُمْ آيَاتِي وَيُنذِرُونَكُمْ
لِقَاءَ يَوْمِكُمْ هَذَا ط قَالُوا شَهِدْنَا عَلَى أَنْفُسِنَا وَغَرَّتْهُمْ
الْحَيَاةُ الدُّنْيَا وَشَهِدُوا عَلَى أَنْفُسِهِمْ أَنَّهُمْ كَانُوا

کَفِرِينَ ۝ (سورة الانعام آیت ۱۲۸ تا ۱۳۰)

اور جس دن ان سب کو جمع کرے گا تو جنوں کی جماعت سے فرمائے گا تم نے آدمیوں میں سے بہت سے اپنے تابع کر لئے تھے اور آدمیوں میں سے جو جنوں کے دوست تھے کہیں گے اے رب ہمارے ہم میں سے ہر ایک نے دوسرے سے کام نکالا اور ہم اپنی اس میعاد کو آہنچے جو تو نے ہمارے واسطے مقرر کی تھی فرمائے گا تم سب کا ٹھکانا آگ ہے اس میں ہمیشہ رہو گے اس سے صرف وہی بچیں گے جنہیں اللہ بچائے گا بے شک تیرا رب حکمت والا جاننے والا ہے اور اسی طرح ہم گناہگاروں کو ایک دوسرے کیساتھ ان کے اعمال سے ملا دیں گے اے جنوں اور انسانوں کی جماعت کیا تمہارے پاس تم ہی میں رسول نہیں آئے تھے جو تمہیں میرے احکام سناتے تھے اور اس دن کی ملاقات سے تمہیں ڈراتے تھے کہیں گے ہم اپنے گناہ کا اقرار کرتے ہیں اور انہیں دنیا کی زندگی سے دھوکا دیا ہے اور اپنے اوپر ہی گواہی دیں گے کہ وہ کافر تھے۔

فَلَنَسْأَلَنَّ الَّذِينَ أُرْسِلَ إِلَيْهِمْ وَلَنَسْأَلَنَّ الْمُرْسَلِينَ ۝
 فَلَنَقُصَّنَّ عَلَيْهِم بِعِلْمٍ وَمَا كُنَّا غَائِبِينَ ۝ وَالْوِزْنُ
 يَوْمَئِذٍ الْحَقُّ ۚ فَمَنْ ثَقُلَتْ مَوَازِينُهُ فَأُولَئِكَ هُمُ
 الْمُفْلِحُونَ ۝ وَمَنْ خَفَّتْ مَوَازِينُهُ فَأُولَئِكَ الَّذِينَ
 خَسِرُوا أَنفُسَهُمْ بِمَا كَانُوا بِآيَاتِنَا يَظْلِمُونَ ۝

(سورة الاعراف آیت ۶ تا ۹)

پھر ہم ان لوگوں سے ضرور سوال کریں گے ان کے پاس پینمبر بھیجے گئے

تھے اور پیغمبروں سے ضرور پوچھیں گے پھر اپنے علم کی بنا پر ان کے سامنے بیان کر دیں گے اور ہم کہیں غیر حاضر نہ تھے اور واقعی اس دن وزن بھی ہوگا پھر جس شخص کا پلہ بھاری ہوگا سوا سے لوگ کامیاب کہیں گے اور جس کا پلہ ہلکا ہوگا سو یہ لوگ کہیں گے جنہوں نے اپنا نقصان کیا اس لئے کہ ہماری آیتوں کا انکار کرتے تھے۔

يَوْمَ نَدْعُوا كُلَّ اُنَاسٍ بِاِمَامِهِمْ فَمَنْ اُوْتِيَ كِتٰبَهُ
بِيَمِيْنِهِ فَاُولٰٓئِكَ يَقْرَءُوْنَ كِتٰبَهُمْ وَلَا يُظْلَمُوْنَ فِتْيٰلًا ۝
وَمَنْ كَانَ فِيْ هٰذِهِ اَعْمٰى فَهُوَ فِي الْاٰخِرَةِ اَعْمٰى وَاَضَلُّ سَبِيْلًا ۝
(سورۃ بنی اسرائیل آیت ۷۱-۷۲)

جس دن ہم ہر فرقہ کو ان کے سرداروں کے ساتھ بلائیں گے تو جسے اس کا اعمال نامہ اس کے داہنے ہاتھ میں دیا گیا سو وہ لوگ اپنا اعمال نامہ پڑھیں گے اور وہ تاگے کے برابر ظلم نہیں کئے جائیں گے اور جو کوئی اس جہاں میں اندھا رہا تو وہ آخرت میں بھی اندھا ہوگا اور راستہ سے بہت دور ہٹا ہوا۔

وَيَوْمَ نُسَيِّرُ الْجِبَالَ وَتَرَى الْاَرْضَ بَارِزَةً لَا
وَحَشْرُنٰهُمْ فَلَمْ نَغَادِرْ مِنْهُمْ اَحَدًا ۝ وَعَرَضُوا عَلٰى
رَبِّكَ صَفًّا ط لَقَدْ جِئْتُمُوْنَا كَمَا خَلَقْنٰكُمْ اَوَّلَ مَرَّةٍ مَّزِيْلًا
رَّعْمْتُمْ اَلَّنْ نَجْعَلَ لَكُمْ مَّوْعِدًا ۝ وَوَضِعَ الْكِتٰبُ فَتَرٰى
الْمُجْرِمِيْنَ مُشْفِقِيْنَ مِمَّا فِيْهِ وَيَقُوْلُوْنَ يٰوَيْلَتَنَا مَالِ
هٰذَا الْكِتٰبِ لَا يُغَادِرُ صَغِيْرَةً وَّلَا كَبِيْرَةً اِلَّا اَحْصٰهَا ج
وَوَجَدُوْا مَا عَمِلُوْا حٰضِرًا ط وَلَا يَظْلِمُ رَبُّكَ اَحَدًا ۝

(سورۃ الکہف آیت ۲۸-۲۹)

اور جس دن ہم پہاڑوں کو چلائیں گے اور تو زمین کو صاف میدان دیکھے گا اور سب کو جمع کریں گے اور ان میں سے کسی کو بھی نہ چھوڑیں گے اور سب تیرے رب کے سامنے صف باندھ کر پیش کئے جائیں گے البتہ تحقیق تم ہمارے پاس آئے ہو جیسا ہم نے تم کو پہلی بار پیدا کیا تھا بلکہ تم نے خیال کیا تھا کہ ہم تمہارے لئے کوئی وعدہ مقرر نہ کریں گے اور اعمال نامہ رکھ دیا جائے گا پھر تو مجرموں کو دیکھے گا اس چیز سے ڈرنے والے ہوں گے اور کہیں گے افسوس ہم پر یہ کیسا اعمال نامہ ہے کہ اس نے کوئی چھوٹی یا بڑی بات نہیں چھوڑی مگر سب کو محفوظ کیا ہوا ہے اور جو کچھ انہوں نے کیا تھا سب کو موجود پائیں گے اور تیرا رب کسی پر ظلم نہیں کرے گا۔

وَيَوْمَ يَقُولُ نَادُوا شُرَكَاءِيَ الَّذِينَ زَعَمْتُمْ فَدَعَوْهُمْ
فَلَمْ يَسْتَجِيبُوا لَهُمْ وَجَعَلْنَا بَيْنَهُمْ مَوْبِقًا
وَالْمُجْرِمُونَ النَّارَ فَظَنُّوا أَنَّهُمْ مُوَاقِعُهَا وَلَمْ
يَجِدُوا عَنْهَا مَصْرِفًا

(سورۃ الکہف آیت ۵۲-۵۳)

اور جس دن فرمائے گا میرے شریکوں کو پکارو جنہیں تم مانتے تھے پر وہ انہیں پکاریں گے سو وہ انہیں جواب نہیں دیں گے اور ہم نے ان کے درمیان ہلاکت کی جگہ بنا دی ہے اور گنہگار آگ کو دیکھیں گے اور سمجھیں گے کہ وہ اس میں گرنے والے ہیں اور اس سے بچنے کی کوئی راہ نہ پائیں گے۔

وَاتَّخَذُوا مِنْ دُونِ اللَّهِ إِلَهًا لِيَكُونُوا لَهُمْ عِزًّا
كَلَّا ط سَيَكْفُرُونَ بِعِبَادَتِهِمْ وَيَكُونُونَ عَلَيْهِمْ ضِدًّا

أَلَمْ تَرَأْنَا أَرْسَلْنَا الشَّيْطِينَ عَلَى الْكَافِرِينَ تُوْزُهُمْ أَرْأَا
 فَلَا تَعْجَلْ عَلَيْهِمْ ط إِنَّمَا نَعْدُلُهُمْ عَذَابًا ۝ يَوْمَ نَحْشُرُ
 الْمُتَّقِينَ إِلَى الرَّحْمَنِ وَفْدًا ۝ وَنَسُوقُ الْمُجْرِمِينَ إِلَى
 جَهَنَّمَ وَرُذَا ۝ لَا يَمْلِكُونَ الشَّفَاعَةَ إِلَّا مَنِ اتَّخَذَ
 عِنْدَ الرَّحْمَنِ عَهْدًا ۝ وَقَالُوا اتَّخَذَ الرَّحْمَنُ وَلَدًا ۝ لَقَدْ
 جِئْتُمْ شَيْئًا إِدًّا ۝ تَكَادُ السَّمَوَاتُ يَتَفَطَّرْنَ مِنْهُ وَتَنْشَقُّ
 الْأَرْضُ وَتَخِرُّ الْجِبَالُ هَدًّا ۝ أَنْ دَعَوْا لِلرَّحْمَنِ وَلَدًا ۝
 وَمَا يَنْبَغِي لِلرَّحْمَنِ أَنْ يَتَّخِذَ وَلَدًا ۝ إِنْ كُلُّ مَنْ فِي
 السَّمَوَاتِ وَالْأَرْضِ إِلَّا آتِيَ الرَّحْمَنِ عَبْدًا ۝ لَقَدْ
 أَحْصَاهُمْ وَعَدَّهُمْ عَدًّا ۝ وَكُلُّهُمْ آتِيهِ يَوْمَ الْقِيَامَةِ
 فَرْدًا ۝ إِنْ الَّذِينَ آمَنُوا وَعَمِلُوا الصَّالِحَاتِ سَيَجْعَلُ
 لَهُمُ الرَّحْمَنُ وُدًّا ۝

(سورۃ مریم آیت ۸۱ تا ۹۶)

اور انہوں نے اللہ کے سوا معبود بنا لئے ہیں تاکہ وہ ان کے مددگار ہوں
 ہرگز نہیں وہ جلد ہی ان کی عبادت کا انکار کریں گے اور ان کے مخالف
 ہو جائیں گے کیا تو نے نہیں دیکھا کہ ہم نے شیطانوں کو کافروں پر چھوڑ رکھا
 ہے وہ انہیں ابھارتے رہتے ہیں سو تو ان کے لئے عذاب کی جلدی نہ کر ہم خود
 ان کے دن گن رہے ہیں جس دن ہم پرہیزگاروں کے رحمان کے پاس
 مہمان بنا کر جمع کریں گے وہ گناہگاروں کو دوزخ کی طرف پیاسا ہانکے گا کسی
 کو سفارش کا اختیار نہیں ہوگا مگر جس نے رحمان کے ہاں سے اجازت لی ہو
 اور کہتے ہیں کہ رحمان نے بیٹا بنا لیا البتہ تحقیق تم سخت بات زبان پر لائے ہو کہ

جس سے ابھی آسمان پھٹ جائیں اور زمین چر جائے اور پہاڑ ٹکڑے ہو کر گر پڑیں اس لئے کہ انہوں نے رحمان کے لئے بیٹا تجویز کیا اور رحمان کی یہ شان نہیں کہ کسی کو بیٹا بنائے جو کچھ آسمانوں اور زمین میں ہے ان میں سے ایسا کوئی نہیں جو رحمان کا بندہ بن کر نہ آئے البتہ تحقیق اس نے انہیں شمار کر رکھا ہے اور ان کی گنتی گن رکھی ہے اور ہر ایک ان میں سے اس کے ہاں اکیلا آئے گا بیشک جو ایمان لائے اور نیک کام کئے عنقریب رحمان ان کے لئے محبت پیدا کرے گا۔

مَنْ أَعْرَضَ عَنْهُ فَإِنَّهُ يَحْمِلُ يَوْمَ الْقِيَمَةِ وِزْرًا ○
 خَلِيدِينَ فِيهِ ط وَسَاءَ لَهُمْ يَوْمَ الْقِيَمَةِ حِمْلًا ○ يَوْمَ يُنْفَخُ
 فِي الصُّورِ وَنَحْشُرُ الْمُجْرِمِينَ يَوْمَئِذٍ زُرْقًا ○
 يَتَخَفَتُونَ بَيْنَهُمْ إِنْ لَبِثْتُمْ إِلَّا عَشْرًا ○ نَحْنُ أَعْلَمُ بِمَا
 يَقُولُونَ إِذْ يَقُولُ أَمْثَلُهُمْ طَرِيقَةً إِنْ لَبِثْتُمْ إِلَّا يَوْمًا ○
 وَيَسْأَلُونَكَ عَنِ الْجِبَالِ فَقُلْ يَنْسِفُهَا رَبِّي نَسْفًا ○
 فَيَذَرُهَا قَاعًا صَفْصَفًا ○ لَا تَرَى فِيهَا عِوَجًا وَلَا أَمْتًا ○
 يَوْمَئِذٍ يَتَّبِعُونَ الدَّاعِيَ لَا عِوَجَ لَهُ ج وَخَشَعَتِ
 الْأَصْوَاتُ لِلرَّحْمَنِ فَلَا تَسْمَعُ إِلَّا هَمْسًا ○ يَوْمَئِذٍ لَا
 تَنْفَعُ الشَّفَاعَةُ إِلَّا مَنْ أَذِنَ لَهُ الرَّحْمَنُ وَرَضِيَ لَهُ
 قَوْلًا ○ يَعْلَمُ مَا بَيْنَ أَيْدِيهِمْ وَمَا خَلْفَهُمْ وَلَا يُحِيطُونَ
 بِهِ عِلْمًا ○ وَعَنْتِ الْوُجُوهُ لِلْحَيِّ الْقَيُّومِ ط وَقَدْ خَابَ
 مَنْ حَمَلَ ظُلْمًا ○ وَمَنْ يَعْمَلْ مِنَ الصَّالِحَاتِ وَهُوَ

مُؤْمِنٌ فَلَا يَخَفُ ظُلْمًا وَلَا هَضْمًا ۝

(سورۃ طہ آیت ۱۰۰ تا ۱۱۲)

جس نے اس سے منہ پھیرا سو وہ قیامت کے دن بوجھ اٹھائے گا اس میں ہمیشہ رہیں گے اور ان کے لئے قیامت کے دن برابر بوجھ ہوگا جس دن صور میں پھونکا جائے گا اور ہم اس دن مجرموں کو نیلی آنکھوں والے کر کے جمع کر دیں گے چپکے چپکے آپس میں باتیں کرتے ہوں گے کہ تم صرف دس دن ہی ٹھہرے ہو ہم خوب جان لیں گے جو کچھ وہ کہیں گے جب ان میں سے بڑا سمجھ دار کہے گا کہ تم صرف ایک ہی دن ٹھہرے ہو اور تجھ سے پہاڑوں کا حال پوچھتے ہیں سو کہہ دیں میرا رب انہیں بالکل اڑا دے گا پھر زمین کو چٹیل میدان کر کے چھوڑے گا تو اس میں بھی کچی اور ٹیلہ نہیں دیکھے گا اس دن پکارنے والے کا اتباع کریں گے اس میں کوئی کچی نہیں ہوگی اور رحمان کے ڈر سے آوازیں دب جائیں گی پھر تو پاؤں کی آہٹ کے سوا کچھ نہیں سنے گا اس دن سفارش کام نہیں آئے گی مگر جسے رحمان نے اجازت دی اور اس کی بات پسند کی وہ جانتا ہے جو کچھ ان کے آگے اور پیچھے ہے اور ان کا علم اسے احاطہ نہیں کر سکتا اور سب منہ جی و قیوم کے سامنے جھک جائیں گے اور تحقیق نامراد ہوا جس نے ظلم کا بوجھ اٹھایا اور جو نیک کام کرے گا اور وہ مومن بھی ہو تو اسے ظلم اور حق تلفی کا کوئی خوف نہیں ہوگا

وَيَوْمَ يَحْشُرُهُمْ وَمَا يَعْبُدُونَ مِنْ دُونِ اللَّهِ فَيَقُولُ
 ءَأَنْتُمْ أَضَلَلْتُمْ عِبَادِي هَؤُلَاءِ أَمْ هُمْ ضَلُّوا السَّبِيلَ ۝
 قَالُوا سُبْحٰنَكَ مَا كَانَ يُنْبَغِي لَنَا أَنْ نَتَّخِذَ مِنْ

دُونِكَ مِنْ أَوْلِيَاءٍ وَلَكِنْ مَتَّعْتَهُمْ وَإِبَاءَهُمْ حَتَّىٰ نَسُوا
الذِّكْرَ وَكَانُوا قَوْمًا بُورًا ۝ فَقَدْ كَذَّبُوكُمْ بِمَا تَقُولُونَ لَا
فَمَا تَسْتَطِيعُونَ صُرْفًا وَلَا نَصْرًا ۝ وَمَنْ يَظْلِمِ مِّنْكُمْ
نُذِقْهُ عَذَابًا كَبِيرًا ۝ (سورة الفرقان آیت ۱۷ تا ۱۹)

اور جس دن انہیں اور ان کے معبودوں کو جمع کرے گا جنہیں وہ اللہ کے
سوا پوجتے تھے تو فرمائے گا کیا تو نے میرے ان بندوں کو گمراہ کیا تھا یا وہ خود
راستہ بھول گئے تھے کہیں گے تو پاک ہے ہمیں یہ کب لائق تھا کہ تیرے سوا
کسی اور کو کارساز بناتے لیکن تو نے انہیں اور ان کے باپ دادا کو یہاں تک
آسودگی دی تھی وہ یاد کرنا بھول گئے اور یہ لوگ تباہ ہونے والے تھے سو
تمہارے معبودوں نے تمہاری باتوں میں تمہیں جھٹلادیا سو تم نہ تو ٹال سکتے ہو
اور نہ مدد کر سکتے ہو اور جو تم میں سے ظلم کرے گا ہم اسے بڑا عذاب چکھائیں
گے۔

يَوْمَ لَا يَنْفَعُ مَالٌ وَلَا بَنُونَ ۝ إِلَّا مَنْ آتَىٰ اللَّهَ بِقَلْبٍ
سَلِيمٍ ۝ وَأُزْلِفَتِ الْجَنَّةُ لِلْمُتَّقِينَ ۝ وَبُرِزَتِ الْجَحِيمُ
لِلْغَافِينَ ۝ وَقِيلَ لَهُمْ آيِنَمَا كُنْتُمْ تَعْبُدُونَ ۝ مِنْ دُونِ اللَّهِ ۝
هَلْ يَنْصُرُونَكُم أَوْ يَنْتَصِرُونَ ۝ فَكُفُّوا فِيهَا هُمْ
وَالْغَاوُونَ ۝ وَجُنُودُ ابْلِيسَ اجْمَعُونَ ۝ قَالُوا وَهُمْ
فِيهَا يَخْتَصِمُونَ ۝ تَاللَّهِ إِنْ كُنَّا لَفِي ضَلَالٍ مُّبِينٍ ۝ إِذْ
نُسُوْكُمْ رَبِّ الْعَالَمِينَ ۝ وَمَا أَضَلَّنَا إِلَّا الْمُجْرِمُونَ ۝
فَمَا لَنَا مِنْ شَافِعِينَ ۝ وَلَا صَدِيقٍ حَمِيمٍ ۝ فَلَوْ أَنَّ لَنَا كَرَّةً

فَنَكُونُ مِنَ الْمُؤْمِنِينَ ۝ إِنَّ فِي ذَلِكَ لَآيَةً لِّمَنْ كَانَ
أَكْثَرُهُمْ مُؤْمِنِينَ ۝ وَإِنَّ رَبَّكَ لَهوَ الْعَزِيزُ الرَّحِيمُ ۝

(سورۃ الشعراء آیت ۸۸ تا ۱۰۴)

جس دن مال اور اولاد نفع نہیں دے گی مگر جو اللہ کے پاس پاک دل لے کر آیا اور پرہیزگاروں کے لئے جنت قریب لائی جائے گی اور دوزخ سرکشوں کے لئے ظاہر کی جائے گی اور انہیں کہا جائے گا کہاں ہیں جنہیں تم پوجتے تھے اللہ کے سوا کیا وہ تمہاری مدد کر سکتے ہیں یا بدلہ لے سکتے ہیں پھر وہ اور سب گمراہ اس میں اوندھے ڈال دیئے جائیں گے اور شیطان کے سارے لشکروں کو بھی اور وہ وہاں آپس میں جھگڑتے ہوئے کہیں گے اللہ کی قسم بے شک ہم صریح گمراہی میں تھے جب ہم تمہیں رب العالمین کے برابر کیا کرتے تھے اور ہمیں ان بدکاروں کے سوا کسی نے گمراہ نہیں کیا پھر کوئی ہماری سفارش کرنے والا نہیں اور نہ کوئی مخلص دوست ہے پھر اگر ہمیں دوبارہ جانا ملے تو ہم ایمان والوں میں شامل ہوں البتہ اس میں بڑی نشانی ہے اور ان میں سے اکثر ایمان لانے والے نہیں ہیں اور بے شک تیرا رب زبردست رحم کرنے والا ہے۔

أَفَمَنْ وَعَدْنَاهُ وَعَدًّا حَسَنًا فَهُوَ لَا يَأْتِيهِ كَمَنْ مَتَّعْنَاهُ
مَتَاعَ الْحَيَاةِ الدُّنْيَا ثُمَّ هُوَ يَوْمَ الْقِيَامَةِ مِنَ الْمُحْضَرِينَ ۝
وَيَوْمَ يُنَادِيهِمْ فَيَقُولُ أَيُّ شُرَكَائِيَ الَّذِينَ كُنْتُمْ
تَزْعُمُونَ ۝ قَالَ الَّذِينَ حَقَّ عَلَيْهِمُ الْقَوْلُ رَبَّنَا هَؤُلَاءِ
الَّذِينَ آغْوَيْنَا ۖ كَمَا غَوَيْنَا ۖ تَبَرَّأْنَا إِلَيْكَ ۖ

مَا كَانُوا اِيَّانَا يَعْبُدُونَ ۝ وَقِيلَ ادْعُوا شُرَكَاءَكُمْ
 فَدَعَوْهُمْ فَلَمْ يَسْتَجِيبُوا لَهُمْ وَرَاوَالْعَذَابَ ۚ لَوْ اَنَّهُمْ
 كَانُوا يَهْتَدُونَ ۝ وَيَوْمَ يُنَادِيهِمْ فَيَقُولُ مَاذَا جِئْتُمْ
 الْمُرْسَلِينَ ۝ فَعَمِيَتْ عَلَيْهِمُ الْاَنْبَاءُ يَوْمَئِذٍ فَهُمْ
 لَا يَتَسَاءَلُونَ ۝ فَاَمَّا مَنْ تَابَ وَآمَنَ وَعَمِلَ صَالِحًا
 فَعَسَىٰ اَنْ يَكُونَ مِنَ الْمُفْلِحِينَ ۝

(سورۃ القصص آیت ۶۱ تا ۶۷)

پھر کیا وہ شخص جس سے ہم نے اچھا وعدہ کیا ہو سو وہ اسے پالنے والا بھی
 ہو اس کے برابر ہے جسے ہم نے دنیا کی زندگی کا فائدہ دیا پھر وہ قیامت کے
 دن پکڑا ہوا آئے گا اور جس دن انہیں پکارے گا پھر کہے گا میرے شریک
 کہاں ہیں جن کا تم دعویٰ کرتے تھے جن پر الزام قائم ہوگا وہ کہیں گے اے
 رب ہمارے وہ یہیں ہیں جنہیں ہم نے بہکایا تھا انہیں ہم نے گمراہ کیا تھا جیسا
 کہ ہم گمراہ تھے ہم تیرے روبرو بیزار ہوتے ہیں یہ ہمیں نہیں پوجتے تھے اور کہا
 جائے گا اپنے شریکوں کو پکارو پھر انہیں پکاریں گے تو وہ انہیں جواب نہ دیں
 گے اور عذاب دیکھیں گے کاش یہ لوگ ہدایت پر ہوتے اور جس دن انہیں
 پکارے گا پھر کہے گا تم نے پیغام پہنچانے والے کو کیا جواب دیا تھا پھر اس دن
 انہیں کوئی بات نہیں سوجھے گی پھر وہ آپس میں بھی نہیں پوچھ سکیں گے پھر جس
 نے توبہ کی اور ایمان لایا اور نیک عمل کئے سو امید ہے کہ وہ نجات پانے والوں
 میں سے ہوگا۔

تشریح احادیث کی روشنی میں

عن عائشة ان النبی صلی اللہ علیہ وسلم قال
لیس احد یحاسب یوم القیمة الا هلک قلت اولیس
یقول اللہ فسوف یحاسب حسابا یسیرا فقال انما
ذالك العرض ولكن من نوقش فی الحساب یهلك
(متفق علیہ)

حضرت عائشہؓ سے روایت ہے کہ نبی صلی اللہ علیہ وسلم نے فرمایا قیامت کے دن جس شخص کا بھی حساب ہوا ہلاک ہوگا۔ میں نے کہا کہ اللہ تعالیٰ نے فرمایا۔ نہیں کہ عنقریب آسان حساب کیا جائے گا۔ فرمایا اس سے مقصود صرف بیان کرنا ہے لیکن حساب میں جس سے مناقشہ کیا گیا اور کدوکاوش کی گئی وہ ہلاک ہوگا۔ (متفق علیہ)

وعن عدی ابن حاتم قال قال رسول اللہ صلی اللہ
علیہ وسلم ما من کم من احد الا سیکلمہ ربہ لیس
بینہ و بینہ ترجمان ولا حجاب یحببہ ایمن منہ فینظر
عین منہ فلا یری الا ما قدم من عملہ وینظر اشام منہ
فلا یری الا ما قدم وینظر بین یدیہ فلا یدی الا النار
وتلقاء وجہہ فاتقوا النار ولو بشق غرة (متفق علیہ)

حضرت عدی بن حاتمؓ سے روایت ہے کہ رسول اللہ صلی اللہ علیہ وسلم نے فرمایا کہ تم میں سے کوئی شخص نہیں مگر اس کے ساتھ اس کا رب کلام کریگا اس کے

درمیان اور اس کے رب کے درمیان ترجمان نہیں ہوگا اور کوئی پردہ بھی نہیں ہوگا جو اس کو چھپا سکے۔ وہ اپنی دائیں جانب دیکھے گا تو اس کو اپنا آگے بھیجا ہوا عمل نظر آئے گا اور جب بائیں جانب دیکھے گا تو اس کو اپنا آگے بھیجا ہوا عمل نظر آئے گا اور سامنے دیکھے گا تو اس کو اپنا آگے بھیجا ہوا عمل نظر آئے گا۔ آپ نے فرمایا کہ آگ سے بچو اگرچہ کھجور کے ایک ٹکڑے کے ساتھ ہو۔ (متفق علیہ)

وعن ابن عمر قال قال رسول الله صلى الله عليه وسلم ان الله يدنى المؤمن فيضع عليه كتفه ويستره فيقول تعرف ذنب كذا اتعرف ذنب كذا فيقول نعم اى رب حتى قرره بذنوبه ورأى فى نفسه انه قد هلك قال سترتها عليك فى الدنيا وانا اغفرها لك اليوم فيعطى كتاب حسناته واما الكفار والمنافقون فينادى بهم على رؤس الخلائق هؤلاء الذين كذبوا على ربهم الا لعنة الله على الظالمين متفق عليه

حضرت ابن عمر سے روایت ہے کہ رسول اللہ صلی اللہ علیہ وسلم نے فرمایا اللہ تعالیٰ مومن کو قریب کرے گا۔ اس پر اپنا کنارہ رکھے گا اور اس کو ڈھانکے گا۔ فرمائے گا کیا تو فلاں گناہ کو پہچانتا ہے؟ کیا تو فلاں گناہ کو پہچانتا ہے۔ وہ کہے گا ہاں اے میرے رب۔ یہاں تک کہ اللہ تعالیٰ اس سے گناہوں کا اقرار کروالے گا اور وہ اپنے نفس میں خیال کرتا ہوگا کہ وہ ہلاک ہو گیا۔ اللہ تعالیٰ فرمائے گا دنیا میں میں نے ان گناہوں کو ڈھانکے رکھا تھا آج میں ان کو معاف کرتا ہوں۔ اس کی نیکیوں کی کتاب اس کو دے دی جائے گی۔ اور جو کافر اور

منافق ہیں برسر مخلوقات ان کے متعلق اعلان کر دیا جائے گا یہ لوگ ہیں جنہوں نے اپنے رب کے متعلق جھوٹ بولا۔ خبردار ظالموں پر اللہ کی لعنت ہے۔ (متفق علیہ)

وعن ابی موسیٰؓ قال قال رسول اللہ صلی اللہ علیہ وسلم اذا کان یوم القیمة دفع اللہ الی کل مسلم یهودیا او نصرانیا فبقول هذا فکا کک من النار رواہ مسلم

حضرت موسیٰؓ سے روایت ہے کہ رسول اللہ صلی اللہ علیہ وسلم نے فرمایا جب قیامت کا دن ہوگا اللہ تعالیٰ ہر مسلمان کے ایک یہودی یا عیسائی حوالے کرے گا اور فرمائے گا یہ آگ سے تیری خلاصی کا سبب ہے۔

(روایت کیا اس کو مسلم نے)

وعن ابی سعیدؓ قال قال رسول اللہ صلی اللہ علیہ وسلم یجاء بنوح یوم القیمة فیقال له هل بلغت فبقول نعم یا رب فتسئل امته هل بلغکم فیقولون ما جاءنا من نذیر فیقال من شہودک فیقول محمد وامته فقال رسول اللہ صلی اللہ علیہ وسلم فیجاء بکم فتشہدون انه قد بلغ ثم قرأ رسول اللہ صلی اللہ علیہ وسلم وکذالک جعلنکم امۃ وسطا لتکونوا شہداء علی الناس ویكون الرسول علیکم شہیدا رواہ البخاری

حضرت ابوسعیدؓ سے روایت ہے کہ رسول اللہ صلی اللہ علیہ وسلم نے فرمایا قیامت کے دن نوحؑ کو لایا جائے گا۔ ان سے کہا جائے گا تم نے اپنی امت کو پیغام رسالت پہنچا دیا؟ وہ کہیں گے ہاں۔ اے میرے پروردگار! ان کی امت سے سوال کیا جائے گا۔ وہ کہے گی ہمارے پاس کوئی ڈرانے والا نہیں آیا۔ ان سے کہا جائے گا آپ کے گواہ کون ہیں۔ وہ کہیں گے محمد اللہ صلی اللہ علیہ وسلم اور ان کی امت۔ رسول اللہ صلی اللہ علیہ وسلم نے فرمایا تم کو لایا جائے گا۔ تم گواہی دو گے کہ نوحؑ نے پیغام رسالت پہنچا دیا۔ پھر رسول اللہ صلی اللہ علیہ وسلم نے یہ آیت پڑھی اور اس طرح ہم نے تم کو افضل امت بنایا تا کہ تم گواہی دو لوگوں پر اور رسول اللہ صلی اللہ علیہ وسلم تم پر گواہ ہوں گے۔

وعن انسؓ قال كنا عند رسول الله صلى الله عليه وسلم فضحك فقال هل تدرون مما اضحك قال قلنا الله ورسوله اعلم قال من مخاطبة العبد ربه يقول يا رب الم تجرني من الظلم قال يقول بلى قال فيقول فاني لا اجيز على نفسي الا شاهدا مني قال فيقول كفى بتفسك اليوم عليك شهيدا وبالكرام الكاتبين شهودا قال فيختم على فيه فيقال لا ركانه انطقي قال فنطق باعماله ثم يخلى بينه وبين الكلام قال فيقول بعدا لکن وسحقا فعنک کنت انا ضل رواه مسلم

حضرت انسؓ سے روایت ہے کہ ہم رسول اللہ صلی اللہ علیہ وسلم کے پاس تھے آپ مسکرائے فرمایا۔ تم جانتے ہو میں کس چیز سے ہنسا ہوں۔ ہم نے کہا اللہ

اور اس کا رسول خوب جانتا ہے۔ فرمایا ایک بندے کے اپنے رب کے ساتھ رو برو کلام کرنے کی وجہ سے۔ وہ کہے گا اے میرے رب کیا تو نے مجھ کو ظلم سے پناہ نہیں دی۔ اللہ تعالیٰ فرمائے گا کیوں نہیں۔ وہ کہے گا میں اپنے نفس پر کوئی اور گواہ قبول کرنے پر راضی نہیں۔ اللہ تعالیٰ فرمائے گا آج تیرا نفس ہی تجھ پر گواہ کافی ہے اور کراماً کا تبین گواہ کافی ہیں۔ اس کے منہ پر مہر لگا دی جائے گی اس کے کانوں کے لئے کہا جائے گا بولو۔ وہ اس کے اعمال بتلائیں گے۔ پھر اس کے اور اس کے کلام کرنے کے درمیان چھوڑا جائے گا وہ کہے گا تمہارے لئے ہلاکت اور دوری ہو۔ میں تمہاری طرف سے جھگڑتا تھا۔ (روایت کیا اس کو مسلم نے)

وعن ابی ہریرۃ ^{رض} قال قالوا یا رسول اللہ هل نرى ربنا يوم القيمة قال هل تضارون فی روية الشمس فی الظهيرة وليست فی سحابة قالوا لا قال فهل تضارون فی روية القمر ليلة البدر ليس فی سحابة قالوا لا قال فوالذي نفسي بيده لا تضارون فی روية ربكم الا كما تضارون فی روية احدهما قال فيلقى العبد فيقول اى قل الم اكرمك واسودك وازوجك واسخرلك الخيل والابل واذرك تراس وتربع فيقول بلى قال فيقول افظننت انك ملا فی فيقول لا فيقول فانى قد انساك كما نسيتنى ثم يلقى الثانى فذكر مثله ثم يلقى الثالث فيقول له مثل ذلك فيقول يا

رب امنت بك وبكتابك وبرسلك وصليت
وصمت وتصدقت ويثني بخير ما استطاع فيقول
ههنا اذا ثم يقال الان نبعث شاهدا عليك ويتفكر في
نفسه من ذا الذي يشهد علي فيختم علي فيه ويقال
لفخذه انطقي فتنطق فخذہ ولحمہ وعظامہ بعملہ
وذلك ليعذر من نفسه وذلك المنافق وذلك الذي
سخط الله عليه رواه مسلم وذكر حديث ابي هريرة
يدخل امتي الجنة في باب التوكل برواية ابن عباس

حضرت ابو ہریرہؓ سے روایت ہے کہ صحابہؓ نے عرض کیا اے اللہ کے رسولؐ
کیا ہم قیامت کے دن اپنے رب کو دیکھیں گے۔ فرمایا کیا دوپہر کے وقت جب
کہ آسمان پر بادل نہ ہوں سورج کے دیکھنے میں تم اختلاف کرتے ہو۔ انہوں
نے کہا نہیں۔ تو کیا تم چودھویں کا چاند دیکھنے میں باہم اختلاف کرتے ہو جبکہ
بادل بھی نہ ہو۔ عرض کی کہ نہیں۔ فرمایا اس ذات کی قسم جس کے قبضہ میں میری
جان ہے جس طرح ان دونوں میں سے کسی ایک کے دیکھنے میں تم اختلاف نہیں
کرتے اسی طرح اپنے رب کے دیکھنے میں بھی تم اختلاف نہیں کرو گے۔ فرمایا
اللہ تعالیٰ کسی بندہ کو ملے گا۔ اس کو کہے گا اے فلاں شخص کیا میں نے تجھ کو بزرگی نہ
دی تھی اور کیا تجھ کو سردار نہ بنایا تھا اور کیا میں نے تجھ کو بیوی نہ دی تھی اور تیرے
لئے گھوڑے اور اونٹ مسخر نہ کئے تھے اور میں نے تجھ کو رئیس بنا کر نہ چھوڑا تھا کہ
تو بٹائی کی چوتھائی لے گا؟ وہ کہے گا کیوں نہیں۔ فرمائے گا کیا تو گمان کرتا تھا کہ
مجھ کو ملے گا۔ وہ کہے گا نہیں۔ اللہ تعالیٰ فرمائے گا میں نے تجھ کو بھلا دیا ہے جس

طرح تو نے مجھ کو بھلا دیا تھا۔ پھر دوسرے شخص کو ملے گا اس کے متعلق بیان کیا
 پھر تیسرے شخص کو ملے گا اسی طرح اس سے کہے گا۔ وہ کہے گا اے میرے رب!
 میں تیرے ساتھ تیری کتابوں اور تیرے رسولوں کے ساتھ ایمان لایا۔ میں نے
 نماز پڑھی، روزہ رکھا اور میں نے صدقہ دیا۔ وہ بھلائی کی جس قدر ہو سکے تعریف
 کریگا اللہ تعالیٰ فرمائے گا یہاں ٹھہر پھر کہا جائے گا ہم تیرے گواہ لاتے ہیں۔ وہ
 اپنے دل میں سوچے گا۔ مجھ پر کون گواہی دے گا۔ اس کے منہ پر مہر لگا دی جائے
 گی اور اس کی ران کے لئے کہا جائے گا کہ بول۔ اس کی ران اس کا گوشت اس
 کی ہڈیاں اس کے عمل بتلا دیں گے اور یہ اس کے لئے ہے کہ بندہ اپنے نفس
 سے عذر کا ازالہ کر سکے۔ یہ منافق ہوگا اور یہ وہ شخص ہوگا جس پر اللہ تعالیٰ ناراض
 ہوگا۔ (روایت کیا اس کو مسلم نے) حضرت ابو ہریرہؓ کی حدیث جس کے الفاظ
 ہیں۔ یدخل من امتی الجنة باب التوکل میں ابن عباسؓ کی روایت سے
 ذکر ہو چکی ہے

وعن ابی امامة ^{رض} قال سمعت رسول الله صلى الله
 عليه وسلم يقول وعدنى ربى ان يدخل الجنة من امتى
 سبعين الفا لا حساب عليهم ولا عذاب مع كل الف
 سبعون الفا وثلاث حشيات روى رواه احمد والترمذى
 وابن ماجه

حضرت ابو امامہؓ سے روایت ہے کہ میں نے رسول اللہ صلی اللہ علیہ وسلم سے

سنا فرماتے تھے میرے رب نے میرے ساتھ وعدہ کیا ہے کہ میری امت میں
 سے ستر ہزار آدمی جنت میں داخل فرمائے گا۔ نہ ان کا حساب ہوگا نہ ان کو عذاب

ہوگا۔ ہر ہزار کے ساتھ ستر ہزار اور آدمی ہوں گے اور میرے رب کی لپوں سے تین لپیں۔ (روایت کیا اس کو احمد ترمذی اور ابن ماجہ نے)

وعن الحسن ^{رض} عن ابی ہریرۃ قال قال رسول اللہ صلی اللہ علیہ وسلم یعرض الناس یوم القیمة ثلاث عرضات فاما عرضتان فجداں ومعاذیر واما العرضة الثالثة فعند ذلک تطیر الصحف فی الایدی فأخذ بیمیمنہ وأخذ بشمالہ رواہ احمد والترمذی وقال لا یصح هذا الحدیث من قبل ان الحسن لم یسمع من ابی ہریرۃ وقد رواہ بعضهم عن الحسن عن ابی موسیٰ

حضرت حسن حضرت ابو ہریرہ سے بیان کرتے ہیں کہ رسول اللہ صلی اللہ علیہ وسلم نے فرمایا قیامت کے دن لوگ تین بار پیش کئے جائیں گے۔ دو مرتبہ جھگڑا کرنا اور عذر کرنا ہوگا تیسری مرتبہ ہاتھوں میں نامہ اعمال اڑ کر پڑیں گے۔ بعض دائیں ہاتھ میں لیں گے اور بعض بائیں ہاتھ میں۔ (روایت کیا اس کو احمد اور ترمذی نے اور ترمذی نے کہا یہ حدیث اس لحاظ سے صحیح نہیں کہ ابو ہریرہ نے حسن سے نہیں سنا۔ بعض نے اس روایت کو حسن بصری عن ابی موسیٰ کی سند سے روایت کیا ہے)

وعن عبد اللہ ^{رض} ابن عمر قال قال رسول اللہ صلی اللہ علیہ وسلم ان اللہ سیخلص رجلاً من امتی عل رؤس الخلائق یوم القیمة فینشر علیہ تسعة وتسعین

سجلاً كل سجل مثل مد البصر ثم يقول اتنكر من هذا
شيئاً اظلمك كتبتى الحافظون فيقول لا يا رب
فيقول افلك عذر قال لا يا رب فيقول بلى ان لك
عندنا حسنة وانه لا ظلم عليك اليوم فتخرج بطاقة
فيها اشهد ان لا اله الا الله واشهد ان محمدا عبده
ورسوله فيقول احضر وزنك فيقول يا رب ماهذه
البطاقة مع هذه السجلات فيقول انك لا تظلم قال
فتوضع السجلات فى كفة والبطاقة فى كفة فطاشت
السجلات وثقلت البطاقة فلا يثقل مع اسم الله شئى
رواه الترمذى وابن ماجه

حضرت عبداللہ بن عمرؓ سے روایت ہے کہ رسول اللہ صلی اللہ علیہ وسلم نے
فرمایا اللہ تعالیٰ قیامت کے دن ہر مخلوق کو ایک ایک آدمی کو الگ کرے گا۔ اللہ
تعالیٰ اس پر نناوے طومار پھیلائے گا ہر طومار حد بصر تک ہوگا۔ پھر اللہ تعالیٰ
فرمائے گا ان میں سے کسی چیز کا تو انکار کرتا ہے۔ کیا میرے لکھنے والوں نے تجھ
پر ظلم کیا ہے۔ وہ کہے گا نہیں اے میرے پروردگار۔ اللہ تعالیٰ فرمائے گا کیا تیرا
کوئی عذر ہے؟ کہے گا نہیں اے میرے پروردگار۔ اللہ تعالیٰ فرمائے گا ہمارے
پاس تیری ایک نیکی ہے اور آج تم پر ظلم نہیں ہوگا۔ اس کے لیے ایک چٹھی نکالے
گا جس میں لکھا ہوگا۔ اشہد ان لا اله الا الله وان محمد عبده ورسوله
اللہ تعالیٰ فرمائے گا اپنا وزن دیکھ کر کہے گا اے میرے رب یہ چٹھی کیا ہے؟ اور
اس چٹھی کو ان طوماروں کے ساتھ کیا مناسبت ہے؟ اللہ تعالیٰ فرمائے گا تجھ پر ظلم

نہیں کیا جائے گا۔ طومار ایک پلڑے میں رکھ دیئے جائیں گے اور چٹھی ایک پلڑے میں رکھ دی جائے گی۔ وہ طومار ہلکے ہو جائیں گے اور چٹھی بھاری ہو جائے گی۔ اللہ کے نام کے ساتھ کوئی چیز بھاری نہیں۔ (روایت کیا اس کو ترمذی اور ابن ماجہ نے)

وعن عائشة انها ذكرت النار فبكت فقال رسول الله صلى الله عليه وسلم ما يبكيك قالت ذكرت النار فبكيك فهل تذكرون اهليكم يوم القيمة فقال رسول الله صلى الله عليه وسلم اما في ثلثة مواطن فلا يذکر احد احدا عند الميزان حتى يعلم اينخف ميزانه ام يثقل وعند الكتاب حين يقال هاءم اقروا كتابيه حتى يعلم اين يقع كتابه افى يمينه ام فى شماله ام من وراء ظهره وعند الصراط اذا وضع بين ظهري جهنم (رواه ابوداؤد)

حضرت عائشہؓ سے روایت ہے کہ انہوں نے آگ کا ذکر کیا اور رو پڑیں۔ رسول اللہ صلی اللہ علیہ وسلم نے فرمایا کیوں روتی ہے۔ کہنے لگیں میں نے آگ یاد کی میں رو پڑی۔ کیا آپ رسول اللہ صلی اللہ علیہ وسلم قیامت کے دن اپنے گھر والوں کو یاد رکھیں گے؟ رسول اللہ صلی اللہ علیہ وسلم نے فرمایا تین جگہوں میں کوئی شخص کسی کو یاد نہیں رکھے گا۔ میزان کے پاس یہاں تک کہ جان لے کہ اس کی میزان ہلکی ہوتی ہے یا بھاری۔ دوسرے اعمال نامہ کے وقت جب کہا جائے گا آؤ میرا اعمال نامہ پڑھو۔ یہاں تک کہ جان لے کہ اس کا اعمال نامہ

کہوں واقع ہوتا ہے۔ سو میں بتحدیس یہ نہیں بتحدیس یہ پیٹھ کے پیچھے سے اور
پس عمر کے نزدیک جب کہ وہ جنت من پیٹھ پر رکھی جائے گی۔ (روایت یوں ہو
ہوئی ہے)

عن عائشة ^{رضی} قال جاء رجل ففتن بنی نذی رسول اللہ
صلی اللہ علیہ وسلم فقال یا رسول اللہ ان لی
مملو کین یکذبوننی ویخونوننی ویعصروننی واشتمینم
واضربینم فکیف انا منینم فقال رسول اللہ صلی اللہ
علیہ وسلم اذا کان یوم القیمة یحسب ما خانک
وعصروک وکذبوک وعقابک ایاهم فان کان
عقابک ایاهم بقدر ذنوبینم کان کفافاً لک ولا
علیک وان کان عقابک ایاهم دون ذنوبینم کن فضلاً
لک وان کان عقابک ایاهم فوق ذنوبینم اقتص لیم
منک الفضل فتضحی الرجل وجعل ینتف ویبکی
فقال له رسول اللہ صلی اللہ علیہ وسلم اما تقرأ قول
اللہ تعالیٰ وتضع الموازن القسط لیوم القیامة فلا
تظلم نفس شیئاً وان کان مثقال حبة من خردل اتینا
بنیاً وکشی بنیاً حاسبین فقال الرجل یا رسول اللہ ما
اجدلی ولیؤلاء شیئاً خیراً من منارقتیم اشیدک
وانیم کلیم احرار رواہ الترمذی

حضرت عائشہ سے روایت ہے کہ ایک آدمی آیا اور رسول اللہ صلی اللہ علیہ

وسلم کے سامنے آ کر بیٹھ گیا کہنے لگا۔ اے اللہ کے رسول میرے دو غلام ہیں۔ مجھ سے جھوٹ بولتے ہیں۔ میری خیانت کرتے ہیں، میری نافرمانی کرتے ہیں، میں ان کو گالی دیتا ہوں اور مارتا ہوں۔ میرا اور ان کا حساب کیسے ہوگا؟ رسول اللہ صلی اللہ علیہ وسلم نے فرمایا جس وقت قیامت کا دن ہوگا انہوں نے جس قدر تیری خیانت کی، تجھ سے جھوٹ بولا اور تیری نافرمانی کی اس کا حساب لگایا جائے گا اور جس قدر تو نے ان کو سزا دی اس کا حساب کیا جائے گا۔ اگر تیری سزا ان کے گناہوں کے مطابق ہوئی تو نہ تجھ کو ثواب ہوگا نہ عذاب۔ اگر تیری سزا ان کے گناہوں سے کم رہی زائد حق تیرے لئے ہوگا اور اگر تیری سزا ان کے گناہوں سے زائد ہوئی ان کے لئے زائد کا تجھ سے بدلہ لیا جائے گا۔ وہ آدمی علیحدہ ہو کر رونے اور چلانے لگا۔ رسول اللہ صلی اللہ علیہ وسلم نے اس کے لئے فرمایا کیا تو اللہ تعالیٰ کا یہ فرمان نہیں پڑھتا کہ قیامت کے دن ہم انصاف کی ترازو رکھیں گے، کسی پر کچھ ظلم نہ ہوگا اگر عمل رائی کے دانے کے برابر بھی ہو، ہم اس کو لائیں گے اور ہم حساب لینے والے کافی ہیں۔ وہ آدمی کہنے لگا۔ اے اللہ کے رسول اپنے اور ان کے لئے ان سے بڑھ کر میں کوئی اور بات بہتر نہیں پاتا کہ ان سے جدا ہو جاؤں۔ میں آپ کو گواہ بناتا ہوں کہ وہ سب آزاد ہیں۔ (روایت کیا اس کو بخاری نے)

وعنها قالت سمعت رسول الله صلى الله عليه وسلم يقول في بعض صلواته اللهم حاسبني حسابا يسيرا قلت يا نبي الله ما الحساب اليسير قال ان ينظر في كتابه فيتجاوز عنه انه من نوقش الحساب

یومئذ یا عائشة ہلک رواہ احمد

انہی حضرت عائشہؓ سے روایت کیا ہے کہا میں نے رسول اللہ صلی اللہ علیہ وسلم سے سنا اپنی ایک نماز میں فرماتے تھے اے اللہ میرا حساب آسان کرنا۔ میں نے کہا اے اللہ کے رسول آسان حساب سے کیا مراد ہے؟ فرمایا کہ اللہ تعالیٰ اس کے اعمال نامہ کو دیکھے اور درگزر کر دے لیکن اے عائشہ جس سے حساب میں کدکاوٹ کی گئی وہ ہلاک ہوگا۔ (روایت کیا اس کو احمد نے)

وعن ابی سعید بن الخدری انه اتی رسول اللہ صلی اللہ علیہ وسلم فقال اخبرنی من یقوی علی القیام یوم القیمة الذی قال اللہ عز وجل یوم یقوم الناس لرب العلمین فقال یخفف علی المؤمن حتی ینکون علیہ کا الصلوۃ المکتوبۃ

حضرت ابو سعید خدریؓ سے روایت ہے کہ وہ رسول اللہ صلی اللہ علیہ وسلم کے پاس آئے اور کہا آپ بتلائیں کہ قیامت کے دن اس قیام کو کون طاقت رکھ سکے گا جس کے متعلق اللہ تعالیٰ نے فرمایا ہے۔ جس دن لوگ رب العلمین کے لئے کھڑے ہوں گے۔ فرمایا مومن پر قیام ہلکا کر دیا جائے گا یہاں تک کہ اس کو فرض نماز کی مانند معلوم ہوگا۔

وعنه قال سئل رسول اللہ صلی اللہ علیہ وسلم عن یم کان مقداره خمسين الف سنة ما طول هذا الیوم فقال والذی نفسی بیدہ انه لیخفف علی المؤمن حتی ینکون اھون علیہ من الصلوۃ المکتوبۃ یصلیہا

فی الدنيا رواهما البيهقي في كتاب البعث والنشور

انہی حضرت ابو سعیدؓ سے روایت ہے کہ رسول اللہ صلی اللہ علیہ وسلم سے اس دن کے متعلق دریافت کیا گیا جس کی مقدار پچاس ہزار سال ہے۔ اس کی درازی کیا ہے؟ فرمایا اس ذات کی قسم جس کے قبضہ میں میری جان ہے مومن پر ہلکا کر دیا جائے گا یہاں تک کہ اس پر فرض نماز بھی آسان ہوگی جس کو وہ دنیا میں پڑھتا رہا ہے۔ (روایت کیا ان دونوں حدیثوں کو بیہقی نے کتاب البعث والنشور میں)

وعن أسماء بنت يزيد عن رسول الله صلى الله عليه وسلم قال ليحشر الناس في صعيد واحد يوم القيمة فينادى مناد فيقول اين الذين كانت تتجافى جنوبهم عن المضاجع فيقومون وهم قليل فيدخلون الجنة بغير حساب ثم يؤمر بسائر الناس الى الحساب رواه البيهقي في شعب

وہ لوگ کہاں ہیں جن کے پہلو خواب گا ہوں سے جدا ہو جاتے تھے۔ وہ کھڑے ہوں گے اور تھوڑے ہوں گے۔ وہ جنت میں بغیر حساب کتاب کے داخل ہوں گے۔ پھر تمام لوگوں کے حساب لینے کا حکم کیا جائے گا۔ (روایت کیا اس کو بیہقی نے شعب الایمان میں)۔

سورۃ الکوثر

إِنَّا عَطَيْنَاكَ الْكُوثَرَ ۝ فَصَلِّ لِرَبِّكَ وَانْحَرْ ۝ إِنَّ
شَانِكَ هُوَ الْبُتْرُ ۝

بیشک ہم نے دی تجھ کو کوثر سو نماز پڑھا اپنے رب کے آگے اور قربانی کر بیشک
جو دشمن ہے تیرا وہی رہ گیا پیچھا کٹا

شان نزول:

ابن ابی حاتم نے سدی سے اور بیہقی نے دلائل نبوت میں حضرت محمد بن علی بن
حسینؑ سے نقل کیا ہے کہ جس شخص کی اولاد ذکور مر جائے اس کو عرب ابتر کہا کرتے تھے
یعنی مقطوع النسل جس وقت نبی کریم صلی اللہ علیہ وسلم کے صاحبزادے قاسم یا ابراہیم
کا بچپن ہی میں انتقال ہو گیا تو کفار کہ آپ کو ابتر کہہ کر طعنہ دینے لگے ایسا کہنے والوں
میں عاص بن وائل کا نام خاص طور پر ذکر کیا جاتا ہے اس کے سامنے جب رسول اللہ صلی
اللہ علیہ وسلم کا ذکر کیا جاتا تو کہتا تھا کہ ان کی بات چھوڑو یہ کچھ فکر کرنے کی چیز نہیں کیونکہ
وہ ابتر (مقطوع النسل) ہیں جب ان کا انتقال ہو جائے گا ان کا کوئی نام لینے والا بھی نہ
رہے گا اس پر سورہ کوثر نازل ہوئی (رواہ البغوی ابن کثیر و مظہری)

اور بعض روایات میں ہے کہ کعب بن اشرف یہودی ایک مرتبہ مکہ مکرمہ آیا تو
قریش مکہ اس کے پاس گئے اور کہا کہ آپ اس نوجوان کو نہیں دیکھتے جو کہتا ہے کہ وہ ہم
سب سے (دین کے اعتبار سے) بہتر ہے حالانکہ ہم حجاج کی خدمت کرنے والے اور
بیت اللہ کی حفاظت کرنے والے اور لوگوں کو پانی پلانے والے ہیں۔ کعب نے یہ سن کر

کہا کہ نہیں تم لوگ اس سے بہتر ہو اس پر یہ سورہ کوثر نازل ہوئی۔

(ذکرہ ابن کثیر عن البرزاز باسناد صحیح و قد رواہ مسلم قالہ مظہری)

خلاصہ یہ ہے کہ کفار مکہ جو رسول اللہ صلی اللہ علیہ وسلم کے پسری اولاد نہ رہنے کے سبب ابتر ہونے کے طعن دیتے تھے یا دوسری وجوہ سے آپ کی شان میں گستاخی کرتے تھے ان کے جواب میں سورہ کوثر نازل ہوئی ہے جس میں ان کے طعنوں کا جواب بھی ہے کہ صرف اولاد زینہ کے نہ رہنے سے آپ کو مقطوع النسل یا مقطوع الذکر کہنے والے حقائق سے بے خبر ہیں آپ کی نسل نسبی بھی انشاء اللہ دنیا میں تا قیامت باقی رہے گی اگرچہ دختری اولاد سے ہو اور نسل معنوی یعنی آپ پر ایمان لانے والے مسلمان جو درحقیقت نبی کی اولاد معنوی ہوتے ہیں وہ تو اس کثرت سے ہوں گے کہ پچھلے تمام انبیاء علیہم السلام کی امتوں سے بھی بڑھ جائیں گے اور اس میں رسول اللہ صلی اللہ علیہ وسلم کا اللہ کے نزدیک مقبول اور مکرم و معظم ہونا بھی مذکور ہے جس سے کعب بن اشرف کے قول کی تردید ہو جاتی ہے۔ یہ سب مضمون سورۃ کی تیسری آیت میں آیا ہے۔

انا اعطینک الکوثر امام بخاری نے حضرت ابن عباسؓ سے اس کی

تفسیر میں روایت کیا ہے کہ انہوں نے فرمایا کہ ”کوثر وہ خیر کثیر ہے جو اللہ تعالیٰ نے آپ کو عطا فرمائی ہے ابن عباسؓ کے خاص شاگرد سعید بن جبیرؓ سے کسی نے کہا کہ بعض لوگ کہتے ہیں کہ کوثر جنت کی ایک نہر کا نام ہے تو سعید بن جبیرؓ نے جواب دیا کہ (ابن عباسؓ) کا قول اس کے منافی نہیں بلکہ وہ نہر جنت جس کا نام کوثر ہے وہ بھی اس خیر کثیر میں داخل ہے اسی لئے امام تفسیر مجاہد نے کوثر کی تفسیر میں فرمایا کہ وہ دنیا و آخرت دونوں کی خیر کثیر ہے اس میں جنت کو خاص نہر کوثر بھی داخل ہے۔

تشریح حوض کوثر

بخاری مسلم ابوداؤد نسائی نے حضرت انسؓ سے روایت کا ہے۔ مسلم کے الفاظ

یہ ہیں:

بينارَسُولِ اللَّهِ صَلَّى اللَّهُ عَلَيْهِ وَسَلَّمَ بَيْنَ
 أَظْهَرْنَا فِي الْمَسْجِدِ إِذَا غَفَى اغْفَاءَةً ثُمَّ رَفَعَ رَأْسَهُ
 مَتَبَسُّمًا قُلْنَا مَا أَضْحَكَ يَا رَسُولَ اللَّهِ قَالَ لَقَدْ أَنْزَلَتْ
 عَلَيَّ أَنْفَ سُورَةٍ فَقَرَأْتُ بِسْمِ اللَّهِ الرَّحْمَنِ الرَّحِيمِ
 أَنَا عَطَيْتُكَ الْكَوْثَرَ الْخَيْرَ ثُمَّ قَالَ اتَّذَرُونَ مَا الْكَوْثَرَ
 قُلْنَا اللَّهُ وَرَسُولُهُ أَعْلَمُ قَالَ فَإِنَّهُ نَهَرَ وَعَدَنِيهِ رَبِّي
 عَزَّ وَجَلَّ عَلَيْهِ خَيْرٌ كَثِيرٌ وَهُوَ حَوْضٌ تَرِدُ عَلَيْهِ أُمَّتِي
 يَوْمَ الْقِيَامَةِ أُنِيَّةٌ عِدَّةٌ نَجُومٌ فِي السَّمَاءِ فَيَخْتَلِجُ
 الْعَبْدُ مِنْهُمْ فَأَقُولُ رَبُّهُ مِنْ أُمَّتِي فَيَقُولُ إِنَّكَ
 لَا تَدْرِي مَا أَهْدَى بَعْدَكَ - (ابن كثير)

ایک روز جبکہ رسول اللہ صلی اللہ علیہ وسلم مسجد میں ہمارے درمیان تھے
 اچانک آپ پر ایک قسم کی نیند یا بے ہوشی کی سی کیفیت طاری ہوئی پھر ہنستے
 ہوئے آپ نے سر مبارک اٹھایا ہم نے پوچھا یا رسول اللہ صلی اللہ علیہ وسلم
 آپ کے ہنسنے کا سبب کیا ہے تو فرمایا کہ مجھ پر اسی وقت ایک سورت نازل
 ہوئی ہے پھر آپ نے بسم اللہ کے ساتھ سورہ کوثر پڑھی پھر فرمایا تم جانتے
 ہو کوثر کیا چیز ہے ہم نے عرض کیا اللہ ورسولہ اعلم آپ نے فرمایا یہ ایک نہر
 جنت ہے جس کا میرے رب نے مجھ سے وعدہ فرمایا ہے جس میں خیر کثیر ہے

اور وہ حوض ہے جس پر میری امت قیامت کے روز پانی پینے کے لئے آئے گی اس کے پانی پینے کے برتن آسمان کے ستاروں کی تعداد میں ہوں گے اس وقت بعض لوگوں کو فرشتے حوض سے ہٹادیں گے میں کہوں گا کہ میرے پروردگار یہ تو میری امت میں ہے اللہ تعالیٰ فرمائے گا کہ آپ نہیں جانتے کہ اس نے آپ کے بعد کیا نیا دین اختیار کیا ہے۔

ابن کثیر نے اس روایت کو نقل کر کے مزید لکھا ہے:

وقد وردنی صفة الحوض يوم القيمة انه يشخب

فيه ميزابان من لاسماء من نهر الكوثر وان انية عدد

نجوم السماء

حوض کی صفت میں روایات حدیث میں آیا ہے کہ اس میں دو پرنا لے آسمان سے گریں گے جو نہر کوثر کے پانی سے حوض کو بھر دیں گے اس کے برتن آسمان کے ستاروں کی تعداد میں ہوں گے۔

اس حدیث سے سورہ کوثر کا سبب نزول بھی معلوم ہوا اور لفظ کوثر کی صحیح تفسیر بھی یعنی خیر کثیر اور یہ بھی کہ اس خیر کثیر میں وہ حوض کوثر بھی شامل ہے جو قیامت میں امت محمدیہ کو سیراب کرے گی۔ نیز اس روایت نے یہ بھی واضح کر دیا کہ اصل نہر کوثر جنت میں ہے اور یہ حوض کوثر میدان حشر میں ہوگی اس میں دو پرنا لوں کے ذریعہ نہر کوثر کا پانی ڈالا جائے گا۔ اس میں ان روایات کی بھی تطبیق ہوگئی جن سے معلوم ہوتا ہے کہ حوض کوثر پر امت کا درود دخول جنت سے پہلے ہوگا اور اس حدیث میں جو بعض لوگوں کو حوض کوثر سے ہٹادینے کا ذکر ہے یہ وہ لوگ ہیں جو بعد میں اسلام سے پھر گئے یا پہلے ہی سے مسلمان نہیں تھے مگر منافقانہ اظہار اسلام کرتے تھے آنحضرت صلی اللہ علیہ وسلم کے بعد

ان کا نفاق کھل گیا واللہ اعلم

احادیث صحیحہ میں حوض کوثر کے پانی کی صفائی اور شیرینی اور اس کے کناروں کا جواہرات سے مرصع ہونے کے متعلق ایسے اوصاف مذکور ہیں کہ دنیا میں ان کا کسی چیز پر قیاس نہیں کیا جاسکتا۔

اس سورۃ کا نزول اگر کفار کے طعنوں کے دفاع میں ہو جیسا کہ اوپر مذکور ہوا کہ آپ کی اولاد زینہ فوت ہو جانے کی وجہ سے وہ آپ کو ابتر مقطوع النسل قرار دے کر کہا کرتے تھے کہ ان کا کام چند روزہ ہے پھر کوئی نام لینے والا بھی نہ رہے گا تو اس سورۃ میں آپ کو کوثر عطا فرمانے کا ذکر جس میں حوض کوثر بھی شامل ہے ان طعنہ زنوں کی مکمل تردید ہے کہ ان کی نسل و نسب صرف یہی نہیں کہ دنیا کی عمر تک چلے گی بلکہ ان کی روحانی اولاد کا رشتہ محشر میں بھی محسوس ہوگا جہاں وہ تعداد میں بھی تمام امتوں سے زیادہ ہوں گے اور ان کا اعزاز و اکرام بھی سب سے زیادہ ہوگا۔

فصل لربک وانحر انحر نحر سے مشتق اونٹ کی قربانی کو نحر

کہا جاتا ہے جس کا مسنون طریقہ اس کا پاؤں باندھ کر حلقوم میں نیزہ یا چھری مار کر خون بہا دینا ہے جیسا کہ گائے بکری وغیرہ کی قربانی کا طریقہ ذبح کرنا یعنی جانور کو لٹا کر حلقوم پر چھری پھیرنا ہے۔ عرب میں چونکہ عموماً قربانی اونٹ کی ہوتی تھی اس لئے قربانی کرنے کے لئے یہاں لفظ وانحر استعمال کیا گیا۔ بعض اوقات لفظ نحر مطلقاً قربانی کے معنی میں بھی استعمال ہوتا ہے۔ اس سورۃ کی پہلی آیت میں کفار کے زعم باطل کے خلاف رسول اللہ صلی اللہ علیہ وسلم کو کوثر یعنی دنیا و آخرت کی ہر خیر اور وہ بھی کثیر مقدار میں عطا فرمانے کی خوشخبری سنانے کے بعد اس کے شکر کے طور پر آپ کو دو چیزوں کی ہدایت کی گئی ہے۔ ایک نماز دوسرے قربانی۔ نماز بدنی اور جسمانی عبادتوں میں سب سے بڑی عبادت ہے

اور قربانی مالی عبادتوں میں اس بنا پر خاص امتیاز اور اہمیت رکھتی ہے کہ اللہ کے نام پر قربانی کرنا بت پرستی کے شعار کے خلاف ایک جہاد بھی ہے کیونکہ ان کی قربانیاں بتوں کے نام پر ہوتی تھیں اسی لئے قرآن کریم کی ایک اور آیت میں بھی نماز کے ساتھ قربانی کا ذکر فرمایا ہے **ان صلاتی و نسکی و محیای و مماتی لله رب العلمین** اس آیت میں وانحر کے معنی قربانی ہونا حضرت ابن عباس عطا مجاہد اور حسن بصری وغیرہ سے مستند روایات میں ثابت ہے۔ بعض لوگوں نے جو وانحر کے معنی نماز میں سینہ پر ہاتھ باندھنے کے بعد ائمہ تفسیر کی طرف منسوب کئے ہیں اس کے متعلق ابن کثیر نے فرمایا کہ روایت منکر (ناقابل اعتبار) ہے۔

ان شانئک هو الابر لفظ شانی کے معنی بغض رکھنے والے عیب لگانے والے کے ہیں یہ آیت ان کفار کے متعلق نازل ہوئی ہے جو رسول اللہ صلی اللہ علیہ وسلم کو ابر مقطوع النسل ہونے کا طعنہ دیتے تھے۔ اکثر روایات میں عاص بن وائل بعض میں عقبہ بعض میں کعب بن اشرف اس کے مصداق ہیں۔ حق تعالیٰ نے رسول اللہ صلی اللہ علیہ وسلم کو کوثر یعنی خیر کثیر عطا کی جس میں اولاد کثیر بھی داخل ہے آپ کے لئے اولاد کی کثرت اس لحاظ سے ہے کہ نسبی اولاد بھی آپ کی ماشاء اللہ کچھ کم نہیں اور پیغمبر چونکہ پوری امت کا باپ ہوتا ہے اور پوری امت اس کی اولاد روحانی اور آپ کی امت پچھلے تمام انبیاء کی امتوں سے تعداد میں زیادہ ہوگی۔ ایک طرف تو ان دشمنوں کی بات کو اس طرح خاک میں ملا دیا دوسری طرف یہ بھی فرمادیا کہ جو لوگ آپ کو ابر ہونے کا طعنہ دیتے ہیں وہ ہی ابر ہیں۔

عبرت

اب غور کیجئے کہ رسول مقبول صلی اللہ علیہ وسلم کے ذکر حق تعالیٰ نے کیسی رفعت

اور عظمت عطا فرمائی کہ آپ کے عہد مبارک سے آج تک پوری دنیا کے چپہ چپہ پر آپ کا نام مبارک پانچ وقت اللہ کے نام کے ساتھ میناروں پر پکارا جاتا ہے اور آخرت میں آپ کو شفاعت کبریٰ کا مقام محمود حاصل ہوگا اس کے بالمقابل دنیا کی تاریخ سے پوچھئے کہ عاص بن وائل، عقبہ کعب کی اولاد کہاں اور ان کا خاندان کیا ہوا، خود ان کا نام بھی اسلامی روایات سے تفسیر آیات کے ذیل میں محفوظ ہو گیا ورنہ دنیا میں آج ان کا نام لینے والا کوئی باقی نہیں ہے۔ فاعتبروا یا اولی الابصار

عن انس قال قال رسول الله صلى الله عليه وسلم بينا انا اسير في الجنة اذا انا بنهر حافتاه قباب الدر المجرف قلت ما هذا يا جبريل قال هذا الكوثر الذي اعطاك ربك فاذا طينه مسك اذفر
(رواه البخاری)

حضرت انس سے روایت ہے کہ رسول اللہ صلی اللہ علیہ وسلم نے فرمایا ایک مرتبہ میں جنت سے گزرا۔ ناگہاں میرا گدرا ایک نہر پر ہوا جس کے کنارے اندر سے خالی موتیوں کے بنے ہوئے ہیں۔ میں نے کہا اے جبریل! یہ کیا ہے انہوں نے کہا یہ حوض کوثر ہے جو آپ کے رب نے آپ کو عطا کیا ہے ناگہاں اس کی مٹی مشک سے تیز خوشبودار ہے۔ (بخاری)

وعن عبد الله بن عمرو قال قال رسول الله صلى الله عليه وسلم حوضي مسيرة شهر وزواياها سواء وماءه ابيض من اللبن وريحه اطيب من المسك وكيزانه كنجوم السماء من يشرب منها فلا يظم ابدا

متفق علیہ

حضرت عبداللہ بن عمروؓ سے روایت ہے کہ رسول اللہ صلی اللہ علیہ وسلم نے فرمایا میرا حوض ایک مہینہ کی سیر کی مسافت ہے اس کا پانی دودھ سے زیادہ سفید ہے اس کی خوشبو مشک سے زیادہ ہے اس کے آبخورے آسمان کے ستاروں کی مانند ہیں اس میں سے جو ایک مرتبہ پئے گا کبھی پیاسا نہیں ہوگا۔ (متفق علیہ)

عن ابی ہریرۃؓ قال قال رسول اللہ صلی اللہ علیہ وسلم ان حوضی ابعث من ایلۃ من عدن لہو اشد بیاضا من الثلج واحلی من العسل باللبن ولانیتہ اکثر من عدد النجوم وانی لاصد الناس عنہ کما یصد الرجل ایل الناس عن حوضہ قالوا یا رسول اللہ اتعرفنا یومئذ قال نعم لکم سیماء ولیست لاحد من الامم تردون علی غرام حجلین من اثر الوضوء رواہ مسلم وفی روایۃ لہ عن انس قال تری فیہ اباریق الذهب والفضۃ کعدد نجوم السماء وفی اخری لہ عن ثوبان قال سئل عن شرابہ فقال اشد بیاضا من اللبن واحلی من العسل یغت فیہ میزابان یمدانہ من الجنۃ احدہما من ذهب والاخر من ورق

حضرت ابو ہریرہؓ سے روایت ہے کہ رسول اللہ صلی اللہ علیہ وسلم نے فرمایا میرا حوض اس قدر بڑا ہے جس قدر ایلہ اور عدن کا فاصلہ ہے وہ برف سے

زیادہ سفید اور شہد ملے ہوئے دودھ سے زیادہ شیریں ہے اس کے برتن آسمان کے ستاروں جتنے ہیں۔ میں لوگوں کو اس سے روکوں گا جس طرح ایک آدمی اپنے حوض سے لوگوں کے اونٹوں کو روکتا ہے انہوں نے کہا اے اللہ کے رسول اس روز آپ ہم کو پہچان لیں گے فرمایا ہاں تمہاری ایسی علامت ہوگی جو کسی امت کی نہ ہوگی۔ تم میرے پاس سفید پیشانی اور سفید ہاتھ پاؤں لے کر آؤ گے جو وضو کی نورانیت کے سبب ہوگا۔ انس کی ایک دوسری روایت میں ہے اس میں سونے اور چاندی کے آنچورے ہیں جس قدر آسمان کے ستارے ہیں ایک دوسری روایت میں ثوبان سے ہے کہ آپ سے اس کے پانی کے متعلق دریافت کیا گیا فرمایا دودھ سے زیادہ سفید ہے اور شہد سے زیادہ شیریں ہے جنت سے اس کے دو پرنا لے نکلتے ہیں ان میں ایک پرنا لے سونے کا ہے اور ایک پرنا لے چاندی کا ہے۔

وعن سهل بن سعد قال قال رسول الله صلى الله عليه وسلم اني فرطكم على الحوض من مر على شرب ومن شرب لم يظم ابد اليردن على اقوام اعرفهم ويعرفوني ثم يحال بيني وبينهم فاقول انهم مني فيقال انك لاتدرى ما احدثوا بعدك فاقول سحقا لمن غيري بعدى متفق عليه۔

حضرت سهل بن سعد سے روایت ہے کہ رسول اللہ صلی اللہ علیہ وسلم نے فرمایا میں حوض کوثر پر تمہارا میرا سماں ہوں جو میرے پاس سے گزرے گا اس سے پئے گا اور جو اس سے پئے گا کبھی پیاسا نہیں ہوگا۔ بہت سی قومیں میرے

پاس آئیں گی میں ان کو پہچانوں گا اور وہ مجھ کو پہچانیں گے۔ پھر میرے اور ان کے درمیان پردہ حائل ہو جائے گا۔ میں کہوں گا وہ مجھ سے ہیں۔ کہا جائے گا تو نہیں جانتا انہوں نے بعد میں کیا کیا پیدا کر دیا۔ میں کہوں گا دوری اور دوری ہو ان لوگوں کے لئے جنہوں نے میرے بعد تغیر کر دیا۔ (متفق علیہ)

عن ثوبان عن النبی صلی اللہ علیہ وسلم قال
حوضی من عدن الی عمان البلقاء ماء ہ اشد بیاضا
من اللبن واحلی من العسل واکوابہ عدد نجوم
السماء من شرب منه شربة لم یظماء بعدها ابدا اول
الناس ورودا فقراء المهاجرین الشعث رء وسا
الدنس ثیاب الذین لاینکحون المتعمات ولا یفتح
لہم السدد (رواہ احمد والترمذی وابن ماجہ وقال
الترمذی ہذا حدیث غریب)

حضرت ثوبانؓ نبی صلی اللہ علیہ وسلم سے روایت کرتے ہیں فرمایا میرا حوض عدن سے لے کر عمان بقاء تک کی مسافت جتنا ہے اس کا پانی دودھ سے زیادہ سفید اور شہد سے زیادہ شیریں ہے اس کے گلاس آسمان کے ستاروں جتنے ہیں جس نے ایک مرتبہ اس سے پی لیا کبھی پیسا سا نہ ہوگا۔ سب سے پہلے حوض کے پاس فقراء مهاجرین آئیں گے جن کے سر پر گندہ کپڑے میلے کھیلے ہیں ناز و نعمت میں پروردہ عورتوں سے نکاح نہیں کیا جاتا اور دروازے ان کے لئے نہیں کھولے جاتے۔ (روایت کیا اس کو احمد ترمذی اور ابن ماجہ نے۔

ترمذی نے کہا یہ حدیث غریب ہے۔

وعن زید بن ارقمؓ قال كنا مع رسول الله صلى الله عليه وسلم فنزلنا منزلا فقال ما انتم جزء امن مائة الف جزء ممن يرد على الحوض قيل كم كنتم يومئذ قال سبع مائة او ثمان مائة (رواه ابوداؤد)

حضرت زید بن ارقمؓ سے روایت ہے کہ ہم رسول اللہ صلی اللہ علیہ وسلم کے ساتھ تھے ہم ایک جگہ اترے آپ نے فرمایا تم لاکھ میں سے ایک جزو بھی نہیں ہو ان لوگوں کی نسبت سے جو حوض پر میرے پاس آئیں گے۔ کہا اس دن تمہاری تعداد کیا تھی کہا سات یا آٹھ سو۔ روایت کیا اس کو ابوداؤد نے۔

وعن سمرةؓ قال قال رسول الله صلى الله عليه وسلم ان لكل نبى حوضا وانهم ليتباهون ايهم اكثر واردة واني لارجوا ان اكون اكثرهم واردة (رواه الترمذی وقال هذا حدیث غریب)

حضرت سمرہؓ سے روایت ہے کہ رسول اللہ صلی اللہ علیہ وسلم نے فرمایا ہر نبی کا ایک حوض ہے اور انبیاء آپس میں فخر کریں گے کہ ان کے پاس آنے والے آدمی زیادہ ہیں میں امید کرتا ہوں کہ میرے پاس آنے والے آدمی سب سے زیادہ ہوں گے (روایت کیا اس کو ترمذی نے اور کہا یہ حدیث غریب ہے)

وعن انسؓ قال سألت النبي صلى الله عليه وسلم ان يشفع لي يوم القيامة فقال ان افاعل قلت

یا رسول اللہ فاین اطلبک قال اطلبنی اول
 ماتطلبنی علی الصراط قلت فان لم القک علی
 الصراط قال فاطلبنی عند المیزان قلت فان لم
 القک عند المیزان قال فاطلبنی عند الحوض فانی
 لا اخطیی هذه الثلث المواطن (رواه الترمذی وقال
 هذا حدیث غریب)

حضرت انسؓ سے روایت ہے کہ رسول اللہ صلی اللہ علیہ وسلم سے سوال
 کیا کہ قیامت کے دن میری سفارش کریں گے۔ آپؐ نے فرمایا۔
 میں ایسا کروں گا۔ میں نے کہا اے اللہ کے رسول میں آپؐ کو کہاں تلاش
 کروں فرمایا سب سے پہلے مجھ کو پل صراط کے پاس تلاش کرنا۔ میں نے
 عرض کیا کہ اگر میں پل صراط پر آپؐ کو نہ مل سکوں فرمایا پھر میزان کے پاس
 مجھ کو ڈھونڈنا۔ میں نے کہا اگر میزان کے پاس بھی آپؐ کو نہ مل سکوں فرمایا پھر
 حوض کے پاس مجھے ڈھونڈنا۔ ان تین جگہوں کو میں نہیں چھوڑنے کا روایت
 کیا اس کو ترمذی نے اور کہا یہ حدیث غریب ہے۔

عن ابن عمرؓ ان رسول اللہ صلی اللہ علیہ
 وسلم قال ان امامکم حوضی مابین جنیبہ کما بین
 جرباء ازرح قال بعض الرواة هما قریان بالشام
 بینہما مسیرة ثلاث لیال وفی روایة فیہ اباریق
 کنجوم السماء من وردہ فشرب منه لم یظلم
 بعدها ابدا (متفق علیہ)

حضرت ابن عمرؓ سے روایت ہے بیشک رسول اللہ صلی اللہ علیہ وسلم نے فرمایا تمہارے آگے میرا حوض ہے اس کی دونوں طرفوں کی مسافت اس قدر ہے جس قدر جرباء اور اذرح بستیوں کی مسافت ہے ایک راوی نے کہا یہ دونوں شام کے علاقہ ہیں جن کے درمیان تین راتوں کی مسافت ہے۔ ایک روایت میں ہے اسکے گلاس آسمان کے ستاروں کی مانند ہیں جو کوئی آسمیں آئے اور اس سے پئے کبھی اس کے بعد اس کو پیاس نہیں لگے گی۔ (متفق علیہ)



قیامت کے دن کافر کے حق میں شفاعت نہیں ہوگی اور
مومن کے حق میں شفاعت ہوگی اور بعض گناہگار سزا
بھگتنے کے بعد دوزخ سے نکالے جائیں گے۔

وَاتَّقُوا يَوْمًا لَا تَجْزِي نَفْسٌ عَنْ نَفْسٍ شَيْئًا وَلَا
يُقْبَلُ مِنْهَا شَفَاعَةٌ وَلَا يُؤْخَذُ مِنْهَا عَدْلٌ وَلَا هُمْ
يُنصَرُونَ ۝ (سورہ بقرہ آیت ۲۸)

اور اس دن سے ڈرو جس دن کوئی شخص کسی کے کچھ بھی کام نہ آئے گا اور
نہ ان کے لیے کوئی سفارش قبول ہوگی اور نہ اس کی طرف سے بدلہ لیا جائے گا
اور نہ ان کی مدد کی جائے گی۔

يَا أَيُّهَا الَّذِينَ آمَنُوا اتَّقُوا مِمَّا رَزَقْنَكُمْ مِنْ قَبْلِ أَنْ
يَأْتِيَ يَوْمٌ لَا بَيْعٌ فِيهِ وَلَا خُلَّةٌ وَلَا شَفَاعَةٌ ۝ وَالْكَافِرُونَ
هُمُ الظَّالِمُونَ ۝ اللَّهُ لَا إِلَهَ إِلَّا هُوَ الْحَيُّ الْقَيُّومُ ۝ لَا
تَأْخُذُهُ سِنَّةٌ وَلَا نَوْمٌ ۝ لَهُ مَا فِي السَّمَوَاتِ وَمَا فِي
الْأَرْضِ ۝ مَنْ ذَا الَّذِي يَشْفَعُ عِنْدَهُ إِلَّا بِإِذْنِهِ ۝ يَعْلَمُ
مَا بَيْنَ أَيْدِيهِمْ وَمَا خَلْفَهُمْ وَلَا يُحِيطُونَ بِشَيْءٍ مِنْ
عِلْمِهِ إِلَّا بِمَا شَاءَ وَسِعَ كُرْسِيُّهُ السَّمَوَاتِ وَالْأَرْضَ ۝
وَلَا يَئُودُهُ حِفْظُهُمَا وَهُوَ الْعَلِيُّ الْعَظِيمُ ۝

(سورہ البقرہ آیت ۲۵۲-۲۵۵)

اے ایمان والو جو ہم نے تمہیں رزق دیا ہے اس میں سے خرچ کرو اس دن کے آنے سے پہلے کہ جس میں نہ کوئی خرید و فروخت ہوگی اور نہ کوئی دوستی اور نہ کوئی سفارش اور کافرو ہی ظالم ہیں۔ اللہ کے سوا کوئی معبود نہیں زندہ ہے سب کا تھامنے والا نہ اس کو اونگھ دیا جاسکتی ہے نہ نیند آسمانوں اور زمین میں جو کچھ بھی ہے سب اسی کا ہے۔ ایسا کون ہے جو اس کی اجازت کے سوا اس کے ہاں سفارش کر سکے۔ مخلوقات کے تمام حاضر اور غائب حالات کو جانتا ہے اور وہ سب اس کی معلومات میں سے کسی چیز کا احاطہ نہیں کر سکتے مگر جتنا کہ وہ چاہے اس کی کرسی نے سب آسمانوں اور زمین کو اپنے اندر لے رکھا ہے اور اللہ کو ان دونوں کی حفاظت کچھ گراں نہیں گزرتی اور وہی سب سے برتر عظمت والا ہے۔

إِنَّ رَبَّكُمُ اللَّهُ الَّذِي خَلَقَ السَّمَوَاتِ وَالْأَرْضَ فِي سِتَّةِ أَيَّامٍ ثُمَّ اسْتَوَىٰ عَلَى الْعَرْشِ يُدَبِّرُ الْأَمْرَ ط مَا مِنْ شَيْءٍ إِلَّا مِنْ بَعْدِهِ ۗ اذِّنْ لَهُ ط ذَلِكَمُ اللَّهُ رَبُّكُمْ فَاعْبُدُوهُ ط
أَفَلَا تَذَكَّرُونَ ۝ (سورۃ یونس آیہ ۳)

بے شک تمہارا رب اللہ ہی ہے جس نے آسمان اور زمین چھ دن میں بنائے پھر عرش پر قائم ہوا وہی ہر کام کا انتظام کرتا ہے اس کی اجازت کے سوا کوئی سفارش کرنے والا نہیں ہے۔ یہی اللہ تمہارا پروردگار ہے سو اسی کی عبادت کرو کیا تم پھر بھی نہیں سمجھتے۔

وَمِنَ اللَّيْلِ فَتَهَجَّدُ بِهِ نَافِلَةً لَّكَ عَسَىٰ أَنْ يَبْعَثَكَ رَبُّكَ مَقَامًا مَّحْمُودًا ۝ وَقُلْ رَبِّ ادْخِلْنِي

مُدْخَلَ صِدْقٍ وَأَخْرَجْنِي مَخْرَجَ صِدْقٍ وَأَجْعَلْ لِي مِنْ
لَدُنْكَ سُلْطٰنًا نَّصِيْرًا (سورۃ بنی اسرائیل آیت ۷۹)

اور کسی وقت رات میں تہجد پڑھا کرو جو تیرے لئے زائد چیز ہے قریب
ہے کہ تیرا رب مقام محمود میں پہنچا دے اور کہہ اے میرے رب مجھے خوبی کے
ساتھ پہنچا دے اور مجھے خوبی کے ساتھ نکال لے اور میرے لیے اپنی طرف
سے غلبہ دے جس کے ساتھ نصرت ہو۔

يَوْمَ نَحْشُرُ الْمُتَّقِينَ إِلَى الرَّحْمٰنِ وَفْدًا ۝ وَنَسُوقُ
الْمُجْرِمِينَ إِلَىٰ جَهَنَّمَ وَرِثًا ۝ لَا يَمْلِكُونَ الشَّفَاعَةَ إِلَّا
مَنْ اتَّخَذَ عِنْدَ الرَّحْمٰنِ عَهْدًا ۝

(سورۃ مریم آیت ۸۵-۸۶-۸۷)

جس دن ہم پرہیزگاروں کے رحمن کے پاس مہمان بنا کر جمع کریں گے
اور گنہگاروں کو دوزخ کی طرف پیا سا ہانکیں گے۔ کسی کو سفارش کا اختیار
نہیں ہوگا مگر جس نے رحمان کے ہاں سے اجازت لی ہو۔

يَوْمَ مِئِدٍ يَّتَّبِعُونَ الدَّاعِيَ لَا عِوَجَ لَهُ ۚ وَخَشَعَتِ
الْاَصْوَاتُ لِلرَّحْمٰنِ فَلَا تَسْمَعُ اِلَّا هَمْسًا ۝ يَوْمَ مِئِدًا
تَنْفَعُ الشَّفَاعَةُ اِلَّا مَنْ اٰذِنَ لَهُ الرَّحْمٰنُ وَرَضِيَ لَهُ
قَوْلًا ۝

(سورۃ طہ آیت ۱۰۸-۱۰۹)

اس دن پکارنے والے کا اتباع کریں گے اس میں کوئی کجی نہیں ہوگی اور
رحمن کے ڈر سے آوازیں دب جائیں گی پھر تو پاؤں کی آہٹ کے سوا کچھ نہ
سنے گا۔ اس دن سفارش کام نہیں آئے گی مگر جسے رحمن نے اجازت دی اور

اس کی بات پسند کی۔

وَلَا يَمْلِكُ الَّذِينَ يَدْعُونَ مِنْ دُونِهِ الشَّفَاعَةَ إِلَّا
مَنْ شَهِدَ بِالْحَقِّ وَهُمْ يَعْلَمُونَ ۝ (سورۃ زخرف آیت ۸۶)

اور جنہیں وہ اس کے سوا پکارتے ہیں انہیں تو شفاعت کا بھی اختیار نہیں
ہاں جن لوگوں نے حق بات کا اقرار کیا تھا اور وہ تصدیق بھی کرتے تھے۔

وَكَمْ مِنْ مَلَكٍ فِي السَّمَوَاتِ لَا تُغْنِي شَفَاعَتُهُمْ
شَيْئًا إِلَّا مِنْ بَعْدِ أَنْ يَأْذَنَ اللَّهُ لِمَنْ يَشَاءُ وَيَرْضَىٰ-

(سورۃ النجم آیت ۲۶)

اور بہت سے فرشتے آسمان میں ہیں کہ جن کی شفاعت کسی کے کچھ بھی
کام نہیں آتی مگر اس کے بعد کہ اللہ جس کے لیے چاہے اجازت دے اور
پسند کرے۔

رَبِّ السَّمَوَاتِ وَالْأَرْضِ وَمَا بَيْنَهُمَا الرَّحْمَنُ
لَا يَمْلِكُونَ مِنْهُ خِطَابًا ۝ يَوْمَ يَقُومُ الرُّوحُ وَالْمَلَائِكَةُ
صَفًّا لَا يَتَكَلَّمُونَ إِلَّا مَنْ أَذِنَ لَهُ الرَّحْمَنُ وَقَالَ
صَوَابًا ۝ (سورۃ النبا آیت ۳۷)

جو آسمانوں اور زمین کا رب ہے اور جو کچھ ان کے درمیان ہے بڑا
مہربان کہ وہ اس سے بات نہیں کر سکیں گے۔ جس دن جبرائیل اور سب
فرشتے صف باندھ کر کھڑے ہوں گے کوئی نہیں بولے گا مگر وہ جس کو رحمن
اجازت دے گا اور وہ بات ٹھیک کہے گا۔

إِذَا السَّمَاءُ انْفَطَرَتْ ۝ وَإِذَا الْكَوَاكِبُ انْتَثَرَتْ ۝

وَإِذَا الْبِحَارُ فُجِرَتْ ۝ وَإِذَا الْقُبُورُ بُعْثِرَتْ ۝ عَلِمَتْ
 نَفْسٌ مَّا قَدَّمَتْ وَأَخَّرَتْ ۝ يَا أَيُّهَا الْإِنْسَانُ مَا غَرَّكَ
 بِرَبِّكَ الْكَرِيمِ ۝ الَّذِي خَلَقَكَ فَسَوَّبَكَ فَعَدَلَكَ ۝
 فِي أَيِّ صُورَةٍ مَّا شَاءَ رَكَّبَكَ ۝ كَلَّا بَلْ تُكَذِّبُونَ
 بِالذِّينِ ۝ وَإِنَّ عَلَيْكُمْ لَحَافِظِينَ ۝ كِرَامًا كَاتِبِينَ ۝
 يَعْلَمُونَ مَا تَفْعَلُونَ ۝ إِنَّ الْأَبْرَارَ لَفِي نَعِيمٍ ۝ وَإِنَّ
 الْفُجَّارَ لَفِي جَحِيمٍ ۝ يَصْلَوْنَهَا يَوْمَ الذِّينِ ۝ وَمَاهُمْ
 عَنْهَا بِغَائِبِينَ ۝ وَمَا أَدْرَاكَ مَا يَوْمَ الذِّينِ ۝ ثُمَّ مَا
 أَدْرَاكَ مَا يَوْمَ الذِّينِ ۝ يَوْمَ لَا تَمْلِكُ نَفْسٌ لِنَفْسٍ
 شَيْئًا ۝ وَالْأَمْرُ يَوْمَئِذٍ لِلَّهِ ۝

جب آسمان پھٹ جائے اور جب ستارے جھڑ جائیں اور جب سمندر ابل پڑیں اور جب قبریں اکھاڑ دی جائیں۔ تب ہر شخص جان لے گا کہ کیا آگے بھیجا اور کیا پیچھے چھوڑ آیا اے انسان تجھے اپنے رب کریم کے بارے میں کس چیز نے مغرور کر دیا جس نے تجھے پیدا کیا پھر تجھے ٹھیک کیا پھر تجھے برابر کیا۔ جس صورت میں چاہا تیرے اعضاء کو جوڑ دیا۔ نہیں نہیں بلکہ تم جزا کو نہیں مانتے اور بیشک تم پر محافظ ہیں عزت والے اعمال لکھنے والے وہ جانتے ہیں جو تم کرتے ہو بیشک نیک لوگ نعمت میں ہوں گے اور بیشک نافرمان دوزخ میں ہوں گے انصاف کے دن اس میں داخل ہوں گے اور وہ اس سے کہیں جانے نہ پائیں گے اور تجھے کیا معلوم انصاف کا دن کیا ہے۔ پھر تجھے کیا خبر کہ انصاف کا دن کیا ہے۔ جس دن کوئی کسی کے لیے کچھ بھی نہ کر سکے گا اور اس دن اللہ ہی کا حکم ہوگا۔ (قرآن - ۳)

تفسیر

اس بحث میں جو آیات جمع کی گئی ہیں۔ ان میں سے پہلی آیت اڑتالیس سورۃ البقرہ کی ہے اس میں یہ بتایا ہے کہ کسی نفس کی طرف سے شفاعت قبول نہ ہوگی اور اس کے بعد سورۃ البقرہ کی آیت دو سو چون ہے اس میں بھی یہ بتایا ہے کہ قیامت والے دن خرید و فروخت۔ دوستی اور شفاعت نہیں چلے گی۔ اور آیت دو سو پچپن میں اس پہلی آیت کی تفسیر بیان فرمادی ہے کہ اللہ تعالیٰ کی اجازت سے شفاعت ہوگی۔

اور سورۃ یونس کی آیت تین میں یہ بتایا ہے کہ اللہ تعالیٰ کی اجازت کے سوا سفارش نہیں ہوگی اور سورۃ بنی اسرائیل کی آیت اناسی میں نبی اکرم صلی اللہ علیہ وسلم سے اللہ تعالیٰ نے وعدہ فرمایا ہے کہ آپ کو اللہ تعالیٰ سفارش کی اجازت دیں گے اور سورۃ مریم کی آیت ستاسی میں بھی یہی مضمون دہرایا ہے۔

اور سورۃ طہ کی آیت ایک سو نو میں بھی یہی مضمون ہے۔ اور سورۃ الدخان کی آیت چھیاسی میں یہ فرمایا کہ شفاعت بھی توحید پرست کر سکے گا مشرک نہیں کر سکے گا۔ اور سورۃ الحج کی آیت چھبیس میں فرمایا ہے کہ فرشتے بھی اللہ تعالیٰ کی اجازت کے سوا سفارش نہیں کریں گے۔ دراصل اللہ تعالیٰ نے ان آیات میں بار بار تردید بیان فرمائی ہے کہ اس کی اجازت کے سوا سفارش نہیں ہو سکے گی اس کی وجہ یہ ہے کہ مشرک لوگ یہ عقیدہ رکھتے تھے کہ ان کے معبودوں کو اللہ تعالیٰ نے اختیارات دیئے ہوئے ہیں کہ وہ اس کے دربار میں سفارش کر سکیں گے۔ اور اللہ تعالیٰ ان کی سفارش ماننے پر مجبور ہوگا۔ اللہ تعالیٰ نے آیات میں ان کے ان عقائد کی تردید بیان فرمائی ہے کہ اللہ تعالیٰ نے کسی کو سفارش کا

اختیار دیا ہوا نہیں ہے اور نیز لوگ پھر ان کو حاجت روا اور مشکل کشا مانتے تھے اور قریب سے دور سے انہیں حاجات پکارتے تھے اور ان کے نام کی نذریں نیاز بھی دیتے تھے۔ ان کی قبروں کو سجدہ گاہ بنا لیتے تھے اور ان کی مورتیاں بنا کر ان کے سامنے سجدہ کرتے تھے۔ کسی کو دیوی اور کسی کو دیوتا مانتے تھے۔ ان آیات میں ان تمام نظریات کی تردید کر دی گئی ہے اور ایک تو یہ بتایا ہے کہ توحید پرست سفارش کر سکے گا مشرک نہیں کر سکے گا۔ اور دوسرا یہ بتایا ہے کہ سفارش بھی مومن کے حق میں ہوگی کافر مشرک اور منافق کے حق میں نہیں ہوگی اور یہ سفارش کا اصول اللہ تعالیٰ نے باہم ہمدردی کے لئے رکھا ہے ورنہ بخشا تو اس نے خود ہے۔ اسے کسی کی بخشش کے لیے کسی کی سفارش کی ضرورت اور احتیاج نہیں ہے۔ وہ یہ بتلانا چاہتا ہے کہ تم اگر آپس میں ہمدردی کرو گے تو اللہ تعالیٰ تمہیں بھی اجر عطا فرمائیں جیسا کہ قرآن ہی کی ایک آیت کا مفہوم ہے کہ جو اچھی سفارش کرے گا تو اس کو اس میں سے حصہ ملے گا۔ باقی تفصیل احادیث میں آرہی ہیں۔

530 اس بحث میں مذکورہ آیات کی تفسیر احادیث کی روشنی میں

وعن انس ان النبي صلى الله عليه وسلم قال
 يحبس المومنون يوم القيامة حتى يهوا بذلك
 فيقولون لو استشفعنا الى ربنا فيريحنا من
 مكاننا فياتون ادم فيقولون انت ادم ابوالناس
 خلقك الله بيده واسكنك جنته واسجد لك
 ملائكته وعلمك اسماء كل شي اشفع لنا عند ربك
 حتى يريحنا من مكاننا هذا فيقول لست هنا كم
 ويذكر خطيئته التي اصاب اكله من الشجرة

وقد نهى عنها ولكن ائتوا نوحا اول نبي بعثه الله الى
اهل الارض فياتون نوحا فيقول لست هناكم ويذكر
خطيئته التي اصاب سوا له ربه بغير علم ولكن
ائتوا ابراهيم خليل الرحمن قال فياتون ابراهيم
فيقول انى لست هناكم ويذكر ثلاث كذبات كذبهن
ولكن ائتوا موسى عبد الله التوراة وكلمه وقربه
نجيا قال فياتون موسى فيقول انى لست هناكم
ويذكر خطيئته التي اصاب قتله النفس ولكن ائتوا
عيسى عبد الله ورسوله وروح الله وكلمته قال
فياتون عيسى فيقول لست هناكم ولكن ائتوا
محمد اعبدا غفر الله له ماتقدم من ذنبه ومات اخر قال
فياتونى فاستاذن على ربي فى داره فيودن لى
عليه فاذا رايتة وقعت ساجدا فيدعنى ماشاء الله ان
يدعنى فيقول ارفع محمد وقل تسمع واشفع تشفع
رسل تعطه قال فارفع راسى فائنى على ربي بثناء
وتحميد يعلمنيه ثم اشفع فيحدلى حدا فاخرج
فاخرجهم من النار وادخلهم الجنة ثم اعود الثانية
فاستاذن على ربي فى داره فيودن لى عليه فاذا
رايتة وقعت ساجدا فيدعنى ماشاء الله ان يدعنى ثم
يقول ارفع محمد وقل تسمع واشفع تشفع وسل

تَعْطُهُ قَالَ فَاَرْفَعُ رَاسِي فَاتْنِي عَلِي رَبِّي بِثَنَاءٍ
 وَتَحْمِيدٍ يَعْلَمُنِيهِ ثُمَّ اشْفَعُ فَيُحْدِلِي حُدَا فَاخْرُجُ
 فَاخْرُجُهُمْ مِنَ النَّارِ وَاَدْخُلُهُمُ الْجَنَّةَ ثُمَّ اَعُوذُ بِالثَّلَاثَةِ
 فَاسْتَاذَنَ عَلِي رَبِّي فِي دَارِهِ فَيُوذَنُ لِي عَلَيْهِ فَاِذَا
 رَاَيْتَهُ وَقَعْتَ سَاجِدًا فَيُدْعُنِي مَا شَاءَ اللّٰهُ اَنْ يُّدْعُنِي ثُمَّ
 يَقُوْلُ اَرْفَعُ مُحَمَّدًا وَقُلْ تَسْمَعُ وَاَشْفَعُ تَشْفَعُ وَرَبِّسَلْ
 تَعْطُهُ قَالَ فَاَرْفَعُ رَاسِي فَاتْنِي رَبِّي بِثَنَاءٍ وَتَحْمِيدٍ
 يَعْلَمُنِيهِ ثُمَّ اشْفَعُ فَيُحْدِلِي حُدَا فَاخْرُجُ فَاخْرُجُهُمْ
 مِنَ النَّارِ وَاَدْخُلُهُمُ الْجَنَّةَ حَتَّى مَا يَبْقَى فِي النَّارِ اِلَّا
 مَنْ قَدْ حَبَسَهَا الْقُرْآنُ اَوْ وَجِبَ عَلَيْهِ خُلُوْدٌ ثُمَّ تَلَاهُذِهِ
 الْاٰيَةَ عَسَى اَنْ يُّبْعَثَكَ رَبُّكَ مَقَامًا مَّحْمُوْدًا قَالَ
 وَهَذَا الْمَقَامُ الْمَحْمُوْدُ الَّذِي وَعَدَهُ نَبِيِّكُمْ مُتَّفَقٌ عَلَيْهِ.

حضرت انسؓ سے روایت ہے نبی صلی اللہ علیہ وسلم نے فرمایا مسلمان
 قیامت کے دن روک لیے جائیں گے۔ یہاں تک کہ وہ اس کی فکر کریں گے
 وہ کہیں گے اگر ہم اپنے پروردگار کی طرف کسی کی شفاعت طلب کریں جو ہم کو
 ہمارے اس غم و محنت سے راحت دے۔ سب لوگ آدمؑ کے پاس آئیں گے
 اور کہیں گے آدمؑ تو لوگوں کا باپ ہے اللہ تعالیٰ نے تجھے اپنے ہاتھ سے
 پیدا کیا اپنی جنت میں تجھ کو ٹھہرایا اپنے فرشتوں سے تجھ کو سجدہ کرایا ہر چیز کے
 نام تجھے سکھلائے اپنے رب کے نزدیک ہمارے لئے سفارش کریں تاکہ ہم
 کو اس تکلیف سے راحت دے وہ کہیں گے میں اس لائق نہیں اور اپنی وہ غلطی

یاد کریں گے جو درخت سے کھالیا تھا جبکہ اس سے روک دیے گئے تھے لیکن تم نوح کے پاس جاؤ وہ پہلے نبی ہیں نبی کو اللہ تعالیٰ نے اہل ارض کی طرف بھیجا ہے سب لوگ نوح کے پاس آئیں گے وہ کہیں گے میں اس بات کا حق نہیں رکھتا اور اپنا گناہ یاد کریں گے کہ جس قسم کا سوال نہیں کرنا چاہئے تھا بغیر علم کے سوال کر دیا۔ لیکن تم ابراہیم خلیل الرحمن کے پاس جاؤ وہ ابراہیم کا پاس جائیں گے وہ کہیں گے میں اس بات کا حق نہیں رکھتا اور تین جھوٹ یاد کریں گے جو انہوں نے بولے تھے لیکن تم موسیٰ کے پاس جاؤ وہ ایسا بندہ ہے اللہ نے اس کو تورات دی اس سے کلام کیا اور سرگوشی کے لئے ان کو قریب کیا وہ موسیٰ کے پاس آئیں گے وہ کہیں گے میں اس کا اہل نہیں ہوں۔ اپنا گناہ یاد کریں گے کہ قبلی کو قتل کر دیا تھا لیکن تم عیسیٰ کے پاس جاؤ وہ اللہ کا بندہ اس کا رسول اور اس کی روح اور کلمہ ہے لوگ عیسیٰ کے پاس آئیں گے وہ کہیں گے میں اس بات کا حق نہیں رکھتا لیکن تم محمد صلی اللہ علیہ وسلم کے پاس جاؤ وہ ایسے بندے ہیں کہ اللہ تعالیٰ نے ان کے اگلے پچھلے سب گناہ معاف کر دیے ہیں فرمایا سب لوگ میرے پاس آئیں گے۔ میں اللہ تعالیٰ کے پاس اس کے گھر آنے کی اجازت طلب کروں گا مجھے اس کی اجازت مل جائے گی۔ جب میں اس کو دیکھوں گا سجدہ میں گر جاؤں گا۔ جب تک اللہ تعالیٰ چاہے گا مجھ کو چھوڑے رکھے گا پھر فرمائے گا اے محمد سر اٹھالے اور کہہ تیری بات سنی جائے گی اور شفاعت کر تیری شفاعت قبول کی جائے گی اور مانگ دیا جائے گا فرمایا میں اپنا سر اٹھاؤں گا اور اپنے رب کی ایسی حمد و ثنا کروں گا جو مجھ کو وہ سکھلائے گا پھر میں شفاعت کروں گا میرے لئے ایک حد

مقرر کر دی جائے گی میں نکلوں گا اور ان کو آگ سے نکال لاؤں گا اور ان کو جنت میں داخل کر دوں گا۔ پھر دوبارہ واپس جاؤں گا اور اللہ تعالیٰ سے اس کے گھر آنے کی اجازت طلب کروں گا مجھے اس کی اجازت دی جائے گی جب میں اس کو دیکھوں گا سجدہ میں گر جاؤں گا جب تک اللہ تعالیٰ چاہے گا مجھ کو چھوڑے رکھے گا پھر کہے گا اے محمد اپنا سراٹھابات کہہ اس کو سنا جائے گا۔ شفاعت کر تیری شفاعت قبول کی جائے گی اور مانگ دیا جائے گا میں اپنا سراٹھاؤں گا اور اپنے رب کی ایسے کلمات سے حمد و ثنا کروں گا جو وہ مجھ کو سکھلائے گا پھر میں سفارش کروں گا میرے لئے ایک حد مقرر کر دی جائے گی میں نکلوں گا اور ان کو آگ سے نکال کر جنت میں داخل کر دوں گا۔ پھر تیسری بار واپس آؤں گا اللہ تعالیٰ سے اس کے گھر آنے کی اجازت طلب کروں گا مجھے اس کی اجازت دی جائے گی۔ جب میں اس کو دیکھوں گا سجدہ میں گر جاؤں گا۔ جب اللہ تعالیٰ چاہے گا مجھ کو چھوڑ رکھے گا پھر فرمائے گا اے محمد اپنا سراٹھابات کہہ اس کو سنا جائے گا۔ شفاعت کر تیری شفاعت قبول کی جائے گی اور مانگ دیا جائے گا۔ فرمایا میں اپنا سراٹھاؤں گا اور ایسے کلمات کے ساتھ حمد و ثنا کروں گا جو وہ مجھ کو سکھلائے گا پھر میں سفارش کروں گا میرے لئے ایک حد مقرر کر دی جائے گی میں نکلوں گا اور ان کو دوزخ سے نکال کر جنت میں داخل کر دوں گا۔ دوزخ میں وہی لوگ باقی رہ جائیں گے جن کو قرآن روک لے گا یعنی جن پر دوزخ میں ہمیشہ رہنا واجب ہو چکا ہوگا پھر آپ نے یہ آیت پڑھی قریب ہے کہ تیرا پروردگار تجھ کو مقام محمود پڑاٹھائے اور فرمایا یہ وہ مقام محمود ہے جس کا اللہ تعالیٰ نے تمہارے نبی سے وعدہ کر رکھا

ہے۔ (متفق علیہ)

وعنه قال قال رسول الله صلى الله عليه وسلم
 اذا كان يوم القيمة ما ج الناس بعضهم في بعض
 فياتون ادم فيقولون اشفع الى ربك فيقول لست
 لهاولن عليكم بابراهيم فانه خليل الرحمن فياتون
 ابراهيم فيقول لست لهاولكن عليكم بموسى فانه
 كلیم الله فياتون موسى فيقول لست لهاولكن
 عليكم بعيسى فانه روح الله وكلمته فياتون عيسى
 فيقول لست لهاولكن عليكم بمحمد فياتوني
 فاقول انالهافاستاذن على ربي فيوزن لي ويلهمني
 محامداحمده بهالاتحضر في الان فاحمده بتلك
 الحامد واخر له ساجدا فيقال يا محمد ارفع راسك
 وقل تسمع وسل تعطه واشفع تشفع فاقول يا رب
 امتي امتي فيقال انطلق فاخرج من كان في قلبه
 مثقال شعيرة من ايمان فانطلق فافعل ثم اعود
 فاحمده بتلك المحامد ثم اخر له ساجدا فيقال
 يا محمد ارفع راسك وقل تسمع وسل تعطه واشفع
 تشفع فاقول يا رب امتي امتي فيقال انطلق فاخرج
 من كان في قلبه مثقال ذرة واشفع او خردلة من
 ايمان فانطلق فافعل ثم اعود فاحمده بتلك

المحامد ثم اخر له ساجدا فيقال يا محمد ارفع
راسك وقل تسمع وسل تعطه واشفع تشفع فاقول
يا رب امتي امتي فيقال انطلق فاخرج من كان في
قلبه ادنى ادنى مثقال حبة خردلة من ايمان
فاخرجه من النار فانطلق فافعل ثم اعود الرابعة
فاحمده بتلك المحامد ثم اخر له ساجدا فيقال
يا محمد ارفع راسك قل تسمع وسل تعطه واشفع
تشفع فاقول يا رب ائذن لي فيمن قال لا اله الا الله
قال ليس ذلك لك ولكن وعزتي وجلالي
وكبريائي وعظمتي لا اخرجن منها من قال لا اله
الا الله (متفق عليه.)

انہی انس سے روایت ہے کہ رسول اللہ صلی اللہ علیہ وسلم نے فرمایا
قیامت کے دن لوگ آمدورفت کریں گے۔ آدم کے پاس آئیں گے
اور کہیں گے اپنے رب کے ہاں ہماری سفارش کریں وہ کہیں گے میں اس
بات کا حق نہیں رکھتا لیکن تم ابراہیم کے پاس جاؤ کیونکہ وہ رحمن کے خلیل ہیں
لوگ ابراہیم کے پاس جائیں گے کہ وہ کہیں گے میں اس کا اہل نہیں ہوں لیکن
تم موسیٰ کے پاس جاؤ وہ موسیٰ کے پاس جائیں گے وہ کہیں گے میں اس کا اہل
نہیں ہوں لیکن تم عیسیٰ کے پاس جاؤ کیونکہ وہ اللہ کی روح اور اس کا کلمہ ہیں
وہ عیسیٰ کے پاس جائیں گے وہ کہیں گے میں اس کا اہل نہیں ہوں تم محمد کے
پاس جاؤ وہ میرے پاس آئیں گے میں کہوں گا میں ہی اس کا اہل ہوں پھر

میں اپنے رب کے پاس جانے کی اجازت طلب کروں گا مجھے اجازت دی جائے گی اور اللہ تعالیٰ میرے دل میں ایسے ایسے کلمات حمد ڈالے گا میں حمد کروں گا اور سجدہ میں گر جاؤں گا کہا جائے گا اے محمدؐ اپنا سراٹھا لو۔ کہیں آپ کی بات سنی جائے گی اور مانگیں آپ کو دیا جائے گا اور سفارش کریں آپ کی سفارش قبول کی جائے گی میں کہوں گا اے میرے پروردگار میری امت کو بخش دیں میری امت کو معاف کر دیں مجھے کہا جائے گا۔ جاؤ جس کے دل میں جو کے برابر ایمان ہے اس کو نکال لاؤ میں جاؤں گا ایسا کرنے کے بعد پھر آؤں گا اور انہی تعریفی کلمات کے ساتھ اس کی تعریف کروں گا اور سجدہ میں گر جاؤں گا کہا جائے گا اے محمدؐ اپنا سراٹھا لو۔ کہیں آپ کی بات سنی جائے گی مانگیں آپ کو دیا جائے گا اور سفارش کریں آپ کی سفارش قبول کی جائے گی۔ میں کہوں گا اے میرے رب میری امت کو معاف کر دے میری امت کو بخش دے کہا جائے گا جاؤ جس کے دل میں ذرہ یارائی کے برابر ایمان ہے اس کو نکال لاؤ میں جاؤں گا اور ایسا کروں گا پھر واپس آؤں گا۔ میں اس کی ان تعریفی کلمات کے ساتھ تعریف کروں گا پھر اس کے لئے سجدہ میں گر جاؤں گا کہا جائے گا اے محمدؐ اپنا سراٹھا لو آپ کہیں آپ کی بات کو سنا جائے گا۔ مانگیں دیا جائے گا۔ سفارش کریں آپ کی سفارش قبول کی جائے گی میں کہوں گا اے میرے رب میری امت کو معاف کر دے میری امت کو بخش دے کہا جائے گا جاؤ جس کے دل میں ادنیٰ ادنیٰ وانہ رائی کی مقدار ایمان ہے اس کو نکال لاؤ۔ میں جاؤں گا پھر چوتھی مرتبہ ان محامد کے ساتھ اس کی تعریف کروں گا اور اس کے لئے سجدہ میں گر جاؤں گا کہا جائے گا

اے محمد اپنا سراٹھا لو کہیں آپ کی بات کو سنا جائے گا مانگیں آپ کو دیا جائے گا سفارش کریں آپ کی سفارش قبول کی جائے گی میں کہوں گا اے میرے پروردگار مجھ کو اجازت دیں کہ جن لوگوں نے لا الہ الا اللہ پڑھ لیا ہے ان کو آگ سے نکال لاؤں اللہ تعالیٰ فرمائے گا یہ آپ کا کام نہیں ہے لیکن مجھے اپنی عزت اور جلال کی قسم مجھ کو اپنی عظمت اور کبریائی کی قسم میں ان لوگوں کو ضرور نکالوں گا جنہوں نے لا الہ الا اللہ کہا ہے۔

وعن ابی ہریرۃ ^{رض} عن النبی صلی اللہ علیہ وسلم
قال اسعد الناس بشفاعتی یوم القیمة من قال لا الہ
الا اللہ خالصا من قلبہ او نفسہ رواہ البخاری

حضرت ابو ہریرہؓ نبی صلی اللہ علیہ وسلم سے روایت کرتے ہیں فرمایا قیامت کے دن میری شفاعت کے ساتھ سب لوگوں سے بڑھ کر وہ شخص ہے جس نے خالص دل یا خالص نفس کے ساتھ لا الہ الا اللہ کہا۔ روایت کیا اس کو بخاری نے۔

وعنہ قال اتی النبی صلی اللہ علیہ وسلم
بلحم فرفعالیہ الذراع وکانت تعجبه فنہس منها
نہسة ثم قال اناسید الناس یوم القیمة یوم یقوم
الناس لرب العلمین وتدنو الشمس فیبلغ الناس
من الغم والکرب ما لا یطیقون فیقول الناس
الاتنظرون من یشفع لکم الی ربکم فیاتون ادم و ذکر
حدیث الشفاعة وقال فانطلق فاتی تحت العرش

فاقع ساجد الربی ثم یفتح اللہ علی من محامدہ
 وحسن الثناء علیہ شیئا لم یفتحہ علی احد قبلی
 ثم قال یا محمد ارفع راسک وسل تعطہ واشفع تشفع
 فارفع راسی فاقرل یا رب امتی یا رب امتی یا رب
 فیقال یا محمد ادخل من امتک من لاحتساب علیہم
 من الباب الایمن من ابواب الجنة وهم شرکاء
 الناس فیما سوی ذلک من الابواب ثم قال والذی
 نفسی بیده ان مابین المصرعین من مصاریع
 الجنة کما بین مکة وهجر متفق علیہ۔

انہی حضرت ابو ہریرہؓ سے روایت ہے کہ نبی کریم صلی اللہ علیہ وسلم کے
 پاس گوشت لایا گیا اور آپ کی طرف دست کا گوشت اٹھایا گیا۔ دست کا
 گوشت آپ کو بہت پسند تھا آپ نے نوچ نوچ کر اس کو کھایا پھر فرمایا
 قیامت کے دن جس وقت لوگ رب العلمین کے سامنے کھڑے ہوں گے
 میں سب لوگوں کا سردار ہوں گا۔ سورج نزدیک ہو جائے گا لوگوں کو اس قدر
 غم اور شدید فکر پہنچے گا جس کی طاقت نہیں رکھیں گے لوگ کہیں گے تم کسی ایسے
 شخص کو نہیں دیکھتے جو تمہارے لیے تمہارے رب کے ہاں سفارش کریں وہ
 آدم کے پاس آئیں گے اس کے بعد آپ نے شفاعت کی پوری حدیث ذکر
 کی اور فرمایا میں چل کر عرش کے پاس آؤں گا اور اپنے رب کے سامنے سجدہ
 میں گرجاؤں گا پھر اللہ تعالیٰ میرے دل میں اپنی ذات کے لئے جس ثنا اور
 تعریفوں کے ایسے ایسے الفاظ الہام کرے گا کہ کسی پر مجھ سے پہلے نہیں

کھولے۔ پھر فرمائے گا اے محمد اپنا سراٹھا لو مانگیں آپ کو دیا جائے گا اور سفارش کریں آپ کی سفارش قبول کی جائے گی۔ میں اپنا سراٹھاؤں گا میں کہوں گا اے میرے رب میری امت کو بخش دے اے میرے رب میری امت کو معاف کر دے۔ کہا جائے گا اے محمد اپنی امت میں سے ان لوگوں کو جن پر حساب نہیں ہے جنت کے دائیں دروازے سے جنت میں داخل کر دے اور یہ لوگ دوسرے لوگوں کے ساتھ دوسرے دروازوں میں بھی شریک ہیں پھر آپ نے فرمایا اس ذات کی قسم جس کے قبضہ میں میری جان ہے جنت کے دروازے کے دونوں کواڑوں کے درمیان اس قدر فاصلہ ہے جس قدر مکہ اور ہجر کے درمیان ہے۔

وعن حذیفۃ فی حدیث الشفاعۃ عن رسول اللہ صلی اللہ علیہ وسلم قال وترسل الامانة والرحمة فتقومان جنبتی الصراط یمینا و شمالا رواہ مسلم
 حضرت حذیفہ شفاعت کی حدیث رسول اللہ صلی اللہ علیہ وسلم سے بیان کرتے ہیں فرمایا امانت اور رشتہ داری کو چھوڑ دیا جائے گا وہ پل صراط کی دائیں اور بائیں جانب کھڑی ہوں گی۔ (روایت کیا اس کو مسلم نے)

وعن عبد اللہ بن عمرو بن العاص ان النبی صلی اللہ علیہ وسلم تلاقول اللہ تعالیٰ فی ابراہیم رب انھن اضللن کثیرا من الناس فمن تبعنی فانه منی وقال عیسیٰ ان تعذبہم فانہم عبادک فرفع یدہ فقال اللہم امتی و بکی فقال اللہ تعالیٰ

يا جبرئيل اذهب الى محمد وربك اعلم فسله
ما يبكيه فاتاه جبرئيل فستاله فاخبره رسول الله
صلى الله عليه وسلم بما قال فقال الله لجبرئيل
اذهب الى محمد فقل انا سرتك في امتك
ولان سوءك رواه مسلم

حضرت عبداللہ بن عمرؓ وبن عاص سے روایت ہے کہ رسول اللہ صلی اللہ علیہ وسلم نے اس آیت کو پڑھا جو حضرت ابراہیمؑ کی درخواست کے متعلق ہے ”اے میرے پروردگار ان بتوں نے بہت لوگوں کو گمراہ کر دیا جو شخص میری تابعداری کرے وہ مجھ سے ہے اور عیسیٰ علیہ السلام نے کہا ”اگر تو ان کو عذاب کرے پس وہ تیرے بندے ہیں“ آپ نے اپنے دونوں ہاتھ اٹھائے اور فرمایا اے اللہ میری امت اور میری امت کو بخش دے اور ساتھ ہی رو پڑے۔ اللہ نے حضرت جبرئیل علیہ السلام کے لئے فرمایا محمد صلی اللہ علیہ وسلم کے پاس جاؤ اور تیرا رب خوب جانتا ہے لیکن ان سے پوچھو کیوں روتے ہو جبریل آئے آپ سے سوال کیا آپ نے اس کو اس چیز کی خبر دی جو کہا اللہ تعالیٰ نے فرمایا جبریل محمدؐ کے پاس جاؤ اور کہو تیری امت کے بارہ میں ہم تجھ کو راضی کر دیں گے اور غمگین نہ کریں گے۔ روایت کیا اس کو مسلم نے۔

وعن ابی سعید بن الخدری ان ناسا قالوا یا رسول
الله هل نری ربنا یوم القیمة قال رسول الله صلی
الله علیه وسلم نعم هل تضارون فی رویة الشمس
بالظہیرة ضحوا لیس معہا سحاب وهل تضارون

فى روية القمر ليلة البدر ضحو اليس فيها سحاب
 قالوا لا يا رسول الله قال ماتضارون فى روية الله يوم
 القيمة الا كما تضارون فى روية احدهما اذا كان يوم
 القيمة اذن مؤذن لىتبع كل امة ما كانت تعبد
 فلا يبقى احد كان يعبد غير الله من الاصنام
 والانصاب الا يتساقطون فى النار حتى اذا لم يبق
 الا من كان يعبد الله من بروفاجر اتاهم رب العلمين
 قال فماذا تنظرون يتبع كل امة ما كانت تعبد
 قالوا يا ربنا فارقنا الناس فى الدنيا فقر ما كنا اليهم
 ولم نصاحبهم وفى روية ابى هريرة فيقولون هذا
 مكاننا حتى ياتينا ربنا فاذا جاء ربنا عرفناه وفى
 روية ابى سعيد فيقول هل بينكم وبينه اية تعرفونه
 فيقولون نعم فيكشف عن ساق فلا يبقى من كان
 يسجد لله تعالى من تلقاء نفسه الا اذن الله له
 بالسجود ولا يبقى من كان يسجد اثناء وريا الا جعل
 الله ظهره طبقة واحدة كلما اراد ان يسجد خر على
 قفاه ثم يضرب الجسر على جهنم وتحل الشفاعة
 ويقولون اللهم سلم سلم فيمر المومنون كطرف
 العين وكالبرق وكالريح وكالطير وكاجاويد الخيل
 والركاب فناج مسلم ومخدوش مرسل ومكدوش

فى نار جهنم حتى اذا خلص المومنون من النار
 فوالذى نفسى بيده ما من احد منكم باشد من اشد
 فى الحق قد تبين لكم من المومنين لله يوم القيامة
 لاخوانهم الذين فى النار يقولون ربنا كانوا
 يصومون معنا ويصلون ويحجون فيقال لهم
 اخرجوا من عرفتم فتحزم صورهم على النار
 فيخرجون خلقا كثيرا ثم يقولون ربنا ما بقى فيها احد
 من امرتنا به فيقول ارجعوا فمن وجدتم فى قلبه
 مثقال دينار من خير فاخرجوه فيخرجون خلقا
 كثيرا ثم يقول ارجعوا فمن وجدتم فى قلبه مثقال
 نصف دينار من خير فاخرجوه فيخرجون خلقا
 كثيرا ثم يقول ارجعوا فمن وجدتم فى قلبه مثقال
 ذرة من خير فاخرجوه فيخرجون خلقا كثيرا ثم يقول
 ربنا لم نذر فيها خيرا فيقول الله شفعت الملائكة
 وشفع النبيون وشفع المومنون ولم يبق الا ارحم
 الراحمين فيقبض قبضة من النار فيخرج منها
 قوما لم يعملوا خيرا قط قد عادوا حما فيلقينهم فى
 نهر فى افواه الجنة يقال له نهر الحية فيخرجون
 كماتخرج الحبة فى حميل السيل فيخرجون
 كالولوء فى رقابهم الخواتم فيقول اهل الجنة هولاء

عتقاء الرحمن ادخلهم الجنة بغير عمل عملوه
ولا خير قدموه فيقال لهم لكم ما رايتم ومثله معه
متفق عليه۔

حضرت ابو سعید خدری سے روایت ہے کچھ لوگوں نے کہا اے اللہ کے رسول قیامت کے دن ہم اپنے رب کو دیکھیں گے؟ رسول اللہ صلی اللہ علیہ وسلم نے فرمایا ہاں! دیکھو گے کیا کھلی دوپہر کے وقت آفتاب دیکھنے میں تمہیں تکلیف اور دقت محسوس ہوتی ہے جبکہ آسمان پر بادل بھی نہ ہوں۔ کیا چودھویں رات کے چاند دیکھنے میں تمہیں تکلیف ہوتی ہے جبکہ آسمان پر بادل نہ ہوں صحابہ نے عرض کیا نہیں اے اللہ کے رسول۔ فرمایا (اسی طرح) اللہ تعالیٰ کو دیکھنے میں قیامت کے دن تمہیں اتنی ہی تکلیف ہوگی جتنی ان دونوں کے دیکھنے میں ہوتی ہے جب قیامت کا دن ہوگا ایک پکارنے والا پکارے گا ہر گروہ جس کی عبادت کرتا تھا اس کے پیچھے چلا جائے۔ اللہ کے سوا جو بھی بتوں کی عبادت کرتے تھے آگ میں گر جائیں گے یہاں تک کہ باقی وہ لوگ رہ جائیں گے جو اللہ تعالیٰ کی عبادت کرتے تھے نیک بھی اور بد بھی۔ رب العلمین ان کے پاس آئے گا اور فرمائے گا تم کس کا انتظار کر رہے ہو۔ ہر امت جس کی عبادت کرتی تھی اس کے پیچھے چلی گئی ہے وہ کہیں گے اے ہمارے رب دنیا میں جب ہم ان کی طرف بہت محتاج تھے ان سے جدا رہے اور ان کی مصاحبت اختیار نہیں کی۔ ابو ہریرہ کی ایک روایت میں ہے وہ کہیں گے ہم اس جگہ ٹھہرے رہیں گے یہاں تک کہ ہمارا رب ہمارے پاس آئے جب وہ آئے گا ہم اس کو پہچان لیں گے ابو سعید خدری کی ایک روایت میں

ہے اللہ تعالیٰ فرمائے گا کیا تمہارے اور تمہارے پروردگار کے درمیان کوئی نشانی ہے وہ عرض کریں گے ہاں۔ پس پنڈلی کو کھولا جائے گا۔ اپنے نفس کی جانب سے جو بھی اللہ تعالیٰ کو سجدہ کرتا تھا اس کو سجدہ کی اجازت مل جائے گی اور جو شخص ریا اور دکھلاوے کے طور پر سجدہ کرتا تھا اس کی کمر تختہ بن جائے گا جس وقت سجدہ کرنا چاہے گا گدی کے بل گر پڑے گا۔ پھر جہنم پر پل رکھ دیا جائے گا اور شفاعت واقع ہوگی لوگ کہیں گے اے اللہ سلامتی سے گذار۔ بعض ایماندار آنکھ جھپکنے کی مانند گذر جائیں گے بعض بجلی کے مانند بعض ہوا کی طرح بعض پرندے کی طرح اور بعض عمدہ تیز رو گھوڑوں کی طرح بعض اونٹوں کی مانند۔ بعض مومن نجات پانے والے ہوں گے اور بعض زخمی ہو جائیں گے لیکن خلاصی پالیں گے۔ بعض صدمہ کھا کر آگ میں گر جائیں گے۔ جب ایماندار آگ سے خلاصی پالیں گے۔ اس ذات کی قسم جس کے قبضہ میں میری جان ہے تم میں سے کوئی بھی اس قدر جھگڑنے والا نہیں ہے جس قدر ایماندار اللہ تعالیٰ سے قیامت کے دن اپنے ان بھائیوں کے متعلق جھگڑا کریں گے جو آگ میں چلے جائیں گے وہ کہیں گے اے ہمارے رب ہمارے ساتھ وہ روزہ رکھتے تھے ہمارے ساتھ نماز پڑھتے تھے اور ہمارے ساتھ حج کرتے تھے ان کو کہا جائے گا جن کو تم پہچانتے ہو ان کو نکال لو۔ ان کی صورتیں آگ پر حرام کر دی جائیں گی وہ بہت سی خلق کو نکالیں گے۔ پھر کہیں گے اے ہمارے رب جن کے نکالنے کا تو نے ہم کو حکم دیا ہے ان میں سے کوئی باقی نہیں رہ گیا۔ اللہ تعالیٰ فرمائے گا جاؤ جس کے دل میں دینار کے برابر ایمان ہو اس کو نکالو وہ بہت سی خلق کو نکالیں گے پھر اللہ تعالیٰ فرمائے گا جاؤ

جس کے دل میں نصف دینار کی مقدار ایمان ہے اس کو نکالو وہ مخلوق کثیر کو نکالیں گے پھر فرمائے گا جاؤ جس کے دل میں ذرہ کی مقدار ایمان ہے اس کو نکالو وہ خلق کثیر کو نکالیں گے۔ پھر کہیں گے ہم نے آگ میں نیک کو نہیں چھوڑا اللہ تعالیٰ فرمائے گا۔ فرشتوں نبیوں اور ایمانداروں نے شفاعت کر لی اب ارحم الراحمین ہی باقی رہ گیا ہے۔ اللہ تعالیٰ آگ سے ایک مٹھی بھرے گا اور ایسی جماعت کو نکالے گا جنہوں نے کبھی نیکی نہیں کی وہ کوئلہ بن چکے ہوں گے۔ اللہ تعالیٰ ان کو نہر میں ڈالے گا جو جنت کے دروازوں کے پاس ہوگی۔ اس کا نام نہر حیوۃ ہے وہ اس سے اس طرح تروتازہ نکلیں گے جس طرح کوڑے کرکٹ سے گھاس کا دانہ نکلتا ہے وہ موتیوں کی طرح نکلیں گے۔ ان کی گردنوں پر مہر لگی ہوگی اہل جنت کہیں گے یہ لوگ اللہ تعالیٰ کے آزاد کردہ ہیں اللہ تعالیٰ ان کو بغیر کسی عمل کرنے کے اور بغیر کسی نیکی کے آگے بھیجنے کے جنت میں داخل فرماوے گا۔ ان کے لئے کہا جائے گا تمہارے لئے وہ چیز ہے جو تم نے دیکھی اور اس کی مانند اس کے ساتھ ہے۔ (متفق علیہ)

وَعَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ
إِذَا دَخَلَ أَهْلُ الْجَنَّةِ الْجَنَّةَ وَأَهْلُ النَّارِ النَّارَ يَقُولُ اللَّهُ
تَعَالَى مِنْ كَانَ فِي قَلْبِهِ مِثَالُ حَبَّةٍ مِنْ خَرْدَلٍ مِنْ
إِيمَانٍ فَأَخْرَجُوهُ فَيُخْرَجُونَ قَدَامَتِ حَشْوَاهُ وَعَادُوا
أَحْمَامًا فَيُلْقَوْنَ فِي نَهْرِ الْحَيَاةِ فَيَنْبِتُونَ كَمَا تَنْبِتُ
الْحَبَّةُ فِي حَمِيلِ السَّيْلِ الْم تَرَوْنَ أَنَّهَا تَخْرُجُ صَفْرَاءَ
مَلْتَوِيَّةٍ (مُتَّفَقٌ عَلَيْهِ)

انہی حضرت ابوسعیدؓ سے روایت ہے کہ رسول اللہ صلی اللہ علیہ وسلم نے فرمایا جس وقت اہل جنت جنت میں چلے آئیں گے اور اہل دوزخ دوزخ میں اللہ تعالیٰ فرمائے گا جس کے دل میں رائی کی مقدار ایمان ہے اس کو دوزخ سے نکال لاؤ ان کو نکالا جائے گا جو جل چکے ہوں گے اور کوئلہ بن چکے ہوں گے ان کو نہر حیوۃ میں ڈالا جائے گا وہ اس طرح آگ آئیں گے جس طرح گھاس کا دانہ کوڑے کرکٹ میں آگ آتا ہے کیا تم دیکھتے نہیں وہ زرد لپٹا ہوا نکلتا ہے۔ (متفق علیہ)

وعن ابی ہریرۃ ^{رض} ان الناس قالوا یا رسول اللہ هل نری ربنا یوم القیمة فذکر معنی حدیث ابی سعید ^{رض} غیر کشف الساق وقال یضرب الصراط بین اظہر جہنم فا کون اول من یجرز من الرسل بامته ولا یتکلم یومئذ الا الرسل وکلام الرسل یومئذ اللهم سلم سلم وفی جہنم کلالیب مثل شرک السعدان لا یعلم قدر عظمها الا اللہ تخطف الناس باعمالهم فمنهم من یوبق بعمله ومنهم من یخرو لثم ینجوا حتی اذا فرغ اللہ من القضاء بین عبادہ واراد ان ینخرج من النار من اراد ان ینخرجه ممن کان یشهدان لا اله الا اللہ امر الملائکة ان ینخرجوا من کان یعبد اللہ فیخرجونهم ویعرفونهم باثار السجود وحرم اللہ علی النار ان تا کل اثر السجود فکل ابن

ادم تاكله النار الاثر السجود فيخرجون من النار
 قد امتحشوا فيصب عليهم ماء الحياة فينبتون
 كما تنبت الحبة في حميل السيل ويبقى رجل بين
 الجنة والنار وهو اخر اهل النار دخولا الجنة مقبل
 بوجهه قبل النار فيقول يا رب اصرف وجهي عن
 النار وقد قشبنى ريحها واحرقنى ذكاء ما فيقول هل
 عسيت ان افعل ذلك ان تسئل غير ذلك فيقول
 لا وعزتك فيعطى الله ماشاء الله من عهد وميثاق
 فيصرف الله وجهه عن النار فاذا اقبل به على
 الجنة وراى هجتها سكت ماشاء الله ان يسكت ثم
 قال يا رب قدمنى عند باب الجنة فيقول الله تعالى
 اليس قد اعطيت العهود والميثاق ان لا تسئل
 غير الذى كنت سالت فيقول يا رب لا اكون اشقى
 خلقتك فيقول فما عسيت ان اعطيت ذلك ان
 تسئل غيره فيقول لا وعزتك لا اسئلك غير ذلك
 فيعطى ربه ماشاء من عهد وميثاق فيقدمه الى باب
 الجنة فاذا بلغ بابها فرأى زهرتها وما فيها من
 النضرة والسرور فكست ماشاء الله ان يسكت
 فيقول يا رب ادخلنى الجنة فيقول الله تبارك
 وتعالى ويلك يا ابن آدم ما عدرك اليس قد

اعطيت العهود والميثاق ان لاتسال غير الذی
 اعطيت فيقول يا رب لاتجعلنى اشقى خلقك
 فلا يزال يدعواحتى يضحك الله منه فاذا ضحك
 اذن له فى دخول الجنة فيقول تمن فيتمنى حتى اذا
 انقطع امنيته قال الله تعالى تمن من وكذا كذا اقبل
 يذكره ربه حتى اذا انتهت به الامانى قال الله لك
 ذلك ومثله معه وفى رواية ابى سعيد قال الله
 تعالى لك ذلك وعشرة امثاله متفق عليه۔

حضرت ابو ہریرہؓ سے روایت ہے لوگوں نے کہا اے اللہ کے رسول
 قیامت کے دن ہم اپنے رب کو دیکھیں گے۔ پنڈلی کے کھولنے کے علاوہ
 حضرت ابو سعیدؓ خدری کی طرح روایت کی اور کہا دوزخ کے درمیان صراط
 قائم کر دی جائے گی۔ رسولوں میں سب سے پہلے میں اپنی امت کو لے کر پل
 عبور کروں گا۔ رسولوں کے سوا کوئی کلام نہیں کر رہا ہوگا اور رسول بھی کہہ رہے
 ہوں گے اے اللہ سلامت رکھ۔ اے اللہ سلامت رکھ۔ دوزخ میں سعدان
 کے کانٹے کی طرح آنکڑے ہوں گے جن کی بڑائی کی مقدار اللہ کے سوا کوئی
 نہیں جانتا۔ لوگوں کو ان کے برے اعمال کے مطابق اچک لیے جائیں گے۔
 ان میں بعض کو ان کے اعمال کی وجہ سے ہلاک کر دیا جائے گا۔ ان میں سے
 بعض ٹکڑے ٹکڑے کر دیے جائیں گے پھر نجات پالیں گے جس وقت اللہ
 تعالیٰ اپنے بندوں کے درمیان حساب سے فارغ ہو جائے گا اور ارادہ کرے
 گا کہ ان کو دوزخ سے نکالے جن کے متعلق ارادہ کرے گا جو کلمہ لا الہ الا اللہ

پڑھتے ہوں گے۔ فرشتوں کو حکم دے گا کہ ان کو نکالیں جو اللہ کی عبادت کرتے تھے وہ ان کو نکالیں گے اور سجدوں کے نشانوں سے ان کو پہچان لیں گے۔ اللہ تعالیٰ آگ پر حرام کر دے گا کہ سجدوں کے نشانات کو کھائے۔ انسان کے سب اعضاء کو آگ کھالے گی مگر سجدوں کے نشانوں کو۔ ان کو آگ سے نکال دیا جائے گا وہ جل کر کوئلہ بن چکے ہوں گے ان پر آب حیات ڈالا جائے گا وہ اس طرح آگ آئیں گے جس طرح گھاس کا دانہ کوڑے کرکٹ میں آگ آتا ہے ایک شخص جنت اور دوزخ کے درمیان باقی رہے گا اور وہ آخری اہل دوزخ ہوگا جو جنت میں داخل ہوگا۔ اس نے اپنا منہ دوزخ کی طرف کیا ہوگا عرض کرے گا اے میرے پروردگار میرے منہ کو دوزخ سے پھیر دے مجھ کو اس بونے ہلاک کیا ہے اور اس کے شعلوں نے جلا ڈالا ہے اللہ تعالیٰ فرمائے گا شاید کہ میں ایسا کروں تو اس کے سوا کچھ اور مانگنے لگ جائے وہ کہے گا تیری عزت کی قسم ایسا نہیں کروں گا اور اللہ تعالیٰ کو عہد و پیمان دے گا اللہ تعالیٰ اس کے چہرے کو آگ سے پھیر دے گا۔ جب وہ جنت کی طرف منہ کرے گا اور اس کی خوبی اور تروتازگی کو دیکھے گا جب تک اللہ چاہے گا وہ چپ رہے گا پھر کہے گا اے میرے رب مجھ کو جنت کے دروازے کے آگے کر دے۔ اللہ تعالیٰ فرمائے گا کیا تو نے مجھ سے عہد و پیمان نہیں کیا کہ تو مجھ سے اس کے سوا کوئی سوال نہیں کرے گا جو تو نے کر لیا ہے وہ کہے گا اے اللہ میں تیری مخلوق میں سب سے زیادہ بد بخت نہ ہوؤں۔ اللہ تعالیٰ فرمائے گا اس بات کی توقع ہے اگر تیرا یہ سوال پورا کر دیا جائے تو اور سوال کرنے لگ جائے گا وہ کہے گا تیری عزت و جلال کی قسم میں اس کے

علاوہ کوئی اور سوال نہیں کروں گا اور اللہ تعالیٰ کو جو چاہے گا عہد و پیمانہ دے گا
 اللہ تعالیٰ اس کو جنت کے دروازے کے پاس کر دے گا جب جنت کا دروازہ
 دیکھے گا تو جنت کی شادابی و تازگی پر اس کی نظر پڑے گی چپ رہے گا جب
 تک اللہ چاہے گا پھر کہے گا اے میرے رب مجھ کو جنت میں داخل کر دے اللہ
 تعالیٰ فرمائے گا اے آدم کے بیٹے تیرے لئے ہلاکت ہو تو کس قدر بد عہد ہے
 کیا تو نے عہد و پیمانہ نہیں دیئے کہ جو چیز تجھ کو مل چکی ہے اس کے سوا کوئی اور
 سوال نہیں کرے گا وہ کہے گا اے میرے رب مجھ کو اپنی مخلوق میں سب سے
 بڑھ کر بد بخت نہ رکھ۔ ہمیشہ وہ اللہ تعالیٰ سے دعا کرتا رہے گا یہاں تک کہ اللہ
 تعالیٰ ہنس پڑے گا جس وقت وہ ہنس پڑے گا اس کو جنت میں داخل ہونے کی
 اجازت مل جائے گی۔ اللہ تعالیٰ فرمائے گا آرزو کرو وہ آرزو کرے گا جب
 اس کی آرزو ختم ہو جائے گی اللہ تعالیٰ فرمائے گا ایسی ایسی آرزو کر اس کا رب
 اس کو یاد دلانا شروع کر دے گا۔ جب اس کی آرزو ختم ہو جائے گی اللہ
 تعالیٰ فرمائے گا یہ سب کچھ اور اس کی مثل تیرے لیے ہے۔ ابو سعیدؓ کی ایک
 روایت میں ہے یہ اور اس کی مثل دس گنا تیرے لئے ہے۔ (متفق علیہ)

وعن ابن مسعودؓ ان رسول الله صلى الله عليه
 وسلم قال اخر من يدخل الجنة رجل فهو يمشى مرة
 ويكب مرة وتسفعه النار مرة فاذا جاوزها التفت
 اليها فقال تبارك الذي نجاني منك لقد اعطاني
 الله شيئا ما اعطا احد من الاولين والآخرين فترفع
 له شجرة فيقول اي رب ادنى من هذه الشجرة

فلاستظل بظلها واشرب من ماءها الملقاهدنی
لااسئلك غيرها فيقول الله يا ابن ادم ان اعطيتكها
سالتني غيرها فيقول يارب فيعاهده لايسئاله
غيرها وربه يعذره لانه يرى ما لا صبر له عليه
فيدنيه منها فيستظل بظلها ويشرب من مائها ثم
ترفع له شجرة هي احسن من الاولى فيقول اي رب
ادنى من هذه الشجرة لا شرب من مائها واستظل
بظلها الا اسلك غيرها فيقول يا ابن ادم تعاهدني
ان لاتسألني غيرها فيقول لعلي ان ادنيتك منها
تسألني غيرها فيعده ان لاتسأله غيرها وربه يعذره
لانه يرى ما لا صبر له عليه فيدنيه منها فيستظل
بظلها ويشرب من مائها ثم ترفع له شجرة عند باب
الجنة هي احسن من الاولى فيقول اي رب ادنى من
هذه فلاستظل بظلها واشرب من مائها لا اسلك
غيرها فيقول يا ابن آدم الم تعاهدني ان لاتسألني
غيرها قال بلى يارب هذه لا اسئلك غيرها وربه
يعذره لانه يرى ما لا صبر له عليه فيدنيه منها فاذا
ادناه منها سمع اصوات اهل الجنة فيقول اي رب
ادخلنيها فيقول يا ابن ادم ما يصريني منك
ايرضيك ان اعطيتك الدنيا مثلها معها قال اي رب

استهزئی منی وانت رب العالمین فضحک ابن مسعود فقال الاتساليونى مم اضحک فقالوا ماتضحک فقال هكذا ضحک رسول الله صلى الله عليه وسلم فقالوا مم تضحک يا رسول الله قال من ضحک رب العلمين حين قال استهزئى منى وانت رب العالمين فيقول انى لا استهزئى منك ولكنى على ما شاء قدير۔ (رواه مسلم وفى رواية له عن ابى سعيد نحوه انه لم يذكر فيقول يا ابن ادم ما يصرينى منك الى اخر الحديث وزاد فيه ويذكره الله سل كذا وكذا حتى اذا انقطعت به الامانى قال الله تعالى هولك وعشرة امثاله قال ثم يدخل بيته فتدخل عليه زوجته من الحور العين فتقولان الحمد لله الذى احياك لنا واحيانا لك قال فيقول ما اعطى احد مثل ما اعطيت۔

حضرت ابن مسعود سے روایت ہے کہ نبی کریم صلی اللہ علیہ وسلم نے فرمایا سب سے آخر میں جو شخص جنت میں داخل ہوگا وہ ایسا آدمی ہوگا کہ وہ ایک بار چلے گا اور کبھی منہ کے بل گر جائے گا کبھی آگ اس کو جھلے گی جب وہ آگ سے گذر جائے گا اس کی طرف دیکھے گا اور کہے گا وہ ذات برکت والی ہے جس نے مجھ کو تجھ سے نجات دی۔ اللہ نے مجھ کو ایسی چیز عطا کی ہے جو

اگلے اور پچھلے لوگوں میں سے کسی کو نہیں دی۔ ایک درخت اس کے لئے ظاہر کیا جائے گا وہ کہے گا اے میرے پروردگار مجھ کو درخت کے قریب کر دے تاکہ اسکے سایہ میں بیٹھوں اور اس کا پانی پیوں۔ اللہ تعالیٰ فرمائے گا اے ابن آدم شاید کہ اگر میں تجھ کو یہ دے دوں تو تو اور مانگنے لگے وہ کہے گا نہیں۔ اے میرے پروردگار اور اس سے وعدہ کرے گا کہ اس کے سوا کچھ اور نہیں مانگے گا اس کا رب اس کو معذور سمجھے گا کہ وہ ایسی چیز دیکھ رہا ہے جس پر وہ صبر نہیں کر سکتا۔ اللہ تعالیٰ اس کو درخت کے قریب کر دے گا۔ وہ اس کے سایہ میں سایہ پکڑے گا اور اس سے پانی پیئے گا پھر اس کے لئے پہلے سے زیادہ خوبصورت ایک درخت ظاہر کیا جائے گا۔ وہ کہے گا اے میرے پروردگار مجھ کو اس درخت کے قریب کر دے تاکہ اس کا سایہ پکڑوں اور اس کا پانی پیوں۔ اور اس کے سوا کچھ نہ مانگوں اللہ تعالیٰ فرمائے گا اے آدم کے بیٹے تو نے مجھ سے عہد نہیں کیا تھا کہ اس کے سوا کوئی سوال نہ کروں گا اس کا رب اس کو معذور سمجھے گا کیونکہ وہ ایسی چیز دیکھ رہا ہے جس پر اس کو صبر نہیں ہے اللہ تعالیٰ اس کے قریب کر دے گا وہ اس کے سایہ میں بیٹھے گا اس کا پانی پیئے گا پھر جنت کے دروازے کے پاس پہلے دونوں درختوں سے خوبصورت ایک اور درخت ظاہر ہوگا پھر وہ کہے گا اے میرے رب مجھ کو اس درخت کے قریب کر دے تاکہ اس کے سایہ میں بیٹھوں اس کا پانی پیوں اس کے سوا کچھ نہیں مانگوں گا اللہ تعالیٰ فرمائے گا اے ابن آدم تو نے مجھ سے عہد نہیں کیا تھا کہ اس کے سوا اور نہیں مانگوں گا وہ کہے گا کیوں نہیں اے میرے پروردگار میں اس کے سوا اور کوئی سوال نہیں کروں گا اس کا رب اس کو معذور سمجھے گا کیونکہ وہ

ایسی چیز دیکھ رہا ہوگا جس سے وہ صبر نہیں کر سکے گا اللہ تعالیٰ اس کے قریب کر دے گا جب وہ اس کے قریب کر دے گا جنت والوں کی آوازیں سنے گا کہے گا اے میرے رب مجھ کو جنت میں داخل کر دے اللہ تعالیٰ فرمائے گا اے ابن آدم تجھ سے کون سی چیز میرا پیچھا چھڑا دے کیا تو اس بات پر راضی ہے کہ میں تجھ کو دنیا اور اس کی مثل دے دوں وہ کہے گا اے میرے رب تو مجھ سے استہزاء کرتا ہے جب کہ تو رب العلمین ہے یہ کہہ کر ابن مسعودؓ ہنس پڑے اور کہا تم مجھ سے پوچھو میں کیوں ہنسا ہوں انہوں نے کہا آپ کیوں ہنسے ہیں کہنے لگے کہ رسول اللہ صلی اللہ علیہ وسلم ایسے ہی ہنسے تھے ان سے پوچھا تو فرمایا کہ اس آدمی کی بات سن کر مجھ سے استہزاء کرتا ہے جبکہ تو رب العلمین ہے (اللہ تعالیٰ کے ہنسنے کی وجہ سے میں ہنسا ہوں اللہ تعالیٰ فرمائے گا کہ میں تجھ سے استہزاء نہیں کر رہا لیکن میں جو چاہوں اس پر قادر ہوں) (روایت کیا اس کو مسلم نے) مسلم ہی کی ایک روایت میں ابو سعیدؓ سے ایسی ہی روایت آئی ہے مگر انہوں نے **فیقول یا ابن آدم ما یصرینی منک** آخر حدیث کے الفاظ روایت نہیں کئے اور اس میں یہ زیادتی ہے کہ اللہ تعالیٰ اس کو یاد دلائے گا کہ یہ سوال کر اور وہ سوال کر جب اس کی آرزوئیں ختم ہو جائیں گی اللہ تعالیٰ فرمائے گا (اس قدر تیرے لئے ہے اور اس سے دس گنا پھر وہ اپنے گھر میں داخل ہوگا اس کی دو بیویاں حور عین سے داخل ہوں گی اور وہ دونوں کہیں گی سب تعریف اللہ کے لئے ہے جس نے تجھ کو ہمارے لئے پیدا کیا اور ہم کو تمہارے لئے پیدا کیا۔ وہ کہے گا جو کچھ میں دیا گیا ہوں کوئی بھی نہیں دیا گیا۔

وعن انس ان النبي صلى الله عليه وسلم قال
ليصيبن اقواما سفع من النار بذنوب
اصابوها عقوبة ثم يدخلهم الله الجنة بفضل
ورحمته فيقال لهم الجهنميون (رواه البخاري)

حضرت انسؓ سے روایت ہے بیشک نبی صلی اللہ علیہ وسلم نے فرمایا
مسلمانوں کی بہت سی جماعتوں کو گناہوں کی وجہ سے سزا کے طور پر آگ پہنچے
گی پھر اللہ تعالیٰ اپنی رحمت سے ان کو جنت میں داخل کر دے گا ان لوگوں کو
جہنمی کہا جائے گا۔ (روایت کیا اس کو بخاری نے)

وعن عمران بن حصين قال قال رسول الله
صلى الله عليه وسلم يخرج قوم من النار بشماعة
محمد فيدخلون الجنة ويسمون الجهنميين (رواه
البخاري وفي رواية يخرج قوم من امتي من النار
بشفاعتي يسمون الجهنميين)

حضرت عمران بن حصین سے روایت ہے کہ رسول اللہ صلی اللہ علیہ وسلم
نے فرمایا محمد صلی اللہ علیہ وسلم کی سفارش سے کچھ لوگوں کو جہنم سے نکالا جائے گا
ان کو جہنمی کہا جائے گا روایت کیا اس کو بخاری نے) ایک روایت میں ہے
میری امت میں سے ایک جماعت میری سفارش کے ساتھ جہنم سے نکلے گی۔
ان کا نام جہنمی رکھا جائے گا۔

وعن عبد الله بن مسعود قال قال رسول الله
صلى الله عليه وسلم اني لاعلم آخر اهل النار

خروجاً منها و آخر اهل الجنة دخولا رجل يخرج من النار حبوا فيقول الله اذهب فادخل الجنة فياتيها فيخيل اليه انها ملائى فيقول يارب وجدتها ملائى فيقول الله اذهب فادخل الجنة فان لك مثل الدنيا وعشرة امثالها فيقول اتسخر منى او تضحك منى انت الملك فلقد راى رسول الله صلى الله عليه وسلم ضحك حتى بدت نواجذه وكان يقال ذلك ادنى اهل الجنة منزلة (متفق عليه)

حضرت عبداللہ بن مسعود سے روایت ہے کہ رسول اللہ صلی اللہ علیہ وسلم نے فرمایا میں دوزخ سے نکلنے والے آخری آدمی اور آخری جنتی آدمی کو جانتا ہوں ایک آدمی دوزخ سے گھٹنوں کے بل چلتا ہوا نکلے گا اللہ تعالیٰ فرمائے گا جا جنت میں داخل ہو جا وہ آئے گا اس کو ایسا معلوم ہوگا کہ جنت بھری ہوئی ہے وہ کہے گا اے میرے پروردگار میں نے اسے بھرا ہوا دیکھا ہے اللہ تعالیٰ فرمائے گا جا اور جنت میں داخل ہو جا تیرے لئے دنیا اور اس کی مثل دس گنا ہے وہ کہے گا کیا تو مجھ سے ٹھٹھا کرتا ہے تو مجھ سے استہزاء کرتا ہے جبکہ تو بادشاہ ہے میں نے رسول اللہ صلی اللہ علیہ وسلم کو دیکھا کہ آپ یہ کہہ کر مسکرائے یہاں تک کہ آپ کے دانت ظاہر ہو گئے اور کہا جائے گا کہ یہ شخص ادنی جنتی ہوگا۔ (متفق علیہ)

عن ابى ذر قال قال رسول الله صلى الله عليه وسلم انى لا علم اخر اهل الجنة دخولا الجنة و اخر

اهل النار خروجاً منها رجل یوتی به یوم القیمة
 فیقال اعرضوا علیہ صغار ذنوبہ وارفعوا عنہ
 کبارها فتعرض علیہ صغار ذنوبہ فیقال عملت یوم
 کذا وکذا وکذا وکذا وکذا وکذا وکذا وکذا
 فیقول نعم لایستطیع ان ینکر وهو مشفق من
 کبار ذنوبہ ان تعرض علیہ فیقال له فان لک مکان
 کل سیئة حسنة فیقول رب قد عملت اشیاء
 لارها ههنا ولقد رایت رسول اللہ صلی اللہ علیہ
 وسلم ضحک حتی بدت نواجذہ (رواه مسلم)

حضرت ابو ذرؓ سے روایت ہے کہ رسول اللہ صلی اللہ علیہ وسلم نے فرمایا
 مجھے اس شخص کا علم ہے جو سب سے آخر دوزخ سے نکلے گا اور سب سے آخر
 جنت میں داخل ہوگا اس شخص کو قیامت کے دن لایا جائے گا کہا جائے گا اس
 کے چھوٹے گناہ پیش کرو اور بڑے گناہ اٹھا رکھو۔ اس کے چھوٹے گناہ اس پر
 پیش کیے جائیں گے کہا جائے گا فلاں دن تو نے ایسا ایسا کام کیا وہ کہے گا ہاں
 اور انکار کی طاقت نہیں رکھ سکے گا اور وہ اپنے بڑے گناہوں سے ڈر رہا ہوگا
 کہ کہیں وہ اس پر پیش نہ کر دیے جائیں اسے کہا جائے گا تیرے لئے ہر گناہ
 کے بدلہ میں نیکی لکھ دی گئی ہے وہ کہے گا اے میرے پروردگار میں نے کچھ
 ایسے بھی گناہ کیے تھے جو یہاں نہیں دیکھ رہا۔ میں نے رسول اللہ صلی اللہ علیہ
 وسلم کو دیکھا کہ آپ مسکرائے یہاں تک کہ آپ کے دانت ظاہر ہوئے۔
 (روایت کیا اس کو مسلم نے)

وعن انس^{رض} ان رسول الله صلى الله عليه وسلم قال يخرج من النار اربعة فيعرضون على الله ثم يومربهم الى النار فيلتفت احدهم فيقول اي رب لقد كنت ارجوا اذاخرجتني منها ان لاتعدني فيهاقال فينجيه الله منها. (رواه مسلم)

حضرت انس^{رض} سے روایت ہے بیشک نبی صلی اللہ علیہ وسلم نے فرمایا آگ سے چار شخص نکالے جائیں گے ان کو اللہ تعالیٰ کے سامنے پیش کیا جائے گا پھر ان کو آگ میں ڈالنے کا حکم دیا جائے گا ان میں سے ایک جھانکے گا اور کہے گا اے میرے پروردگار مجھے امید تھی کہ نکالنے کے بعد تو مجھ کو آگ میں نہیں ڈالے گا اللہ تعالیٰ اس کو اس سے نجات دے دے گا۔ روایت کیا اس کو مسلم نے۔

وعن ابي سعيد^{رض} قال قال رسول الله صلى الله عليه وسلم يخلص المومنون من النار فيحبسون على قنطرة بين الجنة والنار فيقتض لبعضهم من بعض مظالم كانت بينهم في الدنيا حتى اذا هذبوا ونقوا اذن لهم في دخول الجنة فوالذي نفس محمد بيده لا احدهم اهدى بمنزله في الجنة عنه بمنزله كان له في الدنيا. (رواه البخاري)

حضرت ابو سعید^{رض} سے روایت ہے کہ رسول اللہ صلی اللہ علیہ وسلم نے فرمایا کچھ ایمانداروں کو آگ سے نکالا جائے گا ان کو جنت اور دوزخ کے درمیان ایک

پل پر کھڑا کیا جائے گا۔ وہ ایک دوسرے سے دنیا کے مظالم کا بدلہ لیں گے جب پاک صاف کر دیئے جائیں گے ان کو جنت میں داخل ہونے کی اجازت مل جائے گی۔ اس ذات کی قسم جس کے ہاتھ میں محمد کی جان ہے ان میں سے ہر ایک جنت میں اپنا گھر خوب جانتا ہوگا جس طرح دنیا میں اپنا مکان جانتا تھا۔ (روایت کیا اس کو بخاری نے)

وعن ابی ہریرۃ ^{رض} قال قال رسول اللہ صلی اللہ علیہ وسلم لا یدخل احد الجنة الا اری مقعده من النار لو اساء لیزداد شکرا ولا یدخل النار احد الا اری مقعده من الجنة لو احسن لیکون علیہ حسرة۔

(رواہ البخاری)

حضرت ابو ہریرہؓ سے روایت ہے کہ رسول اللہ صلی اللہ علیہ وسلم نے فرمایا جنت میں کوئی شخص داخل نہیں ہوگا مگر اس کو دوزخ کی جگہ دکھائی جائے گی اگر وہ برائی کرتا تو اس میں داخل ہوتا۔ تاکہ وہ زیادہ شکر ادا کر سکے اور کوئی دوزخ میں داخل نہیں ہوتا مگر اپنی جگہ جنت سے دکھلایا جاتا ہے اگر وہ نیکی کرتا تو یہ جگہ پاتا تاکہ اس کی حسرت بڑھ جائے۔ (روایت کیا اس کو بخاری نے)

وعن ابن عمر ^{رض} قال قال رسول اللہ صلی اللہ علیہ وسلم اذا صار اهل الجنة الى الجنة واهل النار الى النار جئی بالموت حتی یجعل بین الجنة والنار ثم یذبح ثم ینادی منادیا اهل الجنة لا موت ویا اهل النار لا موت فیزداد اهل الجنة فرحا الى

فرحهم ویزداد اهل النار حزنا الى حزنهم (متفق
عليه)

حضرت ابن عمرؓ سے روایت ہے کہ رسول اللہ صلی اللہ علیہ وسلم نے فرمایا جس وقت جنتی جنت میں داخل ہو جائیں گے اور دوزخی دوزخ میں چلے جائیں گے موت کو لایا جائے گا یہاں تک کہ جنت اور دوزخ کے درمیان رکھی جائے گی پھر اس کو ذبح کیا جائے گا۔ پھر ایک پکارنے والا پکارے گا یا اہل جنت موت نہیں آئے گی اور اہل دوزخ موت نہیں آئے گی اہل جنت کی خوش بڑھ جائے گی اور دوزخیوں کا غم زیادہ ہو جائے گا۔ (متفق علیہ)

وعن ابن مسعودؓ عن النبی صلی اللہ علیہ وسلم قال قيل له ما المقام المحمود قال ذالك يوم ينزل اللہ تعالیٰ علی کرسیه فیاط کما یاط الرجل الحدید من تضایقہ وهو کسعة ما بین السماء والارض ویجاء بکم حفاة عراة غرلا فیکون اول من یکسی ابراهیم یقول اللہ تعالیٰ اکسو اخلیلی فیوتی بریطتین بیضاوین من ریاط الجنة ثم اکسی علی اثره ثم اقوم عن یمین اللہ مقاما یغطنی الاولون والآخرون (رواه الدارمی)

حضرت ابن مسعودؓ سے روایت ہے وہ نبی صلی اللہ علیہ وسلم سے روایت کرتے ہیں۔ آپؐ سے پوچھا گیا مقام محمود کیا ہے۔۔۔ آپؐ نے فرمایا اس دن اللہ تعالیٰ اپنی کرسی پر نزول فرمائے گا اس سے اس طرح آواز نکلے گی جیسے

نئے چڑے کا زین تنگی کی وجہ سے آواز نکالتا ہے اس کی وسعت آسمان اور زمین کے برابر ہے۔ تم کو ننگے پاؤں بدن بے ختنہ لایا جائے گا۔ سب سے پہلے حضرت ابراہیمؑ کو لباس پہنایا جائے گا۔ اللہ تعالیٰ فرمائے گا میرے خلیلؑ کو لباس پہناؤ۔ جنت کی دو سفید کتان کی چادریں ان کو پہنائی جائیں گی اس کے بعد مجھے لباس پہنایا جائے گا پھر میں اللہ تعالیٰ کی دائیں جانب ایک مقام پر کھڑا ہوں گا کہ اگلے اور پچھلے لوگ مجھ پر رشک کریں گے۔ (روایت کیا اس کو دارمی نے)

وعن المغيرة بن شعبة قال قال رسول الله صلى الله عليه وسلم شعار المومنين يوم القيامة على الصراط رب سلم سلم (رواه الترمذی وقال هذا حديث غريب)

حضرت مغیرہ بن شعبہ سے روایت ہے کہ رسول اللہ صلی اللہ علیہ وسلم نے فرمایا قیامت کے دن پل صراط پر مومنوں کی علامت یہ ہوگی کہ وہ کہہ رہے ہوں گے رب سلم آے میرے پروردگار ہم کو سلامت رکھ ہم کو سلامت رکھ۔ روایت کیا اس کو ترمذی نے اور کہا یہ حدیث غریب ہے۔

وعن انس بن النبی صلی الله عليه وسلم قال شفاعتي لأهل الكبائر من امتي. (رواه لترمذی وابدائود ورواه ابن ماجة عن جابر)

حضرت انسؓ سے روایت ہے بیشک نبی صلی اللہ علیہ وسلم نے فرمایا میری شفاعت میری امت سے اہل کبائر کے لئے ہوگی۔ روایت کیا اس کو ترمذی

اور ابوداؤد نے اور روایت کیا اس کو ابن ماجہ نے جابر سے۔

وعن عوف بن مالك قال قال رسول الله صلى
الله عليه وسلم اتانى ات من عند ربي وخيرنى بين
يدخل نصف امتى الجنة وبين الشفاعة فاخترت
الشفاعة وهى لمن مات لا يشرك بالله شيئا. (رواه
الترمذى وابن ماجه)

حضرت عوف بن مالک سے روایت ہے کہ رسول اللہ صلی اللہ علیہ وسلم
نے فرمایا میرے پروردگار کی طرف سے ایک آنے والا آیا ہے اس نے مجھ کو
اس بات کا اختیار دیا ہے کہ ان دو باتوں میں سے ایک پسند کر لیں یا تو آپ
کی نصف امت جنت میں داخل کر دی جائے گی یا شفاعت اختیار کر لیں۔
میں نے شفاعت کو پسند کیا اور یہ اس شخص کے لئے ہے جو اس حال میں مرے
کہ اللہ کے ساتھ شرک نہ کرتا ہو (ترمذی و ابن ماجہ)

وعن عبدالله بن ابي الجداء قال سمعت
رسول الله صلى الله عليه وسلم يقول يدخل الجنة
بشفاعة رجل من امتى اكثر من بنى تميم. (رواه
الترمذى والدارمى وابن ماجه)

حضرت عبداللہ بن ابی الجداء سے روایت ہے کہ میں نے رسول اللہ
صلی اللہ علیہ وسلم سے سنا فرماتے تھے میری امت میں سے ایک شخص کی
سفارش سے بنو تمیم سے زیادہ لوگ جنت میں داخل ہوں گے۔ روایت کیا اس
کو دارمی اور ابن ماجہ نے۔

وعن ابی سعیدؓ ان رسول اللہ صلی اللہ علیہ وسلم قال ان من امتی یشفع للفئام ومن ہم من یشفع للقبیلة ومنہم من یشفع للعصبة ومنہم من یشفع للرجل حتی یدخلوا الجنة (رواہ الترمذی)

حضرت ابوسعیدؓ سے روایت ہے کہ نبی صلی اللہ علیہ وسلم نے فرمایا میری امت میں کچھ ایسے لوگ ہیں جو ایک قبیلہ کی سفارش کریں گے کچھ لوگ ایک جماعت کی اور کچھ ایک آدمی کی سفارش کریں گے یہاں تک کہ وہ جنت میں داخل ہو جائیں گے۔ (روایت کیا اس کو ترمذی نے)

وعن انسؓ قال قال رسول اللہ صلی اللہ علیہ وسلم ان اللہ عزوجل وعدنی ان یدخل الجنة من امتی اربع مائة الف بلا حساب فقال ابوبکرؓ زدنا یا رسول اللہ قال وهكذا فحنا بکفیہ وجمعہما فقال ابوبکرؓ زدنا یا رسول اللہ قال وهذا فقال عمر دنا یا ابابکرؓ فقال ابوبکرؓ وما علیک ان یدخلنا اللہ کلنا الجنة فقال عمران اللہ عزوجل ان شاء ان یدخل خلقہ الجنة بکف واحد فعل فقال النبی صلی اللہ علیہ وسلم صدق عمرؓ (رواہ فی شرح السنة)

حضرت انسؓ سے روایت ہے کہ رسول اللہ صلی اللہ علیہ وسلم نے فرمایا اللہ تعالیٰ نے مجھ سے وعدہ کیا ہوا ہے کہ میری امت میں سے چار لاکھ بغیر حساب

کے جنت میں داخل کرے گا ابو بکر نے کہا ہم کو زیادہ کریں اے اللہ کے رسول آپ نے دونوں ہاتھوں سے لپ بنائیں اور ان کو جمع کیا ابو بکر نے کہا اے اللہ کے رسول ہم کو زیادہ کریں حضرت عمرؓ نے کہا اے ابو بکر ہمیں چھوڑ دیں ابو بکرؓ نے کہا تجھے کیا ہے اگر اللہ تعالیٰ ہم سب کو جنت میں داخل فرمادے۔ عمرؓ کہنے لگے بیشک اگر اللہ عزوجل چاہے تو اپنی سب مخلوق کو ایک ہی لپ سے جنت میں داخل کر دے۔ نبی صلی اللہ علیہ وسلم نے فرمایا عمرؓ نے سچ کہا۔ (روایت کیا اس کو شرح السنۃ میں)

وعنه قال قال رسول الله صلى الله عليه وسلم
يصف اهل النار فيمر بهم الرجل من اهل الجنة
فيقول الرجل منهم يا فلان انا الذي
سقيتك شربة وقال بعضهم انا الذي وهبت لك
وضوء فيشفع له فيدخله الجنة (رواه ابن ماجه)

انہی حضرت انسؓ سے روایت ہے کہ رسول اللہ صلی اللہ علیہ وسلم نے فرمایا دوزخی کہے گا اے فلاں شخص تو مجھ کو پہچانتا نہیں ہے؟ میں نے تجھ کو ایک بار پانی پلایا تھا۔ ایک دوسرا کہے گا میں نے تجھ کو ایک بار وضو کے لئے پانی دیا تھا وہ اس کی سفارش کرے گا اور اس کو جنت میں داخل کرے گا۔ روایت کیا اس کو ابن ماجہ نے۔

وعن ابى هريرة ^{رض} ان رسول الله صلى الله عليه
وسلم قال ان لرجلين من دخل النار اشتدصيا
حهما فقال الرب تعالى اخرجوهما فقال لهما لا

شئى اشتد صياحكما قال فعلنا ذالك لترحمننا قال
فان رحمتى لكمان تنطلقا فتلقيا انفسكما حيث
كنتما من النار فيلقى احدهما نفسه فيجعلها الله
عليه بردا وسلاما ويقوم الاخر فلا يلقى نفسه فيقول
له الرب تعالى ما منعك ان تلقى نفسك كمالقى
صاحبك فيقول رب انى لارجوا ان لاتعيدى فيها
بعدا ما اخرجتنى منها فيقول له الرب تعالى لك
رجاء ك فيدخل ان جميعا الجنة برحمة الله (رواه
الترمذى)

حضرت ابو ہریرہؓ سے روایت ہے پیشک رسول اللہ صلی اللہ علیہ وسلم نے فرمایا دوزخیوں میں سے دو شخص بہت زیادہ چلائیں گے اللہ تعالیٰ فرمائے گا ان دونوں کو نکالو اور ان سے کہے گا کہ تم اس قدر زیادہ کیوں چلاتے ہو وہ کہیں گے ہم نے وہ اس لئے کیا ہے کہ تو ہم پر رحم کر دے اللہ تعالیٰ فرمائے گا میری رحمت تمہارے لیے یہ ہے کہ تم دونوں جاؤ اور اپنے نفسوں کو آگ میں ڈال دو ایک شخص اپنے نفس کو آگ میں ڈال دے گا اللہ تعالیٰ آگ کو ٹھنڈی بنا دے گا دوسرا شخص کھڑا رہے گا اور اپنے نفس کو آگ میں نہیں ڈالے گا اللہ تعالیٰ اس سے کہے گا تجھ کو اس بات سے کس چیز نے روکا ہے کہ تو اپنے نفس کو آگ میں ڈالے جس طرح تیرے ساتھی نے ڈالا ہے وہ کہے گا اے میرے رب مجھ کو امید تھی کہ نکالنے کے بعد دوبارہ آگ میں تو مجھ کو نہیں ڈالے گا اللہ تعالیٰ فرمائے گا تجھ کو تیری امید دی جاتی ہے اللہ تعالیٰ اپنے فضل

اور رحمت کے ساتھ دونوں کو جنت میں داخل کر دے گا۔ (روایت کیا اس کو ترمذی نے)

وعن ابن مسعود قال قال رسول الله صلى الله عليه وسلم يرد الناس النار ثم يصدرون منها باعمالهم فاولهم كالمح البرق ثم كالريح ثم كحضر الفرس ثم كالراكب في رحله ثم كشد الرجل ثم كمشيه. (رواه الترمذی والدارمی)

حضرت ابن مسعود سے روایت ہے کہ رسول اللہ صلی اللہ علیہ وسلم نے فرمایا لوگ آگ میں داخل ہوں گے پھر اپنے اپنے اعمال کے مطابق اس سے پھریں گے۔ ان میں سے افضل بجلی کے چمکنے کی مانند گزر جائیں گے پھر آندھی کی طرح پھر گھوڑے سوار کے دوڑنے کی طرح پھر اونٹ پر سوار کی مانند پھر آدمی کے دوڑنے کی طرح پھر اس کے چلنے کی مانند۔ (روایت کیا اس کو ترمذی اور دارمی نے)

وعن حذيفة وابي هريرة قال قال رسول الله صلى الله عليه وسلم يجمع الله تبارك وتعالى الناس فيقوم المومنون حتى تزلف لهم الجنة فياتون ادم فيقولون يا ابا ناس استفتح لنا الجنة فيقول وهل اخرجكم من الجنة الا خطيئة ابيكم لست بصاحب ذلك اذهبوا الي ابني ابراهيم خليل الله قال فيقول ابراهيم لست بصاحب ذلك انما كنت

خَلِيلًا مِّن وَّرَاءِ وَّرَاءِ اَعْمَدُوا اِلَىٰ مُوسَىٰ الَّذِي كَلَّمَهُ
 اللّٰهُ تَكْلِيْمًا فَيَا تُوْنُ مُوسَىٰ فَيَقُوْلُ لَسْتُ بِصَاحِبِ
 ذَا لِكَ اِذْ هَبُوْا اِلَىٰ عِيْسَىٰ كَلِمَةَ اللّٰهِ وَرُوْحَهُ فَيَقُوْلُ
 عِيْسَىٰ لَسْتُ بِصَاحِبِ ذَا لِكَ فَيَا تُوْنُ مُحَمَّدًا فَيَقُوْمُ
 فَيُوْذَنُ لَهٗ وَتُرْسَلُ الْاِمَانَةُ وَالرَّحْمُ فَتَقُوْمَانِ جَنِبَتِي
 الصَّرَاطُ يَمِيْنًا وَشِمَالًا فَيَمْرَاوْلِكُمْ كَالْبَرْقِ قَالَتْ
 يَا بِيْ اَنْتَ وَاْمِيْ اَيُّ شَيْءٍ كَمْرَ الطَّيْرِ وَشَدَّ الرَّجَالِ
 تَجْرِيْ بِهَمَّ اَعْمَالِهِمْ وَنَبِيْكُمْ قَائِمٌ عَلٰى الصَّرَاطِ يَقُوْلُ
 يَا رَبِّ سَلِّمْ سَلِّمْ حَتّٰى تَعْجِزَ اَعْمَالُ الْعِبَادِ حَتّٰى يَجِيْ
 الرَّجُلُ فَلَا يَسْتَطِيْعُ السِّيْرَ الْاِزْحَاقًا قَالَتْ وَفِي حَافَتِي
 الصَّرَاطُ كَلَالِيْبٍ مَّعْلَقَةٌ مَّامُوْرَةٌ تَاخُذُ مِنْ اَمْرَتِيْ بِهٖ
 فَمَخْدُوْشٌ نَّاجٍ وَمَكْرُوْمٌ فِي النَّارِ وَالَّذِيْ نَفْسُ اَبِي
 هَرِيْرَةَ بِيْدَهٗ اِنْ قَعْرَجْتُمْ لَسَبْعِيْنَ خَرِيْفًا. (رواه
 مسلم)

حضرت حذیفہؓ اور ابو ہریرہؓ سے روایت ہے کہ رسول اللہ صلی اللہ علیہ
 وسلم نے فرمایا اللہ تعالیٰ ایمانداروں کو جمع کرے گا۔ یہاں تک کہ جنت ان
 کے قریب کر دی جائے گی لوگ آدم کے پاس آئیں گے اور کہیں گے اے
 ہمارے باپ ہمارے لیے جنت کھلوائیے وہ کہیں گے جنت سے تم کو میری ہی
 غلطی نے نکالا تھا میں اس لائق نہیں ہوں میرے بیٹے ابراہیم خلیل اللہ کے
 پاس جاؤ ابراہیم کہیں گے میں اس لائق نہیں میں اس کے ورے خلیل تھا لیکن تم

موسیٰ کے پاس جاؤ جن سے اللہ تعالیٰ ہمکلام ہو اور موسیٰ کے پاس آئیں گے وہ کہیں گے میں اس بات کے لائق نہیں ہوں عیسیٰ کے پاس جاؤ جو اللہ کا کلمہ اور اس کی روح ہیں۔ عیسیٰ کہیں گے میں اس بات کے لائق نہیں ہوں وہ محمد صلی اللہ علیہ وسلم کے پاس آئیں گے ان کو اجازت دی جائے گی۔ امانت اور نانا بھیجی جائے گی وہ پل صراط کے دائیں اور بائیں کھڑی ہوں گی تم میں سے پہلی جماعت بجلی کی طرح گزر جائے گی میں نے کہا آپ پر میرے ماں باپ قربان ہوں۔ بجلی کی طرح کیسے گزرنا ہو گا فرمایا تم بجلی کو دیکھتے نہیں ہو آنکھ جھپکنے میں وہ گذر جاتی ہے اور لوٹ آتی ہے پھر ہوا کے گذر جانے کی مانند پھر پرندے کی طرح اور آدمی کے دوڑنے کی طرح۔ ان کے اعمال ان کو جاری کریں گے اور تمہارا نبی پل صراط پر کھڑا کہہ رہا ہو گا اسے رب سلامت رکھ سلامت رکھ۔ یہاں تک کہ بندوں کے اعمال عاجز آئیں گے حتیٰ کہ ایک آدمی آئے گا وہ پل پر سے نہیں گزر سکے گا مگر اپنے سرینوں پر گھسٹتا ہوا اور صراط کے دونوں طرف انکڑے لٹکائے گئے ہوں گے اور وہ مامور ہوں گے جس کے متعلق ان کو حکم دیا جائے گا اس کو پکڑیں گے کچھ لوگ زخمی ہو کر نجات پا جائیں گے اور بعض ہاتھ پاؤں باندھ کر دوزخ میں پھینکے جائیں گے۔ اس ذات کی قسم جس کے ہاتھ میں ابو ہریرہ کی جان ہے دوزخ کی گہرائی ستر برس ہے۔ (روایت کیا اس کو مسلم نے)

وَعَنْ جَابِرٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ يُخْرَجُ مِنَ النَّارِ قَوْمٌ بِالشَّفَاعَةِ كَانَهُمُ الثُّعَارِيرُ قُلْنَا مَا الثُّعَارِيرُ قَالَ إِنَّهُ الضُّغَابُ لَيْسَ (متفق)

علیہ

حضرت جابرؓ سے روایت ہے کہ رسول اللہ صلی اللہ علیہ وسلم نے فرمایا دوزخ سے کچھ لوگ شفاعت کے ساتھ نکلیں گے گویا کہ وہ ثعاریر ہیں ہم نے کہا ثعاریر کسے کہتے ہیں فرمایا ضغابیس۔ یعنی کھیرے یا لکڑی ہیں۔

(متفق علیہ)

وعن عثمان بن عفان قال قال رسول الله صلى الله عليه وسلم يشفع يوم القيمة ثلاثة الانبياء ثم العلماء ثم الشهداء۔ (رواه ابن ماجه)

حضرت عثمانؓ بن عفان سے روایت ہے کہ رسول اللہ صلی اللہ علیہ وسلم نے فرمایا تین قسم کے لوگ قیامت کے دن سفارش کریں گے۔ انبیاء پھر علماء پھر شہداء۔ (روایت کیا ہے اس کو ابن ماجہ نے)

جنت اور اہل جنت کے اوصاف کا بیان

وَبَشِّرِ الَّذِينَ آمَنُوا وَعَمِلُوا الصَّالِحَاتِ إِنَّ لَهُمْ جَنَّتٍ
تَجْرِي مِنْ تَحْتِهَا الْأَنْهَارُ ط كَلَّمَارُزْقُوا مِنْهَا مِنْ ثَمَرَةٍ
رِزْقًا قَالُوا هَذَا الَّذِي رُزِقْنَا مِنْ قَبْلُ وَأَتُوا بِهِ مُتَشَابِهًا ط
وَلَهُمْ فِيهَا أَزْوَاجٌ مُطَهَّرَةٌ وَهُمْ فِيهَا خَالِدُونَ ۝

(سورۃ بقرہ: آیت ۲۵)

اور ان لوگوں کو خوشخبری دے جو ایمان لائے اور اچھے کام کئے کہ ان کے لئے باغ ہیں ان کے نیچے نہریں بہتی ہیں جب انہیں وہاں کا کوئی پھل کھانے کو ملے گا تو کہیں گے یہ تو وہی ہے جو ہمیں اس سے پہلے ملا تھا اور انہیں ہم شکل پھل دیئے جائیں گے اور ان کے لئے وہاں پاکیزہ عورتیں ہوں گی اور وہ وہیں ہمیشہ رہیں گے۔

وَسَارِعُوا إِلَىٰ مَغْفِرَةٍ مِّن رَّبِّكُمْ وَجَنَّةٍ عَرْضُهَا
السَّمَاوَاتُ وَالْأَرْضُ أُعِدَّتْ لِلْمُتَّقِينَ ۝ الَّذِينَ يُنْفِقُونَ
فِي السَّرَّاءِ وَالضَّرَّاءِ وَالْكُظُمِينِ الْغَيْظِ وَالْعَافِينَ عَنِ
النَّاسِ ط وَاللَّهُ يُحِبُّ الْمُحْسِنِينَ ۝ وَالَّذِينَ إِذَا فَعَلُوا
فَاحِشَةً أَوْ ظَلَمُوا أَنفُسَهُمْ ذَكَرُوا اللَّهَ فَاَسْتَغْفَرُوا
لِدُنُوبِهِمْ وَمَنْ يَغْفِرِ الذُّنُوبَ إِلَّا اللَّهُ وَمَنْ يَصِرْوَاعَلَىٰ
مَا فَعَلُوا وَهُمْ يَعْلَمُونَ ۝ أُولَٰئِكَ جَزَاؤُهُمْ مَّغْفِرَةٌ مِّن

رَبِّهِمْ وَجَنَّاتٌ تَجْرِي مِنْ تَحْتِهَا الْأَنْهَارُ خَالِدِينَ فِيهَا ۚ
وَنِعَمَ أَجْرًا الْعَمَلِينَ ۝ (سورة آل عمران آیت ۱۳۲ تا ۱۳۶)

اور اپنے رب کی بخشش کی طرف دوڑو اور بہشت کی طرف جس کا عرض آسمان اور زمین ہے جو پرہیزگاروں کے لئے تیار کی گئی ہے جو خوشی اور تکلیف میں خرچ کرتے ہیں اور غصہ ضبط کرنے والے ہیں اور لوگوں کو معاف کرنے والے ہیں اور اللہ نیکی کرنے والوں کو دوست رکھتا ہے اور وہ لوگ جب کوئی کھلا گناہ کر بیٹھیں یا اپنے حق میں ظلم کریں تو اللہ کو یاد کرتے ہیں اور اپنے گناہوں سے بخشش مانگتے ہیں اور سوائے اللہ کے اور کون گناہ بخشنے والا ہے اور اپنے کئے پر وہ اڑتے نہیں اور وہ جانتے ہیں یہ لوگ ان کا بدلہ ان کے رب کے ہاں سے بخشش ہے اور باغ ہیں جن کے نیچے نہریں بہتی ہوں گی ان باغوں میں ہمیشہ رہنے والے ہونگے اور کام کرنے والوں کی کیسی اچھی مزدوری ہے۔

إِنَّ اللَّهَ يَأْمُرُكُمْ أَنْ تُؤَدُّوا الْأَمَانَتِ إِلَىٰ أَهْلِهَا ۚ
وَإِذَا حَكَمْتُمْ بَيْنَ النَّاسِ أَنْ تَحْكُمُوا بِالْعَدْلِ ۚ إِنَّ اللَّهَ
نِعَمًا يَعِظُكُمْ بِهِ ۚ إِنَّ اللَّهَ كَانَ سَمِيعًا بَصِيرًا ۝
(سورة النساء آیت ۵۸)

بے شک اللہ تمہیں حکم دیتا ہے کہ امانتیں امانت والوں کو پہنچادو اور جب لوگوں کے درمیان فیصلہ کرو تو انصاف سے فیصلہ کرو بیشک اللہ تمہیں نہایت اچھی نصیحت کرتا ہے بے شک اللہ سننے والا دیکھنے والا ہے۔

وَالْمُؤْمِنِينَ وَالْمُؤْمِنَاتُ بَعْضُهُمْ أَوْلِيَاءُ بَعْضٍ ۚ

يَأْمُرُونَ بِالْمَعْرُوفِ وَيَنْهَوْنَ عَنِ الْمُنْكَرِ وَيُقِيمُونَ
 الصَّلَاةَ وَيُؤْتُونَ الزَّكَاةَ وَيُطِيعُونَ اللَّهَ وَرَسُولَهُ
 أُولَئِكَ سَيَرْحَمُهُمُ اللَّهُ إِنَّ اللَّهَ عَزِيزٌ حَكِيمٌ
 وَعَدَّ اللَّهُ الْمُؤْمِنِينَ وَالْمُؤْمِنَاتِ جَنَّاتٍ تَجْرِي مِنْ
 تَحْتِهَا الْأَنْهَارُ خَالِدِينَ فِيهَا وَمَسْكَنٌ طَيِّبَةٌ فِي جَنَّاتٍ
 عَدْنٍ ط وَرِضْوَانٌ مِّنَ اللَّهِ أَكْبَرُ ط ذَلِكَ هُوَ الْفَوْزُ
 الْعَظِيمُ

(سورة التوبة آیت ۷۱-۷۲)

اور ایمان والے مرد اور ایمان والی عورتیں ایک دوسرے کے مددگار ہیں
 نیکی کا حکم کرتے ہیں اور برائی سے روکتے ہیں اور نماز قائم کرتے ہیں اور زکوٰۃ
 دیتے ہیں اور اللہ اور اس کے رسول کی فرمانبرداری کرتے ہیں یہی لوگ ہیں
 جن پر اللہ رحم کرے گا بے شک اللہ زبردست حکم والا ہے اللہ نے ایمان
 والے مردوں اور ایمان والی عورتوں کو باغوں کا وعدہ دیا ہے جن کے نیچے
 نہریں بہتی ہوں گی ان میں ہمیشہ رہنے والے ہوں گے اور عمدہ مکانوں اور
 ہمیشگی کے باغوں میں اور اللہ کی رضا ان سب سے بڑی ہے یہی وہ بڑی
 کامیابی ہے۔

أَفَمَنْ يَعْلَمُ أَنَّمَا أُنزِلَ إِلَيْكَ مِنْ رَبِّكَ الْحَقُّ كَمَنْ
 هُوَ أَعْمَى ط إِنَّمَا يَتَذَكَّرُ أُولُو الْأَلْبَابِ ط الَّذِينَ يُوفُونَ
 بِعَهْدِ اللَّهِ وَلَا يَنْقُضُونَ الْمِيثَاقَ ط وَالَّذِينَ يَصِلُونَ
 مَا أَمَرَ اللَّهُ بِهِ أَنْ يُوصَلَ وَيَخْشَوْنَ رَبَّهُمْ وَيَخَافُونَ
 سُوءَ الْحِسَابِ ط وَالَّذِينَ صَبَرُوا ابْتِغَاءَ وَجْهِ رَبِّهِمْ

وَأَقَامُوا الصَّلَاةَ وَانْفَقُوا مِمَّا رَزَقْنَهُمْ سِرًّا وَعَلَانِيَةً
وَيَذَرُونَ بِالْحَسَنَةِ السَّيِّئَةَ أُولَئِكَ لَهُمْ عُقْبَى
الدَّارِ ۝ جَنَّاتٌ عَدْنٌ يَدْخُلُونَهَا وَمَنْ صَلَحَ مِنْ آبَائِهِمْ
وَأَزْوَاجِهِمْ وَذُرِّيَّاتِهِمْ وَالْمَلَائِكَةُ يَدْخُلُونَ عَلَيْهِمْ مِنْ
كُلِّ بَابٍ ۝ سَلَامٌ عَلَيْكُمْ بِمَا صَبَرْتُمْ فَنِعْمَ عُقْبَى الدَّارِ ۝

(سورة الرعد آیت ۱۹ تا ۲۴)

بھلا جو شخص جانتا ہے کہ تیرے رب سے تجھ پر جو کچھ اترا ہے حق ہے اس
کے برابر ہو سکتا ہے جو اندھا ہے سمجھتے تو علم والے ہی ہیں وہ لوگ جو اللہ کے
عہد کو پورا کرتے ہیں اور اس عہد کو نہیں توڑتے اور وہ لوگ جو ملاتے ہیں جس
کے ملانے کو اللہ نے فرمایا ہے اور اپنے رب سے ڈرتے ہیں اور بڑے حساب
کا خوف رکھتے ہیں وہ جنہوں نے اپنے رب کی رضا مندی کے لئے صبر کیا اور
نماز قائم کی اور ہمارے دیئے ہوئے میں سے پوشیدہ اور ظاہر خرچ کیا اور
برائی کے مقابلہ میں بھلائی کرتے ہیں انہیں کے لئے آخرت کا گھر ہے ہمیشہ
رہنے کے باغ جن میں وہ خود بھی رہیں گے اور ان کے باپ دادا اور بیویوں
اور اولاد میں سے بھی جو نیکو کار ہیں اور ان کے پاس فرشتے ہر دروازے سے
آئیں گے کہیں گے تم پر سلامتی ہو تمہارے صبر کرنے کی وجہ سے پھر آخرت
کا گھر کیا ہی اچھا ہے۔

إِنَّ الَّذِينَ آمَنُوا وَعَمِلُوا الصَّالِحَاتِ إِنَّا لَا نَضِيعُ
أَجْرَ مَنْ أَحْسَنَ عَمَلًا ۝ أُولَئِكَ لَهُمْ جَنَّاتٌ عَدْنٌ تَجْرِي
مِنْ تَحْتِهِمُ الْأَنْهَارُ يُحَلَّوْنَ فِيهَا مِنْ أَسَاوِرَ مِنْ ذَهَبٍ

وَيَلْبَسُونَ ثِيَابًا خُضْرًا مِّنْ سُندُسٍ وَإِسْتَبْرَقٍ مُّتَكِينِينَ
فِيهَا عَلَى الْأَرَائِكِ نِعْمَ الثَّوَابُ وَحَسُنَتْ مُرْتَفَقَاهُ

(سورۃ الکہف آیت ۳۰-۳۱)

بے شک جو لوگ ایمان لائے اور اچھے کام کئے ہم بھی اس کا اجر ضائع نہیں کریں گے جس نے اچھے کام کیے وہی لوگ ہیں جن کے لئے ہمیشہ رہنے کے باغ ہیں جن کے نیچے نہریں بہ رہی ہوں گی انہیں وہاں سونے کے کنگن پہنائے جائیں گے اور باریک اور موٹے ریشم کا سبز لباس پہنیں گے وہاں تختوں پر تکتے لگانے والے ہوں گے کیا ہی اچھا بدلہ ہے اور کیا ہی اچھی آرامگاہ ہے۔

إِلَّا مَن تَابَ وَآمَنَ وَعَمِلَ صَالِحًا فَأُولَٰئِكَ
يَدْخُلُونَ الْجَنَّةَ وَلَا يُظْلَمُونَ شَيْئًا ۚ جَنَّتِ عَدْنِ ۚ الَّتِي
وَعَدَ الرَّحْمَنُ عِبَادَهُ بِالْغَيْبِ إِنَّهُ كَانَ وَعْدُهُ مَأْتِيًا ۚ
لَا يَسْمَعُونَ فِيهَا لَغْوًا إِلَّا سَلَامًا ۚ وَلَهُمْ رِزْقُهُمْ فِيهَا
بُكْرَةً وَعَشِيًّا ۚ تِلْكَ الْجَنَّةُ الَّتِي نُورِثُ مِنْ عِبَادِنَا مَن
كَانَ تَقِيًّا ۚ

سورۃ مریم آیت ۶۰ تا ۶۳

مگر جس نے توبہ کی اور ایمان لایا اور نیک کام کئے سو وہ لوگ بہشت میں داخل ہوں گے اور ان کا ذرا نقصان نہ کیا جائے گا بیشگی کے باغوں میں جن کا رحمن نے اپنے بندوں سے وعدہ کیا ہے جو ان کی آنکھوں سے پوشیدہ ہے اور بیشک اس کا وعدہ پورا ہونے والا ہے اس میں سوائے سلام کے کوئی فضول بات نہ سنیں گے اور انہیں وہاں صبح و شام کھانا ملے گا یہ وہ جنت ہے

کہ ہم اپنے بندوں میں سے اس کو وارث بنائیں گے جو پرہیزگار ہوگا۔

إِنَّ اللَّهَ يَدْخُلُ الَّذِينَ آمَنُوا وَعَمِلُوا الصَّالِحَاتِ
جَنَّتِ تَجْرِي مِنْ تَحْتِهَا الْأَنْهَارُ يُحَلَّونَ فِيهَا مِنْ أَسَاوِرَ
مِنْ ذَهَبٍ وَلُؤْلُؤًا وَلِبَاسُهُمْ فِيهَا حَرِيرٌ ۝ وَهُدُوا إِلَى
الْغَيْبِ مِنَ الْقَوْلِ وَهُدُوا إِلَى صِرَاطٍ الْحَمِيدِ ۝

سورۃ الحج آیت ۲۳ تا ۲۴

بے شک اللہ ان لوگوں کو جو ایمان لائے اور اچھے کام کئے باغوں میں
داخل کرے گا جن کے نیچے نہریں بہتی ہوں گی وہاں انہیں سونے کے کنگن
اور موتی پہنائے جائیں گے اور وہاں ان کا لباس ریشمی ہوگا اور انہوں نے
عمدہ بات کی راہ پائی اور تعریف والے اللہ کی راہ پائی۔

إِنَّ الَّذِينَ يَتْلُونَ كِتَابَ اللَّهِ وَأَقَامُوا الصَّلَاةَ
وَأَنفَقُوا مِمَّا رَزَقْنَاهُمْ سِرًّا وَعَلَانِيَةً يَرْجُونَ تِجَارَةً لَّنْ
تَبُورَ ۝ لِيُؤْفِيَهُمْ أَجُورَهُمْ وَيَزِيدَهُمْ مِّنْ فَضْلِهِ ۝ إِنَّهُ
غَفُورٌ شَكُورٌ ۝ وَالَّذِي أَوْحَيْنَا إِلَيْكَ مِنَ الْكِتَابِ هُوَ
الْحَقُّ مُصَدِّقًا لِّمَا بَيْنَ يَدَيْهِ ۝ إِنَّ اللَّهَ بِعِبَادِهِ
لَخَبِيرٌ بَصِيرٌ ۝ ثُمَّ أَوْرَثْنَا الْكِتَابَ الَّذِينَ اصْطَفَيْنَا مِنْ
عِبَادِنَا ۝ فَمِنْهُمْ ظَالِمٌ لِّنَفْسِهِ ۝ وَمِنْهُمْ مُّقْتَصِدٌ ۝
وَمِنْهُمْ سَابِقٌ بِالْخَيْرَاتِ ۝ إِذْنُ اللَّهِ ۝ ذَلِكَ هُوَ الْفَضْلُ
الْكَبِيرُ ۝ جَنَّتْ عَدْنٌ يَدْخُلُونَهَا يُحَلَّونَ فِيهَا مِنْ أَسَاوِرَ
مِنْ ذَهَبٍ وَلُؤْلُؤًا ۝ وَلِبَاسُهُمْ فِيهَا حَرِيرٌ ۝

وَقَالُوا الْحَمْدُ لِلَّهِ الَّذِي أَذْهَبَ عَنَّا الْحَزْنَ ط إِنَّ
رَبَّنَا غَفُورٌ شَكُورٌ ۝ الَّذِي أَحَلَّنَا دَارَ الْمُقَامَةِ مِن فَضْلِهِ ۚ
لَا يَمَسُّنَا فِيهَا نَصَبٌ وَلَا يَمَسُّنَا فِيهَا الْغُوبُ ۝

سورہ فاطر آیت ۲۹ تا ۳۵

بیشک جو لوگ اللہ کی کتاب پڑھتے ہیں اور نماز قائم کرتے ہیں اور پوشیدہ اور ظاہر اس میں سے خرچ کرتے ہیں جو ہم نے انہیں دیا ہے وہ ایسی تجارت کے امیدوار ہیں کہ اس میں خسارہ نہیں تاکہ اللہ انہیں ان کے اجر پورے دے اور انہیں اپنے فضل سے زیادہ دے بے شک وہ بخشنے والا قادر دان ہے اور وہ کتاب جو ہم نے آپ کی طرف وحی کی ہے وہ ٹھیک ہے اس کتاب کی تصدیق کرنے والی ہے جو اس سے پہلے آچکی بیشک اللہ اپنے بندوں سے باخبر دیکھنے والا ہے پھر ہم نے اپنی کتاب کا ان کو وارث بنایا جنہیں ہم نے اپنے بندوں میں سے چن لیا پس بعض ان میں سے اپنے نفس پر ظلم کرنے والے ہیں اور بعض ان میں سے میانہ رو ہیں اور بعض ان میں سے اللہ کے حکم سے نیکیوں میں پیش قدمی کرنے والے ہیں یہی تو اللہ کا بڑا فضل ہے ہمیشہ رہنے کے باغ ہیں وہ ان میں داخل ہونگے انہیں وہاں سونے کے کنگن اور موتی پہنائے جائیں گے اور اس میں ان کا لباس ریشم کا ہوگا اور وہ کہیں گے اللہ کا شکر ہے جس نے ہم سے عم دور کر دیا بیشک ہمارا رب بخشنے والا قادر دان ہے وہ جس نے اپنے فضل سے ہمیں سدا رہنے کی جگہ میں اتارا جہاں ہمیں نہ کوئی رنج پہنچتا ہے اور نہ کوئی تکلیف

وَنُفِخَ فِي الصُّورِ فَإِذَا هُم مِّنَ الْأَجْدَاثِ إِلَىٰ رَبِّهِمْ

يُنْسَلُونَ ۝ قَالُوا يَا وَيْلَنَا مَنْ بَعَثَنَا مِنْ مَرْقَدِنَا سَكَتَهُ
 هَذَا مَا وَعَدَ الرَّحْمَنُ وَصَدَقَ الْمُرْسَلُونَ ۝ اِنْ كَانَتْ
 الْاَصِيْحَةُ وَاِحْدَةً فَاِذَا هُمْ جَمِيْعٌ لَدِيْنَا مُحْضَرُوْنَ ۝
 فَالْيَوْمَ لَا تَنْظُلُمْ نَفْسٌ شَيْئًا وَلَا تُجْزَوْنَ اِلَّا مَا كُنْتُمْ
 تَعْمَلُوْنَ ۝ اِنَّ اَصْحَابَ الْجَنَّةِ الْيَوْمَ فِيْ شُغْلٍ
 فَكِهُوْنَ ۝ هُمْ وَاَزْوَاجُهُمْ فِيْ ظِلِّ اِلَّا رَاَيْكَ
 مُتَكِبُوْنَ ۝ لَهُمْ فِيْهَا فَاكِهَةٌ وَ لَهُمْ مَا يَدْعُوْنَ ۝ سَلَامٌ
 قَوْلًا مِّنْ رَبِّ رَحِيْمٍ ۝

(سورۃ یس آیت ۵۱ تا ۵۸)

اور صور پھونکا جائے گا تو وہ فوراً اپنی قبروں سے نکل کر اپنے رب کی
 طرف دوڑے چلے آئیں گے کہیں گے کہ ہائے افسوس کس نے ہمیں ہماری
 خوابگاہ سے اٹھایا یہی ہے جو رحمن نے وعدہ کیا تھا اور رسولوں نے سچ کہا تھا وہ
 تو صرف ایک ہی زور کی آواز ہوگی پھر وہ سب ہمارے سامنے حاضر کئے
 جائیں گے پھر اس دن کسی پر کچھ بھی ظلم نہ کیا جائے گا اور تم اسی کا بدلہ پاؤ گے
 جو کیا کرتے تھے بے شک بہشتی اس دن مزہ سے دل بہلا رہے ہوں گے وہ
 اور ان کی بیویاں سایوں میں تختوں پر تکیہ لگائے ہوئے بیٹھے ہوں گی انکے لئے
 وہاں میوہ ہوگا اور انہیں ملے گا جو وہ مانگیں گے پروردگار نہایت رحم والے کی
 طرف سے انہیں سلام فرمایا جاوے گا۔

كَانَتْهُنَّ بِيضٌ مَّكْنُونٌ ۝ فَاَقْبَلْ بَعْضُهُمْ عَلٰى
 بَعْضٍ يَتَسَاءَلُوْنَ ۝ قَالَ قَائِلٌ مِّنْهُمْ اِنِّيْ كَانَ لِيْ
 قَرِيْنٌ ۝ يَقُوْلُ اِنَّكَ لَمِنَ الْمُصَدِّقِيْنَ ۝ اِذَا مِتْنَا وَكُنَّا

تُرَابًا وَعِظَامًا ۝ اِنَّا لَمَدِينُونَ ۝ قَالَ هَلْ اَنْتُمْ مُطَّلِعُونَ ۝

(الضفت آیت ۵۳ تا ۵۸)

اور ان کے پاس نیچی نگاہ والی بڑی آنکھوں والی ہوں گی گویا کہ وہ پردہ میں رکھے ہوئے انڈے ہیں پس وہ ایک دوسرے کی طرف متوجہ ہو کر آپس میں سوال کریں گے ان میں سے ایک کہنے والا کہے گا کہ میرا ایک ساتھی تھا وہ کہا کرتا تھا کہ کیا تو تصدیق کرنے والوں میں ہے کیا جب ہم مرجائیں گے اور مٹی اور ہڈیاں ہو جائیں گے تو کیا ہمیں بدلہ دیا جائے گا کہے گا کیا تم بھی دیکھنا چاہتے ہو۔

الْاٰخِلَاءُ يَوْمَئِذٍ بَعْضُهُمْ لِبَعْضٍ عَدُوٌّ اِلَّا الْمُتَّقِيْنَ ۝
 يُعْبَادُ لَا خَوْفَ عَلَيْكُمْ الْيَوْمَ وَلَا اَنْتُمْ تَحْزَنُوْنَ ۝ الَّذِيْنَ
 اٰمَنُوْا بِاٰتِنَا وَكَانُوْا مُسْلِمِيْنَ ۝ اَدْخُلُوا الْجَنَّةَ اَنْتُمْ
 وَاَزْوَاجُكُمْ تُحْبَرُوْنَ ۝ يُطَافُ عَلَيْهِمْ بِصِحَافٍ مِّنْ
 ذَهَبٍ وَّاكْوَابٍ ۝ وَفِيْهَا مَا تَشْتَهِيْهِ الْاَنْفُسُ وَتَلَذُّ اَلْعَيْنُ ۝
 وَاَنْتُمْ فِيْهَا خَالِدُوْنَ ۝ وَتِلْكَ الْجَنَّةُ الَّتِيْ اُوْرثْتُمُوْهَا
 بِمَا كُنْتُمْ تَعْمَلُوْنَ ۝ لَكُمْ فِيْهَا فَاكِهَةٌ كَثِيْرَةٌ
 مِنْهَا تَاْكُلُوْنَ ۝

(سورۃ الزخرف ۶۷ تا ۷۳)

اس دن دوست بھی آپس میں دشمن ہو جائیں گے مگر پرہیزگار لوگ (کہا جائے گا) اے میرے بندو تم پر آج نہ کوئی خوف ہے اور نہ تم غمگین ہو گے جو لوگ ہماری آیتوں پر ایمان لائے اور فرمانبردار تھے تم اور تمہاری بیویاں خوشیاں کرتے ہوئے جنت میں داخل ہو جاؤ ان کے سامنے سونے کے

پیالے پیش کئے جائیں گے اور آنخورے بھی اور وہاں جس چیز کو دل چاہے گا اور جس سے آنکھیں خوش ہونگی موجود ہوگی اور تم اس میں ہمیشہ رہو گے اور یہی وہ جنت ہے جس کے تم وارث بنائے گئے ہو ان اعمال کے بدلہ میں جو تم کرتے تھے تمہارے لئے وہاں بہت سے میوے ہیں جن میں سے کھایا کرو گے۔

إِنَّ الْمُتَّقِينَ فِي مَقَامٍ أَمِينٍ ۝ فِي جَنَّاتٍ وَعُيُونٍ ۝
 يَلْبَسُونَ مِنْ سُندُسٍ وَإِسْتَبْرَقٍ مُتَقَابِلِينَ ۝ كَذَلِكَ
 وَزَوْجُهُمْ بِحُورٍ عِينٍ ۝ يَدْعُونَ فِيهَا بِكُلِّ فَاكِهَةٍ
 آمِنِينَ ۝ لَا يَذُوقُونَ فِيهَا الْمَوْتَ إِلَّا الْمَوْتَةَ الْأُولَىٰ ۝
 وَوَقَّهُمْ عَذَابَ الْجَحِيمِ ۝ فَضْلًا مِّن رَّبِّكَ ۝ ذَلِكَ
 هُوَ الْفَوْزُ الْعَظِيمُ ۝

(سورۃ الدخان ۵۱ تا ۵۷)

بیشک تو تو بڑا عزت والا بزرگی والا ہے بے شک یہی ہے جس کی نسبت تم شک کیا کرتے تھے بیشک پرہیزگار ہی امن کی جگہ میں ہونگے باغوں اور چشموں میں باریک ریشم اور گاڑھا پہن کر آمنے سامنے بیٹھے ہوں گے یونہی ہوگا اور تم ان کا نکاح بڑی آنکھوں والی حوروں سے کر دیں گے وہ اس میں ہر قسم کا میوہ امن و اطمینان سے طلب کریں گے وہاں پہلی موت کے سوا اور موت کا مزہ نہ چکھیں گے اور انہیں اللہ دوزخ کے عذاب سے بچالے گا یہ آپ کے رب کا فضل ہوگا یہی وہ بڑی کامیابی ہے۔

إِنَّ اللَّهَ يُدْخِلُ الَّذِينَ آمَنُوا وَعَمِلُوا الصَّالِحَاتِ
 جَنَّاتٍ تَجْرِي مِنْ تَحْتِهَا الْأَنْهَارُ وَالَّذِينَ كَفَرُوا

يَتَمَتَّعُونَ وَيَأْكُلُونَ كَمَا تَأْكُلُ الْأَنْعَامُ وَالنَّارُ مَثْوًى
لَهُمْ ۝ وَكَأَيِّنْ مِنْ قَرْيَةٍ هِيَ أَشَدُّ قُوَّةً مِنْ قَرْيَتِكَ الَّتِي
أَخْرَجْتَكَ ۚ أَهْلَكْنَاهُمْ فَلَانَاصِرَ لَهُمْ ۝ أَفَمَنْ كَانَ عَلَى
بَيْتِنَا مِنْ رَبِّهِ كَمَنْ زَيْنَ لَهُ سُوءُ عَمَلِهِ وَاتَّبَعُوا أَهْوَاءَهُمْ ۝
مَثَلُ الْجَنَّةِ الَّتِي وَعَدَ الْمُتَّقُونَ ۚ فِيهَا أَنْهَارٌ مِنْ مَاءٍ غَيْرِ
أَسْنِ ۚ وَأَنْهَارٌ مِنْ لَبَنٍ لَمْ يَتَغَيَّرْ طَعْمُهُ ۚ وَأَنْهَارٌ مِنْ
خَمْرٍ لَذَّةٍ لِلشَّرِيبِينَ وَأَنْهَارٌ مِنْ عَسَلٍ مُصَفًّى ۚ وَلَهُمْ
فِيهَا مِنْ كُلِّ الثَّمَرَاتِ وَمَغْفِرَةٌ مِّنْ رَبِّهِمْ ۚ كَمَنْ هُوَ
خَالِدٌ فِي النَّارِ وَسُقُوا مَاءً حَمِيمًا فَقَطَّعَ أَمْعَاءَهُمْ ۝

(سورہ محمد آیت ۱۲ تا ۱۵)

بیشک اللہ انہیں داخل کرے گا جو ایمان لائے اور نیک کام کئے بہشتوں میں جن کے نیچے نہریں بہتی ہوں گی اور جو کافر ہیں وہ عیش کر رہے ہیں اور اس طرح کھاتے ہیں جس طرح چار پائے کھاتے ہیں اور دوزخ ان کا ٹھکانا ہے اور کتنی ہی بستیاں تھیں جو آپ کی اس بستی سے طاقت میں بڑھ کر تھیں جس کے رہنے والوں نے آپ کو نکال دیا ہے ہم نے انہیں ہلاک کر دیا تو ان کا کوئی بھی مددگار نہ ہو واپس کیا وہ شخص جو اپنے رب کی طرف سے واضح دلیل پر ہو وہ اس جیسا ہو سکتا ہے جسے اس کے برے عمل اچھے کر دکھائے گئے ہوں اور انہوں نے اپنی خواہشوں کی پیروی کی ہو اس جنت کی کیفیت جس کا پرہیزگاروں سے وعدہ کیا جاتا ہے یہ ہے کہ اس میں ایسے پانی کی نہریں ہوں گی جو بگڑنے والا نہیں اور کچھ دودھ کی نہریں جن کا مزہ کبھی نہیں بدلے گا

اور کچھ نہریں ایسے شراب کی جو پینے والوں کے لئے خوش ذائقہ ہوگا اور کچھ نہریں صاف شہد کی اور ان کے لئے وہاں ہر قسم کے میوے ہوں گے اور اپنے رب کی بخشش (کیا وہ) ان جیسے ہو سکتے ہیں جو ہمیشہ دوزخ میں رہیں گے اور انہیں کھولتا ہوا پانی پلایا جائے گا سو وہ ان کی آنتوں کے ٹکڑے کر ڈالے گا۔

إِنَّ الْمُتَّقِينَ فِي جَنَّاتٍ وَنَعِيمٍ ۝ فُكِّهِنَّ بِمَا أْتَهُنَّ
 رَبُّهُنَّ ۝ وَوَقَّهِنَّ رَبُّهُنَّ عَذَابَ الْجَحِيمِ ۝ كُلُوا وَاشْرَبُوا
 هَنِيئًا بِمَا كُنْتُمْ تَعْمَلُونَ ۝ مُتَكِنِينَ عَلَىٰ سُرُرٍ مَّصْفُوفَةٍ ۝
 وَزَوَّجْنَهُنَّ بِحُورٍ عِينٍ ۝ وَالَّذِينَ آمَنُوا وَاتَّبَعَتْهُمْ ذُرِّيَّتُهُمْ
 بِإِيمَانٍ آخِزِينَ أُولَٰئِكَ فِي جَنَّاتٍ مُّكَنَّاتٍ ۝ وَمَا أَتَتْهُمْ
 مِنْ شَيْءٍ إِلَّا بِأَمْرٍ ۝ رَبِّهِمْ وَمَا كَسَبَ رَهِيْنًا ۝ وَأَمْدَدْنَهُمْ
 بِفَاكِهَةٍ وَلَحْمٍ مِّمَّا يَشْتَهُونَ ۝ يُتَنَازَعُونَ فِيهَا كَأْسًا لَا
 لَعْنٌ فِيهَا وَلَا تَأْتِيهمُ ۝ وَيَطُوفُ عَلَيْهِمْ غِلْمَانٌ لَهُمْ
 كَأَنَّهُمْ لُؤْلُؤُ مَكْنُونٌ ۝ وَأَقْبَلَ بَعْضُهُمْ عَلَىٰ بَعْضٍ
 يَتَسَاءَلُونَ ۝ قَالُوا إِنَّا كُنَّا قَبْلُ فِي أَهْلِنَا مُشْفِقِينَ ۝ فَمَنْ
 اللَّهُ عَلَيْنَا وَقْنَا عَذَابَ السَّمُومِ ۝ إِنَّا كُنَّا مِنْ قَبْلُ
 نَدْعُوهُ إِنَّهُ هُوَ الْبَرُّ الرَّحِيمُ ۝

سورة الطور آیت ۱۷ تا ۲۸

بے شک پرہیزگار باغوں اور نعمتوں میں ہوں گے محظوظ ہو رہے ہوں گے اس سے جو انہیں ان کے رب نے عطا کی ہے اور ان کو ان کے رب نے عذاب دوزخ سے بچا دیا ہے مزے سے کھاؤ اور پیو بدلے ان (اعمال) کے جو تم کیا کرتے تھے تختوں پر تکیہ لگائے ہوئے جو قطاروں میں بچھے ہوئے ہیں

اور ہم ان کا نکاح بڑی بڑی آنکھوں والی حوروں سے کر دیں گے اور جو لوگ ایمان لائے اور ان کی اولاد نے ایمان میں ان کی پیروی کی ہم ان کے ساتھ ان کی اولاد کو بھی (جنت میں) ملا دیں گے اور ان کے عمل میں سے کچھ بھی کم نہ کریں گے ہر شخص اپنے عمل کے ساتھ وابستہ ہے اور ہم انہیں اور زیادہ میوے دیں گے اور گوشت جو وہ چاہیں گے وہاں ایک دوسرے سے شراب کا پیالہ بدلیں گے جس میں نہ بکواس ہوگی نہ گناہ کا کام اور ان کے پاس لڑکے ان کی خدمت کے لئے پھر رہے ہوں گے گویا وہ غلافوں میں رکھے ہوئے موتی ہیں اور ایک دوسرے کی طرف متوجہ ہو کر آپس میں پوچھیں گے کہیں گے ہم تو اس سے پہلے اپنے گھروں میں ڈرا کرتے تھے پس اللہ نے ہم پر احسان کیا اور ہمیں لو کے عذاب سے بچا لیا بے شک ہم اس سے پہلے اسے پکارا کرتے تھے بے شک وہ بڑا ہی احسان کرنے والا نہایت رحم والا ہے۔

وَلِمَنْ خَافَ مَقَامَ رَبِّهِ جَنَّاتٌ ۖ فَبِأَيِّ آلَاءِ رَبِّكُمَا تُكَذِّبِينَ ۝ ذَوَاتَا أَفْنَانٍ ۖ فَبِأَيِّ آلَاءِ رَبِّكُمَا تُكَذِّبِينَ ۝ فِيهِمَا عَيْنَانِ تَجْرِيَانِ ۖ فَبِأَيِّ آلَاءِ رَبِّكُمَا تُكَذِّبِينَ ۝ فِيهِمَا مِنْ كُلِّ فَاكِهَةٍ زَوْجَانِ ۖ فَبِأَيِّ آلَاءِ رَبِّكُمَا تُكَذِّبِينَ ۝ مُتَّكِفَيْنِ عَلَى فُرُشٍ بَطَائِنُهَا مِنْ إِسْتَبْرَقٍ ۖ وَجِنَا الْجَنَّتَيْنِ دَانٍ ۖ فَبِأَيِّ آلَاءِ رَبِّكُمَا تُكَذِّبِينَ ۝ فِيهِنَّ قُصْرٌ لَلْظُرْفِ لَمْ يَطْمِئِنَّ أَنْسَ قَبْلَهُمْ وَلَا جَانٌ ۖ فَبِأَيِّ آلَاءِ رَبِّكُمَا تُكَذِّبِينَ ۖ كَانَهُنَّ الْيَاقُوتُ وَالْمَرْجَانُ ۖ فَبِأَيِّ آلَاءِ رَبِّكُمَا تُكَذِّبِينَ ۖ هَلْ جَزَاءُ الْإِحْسَانِ

إِلَّا الْإِحْسَانَ ۝ فَبِأَيِّ آلَاءِ رَبِّكُمَا تُكَذِّبِينَ ۝ وَمِنْ دُونِهِمَا
 جَنَّاتٍ ۝ فَبِأَيِّ آلَاءِ رَبِّكُمَا تُكَذِّبِينَ ۝ مَذَاهِمَتْنِ ۝ فَبِأَيِّ
 آلَاءِ رَبِّكُمَا تُكَذِّبِينَ ۝ فِيهِمَا عَيْنُنِ نَضَّاخَتْنِ ۝ فَبِأَيِّ آلَاءِ
 رَبِّكُمَا تُكَذِّبِينَ ۝ فِيهِمَا فَاكِهَةٌ وَنَخْلٌ وَرُمَّانٌ ۝ فَبِأَيِّ آلَاءِ
 رَبِّكُمَا تُكَذِّبِينَ ۝ فِيهِنَّ خَيْرَاتٌ حِسَانٌ ۝ فَبِأَيِّ آلَاءِ رَبِّكُمَا
 تُكَذِّبِينَ ۝ حُورٌ مَّقْصُورَاتٌ فِي الْخِيَامِ ۝ فَبِأَيِّ آلَاءِ رَبِّكُمَا
 تُكَذِّبِينَ ۝ لَمْ يَطْمِثْهُنَّ إِنْسٌ قَبْلَهُمْ وَلَا جَانٌّ ۝ فَبِأَيِّ آلَاءِ
 رَبِّكُمَا تُكَذِّبِينَ ۝ مُتَكَبِّرِينَ عَلَى رَفْرَفٍ خُضِرٍ وَعَبْقَرِيٍّ
 حِسَانٍ ۝ فَبِأَيِّ آلَاءِ رَبِّكُمَا تُكَذِّبِينَ ۝ تَبْرَكَ اسْمُ رَبِّكَ
 ذِي الْجَلَالِ وَالْإِكْرَامِ ۝ (سورة الرحمن آیت ۷۸ تا ۷۶)

اور اس کے لئے جو اپنے رب کے سامنے کھڑا ہونے سے ڈرتا ہے
 دو باغ ہوں گے پھر تم اپنے رب کی کس کس نعمت کو جھٹلاؤ گے جن میں بہت سی
 شاخیں ہوں گی پھر تم اپنے رب کی کس کس نعمت کو جھٹلاؤ گی ان دونوں میں
 دو چشمے جاری ہوں گے پھر تم اپنے رب کی کس کس نعمت کو جھٹلاؤ گے ان
 دونوں میں ہر میوہ کی دو قسمیں ہوں گی پھر تم اپنے رب کی کس کس نعمت کو جھٹلاؤ
 گے ایسے فرشوں پر تکیہ لگائے بیٹھے ہوں گے کہ جن کا استر مخملی ہوگا اور دونوں
 باغوں کا میوہ جھک رہا ہوگا پھر تم اپنے رب کی کس کس نعمت کو جھٹلاؤ گے ان
 میں نیچی نگاہوں والی عورتیں ہوں گی نہ تو انہیں ان سے پہلے کسی انسان نے
 اور نہ کسی جن نے چھوا ہوگا پھر تم اپنے رب کی کس کس نعمت کو جھٹلاؤ گے گویا کہ
 وہ یا قوت اور موزنگا ہیں پھر تم اپنے رب کی کس کس نعمت کو جھٹلاؤ گے نیکی کا بدلہ

نیکی کے سوا اور کیا ہے پھر تم اپنے رب کی کس کس نعمت کو جھٹلاؤ گے اور ان دو کے علاوہ اور دو باغ ہوں گے پھر تم اپنے رب کی کس کس نعمت کو جھٹلاؤ گے وہ دونوں بہت ہی سبز ہوں گے پھر تم اپنے رب کی کس کس نعمت کو جھٹلاؤ گے ان دونوں میں دو چشمے ابلتے ہوئے ہوں گے پھر تم اپنے رب کی کس کس نعمت کو جھٹلاؤ گے ان دونوں میں میوے اور کھجوریں اور انار ہوں گے پھر تم اپنے رب کی کس کس نعمت کو جھٹلاؤ گے ان میں نیک خوبصورت عورتیں ہوں گی پھر تم اپنے رب کی کس کس نعمت کو جھٹلاؤ گے وہ حوریں جو خیموں میں بند ہوں گی پھر تم اپنے رب کی کس کس نعمت کو جھٹلاؤ گے نہ انہیں ان سے پہلے کسی انسان نے اور نہ کسی جن نے چھوا ہوگا پھر تم اپنے رب کی کس کس نعمت کو جھٹلاؤ گے قالینوں پر تکیہ لگائے ہوئے ہوں گے جو سبز اور نہایت قیمتی نفیس ہوں گے پھر تم اپنے رب کی کس کس نعمت کو جھٹلاؤ گے آپ کے رب کا نام بابرکت ہے جو بڑی شان اور عظمت والا ہے۔

بِسْمِ اللّٰهِ الرَّحْمٰنِ الرَّحِیْمِ

هَلْ أَتَى عَلَى الْإِنْسَانِ حِينٌ مِّنَ الدَّهْرِ لَمْ يَكُنْ
 شَيْئًا مَّذْكُورًا ۝ إِنَّا خَلَقْنَا الْإِنْسَانَ مِنْ نُّطْفَةٍ أَمْشَاجٍ
 نَّبْتَلِيهِ فَجَعَلْنَاهُ سَمِيعًا بَصِيرًا ۝ إِنَّا هَدَيْنَاهُ السَّبِيلَ
 إِمَّا شَاكِرًا وَإِمَّا كَفُورًا ۝ إِنَّا عْتَدْنَا لِلْكَافِرِينَ سَلَاسِلًا
 وَأَغْلَالًا وَسَعِيرًا ۝ إِنَّ الْأَبْرَارَ يَشْرَبُونَ مِنْ كَأْسٍ كَانَ
 مِزَاجُهَا كَافُورًا ۝ عَيْنًا يَشْرَبُ بِهَا عِبَادُ اللَّهِ يُفَجِّرُونَهَا
 تَفْجِيرًا ۝ يُوفُونَ بِالنَّذْرِ وَيَخَافُونَ يَوْمًا كَانَ شَرُّهُ

مُسْتَطِيرًا ۝ وَيُطْعِمُونَ الطَّعَامَ عَلَىٰ حُبِّهِ مِسْكِينًا
 وَيَتِيمًا وَأَسِيرًا ۝ إِنَّمَا نُنْطَعِمُكُمْ لِرُوحِ اللَّهِ لَا نُرِيدُ مِنْكُمْ
 جَزَاءً وَلَا شُكْرًا ۝ إِنَّا نَخَافُ مِنْ رَبِّنَا يَوْمًا عَبُوسًا
 قَمْطَرِيرًا ۝ فَوَقَّهُمُ اللَّهُ شَرَّ ذَلِكَ الْيَوْمِ وَلَقَّهْمُ نَصْرَةً
 وَسُرُورًا ۝ وَجَزَيْنَهُمْ بِمَا صَبَرُوا جَنَّةً وَحَرِيرًا ۝ مُتَكَلِّفِينَ
 فِيهَا عَلَى الْأَرَائِكِ لَا يَرُونَ فِيهَا شُمْسًا وَلَا زَمْهَرِيرًا ۝
 وَدَانِيَةً عَلَيْهِمْ ظِلُّهَا وَذُلَّتْ قُطُوفُهَا تَذْلِيلًا ۝ وَيُطَافُ
 عَلَيْهِمْ بِانِيَةٍ مِّنْ فِضَّةٍ وَأَكْوَابٍ كَانَتْ قَوَارِيرًا ۝
 قَوَارِيرًا مِّنْ فِضَّةٍ قَدَّرُوهَا تَقْدِيرًا ۝ وَيُسْقَوْنَ فِيهَا كَأْسًا
 كَانَ مِزَاجُهَا زَنْجَبِيلًا ۝ عَيْنًا فِيهَا تُسَمَّى سَلْسَبِيلًا ۝
 وَيَطُوفُ عَلَيْهِمْ وِلْدَانٌ مُّخَلَّدُونَ ۚ إِذَا رَأَيْتَهُمْ
 حَسِبْتَهُمْ لُؤْلُؤًا مَّنثُورًا ۝ وَإِذَا رَأَيْتَ ثُمَّ رَأَيْتَ نَعِيمًا
 وَمُلُكًا كَبِيرًا ۝ عَلَيْهِمْ ثِيَابٌ سُنْدُسٍ خُضْرٌ وَإِسْتَبْرَقٌ
 وَحُلُورٌ أَسْوَدٌ مِّنْ فِضَّةٍ وَسَقَاهُمْ رَبُّهُمْ شَرَابًا طَهُورًا ۝ إِنَّ
 هَذَا كَانَ لَكُمْ جَزَاءً وَكَانَ سَعْيِكُمْ مَّشْكُورًا ۝ إِنَّا نَحْنُ
 نَزَّلْنَا عَلَيْكَ الْقُرْآنَ تَنْزِيلًا ۝ فَاصْبِرْ لِحُكْمِ رَبِّكَ
 وَلَا تَطِعْ مِنْهُمْ اثِمًا وَكُفُورًا ۝ وَإِذْ كَرَّاسَمُ رَبِّكَ بُكْرَةً
 وَأَصِيلًا ۝ وَمِنَ اللَّيْلِ فَاسْجُدْ لَهُ وَسَبِّحْهُ لَيْلًا طَوِيلًا ۝
 إِنَّ هَؤُلَاءِ

يَحِبُّونَ الْعَاجِلَةَ وَيَذُرُونَ وَرَاءَهُمْ يَوْمًا ثَقِيلًا ۝ نَحْنُ

خَلَقْنَاهُمْ وَشَدَدْنَا أَسْرَهُمْ ۚ وَإِذَا شِئْنَا بَدَّلْنَا أَمْثَلَهُمْ
تَبْدِيلًا ۝ إِنَّ هَذِهِ تَذْكَرَةٌ فَمَنْ شَاءَ اتَّخَذَ إِلَىٰ رَبِّهِ
سَبِيلًا ۝ وَمَا تَشَاءُونَ إِلَّا أَنْ يَشَاءَ اللَّهُ ۗ إِنَّ اللَّهَ كَانَ
عَلِيمًا حَكِيمًا ۝ يُدْخِلُ مَنْ يَشَاءُ فِي رَحْمَتِهِ ۗ
وَالظَّالِمِينَ أَعَدَّ لَهُمْ عَذَابًا لِيَمَّا ۝ (سورة الدھر آیت ۳۱ تا ۳۴)

انسان پر ضرور ایک ایسا زمانہ بھی آیا ہے کہ اس کا کہیں کچھ بھی ذکر نہ تھا
بیشک ہم نے انسان کو ایک مرکب بوند سے پیدا کیا ہم اس کی آزمائش کرنا
چاہتے تھے پس ہم نے اسے سننے والا دیکھنے والا بنا دیا بیشک ہم نے اسے راستہ
دکھایا یا تو وہ شکر گزار ہے اور یا ناشکر بیشک ہم نے کافروں کے لئے زنجیریں اور
طوق اور دہکتی آگ تیار کر رکھی ہے بیشک نیک ایسی شراب کے پیالے ہیں
گے جس میں چشمہ کافور کی آمیزش ہوگی وہ ایک چشمہ ہوگا جس میں سے اللہ کے
بندے پئیں گے اس کو آسانی سے بہا کر لے جائیں گے وہ اپنی منتیں پوری
کرتے ہیں اور اس دن سے ڈرتے رہتے ہیں جس کی مصیبت ہر جگہ پھیلی ہوئی
ہوگی اور وہ اس کی محبت پر مسکین اور یتیم اور قیدی کو کھانا کھلاتے ہیں ہم جو تمہیں
کھلاتے ہیں تو خاص اللہ کے لئے نہ ہمیں تم سے بدلہ لینا مقصود ہے اور نہ
شکر گزاری ہم تو اپنے رب سے ایک اداس (اور) ہولناک دن سے ڈرتے
ہیں پس اللہ اس دن کی مصیبت سے انہیں بچالے گا اور ان کے سامنے تازگی
اور خوشی لائے گا اور ان کے صبر کے بدلے ان کو جنت اور ریشمی پوشاکیں دے
گا اس میں تختوں پر تکیہ لگائے ہوئے ہوں گے نہ وہاں دھوپ دیکھیں گے اور نہ
سردی اور ان پر اس کے سائے جھک رہے ہوں گے اور پھلوں کے گوشے بہت

ہی قریب لٹک رہے ہونگے اور ان پر چاندی کے برتن اور شیشے کے آنخوروں کا دور چل رہا ہوگا شیشے بھی چاندی کے شیشے جو ایک خاص انداز پر ڈھالے گئے ہوں گے اور انہیں وہاں ایسی شراب کا پیالہ پلایا جائے گا جس میں سونٹھ کی آمیزش ہوگی وہ وہاں ایک چشمہ ہے جس کا نام سلسبیل ہے اور ان کے پاس سدا رہنے والے لڑکے (خادم) گھومتے ہونگے جب تو ان کو دیکھے گا تو خیال کرے گا کہ وہ بکھرے ہوئے موتی ہیں اور جب تو وہاں دیکھے گا تو نعمت اور بڑی سلطنت دیکھے گا ان پر باریک سبز اور موٹے ریشم کے لباس ہوں گے اور انہیں چاندی کے کنگن پہنائے جائیں گے اور انہیں ان کا رب پاک شراب پلائے گا بیشک یہ تمہارے (نیک اعمال) کا بدلہ ہے اور تمہاری کوشش مقبول ہوئی بیشک ہم نے ہی آپ پر یہ قرآن تھوڑا تھوڑا اتارا ہے پھر آپ اپنے رب کے حکم کا انتظار کیا کریں اور ان میں سے کسی بدکار یا ناشکرے کا کہانہ مانا کریں اور اپنے رب کا نام صبح اور شام یاد کیا کریں اور کچھ حصہ رات میں بھی اس کو سجدہ کیجئے اور رات میں دیر تک اس کی تسبیح کیجئے بیشک یہ لوگ دنیا کو چاہتے ہیں اور اپنے پیچھے ایک بھاری دن کو چھوڑتے ہیں ہم ہی نے انہی پیدا کیا اور ان کے جوڑ بند مضبوط کر دیئے اور جب ہم چاہیں ان جیسے ان کے بدلے اور لا سکتے ہیں بیشک یہ ایک نصیحت ہے پس جو کوئی چاہے اپنے رب کی طرف راستہ اختیار کرے اور تم جب ہی چاہو گے جب اللہ چاہے گا بیشک اللہ سب کچھ جاننے والا حکمت والا ہے جس کو چاہتا ہے اپنی رحمت میں داخل کرتا ہے اور ظالموں کے لئے تو اس نے دردناک عذاب تیار کر رکھا ہے۔

تفسیر

اس بحث میں مختلف سورتوں سے آیات نقل کی گئی ہیں۔ ان میں سے پہلی آیت سورۃ البقرہ کی آیت پچیس ہے۔ اس آیت میں جنتیوں کے احکامات کا بیان ہے مگر اس میں آٹھ طرح کا اجمال ہے۔ (۱) بشر (۲) آمنوا (۳) عملوا الصالحات (۴) جنت (۵) انہار (۶) رزق (۷) ازواج مطہرہ (۸) اس بحث میں آنے والی آیات لف دشر غیر مرتب کے طور پر اس آیت کی تفسیر ہے۔ اور اس کے بعد سورۃ آل عمران کی آیت پندرہ ہے۔ اس میں بقرہ والی آیت کے مضمون کا اعادہ ہے البتہ رضوان من اللہ کا اضافہ ہے۔ اس کا مقصد یہ ہے کہ قیامت والے دن اللہ تعالیٰ ایمان والوں کو جو انعامات عطا فرمائیں گے وہ خوش ہو کر عنایت فرمائیں گے۔ اللہ تعالیٰ کے دل میں ایمان والوں کے بارے میں کوئی ناراضگی نہیں ہوگی۔ بلکہ جو بھی عنایت فرمائیں گے وہ خوشی اور محبت سے عنایت فرمائیں گے۔ اس کے بعد سورۃ آل عمران کی آیت ایک سو تینتیس سے لے کر ایک سو چھتیس تک ہیں۔ ان میں اجمال غیر مرتب کچھ تفصیل ہے۔ یعنی بعض اعمال صالحہ کا ذکر فرما دیا ہے۔ اور اجمال غیر مرتب کی تفصیل بیان فرمادی ہے کہ جنت کی چوڑائی آسمانوں اور زمینوں جیسی ہے اور وہ اس وقت تیار شدہ ہے۔ اس کے بعد سورۃ النساء کی آیت ستاون ہے۔ اس کے اندر بھی سورۃ البقرہ والی آیت کے مضمون کا اعادہ ہے۔ البتہ ایک جملہ کا اضافہ ہے وند خلہم ظلا ظلیلا۔ انہیں ہم گھنی چھاؤں میں داخل کریں گے اس کا مقصد یہ ہے کہ جنت کا موسم اگر چہ درمیانہ اور معتدل ہوگا لیکن پھر بھی کچھ نہ کچھ سایہ کی ضرورت ہوگی۔ اس کے بعد سورۃ توبہ کی آیت 71 میں اجمال غیر مرتب ایک کی کچھ

تفصیل ہے کہ بقرہ والی آیت میں جو امنوا آیا ہے مومن مردوں کو اور عورتوں کو دونوں کو شامل ہے اور اجمال غیر مرتب کی کچھ مزید تفصیل آگئی ہے۔ اور آیت 72 میں اجمال چہارم جنت کی مزید تفصیل آگئی کہ ایمان والوں کے لئے جنت میں بڑے عمدہ مکانات ہوں گے اور سورۃ توبہ کی آیت اٹھاسی میں اجمال ثالث کی مزید تفصیل آگئی ہے کہ جہاد بھی اعمال صالحہ میں سے ہے۔ اور آیت انا نویں میں بطور تاکید بتا دیا ہے کہ جنت تیار ہے۔ اور اس کے بعد سورۃ الرعد کی آیات ہیں۔ ان میں اجمال ثالث اعمال صالحہ کی مزید تفصیل ہے اور نیز یہ بھی بتلا دیا ہے کہ آدمی اگر نیک ہوگا تو اس کو اس کی بیوی اور بچے بھی مل جائیں گے بشرطیکہ وہ بھی اگر نیک ہوئے۔ اس کے بعد سورۃ الکہف کی آیات میں ان میں اجمال غیر مرتب کی مزید تفصیل ہے کہ جنت میں ایمان والوں کو پہننے کے لئے ریشمی لباس اور سونے کے کنگن ملیں گے۔ اس کے بعد سورۃ مریم کی آیتیں ہیں۔ ان میں اجمال نمبر 2 آمنوا کی تفصیل ہے کہ اگر پہلے سے کوئی کافر ہو اور توبہ کر لے اور نیک اعمال شروع کر دے تو اسے بھی یہی سعادت نصیب ہوگی۔ اور آیت باسٹھ میں اجمال چھ کی تفصیل ہے کہ جنت والوں کو رزق صبح و شام ملے گا اور جنت میں بیہودہ اور فضول گفتگو نہ ہوگی۔ اور اس کے بعد سورۃ الحج کی آیت تیس ہے اس میں اجمال چہارم جنت کی مزید تفصیل ہے کہ جنت میں ایمان والوں کو موتی بھی پہنائے جائیں گے اور آیت چوبیس میں یہ فرمایا ہے کہ جنت میں یہ انعامات ایمان والوں کو عقیدہ توحید کی برکت سے نصیب ہوں گے اور اس کے بعد سورۃ فاطر کی آیتیں ہیں۔ ان میں اجمال سوم اور اجمال چہارم کی مزید تفصیل آگئی ہے۔ یعنی اعمال صالحہ والے تین قسم کے لوگ ہوں گے۔ اعلیٰ درجہ کے مومن۔ ادنیٰ درجہ کے مومن اور درمیانے درجہ کے مومن۔ ان تینوں کو جنت کی سعادت نصیب ہوگی۔ اور انہیں کسی قسم کی رنج اور تکلیف نہیں ہوگی۔ اور اس کے بعد

سورۃ یس کی آیات ہیں ان میں اجمال چہارم جنت کی مزید تفصیل آگئی کہ ایمان والے جنت تختوں پر تکیہ لگا کر بیٹھیں گے جو مانگیں گے انہیں ملے گا اور اللہ تعالیٰ خود ان کو سلام بھی دے گا۔ اس کے بعد سورۃ ص کی آیتیں ہیں ان میں اجمال نمبر چھ کی تفصیل ہے کہ جنت میں جو رزق انہیں ملے گا وہ پھل بھی ہوگا اور شراب بھی ہوگی اور فرمایا ہے یہ ختم نہیں ہوگا۔ اور آیت 53 میں اجمال نمبر 7 کی تفصیل کہے یعنی جنت میں جو عورتیں ایمان والوں کو نصیب ہوں گی وہ حیا دار اور ہم عمر ہوں گی اور اس کے بعد سورۃ الزخرف کی آیتیں ہیں۔ ان میں مضامین سابقہ کا اعادہ ہے بطور تاکید اضافہ ہے کہ جنت میں ایمان والوں کو شراب سونے کے پیالوں اور آنجوروں میں پیش کی جائے گی۔ اس کے بعد سورۃ الدخان کی آیتیں ہیں ان میں بطور تاکید مضامین سابقہ کا یہی اعادہ ہے۔ مگر ایک اضافہ ہے کہ ان جنتیوں کو دوبارہ موت نہیں آئے گی اور اس کے بعد سورۃ محمد کی آیت ہے اس میں اجمال پنجم کی تفصیل ہے یعنی جنت میں چار قسم کی نہریں ہوں گی نہ بگڑنے والے پانی کی نہ خراب ہونے والے دودھ کی خوش ذائقہ شراب کی اور صاف شہد کی۔ اور اسی طرح اس بحث میں جتنی آیات جو آگے آنے والی ہیں وہ سب سورۃ البقرہ کی تفسیر ہے۔ اور اللہ تعالیٰ کا یہ دستور ہے کہ ایک مضمون کی آیات ساری ایک جگہ بیان نہیں فرماتے بلکہ ایک جگہ اجمالاً مضمون بیان فرمائیں گے اور پھر دوسرے مقامات پر اس کی تفسیر بیان فرمائی ہیں تاکہ قارئین کو شوق پیدا ہو اور یہ فصاحت و بلاغت کا ایک اصول ہے اور یا اس آیت کی تفسیر احادیث میں بیان فرماتے ہیں جیسا کہ یہاں بھی باقی ماندہ تفسیر احادیث میں آرہی ہیں۔

اس بحث میں مذکورہ آیات کی تفسیر احادیث کی روشنی میں

عن ابی ہریرۃؓ قال قال رسول اللہ صلی اللہ علیہ وسلم قال اللہ تعالیٰ اعدت لعبادی الصالحین مالا عین رات ولا اذن سمعت ولا خطر علی قلب بشر واقراء وان شئتم فلا تعلم نفس ما اخفی لهم من قرۃ اعین (متفق علیہ)

حضرت ابو ہریرہؓ سے روایت ہے کہ رسول اللہ صلی اللہ علیہ وسلم نے فرمایا اللہ تعالیٰ فرماتا ہے میں نے اپنے نیک بندوں کے لئے وہ چیز تیار کی ہے جس کو کسی آنکھ نے نہیں دیکھا کسی کان نے نہیں سنا اور نہ کسی آدمی کے دل پر اس کا خیال گذرا ہے اس کی تصدیق میں یہ آیت پڑھو پس نہیں جانتی کوئی جان جو ان کے لئے آنکھوں کی ٹھنڈک کا باعث چیز چھپا کر رکھی گئی ہے۔

(متفق علیہ)

وعنه قال قال رسول اللہ صلی اللہ علیہ وسلم
موضع سوط فی الجنة خیر من الدنیا وما فیہا۔

(متفق علیہ)

انہی حضرت ابو ہریرہؓ سے روایت ہے کہ رسول اللہ صلی اللہ علیہ وسلم نے فرمایا جنت میں ایک کوڑے جتنی جگہ دنیا و ما فیہا سے بہتر ہے۔ (متفق علیہ)

وعن انسؓ قال قال رسول اللہ صلی اللہ علیہ وسلم غدوة فی سبیل اللہ روحۃ خیر من

الدنيا وما فيها ولوان امرأة من نساء اهل الجنة
اطلعت الى الارض لاضائت ما بينهما وللمات
ما بينهما ريحا ولنصيفا على راسها خير من الدنيا
وما فيها (رواه البخاري)

حضرت انسؓ سے روایت ہے کہ رسول اللہ صلی اللہ علیہ وسلم نے فرمایا اللہ
کے راستہ میں صبح کے وقت نکلنا یا پچھلے پہر جانا دنیا و ما فیہا سے بہتر ہے اگر اہل
جنت کی ایک عورت زمین کی طرف جھانکے تو مشرق و مغرب کو روشن کرے
اور خوشبو سے بھر دے اس کی اور ٹھنی دنیا و ما فیہا سے بہتر ہے۔

وعن ابی ہریرۃؓ قال قال رسول اللہ صلی اللہ
علیہ وسلم ان فی الجنة شجرة یسیر الراكب فی
ظلها مائة عام لا یقطعها ولقاب قوس احد کم فی
الجنة خیر مما طلعت علیہ الشمس او تغرب۔

(متفق علیہ)

حضرت ابو ہریرہؓ سے روایت ہے کہ رسول اللہ صلی اللہ علیہ وسلم نے
فرمایا جنت میں ایک درخت ہے جس کے سایہ میں ایک سوار آدمی سو برس تک
چلتا رہے گا اس کو طے نہیں کر سکے گا اور کمان کی مقدار جنت کی جگہ اس چیز سے
بہتر ہے جس پر سورج طلوع اور غروب ہوتا ہے۔ (متفق علیہ)

وعن ابی موسیٰؓ قال قال رسول اللہ صلی اللہ
علیہ وسلم ان للمومن فی الجنة لخیمة من لولوة
واحدة مجوفة عرضها و فی رواية طولها ستون ميلا

فی کل زاویة منها اهل ما یرون الاخرین یطوف
 علیہم المؤمن وجنتان من فضة اتیتہما
 وما فیہما وجنتان من ذهب آتیتہما وما فیہما
 وما بین القوم و بین ان ینظروا الی ربہم الراء
 الکبریاء علی وجہہ فی جنة عدن۔ (متفق علیہ)

حضرت ابو موسیٰؓ سے روایت ہے کہ رسول اللہ صلی اللہ علیہ وسلم نے
 فرمایا جنت میں مومن کے لئے موتی کا بنا ہوا خیمہ ہوگا جو ایک ہی موتی سے
 جو اندر سے خالی ہے بنا ہوگا۔ اس کی چوڑائی ایک روایت میں ہے اس کی
 لمبائی سات میل ہے اس کے ہر کونہ میں اہل خانہ ہوں گے جو دوسروں کو نہیں
 دیکھ سکیں گے مومن ان پر گھومے گا اور دو جنتیں ہوں گی ان کے برتن اور ان
 میں جو کچھ ہے سب چاندی کا ہوگا اور دو جنتیں ہیں ان کے برتن اور جو کچھ ان
 میں ہے سونے کا ہوگا۔ اس کے رہنے والوں اور اللہ تعالیٰ کے درمیان صرف
 کبریائی کا پردہ ہوگا جنت عدن میں وہ رہیں گے۔ (متفق علیہ)

وعن عبادة بن الصامتؓ قال قال رسول الله
 صلی اللہ علیہ وسلم فی الجنة مائة درجة ما بین
 کل درجتین کما بین السماء والارض والفردوس
 اعلاها درجة منها تفجر النہار الجنة الاربعة ومن
 فوقها یكون العرش فاذا سالتہم اللہ فاسئلوه
 الفردوس۔ (رواہ الترمذی ولم اجده فی الصحیحین
 ولا فی کتاب الحمیدی)

حضرت عبادہ بن صامت سے روایت ہے کہ رسول اللہ صلی اللہ علیہ وسلم نے فرمایا جنت میں سو درجے ہیں ہر دو درجوں کے درمیان اس قدر فاصلہ ہے جس قدر آسمان اور زمین کے درمیان ہے۔ فردوس اعلیٰ درجہ ہے جنت کی چاروں نہریں اس سے پھوٹی ہیں اس کے اوپر اللہ تعالیٰ کا عرش ہے جب اللہ سے مانگو جنت فردوس مانگو۔ روایت کیا اس کو ترمذی نے۔ مجھے یہ حدیث صحیحین اور حمیدی کی کتاب میں نہیں ملی۔

وعن انس ^{رض} قال قال رسول الله صلى الله عليه وسلم ان في الجنة لسوقاياتونها كل جمعة فتهب ریح الشمال فتحشوا في وجوههم وثيابهم فيزدادون حسنا وجمالا فيرجعون الى اهلهم وقد ازدادوا حسنا وجمالا فيقول لهم اهلهم الله لقد ازددتم بعدنا حسنا وجمالا فيقولون وانتم والله لقد ازددتم بعدنا حسنا وجمالا (رواه مسلم)

حضرت انس ^{رض} سے روایت ہے کہ رسول اللہ صلی اللہ علیہ وسلم نے فرمایا جنت میں ایک بازار ہے جنتی ہر جمعہ اس میں آیا کریں گے شمالی ہوا چلے گی جو ان کے چہروں اور کپڑوں پر پڑے گی اس سے ان کا حسن و جمال بڑھ جائے گا وہ اپنے گھر والوں کے پاس آئیں گے۔ ان کا حسن و جمال بھی بڑھ چکا ہوگا۔ ان کے گھر والے ان کو کہیں گے اللہ کی قسم ہمارے بعد تمہارے حسن و جمال میں اضافہ ہو چکا ہے۔ وہ کہیں گے اللہ کی قسم ہمارے بعد تمہارے حسن و جمال میں اضافہ ہوا ہے۔ (روایت کیا اس کو مسلم نے)

وعن ابی ہریرۃؓ قال قال رسول اللہ صلی اللہ علیہ وسلم ان اول زمرة یدخلون الجنة علی صورة القمر لیلة البدر ثم الذین یلونہم کاشد کوكب درى فی السماء اضاءة قلوبہم علی قلب رجل واحد لا اختلاف بینہم ولا تباعض لکل امرئ منہم زوجتان من الحور العین یری مخ سوقہن من وراء العظم واللحم من الحسن لیسبحون اللہ بكرة وعشیا لا یسقمون ولا یبولون ولا یتغوطون ولا یتفلون ولا یمتخطون انیتہم الذهب والفضة وامشاطہم الذهب ووقود مجامرہم الاولوة ورشحہم المسک علی خلق رجل واحد علی صورة ابيہم ادم ستون ذراعاً فی السماء. (متفق علیہ)

حضرت ابو ہریرہؓ سے روایت ہے کہ رسول اللہ صلی اللہ علیہ وسلم نے فرمایا پہلی جماعت جو جنت میں داخل ہوگی ان کے چہرے چودھویں رات کے چاند کی طرح ہوں گے پھر ان کے قریب ایسے لوگ ہوں گے جو آسمان کے تیز ترین چمکتے ستارہ کی طرح ہوں گے ان کے حسن ایک آدمی کے دل کی طرح ہوں گے ان میں اختلاف اور بغض و حسد نہیں ہوگا۔ ہر آدمی کی حور عین سے دو بیویاں ہوں گی ان کی ہڈیوں کا گودا ہڈی اور گوشت کے اندر سے نظر آ رہا ہوگا۔ صبح و شام اللہ کی تسبیح کریں گے وہ بیمار نہیں ہوں گے نہ پیشاب

کریں نہ پاخانہ پھریں گے نہ تھوکیں گے نہ کھائیں گے ان کے برتن سونے اور چاندی کے ہوں گے ان کی کنگھیاں سونے کی ہوں گی۔ ان کی انگلیٹھیوں کا ایندھن اگر ہوگا ان کا پسینہ مشک جیسا ہوگا ایک مرد کی سیرت پر اپنے باپ آدم کی صورت رکھتے ہوں گے ان کا طول ساٹھ گز آسمان کی جانب ہوگا۔ (متفق علیہ)

وعن جابر^{رض} قال قال رسول الله صلى الله عليه وسلم ان اهل الجنة ياكلون فيها ويشربون ولا يتفلون ولا يبولون ولا يتفوطون ولا يمخطون قالوا فما بال الطعام قال جشاء ورسح كرشح المسك يلهمون التسبيح والتحميد كما تلهمون النفس۔ (رواه مسلم)

حضرت جابر^{رض} سے روایت ہے کہ رسول اللہ صلی اللہ علیہ وسلم نے فرمایا اہل جنت جنت میں کھائیں گے اور پیئیں گے نہ تھوکیں گے نہ پیشاب کریں گے نہ پاخانہ کریں گے نہ ناک جھاڑیں گے۔ صحابہ نے عرض کیا کھانے کا فضلہ کیا بنے گا فرمایا ڈکاریں لیں گے اور کستوری کی طرح پسینہ بہائیں گے جس طرح سانس نکلتا ہے جس طرح تسبیح و تحمید الہام کیے جائیں گے۔ (رواہ کیا اس کو مسلم نے)

وعن ابی ہریرۃ^{رض} قال قال رسول الله صلى الله عليه وسلم ان من يدخل الجنة ينعم ولا يبأس ولا يبلى ثيابه ولا يفنى شبابہ۔ (رواه مسلم)

حضرت ابو ہریرہؓ سے روایت ہے کہ رسول اللہ صلی اللہ علیہ وسلم نے فرمایا جو شخص جنت میں داخل ہوگا وہ چین میں رہے گا کبھی فکر مند نہ ہوگا اس کے کپڑے بوسیدہ نہیں ہوگے اس کی جوانی ختم نہ ہوگی۔ (روایت کیا اس کو مسلم نے)

وعن ابی سعیدؓ و ابی ہریرہؓ قال ان رسول اللہ صلی اللہ علیہ وسلم قال ینادی منادان لکم ان تصحوا فلا تسقموا ابدا وان لکم ان تحيو فلا تموتوا ابدا وان لکم ان تشبوا فلا تهرموا ابدا وان لکم ان تنعموا فلا تبسوا ابدا

حضرت ابو سعیدؓ اور ابو ہریرہؓ سے روایت ہے کہ بے شک رسول اللہ صلی اللہ علیہ وسلم نے فرمایا تمہارے لئے ایک منادی پکارے گا کہ تم تندرست رہو گے کبھی بیمار نہ ہو گے اور تم زندہ رہو گے کبھی مرو گے نہیں اور تم ہمیشہ جوان رہو گے کبھی بوڑھے نہ ہو گے اور تمہارے لئے ہے کہ تم چین میں رہو گے کبھی محنت نہیں دیکھو گے۔

وعن ابی سعیدؓ الخدریؓ ان رسول اللہ صلی اللہ علیہ وسلم قال ان اهل الجنة يتراءون اهل الغرف من فوقهم كما تتراءون الكوكب الדי الغابر فی الافق من المشرق او المغرب لتفاضل ما بينهم قالوا يا رسول اللہ تلك منازل الانبياء لا يبلغها غيرهم قال بلى والذي نفسى بيده رجال

امنوا بالله وصدقوا المرسلین۔ (متفق علیہ)

حضرت ابو سعید خدریؓ سے روایت ہے کہ رسول اللہ صلی اللہ علیہ وسلم نے فرمایا اہل جنت بالا خانوں میں رہنے والے جنتیوں کو اس طرح دیکھیں گے جس طرح تم نہایت چمکنے والے ستارے کو دیکھتے ہو جو مغربی یا مشرقی افق میں باقی رہتا ہے۔ آپس کے درجات کے تقاضا کی وجہ سے صحابہؓ نے عرض کیا یہ انبیاء کی منازل ہوں گی کوئی اور یہاں تک نہیں پہنچ سکے گا آپ نے فرمایا کیوں نہیں اس ذات کی قسم جس کے ہاتھ میں میری جان ہے یہ ان لوگوں کی منازل ہوگی جو اللہ کے ساتھ ایمان لائے اور پیغمبروں کی تصدیق کی۔ (متفق علیہ)

وعن ابی ہریرۃؓ قال قال رسول اللہ صلی اللہ علیہ وسلم یدخل الجنة اقوام افئدتہم مثل افئدة الطیر۔ (رواہ مسلم)

حضرت ابو ہریرہؓ سے روایت ہے کہ رسول اللہ صلی اللہ علیہ وسلم نے فرمایا جنت میں کچھ لوگ داخل ہوں گے جن کے دل پرندوں کے دلوں کی مانند ہوں گے۔ (روایت کیا اس کو مسلم نے)

وعن ابی سعیدؓ قال قال رسول اللہ صلی اللہ علیہ وسلم ان اللہ تعالیٰ یقول لاهل الجنة یا اهل الجنة فیقولون لیبیک ربنا وسعدیک والخیر کلہ فی یدیک فیقول هل رضیتم فیقولون وما لنا لا نرضی یارب وقد اعطیتنا مالاً تعط احدامن

خلقک فيقول الا اعطيك افضل من ذلك
فيقولون يا رب وای شئی افضل من ذلك فيقول
احل عليكم رضوانی فلا اسخط عليكم بعده
ابدا (متفق عليه)

حضرت ابو سعیدؓ سے روایت ہے کہ رسول اللہ صلی اللہ علیہ وسلم نے فرمایا اللہ تعالیٰ اہل جنت کے لئے فرمائے گا اے اہل جنت وہ کہیں گے حاضر ہیں تم اے ہمارے پروردگار اور تیری خدمت میں موجود ہیں بھلائی تیرے ہاتھوں میں ہے۔ اللہ تعالیٰ فرمائے گا تم راضی ہو گئے ہو وہ کہیں گے ہم کیا ہے کہ ہم راضی نہ ہوں اے ہمارے پروردگار جبکہ تو نے ہم کو وہ کچھ عطا کر دیا ہے جو تو نے اپنی مخلوق میں سے کسی کو نہیں دیا اللہ تعالیٰ فرمائے گا کیا میں تم کو اس سے بہتر چیز نہ عطا کروں وہ کہیں گے اس سے بڑھ کر افضل چیز اور کون ہو سکتی ہے اللہ تعالیٰ فرمائے گا میں تم کو اپنی خوشنودی عنایت کرتا ہوں اس کے بعد تم پر کبھی ناراض نہ ہوں گا۔ (متفق علیہ)

وعن ابی ہریرۃ ^{رض} ان رسول اللہ صلی اللہ علیہ وسلم قال ان ادنی مقعد احدکم من الجنة ان يقول له تمن فيتمنى ويتمنى فيقول له هل تمنيت فيقول نعم فيقول له فان لك ماتمنيت ومثله معه (رواه مسلم)

حضرت ابو ہریرہ سے روایت ہے کہ رسول اللہ صلی اللہ علیہ وسلم نے فرمایا جنت تم میں سے ادنی ٹھکانا اس شخص کا ہوگا کہ اللہ تعالیٰ فرمائے گا آرزو کرو وہ

آرزو کرے گا اور آرزو کرے گا اللہ تعالیٰ فرمائے گا کیا تو نے آرزو کر لی وہ کہے گا ہاں اللہ تعالیٰ فرمائے گا تیرے لئے وہ ہے جو تو نے آرزو کی اور اس کی مثل اس کے ساتھ ہے۔ (روایت کیا اس کو مسلم نے)

وعنه قال قال رسول الله صلى الله عليه وسلم
سيحان وجيحان والفرات والنيل كل من انهار
الجنة (رواه مسلم)

انہی ابو ہریرہ سے روایت ہے کہ رسول اللہ صلی اللہ علیہ وسلم نے فرمایا سیحان اور جیحان نیل اور فرات سب جنت کی نہروں سے ہیں۔ روایت کیا اس کو مسلم نے

وعن عتبة بن غزوان قال ذكر لنا ان الحجر
يلقى من شفة جهنم فيهوى فيها سبعين خريفا
لا يدرك لها قعرا والله لتملان ولقد ذكر لنا ان
ما بين مصراعين من مصاريع الجنة سيرة اربعين
سنة ولياتين عليها يوم وهو كظيظ من الزحام۔ (رواه
مسلم)

حضرت عتبہ بن غزوان سے روایت ہے کہ ہم سے ذکر کیا گیا ہے کہ ایک پتھر اگر جہنم کے کنارے سے پھینکا جائے ستر سال تک اس کی گہرائی تک نہیں پہنچے گا اللہ کی قسم اس کو بھر دیا جائے گا اور ہمارے لئے ذکر کیا گیا ہے کہ جنت کے دروازوں کے بازوؤں کے درمیان چالیس برس کی مسافت جتنا فاصلہ ہے ایک دن ایسا آئے گا کہ کثرت ہجوم سے بھری ہوگی۔ (روایت کیا اس

(کو مسلم نے)

عن ابی ہریرۃ ^{رض} قال قلت یارسول اللہ مم خلق
الخلق قال من الماء قلنا الجنة ما بناء عھا قل لبنة
من ذهب ولبنة من فضة وملاطھا المسک الا
ذفر وحصبا وھا اللؤلؤ والیاقوت وتربتھا الزعفران
من یدخلھا ینعم ولا یبأس ویخلد ولا یموت ولا یبلی
ثیابھم ولا ینفی شبابھم

حضرت ابو ہریرہؓ سے روایت ہے کہا میں نے کہا اے اللہ کے رسول
مخلوق کس چیز سے پیدا کی گئی ہے فرمایا پانی سے ہم نے کہا جنت کی تعمیر کیسی
ہے فرمایا ایک اینٹ سونے کی ہے اور ایک اینٹ چاندی کی۔ اس کا گارا
خالص مشک سے ہے اس کی کنکریاں موتی اور یاقوت ہیں اس کی مٹی زعفران
ہے جو شخص اس میں داخل ہوا چین سے رہے گا مشقت نہیں دیکھے گا ہمیشہ زندہ
رہے گا مرے گا نہیں ان کے کپڑے بوسیدہ نہیں ہوں گے ان کی جوانی فنا نہیں
ہوگی (روایت کیا اس کو احمد، ترمذی اور دارمی نے)

وعنه قال قال رسول الله صلى الله عليه وسلم
ما في الجنة شجرة الاوسا قها من ذهب (رواه الترمذی)
انہی حضرت ابو ہریرہؓ سے روایت ہے کہ رسول اللہ صلی اللہ علیہ وسلم نے
فرمایا جنت کے ہر درخت کا تنا سونے کا ہے۔ روایت کیا اس کو ترمذی نے

وعنه قال قال رسول الله صلى الله عليه وسلم
ان في الجنة مائة درجة ما بين كل درجتين مائة

عام (رواہ الترمذی وقال هذا حدیث غریب)

انہی حضرت ابو ہریرہؓ سے روایت ہے کہ رسول اللہ صلی اللہ علیہ وسلم نے فرمایا جنت کے سو درجے ہیں ہر دو درجوں کے درمیان سو سال کا فرق ہے۔
(روایت کیا اس کو ترمذی نے اور کہا یہ حدیث حسن غریب ہے)

وعن ابی سعیدؓ قال قال رسول اللہ صلی اللہ علیہ وسلم ان فی الجنة مائة درجة لو ان العلمین اجتمعوا فی احدھن لو سعتھم (رواہ الترمذی وقال هذا حدیث غریب)

ابوسعیدؓ سے روایت ہے کہ رسول اللہ صلی اللہ علیہ وسلم نے فرمایا جنت کے سو درجے ہیں اگر تمام عالم ایک درجے میں جمع ہو جائیں ان کو کفایت کرے (روایت کا اس کو ترمذی نے اور اس نے کہا یہ حدیث غریب ہے)

وعنه عن النبی صلی اللہ علیہ وسلم فی قوله تعالیٰ وفرش مرفوعة قال ارتفاعھا لکما بین السماء والارض مسيرة خمس مائة سنة

(رواہ الترمذی وقال هذا حدیث غریب)

انہی حضرت ابو سعیدؓ سے روایت ہے وہ نبی کریم صلی اللہ علیہ وسلم سے روایت کرتے ہیں کہ آپؐ نے فرش مرفوعہ کی تفسیر کرتے ہوئے فرمایا ان کی بلندی زمین و آسمان کے درمیان کی مسافت پانچ سو برس کے برابر ہے۔
(روایت کیا اس کو ترمذی نے اور کہا یہ حدیث غریب ہے)

وعنه قال قال رسول اللہ صلی اللہ علیہ وسلم

ان اول زمرة يدخلون الجنة يوم القيمة ضوء
وجوهم على مثل ضوء القمر ليلة البدر والزمرة
الثانية على مثل احسن كوكب درى فى السماء
لكل رجل منهم زوجتان على كل زوجة سبعون
حلة يرى مخ ساقها من ورائها (رواه الترمذی)

انہی حضرت ابوسعیدؓ سے روایت ہے کہ رسول اللہ صلی اللہ علیہ وسلم نے
فرمایا قیامت کے دن پہلی جماعت جو جنت میں داخل ہوگی ان کے چہرے
چودھویں رات کے چاند کی طرح چمکتے ہوں گے۔ دوسری جماعت کے
چہرے آسمان میں نہایت درخشندہ ستارے کی طرح ہوں گے ان میں سے
ہر ایک کے لئے دو بیویاں ہوں گی۔ ہر بیوی ستر حلے پہنے ہوگی کہ اس کی
ہڈیوں کا گودا ان سے نظر آئے گا۔ (روایت کیا اس کو ترمذی نے)

وعن انسؓ عن النبی صلی اللہ علیہ وسلم قال
يعطى المؤمن فى الجنة قوة كذا وكذا من الجماع
قیل یا رسول اللہ اویطیق ذالک قال یعطى قوة
مائة۔ (رواه الترمذی)

حضرت انسؓ نبی صلی اللہ علیہ وسلم سے روایت کرتے ہیں فرمایا مؤمن
جنت میں اتنی اور اتنی قوت جماع کی دیا جائے گا کہا گیا کہ اے اللہ کے رسول
کیا اس کی طاقت رکھے گا فرمایا اس کو سو آدمیوں کی قوت دی جائے گی۔
روایت کیا اس کو ترمذی نے۔

وعن سعد بن ابی وقاصؓ عن النبی صلی اللہ

عليه وسلم انه قال لو ان ما يقل ظفر ممافي الجنة
بدا لتزخرفت له ما بين خوافق السموت والارض
ولو ان رجلا من اهل الجنة اطلع فبدا اساوره لطمس
ضوءه ضوء الشمس كما تظمس الشمس ضوء
النجوم۔ (رواه الترمذی وقال هذا حديث غریب)

حضرت سعد بن ابی الوقتاص نبی صلی اللہ علیہ وسلم سے روایت کرتے ہیں
فرمایا اگر جنت سے اس قدر ظاہر ہو جائے جس کو ناخن اٹھاتا ہے اس کی وجہ
سے زمین و آسمان کے اطراف زینت دار ہو جائیں اور اگر ایک جنتی آدمی
زمین کی طرف جھانکے اور اس کے کنگن ظاہر ہو جائیں ان کی چمک اور روشنی
سورج کی روشنی مٹادے جس طرح سورج ستاروں کی روشنی مٹا دیتا ہے۔
روایت کیا اس کو ترمذی نے اور کہا یہ حدیث غریب ہے۔

وعن ابی ہریرۃ قال قال رسول اللہ صلی اللہ علیہ
وسلم اهل الجنة جرد مرد کحلی لا یفنی شبابہم
ولا یبلی ثیابہم۔ (رواه الترمذی والدارمی)

حضرت ابو ہریرہ سے روایت ہے کہ رسول اللہ صلی اللہ علیہ وسلم نے فرمایا
اہل جنت بغیر بالوں کے امر دسرگیں آنکھوں والے ہوں گے ان کی جوانی
فنا نہیں ہوگی۔ ان کے کپڑے بوسیدہ نہیں ہوں گے۔ روایت کیا اس کو ترمذی
اور دارمی نے۔

وعن معاذ بن جبل ان النبی صلی اللہ علیہ
وسلم قال یدخل اهل الجنة جردا مردا مکحلین

ابناء ثلاثین او ثلاث وثلثین سنة (رواہ الترمذی)

حضرت معاذ بن جبلؓ سے روایت ہے بیشک نبی صلی اللہ علیہ وسلم نے فرمایا اہل جنت جنت میں داخل ہوں گے وہ بن بال امر دسرگین آنکھوں والے ہوں گے تمیں یا تینتیس برس کے ہوں گے۔ روایت کیا اس کو ترمذی نے۔

وعن اسماء بنت ابی بکرؓ قالت سمعت رسول اللہ صلی اللہ علیہ وسلم وذكر له سدرۃ المنتھی قال یسیر الراكب فی ظل الفنن منها مائة سنة او یستظل لظلها مائة راکب شك الراوی فیها فراش الذهب كان ثمرها القلال. (رواہ الترمذی وقال هذا حدیث غریب)

حضرت اسماء بنت ابی بکرؓ سے روایت ہے کہ میں نے رسول اللہ صلی اللہ علیہ وسلم سے سنا فرماتے تھے جبکہ سدرۃ المنتھی کا ذکر آپ کے سامنے ہوا آپؐ فرمانے لگے اس کی شاخوں کے سایہ میں سوار سو برس تک چلتا رہے گا یا سو سوار اس کے سایہ میں بیٹھ سکیں گے۔ راوی کو اس میں شک ہے اس پر سونے کے ٹڈ ہیں اس کے میوے مشکوں کی طرح معلوم ہوتے ہیں۔ روایت کیا اس کو ترمذی نے اور کہا یہ حدیث غریب ہے۔

وعن انسؓ قال سئل رسول اللہ صلی اللہ علیہ وسلم ما الكوثر قال ذاك نهر اعطانيه اللہ یعنی فی الجنة اشد بياضا من اللبن واحلى من العسل

فیه طیر اعناقها کاعناق الجوز قال عمرؓ ان هذه
لناعمۃ قال رسول اللہ صلی اللہ علیہ وسلم
اکلتها انعم منها۔ (رواہ الترمذی)

حضرت انسؓ سے روایت ہے کہ رسول اللہ صلی اللہ علیہ وسلم سے سوال
کیا گیا کہ کوثر کیا ہے فرمایا وہ جنت کی نہر ہے جو اللہ تعالیٰ نے مجھے عطا کی ہے
دودھ سے زیادہ سفید اور شہد سے بڑھ کر شیریں ہے اس میں دراز گردن
پرندے ہیں ان کی گردنیں اونٹوں کی طرح معلوم ہوتی ہیں حضرت عمرؓ کہنے
لگے وہ پرندے بڑے متنعّم ہوں گے آپؐ نے فرمایا ان کے کھانے والے متنعّم
ترہوں گے۔ (روایت کیا اس کو ترمذی نے)

وعن بریدہؓ ان رجلا قال یا رسول اللہ صلی اللہ
علیہ وسلم هل فی الجنة من خیل قال ان اللہ
ادخلک الجنة فلا تشاء ان تحمل فیہا علی فرس
من یا قوتہ حمراء یطیر بک فی الجنة حیث شئت
الافعلت و سالہ رجل فقال یا رسول اللہ هل فی
الجنة من الابل قال فلم یقل له ما قال لصاحبہ
فقال ان یدخلک اللہ الجنة یکن لک فیہا
ما اشتہت نفسک ولذت علیک۔ (رواہ الترمذی)

حضرت بریدہؓ سے روایت ہے کہ ایک شخص نے کہا اے اللہ کے رسول
جنت میں گھوڑے بھی ہوں گے۔ فرمایا جب تجھ کو اللہ تعالیٰ جنت میں داخل
کردے گا اگر تو چاہے گا ایک سرخ یا قوتی گھوڑا تجھ کو جنت میں لے کر

اڑتا پھرے۔ ایسا ہی ہو جائے گا۔ ایک آدمی نے پوچھا اے اللہ کے رسول جنت میں اونٹ بھی ہوں گے آپ نے اس کو پہلے شخص کا سا جواب نہیں دیا بلکہ فرمایا اللہ تعالیٰ جب تجھ کو جنت میں داخل فرمادے گا اس میں وہ سب کچھ ہوگا جو تیرا نفس چاہے گا اور تیری آنکھ لذت پکڑے گی۔ (روایت کیا اس کو ترمذی نے)

○ وعن ابی ایوبؓ قال اتی النبی صلی اللہ علیہ وسلم اعرابی فقال یا رسول اللہ انی احب الخیل فی الجنة خیل قال رسول اللہ صلی اللہ علیہ وسلم ان دخلت الجنة اوتیت بفرس من یاقوتہ له جناحان فحملت علیہ ثم طار یک حیث شئت (رواہ الترمذی وقال هذا حدیث لیس اسنادہ بالقوی وابوسورة الراوی یضعف فی الحدیث وسمعت محمد بن اسماعیل یقول ابوسورة هذا منکر الحدیث یروی منا کیرا)

حضرت ابو ایوبؓ سے روایت ہے کہ نبی کریم صلی اللہ علیہ وسلم کے پاس ایک اعرابی آیا کہنے لگا اے اللہ کے رسول میں گھوڑوں کو پسند کرتا ہوں جنت میں گھوڑے ہوں گے آپ نے فرمایا اگر جنت میں تجھے داخل کر دیا گیا تیرے پاس یاقوت کا ایک گھوڑا لایا جائے گا جس کے دو بازو ہوں گے اس پر تجھ کو سوار کر دیا جائے گا وہ تجھ کو جہاں تو جانا چاہے گا لے اڑے گا۔ (روایت کیا اس کو ترمذی نے اور کہا اس کی سند قوی نہیں ہے اور ابوسورة راوی روایت حدیث

میں ضعیف سمجھا گیا ہے میں نے محمد بن اسماعیل سے سنا وہ کہتے تھے کہ ابوسورہ راوی منکر الحدیث ہے اور منکر احادیث بیان کرتا ہے۔

وعن بريدة قال قال رسول الله صلى الله عليه وسلم اهل الجنة عشرون ومائة صف ثمانون منها من هذه الامة واربعون من سائر الامم (رواه الترمذی والبیہقی فی کتاب البعث والنشور)

حضرت بريدة سے روایت ہے کہ رسول اللہ صلی اللہ علیہ وسلم نے فرمایا اہل جنت کی ایک سو بیس صفیں ہوں گی۔ ان میں سے اسی صفیں اس امت کی ہوں گی اور چالیس صفیں دوسری امتوں سے روایت کیا اس کو ترمذی، دارمی اور بیہقی نے کتاب البعث والنشور میں۔

وعن سالم عن ابيه قال قال رسول الله صلى الله عليه وسلم باب امتي الذي يدخلون منه الجنة عرضة مسيرة الراكب المجود ثلثا ثم انهم لي مضطرون عليه حتى تكاد منا كبهم تزول. (رواه لترمذی وقال هذا حدیث ضعیف وسالت محمد بن اسمعیل عن هذا الحدیث فلم يعرفه وقال یخلد بن ابی بکر یروی المناکیر۔

حضرت سالم اپنے باپ سے روایت کرتا ہے کہ رسول اللہ صلی اللہ علیہ وسلم نے فرمایا میری امت جس دروازے سے جنت میں داخل ہوگی اس کی چوڑائی عمدہ خوب گھوڑا دوڑانے والے آدمی کی تین دن کی مسافت کی مقدار

ہے۔ پھر دروازے پر تنگ کئے جاویں گے یہاں تک کہ ان کے کندھے اترنے کا اندیشہ ہوگا۔ روایت کیا اس کو ترمذی نے اور کہا یہ حدیث ضعیف ہے۔ میں نے محمد بن اسماعیل بخاری سے اس حدیث کے متعلق سوال کیا انہوں نے اس کو نہ پہچانا اور کہا بخلد بن ابی بکر منکر روایات بیان کرتا ہے۔

وعن علی قال قال رسول الله صلى الله عليه وسلم
ان في الجنة لسوقا ما فيها شري ولا بيع الا الصور
من الرجال والنساء فاذا اشتهى الرجل صورة دخل
فيها. (رواه الترمذی وقال هذا حدیث غریب)

حضرت علیؑ سے روایت ہے کہ رسول اللہ صلی اللہ علیہ وسلم نے فرمایا جنت میں ایک بازار ہے جس میں خرید و فروخت نہیں ہے بلکہ اس میں مردوں اور عورتوں کی تصویریں ہیں جب کوئی آدمی کسی تصویر کو پسند کرے گا وہی صورت اختیار کر لے گا۔ روایت کیا اس کو ترمذی نے اور کہا یہ حدیث غریب ہے۔

وعن سعيد بن المسيب انه لقي ابا هريرة اسال
الله ان يجمع بيني وبينك في سوق الجنة فقال
سعيدا فيها سوق قال نعم اخبرني رسول الله صلى
الله عليه وسلم ان اهل الجنة اذا دخلوها نزلوا
فيها بفضل اعمالهم ثم يؤذن لهم في مقدار يوم
الجمعة من ايام الدنيا فيزرون ربهم وبرزلهم عرشه
ويتبدى لهم في روضة من رياض الجنة فيوضع
لهم منابر من نور ومنابر من لؤلؤ ومنابر من ياقوت

ومنابر من زبرجد ومنابر من ذهب ومنابر فضة
 ويجلس ادناهم وما فيهم وفي على كتاب المسك
 والكافور ما يرون ان اصحاب الكراسي بافضل
 منهم مجلسنا قل ابو هريرة قلت يا رسول الله وهل
 نرى ربنا قال نعم هل تتمارون في روية الشمس
 والقمر ليلة البدر قلنا لا قال كذلك لا تتمارون في
 روية ربكم ولا يبتى في ذلك المجلس رجل
 الا حاضره الله محاضرة حتى يقول للرجل منهم
 يا فلان بن فلان اتذكر يوم قلت كذا وكذا فيذكره
 ببعض غدراته في الدنيا فيقول يا رب افلم تغفلني
 فيقول بلى فبسعة مغفرتي بلغت منزلتك هذه
 فيبينا هم على ذلك غشيتهم سحب من فوقهم
 فامطرت عليهم طيبالم يجعلوا مثل ريحهم شيئا
 قط ويقول ربنا قوموا الى ما اعددت لكم من الكرامة
 فخذوا ما اشتهيتم فناتى سوقا قد حفت به الملكة
 فيها مال تنظر العيون الى مثله ولم تسمع الاذان
 ولم يخطر على القلوب فيحمل لنا ما اشتهينا ليس
 يباع فيه لولا يشتري وفي ذلك السوق يلقي اهل
 الجنة بعضهم بعضا قال فيقبل الرجل ذو المنزلة
 المرتفعة فيلقى من هو دونه وما فيهم وفي فيروعه

مایری علیہ من اللباس فما یتقضى اخر حدیثہ
 حتی یتخیل علیک ما هو احسن منه و ذالک انه
 لا ینبغی لاحد ان یحزن فیہائم ننصرف الی
 منازلنا فی تلقانا ازواجنا فی قلن مرحبا اهلنا لقد جئت
 وان بک من الجمال افضل مما فارقتنا علیہ فتقول
 انا جالسنا الیوم ربنا الجبار و یحقنا ان نتقلب بمثل
 ما انقلبنا رواہ الترمذی وابن ماجہ وقال الترمذی
 هذا حدیث غریب

حضرت سعید بن مسیب سے روایت ہے کہ وہ ابو ہریرہ کو ملے۔ ابو ہریرہ
 کہنے لگے میں اللہ سے سوال کرتا ہوں کہ وہ ہم کو جنت کے بازار میں جمع
 کر دے۔ سعید کہنے لگے جنت میں بازار ہوگا کہا ہاں رسول اللہ صلی اللہ علیہ
 وسلم نے مجھ کو اس بات کی خبر دی کہ جنت والے اپنے اپنے اعمال کے مطابق
 جس وقت جنت میں داخل ہوں گے ان کو دنیا کے ایک جمعہ کی مقدار اجازت
 دی جائے گی وہ اپنے رب کی زیارت کریں گے ان کے لئے اللہ کا عرش ظاہر
 ہوگا۔ اللہ تعالیٰ جنت کے باغوں میں سے ایک باغ میں ان کے لئے
 ظاہر ہوگا۔ ان کے لئے نور، یاقوت، موتی، زبرجد سونے اور چاندی کے منبر
 رکھے جائیں۔ ان میں سے ادنیٰ درجہ کا آدمی کستوری اور کافور کے ٹیلوں پر
 بیٹھے گا اور ان میں ادنیٰ کوئی بھی نہیں ہوگا۔ ان کو یہ گمان نہیں ہوگا کہ کرسیوں
 والے نشست گاہ کے لحاظ سے ان سے افضل ہیں۔ ابو ہریرہ کہتے ہیں میں نے
 کہا اے اللہ کے رسول ہم اللہ تعالیٰ کو دیکھ سکیں گے فرمایا ہاں کیا تم سورج کو

دیکھنے اور چودھویں رات کا چاند دیکھنے میں شک میں رہتے ہو ہم نے کہا نہیں۔ فرمایا اس طرح اپنے پروردگار کے دیکھنے میں تم شک نہیں کرو گے۔ اس مجلس میں کوئی شخص ایسا نہیں ہوگا جس سے اللہ تعالیٰ بلا واسطہ کلام نہیں کرے گا۔ یہاں تک کہ ان میں سے ایک شخص سے کہے گا اے فلاں بن فلاں تجھے یاد ہے تو نے فلاں دن ایسا ایسا کہا تھا اس کو اس کی بعض عہد شکنیاں یاد کرائے گا جو اس نے دنیا میں کی ہوں گی وہ کہے گا اے پروردگار تو نے مجھ کو معاف نہیں فرمادیا اللہ تعالیٰ فرمائے گا کیوں نہیں میری وسعت مغفرت کے ساتھ ہی اپنے اس مرتبہ کو پہنچ سکا ہے۔ وہ اس طرح گفتگو میں مصروف ہوں گے ان پر ایک ایسا ابر چھا جائے گا اور ان پر ایسی خوشبو برسائے گا کہ کبھی انہوں نے ایسی خوشبو نہ دیکھی ہوگی۔ اللہ تعالیٰ فرمائے گا جو تمہارے لئے بزرگی میں نے تیار کی ہے اس کی طرف اٹھ کھڑے ہو جاؤ۔ جو چاہتے ہو لے لو۔ ہم بازار آئیں گے۔ فرشتوں نے اس کو گھیر رکھا ہوگا۔ آنکھوں نے ویسی چیزیں کبھی دیکھی نہیں کانوں نے کبھی سنی نہیں اور دلوں پر ان کا کبھی خیال نہیں گذرا ہم جو چاہیں گے ہمیں اٹھوا دیا جائے گا اس میں خرید و فروخت نہیں ہوگی۔ اس بازار میں جنتی ایک دوسرے کو ملیں گے۔ ایک بلند مرتبہ جنتی اپنے سے کم درجہ والے جنتی کو ملے گا۔ جبکہ ان میں کوئی بھی کم درجہ کا نہیں ہے وہ اس کا لباس دیکھ کر خوش ہوگا ابھی اس کی باتیں ختم نہ ہوگی کہ اس کو خیال آئے گا کہ اس کا لباس اس سے کوئی بہتر نہیں ہے اور ایسا اس لئے ہوگا کہ کسی ایک کے لئے لائق نہیں ہے کہ وہ غم کرے۔ پھر ہم اپنے اپنے گھروں میں واپس آئیں گے ہماری بیویاں ہمارا استقبال کریں گی اور خوش آمدید کہیں گی تم

آئے ہو جبکہ تم حسن و جمال میں اس سے بڑھ کر ہو جب تم ہمارے پاس سے گئے تھے۔ ہم کہیں گے کہ آج ہم نے اپنے پروردگار جبار کے ساتھ ہم نشینی کی ہے۔ اس لئے لائق ہے کہ اس کی مثل پھریں۔ (روایت کیا اس کو ترمذی نے اور ابن ماجہ نے ترمذی نے کہا یہ حدیث غریب ہے)

وعن ابی سعیدؓ قال قال رسول اللہ صلی اللہ علیہ وسلم ادنی اهل الجنة الذی له ثمانون الف خادم واثننتان وسبعون زوجة وتنصب له قبة من لؤلؤ و زبرجد و یاقوت کما بین العجابیة الی صنعاء وبهذه الاسناد قال من مات من اهل الجنة من صغیر او کبیر یردون بنی ثلاثین فی الجنة لایزیدون علیہا ابدًا و کذا لک اهل النار وبهذه الاسناد قال ان علیہم التیجان ادنی لؤلؤة منها لتضئ ما بین المشرق والمغرب وبهذا الاسناد قال المؤمن اذا اشتہی الولد فی الجنة کان حملہ ووضعہ و سنہ فی ساعة کما یشتهی وقال اسحاق بن ابراهیم فی هذا الحدیث اذا اشتہی المؤمن فی الجنة الولد کان فی ساعة ولكن لایشتهی رواہ الترمذی وقال هذا حدیث غریب وروی ابن ماجہ الرابعة والدارمی الاخيرة

حضرت ابوسعیدؓ سے روایت ہے کہ رسول اللہ صلی اللہ علیہ وسلم نے

فرمایا ادنیٰ جنتی وہ ہوگا جس کے اسی ہزار خادم ہوں گے اور بہتر بیویاں ہوں گی۔ موتیوں، زبرجد اور یاقوت کا ایک خیمہ اس کے لئے اس قدر بڑا گاڑا جائے گا۔ جس قدر جاببہ اور صنعاء کا فاصلہ ہے۔ اسی سند سے آپ نے فرمایا چھوٹے اور بڑے چومر جاتے ہیں جنت میں ان کی عمر تیس سال کی ہوگی کبھی اس سے بڑے نہیں ہوں گے۔ اسی طرح دوزخی بھی اسی سند سے مروی ہے۔ فرمایا جنتیوں پر تاج ہوں گے اس کے ادنیٰ موتی سے مشرق و مغرب کا درمیانی فاصلہ روشن ہو جائے گا۔ اسی سند سے مروی ہے کوئی مومن جنت میں اولاد کی خواہش کرے گا۔ اس کا حمل اور اس کا وضع ہونا اس کا سن ایک ہی گھڑی میں ہو جائے گا جس طرح کہ چاہے گا۔ اسحاق بن ابراہیم نے اس روایت میں بیان کیا ہے کہ مومن جنت میں جب اولاد کی خواہش کرے گا ایک گھڑی میں ایسا ہو جائے گا لیکن وہ اس کی خواہش نہیں کرے گا۔ (روایت کیا اس کو ترمذی نے اور کہا یہ حدیث غریب ہے۔ ابن ماجہ نے چوتھا فقرہ اور داری نے آخری فقرہ ذکر کیا ہے۔

وعن علیؑ قال قال رسول الله صلى الله عليه وسلم ان في الجنة لمجتمع الحور العين يرفعن باصوات لم تسمع الخلائق مثلها يقلن نحن الخالدات فلا تبید ونحن الناعمات فلا نباس ونحن الراضيات فلا تسخط طوبى لمن كان لنا وكناله. (رواه الترمذی)

حضرت علیؑ سے روایت ہے کہ رسول اللہ صلی اللہ علیہ وسلم نے فرمایا جنت میں

جلسہ ہوگا اور حور عین اس میں اپنی بلند آوازوں کے ساتھ پڑھتی ہیں۔ مخلوق نے کبھی ایسی خوش آواز نہیں سنی۔ وہ کہتی ہیں ہم ہمیشہ زندہ رہیں گی کبھی ہلاک نہ ہوں گی۔ ہم امن و چین میں رہنے والیاں ہیں کبھی شدت نہیں دیکھنے کی ہم ہمیشہ راضی ہیں کبھی ناراض نہ ہوں گی اس کے لئے خوشی ہے جس کے لئے ہم ہیں اور وہ ہمارے لئے ہے۔ روایت کیا اس کو ترمذی نے۔

وعن حکیم بن معاویۃؓ قال قال رسول اللہ صلی اللہ علیہ وسلم ان فی الجنة بحر الماء و بحر العسل و بحر اللبن و بحر الخمر ثم تشق الانہر بعد۔
(رواہ الترمذی وروہ الدارمی عن معاویۃ)

حضرت حکیم بن معاویہ سے روایت ہے کہ رسول اللہ صلی اللہ علیہ وسلم جنت میں ایک دریا پانی کا ہے اور ایک دریا شہد کا ہے۔ ایک دریا دودھ اور شراب کا ہے ان دریاؤں سے پھر نہریں پھوٹی ہیں۔ (روایت کیا اس کو ترمذی نے اور روایت کیا اس کو دارمی نے معاویہ سے)

عن ابی سعیدؓ عن رسول اللہ صلی اللہ علیہ وسلم قال ان الرجل فی الجنة لیتکی فی الجنة سبعین مسندا قبل ان یتحول ثم تاتیہ امرأۃ فتضرب علی منکبہ فینظر وجہہ فی خدھا اصفی من المرأۃ وان ادنی لولوءہ علیہا تضیی مابین المشرق و المغرب فتسلم علیہ یرد السلام ویسألہا من انت فتقول انا من المزیدوانہ لیکون علیہا سبعون ثوبا

فینفذها بصره حتى يرى مخ ساقها من وراء ذلك
وان عليها من التيجان ان ادنى لولوة منها
لتضيئي ما بين المشرق والمغرب. (رواه احمد)

حضرت ابو سعیدؓ نبی صلی اللہ علیہ وسلم سے روایت کرتے ہیں آپ نے فرمایا جنتی اپنی مجلس میں پھرنے سے پہلے پہلے بہتر تکیوں پر تکیہ کرے گا پھر اس کے بعد اس کی بیوی آئے گی وہ اس کے کندھے پر ہاتھ مارے گی۔ وہ اپنا چہرہ اس کے رخسار میں دیکھے گا جو آئینہ سے زیادہ شفاف ہوگا اس کے ایک ادنی موتی سے مشرق و مغرب کا درمیان روشن ہو جائے گا وہ اس کو سلام کہے گی وہ سلام کا جواب دے گا اس سے پوچھے گا تو کون ہے وہ کہے گی میں اس مزید انعام سے ہوں جس کا وعدہ اللہ نے کیا ہے اس پر ستر لباس ہوں گے وہ اس کی پنڈلی کا گودا ان کے ورے دیکھے گا۔ اس پر تاج ہوگا جس کا ادنی موتی مشرق و مغرب کو روشن کر دے گا۔ (روایت کیا اس کو احمد نے)

وعن ابی ہریرۃ ان النبی صلی اللہ علیہ وسلم
کان يتحدث وعنده رجل من اهل البادية ان رجلا
من اهل الجنة استاذن ربه في الزرع فقال له الست
فيما شئت قال بلى ولكني احب ان ازرع فبذر فبادر
الطرف نباته واستواءه واستحصاه فكان امثال
الجبال فيقول الله تعالى دونك يا بن ادم فانه
لا يشبعك شئى فقال الاعرابى والله لا تجده
الا قرشيًا او انصاريا فانهم اصعب زرع وامانحن

**فلسنا باصحاب زرع فضحك ورسول الله صلى
الله عليه وسلم۔**
(رواہ البخاری)

حضرت ابو ہریرہؓ سے روایت ہے بیشک نبی صلی اللہ علیہ وسلم حدیث بیان کر رہے تھے اور آپ کے پاس ایک بدوی بھی موجود تھا۔ آپ نے فرمایا کہ ایک جنتی اپنے رب سے کھیتی باڑی کرنے کی اجازت طلب کرے گا اللہ تعالیٰ فرمائے گا تو اس حالت میں نہیں جو تو چاہتا ہے وہ کہے گا کیوں نہیں لیکن میں کاشت کاری پسند کرتا ہوں وہ بیج بوئے گا آنکھ جھپکنے سے پہلے اس کی روئیدگی بڑھنا اور کاٹنا ہو جائے گا اور وہ پہاڑوں کی مانند ہو جائے گی۔ اللہ تعالیٰ فرمائے گا اے ابن آدم اسے لے لے تجھ کو کوئی چیز سیر نہیں کرتی۔ بدوی کہنے لگا اللہ کی قسم ہمارے خیال میں وہ قریشی یا انصاری ہوگا کیونکہ وہی کاشت کار ہیں۔ ہم تو کھیتی کرنے والے نہیں ہیں۔ رسول اللہ صلی اللہ علیہ وسلم مسکرا دیئے۔ (روایت کیا اس کو بخاری نے)

وعن جابرؓ قال قال رسول الله صلى الله عليه وسلم اينام اهل الجنة قال النوم اخو الموت ولايموت اهل الجنة۔ (رواه البيهقي في شعب الايمان)

حضرت جابرؓ سے روایت ہے ایک آدمی نے رسول اللہ صلی اللہ علیہ وسلم سے سوال کیا کیا اہل جنت سوئیں گے فرمایا سونا موت کا بھائی ہے اور اہل جنت مریں گے نہیں۔ روایت کیا اس کو بیہقی نے شعب الايمان میں۔

اللہ تعالیٰ کی رویت کا بیان

وَجُوهٌ يَوْمَئِذٍ نَّاضِرَةٌ ۝ اِلَىٰ رَبِّهَا نَاظِرَةٌ ۝ وَوُجُوهُ يَوْمَئِذٍ
بَاسِرَةٌ ۝ تَظُنُّ اَنْ يَّفْعَلَ بِهَا فَاقِرَةً ۝

(سورۃ القیمہ آیت ۲۲ تا ۲۵)

کئی چہرے اس دن تروتازہ ہونگے۔ اپنے رب کی طرف دیکھتے ہونگے اور کتنے چہرے اس دن اداس ہونگے۔ خیال کر رہے ہونگے کہ ان کے ساتھ کمر توڑنے والی سختی کی جائے گی۔

عن جریر بن عبد اللہ قال قال رسول اللہ صلی اللہ علیہ وسلم انکم سترون ربکم عیانا و فی روایۃ قال کنا جلوسا عند رسول اللہ صلی اللہ علیہ وسلم فنظر الی القمر لیلة البدر فقال انکم سترون ربکم کما ترون هذا القمر ولا تضامون فی رویتہ فان استطعتم ان لاتغلبوا علی صلوة قبل طلوع الشمس و قبل غروبہا فافعلوا ثم قرء و سبح بحمد ربک قبل طلوع الشمس و قبل غروبہا۔ (متفق علیہ)

حضرت جریر بن عبد اللہ سے روایت ہے کہ رسول اللہ صلی اللہ علیہ وسلم نے فرمایا تم نے اپنے پروردگار کو عیاں دیکھو گے۔ ایک روایت میں ہے ہم رسول اللہ صلی اللہ علیہ وسلم کے پاس بیٹھے ہوئے تھے۔ چودھویں رات کے چاند کی طرف آپ نے دیکھا۔ فرمایا تم! اپنے رب کی طرف دیکھو گے۔ جس

طرح اس چاند کو دیکھ رہے ہو اس کے دیکھنے میں کوئی تکلیف محسوس نہیں کرتے ہو اگر تم اس بات کی طاقت رکھو کہ تم سورج نکلنے اور غروب ہونے سے پہلے نماز پر غلبہ نہ کئے جاؤ تو ایسا ضرور کرو۔ پھر یہ آیت پڑھی اور تسبیح بیان کرو اپنے پروردگار کی سورج نکلنے اور غروب ہونے سے پہلے۔ (متفق علیہ)

وعن صہیبؓ عن النبی صلی اللہ علیہ وسلم قال
 اذا دخل اهل الجنة الجنة يقول اللہ تعالیٰ تریدون
 شیئاً ازیدکم فیقولون الم تبیض وجوهنا الم
 تدخلنا الجنة وتنجنا من النار قال فیرفع الحجاب
 فینظرون الی وجه اللہ تعالیٰ فما عطاو شیئاً احب
 الیہم من النظر الی ربہم ثم تلا للذین احسنوا
 الحسنی و زیادة۔ (رواہ مسلم)

حضرت صہیبؓ نبی صلی اللہ علیہ وسلم سے روایت کرتے ہیں۔ فرمایا جب جنت والے جنت میں داخل ہو جائیں گے اللہ تعالیٰ فرمائے گا تم کوئی اور چیز چاہتے ہو۔ وہ کہیں گے تو نے ہمارے چہرے سفید نہیں کر دیے تو نے ہم کو جنت میں داخل نہیں کر دیا اور آگ سے نجات نہیں بخش دی ہے فرمایا پردے اٹھ جائیں گے وہ اللہ تعالیٰ کے چہرہ مبارک کی طرف دیکھیں گے جنتی اپنے رب کے چہرہ کی طرف دیکھنے سے بہتر کوئی چیز نہیں دیے گئے۔ پھر یہ آیت پڑھی۔ ”جن لوگوں نے نیکی کی ہے ان کے لئے ثواب ہے اور زیادتی ہے۔“ روایت کیا اس کو مسلم نے۔

عن ابن عمرؓ قال قال رسول اللہ صلی اللہ

عليه وسلم ان ادنى اهل الجنة منزلة لمن ينظر
الى جنانه وازواجه ونعيمه وخدمه وسرره مسيرة
الف سنة واكرمهم على الله من ينظر الى وجهه
غداً وعشية ثم قرء وجوه يومئذ ناضرة الى
ربها ناظرة (رواه احمد والترمذى)

حضرت ابن عمرؓ سے روایت ہے کہ رسول اللہ صلی اللہ علیہ وسلم نے
فرمایا ادنیٰ جنتی مرتبہ کے لحاظ سے وہ ہوگا جو اپنے باغات اپنی بیویوں اور اپنی
نعمتوں اور نوکروں خادموں اور اپنے تختوں کی طرف ہزار برس کی مسافت
میں پھیلے ہوئے دیکھے گا اور اللہ کے نزدیک زیادہ مکرم وہ ہوگا جو اس کے چہرہ
مبارک کی طرف صبح و شام دیکھے گا۔ پھر یہ آیت پڑھی۔ ”کتنے ہی چہرے اس
دن تروتازہ اپنے پروردگار کی طرف دیکھ رہے ہوں گے۔“ (روایت کیا اس
کو احمد اور ترمذی نے)

وعن ابى رزين العقيلي قال قلت يا رسول الله
اكلنا يري ربه مغلياً به يوم القيمة قال بلى قلت
ما اية ذلك قال يا ابا رزين اليس لكم يري
القمر ليلة البدر مغلياً به قال بلى قال فانما هو خلق
من خلق الله والله اجل واعظم. (رواه ابوداؤد)

حضرت ابو رزین عقیلیؓ سے روایت ہے کہ میں نے کہا اے اللہ کے
رسول ہم میں سے تنہا ہر ایک اپنے رب کو قیامت کے دن دیکھے گا۔ آپ نے
فرمایا کیوں نہیں میں نے کہا اس کی نشانی اس کی مخلوق میں کوئی اور بھی ملتی ہے

فرمایا کیا تم میں سے ہر ایک تنہا چودھویں رات کے چاند کو نہیں دیکھتا ہے کہا کیوں نہیں فرمایا وہ اللہ کی ایک مخلوق ہے اور اللہ تعالیٰ کامل اور بزرگ تر ہے۔ (روایت کیا اس کو ابو داؤد نے)

عن ابی ذرؓ قال سألت رسول اللہ صلی اللہ علیہ وسلم هل رایت ربک قال نورانی (رواہ مسلم)

حضرت ابو ذرؓ سے روایت ہے کہ میں نے رسول اللہ صلی اللہ علیہ وسلم سے پوچھا کیا آپؐ نے اپنے پروردگار کو دیکھا ہے۔ آپؐ نے فرمایا وہ نور ہے میں اس کو کیسے دیکھ سکتا ہوں۔ روایت کیا اس کو مسلم نے۔

وعن ابن عباسؓ ما کذب الفواد مارای ولقد راہ نزلة اخری قال راہ بفوادہ مرتین رواہ مسلم وفی روایة الترمذی قال راہی محمد ربہ قال عکرمة قلت ایس اللہ یقول لا تدركه الابصار وهو یدرک الابصار قال ویحک ذاک اذا تجلی بنوره الذی ہونوره وقد راہی ربہ (رواہ مسلم)

حضرت ابن عباسؓ سے روایت ہے انہوں نے اس آیت کی تفسیر میں کہا ”دل نے جو دیکھا جھوٹ نہیں بولا اور اس کو دوسری مرتبہ دیکھا فرمایا کہ آپؐ نے اپنے دل کے ساتھ دو مرتبہ دیکھا ہے۔ روایت کیا اس کو مسلم نے۔ ترمذی کی ایک روایت میں ہے کہ محمد صلی اللہ علیہ وسلم نے اپنے رب کو دیکھا ہے۔ عکرمةؓ کہتے ہیں میں نے کہا اللہ تعالیٰ فرماتا ہے اس کو آنکھیں نہیں

پا سکتیں اور وہ آنکھوں کو پاتا ہے کہنے لگے تیرے لئے افسوس ہو یہ اس وقت ہے جب وہ اپنے نور خاص سے باہر ہوگا اور آپ نے اپنے رب کو دو مرتبہ دیکھا ہے۔ روایت کیا اس کو مسلم نے۔

وعن الشعبي قال لقي ابن عباس كعبا برفة فساله عن شئى فكبر حتى جاوبته الجبال فقال ابن عباس انا بنو هاشم فقال كعب ان الله تعالى قسم رؤيته وكلامه بين محمد وموسى فكلم موسى مرتين ورواه محمد مرتين قال مسروق فدخلت على عائشة فقلت هل رأى محمد ربه فقالت لقد تكلمت بشئى فله شعرى قلت رويدا ثم قرأت لقد رى من آيات ربه الكبرى فقالت اين تذهب بك انما هو جبريل من اخبرك ان محمدا رأى رابه او كنتم شيئا مما امر به او يعلم الخمس التى قال الله تعالى ان الله عنده علم الساعة وينزل الغيث فقد اعظم الفرية ولكنه رأى جبريل لم يره فى صورته الامرتين مرة عند سدره المنتهى ومرة فى اجياد له ست مائة جناح قد سد الافق رواه الترمذى وروى الشيخان مع زيادة واختلاف وفى روايتهما قال قلت لعائشة فاين قوله ثم دنى فتدلى فكان قاب قوسين او ادنى قالت ذاك جبريل عليه السلام

كان يأتيه في صورة الرجل وانه اتاه هذه المرة في صورته الذي هي صورته فسد الافق.

حضرت شعبيؒ روایت کرتے ہیں کہ ابن عباسؓ کعبؓ کو عرفات میں ملے ابن عباسؓ نے آپ سے کوئی چیز پوچھی پھر بلند آواز سے اللہ اکبر کہا کہ پہاڑ گونج اٹھے۔ ابن عباسؓ کہنے لگے ہم بن ہاشم ہیں کعب کہنے لگے اللہ تعالیٰ نے اپنی رویت اور کلام کو محمد صلی اللہ علیہ وسلم اور موسیٰ علیہ السلام کے درمیان تقسیم کر دیا ہے۔ موسیٰ سے دو مرتبہ کلام کیا اور محمد صلی اللہ علیہ وسلم نے دو مرتبہ اللہ تعالیٰ کو دیکھا۔ مسروق کہتے ہیں میں حضرت عائشہؓ کے پاس گیا اور ان سے پوچھا کیا محمد صلی اللہ علیہ وسلم نے اپنے رب کو دیکھا ہے وہ کہنے لگیں تو نے ایک ایسی چیز مجھ سے پوچھی ہے کہ اس کی وجہ سے میرے بال جسم پر کھڑے ہو گئے ہیں۔ میں نے کہا ذرا ٹھہریں پھر میں نے یہ آیت پڑھی۔ تحقیق آپ نے اپنے رب کی بڑی نشانیاں دیکھی ہیں وہ کہتے ہیں تو کدھر جا رہا ہے اس سے مراد حضرت جبریل ہیں جو تجھ کو بتلائے کہ محمد صلی اللہ علیہ وسلم نے اپنے رب کو دیکھا ہے یا جن باتوں کے بیان کرنے کا آپ کو حکم دیا گیا ہے ان میں سے آپ نے کوئی بات چھپالی ہے آپ ان پانچ باتوں کو جانتے ہیں جو اللہ تعالیٰ نے بیان فرمائی ہیں کہ اللہ کے پاس قیامت کا علم ہے اور وہ بارش اتارتا ہے اس نے بہت بڑا جھوٹ بولا بلکہ اس سے مراد جبریل ہیں ان کی اصل صورت میں دو مرتبہ دیکھا ہے ایک مرتبہ سدرۃ المنتہیٰ کے پاس اور ایک مرتبہ اجیاد میں ان کے چہ سو پر تھے اور آسمان کا کنارہ روک لیا تھا (روایت کیا اس کو ترمذی نے بخاری و مسلم نے اس حدیث کو کچھ کمی و بیشی سے بیان کیا ہے) ان کی ایک روایت میں ہے

میں نے حضرت عائشہؓ سے کہا پھر اس فرمان کا کیا مطلب ہوا ”پس نزدیک ہوا اور اتر آیا اور دو کمان کی مقدار یا اس سے بھی کم فاصلہ پر آ گیا“ حضرت عائشہؓ نے کہا اس سے مراد حضرت جبریل علیہ السلام ہیں۔ وہ آپ کے پاس انسانی صورت میں آیا کرتے تھے اس مرتبہ اپنی اصل شکل میں آئے۔ انہوں نے آسمان کا کنارہ روک لیا تھا۔

وعن ابن مسعودؓ فی قوله فکان قاب قوسین او
ادنی وفي قوله ما کذب الفؤاد ما رأى وفي وله لقد
رأى من آیات ربه الكبرى قال فیها کلها رأى
جبریل له ست مائة جناح متفق علیه وفي رواية
الترمذی قال ما کذب الفؤاد ما رأى قال رأى رسول
الله صلی الله علیه وسلم جبریل فی خلة من
رفرف قد ملاء ما بین السماء والارض وله وللبخاری
فی قوله لقد رأى من آیات ربه الكبرى قال رأى
رفرفاً اخضر سد افق السماء وسئل مالک ابن انس
عن قوله تعالى الى ربها ناظرة فقیل قوم یقولون
الى ثوابه فقال مالک کذبوا فاین هم عن قوله
تعالى کلا انهم عن ربهم یومئذ لمحجوبون قال
مالک الناس ینظرون الى الله یوم القیمة باعینهم
وقال لولم یرأ المؤمنون ربهم یوم القیامة لم یر
الله الکفار بالحجاب فقال کلا انهم عن ربهم یومئذ

لمحجوبون۔ (رواہ فی شرح السنۃ)

حضرت ابن مسعودؓ اللہ تعالیٰ کے اس فرمان کی تفسیر بیان کرتے ہوئے فرماتے ہیں وہ دو کمانون کے فاصلہ پر آ رہے یا اس سے بھی قریب اور اللہ تعالیٰ کے فرمان ”دل نے جو دیکھا اس میں جھوٹ نہیں بولا اور اللہ تعالیٰ کے فرمان آپ نے اپنے رب کی بڑی آیات دیکھیں۔ فرمایا ان سب آیات میں مراد حضرت جبریل علیہ السلام ہیں۔ ان کے چھ سو پرتھے۔ (متفق علیہ) ترمذی کی ایک روایت میں ہے دل نے جو دیکھا جھوٹ نہیں بولا۔ اس کی تفسیر میں لکھا ہے نبی صلی اللہ علیہ وسلم نے حضرت جبریلؑ کو رُفرف کے حلہ میں دیکھا زمین و آسمان کے درمیان کو بھر دیا ہے۔ ترمذی اور بخاری کی ایک روایت میں ہے کہ آیت کریمہ اپنے رب کی بڑی بڑی نشانیاں دیکھیں کہ اس سے مراد ہے کہ آپ نے سبز لباس پہنے ایک شخص کو (حضرت جبریلؑ) دیکھا ہے کہ آسمان کا کنارہ روک رکھا ہے۔ مالک بن انسؒ سے اللہ تعالیٰ کے اس فرمان کے متعلق دریافت کیا گیا کہ کتنے ہی چہرے اپنے پروردگار کی طرف دیکھ رہے ہوں گے۔ کہا گیا کچھ لوگ کہتے ہیں کہ یہاں مراد ثواب ہے۔ امام مالکؒ نے فرمایا وہ لوگ جھوٹے ہیں۔ اس آیت سے مراد وہ کہاں ہیں کہ ہرگز نہیں بے شک وہ اپنے پروردگار کے دیکھنے سے روک دیئے جائیں گے۔ امام مالک نے فرمایا لوگ اللہ تعالیٰ کی طرف قیامت کے دن اپنی آنکھوں سے دیکھیں گے اور فرمایا اگر ایماندار قیامت کے دن اللہ تعالیٰ کو نہ دیکھیں گے۔ اللہ تعالیٰ کفار کو روک دیئے جانے پر عار نہ دلاتے۔ فرمایا ہے کہ ہرگز نہیں کافر اپنے رب سے اس روز منع کئے جائیں گے۔ روایت کیا اس کو شرح السنہ میں۔

عن جابر عن النبی صلی اللہ علیہ وسلم بینا

اہل الجنة فی نعیمهم اذ سطع لهم نور فرفعوا

رؤسهم فاذا الرب قد اشرف عليهم من فوقهم فقال
السلام عليكم يا اهل الجنة قال وذالك قوله
تعالى سلام قولا من رب رحيم قال فنظر اليهم
وينظرون اليه فلا يلتفتون الى شئى من النعيم
ماداموا ينظرون اليه حتى يحتجب عنهم ويبقى
نوره (رواه ابن ماجه).

حضرت جابر نے نبی صلی اللہ علیہ وسلم سے روایت کی ہے کہ جنت میں
اہل جنت اپنی نعمتوں میں ہوں گے کہ ان پر ایک نور چھا جائے گا وہ اپنے سر
اٹھائیں گے ناگہاں اللہ تعالیٰ اوپر سے ان کی طرف دیکھ رہا ہوگا۔ اللہ تعالیٰ
فرمائے گا اے اہل جنت تم پر سلامتی ہو۔ کہا کہ اللہ تعالیٰ کے فرمان کا یہی
مطلب ہے سلام قولا من رب الرحيم فرمایا وہ ان کو دیکھے گا اور
وہ اس کو دیکھیں گے۔ وہ کسی اپنی نعمت کو نہیں دیکھیں گے جب تک وہ اس کو
دیکھتے رہیں گے یہاں تک کہ وہ ان سے چھپ جائے گا اور اس کا نور باقی
رہے گا۔ (روایت کیا ہے اس کو ابن ماجہ نے)

تشریح:

ان بالا احادیث میں جو روایت باری تعالیٰ کا ذکر آیا ہے۔ اس پر علماء اہل سنت
والجماعت کا اتفاق ہے باقی کیفیت اللہ تعالیٰ ہی جانتا ہے اور اسی طرح اللہ تعالیٰ کی گفتگو
کا ذکر بھی آیا ہے۔ یہ گفتگو ایمان داروں سے بھی ہوگی اور کافروں سے بھی اس کی
کیفیت بھی وہی جانتا ہے۔ ہمارا کام ایمان لانا ہے جیسا کہ جنت دوزخ ابھی تک دیکھی
نہیں ہے مگر ایمان لاتے ہیں کہ جنت بھی ہے اور دوزخ بھی ہے۔

دوزخ اور اہل دوزخ کے اوصاف کا بیان

وَإِنْ كُنْتُمْ فِي رَيْبٍ مِّمَّا نَزَّلْنَا عَلَيَّ
عَبْدِنَا فَاتَّبِعُوا سُورَةَ مَن مِّثْلِهِ وَادْعُوا شُهَدَاءَكُمْ مَن
دُونِ اللَّهِ إِنْ كُنْتُمْ صَادِقِينَ ۝ فَإِنْ لَّمْ تَفْعَلُوا وَلَنْ
تَفْعَلُوا فَاتَّقُوا النَّارَ الَّتِي وَقُودُهَا النَّاسُ وَالْحِجَارَةُ
أُعِدَّتْ لِلْكَافِرِينَ ۝ (سورہ بقرہ آیت ۲۳-۲۴)

اور اگر تمہیں اس چیز میں شک ہے جو ہم نے اپنے بندے پر نازل کی ہے
تو ایک سورت اس جیسی لے آؤ اور اللہ کے سوا جس قدر تمہارے حمایتی ہوں
بلا لو اگر تم سچے ہو بھلا اگر ایسا نہ کر سکو گے تو اس آگ سے بچو جس کا ایندھن
آدمی اور پتھر ہیں جو کافروں کے لیے تیار کی گئی ہے۔

إِنَّ الَّذِينَ كَفَرُوا لَنْ تُغْنِيَ عَنْهُمْ أَمْوَالُهُمْ
وَلَا أَوْلَادُهُمْ مِنَ اللَّهِ شَيْئًا وَأُولَئِكَ هُمْ وَقُودُ النَّارِ ۝

(سورۃ آل عمران آیت ۱۰)

بے شک جو لوگ کافر ہیں ان کے مال اور ان کی اولاد اللہ کے مقابلے
میں ہرگز کام نہیں آئیں گے اور وہ لوگ دوزخ کا ایندھن ہیں۔

إِنَّ الَّذِينَ كَفَرُوا بِآيَاتِنَا سَوْفَ نُصَلِّيهِمْ نَارًا ۖ كَلَّمَآ
نَصَبَجَتْ جُلُودُهُمْ بَدَلْنَاهُمْ جُلُودًا غَيْرَهَا
لِيَذُوقُوا الْعَذَابَ ۖ إِنَّ اللَّهَ كَانَ عَزِيزًا حَكِيمًا ۝

(سورۃ النساء آیت ۵۶)

بے شک جن لوگوں نے ہماری آیتوں سے انکار کیا انہیں ہم آگ میں ڈال دیں گے جس وقت ان کی کھالیں جل جائیں گی تو ہم ان کو اور کھالیں بدل دیں گے تاکہ عذاب چکھتے رہیں بے شک اللہ زبردست حکمت والا ہے۔

وَإِنْ تَعَجَبُ فَعَجَبٌ قَوْلُهُمْ إِذَا كُنَّا تُرَابًا إِنَّا لَفِي خَلْقٍ جَدِيدٍ ۚ وَأُولَئِكَ الَّذِينَ كَفَرُوا بِرَبِّهِمْ وَأُولَئِكَ الْأَغْلُلُ فِي أَعْنَاقِهِمْ ۚ وَأُولَئِكَ أَصْحَابُ النَّارِ هُمْ فِيهَا خَالِدُونَ ۝

(سورۃ الرعد آیت ۵)

اگر تو عجیب بات چاہے تو ان کا یہ کہنا عجیب ہے کہ کیا جب ہم مٹی ہو گئے کیانے سرے سے بنائے جائیں گے یہی وہ ہیں جو اپنے رب سے منکر ہو گئے اور انہیں کی گردنوں میں طوق ہوں گے اور یہی دوزخی ہیں وہ اس میں ہمیشہ رہیں گے۔

وَأَسْتَفْتَحُوا وَخَابَ كُلُّ جَبَّارٍ عَنِيدٍ ۝ مِّنْ وَرَائِهِ جَهَنَّمُ وَيُسْقَىٰ مِنْ مَّاءٍ صَدِيدٍ ۝ يَتَجَرَّعُهُ وَلَا يَكَادُ يُسِيغُهُ وَيَأْتِيهِ الْمَوْتُ مِنْ كُلِّ مَكَانٍ وَمَا هُوَ بِمَيِّتٍ ۚ وَمِنْ وَرَائِهِ عَذَابٌ غَلِيظٌ ۝

(سورۃ ابراہیم آیت ۱۵ تا ۱۷ آیت ۲۲-۲۳-۲۹-۵۰-۵۱)

اور اس کے پیچھے دوزخ ہے اور اسے پیپ کا پانی پلایا جائے گا جسے گھونٹ گھونٹ پئے گا اور اسے گلے سے نہ اتار سکے گا اور اس پر ہر طرف سے موت آئے گی اور وہ نہیں مرے گا اور اس کے پیچھے سخت عذاب ہوگا۔

وَلَا تَحْسَبَنَّ اللَّهَ غَافِلًا عَمَّا يَعْمَلُ الظَّالِمُونَ إِنَّمَا يُؤَخِّرُهُمْ لِيَوْمٍ تَشْخَصُ فِيهِ الْأَبْصَارُ ۝ مَهْطِعِينَ مُقْنِعِي رءُوسِهِمْ لَا يَرْتَدُّ إِلَيْهِمْ طَرْفُهُمْ وَأَفْنَدْتَهُمْ هَوَاءً ۝

تو ہرگز خیال نہ کر کہ اللہ ان کاموں سے بے خبر ہے جو ظالم کرتے ہیں انہیں صرف اس دن تک مہلت دے رکھی ہے جس میں نگاہیں پھٹی رہ جائیں گی۔ وہ سر اٹھائے ہوئے دوڑے چلے جا رہے ہوں گے کہ ان کی نظر ان کی طرف ہٹ کر نہیں آوے گی اور ان کے دل اڑ گئے ہوں گے۔

وَتَرَى الْمُجْرِمِينَ يَوْمَئِذٍ مُّقْرَنِينَ فِي الْأَصْفَادِ ۝ سَرَابِيلُهُمْ مِنْ قَطْرَانٍ وَتَعْشَىٰ وُجُوهُهُمْ النَّارُ ۝ لِيَجْزِيَ اللَّهُ كُلَّ نَفْسٍ مَّا كَسَبَتْ ۖ إِنَّ اللَّهَ سَرِيعُ الْحِسَابِ ۝

اور تو اس دن گنہگاروں کو زنجیروں میں جکڑے ہوئے دیکھے گا کرتے ان کے گندھک کے ہوں گے اور ان کے چہروں پر آگ لپٹی ہوگی تاکہ اللہ ہر شخص کو اس کے کئے کی سزا دے بے شک اللہ بڑی جلدی حساب لینے والا ہے۔

وَقُلِ الْحَقُّ مِنْ رَبِّكُمْ فَمَنْ شَاءَ فَلْيُؤْمِنْ وَمَنْ شَاءَ فَلْيُكْفُرْ ۚ إِنَّا أَعْتَدْنَا لِلظَّالِمِينَ نَارًا أَحَاطَ بِهِمْ سُرَادِقُهَا ۖ وَإِنْ يَسْتَغِيثُوا يُغَاثُوا بِمَاءٍ كَالْمُهْلِ يَشْوِي الْوُجُوهُ ۖ بِئْسَ الشَّرَابُ ۖ وَسَاءَتْ مُرْتَفَقًا ۝

(سورۃ الکہف آیت ۲۹)

اور کہہ دو سچی بات تمہارے رب کی طرف سے ہے پھر جو چاہے مان لے اور جو چاہے انکار کر دے بے شک ہم نے ظالموں کے لیے آگ تیار کر رکھی ہے انہیں اس کی قناتیں گھیر لیں گی اور اگر فریاد کریں گے تو ایسے پانی سے فریاد رسی کیے جائیں گے جو تانبے کی طرح پگھلا ہوا ہوگا مونہوں کو جھلس دے گا کیا ہی برا پانی ہوگا اور کیا ہی بری آرامگاہ ہوگی۔

هٰذَانِ خَصْمٰنِ اِخْتَصَمُوْا فِیْ رَبِّہِمۡ ۙ فَالَّذِیْنَ کَفَرُوْا
قَطَعَتْ لَهُمْ ثِیَابًا مِّنۡ نَّارٍ یُّصَبُّ مِنْ فَوْقِ رُءُوسِہِمۡ
الْحَمِیْمِ ۙ یُصْہَرُ بِہَا مَا فِیْ بُطُوْنِہِمۡ وَالْجُلُوْدُ ۙ وَلَهُمْ
مَقَامِعٌ مِّنۡ حَدِیْدٍ ۙ کُلَّمَا اَرَادُوْا اَنْ یَّخْرُجُوْا مِنْہَا مِنْ غَمٍّ
اُعِیْدُوْا فِیْہَا وَذُوقُوا عَذَابَ الْحَرِیْقِ ۙ

(سورۃ الحج آیت ۱۹ تا ۲۲)

یہ دو فریق ہیں جو اپنے رب کے معاملہ میں جھگڑتے ہیں پھر جو منکر ہیں ان کے لئے آگ کے کپڑے قطع کئے گئے ہیں اور ان کے سروں پر کھولتا ہوا پانی ڈالا جائے گا جس سے جو کچھ ان کے پیٹ میں ہے اور کھالیں جھلس دی جائیں گی اور ان پر لوہے کے گرز پڑیں گے جب گھبرا کر وہاں سے نکلنا چاہیں گے اسی میں لوٹا دیئے جائیں گے اور دوزخ کا عذاب چکھتے رہوں۔

وَالَّذِیْنَ کَفَرُوْا لَهُمْ نَارُ جَهَنَّمَ ۙ لَا یُقْضٰی عَلَیْہِمۡ
فِیْمُوتُوْا وَلَا یُخَفَّفُ عَنْہُمْ مِّنۡ عَذَابِہَا ۙ کَذٰلِکَ نَجْزِی
کُلَّ کٰفِرٍ ۙ وَہُمْ یَصْطَرِّخُوْنَ فِیْہَا ۙ رَبَّنَا اَخْرِجْنَا نَعْمَلْ
صٰلِحًا غَیْرَ الَّذِیْ کُنَّا نَعْمَلُ ۙ اَوَلَمْ نَعْمَرْکُمْ مَا یَتَذٰکُرُ

فِيهِ مَنْ تَذَكَّرَ وَجَاءَ كُمْ النَّذِيرُ فَذُوقُوا فَمَا لِلظَّالِمِينَ
مِنْ نَصِيرٍ ۝

(سورۃ فاطر آیت ۳۶-۳۷)

اور جو منکر ہو گئے ان کے لئے دوزخ کی آگ ہے نہ ان پر قضا آئے گی کہ مرجائیں اور نہ ہی ان سے اس کا عذاب ہلکا کیا جائے گا اس طرح ہم ہر ناشکرے کو سزا دیا کرتے ہیں اور وہ اس میں چلائیں گے کہ اے ہمارے رب ہمیں نکال ہم نیک کام کریں برخلاف ان کاموں کے جو کیا کرتے تھے کیا ہم نے تمہیں اتنی عمر نہیں دی تھی جس میں سمجھنے والا سمجھ سکتا تھا اور تمہارے پاس ڈرانے والا آیا تھا پس مزہ چکھو پس ظالموں کا کوئی مددگار نہیں۔

كُلُّ نَفْسٍ بِمَا كَسَبَتْ رَهِيْنَةٌ ۝ اِلَّا اَصْحَابُ
الْيَمِيْنِ ۝ فِي جَنَّتٍ يَتَسَاءَلُوْنَ ۝ عَنِ الْمُجْرِمِيْنَ ۝
مَا سَلَكَكُمْ فِي سَقَرٍ ۝ قَالُوْا لَمْ نَكُ مِنَ الْمَصْلِيْنَ ۝ وَاَلَمْ
نَكُ نَطْعِمُ الْمَسْكِيْنَ ۝ وَكُنَّا نَخُوضُ مَعَ
الْخَائِضِيْنَ ۝ وَكُنَّا نَكْذِبُ بِیَوْمِ الدِّيْنِ ۝ حَتّٰى
اَتْنَا الْيَقِيْنَ ۝ فَمَا تَنْفَعُهُمْ شَفَاعَةُ الشَّفِيعِيْنَ ۝ (سورہ یٰٰز ۲۸ تا ۲۸)

ہر شخص اپنے اعمال کے سبب گروی ہے مگر داہنے والے باغوں میں
ہونگے ایک دوسرے سے پوچھیں گے گناہگاروں کی نسبت کس چیز نے تمہیں
دوزخ میں ڈالا وہ کہیں گے ہم نمازی نہ تھے اور نہ ہم مسکینوں کو کھانا کھلاتے
تھے اور ہم بکو اس کرنے والوں کے ساتھ بکو اس کیا کرتے تھے اور ہم انصاف
کے دن کو جھٹلایا کرتے تھے یہاں تک کہ ہمیں موت آپہنچی پس ان کو سفارش
کرنے والوں کی سفارش نفع نہ دے گی۔

تفسیر

یہاں اس بحث میں جتنی آیات نقل کی گئی ہیں۔ ان سب میں دوزخ اور دوزخیوں کے اوصاف کا بیان ہے کہ دوزخ میں کیسے لوگ جائیں گے اور دوزخ کیسی جگہ ہے۔ پہلی دو آیتیں سورۃ البقرہ کی ہیں۔ ان میں سے پہلی آیت میں کافروں کو خطاب ہے کہ اگر تمہیں قرآن کے برحق ہونے میں شک ہے تو تم بھی اس کی ایک چھوٹی سی سورۃ تیار کر کے دکھاؤ۔ اگر نہ تیار کر سکو اور یقین نہیں کر سکتے تو اس کی مخالفت چھوڑ کر اس پر عمل کرو ورنہ آگ میں جانا ہوگا۔ جس کا ایندھن لوگ اور پتھر ہوں گے اور وہ آگ تیار شدہ ہے مگر اس آیت میں تین طرح کا اجمال ہے پہلا اجمال النار میں ہے۔ یہ نہیں بتایا کہ وہ آگ کیسی ہوگی اور دوسرا اجمال الناس میں ہے یہ نہیں بتایا کہ وہ کون لوگ ہوں گے اور تیسرا اجمال الحجارہ میں ہے کیونکہ یہ نہیں بتایا کہ وہ کون سے پتھر ہوں گے۔ اور اس موضوع میں آنے والی آیات سب آیات اس کی تفصیل ہے۔ اس کے بعد سورۃ آل عمران کی آیت دس ہے اس میں بقرہ والی آیت کی کچھ تفصیل آگئی ہے اور اس میں ایک تو یہ بتایا ہے کہ اس آگ کا ایندھن کافر ہوں گے۔ اور دوسرا یہ بتایا ہے کہ ان کو اللہ تعالیٰ کے عذاب سے ان کے مال و اولاد بھی انہیں نہیں بچا سکیں گے۔ اس کے بعد سورۃ النساء کی آیت چھپن ہے اس میں بھی سورۃ بقرہ والی آیت کی تفصیل ہے۔ اس میں کافروں کو عذاب میں جلانے کا طریقہ بتایا گیا ہے۔ کہ ان کے جسم کی کھالیں جل جائیں گی تو ان کی اور کھالیں بدل دیں گے۔ اور یہ تسلسل ہمیشہ قائم رہے گا۔ اس کے بعد سورۃ الرعد کی آیت پانچ ہے یہ سورۃ بقرہ کی آیت کی تفسیر ہے اس میں یہ بتایا ہے کہ اس آگ میں

کافروں کے گلوں میں طوق ہوں گے۔ اس کے بعد سورۃ ابراہیم کی آیتیں ہیں یہ بھی سورۃ بقرہ کی آیت کی تفسیر ہے ان آیتوں میں یہ بتایا ہے کہ دوزخیوں کو پیپ کا پانی ملے گا۔ اس کے بعد سورۃ ابراہیم کی آیت 43 ہے۔ یہ بھی بقرہ والی آیت کی تفسیر ہے اس میں یہ بتایا ہے کہ دوزخ میں کافر سر اٹھائے دوڑتے چلے جا رہے ہوں گے۔ ان کی نظر ان کی طرف ہٹ کر نہیں آئے گی اور ان کے دل ڈرے ہوئے ہوں گے۔ اس کے بعد سورہ الکہف کی آیتیں ہیں یہ بھی بقرہ والی آیت کی تفسیر ہے اس میں یہ بتایا ہے کہ دوزخ میں آگ کی قناتیں ہوں گی اور کافروں کو پینے کے لئے جو گرم پانی دیا جائے گا اس سے ان کے منہ جھلس جائیں گے۔ اس کے بعد سورۃ حج کی آیتیں ہیں ان میں یہ بتایا ہے کہ کافروں کے کپڑے آگ کے ہوں گے ان کے سروں کے اوپر سے گرم پانی ڈالا جائے گا۔ جس سے ان کے پیٹ کی کھالیں جھلس جائیں گی۔ اور لوہے کے گرز سے ان کو پیٹا جائے گا۔ اور وہ لوگ دوزخ سے نکلنے کی کوشش کریں گے مگر پھر ان کو اندر دھکیل دیا جائے گا۔ اس کے بعد سورۃ فاطر کی آیتیں ہیں ان میں بتایا کہ کافر دوزخ سے نکلنے کے لئے فریاد کریں گے مگر فریاد قبول نہیں ہوگی۔ اس کے بعد سورۃ مدثر کی آیتیں ہیں ان میں یہ بتایا ہے کہ جنتی دوزخیوں سے داخلہ دوزخ کا سبب دریافت کریں گے تو وہ جواب دیں گے کہ ہم مرتے دم تک گناہوں میں مبتلا رہے۔ اور کوئی ان کی سفارشی بھی نہیں ہوگا اور کسی کی سفارش انہیں نفع بھی نہیں دے گی۔ مزید تفصیل احادیث میں آرہی ہیں۔

عن ابی ہریرۃ ان رسول اللہ صلی اللہ علیہ

وسلم قال نار کم جزء من سبعین جزء من نار جہنم

قیل یا رسول اللہ ان کانت لکافیۃ قال فضلّت

علیہن بتسعة وستین جزء کلہن مثل حرہا متفق

عليه واللفظ للبخاري وفي رواية مسلم نار كم التي
يوقد ابن آدم وفيها عليها وكلها بدل عليهن
وكلهن

حضرت ابو ہریرہؓ سے روایت ہے بے شک رسول اللہ صلی اللہ علیہ وسلم نے فرمایا۔ تمہاری آگ جہنم کی آگ کا ستر ہواں حصہ ہے۔ صحابہؓ نے عرض کیا اے اللہ کے رسول وہی آگ کافی تھی۔ فرمایا دوزخ کی آگ انہتر گنا زیادہ کر دی گئی ہے۔ ہر جزو دنیا کی آگ کی گرمی رکھتا ہے (متفق علیہ) اور اس حدیث کے الفاظ مسلم کے ہیں۔ مسلم کی ایک روایت میں ہے

وعن ابن مسعود قال قال رسول الله صلى الله عليه وسلم يؤتى بجهنم يومئذ لها سبعون الف زمام مع كل زمام سبعون الف ملك يجرونها.

(رواه مسلم)

حضرت ابن مسعودؓ سے روایت ہے کہ رسول اللہ صلی اللہ علیہ وسلم نے فرمایا اس روز جہنم کو لایا جائے گا۔ اس کی ستر ہزار باگیں ہوں گی۔ ہر باگ کے ساتھ ستر ہزار فرشتے ہوں گے جو اس کو کھینچتے ہوں گے۔

وعن النعمان بن بشير قال قال رسول الله صلى الله عليه وسلم ان اهون اهل النار عذابا من له نعلان وشرا كان من نار يغلى منها دماغه كما يغلى المرجل ما يري ان احدا اشد منه عذابا وانه لا هو نهم عذابا. (متفق عليه)

حضرت نعمان بن بشیرؓ سے روایت ہے کہ رسول اللہ صلی اللہ علیہ وسلم نے فرمایا سب سے ہلکا عذاب دوزخ میں اس شخص کو ہوگا جس کے لئے دو جوتیاں یا دو تسمے آگ کے ہیں۔ ان سے اس کا دماغ اس طرح کھولتا ہوگا جس طرح ہنڈیا جوش مارتی ہے۔ وہ خیال کرے گا کہ اس سے بڑھ کر کسی کو عذاب نہیں جبکہ اس کو سب سے ہلکا عذاب ہے۔ (متفق علیہ)

عن ابن عباسؓ قال قال رسول الله صلى الله عليه وسلم اهون اهل النار عذابا ابو طالب وهو منعل بن علقين يغلى منها دماغه (رواه البخاري)

حضرت ابن عباسؓ سے روایت ہے کہ رسول اللہ صلی اللہ علیہ وسلم نے فرمایا سب سے ہلکا عذاب دوزخیوں میں سے ابو طالب کو ہے۔ وہ دو جوتیاں پہنے ہوئے ہیں۔ اس کا دماغ جوش کھا رہا ہے۔ (روایت کیا اس کو بخاری نے)

وعن انسؓ قال قال رسول الله صلى الله عليه وسلم يؤتى بالنعم اهل الدنيا من اهل النار يوم القيامة فيصبغ في النار صبغة ثم يقال يا بن آدم هل رايت خيرا قط هل مربك نعيم قط فيقول لا والله يا رب ويؤتى بالشدة الناس يؤسا في الدنيا من اهل الجنة فيصبغ صبغة في الجنة فيقال له يا بن آدم هل رايت يؤسا قط وهل مربك شدة قط فيقول لا والله يا رب ما مربى يؤس قط ولا رايت شدة قط. (رواه مسلم)

حضرت انسؓ سے روایت ہے کہ رسول اللہ صلی اللہ علیہ وسلم نے فرمایا اہل دنیا سے ایک بڑے ناز و نعمت والا شخص لایا جائے گا جو دوزخی ہوگا۔ اس کو آگ میں ایک غوطہ دیا جائے گا پھر کہا جائے گا اے ابن آدم تو نے کبھی بھلائی دیکھی ہے، کبھی تجھ پر نعمت گزری ہے؟ وہ کہے گا نہیں۔ اے میرے پروردگار۔ اہل جنت کا ایک سخت ترین از روئے محنت کا ایک آدمی دنیا سے لایا جائے گا۔ اس کو جنت میں ایک غوطہ دیا جائے گا۔ اسے کہا جائے گا اے ابن آدم! کبھی تو نے محنت دیکھی تھی، کبھی سختی کا گزر تیرے پاس سے ہوا تھا؟ وہ کہے گا نہیں اے میرے پروردگار! کبھی میرے پاس سے محنت نہیں گزری، کبھی میں نے سختی نہیں دیکھی۔ (روایت کیا اس کو مسلم نے)

وعنه عن النبي صلى الله عليه وسلم قال يقول
الله لاهون اهل النار عذاباً يوم القيمة لو ان لك ما
فى الارض من شى اكنت تفتدى به فيقول نعم
فيقول اردت منك اهون من هذا وانت فى صلب آدم
ان لا تشرك بى شيئاً فابيت الا ان تشرك بى
(متفق عليه)

انہی حضرت انسؓ سے روایت ہے رسول اللہ صلی اللہ علیہ وسلم سے روایت کرتے ہوئے کہا کہ اللہ تعالیٰ ایک ایسے شخص کو فرمائے گا جس کا عذاب سب دوزخیوں سے ہلکا ہے اگر تیرے لئے وہ سب کچھ ہوتا جو زمین میں ہے کیا تو اس کا فدیہ دے دیتا۔ وہ کہے گا ہاں۔ اللہ تعالیٰ فرمائے گا میں نے تجھ سے اس سے آسان تر بات کا مطالبہ کیا تھا جبکہ تو ابھی آدم کی پشت میں تھا کہ میرے ساتھ کسی کو شریک نہ ٹھہرانا۔ تو نے انکار کیا مگر یہ کہ تو نے میرے ساتھ شریک ٹھہرائے۔ (متفق علیہ)

وعن سمرة بن جندب ^{رض} ان النبي صلى الله عليه وسلم قال قال منهم من تاخذه النار الى كعبيه ومنهم من تاخذه النار الى حجزته ومنهم من تاخذه النار الى ترقوته. (رواه مسلم)

حضرت سمرة جندبؓ سے روایت ہے کہ رسول اللہ صلی اللہ علیہ وسلم نے فرمایا بعض دوزخی ایسے ہوں گے کہ آگ ان کو ٹخنوں تک پکڑے گی، بعض ایسے ہوں گے کہ آگ ان کو گھٹنوں تک پکڑے گی، بعض ایسے ہوں گے کہ آگ ان کی کمر تک پکڑے گی اور بعض ایسے ہوں گے کہ آگ ان کو گردن تک پکڑے گی۔ (روایت کیا اس کو مسلم نے)

وعن ابی هريرة ^{رض} قال قال رسول الله صلى الله عليه وسلم ما بين منكبى الكافر فى النار مسيرة ثلاثة ايام للراكب المسرع وفى رواية ضرس الكافر مثل احد وغلظ جلده مسيرة ثلث. رواه مسلم وذكر حديث ابى هريرة ^{رض} اشتكت النار الى ربها فى باب تعجيد الصلوة

حضرت ابو ہریرہؓ سے روایت ہے کہ رسول اللہ صلی اللہ علیہ وسلم نے فرمایا دوزخ میں کافروں کے دونوں کندھوں کا درمیانی فاصلہ تیز ترین رفتار سوار کی تین دن کی مسافت جتنا ہوگا۔ ایک روایت میں ہے کافر کی داڑھ احد پہاڑ جتنی ہوگی۔ اس کے جسم کی موٹائی تین دن کی مسافت کی مقدار ہوگی۔ روایت کیا اس کو مسلم نے۔ ابو ہریرہؓ کی حدیث جس کے الفاظ ہیں اتنکت النار الى ربها باب تعجیل الصلوة میں گزر چکی

عن ابی ہریرۃ ^{رض} عن النبی صلی اللہ علیہ وسلم
 قال اوقد علی النار الف سنة حتی احمرت ثم اوقد
 علیها الف سنة حتی ابيضت ثم اوقد علیها الف
 سنة حتی اسودت فهي سوداء مظلمة۔ (رواه
 الترمذی)

حضرت ابو ہریرہؓ رسول اللہ صلی اللہ علیہ وسلم سے روایت کرتے ہیں آپ نے
 فرمایا دوزخ کی آگ ہزار برس تک جلائی گئی حتیٰ کہ وہ سرخ ہوگئی پھر اس کو ہزار برس جلایا
 گیا حتیٰ کہ وہ سفید ہوگئی۔ پھر ہزار برس اس کو جلایا گیا حتیٰ کہ وہ سیاہ ہوگئی۔ اب وہ سیاہ
 اور تاریک ہے۔ (روایت کیا اس کو ترمذی نے)۔

وعنه قال قال رسول الله صلى الله عليه وسلم
 ضرر الكافر يوم القيمة مثل احد وفخذه مثل
 البيضاء ومقعدہ من النار مسيرة ثلث مثل الربذة۔
 (رواه الترمذی)

اسی ابو ہریرہؓ سے روایت ہے کہ رسول اللہ صلی اللہ علیہ وسلم نے فرمایا کافر کے
 دانت کی موٹائی احد پہاڑ جتنی ہوگی۔ اس کی ران بیضاء مقام کی مقدار اور دوزخ میں اس
 کے بیٹھنے کی جگہ تین دنوں کی مسافت کی مانند ربذہ کی مسافت کی مقدار ہوگی۔ (روایت
 کیا اس کو ترمذی نے)۔

وعنه قال قال رسول الله صلى الله عليه وسلم
 ان غلظ جلد الكافر اثنان واربعون ذراعاً وان
 ضرسه مثل احد وان مجلسه من جهنم ما بين مكة

والمدينة. (رواه الترمذ)

اسی ابو ہریرہؓ سے روایت ہے کہ رسول اللہ صلی اللہ علیہ وسلم نے فرمایا کافر کے جسم کی موٹائی بیالیس ہاتھ ہوگی۔ اس کا دانت احد پہاڑ کی طرح ہوگا۔ دوزخ میں اس کے بیٹھنے کی جگہ مکہ اور مدینہ کی مسافت کی مقدار ہے۔ (روایت کیا اس کو ترمذی نے)

وعن ابن عمرؓ قال قال رسول الله صلى الله

عليه وسلم ان الكافر ليسحب لسانه الفرسخ

والفرسخين يتوطاه الناس. (رواه احمد والترمذی

وقال هذا حديث غريب)

حضرت ابن عمرؓ سے روایت ہے کہ رسول اللہ صلی اللہ علیہ وسلم نے فرمایا کافر اپنی زبان کو دوزخ میں تین کوس اور چھ کوس تک کھینچے گا، لوگ اس کو روندیں گے۔ (روایت کیا اس کو احمد اور ترمذی نے۔ ترمذی نے کہا یہ حدیث غریب ہے)۔

وعن ابی سعیدؓ عن رسول الله صلى الله عليه

وسلم قال الصعود جبل من نار يتصعد فيه سبعين

خريفا ويهوى به كذالك فيه ابدا. (رواه الترمذی)

حضرت ابو سعیدؓ رسول اللہ صلی اللہ علیہ وسلم سے روایت کرتے ہیں فرمایا صعود

آگ کا ایک پہاڑ ہے۔ ستر سال تک اس میں چڑھایا جائے گا اور ہمیشہ اسی طرح اس

میں گرایا جائے گا۔ (روایت کیا اس کو ترمذی نے)۔

وعنه عن النبي صلى الله عليه وسلم قال في

قوله كالمهل اى كعكر الزيت فاذا قرب الى وجهه

سقطت فروة وجهه فيه. (رواه الترمذی)

انہی حضرت ابو سعیدؓ سے روایت ہے رسول اللہ صلی اللہ علیہ وسلم سے روایت کرتے ہیں کہ آپ نے اللہ تعالیٰ کے اس فرمان کا المہل کی تفسیر میں فرمایا کہ تیل کی تلچھٹ کی مانند جب اس کے چہرے کے قریب کیا جائے گا اس کے چہرے کی کھال اس میں گر جائے گی۔ (روایت کیا اس کو ترمذی نے)۔

وعن ابی ہریرۃ ^{رض} عن النبی صلی اللہ علیہ وسلم
قال ان الحمیم لیصب علی رؤسہم فینقذ الحمیم
حتی یخلص الی جوفہ فیسلت مافی جوفہ حتی
یمرق من قدمیہ وهو الصہر ثم یعاد کما کان۔ (رواہ
الترمذی)

حضرت ابو ہریرہؓ رسول اللہ صلی اللہ علیہ وسلم سے روایت کرتے ہیں فرمایا گرم پانی دوزخیوں کے سروں پر ڈالا جائے گا یہاں تک کہ اس کے پیٹ تک پہنچ جائے گا۔ جو کچھ اس کے پیٹ میں ہے اس کو کاٹ ڈالے گا یہاں تک کہ اس کے قدموں سے نکل جائے گا اور یہ صہر ہے پھر جس طرح ہے اسی طرح کر دیا جائے گا۔ (روایت کیا اس کو ترمذی نے)

وعن ابی امامۃ ^{رض} عن النبی صلی اللہ علیہ وسلم
فی قولہ یسقی من ماء صدیدیتجرعہ قال یقرب الی
فیہ فیکرہہ فاذا ادنی منہ شوای وجہہ ووقعت
فرویۃ رأسہ فاذا شربہ قطع اماءہ حتی یخرج من
دبرہ یقول اللہ تعالیٰ وسقوا ماء حمیمًا فقطع امعاء
ہم ویقول وان یستغیثوا یغاثوا بماء کالمہل

یشوی الوجوه بئس الشراب۔ (رواہ الترمذی)

حضرت ابو امامہؓ رسول اللہ صلی اللہ علیہ وسلم سے بیان کرتے ہیں اللہ تعالیٰ کے اس فرمان کی تفسیر میں آپ نے فرمایا دوزخی زرد آب سے پلایا جائے گا۔ اس کو گھونٹ گھونٹ پئے گا فرمایا اس کے قریب کر دیا جائے گا۔ وہ اس کو مکروہ جانے گا۔ جب اس کے نزدیک کیا جائے گا اس کے چہرے کو بھون ڈالے گا اس کے سر کی کھال گر جائے گی۔ جب اس کو پئے گا اس کی انتڑیاں کاٹ دے گا یہاں تک کہ اس کی دبر سے نکل جائیں گی۔ اللہ تعالیٰ فرمائے گا ان کو گرم پانی پلایا جائے گا وہ ان کی انتڑیاں کاٹ ڈالے گا اور اللہ تعالیٰ نے فرمایا اگر وہ پیاس کی فریاد کریں گے ایسے پانی کے ساتھ فریاد رس کئے جائیں گے جو تیل کی تلچھٹ جیسا ہوگا، چہروں کو بھون ڈالے گا۔ پینے کی بُری چیز ہے۔ (روایت کیا اس کو ترمذی نے)

وعن ابی سعید الخدریؓ عن النبی صلی اللہ

علیہ وسلم قال لسراق النار اربعة جدر کشف کل

جدار مسيرة اربعین سنة۔ (رواہ الترمذی)

اب سعید خدریؓ سے روایت ہے وہ رسول اللہ صلی اللہ علیہ وسلم سے نقل کرتے ہیں دوزخ کے احاطہ کی چار دیواریں ہیں۔ ہر دیوار کی موٹائی چالیس سال کی مسافت کی مقدار ہے۔ (روایت کیا اس کو ترمذی نے)

وعنه قال قال رسول اللہ صلی اللہ علیہ وسلم

لو ان دلوًا من غساق یھراق فی الدنیا لانتن اهل

الدنیا۔ (رواہ الترمذی)

انہی حضرت ابو سعید خدریؓ سے روایت ہے کہ رسول اللہ صلی اللہ علیہ وسلم نے

فرمایا اگر غساق کا ایک ڈول دنیا میں بہا دیا جائے اہل دنیا بدبو سے سڑ جائیں۔
(روایت کیا اس کو ترمذی نے)

وعن ابن عباسؓ ان رسول اللہ صلی اللہ علیہ
وسلم قرأ هذا الآية اتقوا اللہ حق تقته ولا تموتن الا
وانتم مسلمون قال رسول اللہ صلی اللہ علیہ
وسلم لو ان قطرة من الزقوم قطرت فی دار الدنيا
لافسدت علی اهل الارض معائشهم فكيف بمن
یکون طعامه۔ (رواه الترمذی وقال هذا حدیث
حسن صحیح)

حضرت ابن عباسؓ سے روایت ہے کہ رسول اللہ صلی اللہ علیہ وسلم نے یہ آیت
پڑھی ”اللہ سے ڈرو جس طرح اس سے ڈرنے کا حق ہے اور نہ مرد مگر جبکہ تم مسلمان ہو۔“
رسول اللہ صلی اللہ علیہ وسلم نے فرمایا اگر زقوم کا ایک قطرہ دنیا میں گرے دنیا والوں پر
اسباب زندگی تباہ کر دے۔ اس شخص کا کیا حال ہوگا جس کا یہ کھانا ہوگا۔ (روایت کیا اس
کو ترمذی نے اور کہا یہ حدیث حسن صحیح ہے)

وعن ابی سعیدؓ عن النبی صلی اللہ علیہ وسلم
قال وهم فیہا كالحون قال تشویہ النار فتقلص
شفتہ العلیا حتی تبلغ وسط رأسه ویسترخی شفتہ
السفلی حتی تضرب سرتہ۔ (رواه الترمذی)

حضرت ابو سعیدؓ رسول اللہ صلی اللہ علیہ وسلم سے بیان کرتے ہیں آپ نے اس
آیت کی تفسیر میں فرمایا وہم فیہا كالحون کہ دوزخ کی آگ ان کے چہروں کو چھلس

دے گی۔ اس کا اوپر کا ہونٹ سمٹ کر وسط سر تک پہنچ جائے گا اور نیچے کا ہونٹ لٹک کر اس کی ناف تک پہنچ جائے گا۔ (روایت کیا اس کو ترمذی نے)

وعن انس عن النبي صلى الله عليه وسلم قال
يا ايها الناس ابكوا فان لم تستطيعوا فتابوا فان
اهل النار يبكون في النار حتى تسيل دموعهم في
وجهم كأنها جداول حتى ينقطع الدموع فتسيل
الدماء فتقرح العيون فلوان سفنا انجيت فيها
لجرت. (رواه في شرح السنة)

حضرت انس رسول اللہ صلی اللہ علیہ وسلم سے روایت کرتے ہیں آپ نے فرمایا
اے لوگو! روؤ۔ اگر رونانا آئے تو تکلف سے روؤ۔ کیونکہ اہل دوزخ روئیں گے۔ ان
کے آنسو ان کے رخساروں پر نالوں کی مانند بہیں گے حتیٰ کہ ان کے آنسو ختم ہو جائیں
گے، خون بہنے لگ جائے گا، ان کی آنکھیں زخمی ہو جائیں گی۔ اگر ان میں کشتیاں چھوڑ
دی جائیں چلنے لگ جائیں۔ (روایت کیا اس کو شرح السنہ میں)

وعن ابي الدرداء قال قال رسول الله صلى الله
عليه وسلم يلقى علي اهل النار الجوع فيعدل
ماهم فيه من العذاب فيستغيثون فيغاثون بطعام
من ضريح لا يسم ولا يغنى من جوع فيستغيثون
بالطعام فيغاثون بطعام ذي غصة فيذكرون انهم
كانوا يجيزون الغصص في الدنيا بالشراب
فيستغيثون بالشراب فيرفع اليهم الحميم

بكلاليب الحديد فاذا دنت من وجوههم شوت
وجهم فاذا دخلت بطونهم قطعت مافي بطونهم
فيقولون اعدوا خزنة جهنم فيقولون الم تك تأتكم
رسلكم بالبينت قالوا بلى قالوا فادعوا ما دعاء
الكفرين الا في ضلال قال فيقولون ادعوا مالكا
فيقولون يا مالک ليقض علينا ربك قال
فيجيبهم انكم ما كثون قال الاعمش نبئت ان بين
دعائهم واجابة مالک اياهم الف عام قال فيقولون
ادعوا ربكم فلا احد خیر من ربكم فيقولون ربنا
غلبت علينا شقوتنا وکنا قوما ضالين ربنا اخجنا
منها فان عدنا فانا ظالمون قال فيجيبهم اخسئوا
فيها ولا تكلمون قال فعند ذالک يسئو من كل خير
ونعد ذالک يا خذون في الزويس والخسرة والويل
قال عبدالله بن عبدالرحمان والناس لا يرفعون هذا
الحديث. (رواه الترمذی)

حضرت ابودرداء سے روایت ہے کہ رسول اللہ صلی اللہ علیہ وسلم نے فرمایا
دوزخیوں پر بھوک ڈالی جائے گی۔ وہ ان کے اس عذاب کے برابر ہو جائے گی جس میں
وہ ہوں گے۔ وہ فریاد کریں گے۔ ان کی فریاد سی ایسے کھانے کے ساتھ کی جائے گی جو
ضریح ہوگا۔ نہ موٹا کرے گا اور نہ بھوک کو فائدہ دے گا۔ پھر وہ کھانے کی فریاد کریں
گے۔ ایسے کھانے سے ان کی فریاد سی کی جائے گی جو گلو گیر ہوگا۔ ان کو یاد آئے گا کہ وہ

حلق میں اٹکے ہوئے کھانے کو پانی سے گزارا کرتے تھے۔ زنبوروں کے ساتھ پکڑ کر گرم پانی ان کے قریب کر دیا جائے گا جو ان کے چہروں کو بھون ڈالے گا۔ جب ان کے پیٹوں میں داخل ہوگا جو ان کے پیٹوں میں ہے ان کو ٹکڑے ٹکڑے کر ڈالے گا۔ وہ کہیں گے دوزخ کے داروغہ کو بلاؤ۔ وہ کہیں گے تمہارے پاس پیغمبر روشن دلائل لے کر نہیں آئے تھے؟ وہ کہیں گے کیوں نہیں۔ وہ کہیں گے تم دعا کرو اور کافروں کا پکارنا زیاں کاری ہوگا۔ وہ کہیں گے مالک کو بلاؤ۔ وہ کہیں گے اے مالک تیرا رب ہم پر موت کا حکم لگا دے۔ وہ ان کو جواب دے گا تم ہمیشہ رہو گے۔ اعمش نے کہا مجھے خبر دی گئی کہ ان کے بلانے اور مالک کے درمیان ہزار برس کا فاصلہ ہوگا۔ وہ کہیں گے اپنے رب کو بلاؤ۔ تمہارے رب سے کوئی بہتر نہیں ہے۔ وہ کہیں گے اے ہمارے پروردگار ہماری بدبختی ہم پر غالب آگئی اور ہم گمراہ تھے۔ اے رب ہمارے ہم کو اس سے نکال لے۔ اگر ہم دوبارہ ایسا کریں تو ہم ظالم ہوں گے۔ اللہ تعالیٰ جواب میں فرمائے گا دوزخ میں دُور ہو جاؤ اور مجھ سے کلام نہ کرو۔ اس وقت وہ ہر بھلائی سے مایوس ہو جائیں گے اور نالہ و فریاد شروع کریں گے اور حسرت و واویلا کرنے لگیں گے۔ عبد اللہ بن عبد الرحمن کہتے ہیں اور لوگ اس کو مرفوع بیان نہیں کرتے۔ (روایت کیا اس کو ترمذی نے)

وعن النعمان بن بشیر قال سمعت رسول الله

صلى الله عليه وسلم يقول انذرتكم النار انذرتكم

النار فما زال يقولها حتى لو كان في مقامي هذا

سمعه اهل السوق وحتى سقطت خميصة كانت

عليه عند رجليه. (رواه الدارمي)

حضرت نعمان بن بشیر سے روایت ہے کہ میں نے رسول اللہ صلی اللہ علیہ وسلم

سے سنا۔ فرماتے تھے میں تم کو آگ سے ڈراتا ہوں۔ میں تم کو آگ سے ڈراتا ہوں۔ آپ اس کلمے کو بار بار کہتے رہے۔ اگر میری اس جگہ سے آپ کہتے تو بازار والے اس بات کو سن لیتے اور حتیٰ کہ آپ ﷺ کے کندھوں پر جو چادر تھی وہ آپ ﷺ کے پاؤں کے پاس نیچے گر پڑی۔ (روایت کیا اس کو دارمی نے)

وعن عبد الله بن عمرو بن العاص قال قال رسول الله صلى الله عليه وسلم لو ان رصاصة مثل هذه واثار الى مثل الجمجمة ارسلت من السماء الى الارض وهي مسيرة خمس مائة سنة لبلغت الارض قبل الليل ولو انها ارسلت من رأس السلسلة لسارت اربعين خريفاً الليل والنهار قبل ان تبلغ اصلها او قعرها. (رواه الترمذی)

حضرت عبد اللہ بن عمروؓ سے روایت ہے کہ رسول اللہ صلی اللہ علیہ وسلم نے فرمایا اگر اس قدر پتھر آسمان سے چھوڑا جائے یہ کہہ کر آپ ﷺ نے سر کی کھوپڑی کی طرف اشارہ کیا جبکہ پانچ سو برس کی مسافت ہے رات کے آنے سے پہلے پہلے زمین پر پہنچ جائے گا۔ اگر اس کو زنجیر کے سر سے چھوڑ دیا جائے چالیس سال تارات اور دن بھی اس کی جڑ یا اس کی تہہ تک پہنچنے کے لئے چلتا رہے۔ (روایت کیا اس کو ترمذی نے)

وعن ابی بردة عن ابیہ ان النبی صلی اللہ علیہ وسلم قال ان فی جہنم لوادیاً یقال لہ ہبہب یسکنہ کل جبار. (رواه الدارمی)

حضرت ابو بردہؓ اپنے باپ سے وہ نبی صلی اللہ علیہ وسلم سے روایت کرتے ہیں

آپ صلی اللہ علیہ وسلم نے فرمایا دوزخ میں ایک وادی ہے جس کا نام ہیب ہے، ہر متکبر اس میں رہے گا۔ (روایت کیا اس کو دارمی نے)

عن ابن عمر عن النبی صلی اللہ علیہ وسلم
قال یعظم اهل النار فی النار حتی ان بین شحمة
اذن اجدھم الی عاتقہ مسیرة سبع مائة عام وان
غلظ جلدہ سبعون ذراعاً وان ضرسہ مثل احد۔

حضرت ابن عمر رسول اللہ صلی اللہ علیہ وسلم سے روایت کرتے ہیں فرمایا دوزخی
دوزخ میں بڑے ہو جائیں گے حتیٰ کہ کان کے لو اور اس کے کندھے کے درمیان سات
سو برس کی مسافت کا فاصلہ ہوگا اور اس کی جلد کا موٹاپا ستر گز کا ہوگا اور اس کا دانت احد
پہاڑ جیسا ہوگا۔

وعن عبد اللہ بن الحارث بن جزء قال قال رسول
اللہ صلی اللہ علیہ وسلم ان فی النار حیات
کامثال البخت تلسع اذھن اللسعة فیجد حموتہ
ما اربعین خریفاً وان فی النار عقاریب کامثال
البغال المؤکفة تلسع اذھن اللسعة فیجد حموتھا
اربعین خریفاً۔ (رواہما احد)

حضرت عبد اللہ بن حارث بن جزء سے روایت ہے کہ رسول اللہ صلی اللہ علیہ
وسلم نے فرمایا دوزخ میں بختی اونٹوں کی مانند سانپ ہوں گے۔ ایک سانپ ایک مرتبہ
کاٹے گا دوزخی اس کی سختی اور اس کا زہر چالیس برس تک پاتا رہے گا اور دوزخ میں
پالان بند خچروں کی مانند بچھو ہیں۔ ان میں سے ایک کاٹے گا وہ اس کا زہر چالیس برس

تک پاتا رہے گا۔ (روایت کیا ان دونوں کو احمد نے)

وعن الحسن ^{رض} قال حدثنا ابو هريرة ^{رض} عن رسول الله
صلى الله عليه وسلم اقل الشمس والقمر ثوران
مكرر ان في النار يوم القيمة فقال الحسن وما ذنبها
فقال احدثك عن رسول الله صلى الله عليه وسلم
فسكت الحسن ^{رض} (رواه البيهقي في كتاب البعث
والنشور)

حضرت حسن ^{رض} سے روایت ہے کہ ہم کو ابو ہریرہ ^{رض} نے رسول اللہ صلی اللہ علیہ وسلم
سے حدیث بیان کی۔ آپ نے فرمایا سورج اور چاند قیامت کے دو دو ٹکڑے ہوں گے جو
دوزخ کی آگ میں لپیٹے جائیں گے۔ حسن ^{رض} نے کہا ان کا کیا گناہ ہوگا۔ ابو ہریرہ ^{رض} کہنے
لگے میں تجھ کو رسول اللہ صلی اللہ علیہ وسلم کی حدیث بیان کر رہا ہوں۔ حسن ^{رض} چپ کر
گئے۔ (روایت کیا اس کو بیہقی نے شعب الایمان میں)

وعن ابي هريرة ^{رض} قال قال رسول الله صلى الله
عليه وسلم لا يدخل النار الا شقى قيل يا رسول الله
ومن الشقى قال من لم يعمل لله بطاعة ولم يترك
له بمعصية. (رواه ابن ماجه)

حضرت ابو ہریرہ ^{رض} سے روایت ہے کہ رسول اللہ صلی اللہ علیہ وسلم نے فرمایا
دوزخ میں بد بخت ہی داخل ہوگا۔ کہا گیا اے اللہ کے رسول بد بخت کون ہے؟ فرمایا جو
شخص اللہ کی رضا مندی کے لئے اطاعت نہ کرے اور اس کے لئے کسی معصیت کو ترک
نہ کرے۔ (روایت کیا اس کو ابن ماجہ نے)

جنت اور دوزخ کی پیدائش کا بیان

عن ابی ہریرۃ ^{رض} قال قال رسول اللہ صلی اللہ علیہ وسلم تحاجت الجنة والنار فقالت النار او ثرت بالمتکبرین والمتجبرین وقال الجنة فمالی لا یدخلنی الاضعفاء الناس سقطهم وغرتهم قال اللہ تعالیٰ للجنة انما انت رحمتی ارحم بک من اشاء من عبادی وقال للنار انما انت عذابی اعذب بک من اشاء من عبادی ولكل واحد منکما ملؤھا فاما النار فلا تمتلی حتی یضع اللہ رجله یقول قط قط فہنا لک تمتلی ویزدی بعضہما الی بعض فلا یظلم اللہ من خلقه احدا واما الجنة فان اللہ ینشئ لها خلقا۔ (متفق علیہ)

حضرت ابو ہریرہؓ سے روایت ہے کہ رسول اللہ صلی اللہ علیہ وسلم نے فرمایا جنت اور دوزخ نے آپس میں جھگڑا کیا۔ دوزخ کہنے لگی میں متکبروں اور جابروں کے ساتھ ترجیح دی گئی ہوں۔ جنت کہنے لگی مجھے کیا ہے کہ مجھ میں ضعیف لوگ نظروں سے گری ہوئے فریب خوردہ لوگ داخل ہوں گے۔ اللہ تعالیٰ نے جنت سے کہا کہ تو میری رحمت ہے۔ میں جس کو چاہوں اس میں داخل کر دوں اور دوزخ کے لئے فرمایا تو میرا عذاب ہے میں اپنے بندوں میں سے جس کو چاہوں تیرے ساتھ عذاب کروں اور تم میں سے ہر ایک کے لئے اس کا بھرنا ہے۔ دوزخ نہیں بھرے گی یہاں تک کہ اللہ تعالیٰ اپنا پاؤں

اس میں رکھے گا۔ دوزخ کہے گی بس بس۔ اس وقت وہ بھر جائے گی اور اس کے اجزاء ایک دوسرے کی طرف جمع کئے جائیں گے۔ اللہ تعالیٰ اپنی مخلوق میں سے کسی پر ظلم نہیں کرے گا لیکن جنت کے لئے اللہ تعالیٰ اور مخلوق پیدا کرے گا۔ (متفق علیہ)

وعن انس ^{رضی} عن النبی صلی اللہ علیہ وسلم قال
لاتزال جہنم یلقى فیہا وتقول هل من مزید حتی
یضع رب العزرة فیہا قدمہ فینزوی بعضها الی
بعض فتقول قط قط بعزتک وکرمک ولا یزال فی
الجنة فضل حتی ینشئ اللہ لها خلقا فیسکنہم
فضل الجنة. متفق علیہ و ذکر حدیث انس ^{رضی} حفت
الجنة بالمکاراة فی کتاب الرقاق.

حضرت انس ^{رضی} رسول اللہ صلی اللہ علیہ وسلم سے روایت کرتے ہیں فرمایا دوزخ میں لوگ ہمیشہ ڈالے جائیں گے وہ کہے گی کیا اور ہے؟ یہاں تک کہ اللہ تعالیٰ اپنا قدم اس میں رکھ دے گا۔ پھر بعض بعض کی طرف اجزاء سمٹ جائیں گے پھر کہے گی بس بس تیری عزت اور بزرگی کی قسم جنت میں ہمیشہ وسعت رہے گی۔ حتیٰ کہ اللہ تعالیٰ اس کے لئے اور مخلوق پیدا فرمائے گا۔ ان کی وسعت جنت میں ٹھہرائے گا۔ (متفق علیہ) انس ^{رضی} کی حدیث جس کے الفاظ ہیں حفت الجنة بالمکارہ کتاب الرقاق میں گزر چکی ہے۔

عن ابی ہریرة ^{رضی} عن النبی صلی اللہ علیہ وسلم
قال لما خلق اللہ الجنة قال لجبریل اذهب فانظر
الیہا فذهب فنظر الیہا والی ما اعد اللہ لاہلہا
فیہا ثم جاء فقال ای رب وعزتک لا یسمع بها احد

الا دخلها ثم حنفا بالمكاره ثم قال يا جبريل اذهب
فانظر اليها قال فذهب فنظر اليها ثم جاء فقال اي
رب وعزتک لقد خشيت ان لا يدخلها احد قال فلما
خلق الله النار قال يا جبريل اذهب فانظر اليها قال
فذهب فنظر اليها ثم جاء فقال اي رب وعزتک
لا يسمع بها احد فيدخلها فحنفا بالشهوات ثم قال
يا جبريل اذهب فانظر اليها قال فذهب فنظر اليها
فقال اي رب وعزتک لقد خشيت ان لا يبقى احد الا
دخلها۔ (رواه الترمذی و ابودائود والنسائی)

حضرت ابو ہریرہؓ سے روایت ہے وہ رسول اللہ صلی اللہ علیہ وسلم سے روایت کرتے ہیں۔ فرمایا اس وقت اللہ تعالیٰ نے جنت کو پیدا کیا حضرت جبرائیل علیہ السلام سے فرمایا جاؤ اور اس کو دیکھو اور اس کو دیکھا اور جو کچھ اس میں رہنے والوں کے لئے اللہ تعالیٰ نے تیار کیا ہے اس کو دیکھا پھر آئے اور کہا اے میرے پروردگار! اس کو کوئی شخص نہیں سنے گا مگر اس میں داخل ہوگا پھر مکروہات طبیعت سے اس کو گھیرا پھر کہا اے جبرائیل جاؤ اور اس کو دیکھو۔ فرمایا وہ گئے اس کی طرف دیکھا۔ پھر آئے اور کہا اے میرے رب! تیری ذات کی قسم میں ڈرتا ہوں کہ اس میں کوئی داخل نہ ہو سکے گا۔ جب اللہ تعالیٰ نے دوزخ کو پیدا کیا فرمایا اے جبرائیل جاؤ اس کو دیکھو۔ وہ گئے اور اس کو دیکھا پھر آئے اور کہا اے میرے رب! تیری ذات کی قسم اس کو کوئی سنے گا نہیں کہ اس میں داخل نہ ہوگا۔ اللہ تعالیٰ نے اس کو شہواتِ نفس کے ساتھ گھیرا پھر کہا اے جبرائیل جاؤ اور اس کو دیکھو۔ وہ گئے اور اس کو دیکھا پس کہا اے میرے رب! تیری عزت کی قسم میں ڈرتا ہوں

کہ کوئی شخص باقی نہ رہے گا مگر اس میں داخل ہو جائے گا۔ (روایت کیا اس کو ترمذی، ابوداؤد اور نسائی نے)

عن انس بن رسول اللہ صلی اللہ علیہ وسلم
صلیٰ لنا یومًا الصلوة ثم رقی المنبر فاشار بیده
قبل قبلة المسجد فقال قد ارایت اللان مذصلیت
لکم الصلوة الجنة والنار ممثلتین فی قبل هذا
الجدار فلم ار کالیوم فی الخیر والشر۔ (رواہ
البخاری)

حضرت انسؓ سے روایت ہے بے شک رسول اللہ صلی اللہ علیہ وسلم نے ایک دن ہمیں نماز پڑھائی۔ پھر منبر پر چڑھے مسجد کے قبلے کی طرف اپنے ہاتھ سے اشارہ کیا جب میں نے نماز پڑھائی ہے جنت اور دوزخ کو میں نے دیکھا ہے کہ اس قبلے کی دیوار میں ان کی صورت بنا دی گئی ہے۔ میں نے آج کی مثل نیکی اور بدی نہیں دیکھی۔
(روایت کیا اس کو بخاری نے)

اہل جنت دوزخ اور اہل اعراف کے باہم مکالمات

ونرغنا ما فی صدورہم من غل تجری من

تحتہم الانہرج وقالوا الحمد للہ الذی ہدانا لهذا

وما کنا لنہتدی لولا ان ہدانا اللہ ج لقد جاءت رسل

ربنا بالحق ونودوا ان تلکم الجنة اور ثتموها بما

کنتم تعملون ۝ وناذی اصخب الجنة اصخب النار

ان قد وجدنا ما وعدنا ربنا حقًا فهل وجدتم ما وعد ربكم حقًا قالوا نعم ج فاذن مؤذن بينهم ان لعنة الله على الظالمين ٥ الذين يصدون عن سبيل الله ويبغونها عوجًا ج وهم بالآخرة كفرون ٥ وبينهما حجاب ج وعلى الاعراف رجال يعرفون كلاً بسيمهم ج ونادوا اصحاب الجنة ان سلم عليكم تف لم يدخلوا وهم يطمعون ٥ واذا صرفت ابصارهم تلقاء اصحاب النار قالوا ربنا لاتجعلنا مع القوم الظالمين ٥ ونادى اصحاب الاعراف رجالاً يعرفونهم بسيمهم قالوا ما اغنى عنكم جمعكم وما كنتم تستكبرون ٥ اهؤلاء الذين اقستم لاينالهم الله برحمة ط ادخلوا الجنة لاخوف عليكم ولا انتم تحزنون ٥ ونادى اصحاب النار اصحاب الجنة ان افيضوا علينا من الماء او مما رزقكم الله ط قالوا ان الله حرمهما على الكافرين ٥ الذين اتخذوا دينهم لهواً ولعباً وغرتهم الحيوة الدنيا ج فالיום ننسهم كما نسوا لقاء يومهم هذا لا وما كانوا بايتنا يجحدون ٥ ولقد جئناهم بكتب فصلناه على علم هدى ورحمة لقوم يؤمنون ٥ هل ينظرون الا تأويله ط يوم يأتى تأويله يقول الذين نسوه من قبل قد جاءت

رسول ربنا بالحق ج فهل لنا منشفعاء فيشفعوا لنا او
 نرد فنعمل غير الذي كنا نعمل ط قد خسروا انفسهم
 وضل عنهم ما كانوا تفترون O

اور کھینچ لیا ہم نے جو کچھ بیچ سینوں میں ان کے لئے تھا ناخوشی کے چلتی ہیں
 نیچے ان کے سے نہریں اور کہا انہوں نے سب تعریف واسطے اللہ کے ہے جس نے
 ہدایت کیا ہم کو طرف اس کی اور نہ تھے ہم کہ راہ پاویں اگر نہ راہ دکھاتا ہم کو اللہ البتہ تحقیق
 آئے تھے پیغمبر پروردگار ہمارے کے ساتھ حق کے اوپر پکارے جاویں گے کہ یہ ہے
 بہشت وارث کئے گئے ہو تم اس کے بسبب اس کے کہ تھے کرتے۔ اور پکاریں گے
 رہنے والے بہشت کے رہنے والوں دوزخ کو یہ کہ تحقیق پایا ہم نے جو کچھ وعدہ دیا تھا ہم
 کو رب نے ہمارے نے سچ پس کیا پایا تم نے بھی جو کچھ وعدہ دیا تھا پروردگار تمہارے نے سچ
 کہیں گے۔ ہاں پس پکار دے گا ایک پکارنے والا درمیان ان کے یہ کہ لعنت خدا کی اوپر
 ظالموں کے جو لوگ بند کرتے ہیں راہ خدا کی سے اور چاہتے ہیں واسطے اس کے کجی اور وہ
 ساتھ آخرت کے کافر ہیں۔ اور درمیان ان کے ایک پردہ ہوگا اور اوپر اعراف کے مرد
 ہوں گے پہچانتے ہیں ہر ایک کو چہرے ان کے سے۔ اور پکاریں گے رہنے والے بہشت
 کے کو کہ سلامتی ہے اوپر تمہارے وہ بھی نہ داخل کیے گئے بہشت میں اور وہ امید رکھتے
 ہیں۔ اور اب پھیری جاتی ہیں نظریں ان کی طرف رہنے والوں آگ کے کہتے ہیں اے
 رب ہمارے مت کر ہم کو ساتھ قوم ظالموں کے۔ اور پکاریں گے رہنے والے اعراف
 کے دوزخ والوں کو کہ پہچانتے ہیں ان کو ساتھ چہروں ان کے کہ کہیں گے نہ کفایت کیا تم
 سے جمع تمہاری نے اور یہ کہ تھے تم تکبر کرتے۔ آیا یہ لوگ ہیں جن پر قسم کھاتے تھے تم کہ
 نہ پہنچاؤے گا اللہ ان کو رحمت۔ کہا گیا ان کو داخل ہو بہشت میں نہیں ڈراؤ پر تمہارے اور

نہ تم غمگین ہو گے۔ اور پکاریں گے رہنے والے آگ کے رہنے والوں بہشت کے کو یہ کہ
 ڈالو اوپر ہمارے پانی سے یا اس چیز سے کہ روزی دی ہے تم کو اللہ نے کہیں گے تحقیق اللہ
 نے حرام کیا ہے ان دونوں کو اوپر کافروں کے۔ انہوں نے پکڑا دین اپنے کو تماشہ اور
 کھیل اور فریب دیا ان کو زندگانی دنیا کی پس آج بھول جاویں گے ہم ان کو جیسی بھول
 گئے تھے وہ دن ملاقات اپنے کی یہ ہے اور جیسا تھے ساتھ نشانیوں ہماری کہ انکار
 کرتے۔ اور البتہ تحقیق لائے ہیں ہم ان کے پاس کتاب کے مفصل بیان کیا ہے تم نے
 اس کو علم کے واسطے ہدایت کے اور رحمت کے واسطے اس قوم کے کہ ایمان لاتے
 ہیں۔ نہیں انتظار کرتے مگر ظاہر ہونے حقیقت اس کی کہ جس دن آوے گی حقیقت اس کی
 کہیں گے وہ لوگ کہ بھول گئے تھے اس کو پہلے اس سے تحقیق آئے تھے بھیجے ہوئے
 پروردگار ہمارے کے ساتھ حق کے۔ پس آیا ہیں واسطے ہمارے سفارش کرنے والے
 پس شفاعت کریں گے واسطے ہمارے یا پھیرے جاویں ہم پس عمل کریں سوائے اس
 کے جو تھے ہم عمل کرتے تحقیق ٹوٹا دیا انہوں نے جانوں اپنی کو اور کھویا گیا ان کے جو تھے
 باندھ لیتے۔

معارف و مسائل

جب اہل جنت جنت میں اور دوزخ والے دوزخ میں اپنے اپنے مستقر پہنچ جائیں گے اور ظاہر ہے کہ ان دونوں مقامات میں ہر حیثیت سے بعد بعید حائل ہوگا لیکن اس کے باوجود قرآن مجید کی بہت سی آیات اس پر شاہد ہیں کہ ان دونوں مقامات کے درمیان کچھ ایسے راستے ہوں گے جن سے ایک دوسرے کو دیکھ سکے گا اور ان کے آپس میں مکالمات اور سوال و جواب ہوں گے۔

سورہ صفت میں دو شخصوں کا ذکر مفصل آیا ہے جو دنیا میں ایک دوسرے کے ساتھی تھے لیکن ایک مومن دوسرا کافر تھا۔ آخرت میں جب مومن جنت اور کافر جہنم میں چلا جائے گا تو یہ ایک دوسرے کو دیکھیں گے اور باتیں کریں گے ارشاد ہے

فاطلع فراہ فی سوء الجحیم ۝ قال تالله ان کدت

لتردین ولولا نعمۃ ربی لکنت من المحضریں ۝ افا مانحن

بمیتین الامتتنا الا ولی ومانحن بمعذبین ۝

اس کا خلاصہ مضمون یہ ہے کہ جنتی ساتھی جھانک کر دوزخی ساتھی کو دیکھے گا تو اس کو وسط جہنم میں پڑا ہوا پائے گا اور کہے گا کہ کسخت تو یہ چاہتا تھا کہ میں بھی تیری طرح برباد ہو جاؤں اور اگر اللہ تعالیٰ کا فضل نہ ہوتا تو آج میں بھی تیرے ساتھ جہنم میں پڑا ہوتا اور تو جو مجھ سے یہ کہا کرتا تھا کہ اس دنیا کی موت کے بعد کوئی زندگی اور کوئی حساب کتاب یا ثواب عذاب ہونے والا نہیں اب دیکھ لیا کہ یہ کیا ہو رہا ہے۔

آیات مذکورہ اور ان کے بعد بھی تقریباً ایک رکوع تک اسی قسم کے مکالمات

اور سوال و جواب کا تذکرہ ہے جو اہل جنت اور اہل جہنم کے آپس میں ہوں گے۔ اور یہ جنت و دوزخ کے درمیان ایک دوسرے کو دیکھنے اور باتیں کرنے کے راستے بھی درحقیقت اہل جہنم کے لیے ایک اور طرح کا عذاب ہوگا کہ چار طرف سے ان پر ملامت ہوتی ہوگی اور وہ اہل جنت کی نعمتوں اور راحتوں کو دیکھ کر جہنم کی آگ کے ساتھ حسرت کی آگ میں بھی جلیں گے اور اہل جنت کے لیے نعمت و راحت میں ایک طرح کا اضافہ ہوگا کہ دوسرے فریق کی مصیبت دیکھ کر اپنی راحت و نعمت کی قدر زیادہ ہوگی اور جو لوگ دنیا میں دین داروں کو ہنسا کرتے تھے اور ان کا استہزاء کیا کرتے تھے اور یہ کوئی انتقام نہ لیتے تھے آج ان لوگوں کو ذلت و خواری کے ساتھ عذاب میں مبتلا دیکھیں گے تو یہ ہنسیں گے کہ ان کے عمل کی ان کو سزا مل گئی۔ قرآن کریم میں یہی مضمون سورہٴ مطففین میں اس طرح ارشاد ہوا ہے

فاليوم الذين امنوا من الكفار يضحكون ۝ علی

الارائك ينظرون ۝ هل ثوب الكفار ما كانوا يفعلون ۝

اہل جہنم کو ان کی گمراہی پر تنبیہ اور ان کے احمقانہ کلمات پر ملامت فرشتوں کی طرف سے بھی ہوگی وہ ان کو مخاطب کر کے کہیں گے ہذہ النار التی کنتم بھاتکذبون ۝ افسر ہذا ام اتم لا تبصرون ۝ ”یعنی یہ ہے وہ آگ جس کو تم جھٹلایا کرتے تھے اب دیکھو کہ کیا یہ جادو ہے یا تمہیں نظر نہیں آتا۔“

اسی طرح آیات مذکورہ میں پہلی آیت میں ہے کہ اہل جنت اہل جہنم سے سوال کریں گے کہ ہمارے رب نے ہم سے جن نعمتوں اور راحتوں کا وعدہ کیا تھا ہم نے تو ان کو بالکل سچا اور پورا پایا تم بتلاؤ کہ تمہیں جس عذاب سے ڈرایا گیا تھا وہ بھی تمہارے سامنے آ گیا یا نہیں۔ وہ اقرار کریں گے کہ بے شک ہم نے بھی اس کا مشاہدہ کر لیا۔

ان کے اس سوال و جواب کے تائید میں اللہ جل شانہ کی طرف سے کوئی فرشتہ یہ منادی کرے گا کہ اللہ تعالیٰ کی لعنت اور پھٹکار ہے ظالموں پر جو لوگوں کو اللہ کے راستے سے روکتے تھے اور یہ چاہتے تھے کہ ان کا راستہ بھی سیدھا نہ رہے اور وہ آخرت کا انکار کیا کرتے تھے۔

اہل اعراف کون لوگ ہیں؟

جنت و دوزخ والوں کے باہمی مکالمات کے ضمن میں ایک اور بات تیسری آیت میں یہ بتلائی گئی کہ کچھ لوگ ایسے بھی ہوں گے جو جہنم سے تو نجات پا گئے مگر ابھی جنت میں داخل نہیں ہوئے، البتہ اس کے امیدوار ہیں کہ وہ بھی جنت میں داخل ہو جائیں ان لوگوں کو اہل اعراف کہا جاتا ہے۔

اعراف کیا چیز ہے اس کی تشریح سورہ حدید کی آیات سے ہوتی ہے جن سے معلوم ہوتا ہے کہ محشر میں لوگوں کے تین گروہ ہوں گے ایک کھلے کافر و مشرک ان کو توپل صراط پر چلنے کی نوبت ہی نہ آئے گی پہلے ہی جہنم کے دروازوں سے اس میں دھکیل دیئے جائیں گے، دوسرے مومنین ان کے ساتھ نور ایمان کی روشنی ہوگی، تیسرے منافقین یہ چونکہ دنیا میں مسلمانوں کے ساتھ لگے رہے وہاں بھی شروع میں ساتھ لگے رہیں گے اور پل صراط پر چلنا شروع ہوں گے اس وقت ایک سخت اندھیری سب کو ڈھانپ لے گی مومنین اپنے نور ایمان کی مدد سے آگے بڑھ جائیں گے اور منافقین پکار کر ان کو کہیں گے کہ ذرا ٹھہرو ہم بھی تمہاری روشنی سے فائدہ اٹھائیں اس پر اللہ تعالیٰ کی طرف سے کوئی کہنے والا کہے گا کہ پیچھے لوٹو وہاں روشنی تلاش کرو، مطلب یہ ہوگا کہ یہ روشنی ایمان اور عمل صالح کی ہے جس کے حاصل کرنے کا مقام پیچھے گزر گیا۔ جن لوگوں نے وہاں ایمان و

عمل کے ذریعہ سے یہ روشنی حاصل نہیں کی ان کو آج روشنی کا فائدہ نہیں ملے گا اسی حالت میں منافقین اور مومنین کے درمیان ایک دیوار کا حصار حائل کر دیا جائے گا جس میں ایک دروازہ ہوگا اور دروازے کے باہر تو سارا عذاب ہی عذاب نظر آئے گا اور دروازے کے اندر جہاں مومنین ہوں گے وہاں اللہ تعالیٰ کی رحمتوں کا مشاہدہ اور جنت کی فضا سامنے ہوگی۔ یہی مضمون اس آیت کا ہے

یوم یقول المنفقون والمنققت للذین امنوا انظرونا
نقتبس من نور کم ج قیل ارجعوا وراء کم فالتمسوا نورا
فضرب بینہم بسور لہ باب باطنہ فیہ الرحمة وظاہرہ من
قبلہ العذاب ۝

اس آیت میں وہ حصار جو اہل جنت اور اہل دوزخ کے درمیان حائل کیا جائے گا اس کو لفظ سور سے تعبیر کیا گیا ہے اور یہ لفظ دراصل شہر پناہ کے لیے بولا جاتا ہے جو بڑے شہروں کے گرد غنیم سے حفاظت کے لیے بڑی مضبوط مستحکم چوڑی دیوار سے بنائی جاتی ہے ایسی دیواروں میں فوج کے حفاظتی دستوں کی کمین گاہیں بھی بنی ہوتی ہیں جو حملہ آوروں سے باخبر رہتے ہیں۔

سورۃ اعراف کی آیت مذکورہ میں ہے و بینہما حجاب و علی الاعراف رجال یعرفون کلابیما ہم ابن جریر اور دوسرے ائمہ تفسیر کی تحریر کے مطابق اس آیت میں لفظ حجاب سے وہی حصار مراد ہے جس کو سورۃ حدید کی آیت میں لفظ سور سے تعبیر کیا گیا ہے اس حصار کے بالائی حصہ کا نام تو اعراف ہے کیونکہ اعراف عرف کی جمع ہے اور عرف ہر چیز کے اوپر والے حصہ کو کہا جاتا ہے کیونکہ وہ دور سے معروف و ممتاز ہوتا ہے۔ اس تشریح سے معلوم ہوا کہ جنت و دوزخ کے درمیان حائل ہونے والے حصار کے بالائی

حصہ کا نام اعراف ہے اور آیت اعراف میں یہ بتلایا گیا ہے کہ محشر میں اس مقام پر کچھ لوگ ہوں گے جو جنت و دوزخ دونوں طرف کے حالات کو دیکھ رہے ہوں گے اور دونوں طرف رہنے والوں سے مکالمات اور سوال و جواب کریں گے۔

اب یہ بات کہ یہ کون لوگ ہوں گے اور اس درمیانی مقام میں ان کو کیوں روکا جائے گا اس میں مفسرین کے اقوال مختلف اور روایات حدیث متعدد ہیں، لیکن صحیح اور راجح جمہور مفسرین کے نزدیک یہ ہے کہ یہ وہ لوگ ہوں گے جن کی حسنات اور سیئات کے دونوں پلے میزان عمل میں برابر ہو جائیں گے۔ اپنے حسنات کے سبب جہنم سے تو نجات پالیں گے لیکن سیئات اور گناہوں کے سبب ابھی جنت میں ان کا داخلہ نہ ہوا ہوگا اور بالآخر رحمت خداوندی سے یہ لوگ بھی جنت میں داخل ہو جائیں گے۔

صحابہ کرامؓ میں سے حضرت حذیفہؓ ابن مسعودؓ ابن عباسؓ کا اور دوسرے صحابہ و تابعین کا یہی قول ہے اور اس میں تمام روایات حدیث بھی جمع ہو جاتی ہیں جو مختلف عنوانات سے منقول ہیں۔ امام ابن جریر نے بروایت حذیفہؓ نقل کیا ہے کہ رسول اللہ صلی اللہ علیہ وسلم سے اہل اعراف کے متعلق پوچھا گیا تو آپؐ نے فرمایا کہ یہ وہ لوگ ہیں جن کی نیکیاں اور برائیاں برابر ہوں گی اس لیے جہنم سے تو نجات ہو گئی مگر جنت میں ابھی داخل نہیں ہوئے ان کو اس مقام اعراف پر روک لیا گیا یہاں تک کہ تمام اہل جنت اور اہل دوزخ کا حساب اور فیصلہ ہو جانے کے بعد ان کا فیصلہ کیا جائے گا اور بالآخر ان کی مغفرت ہو جائے گی اور جنت میں داخل کر دیئے جائیں گے۔ (ابن کثیر)

اور ابن مردویہ نے بروایت حضرت جابر بن عبد اللہؓ نقل کیا ہے کہ رسول اللہ صلی اللہ علیہ وسلم سے دریافت کیا گیا کہ اہل اعراف کون لوگ ہیں؟ آپؐ نے فرمایا یہ وہ لوگ ہیں جو اپنے والدین کی مرضی اور اجازت کے خلاف جہاد میں شریک ہو گئے اور اللہ

کی رہ میں شہید ہو گئے، تو ان کو جنت کے داخلہ سے ماں باپ کی نافرمانی نے روک دیا اور جہنم کے داخلہ سے شہادت فی سبیل اللہ نے روک دیا۔

اس حدیث اور پہلی حدیث میں کوئی تضاد نہیں، بلکہ یہ حدیث ایک مثال ہے ان لوگوں کی جن کی نیکیاں اور گناہ برابر درجہ کے ہوں، کہ ایک طرف شہادت فی سبیل اللہ اور دوسری طرف ماں باپ کی نافرمانی، دونوں پلے برابر ہو گئے (کذا قالہ ابن کثیر)

سلام کا مسنون لفظ

اہل اعراف کی تشریح اور تعریف معلوم ہونے کے بعد اب اصل آیت کا مضمون دیکھئے، جس میں ارشاد ہے کہ اہل اعراف اہل جنت کو آواز دے کر کہیں گے (سلام علیکم) یہ لفظ دنیا میں بھی باہمی ملاقات کے وقت بھی، اور پھر محشر اور جنت میں بھی، لیکن آیات اور روایات حدیث سے معلوم ہوتا ہے کہ دنیا میں السلام علیکم کہنا مسنون ہے اور مسنون ہے اور بعد موت کے قبروں کی زیارت کے وقت بھی، اور پھر محشر اور جنت میں بھی، لیکن آیات اور روایات حدیث سے معلوم ہوتا ہے کہ دنیا میں تو السلام علیکم کہنا مسنون ہے اور اس دنیا سے گزرنے کے بعد بغیر الف لام کے سلام علیکم کا لفظ مسنون ہے، زیارت قبور کے لیے جو کلمہ قرآن مجید مذکور ہے وہ بھی سلام علیکم بما صبرتم فنعم عقبی الدار آیا ہے اور فرشتے جب اہل جنت کا استقبال کریں گے اس وقت بھی یہ لفظ اسی عنوان سے آیا ہے سلام علیکم طبتم فادخلوہا خلدین اور یہاں بھی اہل اعراف اہل جنت کو اسی لفظ کے ساتھ سلام کریں گے

آگے اہل اعراف کا یہ حال بتلایا ہے کہ وہ ابھی جنت میں داخل نہیں ہوئے،

مگر اس کے امیدوار ہیں اس کے بعد ارشاد ہے: **وَإِذَا صُرِفَتْ أَبْصَارُهُمْ تَلْقَاءَ أَصْحَابِ النَّارِ قَالُوا رَبُّنَا لِمَا تَجْعَلُنَا مَعَ الْقَوْمِ الظَّالِمِينَ** یعنی جب اہل اعراف کی نظر اہل جہنم پر پڑے گی اور ان کے عذاب و مصیبت کا مشاہدہ کریں گے تو اللہ سے پناہ مانگیں گے کہ ہمیں ان ظالموں کے ساتھ نہ کیجئے

پانچویں آیت میں یہ بھی مذکور ہے کہ اہل اعراف اہل جہنم کو خطاب کر کے بطور ملامت کے یہ کہیں گے کہ دنیا میں تم کو جس مال و دولت اور جماعت اور جتھہ پر بھروسہ تھا اور جن کی وجہ سے تم تکبر و غرور میں مبتلا تھے آج وہ کچھ تمہارے کام نہ آیا

چھٹی آیت میں مذکور ہے **أَهْلُوا الَّذِينَ أَقْسَمْتُمْ لَا يَنَالُهُمُ اللَّهُ بِرَحْمَةٍ ادْخُلُوا الْجَنَّةَ لَا خَوْفَ عَلَيْكُمْ وَلَا أَنْتُمْ تَحْزَنُونَ**

اس کی تفسیر میں حضرت عبداللہ ابن عباس فرماتے ہیں کہ جب اہل اعراف کا سوال جواب اہل جنت اور اہل دوزخ دونوں کے ساتھ ہو چکے گا اس وقت رب العالمین اہل دوزخ کو خطاب کر کے یہ کلمات اہل اعراف کے بارے میں فرمائیں گے کہ تم لوگ قسمیں کھایا کرتے تھے کہ ان کی مغفرت نہ ہوگی اور ان پر کوئی رحمت نہ ہوگی سو اب دیکھو ہماری رحمت اور اس کے ساتھ ہی اہل اعراف کو خطاب ہوگا کہ جاؤ جنت میں داخل ہو جاؤ نہ تم پر پچھلے معاملات کا کوئی خوف ہونا چاہئے اور نہ آئندہ کا کوئی غم و فکر

(ابن کثیر)

اسماء قیامت کی وجہ تسمیہ

پہلا نام قیامت ہے۔ قیامت مصدر ہے قیام سے بنا ہے۔ اس کے آخر میں تا وحدت ہے۔ اس کا معنی ایک مرتبہ قائم اور آراستہ اور بیان اللسان۔ راغب روز محشر پر بھی قیامت کا اطلاق ہوتا ہے کیونکہ وہاں صحیح طور پر قوام ہوگا۔ اس وقت دنیا میں کسی بھی چیز میں قوام اور اعتدال نہیں ہے۔ مثلاً پہلے انسان ماں کے رحم میں رہا پھر نطفہ کی شکل میں مختلف ادوار (علقہ، مضفہ، عظام، لحم) سے ہوتا ہوا دنیا میں آتا ہے اور پھر یہاں بچپن سے شباب۔ بوڑھا پھر مر جاتا ہے۔ یہ قوام تو نہیں ہے بلکہ یہ تو فنا ہے جیسا کہ اللہ تعالیٰ کا ارشاد ہے کل من علیہا فان بعض مذاہب نے انسان تخلیق کا مقصد اور انتہا یہیں تک سمجھا ہے مگر یہ نادانی ہے۔ کیونکہ اگر اتنا ہی مقصد ہوتا تو موجودہ سارا نظام بے کار متصور ہوگا۔ کیونکہ ایک چیز بنا کر خود ہی اس کو فنا کر دینا کوئی کمال نہیں ہے اور خداوند پاک تو بہت بڑا دانا ہے اس سے ایسا تصور بھی نہیں کر سکتے۔ ربنا ما خلقت ہذا باطلا اور عقل سلیم کا تقاضا ہے کہ ہر چیز میں قوام ہونا چاہیے اور قوام کے لئے ضروری ہے اس کے اجزا پورے اور صحیح ہوں اور اگر ان میں کمی ہو یا ناقص اجزا ہوں تو چیز میں قوام صحیح نہیں ہوگا اور وہ چیز بے کار کرنے کے قابل ہوگی۔ اسی طرح زمین و آسمان میں اور وما بینہما وغیرہ میں بھی قوام ضروری ہے تاکہ یہ سارا نظام بے کار نہ ہو جائے اور اللہ تعالیٰ چونکہ خود ہی ہر چیز کا خالق و مالک ہے اور وہ جانتا ہے کہ کن اجزا میں قوام کی تاثیر ہے اور کن میں نہیں ہے

اور انسان کو بتا دیا ہے کہ فلاں چیز کھانا ہے اس سے تیرے جسم کا قوام صحیح ہوگا اور فلاں چیز نہیں کھانا اس سے تیرے جسم کا قوام خراب ہوگا۔ شریعت کی اصلاح میں صحیح قوام والی چیزوں کو حلال اور صحیح قوام نہ کرنے والی چیزوں کو حرام کہتے ہیں۔ اب جو لوگ حلال کھاتے ہیں ان کو دنیا میں سکون قلب نصیب ہوتا ہے قبر کے اندر بھی سکون نصیب ہوتا ہے اور آخرت کے اندر بھی انہیں سکون بھی نصیب ہوگا۔ جس کی تفصیل احادیث کی روشنی میں بیان ہو چکی ہے۔ پس حاصل یہ نکلا کہ دنیا میں نیک کام کرنے سے انسان کے جسم کا کچھ قوام صحیح ہو جاتا ہے اور یہی اجزا قبر میں جائیں گے اور یہی اجزا قیامت کے دن اٹھائے جائیں گے اور جنت میں جائیں گے اور وہاں بھی انہیں سکون ہی نصیب ہوگا۔ کیونکہ وہاں دنیا جیسے انقلابات نہیں ہوں گے۔ دقت نہیں آئے گی۔ روزی کی خاطر محنت و مشقت نہیں کرنی پڑے گی۔ یہ صحیح قوام ہوگا اور اس دن کو یوم الدین یا یوم الجزا بھی کہتے ہیں کیونکہ یہ جنت کی نعمتیں ان کے نیک اعمال کا بدلہ ہوگا۔ اور اس دن کو یوم الآخرة بھی کہتے ہیں اس لئے کہ اس کے بعد کوئی اور دن نہیں آئے گا۔ کیونکہ یہ دن رکھا گیا ہے قوام کی خاطر اور وہ تو ہو گیا اور قوام کی ضرورت نہیں اور رہا دوزخیوں کا معاملہ تو اس سلسلہ میں دوزخیوں کی جو سزائیں قرآن مجید میں اور احادیث میں بیان ہوئی ہیں ان سے اندازہ ہوتا ہے کہ ان کا قوام ان کی بد اعمالیوں کی وجہ سے تو صحیح نہیں ہوا اور ان کا حال دنیاوی تکالیف سے کہیں زیادہ بدتر ہوگا۔ اس کا نام قوام تو نہیں ہے۔ تو کیا یہ سزائیں انہیں دوزخ میں قوام کی خاطر دی جائیں گی یا ایسے ہی یہ سلسلہ ہمیشہ یوں ہی چلتا رہے گا یا کسی حد تک آگے جا کر ٹھہر جائے گا۔ اگر یہ سزائیں قوام کی خاطر دی جائیں گی تو اس کا مقصد یہ بنتا ہے کہ آگے چل کر قوام جب ہو جائے گا تو پھر تبدیلی ہو جائے گی اور اگر یہ سزائیں قوام کی خاطر نہیں ہوں گی تو مقصد یہ بنتا ہے کہ یہ سزاؤں کا سلسلہ یوں ہی

ہمیشہ چلتا رہے گا مگر یہ خدا رحمان الرحیم کی شان سے بعید معلوم ہوتا ہے۔ کہ آخر اتنی لمبی اور دائمی عمر کی سزائیں کس خاطر دے گا۔ قرآن مجید کی سورۃ ہود کی مندرجہ ذیل آیتوں

فاما الذین شقوا ففی النار لہم فیہا زفیر و شہیق ○ خالذین فیہا
 مادامت السموات والارض الا ما نشاء ربک ط ان ربک فعال لما
 یرید ○ واما الذین سعدوا ففی الجنة خالذین فیہا مادامت السموات
 والارض الا ما شاء ربک ط عطاء غیر مجدوز ○

(سورہ ہود آیت 106 تا 108)

پھر جو ہوں گے تو وہ آگ ہی میں ہوں گے کہ اس میں ان کی چیخ و پکار پڑی
 رہے گی۔ اس میں ہمیشہ رہیں گے جب تک آسمان زمین قائم ہیں ہاں اگر تیرے رب کو
 منظور ہو (تو دوسری بات ہے) بے شک تیرا رب جو چاہے اسے پورے طور سے کر سکتا
 ہے۔ اور جو نیک بخت ہوں گے تو وہ جنت میں ہوں گے اس میں ہمیشہ رہیں گے جب
 تک آسمان زمین قائم ہیں ہاں اگر تیرے رب ہی کو منظور ہو تو (دوسری بات ہے) یہ بے
 انتہا عطیہ ہوگا۔

(تمام شد)

26 محرم الحرام 1424ھ بمطابق 30 مارچ 2003ء۔

مختصر نشیب و فراز اور احوال زندگی مؤلف

احقر حمید الرحمن عباسی ابن مولانا ہاشم علی رحمۃ اللہ علیہ قصبہ سیری بھولو والی مضافات دلولہ ہزارہ کا باشندہ ہے۔

ولادت غالباً 1933ء یا 1934ء کی ہے۔ دور شیر خوارگی میں ہی شفقت مادری سے محروم ہو گیا تھا اور چودہ سال کی عمر میں والد صاحب رحمۃ اللہ علیہ کا سایہ بھی اٹھ گیا۔ آپ فارغ التحصیل عالم تھے۔ فارغ ہونے کے بعد تادم حیات درس و تدریس کے سلسلہ میں ہی مصروف رہے۔ آپ کی اپنی جائداد ماشاء اللہ کافی تھی خود ہی محنت کرتے تھے ضروریات پوری کرتے تھے اور پڑھاتے تھے۔ شیخ التفسیر حضرت مولانا حسین علی رحمۃ اللہ علیہ کے شاگرد اور مرید تھے۔ لیکن اپنی حیات میں اس ناچیز کو دینی و دنیوی تعلیم نہ دلا سکے تھے۔ ان کے فوت ہونے کے بعد اللہ تعالیٰ نے میرے دل میں خیال ڈالا کہ والد کی دنیاوی دولت کا وارث تو ہے ہی لیکن ان کی دولتِ دینیہ کا ورثہ بھی سنبھالنا چاہئے اور بعض اقارب نے بھی ترغیب دلائی تو پھر دنیاوی جائداد کی پروا کیے بغیر ہی تحصیل دین کے لئے نکل گیا۔ غالباً یہ زمانہ 1946ء کا تھا۔ اور ابتدائی تعلیم پاکستان کے مختلف مدارس میں حاصل کی اور انتہائی تعلیم جامع المعقولات والمنقولات شیخ الحدیث حضرت مولانا حافظ نور محمد صاحب رحمۃ اللہ علیہ مہتمم مدرسہ مفتاح العلوم مہلو الوی سے حاصل کی۔ اور آپ علم حدیث میں خزینہ علم حضرت مولانا انور شاہ صاحب رحمۃ اللہ علیہ کے تلامذہ خاص میں سے تھے اور درس نظامی میں انہی والے مولانا ولی اللہ رحمۃ اللہ کے شاگرد تھے اور انہیں کے طریقہ پر طلبہ کو پڑھاتے تھے۔ ناچیز نے 1961ء میں ان سے سند فراغت حاصل کی تھی۔ اور 1962ء میں لاہور میں ماہ رمضان میں حضرت مولانا احمد علی رحمۃ اللہ علیہ کے پاس دورہ تفسیر میں داخلہ لیا۔ مگر آپ سے تکمیل تفسیر نہ کر سکا کیونکہ اسی رمضان کی سترہ تاریخ کو آپ قضائے الہی سے وفات پا گئے تھے۔ پھر ناچیز نے مدرسہ تجوید القرآن میں تجوید میں داخلہ لیا تو مدرسہ والوں نے ساتھ ساتھ

ترجمہ قرآن پاک اور ابتدائی عربی پڑھانے کی ذمہ داری بھی لگادی اور پھر تجوید کے مختلف مدارس میں یہی شعبہ پڑھانے کا موقعہ ملتا رہا۔ 1970ء جب حضرت مولانا احمد علی رحمۃ اللہ علیہ کے صاحب زادہ حضرت مولانا حافظ حمید اللہ رحمۃ اللہ علیہ وفات پا گئے تو ان کے جانشین امام الہدیٰ حضرت مولانا عبید اللہ انور رحمۃ اللہ علیہ نے ناچیز کو ان کی جگہ مدرسہ قاسم العلوم کا مدرس مقرر کیا چنانچہ درس نظامی پڑھانا شروع کیا مگر یہ شعبہ تادیر نہ چل سکا لیکن دورہ تفسیر القرآن تا حال بجمہ تعالیٰ جاری ہے۔ یہ دورہ اب شعبان رمضان میں دینی مدارس کے فضلا علماء وغیرہ کو پڑھایا جاتا ہے۔ اور 1985ء میں جانشین شیخ التفسیر امام الہدیٰ حضرت مولانا عبید اللہ انور صاحب رحمۃ اللہ علیہ کی وفات کے بعد آپ کے جانشین میاں اجمل قادری صاحب اطال اللہ عمرہ نے سرکاری چھٹیوں (جون جولائی، اگست) میں ٹیچروں اور گریجویٹ طلبہ کے لیے بھی یہ دورہ شروع کرایا بجمہ تعالیٰ یہ بھی تا حال جاری ہے اور اس طرح سال میں دو مرتبہ احقر کو تفسیر پڑھا کر مکمل کرانی پڑتی ہے۔ سیاسی وابستگی احقر حضرت مولانا عبید اللہ انور رحمۃ اللہ علیہ کے زمانہ میں جمعیت علماء اسلام ضلع لاہور کا امیر اور پنجاب کی مجلس عمومی کا رکن بھی تھا لیکن ناظم عمومی حضرت مولانا مفتی محمود رحمۃ اللہ علیہ کی وفات کے بعد جب جمعیت علماء اسلام دولخت ہو گئی تو تمام عہدوں اور بنیادی رکنیت سے بھی استعفیٰ دے دیا تھا۔

خلاصہ تفسیر القرآن

جمعیت علماء اسلام سے وابستگی اسلامی نظام کے عملی نفاذ کے لئے اختیار کی تھی لیکن اس سے مایوسی کے بعد مناسب یہ سمجھا کہ عوام الناس تک دین پہنچانے کے لئے تالیفی شکل میں کوشش ہونی چاہئے چنانچہ پہلے خلاصہ الاحادیث پھر خلاصہ القرآن لکھا۔ ان میں صرف احادیث اور آیات کا عنوانات اور ترجمہ ہی تھا پھر خلاصہ تفسیر القرآن لکھا۔ اس کی ابتداء تقریباً 1988ء میں ہوئی اور انتہا 26 محرم الحرام 1424ھ مطابق 30 مارچ 2003ء میں ہوئی۔ یہ تفسیر 13 جلدوں پر مشتمل ہے اس کی مقبولیت کی

حالت یہ ہے کہ سترہ ہزار نسخے طبع ہو کر طلبہ اور عوام الناس کے ہاتھوں میں پہنچ گئے ہیں۔
مخیر حضرات چھپوا کر فری تقسیم کر رہے ہیں۔ ناچیز صرف جدوجہد کرتا ہے کوئی منافع نہیں
لیتا۔ ان اجری الا علی اللہ وما توفیقی الا باللہ۔

جہاد افغانستان

1979ء میں جب روس نے افغانستان پر حملہ کیا اور افغانستان کی مقام
حکومت روس سے مل گئی تو افغانستان کے علماء اور عوام روس کے خلاف جہاد کے لئے تیار
ہو گئے اور اس سلسلہ میں انہوں نے پاکستانی علماء سے رابطہ کیا اور کمک کی اپیل کی تو امام
الہدیٰ حضرت مولانا عبید اللہ انور رحمۃ اللہ علیہ کے حکم سے اس ناچیز نے حصہ لینا شروع
کیا اور روس سے افغانستان کی آزادی تک اس جہاد میں حصہ لیتا رہا اور وہاں جا کر
افغانستان میں ان کی مالی امداد کرتا رہا اور روس کے واپس جانے کے بعد پھر حصہ لینا
چھوڑ دیا تھا کیونکہ اب افغانیوں کی آپس میں خانہ جنگ شروع ہو گئی تھی۔

ملکی تحریکات میں حصہ

1953ء میں ملک میں قادیانیت کے خلاف جو تحریک چلی تو اس میں حصہ لیا
اور 1974ء میں بھی حصہ لیا جلسے اور جلسوں میں شرکت کی تقاریر کیں۔ گرفتاری بھی ہوئی
مگر بعد میں رہائی بھی ہو گئی اور اسی طرح تحریک نظام مصطفیٰ صلی اللہ علیہ وسلم میں بھی
بھرپور حصہ لیا اور ہر طرح کی صعوبتیں بھی برداشت کیں۔

حج بیت اللہ شریف کی سعادت

1986ء میں اللہ تعالیٰ نے اپنے گھر کی زیارت کے لئے بلا لیا۔ ناچیز کے
پاس تو استطاعت نہیں تھی غیب سے ہی انتظام ہو گیا۔ کسی کرم فرمانے بوقت وفات
کہیں وصیت کی ہوئی تھی کہ میرے مرنے کے بعد مولوی صاحب کو حج کرانا ہے تو اس

کے فوت ہونے کے بعد اس کے ورثا آگئے اور اس کی لکھی ہوئی وصیت دکھائی تو سر آنکھوں پر اسے قبول کیا اور ماہ رمضان میں بیت اللہ گیا عمرے بھی کئے اور چار ماہ وہاں قیام کیا اور فریضہ حج ادا کر کے واپس آیا۔ اور قیام مکہ کے زمانہ میں حضرت شیخ مولانا زکریا رحمۃ اللہ علیہ کے خلیفہ مجاز حضرت مولانا عبدالحفیظ صاحب مدظلہ العالی کی رہائش گاہ پر قیام رہا اور 1998ء میں پھر اللہ تعالیٰ نے غیب سے ہی انتظام کر کے اپنے گھر بلا لیا اور حج و عمرہ کی سعادت نصیب فرمائی۔

باطنی و روحانی وابستگی

1962ء میں احقر جب لاہور آیا تو شیخ التفسیر حضرت مولانا احمد علی رحمۃ اللہ علیہ کے ہاں شیرانوالہ میں دورہ تفسیر میں شامل ہو گیا ارادہ یہ تھا کہ دورہ تفسیر سے فارغ ہو کر آخر میں حضرت سے بیعت ہونا ہے مگر حضرت اختتام دورہ سے پہلے ہی اللہ تعالیٰ کو پیارے ہو گئے۔ پھر آپ کے جانشین حضرت مولانا عبید اللہ انور رحمۃ اللہ علیہ نے حضرت مولانا حسین احمد مدنی رحمۃ اللہ علیہ کے صاحب زادہ حضرت مولانا اسعد مدنی مدظلہ اعلیٰ سے بیعت کرایا۔ اس سلسلہ میں ان دونوں بزرگوں میں باہم گفتگو بھی ہوئی۔ حضرت اسعد مدنی بیعت کرنے سے انکار فرما رہے تھے اور فرماتے تھے کہ تم خود ہی ان کو بیعت کیوں نہیں کرتے آخر میں حضرت مولانا عبید اللہ انور رحمۃ اللہ علیہ نے فرمایا کہ میں حکم دیتا ہوں کہ تم ان کو بیعت کرو تو پھر اسعد مدنی مدظلہ العالی مان گئے تو پھر استخارہ کرنے کا فرمایا اور ناچیز پہلے سے استخارہ کر کے ہی حاضر ہوا تھا میں نے اپنا استخارہ بیان کیا تو پھر آپ نے بیعت فرمادیا اور ساتھ ہی فرمایا کہ سبق مولانا عبید اللہ انور صاحب سے لے لیا کرو مگر وہ بھی اللہ تعالیٰ کو پیارے ہو گئے اور ناچیز ان سے کچھ حاصل نہ کر سکا۔ اس وقت یہ تعلق حضرت رائے پوری رحمۃ اللہ علیہ کے خلیفہ مجاز حضرت نفیس الحسنی صاحب مدظلہ العالی سے ہے اور سلسلہ قادر یہ میں انہوں نے اجازت بھی دی ہوئی ہے مگر درس و تدریس اور تالیفی مشاغل کی وجہ سے کچھ حاصل نہیں کر سکا۔ واللہ الموفق والمعين۔ اور